

ردِّ قادیانیت

رسائل

فاتح قادیان حضرت مولانا محمد امجد علی صاحب دہلوی

احکام قادیانیت

ہشتم

عالمی مجلس تحفظِ ختمِ نبوت

مضوری باغ روڈ، ملتان - فون: 514122

بِسْمِ اللّٰهِ الرَّحْمٰنِ الرَّحِیْمِ

- نام کتاب : احساب قادیانیت (۸)
- مصنف : حضرت مولانا ثناء اللہ امرتسری رحمۃ اللہ علیہ
- صفحات : ۵۰۴
- مطبع : طیب شمشاد پرنٹنگ پریس لاہور
- طبع اول : فروری ۲۰۰۳ء
- طبع دوم : ستمبر ۲۰۲۲ء
- ناشر : عالمی مجلس تحفظ ختم نبوت حضوری باغ روڈ ملتان

Ph: 061-4783486

بِسْمِ اللّٰهِ الرَّحْمٰنِ الرَّحِیْمِ

دیباچہ احتساب قادیانیت جلد ہشتم

الحمد لله وحده والصلوة والسلام على من لا نبى بعده. اما بعد!

احتساب قادیانیت کی اس جلد میں فاتح قادیان، مناظر اسلام، حضرت مولانا ثناء اللہ امرتسری کے رد قادیانیت پر مشتمل رسائل کے مجموعہ کو شائع کرنے کی سعادت حاصل کر رہے ہیں۔ فالحمد لله اولاً و آخراً!

حضرت مولانا ثناء اللہ امرتسری (وفات ۱۵ مارچ ۱۹۴۸ء) فاضل اجل اور تبحر عالم دین تھے۔ حاضر جوانی میں اپنی مثال آپ تھے۔ زندگی بھر فتنہ قادیانیت کے خلاف آپ صف آراء رہے۔ یوں معلوم ہوتا ہے کہ قدرت نے آپ کو فتنہ قادیانیت کے استیصال کے لئے ہی پیدا کیا تھا۔ آپ نے جہاں حضرت مولانا حافظ عبدالمنان وزیر آبادی، حضرت مولانا احمد حسن کانپوری سے علم حدیث حاصل کیا، وہاں آپ حضرت شیخ الہند مولانا محمود حسن دیوبندی کے بھی شاگرد رشید اور ان کے قابل رشک تلامذہ میں سے تھے۔ آپ کو یہ شرف حاصل ہے کہ قادیان میں آپ نے شیخ الاسلام حضرت مولانا سید محمد انور شاہ کاشمیری کی زیر صدارت خطاب کیا اور ان سے دعائیں حاصل کیں۔

حضرت مولانا صافی الرحمن مبارک پوری نے اپنی تصنیف ”فتنہ قادیانیت اور مولانا ثناء اللہ امرتسری“ اور حضرت مولانا عبدالمجید خادم سوہدروی نے ”سیرۃ ثنائی“ میں حضرت مولانا ثناء اللہ امرتسری کی رد قادیانیت پر رسائل کی تعداد چھتیس چھتیس بیان کی ہے۔

البتہ حضرت مولانا صافی الرحمن مبارک پوری نے تفسیر ثنائی، تاریخ مرزا اور تفسیر بالرائے کو شامل کر کے چھتیس کی تعداد بیان کی ہے۔ جب کہ حضرت مولانا عبدالمجید خادم سوہدروی نے ان تینوں کی بجائے آفتہ اللہ، رسائل اعجازیہ، تحفہ مرزا سے چھتیس کی تعداد بیان کی ہے۔ مگر ہماری رائے میں تفسیر ثنائی کو رد قادیانیت کی فہرست میں شامل کرنا ٹھیک نہیں۔ یہ حضرت مولانا مبارک پوری کا سہو ہے۔ جب کہ رسائل اعجازیہ یہ کتاب مولانا

ثناء اللہ امرتسری کی نہیں۔ یہ حضرت مولانا سید محمد علی مونگیری کی ہے۔ اس کا اصل نام ”حقیقت رسائل اعجازیہ“ ہے، جسے احتساب قادیانیت ج ۷ ص ۵۷ تا ص ۶۳۴ میں شائع کر چکے ہیں۔ اسے حضرت مولانا امرتسری کے رسائل میں شامل کرنا حضرت مولانا عبدالمجید کا سہو ہے۔ اسی طرح حضرت مولانا عبدالمجید سوہدروی نے تحفہ احمدیہ اور تحفہ مرزائیہ علیحدہ علیحدہ شمار کی ہیں۔ ہمارے خیال میں یہ بھی ان کا سہو ہے۔

آفتہ اللہ کی نشان دہی حضرت مولانا مبارک پوری نے نہیں کی۔ اس لئے بجائے تفسیر ثنائی کے رسالہ آفتہ اللہ کو حضرت مولانا ثناء اللہ امرتسری کے رسائل رد قادیانیت میں شمار کیا جائے تو پھر حضرت مولانا مبارک پوری کی فہرست اور حضرت مولانا عبدالمجید کی مرتب کردہ فہرست کی تعداد چھتیس چھتیس رہے گی۔ لیکن دونوں حضرات سے ایک یہ سہو ہوا کہ ”عشرہ کاملہ“ کا نام اخبار اہل حدیث امرتسر میں دیکھ کر اسے حضرت مولانا ثناء اللہ امرتسری کی تصنیف قرار دے ڈالا۔ حالانکہ یہ حضرت مولانا محمد یعقوب پٹیالوی کی تصنیف ہے اور پھر لطف یہ کہ دونوں سوانح نگار حضرات نے ”عشرہ کاملہ“ کا جو تعارف لکھا وہ صرف اور صرف حضرت مولانا محمد یعقوب پٹیالوی کی تصنیف کا تعارف ہے اور یقینی امر ہے کہ عشرہ کاملہ حضرت مولانا پٹیالوی کی کتاب ہے، نہ کہ حضرت مولانا امرتسری کی۔ اس لحاظ سے فہرست پینتیس رہ جائے گی۔ مزید یہ کہ حضرت مولانا مبارک پوری نے تفسیر بالرائے کو اس فہرست میں شامل کیا۔ حالانکہ یہ صرف رد قادیانیت پر مشتمل نہیں بلکہ اس میں جہاں قادیانی تفسیر پر گرفت کی گئی ہے، وہاں شیعہ، چکڑالوی وغیرہ تقاسیر پر بھی گرفت کی گئی ہے۔ ویسے بھی ”نکات مرزا“ اور ”بطش قدیر“ کے ہوتے ہوئے اس رسالہ کو رد قادیانیت کی فہرست میں شامل کئے بغیر گزارہ ہو جاتا ہے۔ اس لئے اس کو بھی اس فہرست سے خارج کر دیں تو حضرت مولانا مرحوم کے رد قادیانیت پر رسائل کی تعداد چونتیس رہ جاتی ہے۔

اسی طرح دونوں سوانح نگار حضرات نے ”مراق مرزا“ کو حضرت مولانا ثناء اللہ امرتسری کا رسالہ شمار کیا ہے۔ حالانکہ یہ حضرت مولانا حبیب اللہ امرتسری کا رسالہ ہے۔ (اس کا دیباچہ حضرت مولانا ثناء اللہ امرتسری نے لکھا ہے۔ اس میں صراحت موجود ہے) ہم اسے

”احساب قادیانیت جلد سوم میں ص ۲۹ تا ۱۱“ مجموعہ رسائل حضرت مولانا حبیب اللہ امرتسری میں شائع کر چکے ہیں۔ اب حضرت مولانا ثناء اللہ امرتسری کے رسائل کی تعداد تینتیس رہ جائے گی۔ البتہ ”قادیانی حلف کی حقیقت“ اس میں اکثر حصہ حضرت مولانا مرحوم کا تحریر کردہ ہے، جسے اہل حدیث دارالاشاعت سکندر آباد دکن نے شائع کیا۔ لیکن دونوں سوانح نگار حضرات نے اسے اپنی فہرست میں نہیں لیا۔ اسے اس فہرست میں شامل کریں تو مولانا ثناء اللہ امرتسری کے رسائل کی تعداد چونتیس ہو جائے گی۔ ہمارے نزدیک یہ سو فیصد صحیح تعداد ہے۔ اس لئے ہم ان چونتیس رسائل کو ہی اس مجموعہ میں شامل کریں گے۔

ان رسائل کے نام یہ ہیں:

۱..... الہامات مرزا	۲..... ہنوات مرزا
۳..... صحیفہ محبوبیہ	۴..... فاتح قادیان
۵..... فتح ربانی (درمباحثہ قادیانی)	۶..... عقائد مرزا
۷..... مرقع قادیانی	۸..... چیستان مرزا
۹..... زار قادیان	۱۰..... فتح نکاح مرزائیاں
۱۱..... نکاح مرزا	۱۲..... تاریخ مرزا
۱۳..... شاہ انگلستان اور مرزائے قادیان	۱۴..... مباحثہ دکن
۱۵..... شہادات مرزا	۱۶..... نکات مرزا
۱۷..... ہندوستان کے دور یفارم	۱۸..... محمد قادیانی
۱۹..... قادیانی حلف کی حقیقت	۲۰..... تعلیمات مرزا
۲۱..... فیصلہ مرزا	۲۲..... تفسیر نویسی کا چیلنج اور فرار
۲۳..... علم کلام مرزا	۲۴..... عجائبات مرزا
۲۵..... ناقابل مصنف مرزا	۲۶..... بہاء اللہ اور مرزا
۲۷..... ثنائی پاکٹ بک (متعلقہ حصہ)	۲۸..... اباطیل مرزا
۲۹..... تحفہ احمدیہ	۳۰..... مکالمہ احمدیہ

۳۲..... لیکھرام اور مرزا

۳۱..... بطش قدیر بر قادیانی تفسیر

۳۴..... آفتہ اللہ

۳۳..... محمود مصلح موعود

ثنائی پاکٹ بک کا ایک مختصر حصہ رد قادیانیت پر مشتمل ہے۔ وہی حصہ ہم اس جلد میں شامل کر رہے ہیں۔ باقی کو ترک کر دیا ہے۔

آج کل ”مباحثہ سرگودھا“ کے نام سے ایک رسالہ فیصل آباد کے اہل حدیث مکتبہ کا شائع کردہ گشت کر رہا ہے۔ حضرت مولانا ثناء اللہ امرتسری کے ساتھ قادیانیوں کا ایک مناظرہ سرگودھا میں ہوا۔ قادیانیوں نے اسے مباحثہ سرگودھا کے نام سے شائع کیا۔ اہل حدیث مکتبہ فیصل آباد نے اس قادیانی رسالہ کو حضرت مولانا ثناء اللہ امرتسری کے نام سے شائع کر دیا۔ برا ہو جہالت کا کہ یہ رسالہ حضرت مولانا ثناء اللہ امرتسری کا نہیں، بلکہ قادیانیوں کا مرتب کردہ ہے۔ اس میں حضرت مولانا مرحوم کے مباحثہ کے پرچہ جات کو مختصر اور قادیانی مناظر کے پرچہ جات کو وسیع کر کے شائع کیا ہے۔ بس حضرت مولانا ثناء اللہ امرتسری کا نام دیکھ کر مکتبہ والوں نے مکھی پر مکھی ماردی اور اسے حضرت مولانا ثناء اللہ امرتسری کے نام سے شائع کر دیا۔ قطعاً یہ مولانا مرحوم کا رسالہ نہیں اور علاوہ ازیں ایک دلیل یہ بھی ہے کہ حضرت مولانا ثناء اللہ امرتسری کے دونوں متذکرہ سوانح نگار حضرات نے مباحثہ سرگودھا کی رپورٹ تو لکھی ہے مگر حضرت مولانا مرحوم کے رسائل کی فہرست میں اسے شامل نہیں کیا۔ غرض ہماری تحقیق میں چوتیس رسائل حضرت مولانا ثناء اللہ امرتسری کے رد قادیانیت پر ہیں، جو اس مجموعہ میں شامل ہوں گے۔

حضرت مولانا ثناء اللہ امرتسری کی روح پر فتوح پر رحمت حق کی موسلا دھار بارش نازل ہو۔ ان رسائل کو شائع کرنے پر ہم رب کریم کے حضور سجدہ شکر بجالاتے ہیں کہ ایک مناظرہ اسلام اور فاتح قادیان کے رد قادیانیت پر رشحات قلم کو پہلی باریکجا شائع کرنے کی صرف اور صرف عالمی مجلس تحفظ ختم نبوت کو سعادت حاصل ہو رہی ہے۔ ان رسائل کے جمع کرنے کے لئے ہمیں طویل اور صبر آزما مراحل سے گزرنا پڑا ہے۔ ”تسکنت الحساب لیوم الحساب“ کے تحت اس کہانی کو ہم یہاں ترک کرتے ہیں۔

البتہ یہ کہے بغیر چارہ نہیں کہ حضرت مولانا ثناء اللہ امرتسری کے رد قادیانیت پر مضامین جو ہفتہ وار اخبار اہل حدیث امرتسر اور ماہنامہ مرتع قادیان امرتسر میں شائع ہوتے رہے وہ بلاشبہ بڑے معرکتہ آراء ہیں۔ ہفتہ وار اور ماہنامہ کی تمام فائلیں جمع کر کے صرف حضرت مولانا ثناء اللہ امرتسری مرحوم کے مضامین کو یکجا شائع کر دیا جائے تو ان رسائل کی ضخامت سے کئی گنا زیادہ ضخامت کی اور جلدیں تیار ہو سکتی ہیں۔ افسوس کہ ہمارے پاس دونوں اخبارات کی مکمل فائلیں نہیں ہیں اور نہ ہی موجودہ اپنی مصروفیت کو سامنے رکھ کر اس کام کو کرنے کی ذمہ داری قبول کر سکتے ہیں۔

کاش! ہمارے بھائی اہل حدیث حضرات کا کوئی ادارہ اس کام کو کام سمجھ کر کرنا شروع کر دے تو حوالہ جات وغیرہ کے لئے جو تعاون ممکن ہوگا، اس کی ہماری طرف سے پیشکش قبول فرمائی جائے۔ اہل حدیث حضرات کی تمام شخصیات و ادارے اس طرف توجہ فرمائیں۔ برادران اسلام! یہ کام کرنے کا ہے۔ حضرت مولانا ثناء اللہ امرتسری مرحوم کے مجموعہ رسائل کی ضخامت بہت زیادہ ہونے کے باعث احتساب قادیانیت جلد ہشتم اور جلد نہم میں ہم شائع کر رہے ہیں۔ اس جلد میں کتنے اور کون سے رسائل شامل ہیں، اس کے لئے فہرست کی طرف مراجعت فرمائیں۔

بقیہ رسائل دوسری جلد (احتساب قادیانیت جلد نہم) میں شامل ہیں۔

حضرت مولانا ثناء اللہ امرتسری مرحوم کا ایک رسالہ تحفہ احمدیہ (تحفہ مرزائیہ) ہے۔ یہ رسالہ تاحال ہمیں میسر نہیں آسکا۔ قارئین حضرات سے درخواست ہے کہ وہ اس رسالہ کی دستیابی کے لئے دعا فرمائیں اور اگر ہمارے کسی قاری کے پاس یہ رسالہ ہو یا کہیں سے حاصل کر سکتا ہو تو اس سلسلہ میں ہماری معاونت ضرور فرمائے۔

اللہ رب العزت آپ سب کا حامی و ناصر ہو۔

خاکپائے حضرت مولانا ثناء اللہ امرتسری

فقیر: اللہ وسایا

۱۲/ذیقعدہ ۱۴۲۳ھ

بِسْمِ اللّٰهِ الرَّحْمٰنِ الرَّحِیْمِ

فہرست رسائل مشمولہ..... احتساب قادیانیت جلد ۸

☆.....	عرض مرتب	۳
۱	الہامات مرزا	۹
۲	ہنوات مرزا	۱۱۷
۳	صحیفہ محبوبیہ	۱۲۷
۴	فاتح قادیان	۱۶۷
۵	آفتہ اللہ	۲۲۳
۶	فتح ربانی درمباحثہ قادیانی	۲۲۹
۷	عقائد مرزا	۳۰۱
۸	مرقع قادیانی	۳۰۹
۹	چیستان مرزا	۳۶۵
۱۰	زار قادیان	۳۷۳
۱۱	فتح نکاح مرزائیاں	۳۷۹
۱۲	نکاح مرزا	۴۰۱
۱۳	تاریخ مرزا	۴۲۱
۱۴	شاہ انگلستان اور مرزائے قادیان	۴۷۳
۱۵	لیکھرام اور مرزا	۴۸۳
۱۶	ثنائی پاکٹ بک (متعلقہ حصہ)	۴۹۵

الحمد لله الذي جعل في آتسرى سنين هجرية بعدة قول نبوي
سورة آتسرى سنين هجرية بعدة قول نبوي

الهمامات مرزا

فاتح قاديان

حضرت مولانا ثناء اللہ امرتسری

بِسْمِ اللّٰهِ الرَّحْمٰنِ الرَّحِیْمِ

دیباچہ الہامات مرزا

مرزا غلام احمد قادیانی کے مذہب کے متعلق باقی مسائل (حیات و وفات مسیح وغیرہ) کو چھوڑ کر صرف الہامات یا الہامی معجزات کو میں نے کیوں اختیار کیا؟ اس کی وجہ قابل غور ہے۔

مرزا قادیانی بحیثیت علم یعنی قرآن و حدیث دانی کے زیادہ سے زیادہ ایک عالم ہیں، اس سے زیادہ نہیں۔ بلکہ بحیثیت علم بہت سے علماء ان سے زیادہ عالم ہیں۔ کیونکہ مرزا قادیانی کی تعلیم نہ تو باقاعدہ تھی نہ کامل۔ اس بات کو مرزا قادیانی اور ان کے حواری بھی تسلیم کرتے ہیں۔ اسی لئے تو مرزا قادیانی کی تصانیف کو ان کا معجزہ قرار دیتے ہیں۔ اس حیثیت سے تو ان کو یہ رتبہ نہیں کہ علماء اسلام ان کی رائے کے ماتحت ہو جائیں۔ وہ اگر قرآن پیش کریں تو علماء بھی کر سکتے ہیں۔ وہ حدیث لائیں تو وہ بھی لاسکتے ہیں۔ وہ کسی آیت یا حدیث کی شرح کریں تو علماء اسلام بھی کر سکتے ہیں۔

غرض بحیثیت علم مرزا قادیانی علماء سے کسی طرح برتری کا حق نہیں رکھتے۔ ہاں! مرزا قادیانی جس دوسری حیثیت کے مدعی ہیں، یعنی اس علم کے جو عام علماء کو نصیب نہیں جس کا نام الہام اور وحی ہے جس کی بابت ان کا قول ہے: ”ان قدمی هذه علی منارة ختم علیها کل دفعة“ میرا یہ قدم اس منارہ پر جہاں تمام روحانی بلندیاں ختم ہیں۔

(خطبہ الہامیہ ص ۳۵، خزائن ج ۱۶ ص ۷۰)

یہی ایک واحد حیثیت ہے کہ اس کے ثبوت پر علماء اسلام ان کے سامنے سر تسلیم خم کرنے کو تیار بلکہ خم کرنے کو اپنا فخر سمجھ سکتے ہیں۔

اس کی زندہ مثال یہ کیا کم ہے کہ مرزا قادیانی کی جماعت میں ایسے لوگ بھی موجود ہیں جو بلحاظ علم و فضل کے مرزا قادیانی سے بڑھ کر ہیں۔ جیسے حکیم نور الدین اور محمد احسن امر وہی جن کے علم و فضل کے بیان سے مرزا قادیانی ہمیشہ رطب اللسان رہتے تھے۔ مگر وہ سب کے سب مرزا قادیانی کے مقابلہ میں اپنی آراء کو چھپ سکتے ہیں اور ہمیشہ مرزا قادیانی کی تابعداری کو فخر جانتے ہیں۔ اس کی وجہ کیا ہے؟ وہی کہ ان کی تحقیق میں مرزا قادیانی الہامی

اور صاحب وحی ہیں۔ یہ لازمی ہے کہ صاحب وحی کے سامنے بے وحی گردن جھکائے کیونکہ صاحب وحی مبداء فیض (خدا) سے براہ راست علم حاصل کرتا ہے، دوسرا نہیں۔ اسی لئے مرزا قادیانی خود بھی لکھتے ہیں: ”ہمارا صدق یا کذب جانچنے کے لئے ہماری پیش گوئی سے بڑھ کر اور کوئی محک امتحان نہیں ہو سکتا۔“ (آئینہ کمالات اسلام ص ۲۸۸، خزائن ج ۵ ص ۲۸۸)

چونکہ قادیانی مذہب کی جانچ کا یہی ایک اصول الاصول ہے۔ اس لئے ضروری ہے کہ ہم اسی طریق سے اس ادعا کی جانچ کریں جس سے مرزا قادیانی کے الہامی ہونے کی حقیقت کھل جائے۔

اب سوال یہ ہے کہ مرزا قادیانی کے الہامات اور الہامی معجزات تو کئی ایک ہیں۔ ہم کس کس کی جانچ کریں؟ اس کا جواب مختصر یہ ہے کہ ہمارا حق ہے کہ ہم جس الہام کو چاہیں اسی کی جانچ کریں۔ کوئی شخص ایسا کرنے سے شرعاً و قانوناً ہم کو نہیں روک سکتا۔ مرزا قادیانی کی اور ہماری مثال بالکل مدعی اور مدعا علیہ کی سی ہے۔ مدعی مدعا علیہ پر ڈگری حاصل کرنے کو ایک تمسک پیش کرتا ہے۔ مدعا علیہ کا حق ہے کہ اس تمسک میں سے جس سطر جس لفظ بلکہ جس حرف پر چاہے اعتراض کر کے سارے کو مشکوک ثابت کر دے۔ مدعی اس کو ایسا کرنے سے روک نہیں سکتا۔ ٹھیک اسی طرح ہم بھی مرزا قادیانی کے جس الہام پر چاہیں اعتراض کریں۔ لیکن ہم ایسا کر کے رسالہ کو لبا نہیں کریں گے، بلکہ چند ان الہاموں کی تحقیق کریں گے جن کو مرزا قادیانی نے خود معیار صداقت مشتہر کیا ہوگا۔

میں نے قادیانی مذہب کے متعلق کیا کیا محنت اور تحقیق کی ہے۔ اس کا ذکر رسالہ ہذا کے پہلے طبعات (اول، دوم، سوم) کے دیباچوں میں کر چکا ہوں۔ مختصر ان سب کا یہ ہے کہ میں نے اس بارے میں اتنی محنت کی ہے کہ خود مرزا قادیانی کے کسی مرید نے بھی نہ کی ہو گی۔ بلکہ میں نے بھی کسی اور مذہب (آریہ وغیرہ) کی جانچ پڑتال کے لئے اتنی محنت نہ کی ہوگی۔ اسی محنت کا نتیجہ یہ رسالہ ”الہامات مرزا“ ناظرین کے سامنے موجود ہے۔

رسالہ ہذا مرزا قادیانی کی زندگی میں تین دفعہ طبع ہو کر شائع ہوا تھا۔ ان کی زندگی میں نہ تو انہوں نے جواب دیا نہ ان کے مریدوں کی طرف سے جواب نکلا۔ بعض دفعہ اخباروں میں آمادگی کا اعلان دیکھا گیا، لیکن عمل کو مشکل جان کر سادہ لوحوں کے لئے شاید

محض اعلان کو کافی جانا گیا۔ مگر ان کے انتقال کے بعد بھی جب مسلمانوں کے تقاضے نے ان کے مریدوں کو تنگ کیا تو مجبوراً انہوں نے اس قرضہ کو ادا کرنا ضروری جانا۔ چنانچہ رسالہ موسومہ ”آئینہ حق نما“ اس کے جواب میں شائع کیا۔ جواب کیا ہے؟ فحش گالیوں اور بدزبانیوں کو الگ کر کے بجائے تردید کے بفضلہ تعالیٰ تائید ہے جس کے لکھنے والے منشی یعقوب علی ایڈیٹر الحکم قادیان اور شائع کرنے والے منشی قاسم علی ہیں۔ مگر چونکہ اخبار الحکم مجریہ ۷ جون ۱۹۱۱ء میں ایڈیٹر صاحب کی طرف سے اعلان ہوا تھا کہ اس رسالہ کا مسودہ حکیم نور الدین خلیفہ قادیان نے نظر ثانی کر کے اصلاح فرمائی ہے۔ نیز رسالہ کے عربی حوالہ جات خود مظہر ہیں کہ وہ مصنف کی محنت کا ثمرہ نہیں بلکہ ”کوئی محبوب ہے اس پردہ زنگاری میں“ اس لئے ہم اسی رسالہ ”الہامات مرزا“ کے اندر اس رسالہ (آئینہ) کے جواب میں کسی ایرے غیرے کو مخاطب نہ کریں گے بلکہ براہ راست حکیم صاحب کا نام لیں گے۔ کیونکہ عام قانون ”بنی الامیر المدینة“ کے علاوہ یہاں خاص وجہ بھی ہے جس کا ثبوت الحکم کے مرقومہ پرچہ سے ملتا ہے۔ مجھے اس رسالہ آئینہ کے دیکھنے سے قادیانی جماعت پر پہلے کی نسبت زیادہ بدگمانی ہو گئی۔ کیونکہ میں نے اس میں دیکھا کہ وہ ایسی بات کہتے ہیں جس کی بابت میں دعویٰ سے کہہ سکتا ہوں کہ کہنے والے کا ضمیر خود اس کو ملامت کرتا ہے۔ الفاظ دل اور قلم سے نہیں نکلتے مگر زور سے نکالے جاتے ہیں۔ یہی معنی ہیں: ”جحدوا بہا واستیقنتھا ظلماً وعلوا“ چنانچہ موقع بموقع اس کا اظہار کیا جائے گا۔

رسالہ مذکورہ (آئینہ حق نما) کیا ہے؟ اچھا خاصہ گالیوں اور بدزبانیوں کا ایک کافی مجموعہ ہے۔ مگر ہم اس کے جواب میں کسی قسم کی بدزبانی سے کام نہ لیں گے نہ لینا چاہتے ہیں۔ کیوں؟

مجھ میں اک عیب بڑا ہے کہ وفادار ہوں میں
ان میں دو وصف ہیں بد خو بھی ہیں خود کام بھی ہیں

ابو الوفاء ثناء اللہ

مولوی فاضل ملقب فاتح قادیان امرتسر
طبع ششم محرم ۱۳۳۵ھ / جولائی ۱۹۲۸ء

پیشین گوئی متعلقہ ڈپٹی آتھم

یہ پیش گوئی مرزا قادیانی نے ۵/ جون ۱۸۹۳ء کو امرتسر میں عیسائیوں کے مباحثہ کے خاتمہ پر اپنے حریف مقابل مسٹر آتھم کی نسبت کی تھی جس کے اصل الفاظ یہ ہیں: ”آج رات جو مجھ پر کھلا وہ یہ ہے: جب کہ میں نے بہت تضرع اور ابہتال سے جناب الہی میں دعاء کی کہ تو اس امر میں فیصلہ کر اور ہم عاجز بندے ہیں تیرے فیصلے کے سواء کچھ نہیں کر سکتے تو اس نے مجھے یہ نشان بشارت کے طور پر دیا ہے کہ اس بحث میں دونوں فریقوں میں سے جو فریق عمداً جھوٹ کو اختیار کر رہا ہے اور سچے خدا کو چھوڑ رہا ہے اور عاجز انسان کو خدا بنا رہا ہے وہ انہی دنوں مباحثہ کے لحاظ سے یعنی فی دن ایک مہینہ لے کر یعنی پندرہ ماہ تک ہاویہ میں گرایا جائے گا اور اس کو سخت ذلت پہنچے گی۔ بشرطیکہ حق کی طرف رجوع نہ کرے اور جو شخص سچ پر ہے اور سچے خدا کو مانتا ہے اس کی اس سے عزت ظاہر ہوگی اور اس وقت جب یہ پیشین گوئی ظہور میں آئے گی بعض اندھے سو جا کھ کئے جائیں گے اور بعض لنگڑے چلنے لگیں گے اور بعض بہرے سننے لگیں گے۔“

(جنگ مقدس ص ۱۸۸، ۱۸۹، خزائن ج ۶ ص ۲۹۱، ۲۹۲)

اس پیش گوئی کے آثار و لوازمات خارجہ مرزا قادیانی کی تقریر اور تشریح ہی میں بیان کئے جاتے ہیں۔ فرماتے ہیں: ”میں حیران تھا کہ اس بحث میں کیوں مجھے آنے کا اتفاق پڑا۔ معمولی بحثیں تو اور لوگ بھی کرتے ہیں۔ اب یہ حقیقت کھلی کہ اس نشان کے لئے تھا۔ میں اس وقت اقرار کرتا ہوں کہ اگر یہ پیش گوئی جھوٹی نکلی، یعنی وہ فریق جو خدا تعالیٰ کے نزدیک جھوٹ پر ہے وہ پندرہ ماہ کے عرصہ میں آج کی تاریخ سے بہ سزائے موت ہاویہ میں نہ پڑے تو میں ایک سزا کے اٹھانے کو تیار ہوں۔ مجھ کو ذلیل کیا جاوے، روسیہ کیا جاوے، میرے گلے میں رسہ ڈال دیا جاوے، مجھ کو پھانسی دیا جاوے۔ ہر ایک بات کے لئے تیار ہوں اور میں اللہ جل شانہ کی قسم کھا کر کہتا ہوں کہ وہ ضرور ایسا ہی کرے گا۔ ضرور کرے گا، ضرور کرے گا۔ زمین آسمان ٹل جائیں پر اس کی باتیں نہ ٹلیں گی۔“

(جنگ مقدس ص ۱۸۹، خزائن ج ۶ ص ۲۹۲، ۲۹۳)

یہ پیش گوئی اپنے مضمون میں بالکل صاف ہے۔ کسی قسم کا سچ و سچ اس مضمون میں نہیں۔ مطلب بالکل صاف ہے کہ ڈپٹی آتھم جس نے آدمی (حضرت مسیح) کو خدا بنا یا ہوا تھا۔ اگر مرزا قادیانی کی طرح الوہیت مسیح سے منکر اور توحید محض کا قائل اور اسلام میں داخل نہ ہوا

تو عرصہ پندرہ ماہ میں مرکر ہاویہ میں گرایا جائے گا۔ مگر افسوس کہ ایسا نہ ہوا بلکہ مسٹر آتھم کفر پر رہ کر میعاد مقررہ کے بعد بھی قریباً دو سال تک زندہ رہا۔ اس کے متعلق مرزا قادیانی نے کئی ایک عذرات کئے ہیں۔

پہلا عذر: ”فریق سے مراد صرف آتھم نہیں بلکہ وہ تمام جماعت ہے جو اس بحث میں اس کی معاون تھی۔ گو یہ بھی مانتے ہیں کہ آتھم سب سے مقدم ہے۔“

(انوار الاسلام ص ۲، خزائن ج ۹ ص ۲)

اس تو جیہہ سے یہ نتیجہ نکالنا منظور ہے کہ اس پیشگوئی کو وسعت دی جائے چنانچہ اس وسعت پر تفریح کرتے ہیں کہ اسی عرصہ میں پادری رائٹ ناگہان مر گیا جس کے مرنے سے ڈاکٹر کلا راک کو جو اس کا دوست تھا، سخت صدمہ پہنچا، وغیرہ وغیرہ! (ضمیمہ انوار الاسلام ص ۲، خزائن ج ۹ ص ۵۹) اس کا جواب صرف اتنا ہی کافی ہے کہ خود مرزا قادیانی ڈاکٹر کلا راک کے مقدمہ میں بعدالت مجسٹریٹ گورد اسپورا قرار کرتے ہیں کہ: ”فریق سے مراد صرف آتھم تھا۔ ڈاکٹر کلا راک وغیرہ کو اس پیش گوئی سے کوئی تعلق نہیں۔“

(روئیداد مقدمہ مرزا اوڈاکٹر کلا راک مورخہ ۱۲، ۱۳، ۲۰، اگست ۱۸۹۷ء)

نیز مرزا قادیانی خود رسالہ کرامات الصادقین کے سرورق کے اخیر صفحہ پر بعبارت عربی رقم طراز ہیں: ”ومنها وعدنی ربی اذا جادلنی رجل من المنتصرین الذی اسمہ عبدالله آتھم..... الی (ان قال) فاذا بشرنی ربی بعد دعوتی بموتہ الی خمسۃ عشر اشہراً من یوم خاتمة البحث فاستیقظت وکنت من المطمئنین“ یعنی خدا نے آتھم کے مرنے کی مجھے بشارت دی۔ (کرامات الصادقین بیک نائل ص ل، خزائن ج ۷ ص ۱۶۳) نیز لکھتے ہیں: ”آتھم کی موت کی نسبت جو پیش گوئی کی گئی تھی جس میں یہ شرط تھی کہ اگر آتھم پندرہ مہینے کی میعاد میں حق کی طرف رجوع کر لیں گے تو موت سے بچ جائیں گے۔“

۱۔ یہ لفظ مرزا قادیانی کی اس ریک تائیل کو باطل کرتا ہے جو وہ کہا کرتے ہیں کہ اصل پیش گوئی میں موت کا لفظ نہیں بلکہ موت میری تفسیر ہے جس کے غلط ہونے سے اصل پیش گوئی غلط نہیں ہو سکتی۔ اصل پیش گوئی صرف ہاویہ ہے جو (بقول مرزا قادیانی) آتھم کو دنیا ہی میں نصیب ہو گیا۔ (دیکھو انوار الاسلام ص ۵، خزائن ج ۹ ص ایضاً) ہکذا وجد فی الامل والصحیح شہر لعلہ من الالہاء ایضاً درنقل چہ عقل!

رسالہ میں لکھتے ہیں: ”پیش گوئی نے صاف لفظوں میں کہہ دیا تھا کہ اگر وہ حق کی طرف رجوع کرے گا تو پندرہ مہینہ میں نہیں مرے گا۔“ (کشتی نوح ص ۶۵، خزائن ج ۱۹ ص ۶)

علاوہ اس کے ہم نے مانا کہ فریق کا لفظ عام ہے مگر اس میں تو شک نہیں کہ آتھم سب سے مقدم ہے جس کا تقدم خود مرزا قادیانی کو بھی مسلم ہے۔ پس آتھم کی زندگی سے پیشگوئی کسی طرح صحیح نہیں ہو سکتی۔ اس بحث کے متعلق حکیم نور الدین نے جو کچھ لکھا ہے اس کا مطلب صرف یہ ہے کہ عیسائیوں میں خود فریق کے معنی عام سمجھے جاتے تھے۔ چنانچہ مقدمہ فوجداری میں عیسائیوں کے بیانات اس امر کے مظہر ہیں۔ (آئینہ حق نما ص ۶۵، مرتب یعقوب علی ترابی)

یہ ایک اصولی غلطی ہے۔ ایک معنی الہامی خود کرے دوسرے معنی کوئی ایسا شخص کرے جو عرف شرع میں مؤمن بھی نہ ہو۔ اس صورت میں کون سے معنی معتبر ہوں گے؟ حکیم صاحب کو اپنا واقعہ یاد رکھنا چاہئے تھا جب ماہ ستمبر ۱۹۰۷ء میں آپ نے مرزا قادیانی کی تحریر آریہ سماج لاہور میں پڑھی تھی جس میں چند الہام بے ترجمہ بھی تھے۔ حاضرین کے اصرار کرنے پر آپ نے ان الہاموں کا ترجمہ کیا تو کیسے کیسے عذر کر لئے تھے کہ یہ ترجمہ میرا ہے۔ صاحب الہام پر حجت نہ ہوگا بلکہ اصل اور صحیح ترجمہ وہی ہوگا جو صاحب الہام کرے گا۔ وغیرہ! یہ وہی اصول ہے جو مرزا قادیانی خود لکھتے ہیں: ”ملہم سے زیادہ کوئی الہام کے معنی نہیں سمجھ سکتا۔“ (تمہ حقیقت الوحی ص ۷، خزائن ج ۲۲ ص ۴۳۸)

پس فریق کے ایک معنی مرزا قادیانی نے کئے ہیں۔ دوسرے عیسائیوں نے سمجھے ہیں تو حسب قاعدہ مسلمہ فریقین مرزا قادیانی کے فہمیدہ معنی صحیح ہوں گے۔ علاوہ اس کے فریق کے معنی میں اگر باقی سرکردگان مناظرہ بھی داخل ہوں تاہم آتھم سب سے مقدم بلکہ مقدم تر ہے۔ چنانچہ حکیم نور الدین نے بھی بحوالہ انوار الاسلام ص ۲ خزائن ج ۹ ص ۲ ہمارے اس دعوے کی تصدیق کی ہے۔ (آئینہ حق نما ص ۶۶، مرتب یعقوب علی ترابی قادیانی)

پس جب تک پیش گوئی کا اثر مقدم فرد پر نہ ہوگا باقی افراد کو کون دیکھے گا۔

دوسرا عذر: جو عام طور پر مرزا قادیانی کے مریدوں میں مقبول اور زبان زد عام ہے۔ یہ ہے: ”آتھم کی موت اس لئے نہیں ہوئی کہ اس نے حق کی طرف رجوع کیا تھا اور حق کی طرف رجوع کرنے کے یہ معنی بتلاتے ہیں کہ آتھم کے دل پر پیش گوئی نے اثر کیا۔ وہ اس پیش گوئی کی عظمت کی وجہ سے دل میں موت کے غم سے شہر بشہر مارا مارا پھرتا رہا۔“

(اشتہارات ہزاری، دو ہزاری، سہ ہزاری، چار ہزاری، انوار الاسلام ص ۴۳۲، خزائن ج ۹ ص ۴۳۲)

اس مضمون کی تفصیل سے مرزا قادیانی نے مسلم غیر مسلم کے ایسے کان بھر دیئے ہوئے ہیں کہ ہمیں ان کے کلام کی توضیح یا تفسیر کرنے کی حاجت نہیں۔

اس کا جواب اول رجوع الی الحق کے معنی جیسے عام فہم اس کلام سے سمجھے جاتے ہیں، یہ ہیں کہ اسلام میں داخل ہو جائے گا تو بہ سزائے موت ہاویہ سے بچایا جائے گا۔ کیونکہ یہ امر بالکل بدیہی ہے کہ ہر ایک مذہب والا دوسرے کو ناحق پر جانتا ہے اور کسی غیر کا اپنے مذہب کی طرف آ جانے کا نام رجوع الی الحق رکھتا ہے۔ خاص کر دوران مباحثہ میں تو یہ لفظ بالکل انہیں معنی میں مستعمل ہوتا ہے۔ اگر ہم مرزا غلام احمد قادیانی کی اسی پیش گوئی کے الفاظ پر غور کریں تو ان سے بھی یہی معنی مستطب ہوتے ہیں۔ چنانچہ مرزا قادیانی آتھم کی نسبت لکھتے ہیں:

”جو فریق عمداً جھوٹ کو اختیار کر رہا ہے اور عاجز انسان کو خدا بنا رہا ہے۔“ اور اپنی نسبت تحریر فرماتے ہیں: ”جو شخص سچ پر ہے اور سچے خدا کو مانتا ہے۔“ (انوار الاسلام ص ۱، خزائن ج ۹ ص ۱)

اس سے صاف سمجھ میں آتا ہے کہ جس امر میں فریقین (مرزا قادیانی اور آتھم) کا مباحثہ تھا اس امر میں آتھم اگر مرزا قادیانی کا ہم خیال ہو جائے گا تو پندرہ ماہ کے اندر کی موت سے بچ جائے گا، ورنہ نہیں۔ ہمارے اس بیان کی تائید مرزا قادیانی کے ایک مقرب حواری کی تحریر سے بھی ہوتی ہے جو مرزا قادیانی کے ملاحظہ سے گزر کر چھپ چکی ہے۔ وہ لکھتے ہیں: ”مسٹر آتھم کی نسبت یہ پیش گوئی کی کہ اگر وہ جھوٹے خدا کو نہیں چھوڑے گا تو پندرہ ماہ تک ہاویہ میں گرایا جائے گا۔“ (عسل مصفی حصہ دوم ص ۵۸۵)

ان معنی پر مرزا قادیانی خود بھی رسالہ انجام آتھم میں دستخط کر چکے ہیں چنانچہ لکھتے ہیں: ”پیش گوئی میں یہ صاف شرط موجود تھی کہ اگر آتھم عیسائیت پر مستقیم رہیں گے اور ترک استقامت کے آثار نہیں پائے جائیں گے اور ان کے افعال یا اقوال سے رجوع الی الحق ثابت نہیں ہوگا تو صرف اس حالت میں پیش گوئی کے اندر فوت ہوں گے۔“ (انجام آتھم ص ۱۳، خزائن ج ۱۱ ص ۱۳)

۱۔ حکیم صاحب لکھتے ہیں: ”حضرت مسیح موعود (مرزا قادیانی) کی کسی تحریر سے اسے نکال کر دکھائیے کہ حضرت اقدس نے یہ کہا ہو کہ وہ (آتھم) ترک عیسائیت کر کے ان کے ہم مذہب ہو جائے گا۔“ (حق نما ص ۷۷ مرتب یعقوب علی ترابی) تعجب ہے کہ حکیم صاحب نے مرزا قادیانی کی یہ عبارت نہیں دیکھی۔ اس میں دو لفظ ہیں: (۱) عیسائیت پر ترک استقامت اور (۲) رجوع الی الحق۔ ان دونوں لفظوں کو ملانے سے صاف ثابت ہے کہ آتھم عیسائیت کو چھوڑ کر اسلام قبول کرے گا تو موت سے بچے گا۔

پس جب کہ مفہوم اور منطوق پیش گوئی کا صریح یہی ہے کہ اگر آتھم نے رجوع بحق کیا یعنی مرزا قادیانی سے مذہب حق میں موافق ہو گیا اور عیسائیت کو چھوڑ بیٹھا تو موت کی سزا سے بچ رہے گا۔ پھر کون نہیں جانتا کہ وہ مرزا قادیانی کے موافق جیسا کچھ ہوا عیاں راچہ بیاں۔ ہاں! مرزا قادیانی بھی بلا کے پرکالے ہیں۔ آتھم پر دعویٰ کرتے ہیں کہ اگر تم نے رجوع نہیں کیا تو قسم کھاؤ۔ ایک ہزار، بلکہ دو ہزار، بلکہ تین ہزار، بلکہ چار ہزار انعام پاؤ۔ لیکن مضمون قسم کا ایسا بتلاتے ہیں جو رجوع سے کوئی تعلق نہیں رکھتا بلکہ بالکل اس قصہ کے مشابہ ہے جو کسی مولوی صاحب نے کسی شہدے کو نصیحت کرتے ہوئے نماز کی بابت تاکید کی تھی تو شہدے نے کہا کہ آپ نے ایک دفعہ دوستوں کی دعوت کی تھی تو نمک زائد نہیں ڈالا تھا؟ نہیں تو قسم کھائیے۔ مولوی صاحب بے چارے حیران ہو کر پوچھنے لگے کہ اس کلام کو میرے کلام سے کیا تعلق ہے۔ شہدے نے کہا بات سے بات نکل آتی ہے۔ یہی کیفیت مرزا قادیانی کی ہے۔ کہاں رجوع الی الحق اور کہاں پیش گوئی سے موت کا ڈر۔ مضمون قسم کا صرف یہ چاہتے ہیں کہ:

”اسلامی صداقت سے (یعنی میری پیش گوئی سے) خائف نہیں ہوئے؟“

(مجموعہ اشتہارات ج ۲ ص ۹۱)

ایک جگہ کی عبارت ہم ساری کی ساری نقل کرتے ہیں جو بحکم ”جواب تلخ مے زبید لب لعل شکر خارا“ نہایت ہی شیریں اور مزیدار ہے۔ فرماتے ہیں: ”بعض مخالف مولوی نام کے مسلمان اور ان کے چیلے کہتے ہیں کہ جب کہ ایک مرتبہ عیسائیوں کی فتح ہو چکی تو پھر بار بار آتھم صاحب کا مقابلہ پر آنا انصافاً واجب نہیں تو اس کا جواب یہ ہے کہ اے بے ایمانوں! نیم عیسائیو! دجال کے ہمراہیو! اسلام کے دشمنو! کیا پیش گوئی کے دو پہلو نہیں تھے۔ پھر کیا آتھم صاحب نے دوسرے پہلو رجوع الی الحق کے احتمال کو اپنے افعال اور اپنے اقوال سے آپ قوی نہیں کیا۔ وہ نہیں ڈرتے رہے۔ کیا انہوں نے اپنی زبان سے ڈرنے کا اقرار نہیں کیا۔“

(اشتہار انعامی تین ہزار حاشیہ مجموعہ اشتہارات ج ۲ ص ۶۹، ۷۰)

خلاصہ یہ کہ آتھم جو اپنے دل میں خوفزدہ ہوا کہ میں کہیں مرنہ جاؤں۔ چنانچہ اسی خوف میں وہ امرتسر سے فیروز پور کبھی لدھیانہ بھاگتا پھرا۔ یہی اس کا رجوع ہے۔

لے دریائے فراوان نشود تیرہ بنگ عارف کہ برنجہ تک آب است ہنوز

لیکن دانا سمجھتے ہیں کہ خوف کو جو عموماً ہر آدمی کو ایسے موقع پر طبعاً پیدا ہوتا ہے۔ رجوع یعنی مسلمان ہونے یا بالفاظ دیگر مرزا قادیانی سے موافقت کر لینے سے کیا نسبت ہے۔ ہاں! ہم مانتے ہیں کہ آتھم کو موت کا اندیشہ ہوا ہوگا اور یقیناً ہوا ہوگا اور اس خوف سے اس نے ہر ایک تدبیر سے کام لیا۔ مگر نہ اس لئے کہ وہ آپ کی پیش گوئی کو خدا کی طرف سے شدنی سمجھتا تھا بلکہ اس لئے کہ موت کو امر طبعی جانتا تھا۔ لیکن موت کے تصور پر اس کو یہ بھی خیال تھا کہ آپ اور آپ کے ہوا خواہ بغلیں بجائیں گے۔ اس خیال سے وہ حتی الوسع امور عارضہ کی روک تھام کرتا تھا۔ اس دعویٰ کی شہادت پر ہمارا بیان تو آپ کا ہے، کوسنیں گے۔ آپ ہی کے مخلص مرید شیخ نور احمد مالک مطب ریاض ہند امرتسر کی شہادت پیش کرتے ہیں۔

لا تکتماوا الشہادۃ

”میں ایک دفعہ کچھری سے آ رہا تھا کہ ڈپٹی آتھم اپنی باغی صاف کر رہا تھا۔ میں نے اس سے پوچھا کہ کیا کر رہے ہو؟ اس نے کہا صفائی کر رہا ہوں۔ مبادا کوئی سانپ مجھے ڈس جائے تو تم کہنے لگو کہ پیش گوئی سچی ہوگئی۔ العبد شیخ نور احمد مالک ریاض ہند پریس امرتسر۔“

اس بیان سے نیز آتھم کے مضامین مندرجہ اخبار نور افشاں ۱۸۹۴ء سے اس کے خوف کا مضمون صاف سمجھ میں آتا ہے کہ وہ آپ کی پیش گوئی کو تو ایک معمولی بازاری گپ جانتا تھا۔ البتہ موت کے مجہول العلم ہونے کی وجہ سے ہر اس جگہ کہ مبادا اس کی اتفاقی موت پر آپ اپنی پیش گوئی کی صداقت سمجھ لیں۔ بھلا مرزا قادیانی اگر وہ آپ کی پیش گوئی کو خدا کی طرف سے سمجھ کر ڈر جاتا تو اس کی روک تھام کیوں کرتا اور اگر محض ایسا خوف بھی آپ کے نزدیک رجوع الی الحق یعنی فریق مخالف سے موافقت کرنے کے مساوی ہے تو آپ پر لے درجہ کے آریہ ہیں جو آریوں کی معمولی دھمکی پر گورنمنٹ سے امداد اور حفاظت کی درخواست کرتے تھے کہ کہیں آریہ مجھ کو مار نہ ڈالیں۔ (دیکھو درخواست اسمی گورنمنٹ)

۱۔ مرزا قادیانی کو جب سے پنڈت لیکھ رام کے مرنے پر دھمکی کے خطوط پہنچے تو ایسا انتظام کیا کہ مجال کوئی اجنبی آدمی یک بیک حضور میں پہنچ سکے۔ سیر کو جاتے وقت جب تک جماعت کثیر ساتھ نہ ہو سیر مشکل ہے۔ یہ بھی رجوع ہے۔ حالانکہ الہام ہے کہ تو ۸۰ برس یا کچھ کم و بیش زندہ رہے گا اور یہ بھی الہام ہے کہ جدھر تیرا منہ ہے ادھر ہی خدا کا منہ ہے۔ بلکہ گورنمنٹ کے حضور ایک درخواست بھی دی تھی کہ قادیان میں چند سپاہی میری حفاظت کے لئے مقرر کئے جائیں۔ ایسا ہی آتھم کو بھی خوف ہوا ہوگا جس کا انہوں نے اظہار بھی کر دیا ہے۔

(نور افشاں ستمبر، اکتوبر ۱۸۹۴ء)

حکیم صاحب (آئینہ حق نماز یعقوب علی ترابی قادیانی ص ۷۵) میں لکھتے ہیں کہ آتھم نے رجوع کیا۔ اس لئے موت سے بچ رہا۔ چنانچہ آپ کے الفاظ یہ ہیں:

”جب کہ پیش گوئی میں یہ شرط موجود ہے بشرطیکہ حق کی طرف رجوع نہ کرے تو سزائے موت سے بچایا جائے گا۔ اس کا بچ جانا اس امر کی دلیل ہے کہ اس نے رجوع کیا۔“

کیا ہی عالمانہ دلیل ہے کہ مخالف کو معتقد کی جگہ فرض کر کے لکھی گئی ہے۔ جناب یہ اس شخص کے نزدیک صحیح ہو سکتی ہے جو مرزا غلام احمد قادیانی کا معتقد ہو۔ بات بات پر مرزا صاحب علیٰ کہنے کا عادی ہو۔ لیکن جو شخص دیکھتا ہے کہ رجوع بھی محسوس نہیں ہوا اور آتھم موت سے بچ بھی رہا تو کیا وہ یہ نہ سمجھے گا کہ یہ پیش گوئی سرے سے غلط ہے۔ اسے کیا مطلب کہ وہ اس کی تاویلات گھڑے۔

حکیم صاحب! اہل علم کی اصطلاح میں اس کا نام مصادر علی المطلوب ہے۔ ہم مانتے ہیں کہ سزائے موت سے بچ جانا رجوع کی دلیل ہو سکتا ہے۔ لیکن اس صورت میں جب آپ کسی قطعی دلیل سے یہ ثابت کر دیں کہ ان دو مفہوموں رجوع اور سزا موت میں انفصال حقیقی ہے کہ تیسرے کسی کا دخل نہیں۔ جب تک آپ یہ ثابت نہ کریں ہمارا حق ہے کہ ہم تیسری صورت کے قائل ہوں۔ یعنی نہ اس نے رجوع کیا نہ موت سے مرا بلکہ الہام سرے سے غلط تھا اور یہی صحیح ہے۔

مرزا قادیانی! ہم آپ کی خاطر یہ بھی مانے لیتے ہیں اور فرض کئے لیتے ہیں کہ آتھم آپ کی پیش گوئی ہی سے ڈرا اور محض اسی لئے ڈرا کہ اس نے اس پیش گوئی کو خدائی الہام اور آپ کو سچا ملہم سمجھا۔ تاہم اس کا یہ سمجھنا رجوع الی الحق نہیں ہو سکتا اور اس قابل نہیں کہ عذاب میں تاخیر کا موجب ہو۔ افسوس آپ مجدد تو بنتے ہیں لیکن علم حدیث تو ارتخ اور سیر سے بالکل غیر مانوس ہیں۔ یہی وجہ ہے کہ آپ جس حدیث کو کسی کتاب سے نقل کرتے ہیں چونکہ علم میں پورا تبحر اور قادر الکلامی نہیں۔ علاوہ اس کے صاحب الغرض مجنون بھی صحیح ہے۔ اس لئے عموماً ترجمے غلط، مضامین غلط ہوتے ہیں۔ سنئے ہم آپ کو صحیح بخاری سے ایک حدیث سناتے ہیں۔ مختصر مضمون اس حدیث کا یہ ہے:

۱۔ مثال کے طور پر امام مکرم اور کسوف والی حدیثیں موجود۔ جن کی تفصیل طول چاہتی ہے۔

”ان سعد بن معاذ انه كان صديقاً لامية ابن خلف و كان امية اذا امر بالمدينة نزل على سعد و كان سعد اذا مر بمكة نزل على امية فلما قدم رسول الله ﷺ المدينة انطلق سعد معتمراً فنزل على امية بمكة فقال لامية انظر لي ساعة خلوة لعلني ان اطوف بالبيت فخرج به قريبا من نصف النهار فلقيهما ابو جهل فقال يا ابا صفوان من هذا معك فقال هذا سعد فقال له ابو جهل الا اراك تطوف بمكة آمنا وقد اوتيتم الصباة وزعتم انكم تنصرونهم وتعينونهم اما والله لولا انك مع ابي صفوان مارجت الى اهلك سالما فقال له سعد ورفع صوته عليه اما والله لئن منعتني هذا لا منعنك ما هو اشد عليك منه طريقك على اهل المدينة فقال له امية لا ترفع صوتك يا سعد على ابي الحكم سيد اهل الوادي فقال سعدد عنا عنك يا امية فوالله لقد سمعت رسول الله ﷺ يقول انهم قاتلوك قال بمكة قال لا ادري ففزع لذلك امية فزعاً شديداً فلما رجع امية الى اهله فقال يا ام صفوان الم ترى ما قال لي سعد قالت وما قال لك قال زعم ان محمداً ﷺ اخبرهم انهم قاتلي فقلت له بمكة قال لا ادري فقال امية والله لا اخرج من مكة فلما كان يوم بدر استنفر ابو جهل الناس قال ادركوا غيركم فكره امية ان يخرج فاتاه ابو جهل فقال يا ابا صفوان انك متي يراك الناس قد تخلفت وانت سيد اهل الوادي تخلفوا معك فلم يزل به ابو جهل حتى قال اما اذا غلبتني فوالله لا اشترين اجود بعير بمكة ثم قال امية يا ام صفوان جهزني فقالت له يا ابا صفوان وقد نسيت ما قال لك اخوك اليشربي قال لا وما اريد ان اجوز معهم الا قريبا فلما خرج امية اخذ لا ينزل منزلا الا عقل بعيره فلم يزل بذلك حق قتله الله ببدر“

(صحيح بخاری، کتاب المغازی، باب ذکر النبی من یقتل ببدر ج ۲ ص ۵۶۳)

”سعد بن معاذ رضی اللہ عنہ اپنے دوست امیہ بن خلف کے پاس مکہ میں اترا کرتے تھے جو مشرک تھا۔ ایک دفعہ سعد کو کعبہ شریف میں ابو جہل نے طواف کرتے دیکھا اور ڈانٹا کہ مسلمانوں کو اپنے شہر میں جگہ دے کر آرام سے طواف کر جاتے ہو۔ سعد رضی اللہ عنہ نے بھی برابر کا

جواب دیا۔ امیہ نے سعد رضی اللہ عنہ سے کہا: خاموش رہو۔ یہ اس شہر کا سردار ہے۔ سعد رضی اللہ عنہ نے امیہ سے کہا: اللہ کی قسم! میں نے آنحضرت ﷺ سے سنا ہے کہ کسی دن مسلمانوں کے ہاتھ سے تو نے قتل ہونا ہے۔ امیہ نے کہا: مکہ میں؟ سعد رضی اللہ عنہ نے کہا: میں نہیں جانتا۔ پس امیہ یہ سن کر سخت گھبرایا۔ امیہ نے اللہ کی قسم کھائی کہ میں تو مکہ سے کبھی نہ نکلوں گا۔ جب بدر کی لڑائی کا موقع آیا تو ابو جہل نے لوگوں کو جمع کیا اور امیہ سے کہا کہ اگر تیرے جیسے رئیس کو لوگ پیچھے ہٹا ہوا دیکھیں گے تو تیرے ساتھ وہ بھی ہٹ رہیں گے۔ آخر ابو جہل کے جبر سے اس نے ہاں کی تو اس کی بیوی نے یاد دلایا کہ تیرا مدنی دوست سعد رضی اللہ عنہ جو کچھ تجھے کہہ گیا تھا تو اسے بھول گیا۔ امیہ نے کہا: میں تھوڑی دور تک ان کو رخصت کرنے جاؤں گا۔ چنانچہ وہ جس منزل پر ٹھہرتا اپنے اونٹ کو قابو رکھتا کہ موقع پا کر جلد واپس جاسکے۔ آخر کار خدا نے اسے بدر کی لڑائی میں قتل کرایا۔“

کہیے! امیہ بن خلف دل میں آتھم سے زیادہ ڈرایا نہیں؟ اور پھر باوجود اس خوف اور دلی یقین کے اس کے حق میں کہا جائے گا کہ اس نے رجوع بحق کیا۔ کیا امیہ سے انذاری لپیش کوئی مختلف ہوئی۔ سب سے اخیر ایمان سے ”ان کنتم مؤمنین“ کہیے کہ آپ نے اس حدیث کو کبھی دیکھا اور دیکھ کر اس پر غور بھی کیا اور اس وقت سے پہلے اس کا کوئی جواب بھی سوچا؟ حکیم صاحب نے اس حدیث کے اس ترجمہ کی نسبت اپنے ترجمہ کو ترجیح دی ہے، جس کی کوئی وجہ ظاہر نہیں کی، جس سے ہمیں بھی کوئی تعلق نہیں۔ اس کے بعد آپ اس حدیث کے متعلق لکھتے ہیں: ”اس ساری حدیث میں رجوع الی الحق کی شرط کہاں ہے؟“

(آئینہ حق نمائے ۱۸۶ از یعقوب علی ترائی قادیانی)

۱۔ ہم مانتے ہیں کہ انذاری عذاب نہ صرف ملتوی ہو جاتا ہے بلکہ مرفوع بھی ہو جاتا ہے۔ لیکن ایسے التواء یا رفع کے لئے اس عذاب سے ڈر جانا اور خاص کر ایسا ڈرنا جیسا کہ آتھم ڈر رہا گز کافی نہیں۔ مرزا قادیانی ہمیشہ حضرت یونس علیہ السلام کی قوم کا حوالہ دیا کرتے تھے۔ مگر افسوس کہ اس میں بھی تجدید سے نہیں رکتے۔ اس قصہ کا مضمون بالکل ہماری تائید اور مرزا قادیانی کی تردید کرتا ہے۔ چنانچہ ارشاد ہے: ”فلولا كانت قرية آمنت فنفعها إيمانها إلا قوم يونس لما آمنوا كشفنا عنهم عذاب الخزي في الحياة الدنيا ومتعناهم إلى حين (يونس: ۹۸)“ اس آیت میں صاف اور صریح مذکور ہے کہ حضرت یونس علیہ السلام کی قوم سے عذاب ٹل گیا لیکن کب ٹلا؟ جب وہ ایمان لے آئے۔ پس آتھم بھی ایمان لے آیا ہوتا تو آپ کی وہ عزت جو ستمبر ۱۸۹۴ء کو ہوئی تھی کیوں ہوتی؟

ہم حیران ہیں حکیم صاحب کے حافظہ کی بابت کہاں تک شکایت کریں۔ اسی اپنی کتاب کے ص ۳۱ پر عام قاعدہ لکھتے ہیں جس کا مطلب صاف ہے کہ اندازی پیش گوئیوں میں گورجوع الی الحق کی شرط مذکور نہ ہو، تاہم ملحوظ ہوتی ہے۔ مرزا قادیانی بھی اس قاعدے کو کئی ایک جگہ لکھ چکے اور منہاج نبوۃ قرار دے چکے ہیں۔ حکیم صاحب نے تو اس مضمون پر کئی صفحات (ص ۳۱ سے ص ۴۶) تک سیاہ کئے ہیں۔ مگر جونہی ص ۸۶ پر پہنچے تو یہ اصول سرے سے بھول گئے۔ یہی معنی ہیں: ”لکیلا یعلم بعد علم شیئاً (النحل: ۷۰)“ بڑھے کو علم میں ذہول ہو جاتا ہے۔

مرزا قادیانی فرماتے ہیں: اگر آتھم ڈرا نہیں تو قسم کھائے چار ہزار روپیہ ہم سے انعام پائے۔ آتھم نے عذر کیا کہ: ”انجیل متی باب ۵ میں قسم کھانے سے منع آیا ہے۔“ اس پر مرزا قادیانی نے کئی ایک ایسے حوالے اس کو سنائے کہ عیسائیوں کے پیشواؤں نے عدالت میں قسمیں کھائیں۔ آتھم نے جواب دیا کہ: ”اگر مجھے بھی حلف کرانا چاہو تو عدالت میں طلب کرو۔ عدالت کے جبر سے میں بھی قسم کھا لوں گا۔“ (نور افشاں مؤرخہ ۱۰ اکتوبر ۱۸۹۴ء) ایسے معقول جواب سے مرزا قادیانی جیسے معقول پسندوں کو کیا تسلی ہو سکتی تھی۔ آپ لکھتے ہیں: ”گویا ان کا ایمان عدالت کے جبر پر موقوف ہے۔“

(اشتہار چار ہزاری حاشیہ، مجموعہ اشتہارات ج ۲ حاشیہ ص ۹۱)

اس سے بڑھ کر معقول جواب ڈاکٹر کلارک امرتسری نے دیا: ”ہم کہتے ہیں مرزا قادیانی مسلمان نہیں۔ اگر مسلمان ہیں تو مجمع عام میں سور کا گوشت کھائیں۔ اگر کہیں کہ سور کا گوشت مسلمانوں کو حرام ہے۔ اس سے اسلام کا ثبوت کیسے؟ تو ہم کہتے ہیں کہ اسی طرح بالا اختیار حلف اٹھانا عیسائیوں کو منع ہے۔ پس جب آتھم پکا عیسائی ہے تو وہ اپنی عیسائیت کا ثبوت قسم سے نہیں دے سکتا، جس طرح آپ اپنے اسلام کا ثبوت سور کھانے سے نہیں دے سکتے۔“ (اشتہاری ہنری کلارک مطبوعہ نیشنل پریس امرتسر)

مگر میں پوچھتا ہوں مرزا قادیانی کو آتھم پر قسم دینے کا حق ہی کیا تھا۔ کوئی آیت یا حدیث اس بارے میں ہے کہ کوئی کافر اگر اپنے نفس پر التزام کفر کرے اور اسلام سے انکاری ہو تو اس کو قسم دینی چاہئے۔ جیسے قرض دار عدالت میں انکار کرے اور مدعی کے پاس ثبوت دعویٰ نہ ہو تو مدعا علیہ کو قسم دی جاتی ہے کہ میں نے اس کا کچھ نہیں دینا۔ اسی طرح کوئی حدیث

اس مضمون کی ملی ہو تو اطلاع بخشیں۔ جب یہ اسلام بلکہ کسی مذہب کا مسئلہ نہیں ہے کہ منکر مذہب کو انکار مذہب پر قسم دینی چاہئے تو آتھم کو قسم دینے کا آپ کو حق پہنچتا ہے۔ کاش! آپ ”الیمین علی من انکر“ پر قیاس کر کے آتھم سے حلف دلاتے تو بھی ایک بات ہوتی۔ گو یہ قیاس بھی قیاس فاسد ہی ہوتا جس کے جواب میں آپ مخلص اور بات بنانے والے کہہ سکتے کہ: ”المجتهد قد یصیب وقد یخطی“ مگر یہاں تو غضب یہ ہے کہ اس مجدد کی تجدید نے یہاں تک ترقی کی ہے کہ حدیث سے کوئی مطلب ہی نہیں۔ خود ہی احکام ایجاد کر سکتے ہیں۔ چنانچہ لکھتے ہیں: ”آتھم کا بیان بحیثیت شاہد مطلوب ہے نہ بحیثیت مدعا علیہ۔“

(اشتہار انعامی تین ہزار، مجموعہ اشتہارات ج ۲ ص ۶۶)

پس اگر مرزا قادیانی کا کوئی مرید اس حدیث سے استدلال کر کے آتھم کو حلف دلانا تجویز کرے تو وہ مجاز نہ ہوگا۔ کیونکہ اس حدیث کی رو سے مدعا علیہ پر وہ بھی دیوانی (لین دین) کے معاملہ میں قسم ہے اور آتھم پر تو مرزا قادیانی بحیثیت گواہ قسم دینا چاہتے ہیں۔ گو یہ منطق بھی ہماری سمجھ سے بالا ہے کہ آتھم گواہ ہے یا کیا؟

مرزا قادیانی اپنے دعویٰ پر کہ آتھم نے رجوع بحق کیا تھا، یہ دلیل دیتے ہیں: ”جب سے اس نے پیش گوئی سنی تھی عیسائیت کی حمایت پر ایک سطر بھی نہیں لکھی۔ پس یہ اس کے رجوع کی علامت ہے۔“

(تریاق القلوب ص ۹۷، خزائن ج ۱۵ ص ۳۵۸)

حالانکہ بالکل غلط۔ سراسر جھوٹ۔ مباحثہ کے بعد وہ حسب طاقت برابر مخالف تحریریں شائع کرتا رہا تھا۔ مگر آپ کے ملہم کو خبر نہیں ہوئی یا اس نے دانستہ آپ کو نہیں بتایا۔ اسلام ہی کے مخالف نہیں رہا بلکہ ان تحریروں میں وہ ذات شریف (مرزا قادیانی) پر بھی صلواتیں سناتا رہا۔

خلاصہ مباحثہ میں جو مباحثہ کے بعد اس کی تصنیف ہے، لکھتا ہے: ”مرزا قادیانی کے ایک شاگرد مولوی نظام الدین ملتانی نے جو بحمایت اپنے استاد کے بعد اس مباحثہ کے آئے تھے، اثنائے گفتگو تثلیث میں کہا کہ میں پورا دہریہ ہوں۔ اس پر راقم نے پوچھا کہ تب تو اشیاء محدود الوجود کو حد کس نے لگا دی۔ جس کا جواب حضرت نے حیرانی اور طرح دہی کے سواء اور کچھ نہ دیا اور یہ بھی فرمایا کہ منزل کا ملاں کشف باطنی ہی ہے۔ پس ایسے مجذوب منشوں کو ہم مسئلہ تثلیث و توحید کیا سمجھا سکتے تھے۔ بجز دعا خیر کے فقط۔“ (خلاصہ مباحثہ ص ۴)

نیز لکھتا ہے: ”توحید محض کے عاشقاں سے پہلا سوال تو یہی ہے کہ وہ کوئی ایسی شے دکھلا دیں، اگر دکھلا سکتے ہوں جو مجموعہ متعدد صفات کے سواء کچھ اور بھی ہو۔“ (خلاصہ مباحثہ ص ۳)

ان دونوں حوالوں سے صاف معلوم ہوتا ہے کہ آتھم مباحثہ کے بعد برابر اسلام کے خلاف لکھتا اور کہتا رہا اور خاص مسئلہ توحید میں (جس میں مرزا قادیانی اور آتھم کا پندرہ روز مباحثہ رہا تھا) تمام مسلمانوں سے مخالف تثلیث پر خوب جما ہوا تھا جو صحیح اسلام کی نقیض ہے۔ پھر اسی رسالہ کے ص ۸ پر اپنے اعتراضات کو اس نے آپ کے مقابل اسلام پر کئے تھے، نقل کر کے آپ کے جوابات کو فضول بتاتے ہوئے لکھتا ہے:

”ان امور کا خاص جواب منجانب مرزا قادیانی کے وہی نبوت آنحضرت (مرزا قادیانی) کی تھی کہ آج سے جو ۱۵ جون ۱۸۹۳ء کی ہے۔ پندرہ مہینے کے اندر جو فریق ناراست ہی رہے گا، داخل جہنم ہو جائے گا۔“

آئینہ کمالات اسلام مصنفہ آنجناب میں گویا خدا یوں کہتا ہے: ”اے غلام احمد تو مجھ سے ہے اور میں تجھ سے ہوں۔ بشرح آنجناب یعنی تو میرے دست قدرت سے نکلا ہے اور میں تیرے کمال سے جلال پاتا ہوں۔ ہم کو تو اس آئینہ میں چہرہ کس دہریہ یا ہمہ اوست کا جو برادر تو ام دہریہ کا ہے، نظر آتا ہے اور معجزات ایسے شخص (مرزا قادیانی) کے ممتحن ایمان ہی نہ مطمئن اطمینان جو تصدیق کذب کی کرتے۔“ (خلاصہ مباحثہ ص ۸)

اس اخیر کے فقرے میں آتھم نے کھلے لفظوں میں مرزا قادیانی کو دجال اور جھوٹا بھی کہا ہے۔ کیونکہ اس نے انجیل کے اس مقام کی طرف اشارہ کیا ہے، جہاں پر حضرت مسیح نے فرمایا ہے کہ: ”بہت سے جھوٹے نبی آویں گے۔ خبردار رہنا خدا ان کی وجہ سے تمہارا امتحان کرے گا۔“ (انجیل متی باب: ۲۴، آیت: ۱۲)

کہئے: مرزا قادیانی آپ کو دجال یا کذاب کہنا بھی آپ کے اسلام کے مخالف ہے یا موافق؟ پھر تعجب ہے کہ آپ کے تمام مباحثہ کو فضول سمجھتا ہے اور آپ کو کھلے لفظوں میں دجال لکھتا ہے۔ آپ کہتے ہیں کہ اس نے خاموش رہ کر رجوع کا ثبوت دیا۔ کیا توحید کے خلاف تثلیث کا قائل ہو اور ذات شریف کو دجال کہے تو بھی وہ رجوع بحق ہے؟ اور کہا جاسکتا ہے کہ وہ آپ کے متنازعہ مسئلہ میں اپنا خیال چھوڑ کر آپ کا ہم خیال ہو گیا؟ علاوہ اس کے یہ کیا دلیل ہے کہ چونکہ اس نے عیسائیت کی حمایت میں کچھ نہ لکھا۔ اس لئے وہ عیسائی نہ تھا۔

کیا کسی مذہب کی حمایت میں تصنیف نہ کرنا، اس مذہب کے ترک یا روگردانی کی دلیل ہے؟ کیا آپ کی جماعت کے لکھے پڑھے تمام ہی آپ کی تائید میں لکھتے ہیں تو کیا نہ لکھنے والے آپ کو چھوڑ بیٹھے ہیں؟ (خدا کرے)

(افسوس ہے حکیم صاحب نے اس جواب کو دیکھا بھی نہ ہوگا۔ اس لئے اس کے پاس سے چپکے سے گزر گئے)

اس پیش گوئی نے مرزا قادیانی کو ایسا حیران کر رکھا ہے کہ انہی مطلق خبر نہیں کہ میں کیا لکھ رہا ہوں جو کچھ منہ میں آیا کہہ دیا یا معتقدین: ”آمننا وصدقنا فاکتبنا مع الصادقین“ کہنے کو تیار ہیں۔ آپ ”کشتی نوح“ کو بے بانس چلاتے ہوئے لکھتے ہیں: ”اس (آہتم) نے عین جلسہ مباحثہ پر ستر معزز آدمیوں کے روبرو آنحضرت ﷺ کو دجال کہنے سے رجوع کیا..... اور پیش گوئی کی بناء یہی تھی کہ اس نے آنحضرت ﷺ کو دجال کہا تھا۔“ (کشتی نوح ص ۶، خزائن ج ۱۹ ص ۶)

ناظرین! کیسی ہوشیاری ہے کہ آہتم کی پیش گوئی کی بناء یہ بتلائی ہے کہ اس نے آنحضرت ﷺ کو دجال کہا تھا۔ حالانکہ پیش گوئی کے الفاظ میں ان معنی کی طرف اشارہ بھی نہیں۔ ناظرین! شروع رسالہ میں پیش گوئی کے الفاظ بغور پڑھیں۔ دیکھئے کس تشریح کے ساتھ لکھا ہے کہ جو فریق عمداً جھوٹ کو اختیار کر رہا ہے اور عاجز انسان کو خدا بنا رہا ہے، وہ پندرہ ماہ تک ہاویہ میں گرایا جائے گا۔ کجا عاجز انسان کو خدا بنانا اور کجا آنحضرت ﷺ کو دجال کہنا، یہ ہے مرزا قادیانی کی حرکت مذہبی جس سے ان کی بے بسی نمایاں ہے۔

سچ ہے: ”لو کان من عند غیر اللہ لوجدوا فیہ اختلافاً کثیراً (النساء: ۸۲)“ یعنی جو کلام خدا کی طرف سے القا اور وحی نہ ہو اس میں بہت بڑا اختلاف ہوتا ہے۔ اور یہی اختلاف اس کے کذب کی دلیل ہے۔

حیرت انگیز چالاکی

مرزا قادیانی اپنی پیش گوئی کی توضیح یوں کرتے ہیں کہ اگر آہتم رجوع بحق نہ کرے گا تو ہاویہ میں گرایا جائے گا۔ یعنی اس کا رجوع بحق کرنا ہاویہ میں گرائے جانے کو مانع ہے۔ گویا ان دونوں باتوں میں تضاد کا علاقہ ہے۔ جیسے رات اور دن میں یا سیاہ اور سفید میں کہ ایک کے ہوتے دوسرے کا ہونا ممکن نہیں بلکہ نہ ہونا ضرور ہے۔ یعنی ہاویہ اسی صورت میں

ہوگا کہ رجوع نہ ہو۔ رجوع ہو تو ہاویہ نہ ہوگا۔ پس ناظرین اس تقریر کو ذہن نشین کر کے مرزا قادیانی کی عبارات مندرجہ ذیل کو غور سے پڑھیں کہ مرزا قادیانی کس ہوشیاری سے بکف چراغ داشتہ دونوں ضدوں (رجوع اور ہاویہ) کو ایک جگہ جمع کرتے ہیں۔ پس سنو!

”آہتم نے اپنے اس خوف زدہ ہونے کی حالت سے جس کا اس کو خود اقرار بھی ہے جو نور افشاں میں شائع ہو چکا ہے، بڑی صفائی سے یہ ثبوت دے دیا ہے کہ وہ ضرور ان ایام میں پیش گوئی کی عظمت سے ڈرتا رہا۔ یعنی اس نے اپنی مضطربانہ حرکات اور فعال سے ثابت کر دیا کہ ایک سخت غم نے اس کو گھیر لیا ہے اور ایک جان کا اندیشہ ہر وقت اور ہر دم اس کے دامن گیر ہے۔ جس کے ڈرانے والی تمثلات نے آخراں کو امرتسر سے نکال دیا۔ واضح ہو کہ یہ انسان کی ایک فطرتی خاصیت ہے کہ جب کوئی سخت خوف اور گھبراہٹ اس کے دل پر غلبہ کر جائے اور غایت درجہ کی بے قراری اور بے تابی تک نوبت پہنچ جائے تو اس کے نظارے طرح طرح کی تمثلات میں اس پر وارد ہونے شروع ہو جاتے ہیں اور آخر ڈرانے والے نظارے مضطربانہ حرکت کی طرف مجبور کرتے ہیں۔ اسی کی طرف توریت استثناء میں بھی اشارہ ہے کہ قوم اسرائیلی کو کہا گیا کہ جب تو نافرمانی کرے گا اور خدا تعالیٰ کے قوانین اور حدود کو چھوڑے گا تو تیری زندگی تیری نظر میں بے ٹھکانہ ہو جائے گی اور خدا تجھ کو ایک دھڑکا اور جی کی غمناکی دے گا اور تیرے پاؤں کے تلوے کو قرار نہ ہوگا اور جا بجا بھٹکتا پھرے گا۔ چنانچہ بارہا ڈرانے والے تمثلات بنی اسرائیل کی نظر کے سامنے پیدا ہوئے اور خوابوں میں دکھائی دیئے جن کے ڈر سے وہ اپنے جینے سے ناامید ہو گئے اور مجنونانہ طور پر وہ شہر بشہر بھاگتے پھرے۔ غرض یہ ہمیشہ سے سنت اللہ ہے کہ شدت خوف کے وقت کچھ کچھ ڈرانے والی چیزیں نظر آ جایا کرتی ہیں اور جیسے جیسے بے آرامی اور خوف بڑھتا جاتا ہے وہ تمثلات شدت اور خوف کے ساتھ ظاہر ہوتے جاتے ہیں، اب یقیناً سمجھو کہ آہتم کو اندازی پیش گوئی سننے کے بعد یہی حالت پیش آئی۔“

(ضیاء الحق ص ۹، ۱۰، خزائن ج ۹ ص ۲۶۰، ۲۶۱)

”یایوں بھی کہہ سکتے ہیں کہ جس طرح یونس کی قوم کو ملائک عذاب کے تمثلات میں دکھائی دیتے تھے، اسی طرح ان کو بھی سانپ وغیرہ تمثلات دکھائی دیئے، مگر ساتھ ہی ضروری طور پر اس بات کو ماننا پڑتا ہے کہ جس شخص کا خوف ایک مذہبی پیش گوئی سے اس حد تک پہنچ جائے کہ اس کو سانپ وغیرہ ہولناک چیزیں نظر آئیں، یہاں تک کہ وہ ہراساں اور ترساں اور

پریشان اور بے تاب اور دیوانہ سا ہو کر شہر بہ شہر بھاگتا پھرے، اور سراسیموں اور خوف زدوں کی طرح جا بجا بھٹکتا پھرے۔ ایسا شخص بلاشبہ یقینی یا ظنی طور پر اس مذہب کا مصدق ہو گیا ہے۔ جس کی تائید میں وہ پیش گوئی کی گئی تھی اور یہی معنی رجوع الی الحق کے ہیں اور یہی وہ حالت ہے جس کو بالضرور رجوع کے مراتب میں سے کسی مرتبہ پر محمول کرنا چاہئے اور میں جانتا ہوں کہ آتھم صاحب کا اس پیش گوئی سے جو دین اسلام کی سچائی کے لئے کی گئی تھی، جس کے ساتھ رجوع بحق کی شرط بھی تھی۔ اس قدر ڈرنا کہ سانپ نظر آنا اور نیزوں اور تلواروں والے دکھائی دینا یہ ایسے واقعات ہیں جو ہر ایک دانشمند جوان کو نظر یکجائی سے دیکھے گا، وہ بلا تامل اس نتیجہ پر پہنچ جائے گا کہ بلاشبہ یہ سب باتیں پیش گوئی کے پرزور نظارے ہیں اور جب تک کسی کے دل پر ایسا خوف مستولی نہ ہو جو کمال درجہ تک پہنچ جائے تب تک ایسے نظاروں کی ہرگز نوبت نہیں آتی جو شخص مکذب اسلام ہو، اور حضرت عیسیٰ کے دور تک ہی الہام پر مہر لگا چکا ہو کیا وہ اسلامی پیش گوئی سے اس قدر ڈر سکتا ہے۔ بجز اس صورت کے کہ اپنے مذہب کی نسبت شک میں پڑ گیا ہو اور عظمت اسلامی کی طرف جھک گیا ہو۔“ (ضیاء الحق ص ۱۲، ۱۳، خزائن ج ۹ ص ۲۶۳، ۲۶۵)

عبارت مذکورہ بالا صاف اور صریح لفظوں میں بتلا رہی ہے کہ آتھم نے رجوع کیا جیسا کہ عام طور پر مشہور ہے اور (بقول مرزا قادیانی) اس کے رجوع بحق ہونے کے معنی یہ ہیں کہ اس کے دل پر جو خوف غالب ہوا جس کی وجہ سے وہ بھاگا پھر آ پس اس کا نتیجہ صاف اور صریح یہ ہونا چاہئے تھا کہ آتھم ہادیہ سے بچا رہتا، مگر وہ بے چارہ باوجود ایسے رجوع کے ہادیہ سے بھی محفوظ نہ رہا۔ گویا اجتماع ضدین کا استحالہ اس کے حق میں واقع ہو گیا۔ اس دعویٰ کی دلیل کہ آتھم کو مرزا قادیانی نے باوجود رجوع بحق کرنے کے بھی (اپنے مصنوعی) ہادیہ میں گرانا چاہا بلکہ گرا ہی دیا۔ مرزا قادیانی کی عبارت مندرجہ ذیل ہے۔ غور سے سنو!

”اور توجہ سے یاد رکھنا چاہئے کہ ہادیہ میں گرائے جانا جو اصل الفاظ الہام ہیں، وہ عبد اللہ آتھم نے اپنے ہاتھ سے پورے کئے اور جن مصائب میں اس نے اپنے تئیں ڈال لیا اور جس طرز سے مسلسل گھبراہٹوں کا سلسلہ ان کے دامن گیر ہو گیا اور ہول اور خوف نے اس کے دل کو پکڑ لیا، یہی اصل ہادیہ تھا اور سزائے موت اس کے کمال کے لئے ہے، جس کا ذکر الہامی عبارت میں موجود بھی نہیں۔ بے شک یہ مصیبت ایک ہادیہ تھا جس کو عبد اللہ آتھم نے اپنی حالت کے موافق بھگت لیا۔“

اور لکھتے ہیں: ”پس اے حق کے طالبو! یقیناً سمجھو کہ ہاویہ میں گرنے کی پیش گوئی پوری ہوگئی اور اسلام کی فتح ہوئی اور عیسائیوں کو ذلت پہنچی۔ ہاں! اگر مسٹر عبداللہ آتھم اپنے پر جزع فزع کا اثر نہ ہونے دیتا اور اپنے افعال سے اپنی استقامت دکھاتا اور اپنے مرکز سے جگہ بہ جگہ بھٹکتا نہ پھرتا اور اپنے دل پر وہم اور خوف اور پریشانی غالب نہ کرتا، بلکہ اپنی معمولی خوشی اور استقلال میں ان تمام دنوں کو گزارتا تو بے شک کہہ سکتے تھے کہ وہ ہاویہ میں گرنے سے دور رہا۔ مگر اب تو اس کی یہ مثال ہوئی کہ قیامت دیدہ ام پیش از قیامت۔ اس پر وہ غم کے پہاڑ پڑے جو اس نے اپنی تمام زندگی میں ان کی نظیر نہیں دیکھی تھی، پس کیا یہ سچ نہیں کہ وہ ان تمام دنوں میں درحقیقت ہاویہ میں رہا۔ اگر تم ایک طرف ہماری پیش گوئی کے الہامی الفاظ پڑھو اور ایک طرف اس کے مصائب کو جانچو جو اس پر وارد ہوئے تو تمہیں کچھ بھی اس بات میں شک نہیں رہے گا کہ وہ بے شک ہاویہ میں گرا ضرور گرا اور اس کے دل پر وہ رنج اور غم اور بدحواسی وارد ہوئی جس کو ہم آگ کے عذاب سے کچھ کم نہیں کہہ سکتے۔ ہاں! اعلیٰ نتیجہ ہاویہ کا جو ہم نے سمجھا اور ہماری تشریحی عبارات میں درج ہے، یعنی موت وہ ابھی تک حقیقی طور پر وارد نہیں ہوئی۔ کیونکہ اس نے عظمت اسلام کی ہیبت کو اپنے دل میں دھنسا کر الہی قانون کے موافق الہامی شرط سے فائدہ اٹھالیا۔ مگر موت کے قریب قریب اس کی حالت پہنچ گئی اور وہ درد اور دکھ کے ہاویہ میں ضرور گرا اور ہاویہ میں گرنے کا لفظ اس پر صادق آ گیا۔ پس یقیناً سمجھو کہ اسلام کو فتح حاصل ہوئی اور خدا تعالیٰ کا ہاتھ بالا ہوا اور کلمہ اسلام اونچا ہوا اور عیسائیت نیچے گری۔ فالحمد لله علی ذالک!“ (انوار الاسلام ص ۷، خزائن ج ۹ ص ۷، ۸)

عبارت مذکور بالا صاف اور صریح طور پر اپنا مدعا بتا رہی ہے۔ ایسی کہ کسی شرح یا حاشیہ کی ضرورت نہیں۔ عبارت الّص ظاہر ہوتا ہے کہ آتھم ہاویہ میں گرا، کیوں گرا؟ حسب مضمون پیش گوئی رجوع بحق نہ کیا ہوگا۔ حالانکہ رجوع بحق کر چکا تھا، جو عبارت منقولہ از ضیاء الحق سے ظاہر ہے۔ ہم مرزا قادیانی کے اہل علم حضرات کو علمی طرز پر تقریر سناتے ہیں تاکہ ان کو معقولی اصطلاح میں اس تہافت کا سمجھنا آسان ہو۔ مرزا قادیانی کی عبارت کا مطلب علی طریق القیاس الاستثنائی یوں ہے: ”ان رجع عبد الله الى الحق فهو ناج من الهاوية لكنه رجع فليس بناج“

مرزا قادیانی کے دوستو! آج تک تمام اہل معقول کا اجماع تھا کہ: ”وضع المقدم يستلزم وضع التالي ورفع التالي يستلزم رفع المقدم“

آج یہ نئی منطق کیا ہے کہ: ”وضع المقدم یرفع التالی فاین التلازم“ کیا منطقی اصطلاحات میں بھی تجدید تو نہیں کی؟ کیوں نہ ہو؟

امن از دیارک فی الدجی الرقباء اذ حیث کنت من الظلوم ضیاء
۳۰ اکتوبر ۱۹۰۲ء کو موضع مد ضلع امرتسر میں راقم کا مباحثہ ہوا۔ فریق مرزائیہ کی طرف سے مولوی سرور شاہ مباحث تھے۔ ان سے بھی اس تناقض کا میں نے ذکر کیا، مجھے تو خیال تھا کہ شاہ صاحب اس کا کچھ عالمانہ جواب دیں گے۔ مگر افسوس کہ جو کچھ انہوں نے جواب دیا اس سے ثابت ہوتا ہے کہ آپ کے حق میں وہی مثل صادق ہے جو پڑھا لکھا تھا نیاز نے ایک دم میں سارا بھلا دیا۔ آپ کی تحریر میرے پاس موجود ہے۔ چنانچہ حرف بحرف وہ یہ ہے: ”یاد رہے کہ رجوع ثابت اور رجوع کے ایام میں ہاویہ میں نہیں پڑا۔ ہاں! عدم رجوع کے ایام اسی پندرہ ماہ کی میعاد کے اندر وہ ہاویہ میں گر گیا۔ غرض پہلے ۱۵ ماہ رجوع کے ہیں اور دوسرے ۱۵ ماہ عدم رجوع کے واقع میں کوئی تناقض نہیں۔ اپنی سمجھ کا تناقض ہے۔“

مرزا قادیانی کے کلام منقولہ سے پایا جاتا ہے کہ آتھم کے ایک ہی فعل یعنی انتقال مکانی کو وہ رجوع اور ہاویہ دونام رکھتے ہیں جو پندرہ مہینوں میں وہ کرتا رہا۔ پھر اس کے لئے شاہ جی کا یہ توجیہ کرنا کہ پندرہ ماہ کا پہلا حصہ رجوع کا اور دوسرا عدم رجوع کا حقیقت میں حرکت مذہبی اور تاویل الکلام بما لایرضی بہ قائلہ کے سواء کچھ بھی نہیں۔

اگر کسی صاحب کو یہ شبہ ہو کہ خدا جانے مرزا قادیانی کی عبارت ثانیہ کا کیا مطلب ہے، یہ کیونکر ہو سکتا ہے کہ باوجود رجوع بحق کرنے آتھم کے پھر بھی وہی ہاویہ میں گرایا جاتا، یہ تو صاف تناقض صریح اور تہافت قبیح ہے جو ادنیٰ عقل کے آدمی سے بھی بعید ہے۔ مرزا قادیانی تو ماشاء اللہ! بڑے مصنف ہیں۔ اگر الہامی نہیں ان کے مصنف اور مناظر ہونے میں تو شک نہیں۔ ”ہر کہ شک آرد کافر گردد“ (یعنی کفر با الطاغوت) پھر ایسے صریح تناقض کے وہ کیونکر مرتکب ہونے لگے تھے جو احمق اسے احمق بھی نہ کہے کہ جس چیز کا وجود کسی چیز کے لئے مانع ہو اس کے ہوتے بھی وہ چیز متحقق ہو سکے۔ باوجود تسلیم کر لینے کے قاعدہ۔

۱۔ مولوی سرور شاہ نے بھی موضع مد ضلع امرتسر کے مباحثہ میں یہی کہا تھا کہ مرزا قادیانی پاگل ہے کہ کہیں کچھ کہے اور کہیں کچھ۔ مگر ہمارا یہ خیال نہیں کہ مرزا قادیانی پاگل ہے بلکہ پاگل گر ہے۔

”العدد ا مفرد او زوج“ کے یہ کہنا ”العدد فرد مع انه زوج لا يقول

به احد الامن سفه نفسه“

تو ایسے صاحبوں کی دلجمعی کے لئے ہم ہی نے یہ معنی مرزا قادیانی کی عبارت سے نہیں سمجھے بلکہ مرزا قادیانی کے اخص الخواص بلکہ امام الصلوٰۃ نے جو مرزا قادیانی سے بھی افضل اور مرزا قادیانی اس کے مقابلہ میں نہایت حقیر اور ذلیل ہیں ایسے ثقہ بلکہ (مرزائی جماعت کے) امام الثقات نے بھی یہی معنی سمجھے ہیں۔ کیونکہ وہ خود آتھم کو ہاویہ تک چھوڑنے گیا تھا (معلوم نہیں بوجہ معذوری خود واپس ہوا یا نہیں) غور سے سنو!

”(آتھم) پندرہ ماہ کے اندر اسلام کے خلاف ایک لفظ نہ بولا (بالکل جھوٹ) اور سراسیمگی اور دہشت کی حالت میں شہر بشہر مارا پھرا کہ کسی طرح ملک الموت کے پنجہ سے نجات پاوے۔ اس عرصہ میں اسے کئی دفعہ خون فرشتے بھی نظر آئے۔ اس کی قوت واہمہ نے اس پر ایسا اثر کیا کہ کہیں اس کی نظر میں بشکل اصل مجسم سانپ نمودار ہونے لگے۔ کہیں خون فرشتے حملہ کرتے ہوئے دکھائی دیتے۔ غرضیکہ وہ پندرہ ماہ کے عرصہ میں سخت سے سخت ہاویہ کے عذاب میں گرا رہا۔“

اب تو شبہ بالکل رفع ہو گیا کہ مرزا قادیانی اپنی پیش گوئی کی تصدیق کے لئے کہاں تک کوشش کرتے ہیں۔ ایسی کہ اجتماع ضدین کی بھی انہیں پرواہ نہیں رہتی۔ طرفہ تر یہ کہ اجتماع ضدین ہی پر قناعت نہیں بلکہ ایک ہی شے کو دو متضاد چیزیں بتلایا جاتا ہے۔ وہی آتھم کا ایک فعل ہے۔ یعنی (بقول مرزا قادیانی) پیش گوئی کے خوف سے اضطراب کرنا اسی کو رجوع بحق کہا جاتا ہے اور اسی کا نام ہاویہ رکھا جاتا ہے۔ پھر اسی کمال علمی پر سلطان القلم کا لقب اور مہدی زمان اور مسیح دوران کا اڈعا؟

بت کریں آرزو خدائی کی شان ہے تیری کبریائی کی مرزا نیو! اور مرزا قادیانی کے اخص الخواص مقربو! علم کے مدعیو! علماء کرام کو جاہل اور کندہ ناتراش کہنے والو! انصاف سے خدا کے لئے شنی و فرادئی ہو ہو کر سوچو۔ ”لوجدوا فیہ اختلافاً کثیراً (النساء: ۸۲)“ کے صدق میں کچھ شک ہے یا مرزا قادیانی کے کمال علم و دیانت میں کوئی شبہ باقی ہے؟

۱ دیکھو (ازالہ اوہام ص ۱۴۵، خزائن ج ۳ ص ۱۷۴) مقتدی امام کی نسبت حقیر و ذلیل ہوتا ہے۔

۲ قرآن مجید میں ارشاد ہے کہ جو کلام غیر اللہ کی طرف سے ہو، اس میں بہت اختلاف ہوتا ہے۔

تمہیں تقصیر اس بت کی جو ہے میری خطا لگتی ارے لوگو! ذرا انصاف سے کہو خدا لگتی
اظہار تعجب: صفحہ پندرہ کتاب ہذا سے یہاں تک کے مضمون کا حکیم صاحب نے
 کچھ جواب نہیں دیا۔

ایک اور طرز سے بھی اس پیش گوئی کی تکذیب ہوتی ہے۔ قاعدہ کلیہ جس کو
 مرزا قادیانی نے بھی (ازالہ اوہام ص ۵۷۸، خزائن ج ۳ ص ۴۱۲) پر بڑے زور و شور سے بیان کیا
 ہے اور حضرت مسیح کے دوبارہ نہ آنے کو اسی قاعدہ پر مرتب سمجھا ہے جس کا بیان اہل علم کی
 اصطلاح میں یوں کیا جاتا ہے: ”الشی اذا ثبت ثبت بلوازمہ“ یعنی جب کوئی چیز وجود
 پذیر ہوتی ہے تو اس کے لوازم اس کے ساتھ ہوتے ہیں جس کو مرزا قادیانی کے الفاظ میں یوں
 کہہ سکتے ہیں کہ: ”ممکن نہیں کہ آفتاب نکلے اور اس کے ساتھ روشنی نہ ہو۔“

(ازالہ اوہام ص ۵۷۸، خزائن ج ۳ ص ۴۱۲)

پس بعد تسلیم اس قاعدہ عقلیہ کے ہم اس پیش گوئی کے لوازم کی پڑتال کرتے ہیں۔
 کچھ شک نہیں کہ مرزا قادیانی نے بھی اس پیش گوئی کے لوازم بتلائے تھے۔ یعنی: ”جو شخص مسیح
 پر ہے اور سچے خدا کو مانتا ہے اس کی اس سے عزت ظاہر ہوگی اور اس وقت جب یہ پیش گوئی
 ظہور میں آئے گی، بعض اندھے سو جا کھے (دیہاتی اردو) کئے جائیں گے اور بعض لنگڑے
 چلنے لگیں گے اور بعض بہرے سننے لگیں گے۔“ (جنگ مقدس ص ۱۸۹، خزائن ج ۶ ص ۲۹۲)

پس ہم لازم اول ہی کو دیکھتے ہیں کہ کہاں تک اس کا ظہور ہوا۔ کچھ شک نہیں کہ
 بچوں کی عزت سے مرزا قادیانی کی اپنی اور اپنی جماعت کی عزت تھی۔ سوا اس پیش گوئی کے
 موقع پر جیسی کچھ ظہور میں آئی خدا دشمن کی بھی نہ کرے۔ ہر ایک قوم کی طرف سے ایک نہیں کئی
 کئی اشتہارات اخبار و رسالہ جات نکلے جن میں مرزا قادیانی کی عزت اور آؤ بھگت کے
 کلمات طیبات بھرے ہوئے تھے۔ سب کو نقل کرنا تو قریب محال ہے۔ ان میں سے چند بطور
 مشتمہ نمونہ از خردارے نقل کر کے باقی کی طرف توجہ دلاتے ہیں۔ اہالی امرتسر کی طرف سے جو
 اشتہارات نکلے تھے، ان میں سے ایک یہ ہے۔

مرزا قادیانی اور آتھم کی لڑائی میں اسلام کی صداقت

”انا نحن نزلنا الذکر وانا له لحافظون“

آج ہم اس آیت کی تصدیق پاتے ہیں کہ خدا اپنے دین اسلام کی کیسی تائید کرتا

ہے۔ جو لوگ اس دین کی آڑ میں ہو کر اس دین کو بگاڑنا چاہتے ہیں ہمیشہ ذلیل و خوار ہوتے ہیں۔ چنانچہ مرزا قادیانی کے ساتھ بھی یہی معاملہ ہوا کہ تمام مخلوق کی نظروں میں ذلیل اور رسوا ہوا کہ آتھم امرتسری باوجود پیرانہ سالی کے پندرہ مہینے کی مدت میں (جس میں کئی فصول ہیضہ بھی ہوئیں) نہیں مرے۔ نہ صرف آتھم بلکہ اور ایک اور صاحب بھی (جن کی موت کے بعد مرزا قادیانی نے ان کی بیوی سے نکاح کرنا تھا جس کی مدت حسب شہادت القرآن مرزا قادیانی ۲۰ اگست کو پوری ہوگئی ہے) نہیں مرے۔

تھے دو گھڑی سے شیخ جی شیخی بھگارتے وہ ساری ان کی شیخی جھڑی دو گھڑی کے بعد کیا آج کوئی نہیں جو مرزا قادیانی کا ساتھ دے؟ حکیم نور الدین کہاں ہیں؟ احسن امر وہی کہاں ہیں؟ ریاض ہند کے نوجوان ایڈیٹر جو مارے خوشی کے پھولے نہ سماتے تھے کہاں ہیں؟ وہ سیالکوٹ کے معذور لیکچرار کہاں ہیں؟ خواجہ صاحب لاہوری کہاں ہیں؟ سچ ہے اور بالکل سچ ہے: ”ولو تقول علينا بعض الاقاویل۔ لاخذنا منه بالیمین“

اہالی لدھیانہ نے جو اشتہار دیئے ان میں سے ایک دو یہ ہیں:

مد ہے مہائل کو یہ آسانی ہوئی جس سے ہے ذلت قادیانی

قول صائب

بنمائے بہ صاحب نظرے گوہر خود را	عیسیٰ نتواں گشت بتصدیق خرے چند
ارے او خود غرض خود کام مرزا	ارے منحوس نا فرجام مرزا
غلامی چھوڑ کر احمد بنا تو	رسول حق یا استحکام مرزا
مسح و مہدی موعود بن کر	بچھائے تو نے کیا کیا دام مرزا
ہوا بحث نصاریٰ میں باخر	مسیحائی کا یہ انجام مرزا
مہینے پندرہ بڑھ چڑھ کے گزرے	ہے آتھم زندہ اے ظلام مرزا
تری تکذیب کی شمس و قمر نے	ہوا مدت کا خوب اتمام مرزا
ڈبویا قادیاں کا نام تو نے	کہیں کیا اے بد و بد نام مرزا
کہاں ہے اب وہ تیری پیش گوئی	جو تھا شیطان کا الہام مرزا
اگر ہے کچھ بھی غیرت ڈوب مر تو	بظاہر اس میں ہے آرام مرزا
بشیر آیا تھا کیا کم کر گیا تھا	ترا اعزاز اور اکرام مرزا

دیا تھا تجھ کو سخت الزام مرزا
یہ اسی شوخی کا ہے انعام مرزا
ندامت کا نہ پیتا جام مرزا
سیہ رو ہو گا پیش عام مرزا
کہ ہو جائے تجھے سرسام مرزا
رعایا کا نہیں یہ کام مرزا
پڑا کہلا نبی تام مرزا
اور اک ہجڑوں کا بے اندام مرزا
ہے کاذب خارج از اسلام مرزا
سلف کو دے رہا دشنام مرزا
ترے وہ ٹل گئے احلام مرزا
کبھی ایسے بھی تھے ایام مرزا
کھلے تیرے چھپے اصنام مرزا
یہی سعدی کا ہے پیغام مرزا

کیا تھا اس نے تجھ کو زندہ درگور
و لیکن تو نہ آیا باز پھر بھی
نہ کہتا کچھ اگر منہ پھاڑ کر تو
گلے میں اب ترے رسا پڑے گا
سزا بھی کم سے کم اتنی تو ہو گی
ہے سولی اور پھانسی کار سرکار
مسلمانوں سے تجھ کو واسطہ کیا
کہ اک بھائی ہے مرشد بھگیوں کا
کہا اسلامیوں نے خلف پا کر
تو ہے اک انبیائے بعل میں سے
زمین و آسماں قائم ہیں اب تک
براہین سے ٹھگے تو نے مسلمان
بجہ اللہ کہ چھپ کر فتح و توضیح
در توبہ ہے وا ہو جا مسلمان

ولہ ایضاً

نہ دیکھی تو نے نکل کر چھٹی ستمبر کی
یہ گونج اٹھا امرتسر چھٹی ستمبر کی
یہ ریل ہے جو تراخڑ چھٹی ستمبر کی
تیرے مریدوں پہ محشر چھٹی ستمبر کی
کہ جینا ہو گیا دو بھر چھٹی ستمبر کی
مرید اعرج و اعور چھٹی ستمبر کی
یہ کہتے پھرتے تھے گھر گھر چھٹی ستمبر کی
ملاحظہ کا وہ رہبر چھٹی ستمبر کی
مباہلہ کا اثر گر چھٹی ستمبر کی

غضب تھی تجھ پر سنگر چھٹی ستمبر کی
ہے قادیانی ہی جھوٹا مرا نہیں آتھم
ترے حریف کو فیروزپور سے لائی
ذلیل و خوار ندامت چھپا رہے تھے کہ تھا
یہ لدھیانہ میں مرزائیوں کی حالت تھی
سوا برس کے تھے امیدوار سب مایوس
مسح مہدی کاذب نے منہ کی کھائی خوب
ہے روسیہ مثل میلیم و اسود
یہ قادیانی کی تذلیل کس لئے تھی؟ نہ تھا

عیسائیوں کی طرف سے جو اشتہار نکلے ان میں سے ایک یہ تھا:

ایسی مرزا کی گت بنائیں گے سارے الہام بھول جائیں گے
خاتمہ ہووے گا نبوت کا پھر فرشتے کبھی نہ آئیں گے

رسول قادیانی کو پھر الہام

نہ باز آیا تو کچھ بکنے سے اب بھی
نچاوے ریچھ کو جیسے قلندر
اے سن او رسول قادیانی
نچادیں گے تجھ کو بھی اک ناچ ایسا
پنچہ آتھم سے مشکل ہے رہائی آپکی
آتھم اب زندہ ہیں آ کر دیکھ تو آنکھوں سے خود
کچھ کروم شرم و حیاء تاویل کا اب کام کیا
جھوٹ کو سچ اور سچ کو جھوٹ بتلانا صریح
جھوٹ ہیں باطل ہیں دعوے قادیانی کے سبھی
حق ہے صادق اور صادق حق کا سب الہام ہے
ہو گیا ثابت ہے سب اقوال بد سے آپ کے
اپنے نیچے سے نہیں شیطان تمہیں دیتا نجات
تم ہو اس کے اور وہ اب ہے تمہارا یار عار
ہم نہ کہتے تھے کہ شیطان کا کہا مانو نہ یار
ہر طرف سے لعنت اور پھنکار اور دھتکار ہے
خوب ہے جبریل اور الہام والا وہ خدا
ہے کہاں اب وہ خدا جس کا تمہیں الہام تھا
اب بتاؤ ہیں کہاں اب آپ کے پیرو و مرید
کرتے ہیں تعظیم جھک جھک کر تو حاصل اس سے کیا
آپ نے دنیا کے ٹھکنے کا نکالا ہے یہ ڈھنگ
کچھ کرو خوف خدا کا کیا حشر کو دو گے جواب
ڈھیٹ اور بے شرم بھی عالم ہوتے ہیں مگر
کر کے منہ کالا گدھے پر کیوں نہیں ہوتے سوار

بڑھاپے میں ہے یہ جوش جوانی
یہ کہہ کر تری مر جاوے نانی
لعین و بے حیاء شیطان ثانی
یہی ہے اب دل میں مصمم ٹھانی
توڑ ہی ڈالیں گے وہ نازک کلائی آپکی
بات یہ کب چھپ سکے ہے اب چھپائی آپکی
بات اب بنتی نہیں کوئی بنائی آپکی
کون مانے ہے بھلا یہ کج ادائی آپکی
بات سچی ایک بھی ہم نے نہ پائی آپکی
ہو گئی شیطان سے ثابت آشنائی آپکی
کر رہا شیطان ہے بے شک رہنمائی آپکی
اس کو کب منظور ہے اک دم جدائی آپکی
رات دن کرتا وہی ہے رہنمائی آپکی
کس بلا میں اس نے دیکھو جان پھنسانی آپکی
دیکھو کیسی ناک میں اب جان آئی آپکی
آبرو سب خاک میں کیسی ملائی آپکی
کس لئے کرتا نہیں مشکل کشائی آپکی
جو گلی کو چوں میں کرتے تھے بڑائی آپکی
ڈوم، کنجر، دہریے، کنجڑے قضائی آپکی
جاننے ہیں ہم یہ ساری پارسائی آپکی
کام کس آئے گی یہ دولت کمائی آپکی
سب پہ سبقت لے گئی ہے بے حیائی آپکی
فیصلے کی شرط ہے مانی منائی آپکی

داڑھی سر اور مونچھ کا بچنا بڑا دشوار ہے آپ کے دعوؤں کو باطل کر دیا حق نے تمام اب بھی قسمت ہے اگر کچھ عاقبت کی فکر ہے سخت گمراہوں میں سمجھے مسیح کی شان کو خاتمہ بالخیر ہو گا اور ہو گے سرخرو کر ہی ڈالے گا حجامت اب تو نائی آپ کی اب بھی تائب ہو اسی میں ہے بھلائی آپ کی ہاتھ کب آئے گی یہ مہلت گنوائی آپ کی راہ حق اور زندگی سے ہے لڑائی آپ کی ہو گئی اب بھی مسیح سے گر صفائی آپ کی

المشتر

اب دام مکر اور کس جا بچھائیے بس ہو چکی نماز مصلے اٹھائیے ان اشتہاروں کی بھی چنداں حاجت نہیں۔ مرزا قادیانی خود ہی مانتے ہیں کہ پیش گوئی کے خاتمہ پر تمام مخالفوں نے خوشی منائی اور مرزا قادیانی کی تذلیل میں کوئی کسر نہ چھوڑی۔ چنانچہ ان کے الفاظ یہ ہیں: ”انہوں نے پشاور سے لے کر الہ آباد اور بمبئی اور کلکتہ اور دور دور کے شہروں تک نہایت شوخی سے ناچنا شروع کیا اور دین اسلام پر ٹھٹھے کئے اور یہ سب مولوی یہودی صفت اور اخباروں والے ان کے ساتھ خوش خوش اور ہاتھ میں ہاتھ ملائے ہوئے تھے۔“ (سراج منیر ص ۴۷، خزائن ج ۱۲ ص ۵۴)

مرزا نیو! ”یوخذ المرء باقوارہ“ پر غور کرو اور ان دنوں کی عزت و ذلت کو سوچو کہ کس کے نصیب تھی؟ بلکہ کوئی اب بھی اگر تم سے آتھم والی پیش گوئی کا ذکر کرے تو تمہارے دل پر کیا کچھ ذلت اور ندامت کے خطرات گزرتے ہیں۔ سچ بتانا خدا کو حاضر و ناظر سمجھ کر بتانا کہ جس طرح عیسائیت تثلیث پر گفتگو کرنے سے جی چراتے ہیں۔ تم اس پیش گوئی کو ٹلاتے ہو یا نہیں۔ ہم یہ تو نہیں کہتے کہ تم بالکل ہی چپ چاپ ہو جاتے ہو۔ حاشا وکتلا! تم ایسے کہاں؟ فونوگراف کیا اور آواز مدخولہ کے پورا پہنچانے سے خاموشی کیا؟ ظاہر میں تو بہت کچھ کہتے ہو، بلکہ اپنے پیر کی پوری وکالت کرتے ہو، مگر ہمارا یہ سوال ظاہری مناظرہ سے نہیں بلکہ اندرونی کیفیت سے ہے، جس کو تم اور علیم بذات الصدور کے سواء اور کوئی نہیں جانتا۔ فافہم! حکیم صاحب سے اس معقول تقریر کا جواب اور کچھ تو نہ بن سکا۔ ہاں! یہ فرمایا اور کیا خوب فرمایا: ”اے سلیم الفطرت دانشمندو! ذرا غور کرو اور خدا کے لئے غور کرو کہ اگر محض

۱۔ آدمی اپنے اقرار سے پکڑا جاتا ہے۔

ناعاقبت اندیش اور سلامتی کے دشمن خبیث الفطرت معاندین کی گالیاں کسی مامور و مرسل کی تکذیب کا موجب ہو سکتی ہیں تو انصاف سے کہو کیا پھر دنیا میں کوئی راست باز ہو سکتا ہے؟ وغیرہ!“

(آئینہ حق نصاب ۱۸۸ از یعقوب علی تراب قادریانی)

حکیم صاحب! آپ تو مولوی کے علاوہ حکیم اور مشہور طبیب بھی ہیں۔ پھر کیا وجہ ہے کہ آپ ایسی باتیں کہتے ہیں جو کوئی صحیح الدماغ نہ کہہ سکے۔ بے شک کافروں اور حق کے مخالفوں سے حضرات انبیاء علیہم السلام اور اولیاء سخت سے سخت بدکلامیاں، گالیاں اور بدزبانیاں سنتے رہے۔ مگر سوال یہ ہے کہ انہوں نے کب کہا تھا کہ فلاں کام ہونے سے ہماری عزت ہوگی۔ پھر اسی کام پر ان کی بے عزتی ہوئی۔ حکیم صاحب! قضیہ مخصوصہ اور ہے اور کلیہ اور ہے۔ ہماری مراد تو اس خاص وقت سے ہے جو بقول مرزا قادیانی ان کی عزت کا وقت تھا۔ عزت کے وقت میں ذلت کے ہونے سے تکذیب نہیں تو پھر کیا ہے؟ سنئے! قرآن مجید نے اس کے مشابہ ایک پیش گوئی یوں فرمائی ہے: ”یومئذ یفرح المؤمنون بنصر اللہ (الروم: ۵۴)“

جس روز رومی ایرانیوں پر غالب آویں گے اس روز مسلمان بھی اللہ کی مدد سے خوش ہوں گے۔ کیا اس روز مسلمان بوجہ فتح بدر خوش نہیں ہوئے تھے؟ اگر خوش نہ ہوتے بلکہ کسی وجہ سے مسلمانوں کو ناخوشی حاصل ہوتی تو یہ پیش گوئی صحیح ہو سکتی؟ ہرگز نہیں۔

حکیم صاحب! آپ تو طبیب ہیں۔ یوں تو کئی ایک مریض آپ کے زیر علاج مرے ہوں گے۔ تاہم آپ پر کوئی اعتراض نہیں۔ لیکن آپ کسی بیمار کی نسبت یہ کہہ دیں کہ یہ ضرور اچھا ہوگا، اس روز میری عزت دوبالا ہو جائے گی۔ اتفاق سے وہ مر جائے اور اہل میت بجائے عزت کے آپ کی گت بنا دیں، کارٹون نکالیں، یہ کریں، وہ کریں تو بتائیے اس واقعہ پر بھی آپ کہہ سکتے ہیں کہ طبیبوں کے زیر علاج سینکڑوں ہزاروں مریض مرتے ہیں۔ اگر اس واقعہ سے مجھ پر اعتراض ہے تو مجھ سے پہلے کوئی طبیب بھی قابل اور لائق ثابت نہیں ہو سکتا۔ اگر آپ یہ عذر کریں تو شہر کے پرائمری مدارس کے لونڈے بھی آپ پر ہنسیں گے اور کہیں گے کہ حکیم صاحب کو معلوم نہیں کہ کسی واقعہ پر اپنی عزت کی پیش گوئی کرنی اور بات ہے اور عام طور پر مخالفوں سے تکلیف اور ذلت اٹھانی اور بات ہے۔ غالباً ہر عاقل بالغ ان دو مضمونوں میں تمیز کر سکتا ہے۔ الا من سفہ نفسہ!

اور ایک اور طرز سے بھی پیش گوئی کی تکذیب ہوتی ہے۔ مرزا قادیانی اپنے الہام

یا وحی یا نبوت اور رسالت کو انبیاء کے منہاج اور طرز پر بتلایا کرتے ہیں۔ پس ضرور ہے کہ مرزا قادیانی کی پیش گوئیاں بھی انبیاء کی پیش گوئیوں کی طرز پر ہوں۔ ہم دعویٰ سے کہتے ہیں کہ جو پیش گوئی انبیاء علیہم السلام نے کی خاص کر وہ پیش گوئی جو بطور مقابلہ کے ہوگی۔ اس کا ظہور ایسے طریق سے ہوا ہے کہ کسی موافق یا مخالف کو اس کے وقوع میں کبھی تردد نہیں رہا۔ گو بعض جہال نے عناد سے ان کو ساحر، مجنون، رمال، جفری وغیرہ کہا ہو۔ لیکن اس میں شک نہیں کہ ان کی پیش گوئیاں بالخصوص مقابلہ میں کی ہوئیں تو ایسی وقوع پذیر ہوتی تھیں کہ ان کے وقوع میں مطلق تردد نہ رہتا تھا۔ مثلاً غلبہ روم کی خبر فتح بدر کی پیش گوئی وغیرہ ہجو قسم کوئی پیش گوئی ایسی نہ ملے گی جس کے وقوع میں کوئی کافر بھی متردد رہا ہو۔ بخلاف اس کے آپ کی پیش گوئیوں کا یہ حشر ہے کہ غیر تو غیر خود اپنے مرید اور فدائی معتقد بھی دل سے منکر۔ بعض تو دائمی انقطاع کرتے ہیں اور بعض اپنی زبان کی چچ سے کئی دنوں بعد بصد مشکل کچھ کچھ آپ کی طرف تاکتے تاکتے لحاظ میں پھنس کر فونوگراف کی طرح آپ ہی کی بولی بولنے لگ جاتے ہیں۔ اس جگہ ہم ایک معزز اور قابل شخص کے خط پیش کرتے ہیں۔ یعنی میاں محمد علی خان صاحب رئیس مالیر کوٹلہ جو انہوں نے اس پیش گوئی کے خاتمہ پر (مرزا قادیانی کو) بھیجے تھے، جن میں سے ایک یہ ہے:

بِسْمِ اللّٰهِ الرَّحْمٰنِ الرَّحِیْمِ

مولانا مکرم سلمکم اللہ تعالیٰ!

السلام علیکم! آج ۷ ستمبر ہے اور پیش گوئی کی میعاد مقررہ ۵ ستمبر ۱۸۹۴ء تھی۔ گو پیش گوئی کے الفاظ کچھ ہی ہوں لیکن آپ نے جو الہام کی تشریح کی ہے، وہ یہ ہے: ”میں اس وقت اقرار کرتا ہوں کہ اگر پیش گوئی جھوٹی نکلی یعنی وہ فریق جو خدا کے نزدیک جھوٹ پر ہے وہ پندرہ ماہ کے عرصہ میں آج کی تاریخ سے بسزائے موت ہاویہ میں نہ پڑے تو میں ہر ایک سزا کے اٹھانے کے لئے تیار ہوں۔ مجھ کو ذلیل کیا جائے، روسیاہ کیا جائے، میرے گلے میں رسا ڈالا جائے، مجھ کو پھانسی دی جائے، ہر ایک بات کے لئے تیار ہوں اور میں اللہ جل شانہ کی قسم کھا کر کہتا ہوں کہ ضرور وہ ایسا ہی کرے گا۔ ضرور کرے گا۔ ضرور کرے گا۔ زمین و آسمان ٹل جائیں پر اس کی باتیں نہ ٹلیں گی۔“

اب کیا یہ پیش گوئی آپ کی تشریح کے موافق پوری ہوگئی؟ نہیں ہرگز نہیں۔ عبد اللہ آتھم اب تک صحیح و سالم موجود ہے اور اس کو بسزائے موت ہاویہ میں نہیں گرایا گیا۔ اگر یہ سمجھو

کہ پیش گوئی الہام کے الفاظ کے بموجب پوری ہوگی، جیسا کہ مرزا خدا بخش صاحب نے لکھا ہے اور ظاہری معنی جو سمجھے گئے تھے وہ ٹھیک نہ تھے۔ اوّل تو کوئی بات ایسی نظر نہیں آتی کہ جس کا اثر عبداللہ آتھم صاحب پر پڑا ہو۔

دوسری پیش گوئی کے الفاظ بھی یہ ہیں: ”اس بحث میں دونوں فریقوں میں سے جو فریق عمداً جھوٹ کو اختیار کر رہا ہے اور سچے خدا کو چھوڑ رہا ہے اور عاجز انسان کو خدا بنا رہا ہے، وہ انہی دنوں کے مباحثے کے لحاظ سے یعنی فی دن ایک ماہ لے کر یعنی ۱۵ ماہ تک ہاویہ میں گرایا جائے گا اور اس کو سخت ذلت پہنچے گی۔ بشرطیکہ حق کی طرف رجوع نہ کرے اور جو شخص سچ پر ہے اور سچے خدا کو مانتا ہے اس کی اس سے عزت ظاہر ہوگی اور اس وقت جب پیش گوئی ظہور میں آئے گی، بعض اندھے سو جا کھ کئے جائیں گے۔ بعض لنگڑے چلنے لگیں گے، بعض بہرے سننے لگیں گے۔“

پس اس پیش گوئی میں ہاویہ کے معنی اگر آپ کی تشریح کے بموجب نہ لئے جائیں اور صرف ذلت اور رسوائی لی جائے تو بے شک ہماری جماعت ذلت اور رسوائی (حکیم صاحب! سچ ہے؟) کے ہاویہ میں گر گئی اور عیسائی مذہب سچا (عیسائی مذہب اسی حالت میں سچا سمجھا جائے۔ اگر یہ پیش گوئی سچی سمجھی جائے) جو خوشی اس وقت عیسائیوں کو ہے وہ مسلمانوں کو کہاں؟ پس اگر اس پیش گوئی کو سچا سمجھا جائے تو عیسائیت ٹھیک ہے۔ کیونکہ جھوٹے فریق کو رسوائی اور سچے کو عزت ہوگی۔ اب رسوائی مسلمانوں کو ہوئی (مسلمانوں کو نہیں بلکہ مرزائیوں کو۔ مصنف) میرے خیال میں اب کوئی تاویل نہیں ہو سکتی۔ دوسرے اگر کوئی تاویل ہو سکتی ہے تو یہ بڑی مشکل بات ہے کہ ہر پیش گوئی کے سمجھنے میں غلطی ہو۔

لڑکے کی پیش گوئی میں تباہی کے طور پر ایک لڑکے کا نام بشیر رکھا وہ مر گیا تو اس وقت بھی غلطی ہوئی۔ اب اس معرکہ کی پیش گوئی کے اصلی مفہوم کے نہ سمجھنے میں تو غضب ڈھایا۔ اگر یہ کہا جائے کہ احد میں فتح کی بشارت دی گئی تھی، آخر شکست ہوئی تو اس میں ایسے زور سے اور قسموں سے معرکہ کی پیش گوئی نہ تھی اور اس میں لوگوں سے غلطی ہو گئی تھی اور آخر پھر جب مجتمع ہو گئے تو فتح ہوئی۔ کیا کوئی ایسی نظیر ہے کہ اہل حق کو بالمتقابل کفار کے ایسے صریح

۱۔ یہ عبارت راقم خط کی ہی طرف سے ہے۔

۲۔ نہیں معلوم! خان صاحب نے اب کس تاویل پر بھروسہ کر کے قادیان میں ڈیرے ڈال رکھے ہیں۔

وعدے ہو کر اور معیار حق و باطل ٹھہرا کر ایسی شکست ہوئی ہو۔ مجھ کو تو اب اسلام پر شبہ پڑنے شروع ہو گئے۔ لیکن الحمد للہ! کہ اب تک جہاں تک غور کرتا ہوں اسلام بالمقابل دوسرے ادیان کے اچھا معلوم ہوتا ہے۔ لیکن آپ کے دعاوی کے متعلق تو بہت ہی شبہ ہو گیا۔

پس میں نہایت بھرے دل سے التجاء کرتا ہوں کہ آپ اگر فی الواقع سچے ہیں تو خدا کرے کہ میں آپ سے علیحدہ نہ ہوں اور اس زخم کے لئے کوئی مرہم عنایت فرمادیں کہ جس سے تشفی کلی ہو۔ باقی جیسا لوگوں نے پہلے ہی مشہور کیا تھا کہ اگر یہ پیشین گوئی پوری نہ ہوئی تو آپ یہی کہہ دیں گے کہ ہاویہ سے مراد موت نہ تھی۔ الہام کے مفہوم سمجھنے میں غلطی ہوئی۔ براہ مہربانی بدلائل تحریر فرمائیں ورنہ آپ نے مجھے ہلاک کر دیا۔ ہم لوگوں کو کیا منہ دکھائیں۔ برائے استفادہ نہایت دلی رنج سے یہ تحریر کر رہا ہوں۔

(اصحاب احمد ج ۲ حاشیہ ص ۸۰، ۸۱، مؤلفہ صلاح الدین قادیانی، آئینہ حق نماص ۱۰۰ تا ۱۰۲)

جو کچھ گھبراہٹ اور بے چینی اس خط سے ثابت ہوتی ہے، ناظرین! اندازہ کر سکتے ہیں۔ علاوہ اس کے اس موقع پر ہمیں زیادہ گفتگو کی ضرورت بھی نہیں۔ مرزا قادیانی خود ہی اپنے مجموعہ اشتہارات ج ۲ ص ۶۷، ۶۸، ۷۰ بعنوان اشتہار انعامی تین ہزار میں اپنے مخلصوں کی جو پیش گوئی کے صدق اور آقہم کے رجوع سے منکرانہ سوال کرتے تھے، تسلی دیتے ہیں اور رسالہ (انجام آقہم ص ۱۲، خزائن ج ۱۱ ص ۱۲، ۱۱) پر بعض کا پھر جانامانتے ہیں۔ یعنی تسلیم کرتے ہیں کہ اس پیش گوئی کی وجہ سے بعض مرید برگشتہ ہو گئے۔ چونکہ آپ کو بھی اس کا اعتراف ہے۔ لہذا ہمیں فہرست بتلانے کی چنداں حاجت نہیں۔ ہماری غرض اس سے بھی جتنا کہ آپ نے اقرار کیا ہے پوری ہو سکتی ہے۔ کیونکہ اس طرز میں ہم صرف اس پہلو پر ہیں کہ پیش گوئی کا وقوع ایسے طرز اور طریق سے نہیں ہوا کہ مخالف موافق سب کو اس کے وقوع کا یقین ہوتا۔

گو بعد اس یقین کے مخالف اپنی مخالفانہ طرز سے اور موافق اپنے مخلصانہ طریق سے اس کے وقوع کی تعبیر کرتے، مگر یہاں تو یہ غضب ہے کہ پیش گوئی کے وقوع کا یقین ہی نہیں۔ مخالفوں کو تو کیا ہوتا مخلصوں کو بھی یہاں تک تردید تھا بلکہ گمان غالب ہے کہ اب بھی ہوگا۔ خود حکیم نور الدین صاحب نے ایک دوست کو خط لکھا تھا کہ میرے نزدیک یہ پیش گوئی پوری نہیں ہوئی۔ مگر چونکہ ہم نے مرزا قادیانی کی طرح ایک سال بھر کی پیش گوئی کر کے ان کے پیچھے دم نہیں لگائی۔

۱ کوئی نہیں۔

اس لئے ہم ان سے حلف لینا چاہتے ہیں۔ وہ اس امر پر دل ہی دل میں غور کریں۔ ہمارا مطلب تو مرزا قادیانی کے اعتراف مذکور ہی سے حاصل ہے کہ یہ پیش گوئی حضرات انبیاء کی پیش گوئیوں کی طرح وقوع پذیر نہیں ہوئی ہے کہ کسی مخالف یا موافق کو اس کے وقوع میں شک نہ رہتا۔ گو مخالف نہ مانتے مگر اس کے وقوع کے قائل ہوتے۔ مثلاً آتھم علی الاعلان اس حق کی طرف رجوع کرتا جس کے لئے مرزا قادیانی کا اس سے مناظرہ ہوا تھا یا پندرہ ماہ کے اندر مر جاتا۔ ہماری اس تقریر پر کہ سچی پیش گوئی وہ ہوتی ہے جس کے وقوع میں کسی دوست یا دشمن کو بھی شبہ نہ رہے۔ خود مرزا قادیانی سراج منیر میں دستخط کر چکے ہیں۔“

جہاں لکھتے ہیں: ”اگر پیش گوئی فی الواقعہ ایک عظیم الشان ہیئت کے ساتھ ظہور پذیر ہو تو وہ خود دلوں کو اپنی طرف کھینچ لیتی ہے۔“ (سراج منیر ص ۱۴، خزائن ج ۱۲ ص ۱۷)

اس پیش گوئی نے جیسا کچھ دلوں کو مرزا قادیانی کی طرف کھینچا ہے۔ عیاں راچہ بیاں ایسا کہ لینے کے دینے پڑ گئے تھے۔ کئی قسم کی مغالطہ آمیز تحریروں سے بمشکل بعض مریدوں کو مجالس میں یہ کہنے کی جرأت ہوئی تھی کہ آتھم نے رجوع کیا ہے، اس لئے بچ گیا۔ اگر رجوع نہیں کیا تو قسم کیوں نہیں کھاتا؟ حالانکہ وہ خود ہی دل میں جانتے تھے کہ آتھم پر قسم کی کوئی صورت نہیں۔ وہ قسم نہ کھانے کی وجہ شرعی بتلاتا ہے کہ انجیل متی باب ۵ میں قسم سے منع آیا ہے۔ مگر ہمارے نزدیک اصل بات یہ ہے کہ مرزا قادیانی کی ایک سالہ پیش گوئی کی سچ سے جو قسم کھانے پر اس کے پیچھے لعنت کے طوق کی طرح ڈال کر لوگوں کی توجہ کامل ایک سال تک پھیرنی چاہتے تھے وہ اس سے بچتا تھا۔ وہ بھی آخر ڈپٹی رہ چکا تھا۔ اس نے اس قسم کے کئی ایک مقدمات طے کئے ہوں گے۔ وہ جانتا تھا کہ مرزا قادیانی کی یہ غرض ہے کہ جو رسہ میں نے جھوٹے کے لئے تجویز کیا تھا وہ ایک سال تک ملتوی رہے اور اگر مرزا قادیانی صرف قسم کی بابت اسے کہتے تو شاید انجیل متی باب ۵ کی کوئی تاویل سوچ کر وہ قسم کھا جاتا۔ رہا یہ کہ مرزا قادیانی کو قسم دینے کا کیا حق تھا؟ اس کا ذکر پہلے آچکا ہے۔

اس طرز کے جواب میں تو حکیم صاحب ایسے الجھے ہیں کہ ان کو خبر نہیں میں کیا کہہ رہا ہوں۔ نہایت انفسوس ہی نہیں حیرت کا مقام ہے کہ ایک ایسا اعلیٰ خیال عالم جس پر مرزا قادیانی اور مرزائی جماعت فخر کرے جو ساری قوم میں عالمانہ حیثیت سے خاص امتیاز رکھتا ہو۔ وہ بھی ایسی بہکی بہکی باتیں کرے یا سنے تو مقام حیرت نہیں تو کیا ہوگا؟ آپ فرماتے ہیں: ”کوئی اس

بھلے مانس (مصنف الہامات مرزا) سے پوچھے کہ اگر وہ (مخالفین انبیاء) اس (پیش گوئی) کو خدا کی طرف سے سمجھتے اور اپنے سامنے بعینہ پورا ہوتے ہوئے دیکھتے تو انکار اور تردید کیوں رہا؟ کیوں انہوں نے راستی سے اسلام قبول نہ کر لیا؟“ (آئینہ حق نصاب ۹۹)

کوئی صاحب ہمارے کلام میں یہ دکھادیں کہ ہم نے یہ کہاں کہا ہے کہ مخالفین انبیاء حضرات علیہم السلام کی پیش گوئیوں کو خدا کی طرف سے سمجھتے تھے یا انبیاء کو سچے مہم مانتے تھے۔ ہم نے جو کہا وہ ناظرین کے سامنے ہے۔ جس کو ہم مکرر نقل کرتے ہیں: ”جو پیش گوئی حضرات انبیاء علیہم السلام نے کی خاص کر وہ پیش گوئی جو بطور مقابلہ کے ہوگی، اس کا ظہور ایسے طریق سے ہوا ہے جو کسی مخالف یا موافق کو اس کے وقوع میں کبھی تردید نہیں رہا۔“

کتاب ہذا کے گزشتہ اوراق پر ہماری ساری عبارت دیکھی جائے اور غور کیا جائے کہ ہمارا مدعا کیا ہے تو آسانی سے یہ بات ذہن نشین ہو سکے گی کہ حکیم صاحب جو کہتے ہیں خود ان کا ضمیر ان کو ملامت کرتا ہوگا۔ ہمارا مدعا اس پیش گوئی کے وقوع سے ہے۔ یعنی اس کا وقوع ایسے طور سے ہونا تھا کہ ہر موافق مخالف مان جاتا۔ موافق اس کے مطابق ان کو صاحب الہام جانتے۔ مخالف رمال اور ساحر وغیرہ نام رکھتے، مگر وقوع میں اختلاف نہ ہوتا۔

اس سے آگے جو حکیم صاحب نے فرمایا وہ اس سے بھی مزید ارہے۔ آپ فرماتے ہیں کہ: ”بہر حال منہاج نبوت پر اگر پیش گوئیاں ایسے طور پر پوری ہوا کرتی ہیں کہ کافر کو بھی تردید نہیں ہوا کرتا تو میں آپ سے پوچھتا ہوں کہ حضرت یونس کی قوم کے لئے جو عذاب کی پیش گوئی تھی وہ کیونکر پوری ہوئی اور حضرت یونس کو کیوں کہنا پڑا: لن ارجع کذابا“

(آئینہ حق نصاب ۹۹ از یعقوب علی تراب)

واقعی یہ خیال بڑا ہی مشکل ہے کہ شاید ہی کسی اہم علم سے حل ہو سکے۔ کیوں نہ آخر حکیم صاحب ”ذوالوجہین“ یعنی دو علموں (علم شرع اور علم طب) کے عالم ہیں تو پھر کیوں نہ ایسے سوال کریں۔ اے جناب! حضرت یونس علیہ السلام کی قوم سے کیا وعدہ تھا؟ اس کا ثبوت کہاں ہے؟ وہی وعدہ تھا جو عدم طور پر کفار سے ہوا کرتا ہے کہ در صورت کفر پر اصرار کرنے کے عذاب میں مبتلاء ہوں گے۔ یہی ان سے تھا مگر وہ کفر پر مصر نہ رہے۔ عذاب نہ آیا۔ قرآن مجید غور سے سنئے: ”لولا کانت قریۃ آمنت ففنعھا ایمانھا الا قوم یونس۔ لما آمنوا کشفنا عنھم عذاب الخزی فی الحیوة الدنیا و متعناھم الی حین (یونس: ۹۸)“

کیوں نہ کوئی قوم ایسی ہوئی جو ایمان لاتی اور اس کو ایمان اس کا نفع دیتا سو قوم یونس کے جب وہ ایمان لائے تو ہم نے ان سے وہ عذاب جو در صورت اصرار علی الکفر ان پر وارد ہونے والا تھا، دنیا میں ان سے ہٹا رکھا اور ایک وقت مقررہ تک ان کو امن و عافیت سے بہرہ ور کیا۔

حکیم صاحب! فرمائیے اس میں کیا مذکور ہے؟ کیا وعدہ ہے؟ اور کہاں ٹلا ہے؟ اسلامی لٹریچر میں یہ بات بالکل بدیہی ہے کہ سزا کفر، کفر پر ہوتی ہے۔ جب وہ عذاب آنے سے پیشتر ہی ایمان لے آئے تو سزا کیسی؟ اے کاش! آپ بحیثیت مدعی اس عذاب اور اس کے ٹلنے کی ذرہ تفصیل بھی کئے ہوتے تاکہ معلوم ہو سکتا کہ آپ کا مافی الضمیر کیا ہے؟

حضرت یونس علیہ السلام کا قول: ”لن ارجع کذابا“ معلوم نہیں کہاں ہے۔ قرآن کے کس مقام پر ہے۔ حدیث کی کس کتاب میں ہے اور اس کا مطلب کیا ہے اور آپ کو مفید کیا؟ حکیم صاحب! کہتے ہوئے ذرہ مفید غیر مفید کو تو سمجھ لیا کریں۔ حکیم صاحب کا اس سے آگے کا کلام اس سے بھی لطیف تر ہے۔

فرماتے ہیں: ”پھر حدیبیہ میں کیا ہوا۔ قرآن مجید تو خود کہتا ہے: ”یصبکم بعض الذی یعدکم“ یہاں بعض کا لفظ بتاتا ہے کہ ساری پیش گوئیاں پوری نہیں ہوتی ہیں۔ بعض ملتوی یا منسوخ ہو جاتی ہیں۔“ (آئینہ حق نماص ۱۹۹ از یعقوب علی تراب قادیانی)

حکیم صاحب! آپ تو ماشاء اللہ! قرآن مجید کے مدرس ہیں۔ پھر کیا وجہ ہے کہ آپ ایسی فاش غلطی کرتے ہیں۔ سنئے: آیت مذکورہ کا مطلب بتانے سے پہلے میں آپ سے پوچھتا ہوں کہ خدا تعالیٰ اگر کسی نبی کو الہامی پیش گوئی دیتا ہے، کیوں دیتا ہے؟ جواب ہوگا مخالفوں پر حجت پوری کرنے کو۔ پھر یہ کیا اتمام حجت ہے کہ جس پیش گوئی کو خدا کا نام لے کر سنایا تھا اور جس کے اظہار پر اپنے مشن کی صداقت موقوف رکھی تھی وہ خود ہی غلط یا بقول آپ کے ملتوی ہو گئی۔ چہ خوش! کیا مخالفین اس الہامی کی حجت کو مان لیں گے؟ یہ نہ کہیں گے کہ جناب اب تو آپ لاکھ الہام سنائیے ہم نہیں سنیں گے۔ جب کہ ایک دفعہ آپ کا کہا غلط ہوا اور عام نگاہ میں آپ جھوٹے ثابت ہوئے تو دوسری باتوں میں بھی آپ کا کیا اعتبار؟ یہی مضمون مرزا قادیانی نے خود لکھا ہے، غور سے سنئے: ”جب ایک بات میں کوئی جھوٹا ثابت ہو جائے تو پھر دوسری باتوں میں بھی اس پر اعتبار نہیں رہتا۔“ (چشمہ معرفت ص ۲۲۲، خزائن ج ۲۳ ص ۲۳۱)

چونکہ حکیم صاحب نے اس آیت کو باوجود غلط فہمی کے بہت سی جگہ لکھ کر ”منہاج

نبوت“ اسی کو قرار دیا ہے کہ انبیاء کی بعض باتیں سچی ہوتی ہیں اور بعض نہیں ہوتیں۔ اس لئے حکیم صاحب کی غلطی رفع کرنے کو ہم اس آیت کا مطلب بتاتے ہیں۔ یہ آیت دراصل اس شخص کا قول ہے جو حضرت موسیٰ علیہ السلام کے زمانہ میں فرعون کی قوم میں سے مخفی طور پر مسلمان ہوا تھا۔

پوری آیت یوں ہے: ”ان یک کاذباً فعلیہ کذبہ۔ وان یک صادقاً یصبکم بعض الذی یعدکم۔ ان اللہ لا یهدی من ہو مسرف کذاب (غافر: ۲۸)“ وہ مؤمن کہتا ہے کہ حضرت موسیٰ علیہ السلام اگر جھوٹا ہے تو اس کا گناہ اسی پر ہے اور اگر وہ سچا ہے تو جن جن سزاؤں سے وہ تم کو ڈراتا ہے ان میں سے بعض تو اسی دنیا میں تم کو پہنچ جائیں گی۔ بے شک اللہ تعالیٰ بیہودہ اور کذابوں کو ہدایت نہیں کیا کرتا۔

حضرات انبیاء علیہم السلام جو عذاب کے وعدے دیا کرتے ہیں وہ دو قسم پر ہوتے ہیں۔ کچھ تو اسی دنیا کے متعلق ہوتے ہیں، کچھ آخرت کے متعلق۔ جیسے فرمایا: ”لہم فی الدنیا خزی و لہم فی الآخرة عذاب عظیم (البقرة: ۱۱۳)“ یعنی ان مفسدوں کے لئے دنیا میں بھی ذلت و خواری ہے اور آخرت میں بھی بڑا عذاب ہے۔

اس آیت اور اس جیسی بہت آیات نے صاف طور پر بتلایا ہے کہ حضرات انبیاء علیہم السلام کے مواعید دنیا اور آخرت دونوں ہی سے تعلق رکھتے ہیں۔ اس میں کیا شک ہے کہ دنیا میں جو عذاب آتا ہے وہ مجموعہ عذاب کا بعض ہی ہوا کرتا ہے۔ اس لئے یہ مؤمن اپنی قوم فرعونوں کو کہتا ہے کہ اگر یہ موسیٰ سچا ہوا تو تم کو دنیا ہی میں وہ عذاب جو دنیا کے متعلق ہے پہنچ جائے گا۔ آخرت کا عذاب آخرت میں ہوگا۔ واللہ! میرے بدن پر ریشہ ہو جاتا ہے جب میں سنتا ہوں کہ قادیانی مشن کے لوگ اس کے بھی قائل ہیں کہ خدا کے وعدے غلط ہوا کرتے ہیں یا بقول ان کے ملتوی یا ٹل جاتے ہیں پھر ایسے خدا کا کیا اعتبار کہ بندوں سے جو نیک کاموں پر انعام دینے کے وعدے کرتا ہے وہ پورے نہ کرے اور ایسے الہامیوں کا کیا اعتبار؟ آہ! حکیم صاحب کو شاید خبر نہیں کہ موجبہ کلیہ کی نقیض سالبہ جزئیہ ہوتا ہے جس حال میں مرزا قادیانی خود مانتے ہیں کہ: ”بعض خواب اور الہام بدکاروں حرامکاروں بلکہ فاحشہ عورتوں کے بھی سچے ہو جاتے ہیں۔“ (تحدہ گولڈ ویس ۲۸، خزائن ج ۱ ص ۱۶۷)

تو جس صورت میں سچے الہامیوں بلکہ نبیوں کے الہامات کا حل بھی یہی ہو کہ بعض سچے اور بعض غلط پھر ان حرامکاروں اور سچے نبیوں میں معاذ اللہ! فرق ہی کیا رہا؟ انا للہ!

ناظرین! آپ حیرات ہوں گے کہ قادیانی مشن کی کیسی دلیری ہے کہ حضرات انبیاء پر بھی یہ جرأت سے ایسی بات کہتے ہیں۔ میں اس کی وجہ آپ لوگوں کو بتاؤں۔ ایک بڑھیا عورت کبڑی تھی، اس سے کسی نے پوچھا بڑی بلی! تو چاہتی ہے کہ تو اچھی ہو جائے یا چاہتی ہے کہ اور عورتیں بھی تیری طرح کبڑی ہو جائیں۔ اس نے بڑی قابلیت سے جواب دیا کہ میں تو یہی چاہتی ہوں کہ سب میری طرح ہو جائیں۔ تاکہ میں بھی ان کی ویسی ہی ہنسی اڑاؤں جس طرح یہ مجھ پر ہنستی ہیں۔ یہی حال مرزا قادیانی اور حکیم صاحب کا ہے۔ یہ چاہتے ہیں کہ سلسلہ رسالت اور خاندان نبوت پر بھی وہی الزام لگایا جائے جو ہم پر لگایا جاتا ہے تاکہ یہ کہہ سکیں کہ ہم بھی تو آخراسی سلسلہ کے ایک فرد ہیں، مگر نہیں جانتے۔

چراغِ راکہ ایزد برفروزد باں کش تف زند ریش بسوزد
حکیم صاحب! سنئے ہمارا خدا آپ کے خیالات کی یوں تردید کرتا ہے: ”فلا

تحسبن الله مخلف وعده رسله ان الله عزيز ذو انتقام (ابراہیم: ۴۷)“ خدا کو اپنے رسولوں کے ساتھ وعدہ خلاف ہرگز مت سمجھو۔ اللہ تعالیٰ بڑا غالب بدلہ لینے والا ہے۔

مکتہ تفسیر یہ: اس آیت میں اللہ تعالیٰ نے نبی بصیغہ نون ثقیلہ فرمائی ہے کہ اللہ تعالیٰ کو وعدہ خلافی کرنے والا خصوصاً حضرات انبیاء علیہم السلام کے ساتھ ہرگز خیال مت کرو۔ یہ کہہ کر فرمایا: اللہ غالب ہے اس کا کیا تعلق؟ اس کا تعلق یہ ہے کہ وعدہ خلافی کرنا عاجزوں کا کام ہے۔ خدا تعالیٰ نے اس کی علت کی طرف اشارہ کر کے اپنے اندر اس کی نقیض کا ثبوت دیا ہے۔ اس لئے فرمایا میری ذات تو اس ضعف اور کمزوری سے پاک ہے۔ میں تو سب پر غالب بلکہ سب سے بدلہ لینے پر قادر ہوں۔ پھر میں کیوں وعدہ خلاف کروں۔ اس سے ثابت ہوا کہ خدا تعالیٰ کو وعدہ خلاف سمجھنا کفر ہے۔ کیونکہ وعدہ خلافی مستلزم ہے ضعف اور کمزوری کو جس سے خدا کی شان بلند ہے۔

حکیم صاحب کا ایک سوال ہنوز باقی ہے، جس کو وہ اپنے خیال میں بہت ہی مشکل جانتے ہیں۔ فرماتے ہیں: ”ہم آپ کے کلیہ کو تسلیم کر لیں گے۔ اگر آپ حدیبیہ یا ارض مقدس کے وعدہ موسوی یا مسیح علیہ السلام کی پیش گوئیوں کے متعلق اس زمانہ کے کفار کی شہادتیں پیش کرو کہ انہوں نے ان پیش گوئیوں کے وقوع پر اعتراف کر لیا تھا۔“

(آئینہ حق نماص ۱۹۹ از یعقوب علی تراب)

اس سوال کے تین حصے ہیں۔ واقعہ حدیبیہ، واقعہ موسوی، واقعہ عیسوی۔ چونکہ ہم مسلمان ہیں۔ اس لئے ہم تو اسلامی کتابوں ہی سے جواب دیں گے۔ حدیبیہ کا واقعہ اسلامی ہے جس کا اصل قصہ یہ ہے۔

آنحضرت ﷺ نے خواب دیکھا کہ میں کعبہ شریف کا طواف کرتا ہوں۔ ہنوز مکہ شریف فتح نہ ہوا تھا کہ آنحضور ﷺ نے شوقیہ بطور خود سفر کی تیاری کر دی۔ جب بمقام حدیبیہ قریب مکہ کے پہنچے تو کفار مکہ نے داخل مکہ ہونے سے روکا۔ آخر کار معاہدہ ہوا کہ آئندہ سال ہم مسلمان آئیں گے۔ چنانچہ آئندہ سال گئے اور حسب مضمون خواب باطمینان خاطر طواف کیا۔ قرآن شریف کھلے الفاظ میں اس کی تصدیق کرتا ہے: ”لقد صدق الله رسوله الرؤيا بالحق (فتح: ۲۷)“ خدا نے اپنے رسول کا سچا خواب بالکل سچ کر دیا۔ ناظرین! جس مضمون کو قرآن مجید سچا کہے کسی ایماندار مسلمان کی جو قرآن مجید کو کلام الہی مانتا ہو، شان ہے کہ اس کو غلط کہہ سکے؟ ”الامن سفه نفسه“ اس کا جواب یہی ہے کہ قرآن مجید نے اس کی تصدیق کی ہے اور بس۔

ہاں! اگر یہ سوال کھٹکتا ہو کہ جس سال حضور ﷺ پہلے تشریف لے گئے، اسی سال کیوں نہ پورا ہوا۔ سو اس کا جواب یہ ہے کہ حضور ﷺ جو تشریف لے گئے تو از خود شوقیہ لے گئے۔ خواب اور الہام کا مضمون یہ نہ تھا کہ طواف اسی سال ہو جائے گا۔ اس کا فیصلہ حضور ﷺ کی زندگی ہی میں ہو چکا ہے۔ جب بعض صحابہ کرام رضی اللہ عنہم نے ولولہ شوق میں کچھ کہا تو دوسروں سے جواب دیا گیا۔ حضور ﷺ نے فرمایا تھا کہ اسی سال ہم کر لیں گے؟ نہیں! (زاد المعاد) ارض مقدس کا وعدہ جو حضرت موسیٰ ﷺ سے ہوا تھا، وہ خاص طور پر حضرت موسیٰ سے نہ تھا بلکہ بنی اسرائیل سے تھا۔ وہ بھی کوئی موقت اور محدود نہ تھا بلکہ عام تھا۔ جس کی بابت حضرت موسیٰ ﷺ ان کو شوق دلاتے رہے۔ لیکن جب انہوں نے حسب تعلیم موسوی تیاری نہ کی تو ارشاد خداوندی پہنچا: ”فانها محرمة عليهم اربعين سنة يتيهون في الارض فلا تأس على القوم الفاسقين (المائدة: ۲۶)“ اور وہ ارض مقدس ان کو چالیس سال تک نہ ملے گی۔ اس مدت کے اندر اسی زمین میں پھریں گے پھر تو ان بد معاشوں کے حال پر افسوس نہ کیجؤ! مضمون صاف ہے کیا کوئی ایماندار اس کو خلاف وعدہ کہے گا؟ ہرگز نہیں۔ حضرت عیسیٰ ﷺ کی پیش گوئیوں کے متعلق معلوم نہیں آپ کے دل میں کیا ہے۔

اے کاش! آپ کوئی مثال پیش کر کے اسلامی شہادت سے اس کا ثبوت چاہتے تو بتلایا جاتا ایسے مجمل بلکہ مہمل سوال کا جواب کیا دیا جاسکتا ہے جو آپ کر رہے ہیں۔ جب ہم بشہادت قرآن مجید ثابت کر چکے کہ خدا تعالیٰ جو اپنے رسولوں کو اطلاع دیتا ہے، وہ ہرگز خلاف نہیں ہو سکتی تو اب کسی اور شہادت کی حاجت کیا؟

آنکس کہ بقرآن و خبر زور ہی اینیت جوابش کہ جوابش ند ہی ایک اور طرز سے بھی اس پیش گوئی میں تناقض ہے۔ مرزا قادیانی نے آتھم کا رجوع تو عین جلسہ مباحثہ ہی میں ثابت کیا ہے۔ چنانچہ لکھتے ہیں: ”اس (آتھم) نے عین جلسہ مباحثہ پر ستر معزز آدمیوں کے روبرو آنحضرت ﷺ کو دجال کہنے سے رجوع کیا اور نہ صرف یہی بلکہ اس نے پندرہ مہینے تک اپنی خاموشی اور خوف سے اپنا رجوع ثابت کر دیا۔“

(کشتی نوح ص ۶، خزائن ج ۱۹ ص ۶)

عبارت مذکورہ بالا سے صاف سمجھ میں آتا ہے کہ آتھم نے جلسہ مباحثہ ہی میں وہ رجوع کر لیا تھا، جس کے کرنے پر اسے ہاویہ سے بچ جانا تھا۔ مگر ہم دیکھتے ہیں کہ مرزا قادیانی نے باوجود اس کے رجوع کے اس پر رحم نہ کیا اور ناحق اس کو ہاویہ میں بھی ڈال دیا۔ جیسا کہ (انوار اسلام ص ۵، ۷، خزائن ج ۹ ص ۵، ۷) کی عبارت منقولہ ناظرین دیکھ چکے ہیں۔ پہلی طرز تناقض میں تو ہم نے یہ ثابت کیا ہے کہ آتھم کا ایک ہی فعل یعنی گھبرانے اور سفر کرنے کو مرزا قادیانی رجوع بتلاتے ہیں اور اسی کو ہاویہ قرار دیتے ہیں جو حقیقی تناقض ہے۔ جس میں موضوع بھی واحد ہے۔ مگر اس طرز میں یہ نہیں۔ اس میں فعل دو ہیں۔ یعنی بقول مرزا قادیانی دجال کہنے سے تو اس کا رجوع ہے اور اپنی حفاظت کے لئے سفر کرنا اس کا ہاویہ ہے۔ (واہ رے روحانی مسیح تیرا سب کچھ ہی روحانی ہے) جس پر ایک ادنیٰ سمجھ بوجھ کا آدمی بھی سوال کر سکتا ہے کہ اگر آتھم نے جلسہ ہی میں رجوع کر لیا تھا تو پھر وہ ہاویہ سے کیوں نہ بچا رہا۔ حالانکہ بقول مرزا قادیانی وہ پندرہ مہینوں تک اس رجوع پر قائم بھی رہا، جیسا کہ آپ مرقومہ بالا عبارت لکھ چکے ہیں۔

حکیم صاحب نے اس طرز کا کوئی جواب نہیں دیا۔

ایک اور سوال: بھلا مرزا قادیانی اگر آتھم نے جلسہ ہی میں ستر آدمیوں کے سامنے دجال کہنے سے توبہ کی تھی اور یہی اس کا رجوع تھا اور اسی بناء پر پیش گوئی بھی تھی تو پھر آپ نے اسی وقت اپنی سچائی اور مسیحائی کا ثبوت کیوں نہ دیا۔ کیوں ناحق اس روز بدکا انتظار

کیا جس کا واہمہ گزرنے سے روکنے کھڑے ہوتے ہیں، جس کا مختصر نقشہ یہ تھا۔

غضب تھی تجھ پہ ستمگر چھٹی ستمبر کی نہ دیکھی تو نے نکل کر چھٹی ستمبر کی

اور کیوں ناحق طول طویل اشتہارات میں فضول جھگڑا بڑھایا اور قسم تک نوبت

پہنچائی۔ کیوں نہ انہی ستر آدمیوں کو گواہی میں پیش کر دیا جن کے روبرو اس نے رجوع یا توبہ

کی تھی بلکہ اس وقت تو اس واقعہ کا ذکر تک نہ کیا اور آج نو دس سال کے بعد یہ منصوبہ گھڑ لیا۔

مرزا قادیانی کی ہوشیاری کی بھی کوئی حد ہے؟ پندرہ ماہ میں جب آتھم نہ مرا تو اس کو کبھی

رجوع بحق سے ملزم ٹھہرایا اور کبھی ہادیہ میں پہنچایا اور پیش گوئی سے بعد ایک سال دس ماہ مرا تو

بھی اپنی پیش گوئی کی تصدیق بتاتے ہیں۔

چنانچہ لکھتے ہیں: ”چونکہ مسٹر عبداللہ! آتھم صاحب ۲۷ جولائی ۱۸۹۶ء کو بمقام

فیروز پور فوت ہو گئے ہیں۔ اس لئے ہم قرین مصلحت سمجھتے ہیں کہ پبلک کو وہ پیش گوئیاں

دوبارہ یاد دلادیں جن میں لکھا تھا کہ آتھم صاحب اگر قسم نہیں کھائیں گے تو اس انکار سے جو

ان کا اصل مدعا ہے یعنی باقی ماندہ عمر سے ایک حصہ پانا یہ ان کو ہرگز حاصل نہیں ہوگا بلکہ انکار

کے بعد جو ان کی بے باکی کی علامت ہے۔ جلدی اس جہاں سے اٹھائے جائیں گے۔ چنانچہ

(انجام آتھم ص ۱، خزائن ج ۱۱ ص ۱)

ایسا ہی ہوا۔“

کیا ہی عجیب منطق ہے۔ کیا مرزا قادیانی آپ نے کہیں حکماء کا قول: ”لولا

الحمقاً لبطلت الدنيا“ (اگر احمق نہ ہوں تو دنیا برباد ہو جائے) تو نہیں سن لیا کہ تمام

جہاں کے لوگوں کو احمق ہی سمجھ بیٹھے ہیں۔

غضب کی بات ہے کہ یہ کیا پیش گوئی ہے کہ ایک بوڑھے عمر رسیدہ کی بابت جو

پندرہ ماہ میں بمشکل بچا ہوا ایسی بے تعین پیش گوئی کی جائے کہ وہ جلد مر جائے گا۔ پھر وہ کیوں

صحیح نہ ہو۔ پچھلے دنوں ایک پنڈت جی نے مرزا قادیانی کی طرح چند پیش گوئیاں مشتہر کی تھیں

تو اخبار جامع العلوم مراد آباد کے زندہ دل ایڈیٹر نے بھی پنڈت جی کے حق میں مقابلہ کی چند

پیش گوئیاں جڑ دی تھیں۔ جن میں سے ایک دو یہ تھیں کہ پنڈت جی روٹی کھائی گے تو لقمہ

سیدھا اتر کر ان کے حلق سے اتر کر معدے میں جا کر گرے گا۔ صبح پاخانہ جائیں گے تو پاخانہ

کے ساتھ ہی ان کا پیشاب بھی نکل جائے گا۔ وغیرہ وغیرہ!

۱۔ بالکل جھوٹ اس کا یہ مدعا نہ تھا۔

ٹھیک اسی طرح مرزا قادیانی کی پیش گوئی ہے کہ عنقریب آتھم مر جائے گا۔ غالباً اگر آتھم کئی سال بھی زندہ رہتا تو مرزا قادیانی اس پیش گوئی میں جھوٹے نہ ہوتے اور گمان غالب رہے کہ آیت: ”انہم یرو نہ بعیدا و نراہ قریبا (معارج ۶)“ پڑھ دیتے۔ ایسی پیش گوئی پر بحث کرتے ہوئے ہمیں شرم آتی ہے کہ ہم کیا کہیں جس شخص نے ”فاصنع ماشئت“ (بے حیا باش ہرچہ خواہی کن) ہی پر عمل کرنے کا عزم بالجزم کر لیا ہو اور جس کا یہ قول ہو: ”قاضی نے ہرائی میں نہ ہاری“ اس سے ہم کیونکر پورے اتر سکتے ہیں۔ لیکن اتنی گزارش کرنے سے نہیں رک سکتے کہ جس صورت میں قسم کھانے پر آتھم کو ایک سال تک بمشکل مہلت دیتے تھے تو بغیر قسم کھائے اس سے بھی کم مدت بتائی۔ گوصاف لفظوں میں اس سے کم نہیں کہی مگر فوائے عبارت سے یہی مفہوم ہوتا ہے۔

مرزا قادیانی کے الفاظ ملاحظہ ہوں: ”اگر (آتھم صاحب) قسم نہ کھاویں تو پھر بھی خدا ایسے مجرم کو بے سزا نہیں چھوڑے گا..... وہ دن نزدیک ہیں دور نہیں۔“

(اشتہار انعامی چار ہزار ص ۱۱، مجموعہ اشتہارات ج ۲ ص ۱۰۶، آئینہ حق نماص ۱۱۲)
اس عبارت کے نتیجے میں حکیم صاحب لکھتے ہیں: ”انہیں (آتھم) بتایا کہ دوسری صورت (قسم نہ کھانے) میں تو ایک سال سے بھی کم میں وہ فوت ہو جائے گا۔“

(آئینہ حق نماص ۱۱۱ مرتب یعقوب علی تراب قادیانی)
حکیم صاحب! بہت خوب۔ آئیے اب تاریخ ملا کر دیکھیں۔
تاسیہ روئے شود ہر کہ دروغش باشد
حکیم صاحب فرماتے ہیں: ”مرزا قادیانی نے اشتہار انعامی چار ہزار میں صاف لکھ دیا تھا کہ در صورت قسم نہ کھانے کے آتھم سال سے بھی کم مدت میں فوت ہوگا۔“

(آئینہ حق نماص ۱۱۱)
بہت خوب! آئیے آپ کی اور آپ کے پیرومرشد کی راست گوئی و راست بازی ہم اسی سے بتاتے ہیں جس اشتہار کا آپ نے حوالہ دیا ہے۔ وہ ۲۷ اکتوبر ۱۸۹۴ء کا مطبوعہ ہے اور آتھم کی موت ۲۷ جولائی ۱۸۹۶ء کو ہے۔ (رسالہ انجام آتھم ص ۱، خزائن ج ۱۱ ص ۱)
آئیے پرائمری کے کسی لڑکے سے حساب کرائیں کہ ۲۷ اکتوبر ۱۸۹۴ء سے ۲۷ جولائی ۱۸۹۶ء تک ایک سال نو ماہ ہوتے ہیں یا کم؟ حکیم صاحب! کس منہ سے آپ

کہتے ہیں کہ آتھم کی موت حسب پیش گوئی واقعہ ہوئی۔ کیا قادیان میں حساب داں کوئی نہیں؟ آئیے جناب ہم دعوے سے کہتے ہیں کہ آپ اور آپ کے جملہ اعوان و انصار مل کر بھی ”ولو كان بعضهم لبعض ظهيرا“ زور لگادیں تو یہ ٹیڑھی گل سیدھی نہ ہوگی۔ دیکھئے! آپ کے پیر و مرشد بلکہ نبی اور رسول نے کیا کیا گل کھلائے۔ جب دیکھا کہ پندرہ ماہ کی میعاد میں تو آتھم مرا نہیں۔ حالانکہ اقرار یہی تھا اور پیش گوئی محدود تھی۔ تاہم آپ (مرزا قادیانی) فرماتے ہیں اور کیا ہی خوب فرماتے ہیں: ”اگر کسی کی نسبت یہ پیش گوئی ہو کہ وہ پندرہ مہینے تک مجزوم ہو جائے گا۔ پس اگر وہ بجائے پندرہ کے بیسویں مہینے مجزوم ہو جائے اور ناک اور تمام اعضاء گر جائیں تو کیا وہ مجاز ہوگا کہ یہ کہے کہ پیش گوئی پوری نہیں ہوئی۔ نفس واقعہ پر نظر چاہئے۔“

حکیم صاحب! حکیموں سے ایسی غلطی کی نظیر سابق زمانہ میں نہیں ملتی۔

ہوا تھا کبھی سر قلم قاصدوں کا یہ تیرے زمانہ میں دستور نکلا جہاں تک ہم سے ہو سکا اس پیش گوئی کے متعلق ہم نے بہت ہی اختصار سے کام لیا۔ ورنہ ستمبر ۱۸۹۴ء سے تو مرزا قادیانی کا کوئی رسالہ یا اشتہار اس کے ذکر سے خالی نہیں۔ لیکن شکر ہے کہ بجز چند مقالات کے جن میں کچھلی تحریر پہلی تحریر سے متعارض اور متضاد ہے، باقی کل رسائل اور اشتہارات قریب قریب ایک ہی مضمون سے بھرے پڑے ہیں جو سلطان القلم کی سلطانت پر دلیل قاطع اور برہان ساطع ہے۔

اللہ رے ایسے حسن پہ یہ بے نیازیاں بندہ نواز! آپ کسی کے خدا نہیں اس پیش گوئی نے مرزا قادیانی کو ایسا حیران کر رکھا ہے کہ بلا مبالغہ انہیں کہتے کہتے یہ تمیز بھی نہیں رہتی تھی کہ میں کیا کہہ رہا ہوں۔ باوجود سا لہا سال گزر جانے کے وہ سخت حیرانی میں رہے۔ رسالہ ہذا کے طبع اول سے بعد کی تحریریں پہلی تحریروں سے بھی زیادہ مزیدار ہیں۔

۱۔ سلطان القلم کی اردو کیا فصیح ہے۔ حکیم صاحب! کیا یہ ٹھیک ہے یا محض چالاکی؟ انصاف سے کہئے گا۔ آہ! کس قدر جرأت اور حياء سے دور ہے کہ ایک بات کو بطور پیش گوئی محدود الوقت کے شائع کیا جائے۔ جب وہ پوری نہ ہو تو مجزوموں کی طرح عذر لنگ کیا جائے۔ اے جناب پندرہ کی بجائے بیس ماہ نہیں بلکہ پندرہ کی بجائے (۳۷) ماہ میں مرا ہو۔ یعنی اصل پیش گوئی سے زائد میعاد اور پرگزی ہو تو اس صورت میں بھی آپ پیش گوئی کی صداقت ہی گاتے جائیں گے؟ (شاید)

آپ لکھتے ہیں: ”پیش گوئی میں یہ بیان تھا کہ فریقین میں سے جو شخص اپنے عقیدہ کی رو سے جھوٹا ہے وہ پہلے مرے گا۔ سو وہ (آتم) مجھ سے پہلے مر گیا۔“

(کشتی نوح ص ۶، خزائن ج ۱۹ ص ۶)

کیا ہی ناواقفوں کی آنکھوں میں مٹی کا سرمہ ڈالا ہے۔ مرزا قادیانی کی اس بات کے تو ہم بھی قائل ہیں کہ پھنسون کو پھنسائے رکھنے میں آپ کو کمال تھا۔ دیکھئے تو کس ہوشیاری اور صفائی سے لکھ رہے ہیں کہ پیش گوئی میں یہ بیان تھا کہ جھوٹا پہلے مرے گا۔ ناظرین! ورق الٹ کر پیش گوئی کے الفاظ بغور پڑھیں کہ ان میں کوئی بھی ایسا لفظ ہے جس کے یہ معنی یا اشارہ ہو کہ جھوٹا سچے سے پہلے مرے گا۔ بڑے مزے کی بات ہے کہ پیش گوئی کے متصل کی عبارت جس میں موت کا لفظ ہے، اس کی تو یہ تاویل کی گئی کہ ہماری تشریح تھی۔ اصل الہام کے لفظ نہ تھے۔ اگر وہ غلط ہو گئی تو بلا سے ہمارا فہم غلط ہو تو الہام غلط نہ ہو۔ بقول شخصے ”جان بچی لاکھوں پائے“ مگر یہاں پر کس آب و تاب سے فرما رہے ہیں کہ پیش گوئی میں یہ بیان (ناظرین! بیان کے لفظ کو دیکھئے اور مرزا قادیانی کے ہاتھ کی صفائی کی داد دیجئے) تھا کہ جھوٹا سچے سے پہلے مرے گا۔ گویا پندرہ مہینوں کی کوئی تحدید ہی نہیں۔ دراصل تقدم تاخر پر مدار ہے۔ حالانکہ پیش گوئی میں پندرہ مہینوں کی تعداد اور تحدید ہے۔ چہ خوش!

ہم بھی قائل تیری نیرنگی کے ہیں یاد رہے او زمانے کی طرح رنگ بدلنے والے اخیر اس بحث کے ہم اپنا خیال مرزا قادیانی کی نسبت کچھ ظاہر نہیں کرتے بلکہ انہی کے فرمودہ پر اعتقاد رکھتے ہیں: ”اگر یہ پیش گوئی جھوٹی نکلی یعنی وہ فریق جو خدا تعالیٰ کے نزدیک جھوٹ پر ہے، وہ پندرہ ماہ کے عرصہ میں آج کی تاریخ سے بسزائے موت ہاویہ میں نہ پڑے تو میں ہر ایک سزا کے اٹھانے کے لئے تیار ہوں۔ مجھ کو ذلیل کیا جائے، روسیاہ کیا جائے، میرے گلے میں رسا ڈال دیا جائے..... تمام شیطانوں اور بدکاروں اور لعنتیوں سے زیادہ مجھے لعنتی قرار دو۔“

(جنگ مقدس ص ۱۸۹، ۱۹۰، خزائن ج ۶ ص ۲۹۳)

مرزا قادیانی کے مریدو! دیکھو ہم ان کے کیسے پکے معتقد ہیں کہ جن لفظوں میں انہوں نے ہم کو اعتقاد رکھنا سکھایا ہے ہم اس پر ایسے جتے ہیں کہ بس بس۔ کیا کوئی آپ کے مصنوعی مریدوں میں ہے جو ہمارا مقابلہ کرے؟ یاد رکھو:

مجھ سا مشتاق جہاں میں کہیں پاؤ گے نہیں گر چہ ڈھونڈو گے چراغ رخ زیبالے کر

دوسری پیش گوئی پنڈت لیکھ رام کے حق میں

اس پیش گوئی کے متعلق اشتہار ۲۰ فروری ۱۸۹۳ء مندرجہ ذیل ہے:

لیکھ رام پشاور کی نسبت ایک پیش گوئی

”واضح ہو کہ اس عاجز نے اشتہار ۲۰ فروری ۱۸۸۶ء میں جو اس کتاب کے ساتھ شامل کیا گیا تھا، اندر من مراد آبادی اور لیکھ رام پشاور کی اس بات کی دعوت کی تھی کہ اگر وہ خواہش مند ہوں تو ان کی قضا و قدر کی نسبت بعض پیش گوئیاں شائع کی جائیں۔ سو اس اشتہار کے بعد اندر من نے تو اعراض کیا اور کچھ عرصہ کے بعد فوت ہو گیا۔ لیکن لیکھ رام نے بڑی دلیری سے ایک کارڈ اس عاجز کی طرف روانہ کیا کہ میری نسبت جو پیش گوئی چاہو شائع کر دو میری طرف سے اجازت ہے۔ سو اس کی نسبت جب توجہ کی گئی تو اللہ جل شانہ کی طرف سے یہ الہام ہوا: ”عجل جسد له خوار له نصب و عذاب“ یعنی یہ صرف ایک بے جان گوسالہ ہے۔ جس کے اندر سے ایک مکروہ آواز نکل رہی ہے اور اس کے لئے ان گستاخیوں اور بدزبانیوں کے عوض میں سزا اور رنج اور عذاب مقدر ہے جو ضرور اس کو مل رہے گا اور اس کے بعد آج جو ۲۰ فروری ۱۸۹۳ء روز دوشنبہ ہے اس عذاب کا وقت معلوم کرنے کے لئے توجہ کی گئی تو خداوند کریم نے مجھ پر ظاہر کیا کہ آج کی تاریخ سے جو ۲۰ فروری ۱۸۹۳ء ہے چھ برس کے عرصہ تک یہ شخص اپنی بدزبانیوں کی سزا میں یعنی ان بے ادبیوں کی سزا میں جو اس شخص نے رسول اللہ ﷺ کے حق میں کی ہیں، عذاب شدید میں مبتلاء ہو جائے گا۔ سو اب میں اس پیش گوئی کو شائع کر کے تمام مسلمانوں اور آریوں اور عیسائیوں اور دیگر فرقوں پر ظاہر کرتا ہوں کہ اگر اس شخص پر چھ برس کے عرصہ میں آج کی تاریخ سے کوئی ایسا عذاب نازل نہ ہو جو معمولی تکلیفوں سے نرالا اور خارق عادت اور اپنے اندر الہی ہیبت رکھتا ہو تو سمجھو کہ خدا کی طرف سے نہیں اور نہ اس کی روح سے میرا یہ نطق ہے اور اگر میں اس پیش گوئی میں کاذب نکلا تو ہر ایک سزا کے بھگتنے کے لئے تیار ہوں اور اس بات پر راضی ہوں کہ مجھے گلے میں رسہ ڈال کر کسی سولی پر کھینچا جائے اور باوجود میرے اس اقرار کے یہ بات بھی ظاہر ہے کہ کسی انسان کا اپنی پیش گوئی میں جھوٹا نکلنا خود تمام رسوائیوں سے بڑھ کر رسوائی ہے۔ زیادہ اس سے کیا لکھوں۔“ (سراج منیر ص ۱۲، ۱۳، خزائن ج ۱۲ ص ۱۴، ۱۵)

۱۔ ہمارا بھی اس پر صاد ہے۔

اس اشتہار میں صاف مرقوم ہے کہ پنڈت لیکھ رام پر کوئی خارق عادت عذاب نازل ہوگا۔ مذکورہ عبارت ناظرین ملاحظہ فرمائیں کہ ان میں کوئی لفظ بھی ایسا ہے کہ اس سے یہ مفہوم ہو سکے کہ لیکھ رام کے مرنے کی پیش گوئی ہے بلکہ خارق عادت عذاب کی ہے جو زندگی کا ثبوت ہے۔ موت اور خصوصاً ایسی موت کہ جو پنڈت لیکھ رام پر آئی ہیبت ناک عذاب کہنا مرزا ہی کا کام ہے۔ پس اس اشتہار کے مطابق تو فیصلہ بالکل آسان ہے کہ پنڈت لیکھ رام بموجب تحریر مرزا قادیانی کسی خارق عادت عذاب میں مبتلا نہیں ہوا بلکہ ایک چھرے سے مرا ہے۔ ایسی واردات عموماً ہوتی ہیں۔ یہ نہ تو کوئی ہیبت ناک عذاب ہے اور نہ خرق عادت موت۔ اس لئے یہ موت پیش گوئی ہذا کی مصداق نہیں۔ ہاں! مرزا قادیانی نے رسالہ کرامات الصادقین میں ایک الہام لیکھ رام کی موت کا بھی درج ہوا ہے جس کے مختصر الفاظ یہ ہیں: ”بشرفی ربی بموتہ فی ست سنہ“ یعنی خدا تعالیٰ نے مجھے بشارت دی ہے کہ وہ چھ سال کے اندر ہلاک ہو جائے گا۔ (کرامات الصادقین بیک ٹائٹل ص ۷، خزائن ج ۷ ص ۱۶۳)

اس کا جواب بالکل سہل ہے کہ اصل الہام میں جو لیکھ رام کی بابت شائع ہوا ہے موت کا لفظ نہیں بلکہ صرف خرق عادت عذاب کا ذکر ہے۔ اگر کہیں کہ یہ الہام بھی تو میرا ہی ہے۔ پھر یہ کیا انصاف ہے کہ میرے ایک الہام کو دوسرے الہام کی تفسیر یا توضیح نہ بنایا جائے تو اس کا جواب یہ ہے کہ یہ عبارت الہام نہیں ہے بلکہ الہام کی حکایت بالفاظ دیگر ہے۔ اصل الہام جو اس حکایت کا محکی عنہ ہے، اس میں موت کا ذکر نہیں۔ پس وہی مقدم ہے۔

اور اگر ہم اس عبارت مندرجہ کرامات الصادقین کو انہی معنی میں سمجھیں جن میں مرزا قادیانی اس کو لے رہے ہیں کہ یہ بھی الہام یا الہام کی تشریح ہے تو بھی کچھ شک نہیں کہ یہ موت جو چھ سال کے اندر ہونے والی تھی، اسی خرق عادت رعب دار اور ہیبت ناک عذاب سے ہونی چاہئے تھی۔ کیونکہ پہلے اشتہار میں یہ قید لگائی گئی ہے جو کسی طرح تبدیل نہیں ہو سکتی۔ لیکن ہم دیکھتے ہیں کہ لیکھ رام ایک ایسی موت سے مرا ہے جس سے عموماً لوگ مرتے ہیں اور ان کی موت کوئی خرق عادت نہیں جانتا اور تو اور ایک زمانہ میں کالے پانی میں دانسرائے ہند اسی چھری کے شکار ہوئے تھے۔ تھوڑے روز ہوئے شہر لاہور کے انارکلی بازار میں ایک ادنیٰ سے فقیر نے ایک لمحہ میں ایک انگریز کا چھری سے خون کر دیا۔

۱۔ خارق عادت وہ کام ہوتا ہے جو عام طور پر نہ ہو جسے معجزہ کہتے ہیں۔

۲۔ ”ست سنہ“ عربی علم کی نحو کی رو سے غلط ہے۔ ”سنہ“ کے بجائے ”سنین“ چاہئے۔

چند ایام کا عرصہ ہوا ہے کہ ہمارے بازار میں لوگوں کے چلتے پھرتے ایک ہندو نوجوان لڑکے کا اس کے کسی حریف نے چھری سے کام تمام کر دیا۔ پھر لطف یہ کہ ہاتھ بھی نہ آیا۔ راو پٹنڈی اور پشاور میں تو آئے دن ایسی وارداتیں دن دہاڑے ہوتی ہیں۔ ۱۹۲۶ء میں مقام دہلی آریوں کے لیڈر سوامی شردہانند دن دہاڑے قتل ہوئے۔ غرض اسی قسم کے واقعات سینکڑوں نہیں ہزاروں پولیس کی رپورٹوں میں مل سکتے ہیں۔ مگر لطف یہ ہے کہ ایسی موتوں کو کوئی بھی خرق عادت نہیں کہتا۔

مرزا یو! خرق عادت کے یہی معنی ہیں کہ اس قسم کے واقعات ہر روز ہوتے ہوں اگر یہی معنی ہیں تو ہم مانتے ہیں کہ: ”تمہارا نبی بھس تیرا نے اور لوہا ڈبونے میں کامل ہے۔“

ہر کہ شک آرد کافر گرود

مرزا قادیانی نے اس پیش گوئی کے متعلق ایک اور کمال کیا ہے جس میں ہمیں ایک بزرگ (مولانا ابوسعید محمد حسین صاحب بٹالوی مرحوم کہا کرتے تھے مرزا دہریہ ہے) کے کلام کی تصدیق ہوتی ہے اور یہ ثابت ہوتا ہے کہ مرزا قادیانی قرآن شریف کے معانی اور مطالب ہی کو نہیں بلکہ کتب سابقہ کو بھی اپنی من گھڑت تاویلوں کے تابع کرنا چاہتے ہیں۔

چنانچہ لکھتے ہیں: ”یہ الہام کہ: ”عجل جسد له خوار له نصب و عذاب“ یعنی لیکھ رام گوسالہ سامری ہے اور اسی گوسالہ سامری کی طرح اس کو عذاب ہوگا۔ یہ نہایت پر معنی الہام ہے جو گوسالہ سامری کی مشابہت کے پیرا یہ میں نہایت اعلیٰ اسرار غیب کے بیان کر رہا ہے۔ منجملہ ان کے ایک یہ ہے کہ گوسالہ سامری یہود یوں کی عید کے دن میں نکلے نکلے کیا گیا تھا۔ جیسا کہ توریت خروج باب ۳۲ آیت ۵ سے ثابت ہوتا ہے اور وہ یہ ہے: ”ہارون نے یہ کہہ کر منادی کی کہ کل خداوند کی عید ہے۔“ سو ایسا ہی اسلامی عید کے دن کے قریب یعنی ۶ مارچ ۱۸۹۷ء کو لیکھ رام قتل ہوا۔“ (استثناء اردو ص ۱۱، خزائن ج ۱۲ ص ۱۱۹)

اس بیان میں مرزا قادیانی نے یہ صفائی کی ہے کہ توریت کے حوالہ سے ثابت کرنا چاہا ہے، بلکہ اپنے خیال میں کر ہی دیا ہے کہ گوسالہ سامری عید یہود کے روز مارا گیا۔ مگر جب مرزا قادیانی کے بتائے ہوئے مقام کو دیکھتے ہیں تو وہاں اس کا ذکر بھی نہیں پاتے۔ بلکہ جس عید کو آپ نے گوسالہ سامری کے ذبح ہونے کا دن لکھا ہے، وہ دن اس کی پرستش اور سختی قربانیوں کے چڑھاوے کا تھا۔ اس سے بعد حضرت موسیٰ علیہ السلام کو جو ابھی پہاڑ پر تھے، خدا

تعالیٰ کے بتلانے سے خبر ہوئی تو وہ آئے ان کے واپس آنے میں بھی کئی روز لگ گئے، چنانچہ مقام مذکور کی کسی قدر عبارت ہم نقل کر کے باقی کے لئے ناظرین سے درخواست کرتے ہیں کہ وہ خود ہی مقام مذکور یعنی خروج ۳۲ باب کے فقرہ نمبر ۴ سے اخیر تک پڑھ جائیں۔

وہ یہ ہے: ”اس نے ان کے ہاتھوں سے لیا اور ایک چھڑا ڈھا کر اس کی صورت حکا کی ہتھیار سے درست کی اور انہوں نے کہا کہ اے اسرائیل یہ تمہارا معبود ہے جو تمہیں مصر کے ملک سے نکال لایا اور جب ہارون نے یہ دیکھا تو اس کے آگے قربان گاہ بنائی اور ہارون نے یہ کہہ کر منادی کی کہ کل خداوند کے لئے عید ہے اور وہ صبح کو اٹھے اور سوختی قربانیاں چڑھائیں اور سلامتی کی قربانیاں گزاریں اور لوگ کھانے پینے کو بیٹھے اور کہتے کہ اٹھے تب خداوند نے موسیٰ کو کہا اتر جا۔ کیونکہ تیرے لوگ جنہیں تو مصر سے چھڑا لایا خراب ہو گئے ہیں۔ وہ اس راہ سے جو میں نے انہیں فرمائی جلد پھر گئے ہیں۔ انہوں نے اپنے لئے ڈاھالا ہوا چھڑا بنایا اور اسے پوجا اور اس کے لئے قربانی ذبح کر کے کہا کہ اے اسرائیل! یہ تمہارا معبود ہے جو تمہیں مصر کے ملک سے چھڑا لایا۔ پھر خدا نے موسیٰ سے کہا کہ میں اس قوم کو دیکھتا ہوں کہ ایک گردن کش قوم ہے۔ خروج ۳۲ باب کی ۴ سے ۱۰ تک۔“

یہ عبارت اپنا مطلب بتانے میں صاف ہے۔ مگر نہیں معلوم مرزا قادیانی کا قرآن شریف پر تو کوئی حق شفعہ بھی تھا بائبل پر کیا ہے؟ نہیں نہیں میں نے غلط کہا۔ آخر مسیح نے بھی تو آپ کی خبر بتائی ہے؟ (انجیل متی باب ۲۳، آیت ۱۱) مرزا قادیانی کے مقرر ہو! اس علم سمجھ و دیانت پر بھی ان کو مجدد اور حکم مانتے ہو: ”ام امرکم احلامکم بهذا ام انتم قوم طاغون (طور: ۳۲)“ اگر ہم اس فقرہ: ”عجل جسد له خوار“ کو آپ کی تکذیب پر گواہ بنانا چاہیں تو بنا سکتے ہیں۔ کیونکہ باعتبار صریح مفہوم اور عرف عام اہل اسلام اس سے سمجھا جاتا ہے کہ لیکھ رام بقر عید کے دنوں میں قتل ہوگا مگر وہ ہوا تو عید الفطر کے دنوں میں جو گائے اور گنو سالے کے ذبح ہونے کا دن ہی نہیں۔

اس مقام کو مرزا اپنے حق میں مان چکا ہے، دیکھو (کشتی نوح ص ۵، خزائن ج ۱۹ ص ۵)

۱۔ ناظرین! یہی عبارت قادیانی مسیح نے غت ربود کر کے نقل کی ہے۔ بغور دیکھئے!

۲۔ حکیم نور الدین قادیانی نے اس عبارت سے چند سطریں آگے کی اور نقل کر کے ہم پر تحریف کا الزام لگایا ہے اور وجہ تحریف کچھ نہیں بتائی۔ حیرانی ہے ایسے مولانا اور بے ثبوت الزام۔

ناظرین! مقام مذکور ملاحظہ کر کے فیصلہ کریں کہ ہماری مراد صحیح ہے یا مرزا قادیانی کی۔
مرزا قادیانی! ہاتھ لا استاد۔ کیوں کیسی کہی۔

مرزا قادیانی نے اس پیش گوئی کے متعلق کئی ایک الہام ایسے بتائے ہیں جن کا پہلے سے ان کو بھی علم نہ تھا، جن کی تمثیل بالکل اس چالاک عطار کی سی ہے جو ایام بیماری میں ایک ہی بوتل سے ہر ایک قسم کے شربت دیا کرتا تھا۔ گو چند شربتوں کو وہ پہلے سے ذہن میں سوچ لیتا ہوگا کہ یہ یہ شربت اس بوتل سے نکالوں گا۔ مگر بعض خریدار ایسے شربتوں کے بھی آجاتے ہوں گے جو اس کے ذہن میں اس وقت نہ ہوتے ہوں گے۔ لیکن وہ عیار اسی بوتل سے سب کو نباہ دیتا تھا۔ یہی حال مرزا قادیانی کی پیش گوئیوں کا ہے۔

آپ فرماتے ہیں: ”اگرچہ خدا تعالیٰ کے کلام کے باریک بھید جاننے والے گوسالہ سامری کا نام رکھنے سے اور پھر اس عذاب کا ذکر کرنے سے سمجھ سکتے تھے کہ ضرور ہے کہ لیکھ رام کی موت بھی اپنے دن کے لحاظ سے گوسالہ سامری کی تباہی کے دن سے مشابہ ہو گی۔ مگر پھر خدا تعالیٰ نے اپنے الہام میں اس اجمال پر اکتفاء نہیں کیا۔ بلکہ صریح لفظوں میں فرمادیا کہ ”ستعرف یوم العید والعید اقرب“ یعنی لیکھ رام کا واقعہ قتل ایسے دن میں ہو گا جس سے عید کا دن ملا ہوا ہوگا اور یہ پیش گوئی ہے کہ عید کے دن کے قریب لیکھ رام کی موت ہوگی۔“ (استفتاء ۱۲، خزائن ج ۱۲ ص ۱۲۰)

مرزا قادیانی کے لنگر کی روٹیاں کھانے والے یا ان کے مرید تو کاہے کو پوچھیں گے۔ کیونکہ ان کا تو اصول ہی یہ ہے:

ما میداں رو بسوئے کعبہ چوں آرم چوں رو بسوئے خانہ خمار دارد پیرما
مگر ہم نے تو ”یا تو نکم ببدع من الحدیث بمالم تسمعوا انتم ولا
أبائکم (در منشور ج ۶ ص ۵۱)“ (ارشاد ہے کہ اخیر زمانہ میں کذاب لوگ پیدا ہوں گے وہ ایسی باتیں تم کو سنائیں گے جو تم نے نہ تمہارے سلف نے سنی ہوں گی) کی حدیث سنی ہوئی ہے۔ اس لئے جب تک بفضلہ تعالیٰ ہم مرزا قادیانی کی بوتل کی تمام شربتوں کا پتہ اور ماہیت اور اجزاء معلوم نہ کر لیں۔ ہمیں کیونکر چینی ہو۔

والعید اقرب! یہ مصرعہ جس قصیدے کا ہے وہ کرامات الصادقین میں مرقوم ہے جس میں لیکھ رام کا کہیں نام و نشان بھی نہیں بلکہ اس کے لکھتے وقت مرزا قادیانی کو بھی اس کا

خواب و خیال نہ ہوگا۔ ہم ناظرین کی تسلی اور مرزا قادیانی کی بوتل کی پڑتال کرنے کو اس قصیدے میں سے چند اشعار نقل کرتے ہیں، جن سے اس مصرعہ کے معنی اور سیاق و سباق معلوم ہو جائیں گے۔

و تکفر من هو مومن و تؤنب
فاین الحیا انت امرء او عقرب
الا انسی اسد وانک ثعلب
فکدنی بما زورت والحق یغلب
ستعرف یوم العید والعید اقرب
وهذا عطاء الله والخلق یعجب
ولست بفضل الله ما انت تحسب

الا ایہا الواشی الام تکذب
والیت انی مسلم ثم تکفر
الا انسی تبروانت مذهب
الا انسی فی کل حرب غالب
وبشرنی ربی وقال مبشراً
ونعمنی ربی فکیف اردہ
وسوف تری انی صدوق مؤید

(کرامات الصادقین ص ۵۲، خزائن ج ۷ ص ۹۶)

اشعار مذکورہ بتا رہے ہیں کہ یہ کلام کسی ایسے شخص کے جواب یا خطاب میں ہے جو مرزا کا مکفر ہے۔ یعنی خود مسلمان ہے اور مرزا کو کافر کہتا ہے۔ اس کو مرزا قادیانی ڈانٹتے ہیں کہ: ”تو بے حیاء ہے، پچھو ہو۔ میں نیک ہوں، تو طمع ساز ہے۔ میں شیر ہوں، تو لونبرٹ ہے۔ میں ہر ایک لڑائی میں غالب ہوں۔ مجھے خدا نے بشارت دی ہے اور کہا ہے کہ تو عید کو پہچانے گا اور عید قریب ہے۔ میرے خدا نے مجھے نعمتیں دی ہیں۔ لوگ تعجب کرتے ہیں تو دیکھ لے گا کہ میں سچا ہوں اور جیسا تیرا گمان ہے، ویسا نہیں ہوں۔“

اس سے آگے قریب کر کے صاف اور صریح لکھتے ہیں۔

وقاسمتم ان الفتاویٰ صحیحہ
تو نے ان لوگوں کو قسم کھا کر بتایا کہ یہ فتاویٰ (جو مرزا پر لگائے گئے) صحیح ہیں، اگر جھوٹا ہے تو جھوٹ کا وبال تجھ پر ہے

وهل لک من علم و نص محکم
علی کفرنا او تخرمین و تتعب

کیا تیرے پاس قطعی علم یا مضبوط نص ہمارے کفر پر ہے یا تو محض انکل اور تکلف کرتا ہے

صاف بات ہے کہ اس قصیدے میں نہ لیکھ رام کا ذکر ہے نہ آتھم کا۔ بلکہ صریح خطاب علماء مکفرین کو ہے۔ ہاں! اگر علماء مکفرین تمام کے تمام یا کم سے کم ان کے سرگردہ ہی عید کے روز شہادت باب ہوتے تو بھی مرزا قادیانی کو کچھ کہنے کی گنجائش ہوتی، مگر یہاں تو اتنی

بھی نہیں خدا کے فضل سے سرگردہ مکفرین شمس العلماء مولانا سید محمد نذیر حسین دام فیوضہ آج (دسمبر ۱۹۰۱ء) تک ایک سو دس برس کی عمر میں سلامت بہ کرامت موجود ہیں اور مرزا قادیانی کو پورے اسی برس کا بھی یقینی الہام نہیں۔ (آہ! آج ۱۹۲۰ء میں ہم دونوں کو نہیں دیکھتے۔)

ناظرین! یہ ہے مرزا قادیانی کی عطاری کی بوتل جس میں اسے الہامی شربت جس تائیر اور جس مرض کا چاہتے ہیں نکال دیتے ہیں اور دل میں جانتے ہیں کہ جہاں احمقوں سے خالی نہیں۔ اس پیش گوئی پر دونوں طرح سے وہ جرح بھی ہو سکتی ہے جو آتھم والی پیش گوئی پر کی گئی ہے۔ یعنی کہ اس پیش گوئی کے لوازم نہیں پائے گئے جن کو آپ نے اس پیش گوئی کے لئے سراج منیر میں تسلیم کیا ہوا ہے کہ: ”اگر پیش گوئی فی الواقعہ ایک عظیم الشان ہیبت کے ساتھ ظہور پذیر ہو تو وہ خود دلوں کو اپنی طرف کھینچ لیتی ہے۔“ (سراج منیر ص ۱۲، خزائن ج ۱۲ ص ۱۷)

پس اگر یہ پیش گوئی ہیبت ناک عظیم الشان نشان کے ساتھ ظہور پذیر ہوئی ہوتی تو اپنا اثر بھی ساتھ رکھتی۔ حالانکہ نہیں۔

دوم یہ کہ انبیاء کی پیش گوئیوں کی طرح اس کا بھی ظہور قطعی و یقینی نہیں ہوا کہ کسی مخالف و موافق کو شبہ نہ رہتا بلکہ اس کے کذب پر بعض لوگ قسم کھانے کو تیار تھے، جن کے جواب آپ نے آج تک نہیں دیئے۔

اس پیش گوئی کے متعلق حکیم صاحب سے جو بن سکا وہ صرف یہ ہے کہ الہام میں لیکھ رام کو عجل (گوسالہ) کہا گیا اور اس کے لئے خوار اور نصب کا ثبوت ہے۔ خوار مقتول کی آواز کو کہتے ہیں۔ نصب کا لفظ بھی موت بالقتل پر دلالت کرتا ہے۔ عذاب سے بھی موت ثابت ہوتی ہے۔ وغیرہ! (آئینہ حق نماص ۱۲۸)

خدا جانے قادیانی مشن دنیا کو کیا جانتا ہے۔ کیا یہ ٹھیک ہے۔

سمجھ رکھا ہے ظالم نے پھنسا دل کب نکلتا ہے

عجل پچھڑے کو کہتے ہیں۔ خوار، بیل، گائے اور پچھڑے کی آواز کو کہتے ہیں۔ (ملاحظہ ہو قاموس، صراح، منہی الارب، صحاح جوہری، مفردات راغب وغیرہ) نصب بھی عذاب کو کہتے ہیں۔ اس کو بھی قتل وغیرہ لازم نہیں۔ اہل جنت کے حق میں فرمایا ہے: ”لا یمسہم فیہا نصب (الحجر: ۴۸)“ اہل جنت کو کسی قسم کی تکلیف نہ پہنچے گی۔ عذاب سے بھی قتل ثابت نہیں۔ پھر ثابت کس سے ہے؟

عجیب چالاکی قابل افسوس

حکیم صاحب نے کتاب (لسان العرب ج ۵ ص ۳۴۵) کے حوالہ سے (بزعم خود) ثابت کیا ہے کہ: ”خوار کا لفظ انسان پر اس وقت استعمال کرتے ہیں جب کوئی مقتول قتل ہونے کے وقت گنو سالہ کی طرح چلاتا ہے۔“ (آئینہ حق نماس ۱۲۴: از یعقوب تراب)

مطلب آپ کا یہ ہے کہ لیکھ رام کی بابت جو ”عجلاً جسداً له خوار“ آیا ہے یہ خوار ہی قتل پر اشارہ کرتا ہے۔ کس صفائی سے پورا حوالہ دیا ہے۔ حالانکہ کتاب مذکور میں یہ مضمون کہیں بھی نہیں۔ حوالہ مذکور نہ ملنے کی صورت میں حکیم صاحب پر خیانت اور کذب کا الزام رہے گا اور اگر حوالہ صحیح ثابت ہو جائے تو بھی حکیم صاحب مع اپنی جماعت کے بے سمجھی کے الزام سے بری نہیں ہوں گے۔ کیونکہ مرزائی الہام میں جو خوار کا لفظ آیا ہے وہ انسان کے لئے نہیں ہے بلکہ عجل (گو سالہ) کے لئے ہے اور عجل بطور استعارہ (مثل زید اسد) انسان (لیکھ رام) کے لئے ہے۔ اے کاش! آپ فن معانی و بیان کو ملحوظ رکھتے تو یہ غلطی آپ سے سرزد نہ ہوتی۔

فیصلہ ہو گیا۔ حکیم صاحب اور آپ کے اتباع! آئیے میں آپ سے اس بارے میں فیصلہ کر لوں۔ بشرطیکہ آپ سیدھی راہ انصاف کو اختیار کریں۔ پس غور سے سنئے۔ آپ نے مرزا قادیانی کی کتاب (سراج منیر ص ۱۰، خزائن ج ۱۲ ص ۱۳) سے یہ عبارت نقل کی ہے: ”پنڈت لیکھ رام پشوری وغیرہ جن کی قضاء و قدر کے متعلق غالباً اس رسالہ میں بقید تاریخ و وقت کچھ تحریر ہوگا۔“ (آئینہ حق نماس ۱۲۷: مرتب یعقوب علی تراب)

اس عبارت کو نقل کر کے آپ نے بڑا زور دیا ہے۔ چنانچہ فرماتے ہیں: ”خدا کے لئے غور کرو کہ کیا اس میں صاف طور پر ظاہر نہیں کیا گیا کہ لیکھ رام کی قضاء و قدر اور موت فوت کے متعلق بقید تاریخ و وقت ایک پیش گوئی شائع ہوگی..... لیکھ رام نے دیدہ دلیری سے کہا کہ میرے حق میں جو چاہو شائع کرو۔ میری طرف سے اجازت ہے جس پر پیش گوئی مذکورہ ۲۰ فروری ۱۸۹۳ء کو شائع ہوئی۔“ (آئینہ حق نماس ۱۲۷، از یعقوب علی قادیانی)

۱۔ اخبار اہل حدیث مورخہ ۲۵ جولائی ۱۹۱۳ء میں بذریعہ کھلی چٹھی کے حکیم صاحب سے یہ حوالہ طلب کیا تھا۔ اس کا جواب بھی نہیں دیا۔ حقیقت یہ ہے کہ حوالہ مذکور دکھائی نہیں سکتے۔ اس مقام کی عبارت سمجھنے میں ان کو غلطی ہوئی۔ ”ولیس هذا اول قارورة كسرت في القادياں“

بس اب مطلع صاف ہے۔ آپ ہم کو فروری ۱۸۹۳ء والے اشتہار سے لیکھ رام کی موت بقید تاریخ اور بقید وقت دکھائیں۔ ہم اس کو مان جائیں گے۔ حکیم صاحب اور خلیفہ صاحب راست بازی اس کا نام ہے کہ جو حکایت کریں اس کا محکی عنہ بھی بتلائیں۔ یہ نہیں کہ محض دعویٰ ہی دعویٰ ہو اور ثبوت کچھ نہ ہو۔ غالباً آپ کو اشتہار مذکور کی اس عبارت پر نظر ہوگی: ”آج کی تاریخ سے جو ۲۰ فروری ۱۸۹۳ء ہے۔ یہ شخص..... لیکھ رام چھ برس کے عرصہ کے اندر عذاب شدید میں مبتلا ہو جائے گا۔“ (سراج منیر ص ۱۳، خزائن ج ۱۲ ص ۱۵: آئینہ حق نما ص ۱۱۷)

مگر اے جناب! اگر یہ اور سابقہ عبارت ملک کی عام زبان (اردو) میں ہے تو کوئی اردو دان منصف بتلا سکتا ہے کہ اس عبارت کا مطلب یہ ہے جو مرزا قادیانی نے لکھا ہے کہ: ”لیکھ رام جن کی قضاء و قدر کے متعلق..... بقید وقت و تاریخ تحریر ہوگا۔“

(اشتہار مورخہ ۲۰ فروری ۱۹۸۶ء مجموعہ اشتہارات ج ۱ ص ۹۸: مندرجہ آئینہ حق نما از یعقوب علی ص ۱۲۷)

اس عبارت کا مطلب صاف ہے کہ جس تاریخ اور جس وقت لیکھ رام کی موت واقع ہونے والی ہوگی اس تاریخ کا نام اور اس وقت کا ذکر صاف لفظوں میں ہوگا۔ یہ نہیں کہ آج سے چھ برس تک وقت ہوگا۔ چہ خوش! حالانکہ مرا بھی چار برس تک کیونکہ فروری ۱۸۹۳ء میں پیش گوئی شائع ہوئی اور مارچ ۱۸۹۷ء میں وہ فوت ہوا۔ اگر یہ خیال ہو کہ چھ سال کے اندر ہی اندر مرا چھ سے تو آگے نہیں بڑھا چاہے چار سال تک مرا تو ان کو سوچنا چاہئے کہ اگر یہی قاعدہ ہے تو چھ سال کیا دس سال کے اندر مرا بھی کہہ سکتے ہیں۔ دس کیا بیس کے اندر مرا بیس کیا ایک صدی کے اندر مرا۔ کہتے پھر چھ ہی کی کیا خصوصیت ہے۔ خیر ہمیں اس سے مطلب نہیں۔ چھ سال کے اندر مرا یا چار سال کے اندر مرا ہمیں تو یہ غرض ہے کہ مرزا قادیانی کی کسی تحریر سے لیکھ رام کی موت بقید تاریخ اور وقت دکھا دیجئے۔ یہی دو حرفہ فیصلہ ہے:

بس اک نگاہ پہ ٹھہرا ہے فیصلہ دل کا

مختصر یہ کہ پنڈت لیکھ رام کی بابت خارق کی عادت عذاب کا وعدہ تھا۔ موت کا اس میں کوئی لفظ نہیں۔ بغیر خرق عادت عذاب کے اس کی موت نے ثابت کر دیا کہ یہ پیش گوئی جھوٹی ثابت ہوئی۔

حضرات انبیاء علیہم السلام کے مخالفوں پر جو موت آتی اور ان کی پیش گوئی سچی ثابت ہوتی تھی تو اس کی وجہ یہ تھی کہ ان کی پیش گوئی ہی ایسی ہوتی تھی۔ ”لیہلکن الظالمین“

(ہم) خدا (ظالموں کو ہلاک کر دیں گے) چونکہ وہ ان کے ہلاک کرنے کی ہوتی تھی، اس لئے وہ سچی ہوتی اور مرزا قادیانی کی پیش گوئی میں خرق عادت عذاب کا ذکر ہے۔ اس لئے بغیر خرق عادت کے یہ پیش گوئی غلط ہوئی۔ الحمد للہ!

تیسری پیش گوئی مرزا احمد بیگ ہوشیار پوری

اور اس کے داماد مرزا سلطان محمد کے متعلق

الہامات مرزا کے طباعت سابقہ میں مرزا سلطان محمد اور محمدی بیگم کے متعلق پیش گوئی ایک جاد کھائی گئی ہے۔ مگر اس طبع میں معقول وجہ سے ان دونوں کو الگ الگ کر دیا ہے۔ ناظرین مطلع رہیں۔

نوٹ: محمدی بیگم آسمانی منکوہ والی پیش گوئی دراصل مقصود اصلی ہے اور مرزا سلطان محمد والی پیش گوئی اس کی تمہید اور دراصل دفع مانع ہے۔ کیونکہ آسمانی نکاح کا بہت مانع سلطان محمد ہوا اور اخیر تک رہا۔ اس لئے بلحاظ اصول فطرت مانع کے اٹھانے پر توجہ کا ہونا ضروری تھا۔ چنانچہ مرزا قادیانی کی توجہ اس مانع کی طرف ایسی ہوئی کہ اس بیچارے دلہا کو اپنی غضب آمیز نگاہ کا شکار بنایا۔ یہ اس کی قسمت تھی کہ بچ کر نکل گیا۔

چونکہ مرزا سلطان محمد صاحب کے متعلق جو اشتہار ہے، اسی میں منکوہ آسمانی کا ذکر بھی ہے۔ لہذا وہ ایک جگہ نقل ہو سکتا ہے۔ جو یہ ہے:

ایک پیش گوئی پیش از وقوع کا اشتہار

پیش گوئی کا جب انجام ہویدا ہو گا قدرت حق کا عجب ایک تماشا ہو گا
جھوٹ اور سچ میں جو ہے فرق وہ پیدا ہو گا کوئی پا جائے گا عزت کوئی رسوا ہو گا

اب یہ جاننا چاہئے کہ جس خط کو ۱۰ مئی ۱۸۸۸ء کے نور انشاں میں فریق مخالف نے چھپوایا ہے، وہ خط محض ربانی اشارہ سے لکھا گیا تھا۔ ایک مدت دراز سے بعض سرکردہ اور قریبی رشتہ دار مکتوب الیہ کے جن کی حقیقی ہمشیرہ زادہ کی نسبت درخواست کی گئی تھی، نشان آسمانی کے طالب تھے اور طریقہ اسلام سے انحراف اور عناد رکھتے تھے اور اب بھی رکھتے ہیں۔ چنانچہ اگست ۱۸۸۸ء میں چشمہ نور امرتسر میں ان کی طرف سے اشتہار چھپا تھا۔ یہ درخواست

ان کی اس اشتہار میں بھی مندرج ہے، ان کو نہ محض مجھ سے بلکہ خدا اور رسول سے بھی دشمنی ہے اور والد اس دختر کا باعث شدت تعلق قرابت ان لوگوں کی رضا جوئی میں محو اور ان کے نقش قدم پر دل و جان سے فداء اور اپنے اختیارات سے قاصر و عاجز بلکہ انہیں کافر مانبردار ہو رہا ہے اور اپنی لڑکیاں انہیں کی لڑکیاں خیال کرتا ہے اور وہ بھی ایسا ہی سمجھتے ہیں اور ہر باب میں اس کے مدار المہام اور بطور نفس ناطقہ کے اس کے لئے ہو رہے ہیں۔ تب ہی تو نفاہہ بجا کر اس کی لڑکی کے بارہ میں آپ ہی شہرت دے دی۔ یہاں تک کہ عیسائیوں کے اخباروں کو اس قصہ سے بھر دیا۔ آفرین بریں عقل و دانش! ماموں ہونے کا خوب ہی حق ادا کیا۔ ماموں ہوں تو ایسے ہوں۔ غرض یہ لوگ مجھ کو میرے دعویٰ الہام میں مکار اور دروغ گو خیال کرتے ہیں اور اسلام اور قرآن پر طرح طرح کے اعتراضات کرتے تھے اور مجھ سے کوئی نشان آسانی مانگتے تھے تو اس وجہ سے کئی دفعہ ان کے لئے دعا بھی کی گئی تھی۔ سو وہ دعا قبول ہو کر خدا تعالیٰ نے یہ تقریب قائم کی کہ والد اس دختر کا ایک اپنے ضروری کام کے لئے ہماری طرف ملتی ہوا۔ تفصیل اس کی یہ ہے کہ:

”نامبردہ کی ایک ہمشیرہ ہمارے ایک چچا زاد بھائی غلام حسین نام کو بیاہی گئی تھی۔ غلام حسین عرصہ پچیس سال سے کہیں چلا گیا اور مفقود الحبر ہے۔ اس کی زمین ملکیت جس کا حق ہمیں پہنچتا ہے نامبردہ کی ہمشیرہ کے نام کا غذات سرکاری میں درج کرادی گئی تھی۔ اب حال کے بندوبست میں جو ضلع گورداسپور میں جاری ہے، نامبردہ یعنی ہمارے خط کے مکتوب الیہ نے اپنی ہمشیرہ کی اجازت سے یہ چاہا کہ وہ زمین جو چار ہزار یا پانچ ہزار روپیہ کی قیمت کی ہے، اپنے بیٹے محمد بیگ کے نام بطور ہبہ منتقل کرادیں۔ چنانچہ ان کی ہمشیرہ کی طرف سے یہ ہبہ نامہ لکھا تھا۔ چونکہ وہ ہبہ نامہ بجز ہماری رضامندی کے بے کار تھا۔ اس لئے مکتوب الیہ نے تمام تر عجز و انکسار ہماری طرف رجوع کیا۔ تاہم اس ہبہ پر راضی ہو کر اس ہبہ نامہ پر دستخط کر دیں اور قریب تھا کہ دستخط کر دیتے۔ لیکن یہ خیال آیا کہ جیسا کہ ایک مدت سے بڑے بڑے کاموں میں ہماری عادت ہے۔ جناب الہی میں استخارہ کر لینا چاہئے۔ سو یہی جواب مکتوب الیہ کو دیا گیا۔ پھر مکتوب الیہ کے متواتر اصرار سے استخارہ کیا گیا وہ استخارہ کیا تھا گویا آسمانی نشان کی درخواست کا وقت آ پہنچا تھا۔ جس کو خدا تعالیٰ نے اس پیرایہ میں ظاہر کر دیا۔ اس خدائے قادر مطلق نے مجھے فرمایا کہ اس شخص کو دختر کلاں کے نکاح کے لئے سلسلہ جنبانی کر

اور ان کو کہہ دے کہ تمام سلوک و مروت تم سے اسی شرط سے کیا جائے گا اور یہ نکاح تمہارے لئے موجب برکت ایک رحمت کا نشان ہوگا اور ان تمام برکتوں اور رحمتوں سے حصہ پاؤ گے۔ جو اشتہارہ ۲۰ فروری ۱۸۸۸ء میں درج ہیں۔

لیکن اگر نکاح سے انحراف کیا تو اس لڑکی کا انجام نہایت ہی برا ہوگا اور جس کسی دوسرے شخص سے بیاہی جائے گی وہ روز نکاح سے اڑھائی سال تک اور ایسا ہی والد اس دختر کا تین سال تک فوت ہو جائے گا اور ان کے گھر پر تفرقہ، تنگی اور مصیبت پڑے گی اور درمیانی زمانہ میں بھی اس دختر کے لئے کئی کراہت اور غم کے امر پیش آئیں گے۔ پھر ان دنوں میں جو زیادہ تصریح اور تفصیل کے لئے بار بار توجہ کی گئی تو معلوم ہوا کہ خدا تعالیٰ نے جو مقرر کر رکھا ہے وہ مکتوب الیہ کی دختر کلاں کو جس کی نسبت درخواست کی گئی تھی ہر ایک روک دور کرنے کے بعد انجام کار اس عاجز کے نکاح میں لاوے گا اور بے دینوں کو مسلمان بنا دے گا اور گمراہوں میں ہدایت پھیلا دے گا۔ چنانچہ عربی الہام اس بارہ میں یہ ہے: ”کذبوا بایتنا وکانوا بہا یستہزؤن فسیکفیکہم اللہ ویردھا الیک لا تبدیل لکلمات اللہ ان ربک فعال لما یرید انت معی وانا معک عسی ان یریک ربک مقاماً محموداً“ یعنی انہوں نے ہمارے نشانوں کو جھٹلایا اور وہ پہلے سے ہنسی کر رہے تھے۔ سو خدا تعالیٰ ان سب کے تدارک کے لئے جو اس کام کو روک رہے ہیں تمہارا مددگار ہوگا اور انجام کار اس لڑکی کو تمہاری طرف واپس لائے گا۔ کوئی نہیں جو خدا کی باتوں کو ٹال سکے۔ تیرا رب وہ قادر ہے جو کچھ چاہے وہی ہو جاتا ہے تو میرے ساتھ میں تیرے ساتھ ہوں اور عنقریب وہ مقام تجھے ملے گا جس میں تیری تعریف کی جائے گی۔ یعنی گواؤں میں احمق اور نادان لوگ بد باطنی اور بدظنی کی راہ سے بدگوئی کرتے ہیں اور نالائق باتیں منہ پر لاتے ہیں۔ لیکن آخر کار خدا تعالیٰ کی مدد دیکھ کر شرمندہ ہوں گے اور سچائی کے کھلنے سے چاروں طرف سے تعریف ہوگی۔“ (آج تک تو جیسی ہوئی ہے نمایاں ہے۔ مصنف) (مجموعہ اشتہارات ج ۱ ص ۱۵۳، ۱۵۶، ۱۵۹ تا ۱۵۹)

یہ اشتہار اپنا مضمون بتلانے میں بالکل واضح ہے، کسی مزید توضیح یا تشریح کی حاجت نہیں

۱۔ کیا ہی عجیب موقع تھا۔ بیل کو کنوئیں میں خسی نہ کریں گے تو اور کہاں کریں گے۔

۲۔ ناظرین! عبارت ہذا کو ملحوظ رکھئے۔ یہی کام کی بات ہے۔

۳۔ چھٹی ستمبر ۱۸۹۵ء کے روز تعریف ہوئی تھی۔

رکھتا صاف بتلا رہا ہے کہ تاریخ نکاح سے تین سال تک دونوں (احمد بیگ اور اس کا داماد) فوت ہو جائیں گے۔ البتہ تاریخ معلوم کرنے کے لئے کہ نکاح کب ہوا اور کب تک ان دونوں کی موت کی تاریخ ہے۔ مرزا قادیانی کی دوسری ایک تحریر سے شہادت لینے کی ضرورت ہے۔

(رسالہ شہادت القرآن ص ۸۰، خزائن ج ۶ ص ۳۷۵) میں مرزا قادیانی خود ہی اس کی میعاد بتلاتے ہیں کہ ۲۱ ستمبر ۱۸۹۳ء سے قریباً گیارہ مہینے باقی رہ گئی ہے۔ پس بموجب اقرار مرزا قادیانی ۲۱ اگست ۱۸۹۳ء کو مرزا سلطان محمد داماد مرزا احمد بیگ کو دنیا میں رہنے کی اجازت نہ تھی۔ مگر افسوس کہ وہ مرزا قادیانی کے سینہ پر مونگ دلا ہوا آج یکم اگست ۱۹۰۴ء تک زندہ ہے۔ سچ ہے: ”کذب المنجمون ورب الکعبہ“ (مرزا قادیانی کے مرنے کے چالیس سال بعد ۱۹۳۸ء میں فوت ہوا۔ فقیر اللہ وسایا)

مرزا قادیانی اپنی زندگی میں تو سلطان محمد کی موت کی بابت امیدیں دلاتے رہے۔ یہاں تک کہ رسالہ ضمیمہ انجام آتھم میں اس پیش گوئی کے دو جزو بتا کر ایک جزو متعلق موت مرزا احمد بیگ والد مسماۃ کا پورا ہونا لکھ کر دوسرے جزو یعنی خاوند منکوحہ آسانی کی موت کی بابت لکھتے ہیں: ”یاد رکھو کہ اس پیش گوئی کی دوسری جز (موت سلطان محمد) پوری نہ ہوئی تو میں ہر ایک بد سے بدتر ٹھہروں گا۔“ (ضمیمہ انجام آتھم ص ۵۴، خزائن ج ۱۱ ص ۳۳۸)

مرزا سلطان محمد کی زندگی کی وجہ سے جب چاروں طرف سے مرزا قادیانی پر اعتراضات ہوئے تو ان کا ایک ایسا صاف بیان شائع کیا جس سے صاف بیان نہیں ہو سکتا۔ فرمایا: ”میں بار بار کہتا ہوں کہ نفس پیش گوئی داماد احمد بیگ (سلطان محمد) کی تقدیر مبرم (قطع) ہے۔ اس کی انتظار کرو اور اگر میں جھوٹا ہوں تو یہ پیش گوئی پوری نہ ہوگی اور میری موت آ جائے گی۔“ (انجام آتھم حاشیہ ص ۳۱، خزائن ج ۱۱ ص ۳۱)

ناظرین! اس سے بھی زیادہ کون بیان واضح ہو سکتا ہے کہ خود صاحب الہام اقرار کرتا ہے کہ میری موت اگر اس کی زندگی میں آئی تو میں جھوٹا سمجھا جاؤں۔

اور سنئے: مرزا قادیانی ہاں مدعی صاحب الہام ربانی فرماتے ہیں: ”یاد رکھو کہ اس پیش گوئی کی دوسری جزو (موت داماد احمد بیگ) پوری نہ ہوئی تو میں ہر ایک بد سے بدتر ٹھہروں گا۔“ (رسالہ ضمیمہ انجام آتھم ص ۵۴، خزائن ج ۱۱ ص ۳۳۸)

بس یہ دونوں اقرار مع پیش گوئی کے مرزا قادیانی کی صداقت یا بطلت جانچنے کو

کافی ہیں۔ مگر ہمارے مرزائی دوست بھی کچھ ایسے پختہ کار ہیں کہ کوئی نہ کوئی عذر بنا نکالا کرتے ہیں۔ مرزا سلطان محمد کا ایک خط شائع کرتے ہیں جس کا مضمون یہ ہے کہ میں مرزا قادیانی کو بزرگ جانتا ہوں۔ اس خط کو اس دعویٰ کی سند میں پیش کیا کرتے ہیں کہ سلطان محمد دل سے مرزا قادیانی کا معتقد ہو گیا تھا۔ اس لئے وہ نہ مرا۔

اس کے جواب میں ہم کہہ سکتے ہیں کہ مرزا قادیانی کے اپنے بیانات کے سامنے یہ تحریر کوئی وقعت نہیں رکھتی، ممکن ہے مخالف نے بطور استہزاء یا معمولی اخلاقی نرمی سے یہ فقرہ لکھ دیا ہو۔ ناظرین! آپ ذرا غور کیجئے کہ مرزا سلطان محمد تو اس لئے مرزا قادیانی کی زد میں آیا تھا کہ اس نے مرزا قادیانی کی آسمانی منکوہ سے نکاح کر لیا تھا اور کر کے پھر حسب منشاء مرزا قادیانی چھوڑا بھی نہ، یہ کیا حسب اعتقاد ہے کہ منکوہ کو روک رکھا اور مانع بنا رہا۔ جس کا یہ مطلب ہے کہ جرم پر اصرار ہے زبان سے عقیدت کا اظہار کیا فائدہ دے سکتا ہے؟

اس کے علاوہ اس کی اپنی ایک تحریر ہمارے پاس ہے جس کی نقل یہ ہے: ”مرزا غلام احمد قادیانی نے جو میری موت کی پیش گوئی فرمائی تھی میں نے اس میں ان کی تصدیق کبھی نہیں کی نہ میں اس کی پیش گوئی سے کبھی ڈرا۔ میں ہمیشہ اور اب بھی اپنے بزرگان اسلام کا پیرو رہا ہوں۔“ (سلطان محمد بیگ ساکن پٹی مورخہ ۳ مارچ ۱۹۲۳ء)

مرزا سلطان محمد صاحب کو خدا جزائے خیر دے کیسا شریفانہ کلام کیا۔ مختصر مضمون میں سب کچھ بھر دیا۔ پیش گوئی سے ڈرا نہیں۔ پیش گوئی کی تصدیق نہیں کی۔ کیا ہی شریفانہ انداز میں سب کچھ کہہ گیا۔ مگر بازاری لوگوں کی طرح بدکلامی نہیں کی۔

احمدی دوستو! مرزا سلطان محمد آج یکم مئی ۱۹۲۸ء میں پٹی ضلع لاہور میں زندہ ہے۔ مزید تشفی کے لئے اس سے ملو اور مرزا قادیانی آنجہانی کا ان کو پیغام پہنچاؤ کہ ۔

میرے مجنو! تیرا کیا حال ہوا میرے بعد

چوتھی پیش گوئی منکوہ آسمانی محمدی بیگم بنت مرزا احمد بیگ ہوشیار

پوری کے نکاح مرزا میں آنے کے متعلق

اس پیش گوئی کے متعلق ابتدائی بیان مرزا قادیانی کا کتاب ہذا میں درج ہو چکا ہے۔ اس کی تکمیل میں مرزا قادیانی کا مندرجہ ذیل بیان ملاحظہ ہو۔ آپ فرماتے ہیں: ”اس

پیش گوئی کی تصدیق کے لئے جناب رسول اللہ ﷺ نے بھی پہلے سے ایک پیش گوئی فرمائی ہے کہ: ”یتزوج ویولد له“ یعنی وہ مسیح موعود بیوی کرے گا اور نیز وہ صاحب اولاد ہوگا۔ اب ظاہر ہے کہ تزوج اور اولاد کا ذکر کرنا عام طور پر مقصود نہیں۔ کیونکہ عام طور پر ہر ایک شادی کرتا ہے اور اولاد بھی ہوتی ہے۔ اس میں کچھ خوبی نہیں بلکہ تزوج سے مراد وہ خاص تزوج ہے جو بطور نشان ہوگا اور اولاد سے وہ خاص اولاد ہے۔ جس کی نسبت اس عاجز کی پیش گوئی موجود ہے۔ گویا اس جگہ رسول اللہ ﷺ ان سیاہ دل منکروں کو ان کے شبہات کا جواب دے رہے ہیں اور فرما رہے ہیں کہ یہ باتیں ضرور پوری ہوں گی۔“

(ضمیمہ انجام آتھم حاشیہ ص ۵۳، خزائن ج ۱۱ ص ۳۳۷)

ناظرین! اب کس کی مجال ہے کہ بعد فیصلہ نبوی اس پیش گوئی کی نسبت کوئی برا خیال ظاہر کرے بلکہ ہر مومن کا فرض ہے کہ فیصلہ نبویہ ”علی صاحبها افضل الصلوٰۃ والتحیۃ“ پر ”آمنا وصدقنا فاكتبنا مع الشاہدین“ کہہ کر ایمان لائے۔ اس لئے ہم تو ایمان لے آئے کہ مسیح موعود کی علامت بے شک یہ ہے۔ مگر سوال یہ ہے کہ مرزا قادیانی کے حق میں ایسا ہوا بھی؟

آہ! مرزا قادیانی اور ان کے مرید زندگی میں تو اس کی امیدیں ہی دلاتے رہے اور یہی کہتے رہے کہ ہوا کیا فریقین (ناکح منکوحہ) زندہ ہیں پھر ناامیدی کیا۔ نکاح ہوگا اور ضرور ہوگا۔ لیکن جوں جوں مرزا قادیانی کا بڑھا پانچا غالب آتا گیا اس امر میں مرزا قادیانی کو ناامیدی غالب آتی گئی تو آپ نے اس کے انجام پر نظر رکھ کر ایک نئی طرح ڈالی جو آپ کی کتاب حقیقت الوحی سے ہم ناظرین کو دکھاتے ہیں۔ فرماتے ہیں: ”احمد بیگ کے مرنے سے بڑا خوف اس کے اقارب پر غالب آ گیا۔ یہاں تک کہ بعض نے ان میں سے میری طرف عجز و نیاز کے ساتھ خط بھی لکھے کہ دعا کرو۔ پس خدا نے ان کے اس خوف اور اس قدر عجز و نیاز کی وجہ سے پیش گوئی کے وقوع میں تاخیر ڈال دی۔“ (حقیقت الوحی ص ۱۸۷، خزائن ج ۲۲ ص ۱۹۵)

یہاں تک تو ہمارا کوئی نقصان نہیں تھا۔ تاخیر پڑ گئی تو خیر بحکم دیر آید درست آید! انجام بخیر ہوتا تو ہم بھی معترض نہ ہوتے۔ مگر یہاں تو حالت ہی دگرگوں ہے کہ مرزا قادیانی کو خود ہی اس پیش گوئی کے وقوع میں ایسا تردد ہوا کہ اسی کتاب حقیقت الوحی کو شائع کرنے سے پہلے اسی کتاب کے دوسرے مقام پر آپ نے اس تاخیر کے ساتھ ”فح“ بھی لگا دیا۔

چنانچہ فرماتے ہیں: ”یہ امر کہ الہام میں یہ بھی تھا کہ اس عورت کا نکاح آسمان پر میرے ساتھ پڑھا گیا ہے۔ یہ درست ہے مگر جیسا کہ ہم بیان کر چکے ہیں، اس نکاح کے ظہور کے لئے جو آسمان پر پڑھا گیا خدا کی طرف سے ایک شرط بھی تھی جو اسی وقت شائع کی گئی تھی اور وہ یہ کہ: ”ایتھا المرأة توبی توبی فان البلاء علی عقبک“ پس جب ان لوگوں نے شرط کو پورا کر دیا تو نکاح فسخ ہو گیا یا تاخیر میں پڑ گیا۔“

(تمتہ حقیقت الوحی ص ۱۳۲، ۱۳۳، خزائن ج ۲۲ ص ۵۷۰)

ناظرین! یہاں پر تو پہلے کی نسبت ایک لفظ اور بڑھایا ہے۔ پہلے حوالہ میں صرف تاخیر تھی، اب فسخ بھی بڑھا دیا ہے۔ مگر دورنگی کو نہیں چھوڑا۔ آہ! کس آن بان سے کہتے ہیں نکاح فسخ ہو گیا یا تاخیر میں پڑ گیا۔ پورا یقین نہیں۔

حضرات! آپ لوگ جو عرصہ سے اس نکاح کے ولیمہ کی دعوت کے منتظر ہوں گے، اس عبارت میں فسخ نکاح کا لفظ سن کر سن ہو گئے ہوں گے اور آپ لوگوں کے منہ سے شاید یہ شعر نکلا ہوگا۔

جو آرزو ہے اس کا نتیجہ ہے انفعال اب آرزو یہ ہے کہ کبھی آرزو نہ ہو حکیم نور الدین قادیانی نے اپنے رسالہ آئینہ میں یہی عبارت نقل کر دینی کافی سمجھی ہے۔ اسی عبارت سے مرزا قادیانی اپنے مخالفوں کو ڈانٹتے ہیں کہ تم لوگ کیسے ہو کہ ایسے خدا کو مانتے ہو جو وعدہ عذاب ٹال نہیں سکتا۔ ہمارا خدا تو جو چاہے کر سکتا ہے۔ وعدہ کر کے پورا نہ کرے تو بھی کوئی اس کو پوچھنے والا نہیں۔ وغیرہ! مگر ان سے کوئی یہ نہیں پوچھتا کہ یہ نکاح تو عذاب نہ تھا بلکہ یہ نکاح تو بقول آپ کے ان کے حق میں بڑی خیر و برکت کا موجب تھا۔ اس کو عذاب سے کیوں تعبیر کرتے ہیں اور اس کو ٹلاتے کیوں ہیں۔ کیا نبی کی حرم محترم بنا عذاب ہے؟

اور سنئے! چونکہ بقول آپ کے پیغمبر خدا ﷺ نے اس نکاح کو مسخ موعود کی علامت قرار دیا تھا۔ (رسالہ ضمیمہ انجام آہم حاشیہ ص ۵۳، خزائن ج ۱۱ ص ۳۳۷) تو چونکہ مرزا غلام احمد قادیانی اس نکاح کے بغیر ہی انتقال فرما گئے ہیں۔ کیا ہمارا حق ہے کہ بوجہ ہم مقررہ علامت نہ پائے جانے کے مرزا غلام احمد قادیانی کی نسبت اپنا اعتقاد یوں ظاہر کریں۔

رسول قادیانی کی رسالت حماقت ہے جہالت ہے بطالت

چلنے نہیں دیں گے۔ رہی آپ کی عقیدت۔ سواس کی بابت تو یہی جواب ہے جس صورت میں آپ جیسوں کا مذہب ہے۔

پھرے زمانہ پھرے آسماں ہوا پھر جا بتوں سے ہم نہ پھریں ہم سے گو خدا پھر جا تو آپ کی عقیدت کا متزلزل نہ ہونا کون سا کمال ہے۔ قرآن مجید میں پہلے ہی پارے میں اس کی تصدیق ملتی ہے۔ ”ختم الله علی قلوبہم“

مرزائی دوستو! یہی فلسفہ ہے جو تم یورپ تک پہنچانا چاہتے ہو؟ (اف)

مرزا قادیانی پر اس بارے میں اعتراض ہوا تو آپ نے اس کو اعتراض اور جواب کے عنوان سے ذکر کیا ہے۔ غور سے سنئے:

اعتراض پنجم: مسامۃ محمدی بیگم کو دوسرا شخص نکاح کر کے لے گیا اور وہ دوسری جگہ بیاہی گئی۔

الجواب: ”وحی الہی میں یہ نہیں تھا کہ دوسری جگہ بیاہی نہیں جائے گی بلکہ یہ تھا کہ ضرور ہے۔ اول دوسری جگہ بیاہی جائے سو یہ ایک پیش گوئی کا حصہ تھا کہ دوسری جگہ بیاہی جانے سے پورا ہوا۔ الہام الہی کے یہ لفظ ہیں: ”سیکفیکہم اللہ ویردھا الیک“ یعنی خدا تیرے ان مخالفوں کا مقابلہ کرے گا اور وہ جو دوسری جگہ بیاہی جائے گی خدا پھر اس کو تیری طرف لائے گا۔ جاننا چاہئے کہ رد کے معنی عربی زبان میں یہ ہیں کہ ایک چیز ایک جگہ ہے اور وہاں سے چلی جاوے اور پھر واپس لائی جاوے۔

پس چونکہ محمدی ہمارے اقارب میں سے بلکہ قریب خاندان میں سے تھی، یعنی میری چچا زاد ہمشیرہ کی لڑکی تھی اور دوسری طرف قریب رشتہ میں ماموں زاد بھائی کی لڑکی تھی۔ یعنی احمد بیگ کی۔ پس اس صورت میں رد کے معنی اس پر مطابق آئے کہ پہلے وہ ہمارے پاس تھی اور پھر وہ چلی گئی اور قصبہ پٹی میں بیاہی گئی اور وعدہ یہ ہے کہ پھر وہ نکاح کے تعلق سے واپس آئے گی۔ سو ایسا ہی ہوگا۔“ (الحکم ج ۹ نمبر ۲۳ ص ۲۲، مورخہ ۳۰ جون ۱۹۰۵ء)

خلیفہ صاحب آپ کی خلافت یہی فتوے دیتی ہے کہ اپنے رسول، ہاں اپنے مسیح موعود، ہاں مہدی مسعود اور کرشن گوپال جی کی تصریحات کے خلاف آپ تاویل کریں۔ آہ! افسوس ڈوبتے کو تنکے کا سہارا۔

حکیم صاحب! یہ تو بتلائیے کہ ہمارا اعتراض یا سوال مشن مرزائیہ یا خلافت نوریہ پر مانا کہ آپ کی تاویل صحیح ہو، بہت خوب! ہمارا آپ پر اعتراض تو نہ ہوگا بلکہ نبوت مرزائیہ پر ہوگا اور اس کی بناء پر ان کی تصریحات اور تشریحات ہوں گی، اور بس!

حکیم صاحب علماء کا عام اصول ہے۔ تاویل الکلام ”بما لا یرضی بہ قائلہ باطل“ (کسی کلام کی ایسی تاویل کرنی جو متکلم کے خلاف منشاء ہو غلط ہے) فرمائیے! آپ کی دیانت، امانت، راست بازی یہی شہادت دیتی ہے کہ آپ مرزا قادیانی کی پیش گوئی کی ان کے خلاف تاویل کرتے ہیں۔ افسوس!

ہمارے خیال میں یہ پیش گوئی ایسی صاف ہے کہ زیادہ لکھنے سے ہمارا قلم رکتا ہے۔ اس لئے ناظرین کے حوالے کرتے ہیں۔ ہاں! اتنا کہنے سے نہیں رک سکتے کہ مرزا قادیانی نے اس پیش گوئی کے متعلق جتنی کوششیں کیں شاید ہی کسی کام کے لئے کی ہوں۔ بہت سے خطوط متضمن ترغیب و ترہیب مسامحہ کے وارثوں کو لکھے مگر افسوس کوئی بھی کارگر نہ ہوا۔ ہمیشہ یہی کہتے چلے گئے۔

جدا ہوں یا رسے ہم اور نہ ہوں رقیب جدا ہے اپنا اپنا مقدر جدا نصیب جدا لطیفہ! گو یہ پیش گوئی مرزا قادیانی کے الفاظ میں غلط ہوئی۔ تاہم وہ ایک معنی سے سچے ہیں۔ کون نہیں جانتا کہ عورتوں کو سوکن کے ساتھ جو رنج ہوتا ہے وہ طبعی ہے۔ اس لئے غالباً نہیں بلکہ یقیناً یہ بات ہے کہ مرزا قادیانی کی حرم محترم اپنی سوکن کے نہ آنے کے لئے دست بدعا ہوں گی۔ خدا نے ان کی دعا قبول فرمائی۔ اس لئے یہ کہنا بے جا نہ ہوگا کہ ولایت گھر کی گھر میں رہی۔ خاوند نہیں تو بیوی ہی ولی سہی۔

مرزا قادیانی کے دوستو! مرزا قادیانی کی الہامی ٹھکست کا باعث زیادہ تر ان کی حرم محترم ہیں کوئی اور نہیں۔ کیا سچ ہے۔

نگاہ نکلی نہ دل کی چور زلف عنبریں نکلی ادھر لا ہاتھ مٹھی کھول یہ چوری یہیں نکلی

نوٹ: خاص اس پیش گوئی کے متعلق ہمارا ایک مستقل رسالہ ہے جس کا نام ہے ”نکاح مرزا“ اس میں یہ پیش گوئی مفصل مذکور ہے۔ (یہ بھی احتساب قادیانیت کی جلد ہذا میں ملاحظہ فرمائیے۔ فالحمد للہ! فقیر)

پانچویں پیش گوئی مولانا ابوسعید محمد حسین صاحب بٹالوی مرحوم اور ملا محمد بخش مالک اخبار جعفر زٹلی لاہوری اور مولوی ابوالحسن تبتی کے متعلق یہ پیش گوئی آتھم وغیرہ کی پیش گوئیوں سے کہیں بڑھ چڑھ کر ہے۔ کیونکہ اس پیش گوئی سے مرزا قادیانی اور ان کے مخالفوں کا انقطاعی فیصلہ ہے۔

ناظرین! اشتہار مندرجہ ذیل پڑھیں۔ مرزا قادیانی لکھتے ہیں: ”میں نے خدا تعالیٰ سے دعا کی ہے کہ وہ مجھ میں اور محمد حسین میں آپ فیصلہ کرے اور وہ دعا جو میں نے کی ہے کہ اے میرے ذوالجلال پروردگار! اگر میں تیری نظر میں ایسا ہی ذلیل اور جھوٹا اور مفتری ہوں جیسا کہ محمد حسین بٹالوی نے اپنے رسالہ اشاعت السنہ میں بار بار مجھ کو کذاب اور دجال اور مفتری کے لفظ سے یاد کیا ہے اور جیسا کہ اس نے اور محمد بخش جعفر زٹلی اور ابوالحسن تبتی نے اس اشتہار میں جو ۱۰ نومبر ۱۸۹۸ء کو چھپا ہے، میرے ذلیل کرنے میں کوئی دقیقہ اٹھا نہیں رکھا۔ تو اے میرے مولا! اگر میں تیری نظر میں ایسا ہی ذلیل ہوں تو مجھ پر تیرہ ماہ کے اندر یعنی ۱۵ دسمبر ۱۸۹۸ء سے ۱۵ جنوری ۱۹۰۰ء تک ذلت کی مار وارد کر اور ان لوگوں کی عزت اور وجاہت ظاہر کر اور اس روز کے جھگڑے کو فیصلہ فرما۔ لیکن اگر اے میرے آقا! میرے مولا! میرے منعم! میری ان نعمتوں کے دینے والے جو تو جانتا ہے اور میں جانتا ہوں تیری جناب میں میری کچھ عزت ہے تو میں عاجزی سے دعا کرتا ہوں کہ ان تیرہ مہینوں میں جو ۱۵ دسمبر ۱۸۹۸ء سے ۱۵ جنوری ۱۹۰۰ء تک شمار کئے جائیں گے، شیخ محمد حسین اور جعفر زٹلی اور تبتی مذکور کو جنہوں نے میرے ذلیل کرنے کے لئے یہ اشتہار لکھا ہے، ذلت کی مار سے دنیا میں رسوا کر۔ غرض اگر یہ لوگ تیری نظر میں سچے اور متقی اور پرہیزگار اور میں کذاب اور مفتری ہوں تو مجھے ان تیرہ مہینوں میں ذلت کی مار سے تباہ کر اور اگر تیری جناب میں مجھے وجاہت اور عزت ہے تو میرے لئے یہ نشان ظاہر فرما کہ ان تینوں کو ذلیل اور رسوا اور ”ضربت علیہم الذلۃ“ کا مصداق کر۔ آمین ثم آمین!“ یہ دعا تھی جو میں نے کی۔

اس کے جواب میں الہام ہوا کہ میں ظالم کو ذلیل اور رسوا کر دوں گا اور وہ اپنے ہاتھ کاٹے گا اور چند عربی الہامات ہوئے جو ذیل میں درج کئے جاتے ہیں:

۱۔ ہاتھ کاٹے گا سے مراد یہ ہے کہ جن ہاتھوں سے ظالم نے جو حق پر نہیں ہے ناجائز تحریر کا کام لیا وہ ہاتھ اس کی حسرت کا موجب ہوں گے۔ اور افسوس کرے گا کہ کیوں یہ ہاتھ ایسے کام پر چلے۔ (مرزا قادیانی)

”ان الذین یصدون عن سبیل اللہ سینالہم غضب من ربہم ضرب اللہ اشد من ضرب الناس۔ انما امرنا ای اردنا شیئا ان نقول له کن فیکون۔ اتعجب لامری انی مع العشاق انی انا الرحمن ذو المجد والعلی وبعض الظالم علی یدیہ ویطرح بین یدی۔ جزاء سیئۃ بمثلہا وترہقہم ذلۃ۔ مالہم من اللہ من عاصم فاصبر حتی یأتی اللہ بامرہ ان اللہ مع الذین اتقوا والذین ہم محسنون“

یہ خدا تعالیٰ کا فیصلہ ہے جس کا ما حاصل یہی ہے کہ ان دونوں فریق میں سے جن کا ذکر اس اشتہار میں ہے، یعنی یہ خاکسار ایک طرف اور شیخ محمد حسین اور جعفر زٹلی اور مولوی ابوالحسن تبتی دوسری طرف خدا کے حکم کے نیچے ہیں۔ ان میں سے جو کاذب ہے وہ ذلیل ہوگا۔ یہ فیصلہ چونکہ الہام کی بناء پر ہے، اس لئے حق کے طالبوں کے لئے ایک کھلا نشان ہو کر ہدایت کی راہ ان پر کھولے گا۔ اب ہم ذیل میں شیخ (مولوی) محمد حسین کا وہ اشتہار لکھتے ہیں جو جعفر زٹلی اور ابوالحسن تبتی کے نام پر شائع کیا گیا ہے۔ تا خدا تعالیٰ کے فیصلہ کے وقت دونوں اشتہارات کے پڑھنے سے حق کے طالب عبرت اور نصیحت پکڑ سکیں اور عربی الہامات کا خلاصہ مطلب یہی ہے کہ جو لوگ سچے کی ذلت کے لئے بدزبانی کر رہے ہیں اور منصوبے باندھ رہے ہیں۔ خدا ان کو ذلیل کرے گا اور میعاد ۱۵ دسمبر ۱۸۹۸ء سے تیرہ مہینے ہیں۔ جیسا کہ ذکر ہو چکا ہے اور ۱۴ دسمبر ۱۸۹۸ء تک جو دن ہیں وہ توبہ اور رجوع کے لئے مہلت ہے۔ فقط!

(اشتہار ۲۱ نومبر ۱۸۹۸ء، مجموعہ اشتہارات ج ۳ ص ۶۰ تا ۶۲)

یہ عبارت جس زور و شور سے لکھی گئی ہے اس کا اندازہ کرانے کے لئے کسی مزید توضیح یا تشریح کی حاجت نہیں۔ عبارت مذکورہ اپنا مطلب صاف اظہار کر رہی ہے کہ مولوی محمد حسین صاحب اور ان کے دونوں رفیقوں پر خدا جانے کس قسم کا خرق عادت عذاب نازل ہو گا۔ کیا ان کی گت ہوگی جو خدا دشمن کی بھی نہ کرے۔ کوئی بڑی ہی سخت آفت آنے والی تھی جس کی بابت مرزا قادیانی نے رسالہ راز حقیقت میں تیرہ مہینوں تک بڑے صبر سے اپنے مریدوں کو آخری فیصلہ کے انتظار کرنے کا حکم دیا تھا اور سخت تاکید کی تھی کہ اس فیصلہ کے منتظر رہیں۔

رسالہ راز حقیقت میں فرماتے ہیں: ”میں اپنی جماعت کے لئے خصوصاً یہ اشتہار شائع کرتا ہوں کہ وہ اس اشتہار کے نتیجہ کے منتظر ہیں کہ جو ۲۱ نومبر ۱۸۹۸ء کو بطور مباہلہ شیخ (مولوی)

۱۔ بے شک اس احکم الحاکمین نے ایسا ہی کیا۔ الحمد للہ!

محمد حسین بٹالوی اشاعت السنہ اور اس کے دور فقیوں کی نسبت شائع کیا گیا ہے جس کی میعاد ۱۵ جنوری ۱۹۰۰ء میں ختم ہوگی اور میں اپنی جماعت کو چند لفظ بطور نصیحت کہتا ہوں کہ وہ طریق تقویٰ پر پنچہ مار کر یا وہ گوئی کے مقابلے پر یا وہ گوئی نہ کریں اور گالیوں کے مقابلے میں گالیاں نہ دیں۔ وہ بہت کچھ ٹھٹھا اور ہنسی سنیں گے۔ جیسا کہ وہ سن رہے ہیں۔ مگر چاہئے کہ خاموش رہیں اور تقویٰ اور نیک بختی کے ساتھ خدا تعالیٰ کے فیصلے کی طرف نظر رکھیں۔ اگر وہ چاہتے ہیں کہ خدا تعالیٰ کی نظر میں قابل تائید ہوں تو صلاح اور تقویٰ اور صبر کو ہاتھ سے نہ جانے دیں۔ اب اس عدالت کے سامنے مثل مقدمہ ہے جو کسی کی رعایت نہیں کرتی اور گستاخی کے طریقوں کو پسند نہیں کرتی۔ جب تک انسان عدالت کے کمرے سے باہر ہے، اگرچہ اس کی بدی کا بھی مواخذہ ہے۔ مگر اس شخص کے جرم کا مواخذہ بہت سخت ہے جو عدالت کے سامنے کھڑے ہو کر بطور گستاخی ارتکاب جرم کرتا ہے۔ اس لئے میں تمہیں کہتا ہوں کہ خدا تعالیٰ کی عدالت کی توہین سے ڈرو اور نرمی اور تواضع اور صبر اور تقویٰ اختیار کرو اور خدا تعالیٰ سے چاہو کہ وہ تم میں اور تمہاری قوم میں فیصلہ فرمادے۔“

(راز حقیقت ص ۲۰۱، خزائن ج ۱۳ ص ۱۵۳، ۱۵۴)

اس سے صاف سمجھ میں آتا تھا کہ ان تیرہ مہینوں کے بعد مرزا قادیانی سے مخالفوں کا قطعی فیصلہ ہو جائے گا۔ ایسا کہ کسی دوست دشمن کو چوں و چراں کرنے کی گنجائش نہ رہے گی۔ وہ فیصلہ کیا ہوگا، مثل فتح مکہ کے آخری فیصلہ ہوگا۔ مگر افسوس کہ یہ پیش گوئی بھی بقول شخصے۔ تھے دو گھڑی سے شیخ جی شیخی بگھارتے وہ ساری ان کی شیخی جھڑی دو گھڑی کے بعد کوہ کندن و کاہ برآوردن کی مصداق ہوئی۔ چنانچہ آج (ستمبر ۱۹۱۳ء) کو تیرہ سال ہونے کو ہیں۔ مگر مولوی محمد حسین صاحب اور ان کے ہر دور فقی پیش گوئی زدہ برابر زندہ سلامت بلا کلفت مرزائیوں کے سامنے موجود ہیں۔ اس پیش گوئی کا بھی جو مرزا قادیانی نے حشر کیا وہ بھی ناظرین کو سناتے ہیں۔

یاد رہے کہ کوئی ایسا سوال نہ ہوگا جس کا مرزا قادیانی نے جواب نہ دیا ہو۔ کیونکہ بقول ”ملا آں باشد کہ چپ نشود“ ممکن نہیں کہ مرزا قادیانی خاموش ہوں۔ یہ تاویل تو نہ چلی کہ یہ تینوں صاحب دل میں ڈر گئے۔ صوم و صلوة کے پابند ہو گئے۔ ورنہ قسم کھائیں۔ کیونکہ مرزا قادیانی کو یقین تھا کہ ان صاحبوں کے سامنے قسم کا نام لیا تو یہ اپنی گرہ

سے کچھ دے کر بھی سچی قسم اٹھالیں گے۔ ان کے مذہب میں تو آتھم کی طرح سچی قسم کھانی منع نہیں۔ اس لئے اس میں ایک اور ہی چال چلے۔ فرمایا کہ: ”جس طرح مولوی محمد حسین نے میرے پرفتویٰ کفر کا لگوایا تھا اس پر بھی لگ گیا۔ بس یہی میری پیش گوئی کا مدعا تھا اور بس!“

(اشہار ۷ جنوری ۱۸۹۹ء، مجموعہ اشہارات ج ۳ ص ۱۰۸ تا ۱۱۲)

تفصیل اس اجمال کی یہ ہے کہ مرزا قادیانی کی پیش گوئی سن کر مولوی ابوسعید محمد حسین صاحب نے ہتھار رکھنے کے متعلق بعض افسروں سے تذکرہ کیا کہ میری بابت مرزا قادیانی نے پیش گوئی کی ہے۔ مبادا لیکھ رام کی طرح میں بھی مارا جاؤں۔ اس لئے بطور حفاظت خود اختیاری مجھے ہتھیار ملنے چاہئیں۔ اس پر مرزا قادیانی کی طلبی ہوئی۔ آ کر ہتلاویں کہ کیوں ان سے حفظ امن کی ضمانت نہ لی جاوے۔ چنانچہ مقدمہ بڑے زور و شور سے چلنے لگا۔ اس پر مرزا قادیانی نے یہ تجویز نکالی کہ کسی صورت سے اس مقدمہ کو خفیف کیا جاوے اور سرکار کے ذہن نشین کیا جاوے کہ یہ پیش گوئی کوئی قتل و قتل کی نہیں۔ جیسا کہ مولوی محمد حسین صاحب نے سمجھی ہے بلکہ صرف زبانی ذلت و رسوائی کی ہے یا یوں کہتے کہ صرف اعتباری بات ہے اور کچھ نہیں۔ بعد مشورہ حاشیہ نشیناں یہ تجویز ٹھہری کہ ایک آدمی ناواقف علماء سے یہ فتویٰ حاصل کرے کہ حضرت مہدی کے منکر کا کیا حکم ہے۔

چنانچہ وہ شخص بڑی ہوشیاری یا مکاری سے علماء کے پاس پھر نکلا اور ہر ایک کے سامنے مرزا کی مذمت کرتا اور یہ ظاہر کرتا کہ میں افریقہ سے آیا ہوں۔ مرزا قادیانی کے مرید وہاں بھی ہو گئے ہیں، ان کی ہدایت کے لئے علماء کا فتویٰ ضروری ہے۔ اس پر علماء نے جو مناسب تھا لکھا۔ پس مرزا قادیانی نے جھٹ اسے شائع کر دیا اور بجائے اپنے پر لگانے کے مولوی محمد حسین صاحب پر لگا دیا۔ یہ کہہ کر کہ اس نے اشاعت السنہ کے کسی پرچہ میں مہدی موعود سے انکار کیا ہے۔ پس جس طرح اس نے مجھ پر فتویٰ لگوایا تھا، اسی طرح اس پر لگا۔ میری پیش گوئی کا صرف اتنا ہی مفہوم تھا۔

۱۔ مولوی صاحب موصوف ۲۹ جنوری ۱۹۲۰ء کو انتقال کر گئے اور مرزا قادیانی ۲۶ مئی

۱۹۰۸ء کو ان سے پہلے ہی انتقال کر گئے تھے۔ آہ! آج ہم ان دونوں مقابلین کو نہیں دیکھتے۔ سچ ہے۔ گو سلیمان زماں بھی ہو گیا تو بھی اے سلطان آخر موت ہے

یعنی مرزا کے ساڑھے گیارہ سال بعد رحمہ اللہ!

یہ ہے مرزا قادیانی کی کوشش اور سعی جس سے اپنی پیش گوئیوں کو سچا کرتے ہیں۔ لیکن دنیا میں ابھی تک سمجھ دار موجود ہیں اور وہ اس بات کو سمجھ سکتے ہیں کہ یہ فتویٰ (اگر ہم مان بھی لیں کہ مولوی صاحب پر ہے اور وہ اس کے مصداق بھی ہیں) ہی آپ کی تیرہ ماہ پیش گوئی کا مطلب تھا تو پھر کیا وجہ ہے جس طرح آپ سے علماء اسلام اور اہل اسلام بلکہ جملہ انام متنفر ہیں۔ اسی طرح مولوی صاحب اور ان کے دونوں رفیقوں سے کیوں ان کو نفرت نہیں؟ بلکہ ان کے ساتھ ان کا ایسا خلا ملا ہے کہ ۱۵/ اکتوبر ۱۹۰۱ء کو مولوی صاحب موصوف ہی کی کوشش اور لحاظ سے مولوی عبدالجبار صاحب غزنوی اور مولوی احمد اللہ صاحب امرتسری اور حافظ محمد یوسف صاحب پنشنز امرتسری کی بقیہ کدورت بھی بالکل جاتی رہی اور پھر مثل سابق باہمی شیر و شکر ہو گئے۔ پس جس طرح ہم آتھم والی پیش گوئی کی بحث میں ثابت کر آئے ہیں اور آپ سے بھی بحوالہ (ازالہ اوہام ص ۵۷۸، خزائن ج ۳ ص ۴۱۲) دستخط کر آئے ہیں کہ: ”انتفاء الملازم يستلزم انتفاء الملازم“ یعنی لوازم کے عدم سے ملزوم کا عدم لازم ہوتا ہے تو پھر اس پیش گوئی کے کذب میں کیا شبہ ہے۔ اگر کہو کہ مولوی محمد حسین صاحب نے اپنا منافقانہ خیال ان سے چھپایا ہے۔ اس لئے علماء اس سے متنفر نہیں ہوئے۔ پھر تو مولوی محمد حسین صاحب آپ کے الہام کنندہ سے دانائی میں بڑھ گئے کہ یہ تو کامیاب ہو گئے اور وہ نہ ہو جو ذلت کی پیش گوئی کر چکا جو مولوی صاحب کی (بقول آپ کے) ایک ادنیٰ تدبیر سے ملیا میٹ ہو گئی۔ علاوہ اس کے مرزا قادیانی نے اپنے حاشیہ پر اپنی مراد بھی بتلائی ہوئی ہے جس کو ہم نے بھی اس کے مقام میں حاشیہ پر نقل کر دیا ہے۔

چنانچہ لکھتے ہیں کہ ہاتھ کاٹنے سے مراد یہ ہے کہ: ”جن ہاتھوں سے ظالم نے جو حق پر نہیں ہے ناجائز تحریر کا کام لیا ہے وہ ہاتھ اس کی حسرت کا موجب ہوں گے۔ اور افسوس کرے گا کہ کیوں یہ ہاتھ ایسے کام پر چلے۔“

(اشتہار مؤرخہ ۲۱ نومبر ۱۸۹۸ء حاشیہ، مجموعہ اشتہارات ج ۳ ص ۶۱ حاشیہ)

مرزا قادیانی کی یہ تشریح صاف بتلا رہی ہے کہ مولوی محمد حسین صاحب پر جب وہ عذاب تیرہ ماہ نازل ہو گا تو وہ ان تحریروں پر نادم اور شرمندہ ہوں گے جو انہوں نے مرزا قادیانی کے خلاف لکھی ہیں اور انہیں پر ہاتھ کاٹیں گے۔ مگر افسوس کہ تیرہ ماہ تک تو کیا آج تک بھی مولوی صاحب موصوف جیسے کچھ ان تحریروں پر نادم ہیں، سب کو معلوم ہے۔

ابھی چند ہی روز کا ذکر ہے کہ مولوی صاحب نے اشاعت السنہ میں بدستور اپنا خیال مرزا قادیانی کی نسبت ویسا ہی بتلایا ہے۔ جیسا کہ وہ سابق میں بتایا کرتے تھے یا جس کا وہ حق دار ہے۔

مرزا قادیانی بھی چونکہ اصل میں دانا ہیں وہ جانتے ہیں کہ میری ایسی ویسی باتوں پر گو کم فہم تو لٹو ہو رہے ہیں گے اور ”سبحان الله آمنا وصدقنا فاکتبنا مع الشاہدین“

کہیں گے مگر آخر جہاں داناؤں سے خالی نہیں۔ اس لئے وہ اس فکر میں سوچتے رہتے ہیں۔ چنانچہ انہوں نے سوچا کہ فتویٰ کی بابت جو کارروائی ہم نے بصد کوشش کی ہے اور مولوی محمد

حسین صاحب کو اس پیش گوئی کا مصداق بنایا ہے۔ یہ تو ایک معمولی سی بات ہے جو کوئی جاہل سے جاہل بھی نہ مانے گا۔ خاص کر اس وجہ سے کہ جن علماء نے ہمارے فریب اور دھوکے سے

مولوی محمد حسین صاحب پر فتویٰ لگایا ہے انہی کے نزدیک مولوی صاحب موصوف کی وہ عزت ہے کہ باوجودیکہ وہ اپنے کاموں میں ہمیشہ مستغنی ہیں اور کبھی کسی کو اس کام میں جو ان کے

متعلق ہو چندہ وغیرہ کی زبانی ترغیب بھی نہیں دیا کرتے۔ انہوں ہی نے مولوی صاحب کے مقدمہ میں از خود محض ہمدردی سے احباب کے مکانوں پر جا جا کر چندہ لیا اور اپنی ہمدردی کا

ثبوت دیا۔ اس لئے مرزا قادیانی نے سوچ بچار کر کے چند ایک اور ذلتوں کی فہرست تیار کی۔

..... ۱ یہ کہ اس (مولوی) نے میرے ایک الہام پر اعتراض کیا کہ عجت کا صلہ لام نہیں آتا۔ یعنی عجت لہ کلام صحیح نہیں حالانکہ فصحاء کے کلام میں لام آتا ہے۔ اس سے اس کی علمی بے عزتی ہوئی۔

..... ۲ یہ کہ صاحب ڈپٹی کمشنر گورداسپور نے مقدمہ ہمارے حق میں کیا اور اس کو سخت دست کہا بلکہ اس سے عہد لے لیا کہ آئندہ کو مجھے دجال، کادیانی، کافر وغیرہ نہ کہے گا جس

سے اس کی تمام کوشش مجھ کو برا کہنے اور کہلانے کی خاک میں مل گئی اور اس نے اپنے فتوے کو منسوخ کر دیا۔ یعنی اب وہ میرے حق میں کفر کا فتویٰ نہ دے گا۔

..... ۳ یہ کہ مولوی محمد حسین نے میرے حق میں انگریزی لفظ ڈسچارج کا ترجمہ غلط سمجھا۔ یہ اس کی بے عزتی کا موجب ہے۔

..... ۴ یہ کہ اس کو زمین ملی زمیندار ہو گیا۔ یہ بھی ذلت ہے کیونکہ حدیث میں آیا ہے کہ جس گھر میں کھیتی کے آلات داخل ہوں وہ ذلیل ہو جاتا ہے۔

(۱۷/ دسمبر ۱۸۹۹ء، مجموعہ اشتہارات ج ۳ ص ۱۹۶ تا ۲۱۵)

ناظرین! یہ ہیں مرزا قادیانی کی پیش گوئیاں اور یہ ہیں ان کے الہام اور یہ ہیں

ان کے دعاوی و رسالت۔ کیا کہنے ہیں۔ ہمیں تو شرم آتی ہے کہ ہم ان کے متعلق کیا لکھیں۔ کیونکہ ہمارے خیال میں تو ان کا دعویٰ ہی ان کی تکذیب کو کافی ہے۔ بشرطیکہ کسی کے دماغ میں عقل سلیم اور فہم مستقیم ہو۔ دیکھئے (۷/جنوری ۱۸۹۹ء، مجموعہ اشتہارات ج ۳ ص ۱۰۹ تا ۱۱۴) کے اشتہار میں جب کہ مقدمہ دائر تھا۔ تخفیف الزام کے لئے یا عدالت کو دھوکہ دینے اور عام رائے کو اس طرف پھیرنے کے لئے ایک فتویٰ شائع کر دیا کہ مولوی محمد حسین صاحب پر میری پیش گوئی پوری ہو گئی جس کا ذکر ہم پہلے کر آئے ہیں۔ بھلا اگر ۷/جنوری سے پہلے آپ کی پیش گوئی پوری ہو چکی تھی تو بعد کے واقعات کو اس میں کیوں داخل کرتے ہو۔ لام کے انکار والی بات کا کوئی ثبوت ہی نہیں۔ باقی امور نمبر ایک و نمبر دو تو ۲۴/فروری ۱۸۹۹ء کے دن جس روز فیصلہ ہوا تھا ظاہر ہوئے تھے جو ۷/جنوری ۱۸۹۹ء سے ڈیرہ مہینہ بعد کا واقعہ ہے اور عطیہ زمین تو مدت کے بعد ہوا ہے۔ پھر ان کو پیش گوئی کے مصداق بنانا جس کا صدق ان سے پہلے مدتوں ہو چکا ہو کیا ہماری تصدیق نہیں کہ مرزا قادیانی کو خود اپنی ہی تقریر میں جو سراسر طمع سازی سے تیاری کی گئی ہوتی ہے، شبہات رہتے ہیں۔ نہیں بلکہ دل سے اس کو جھوٹ اور قابل رد جانتے ہیں۔ آخر وہ دانا صاحب تجربہ ہیں۔ کیوں نہ سمجھیں۔

یہ تو ان نمبروں پر مجملاً گفتگو تھی۔ مفصلاً یہ ہے کہ نمبر اول تو بے ثبوت ہے۔ ہمیں معلوم نہیں مولوی صاحب نے کب اور کس پیرایہ میں اعتراض کیا۔ مرزا قادیانی اور مرزائی پارٹی کے حوالہ جات ہمارے نزدیک بالخصوص اپنی تائید کے متعلق بحکم اصول حدیث معتبر نہیں۔ نہ مرزا قادیانی نے مولوی صاحب کی کسی تحریر کا حوالہ دیا ہے۔ بغرض مزید تحقیق ہم نے سوچا کہ ابھی تو مولانا ابوسعید محمد حسین صاحب زندہ ہیں۔ اگر ان کی زندگی میں فیصلہ نہ ہوا تو کب ہوگا۔ اس خیال سے ایک خط ان کی خدمت میں بھیجا تو آپ نے ۲۳/نومبر ۱۹۰۲ء کو چک نمبر ۱۲۳ ضلع جھنگ سے جواب دیا جو درج ذیل ہے۔

السلام علیکم! مرزا قادیانی جھوٹ لکھتا ہے۔ میں نے یہ نہیں کہا تھا کہ عجب کا صلہ لام کبھی نہیں آتا۔ حدیث مشکوٰۃ ”عجبنا له یسئلہ ویصدقہ“ مجھے بھول نہیں گئی۔ میں نے کہا تھا کہ قرآن میں عجب کا صلہ من آیا ہے۔ ”قالوا تعجبین من امر اللہ“ (ابوسعید) مرزا قادیانی کہتے! آپ کی اصطلاح میں مجدد اور مسیح کے لئے ایمان داری اور راست بیانی بھی ضروری شرط ہے یا نہیں۔ علاوہ اس کے اگر یہ صحیح ہے کہ کسی لفظ کا صلہ غلط

سمجھنے سے عالم کی ذلت ہوتی ہے، ایسی کہ وہ کسی الہام کی زد میں آجاتا ہے تو آپ کی کس قدر ذلت ہوئی ہوگی جس اشاعت السنہ میں آپ کی عربی اغلاط کی ایک طویل فہرست چھپی تھی، جس کا جواب آج تک آپ سے نہ ہوسکا۔ اسی رسالہ میں ہم نے آپ کی ایسی الہامی عبارت نقل کی ہے کہ عالم تو عالم کوئی نحو میر پڑھتا ہوا طالب علم بھی ایسی غلطی نہ کرے گا کہ ستہ کی تمیز مفرد لکھ کر ستہ ستہ الہام بتلایا ہے۔ پھر ایک جگہ نہیں اسی طرح کئی ایک موقع پر علاوہ اس کے آپ کے اعجازی قصیدے میں بیسیوں غلطیاں (جن کی فہرست آگے آتی ہے) ہونے سے بھی آپ کا معجزہ بدستور اور آپ کے اعجازی دم خم بحال مگر مولوی محمد حسین صاحب کو عجب کا صلہ لام معلوم نہ ہونے سے (حالانکہ قصہ بھی غلط) ایسی ذلت پہنچی کہ خدا کی پناہ۔

مرزا قادیانی کہتے کہ آپ کی عزت جاٹ کی پینتالیس عزتوں کی مصداق تو نہیں؟ دوسری بات کے متعلق ہم کچھ زیادہ نہیں کہہ سکتے کہ مقدمہ میں کس کی ذلت ہوئی۔ مطبوعہ فیصلہ ہمارے سامنے ہے۔ اس کی کل دفعات ہم نقل کرتے ہیں۔ ناظرین! خود ہی اندازہ لگالیں گے کہ یہ فیصلہ کس کے حق میں مفید ہوا۔ وہ ہذا!

۱..... میں (مرزا قادیانی) ایسی پیش گوئی شائع کرنے، پرہیز کروں گا جس کے یہ معنی ہوں یا ایسے معنی خیال کئے جاسکیں کہ کسی شخص کو (یعنی مسلمان ہوخواہ ہندو ہو یا عیسائی وغیرہ) ذلت پہنچے گی یا وہ مورد عتاب الہی ہوگا۔

۲..... میں خدا کے پاس ایسی اپیل (فریاد و درخواست) کرنے سے بھی اجتناب کروں گا کہ وہ کسی شخص کو (یعنی مسلمان ہوخواہ ہندو یا عیسائی وغیرہ) ذلیل کرنے سے یا ایسے نشان ظاہر کرنے سے کہ وہ مورد عتاب الہی ہے یہ ظاہر کرے کہ مذہبی مباحثہ میں کون سچا اور کون جھوٹا ہے۔

۱۔ مرزا قادیانی عربی دانی کے گھمنڈ میں ہمیشہ اعداد کی تمیز لکھنے میں غلطی کیا کرتے ہیں۔ (کتاب مواہب الرحمن ص ۱۲۹، خزائن ج ۱۹ ص ۳۵۰) پر لکھتے ہیں: "ان العد واعد لذلک ثلثة حماة" یہاں تلاشی کی تمیز منسوب لکھ ماری۔ پھر اسی صفحہ پر لکھتے ہیں: "رائیت کانسی احضرت محاکمة" یعنی میں کچھری میں حاضر کیا گیا، حالانکہ کچھری کو محاکمہ نہیں بلکہ محکمہ کہنا چاہئے تھا۔ پھر لکھتے ہیں:

"فی جریدة یسمى الحکم" حالانکہ "تسمى" چاہئے تھا اور پھر "علی هذا فی جریدة یسمى البدر تسمى بالحکم" اور "بالبدر" چاہئے "علی هذا القیاس! مگر آخر مرزا قادیانی بھی کیا کریں۔ حباب بحر کو دیکھو یہ کیسا سر اٹھاتا ہے کتبر وہ بری شئے ہے کہ فوراً ٹوٹ جاتا ہے

۳..... میں کسی چیز کو الہام جتا کر شائع کرنے سے مجتنب رہوں گا۔ جس کا یہ منشاء ہو یا جو ایسا منشاء رکھنے کی معقول وجہ رکھتا ہو کہ فلاں شخص (یعنی مسلمان ہو خواہ ہندو ہو یا عیسائی) ذلت اٹھائے گا یا مورد عتاب الہی ہوگا۔

۴..... میں اس امر سے بھی باز رہوں گا کہ مولوی ابوسعید محمد حسین یا ان کے کسی دوست یا پیرو کے ساتھ مباحثہ کرنے میں کوئی دشنام آمیز فقرہ یا دل آزار لفظ استعمال کروں یا کوئی ایسی تحریر یا تصویر شائع کروں جس سے ان کو درد پہنچے۔ میں اقرار کرتا ہوں کہ ان کی ذات کی نسبت یا ان کے کسی دوست اور پیرو کی نسبت کوئی لفظ مثل دجال، کافر، کاذب، بطالوی نہیں لکھوں گا۔ میں ان کی پرائیویٹ زندگی یا ان کے خاندانی تعلقات کی نسبت کچھ شائع نہیں کروں گا جس سے ان کو تکلیف پہنچنے کا عقلاً احتمال ہو۔

۵..... میں اس بات سے بھی پرہیز کروں گا کہ مولوی ابوسعید محمد حسین یا ان کے کسی دوست یا پیرو کو اس امر کے مقابلہ کے لئے بلاؤں کہ وہ خدا کے پاس مبالغہ کی درخواست کریں۔ تاکہ وہ ظاہر کرے کہ فلاں مباحثہ میں کون سچا اور کون جھوٹا ہے۔ نہ میں ان کو یا ان کے کسی دوست یا پیرو کو کسی شخص کی نسبت کوئی پیش گوئی کرنے کے لئے بلاؤں گا۔

۶..... جہاں تک میرے احاطہ طاقت میں ہے تمام اشخاص کو جن پر میرا کچھ اثر یا اختیار ہے ترغیب دوں گا کہ وہ بھی بجائے خود اسی طریق پر عمل کریں۔ جس طریق پر کار بند ہونے کا میں نے دفعہ اتنا ۶ میں اقرار کیا ہے۔

اس امر کا خارجی ثبوت (کہ اس فیصلہ نے مرزا قادیانی کا قافیہ کہاں تک تنگ کیا ہے۔) لینا ہو تو مرزا قادیانی کی تحریر ہی سے لیجئے۔ مرزا قادیانی کا ایک مطبوعہ اشتہار ہمارے پاس ہے جس سے ان کی بے بسی نمایاں ہے کہ کسی شرح یا حاشیہ کی محتاج نہیں۔

فرماتے ہیں: ”مجھے بارہا خدا تعالیٰ مخاطب کر کے فرما چکا ہے کہ جب تو دعا کرے تو میں تیری سنوں گا۔ سو میں نوح نبی کی طرح دونوں ہاتھ پھیلاتا ہوں اور کہتا ہوں: ”رب انی مغلوب“ (مگر بغیر ”فانتصر“ کے)..... میں اس وقت کسی دوسرے کو مقابلہ کے لئے نہیں بلاتا اور نہ کسی شخص کے ظلم اور جور کا جناب الہی میں اپیل کرتا ہوں۔“

(اشتہار مورخہ ۵ نومبر ۱۸۹۹ء، مجموعہ اشتہارات ج ۳ ص ۱۸۱)

یہ عبارت باواز بلند صاف کہہ رہے کہ مرزا قادیانی پر اس مقدمہ سے ایسا رعب

چھایا ہے کہ خدا سے دعا کرتے ہوئے ”فانتصر“ (میری مدد کر) بھی نہیں کہہ سکتے۔ باوجود اس کے پھر بھی ڈرتے ہیں کہ گورنمنٹ خلاف عہدی سے باز پرس نہ کرے تو اس امر کے دفعیہ کو کہتے ہیں کہ میں کسی کو مقابلہ پر نہیں بلاتا۔ اندازی پیش گوئیاں چھن گئیں۔ نبوت کی ٹانگ ٹوٹ گئی۔ ابھی تک کہے جاتے ہیں کہ اس مقدمہ سے مولوی محمد حسین کی ذلت ہوئی کہ اس کا فتویٰ کفر منسوخ ہو گیا۔ یہ بھی غلط۔ فتویٰ منسوخ نہیں ہوا صرف مباحثہ میں ایسے الفاظ (دجال، کافر وغیرہ) بولنے سے دونوں فریق کو روکا گیا۔ کسی سائل یا مستفتی کے جواب میں فتویٰ دینے اور اپنی مجلس میں تمہاری نسبت رائے ظاہر کرنے سے ہرگز منع نہیں کیا گیا۔ چنانچہ مولوی محمد حسین صاحب نے اشاعت السنہ نمبر ۴ جلد ۱۹ بابت ۱۹۰۲ء میں صاف صاف لفظوں میں آپ کے اس زعم باطل کو رد کر دیا ہے۔ ہم بلا کی بیشی مولوی صاحب موصوف کے الفاظ نقل کرتے ہیں۔

آپ فرماتے ہیں: ”الغرض اپنے فتویٰ یا اعتقاد کو میں نے نہیں بدلا اور نہ ہی منسوخ کیا اور نہ ہی اس دفعہ چہارم اقرار نامہ کا یہ منشاء ہے۔ صرف مباحثہ میں ان الفاظ کو بالمقابل استعمال نہ کرنے کا دونوں فریق نے وعدہ و اقرار نامہ کیا ہے اور یہی اس دفعہ چہارم کا منشاء ہے۔ ناظرین! اشتہار مرزا قادیانی ۷ ارب دسمبر سے دھوکہ نہ کھائیں۔“ (ص ۱۰۷)

کہئے مرزا قادیانی! ابھی کچھ کسر ہے؟

نمبر سوم کا جواب ہم کیا دیں۔ ہاں! یاد آیا مولوی صاحب اگر انگریزی لفظ ڈسپارج کا ترجمہ غلط سمجھنے سے ایسے ذلیل ہوئے کہ آپ کی پیش گوئی کے مصداق بن گئے تو کیا حال ہے ان الہاموں کا جن کو انگریزی میں الہام ہوں اور کتاب کے چھپنے تک بے ترجمہ ہی لکھ دیں اور عذریہ کریں کہ اس وقت یہاں کوئی مترجم نہیں۔ اس لئے بے ترجمہ ہی لکھا جاتا ہے۔ (دیکھو براہین احمدیہ حصہ چہارم ص ۵۵۶، خزائن ج ۱ ص ۶۶۴ حاشیہ نمبر ۴)

نمبر چہارم کی بابت تو ہم آپ کی داد دیتے ہیں۔ واقعی زمینداری ایسی ذلت ہے کہ خدا دشمن کو نصیب نہ کرے جب ہی تو آپ نے قدیمی آبائی ذلت دھونے کو اپنی جائیداد غیر منقولہ اپنی بیوی کے پاس مبلغ پانچ ہزار پر گروی کر دی ہے۔ لیکن جس روز ان کو خبر ہوگئی کہ زمینداری کی ذلت مرزا قادیانی نے دانستہ میرے گلے مڑھ دی ہے تو وہ آپ کو ستائے گی اور کہے گی۔

کئے لاکھوں ستم اس پیار میں بھی آپ نے ہم پر
خدا خواستہ گر خشکیں ہوتے تو کیا کرتے
ہم چاہتے تھے کہ مرزا قادیانی سے درخواست کریں کہ ہمارے لئے بھی ایسی پیش

گوئی کریں۔ جس کا نتیجہ ایسی ذلت ہو جو مولوی محمد حسین صاحب کو زمین ملنے سے ہوئی۔ مگر یاد آ یا کہ گورنمنٹ نے شاید اسی خوف سے کہ اتنی زمین کہاں سے آئے گی جو مرزا قادیانی کی پیش گوئیوں کے پورا کرنے کو کافی ہو سکے۔ یہ تو ہمیشہ کسی نہ کسی کو پیش گوئی کا ہدف بنائے رکھیں گے۔ مبادا کہیں زمین کے نہ ہونے سے کوئی پیش گوئی غلط ہو جائے۔ ایسی پیش گوئی کرنے سے ان کو بند کر دیا۔ افسوس!

ہم نے چاہا تھا کہ حاکم سے کریں گے فریاد وہ بھی قسمت سے تیرا چاہنے والا نکلا ہاں! مرزا غلام احمد قادیانی نے جو حدیث پیش کی ہے اس کا مطلب بتانے کو توجی نہیں چاہتا تھا بلکہ اسی ذخیرہ میں اس حدیث کو رکھنا چاہتے تھے جو مرزا قادیانی کی حدیث دانی اور فہم معانی کا ہے۔ مگر ناظرین کی اطلاع کے لئے بتانا ضروری ہے۔ یہ حدیث جس کے مضمون کی طرف مرزا قادیانی نے اشارہ کر کے ثابت کرنا چاہا ہے کہ مولوی محمد حسین بٹالوی صاحب بوجہ زمیندار ہو جانے کے ذلیل ہو گئے، فاتح قوم کے حال سے متعلق ہے جس کا مطلب یہ ہے کہ جو فاتح قوم یعنی بادشاہ ہو کر زمینداری کی طرف جھک جاوے اور ملک داری سے غافل ہو جائے اور اسی پر کفایت اور قناعت کرے تو وہ ذلیل ہو جائے گی۔ یعنی اس کی حکومت اور سلطنت چند دنوں میں ہاتھ سے نکل جائے گی۔ ”صدق رسول اللہ فداہ روحی“ اسی اصول اور حکمت کی وجہ سے حضرت عمرؓ عربی سپاہیوں کو ایک چپہ بھر زمین بھی نہ دیتے تھے۔ بلکہ آج کل بھی فاتح قوموں کا یہی اصول ہے۔ ورنہ ایسی زمینداری جیسی کہ مولوی محمد حسین صاحب کراتے ہیں، اس قسم کی تو آنحضرت ﷺ اور صحابہ کرامؓ خود کرتے اور کراتے رہے۔ خیبر کی زمین اسی طریق پر دی گئی تھی۔

مرزا قادیانی مجدد کے لئے اتنا ہی علم کافی ہے یا اس سے زیادہ کی بھی ضرورت ہے؟ اللہ رے ایسے حسن پہ یہ بے نیازیاں بندہ نواز آپ کسی کے خدا نہیں ناظرین! یہ ہیں مرزا قادیانی کے ہتھکنڈے جن سے پیش گوئیاں کو سچا کیا کرتے ہیں جو دراصل اس شعر کے مصداق ہیں:

کار زلف تست مشک افشانی اما عاشقاں
مصلحت را تہمتے برآ ہوئے چیں بستہ اند
ہاں! یہ یاد آ یا کہ یہ پیش گوئی تین اشخاص سے متعلق تھی، جن میں سے صرف مولوی محمد حسین صاحب ہی کامیاب اور فاتز المرام ہوئے۔ مگر دو صاحب ملا محمد بخش اور مولوی

ابوالحسن تبتی ہنوز باقی تھے۔ سوان کی نسبت بھی مرزا قادیانی نے ہمیں منتظر نہیں رکھا۔ چنانچہ فرماتے ہیں: ”ان (دونوں) کی ذلت اور عزت دونوں طفیلی ہیں۔“

(اشتہار مؤرخہ ۷ اربسمبر ۱۸۹۹ء، مجموعہ اشتہارات ج ۳ ص ۲۱۶)

چلو چھٹی ہوئی۔ بس ہو چکی نماز مصلے اٹھائیے۔

ہاں! ملا مذکور کے حق میں پیش گوئی کے صدق پر مرزا قادیانی نے ایک دلیل بھی دی ہے جو قابل بیان ہے۔ فرماتے ہیں: ”وہ جعفر زٹلی (ملا محمد بخش) جو گندی گالیوں سے کسی طرح باز نہیں آتا تھا، اگر ذلت کی موت اس پر وارد نہیں ہوئی تو اب کیوں نہیں گالیاں نکالتا۔“

(اشتہار مذکور، مجموعہ اشتہارات ج ۳ ص ۲۰۳)

اس دلیل سے ہمیں ایک قصہ یاد آیا۔ ہمارے شہر امرتسر میں ایک دیوانی عورت تھی۔ اس کو لڑکے چھیڑا کرتے اور اس کو پوپو کی اماں کہا کرتے تھے۔ جس روز لڑکوں کی تعطیل کا دن ہوتا، اس دن تو انبوه کثیر اماں کی خدمت میں حاضر رہتا اور خاطر تواضع اچھی کرتا۔ مگر جس دن لڑکے کام میں مصروف ہوتے اس دن اماں جی کہتیں: ”آج شہر کے لونڈے مر گئے۔“ وہی کیفیت ہمارے الہامی جی کی ہے۔ افسوس کہ یہ بھی غلط۔

ملا مذکور ہمیشہ مرزا قادیانی کی دعوت حسب موقع کرتا رہا اور کرتا ہے۔ قبول کرنا نہ کرنا مرزا قادیانی کا کام ہے۔ وہ تو بے چارہ ہمیشہ دست بدعا (یہ اس کی زندگی کا واقعہ ہے) رہتا ہے۔

گر قبول افتد زہے عز و شرف

ناظرین کے مزید اطمینان کے لئے ہم ملا مذکور کا ایک خط نقل کرتے ہیں جو ہمارے سوال کے جواب میں ہے: ”السلام علیکم! آپ ملا محمد بخش صاحب کی نسبت ۷ اربسمبر ۱۸۹۹ء کے اشتہار میں مرزا قادیانی نے لکھا ہے کہ آپ ذلت اور خواری کی وجہ سے اس کے مقابلہ سے باز آ گئے یا ۷ اربسمبر سے پہلے آ گئے تھے۔ آپ حلفیہ بتلا دیں کہ یہ ٹھیک ہے؟“

اس کا جواب: ”جناب مولانا صاحب وعلیکم السلام! مرزا بالکل جھوٹ کہتا ہے۔ مجھے اس کے قابلہ میں کبھی ذلت اور خواری نہیں پہنچی، بلکہ دن بدن خدا کے فضل سے عزت ہوتی رہی اور اس کی پیش گوئیوں کو ہمیشہ جھوٹی اور شیطانی احلام سمجھتا رہا۔ میں اس سے ہزار روپیہ بھی نہ لیتا جو وہ آتھم کو کہہ رہا تھا۔ وہ اب بھی اگر چاہے تو میں قسم کھا سکتا ہوں اس کے شیطان ہونے پر۔ پھر چاہے وہ ایک سال نہیں دس سال کی بھی پیش گوئی جمادے میرے

مضمون اس کی پیش گوئی کے ۱۷ دسمبر تک مفصلہ ذیل تاریخوں میں بعنوان ذیل نکتے رہے۔ ۹ دسمبر ۱۸۹۸ء، ۱۲ دسمبر ۱۸۹۸ء، ۱۴ دسمبر ۱۸۹۸ء، ۱۶ دسمبر ۱۸۹۸ء، ۳۰ دسمبر ۱۸۹۸ء یہ مبالغہ کے پانچ اشتہار تھے۔ ۱۵ فروری ۱۸۹۹ء کو بعنوان ”مرزا کاذب اور ہم“ ۲۰ اپریل ۱۸۹۹ء کو بعنوان ”مسح کاذب کے ساتھ دو باتیں“ ۲۵ جون ۱۸۹۹ء کو بعنوان ”قادیان کا جھوٹا مسح“ یکم اکتوبر ۱۸۹۹ء کو بعنوان ”الحکم کی غلط فہمی“ ۱۵ دسمبر ۱۸۹۹ء کو بعنوان ”عجیب جواب““““ (بندہ محمد بخش از لاہور مورخہ یکم اکتوبر ۱۹۰۰ء)

مولوی ابوالحسن تپتی بھی بخیریت اپنے وطن موضع کیرس ملک تبت میں زندہ سلامت ہیں۔ سردی کی وجہ سے کبھی نزلہ زکام ہوا ہو تو انکار نہیں ہو سکتا۔

اس پیش گوئی کے متعلق حکیم نور الدین صاحب سے کچھ نہ بن سکا۔ بجز اس کے کہ محض طوالت دینے کو اس پیش گوئی کے متعلق مرزا قادیانی کی بڑی لمبی چوڑی تحریرات درج کر کے ناحق طول دیا۔ جسے دیکھ کر بے ساختہ یہ شعر منہ سے نکلتا ہے۔

ملے تو حشر میں لے لوں زبان ناصح کی عجیب چیز ہے یہ طویل مدعا کے لئے
ہاں! ایک بات پر بڑا زور دیا کہ: ”مولوی محمد حسین صاحب کی اولاد نالائق ہے۔
جس سے ان کو سخت تکلیف ہے یہی ذلت ہے۔“ (آئینہ حق نماس ۲۳۶: از یعقوب علی)

نہایت افسوس کی بات ہے کہ ایک ایسا شخص جو تمام دنیا کی اصلاح کے لئے آتا ہے جو لوگ اس کی اس اصلاح پر روڑا اٹکاتے ہیں، ان کے حق میں وہ ایک عام پیش گوئی کرتا ہے جس کے نتیجہ کے لئے وہ تمام اپنے پرانے کو انتظار کرنے کا حکم دیتا ہے، مگر انجام کار یہ دیکھنے میں آتا ہے کہ اس بڑی پیش گوئی کا جس کو اس مصلح نے تمام دنیا کے مقابلہ میں شائع کیا تھا، عدم وجود برابر ہوتا ہے، آہ! کیسا شرم بلکہ حسرت کا مقام ہے ان لوگوں کے حق میں جو حسب مثال ”ڈوبتے کو تنکے کا سہارا“ ایسے سہارے تلاش کرتے رہتے ہیں۔ ایک طرف پیش گوئی کے الفاظ کو دیکھیں، دوسری طرف اس کے انجام کو دیکھیں تو دونوں میں کوئی مناسبت ہی نہیں معلوم ہوتی۔

ہاں! آپ نے بطور فخر یہ خوب کہا ہے کہ: ”مسح موعود (مرزا قادیانی) کی جماعت میں حسد اور بغض نہیں۔“ (آئینہ حق نماس ۲۳۳ ایضاً)

حالانکہ مرزا قادیانی خود لکھتے ہیں کہ میری جماعت بہت بری اور بڑی بد اخلاق ہے۔ چنانچہ ان کے اپنے الفاظ یہ ہیں: ”انہی مکرم حضرت مولوی نور الدین صاحب سلمہ اللہ

تعالیٰ بارہا مجھ سے یہ تذکرہ کر چکے ہیں کہ ہماری جماعت کے اکثر لوگوں نے اب تک کوئی خاص اہلیت اور تہذیب اور پاک دلی اور پرہیزگاری اور للہی محبت باہم پیدا نہیں کی۔ سو میں دیکھتا ہوں کہ مولوی صاحب موصوف کا یہ مقولہ بالکل صحیح ہے۔ مجھے معلوم ہوا ہے کہ بعض حضرات جماعت میں داخل ہو کر اور اس عاجز سے بیعت کر کے اور عہد تو بہ نصوح کر کے پھر بھی ویسے کج دل ہیں کہ اپنی جماعت کے غریبوں کو بھیڑیوں کی طرح دیکھتے ہیں۔ وہ مارے تکبر کے سیدھے منہ سے السلام علیک نہیں کر سکتے۔ چہ جائیکہ خوش خلقی اور ہمدردی سے پیش آویں اور انہیں سفلہ اور خود غرض اس قدر دیکھتا ہوں کہ وہ ادنیٰ ادنیٰ خود غرضی کی بناء پر لڑتے اور ایک دوسرے سے دست بردا من ہوتے ہیں اور ناکارہ باتوں کی وجہ سے ایک دوسرے پر حملہ آور ہوتا ہے بلکہ بسا اوقات گالیوں پر نوبت پہنچتی ہے اور دلوں میں کینے پیدا کر لیتے ہیں اور کھانے پینے کی قسموں پر نفسانی بحثیں ہوتی ہیں۔“ (مؤرخہ ۲۷ دسمبر ۱۸۹۳ء، مجموعہ اشتہارات ج ۱ ص ۴۴۱)

مرزا قادیانی کا یہ افسوس ناک کلام سن کر مرزائیوں کے حق میں ایک پرانی مثال یاد آتی ہے: ”تیلی بھی کیا اور روکھا کھایا“ مرزا سے بیعت کر کے دنیا میں نکو بھی بنے اور فائدہ بھی کچھ نہ ہوا۔ شاید یہی معنی ہیں۔

تہیدستان قسمت راچہ سوداز رہبر کامل کہ خضر از آب حیواں تشنہ می آرو سکندر را
 اخیر میں ہم اپنے ناظرین کو مرزا قادیانی کی ایک بیش بہا پیش گوئی پر بھی مطلع کرتے ہیں۔ گو اس پیش گوئی کے دن ابھی باقی ہیں۔ لیکن ہم ابھی سے چشم براہ ہیں کہ دیکھیں پر وہ عدم سے کیا کچھ ظہور پذیر ہوتا ہے۔ مضمون اس پیش گوئی کا حسب معمول بڑے زور شور کا ہے۔ گو وہ صرف دعا ہی ہے۔ مگر مرزا قادیانی کی دعا بھی تو صرف دعا ہی نہیں کہ قبول ہونا خیالی امر ہو۔

مرزا غلام احمد قادیانی سے تو خدا نے صاف کہا ہوا ہے جو تو کہے گا کروں گا جو تو مانگے دوں گا۔ (حوالہ گزشتہ صفحات کتاب ہذا)

یہ پیش گوئی اشتہار مؤرخہ ۵ نومبر ۱۸۹۹ء میں ہے جس کی میعاد تین سال ہے۔ ابتداء اس کی جنوری ۱۹۰۰ء ہے اور انتہاء اس کی اخیر دسمبر ۱۹۰۲ء تک ہے۔ مطلب اس کا یہ ہے کہ مرزا قادیانی میں اور مرزا قادیانی کے مخالفوں میں کسی بین آشنائی نشان سے فیصلہ ہوگا، جو پہلے نہ ہوا ہو۔ ناظرین! پہلے الفاظ دعائیہ پڑھیں پھر واقعات سے نتیجہ ملاحظہ کریں:

۱۔ طبع اول کے وقت دن باقی تھے اب تو کئی برس اوپر ہو گئے۔

چھٹی پیش گوئی متعلقہ نشانی آسمانی میعادى سہ سالہ

یہ پیش گوئی ایک دعا کے طور پر بڑے دو وقتوں میں مرقوم ہے جن کا اصل مطلب یہ ہے۔ مرزا قادیانی لکھتے ہیں: ”اے میرے مولا! قادر خدا اب مجھے راہ بتلا (آمین)..... اگر میں تیری جناب میں مستجاب الدعوات ہوں تو ایسا کر کہ جنوری ۱۹۰۰ء سے اخیر دسمبر ۱۹۰۲ء تک میرے لئے کوئی اور نشان دکھلا اور اپنے بندے کے لئے گواہی دے جس کو زبانوں سے کچلا گیا ہے۔ دیکھ میں تیری جناب میں عاجزانہ ہاتھ اٹھاتا ہوں کہ تو ایسا ہی کر۔ اگر میں تیرے حضور میں سچا ہوں اور جیسا کہ خیال کیا گیا ہے کافر اور کاذب نہیں ہوں تو ان تین سال میں جو اخیر دسمبر ۱۹۰۲ء تک ختم ہو جائیں گے کوئی ایسا نشان دکھلا جو انسانی ہاتھوں سے بالاتر ہو۔“ (اشتہار ۵/ نومبر ۱۸۹۹ء، مجموعہ اشتہارات ج ۳ ص ۱۵۵، ۱۵۸)

گو یہ الفاظ دعائیہ ہیں، مگر مرزا قادیانی اپنے (رسالہ اعجاز احمدی ص ۸۸، خزائن ج ۱۹ ص ۲۰۳) پر اس دعا کو پیش گوئی قرار دیتے ہیں۔ پھر ہمارا کیا حق ہے کہ ہم اس کی نسبت یہ گمان کریں کہ یہ صرف دعا ہی دعا ہے جس کی قبولیت قطعی نہیں۔ اس لئے کہ ایک تو مرزا قادیانی کی دعا ہے۔ کسی معمولی آدمی کی نہیں۔ مرزا قادیانی تو اپنی دعا کی بابت اسی اشتہار میں فرماتے ہیں: ”جب کہ تو نے مجھے مخاطب کر کے کہا کہ میں تیری ہر دعا قبول کروں گا۔“

(اشتہار مؤرخہ ۵/ نومبر ۱۸۹۹ء، مجموعہ اشتہارات ج ۳ ص ۱۵۸)

میں سچ کہتا ہوں کہ جب سے مجھے اشتہار مذکور ملا ہے آسمان کی طرف سے ہر روز تا کتار ہتا تھا کہ دیکھیں مرزا قادیانی کے مخالفوں کے فیصلہ کے لئے کیا نشان ظاہر ہوتا ہے۔ جس کے دیکھنے کے بعد لوگوں کو ان کی نسبت جو خیالات ہو رہے ہیں، رفع دفع ہو جائیں۔ کیونکہ یہ نشان کوئی معمولی نشان نہ تھا بلکہ ایک عظیم الشان نشان ہے جس کو سلطان کہتے ہیں۔ جس کی بابت خود مرزا قادیانی لکھتے ہیں: ”سلطان عربی زبان میں ہر ایک قسم کی دلیل کو نہیں کہتے بلکہ ایسی دلیل کو کہتے ہیں کہ جو اپنی قبولیت اور روشنی کی وجہ سے دلوں پر قبضہ کر لے۔“

(اشتہار ۲۲/ اکتوبر ۱۸۹۹ء، مجموعہ اشتہارات ج ۳ ص ۱۵۲)

پس جو تعریف مرزا قادیانی نے سلطان کی کی ہے، وہی مرزا قادیانی کے اس مطلوبہ نشان کی ہے جس کے نہ ہونے پر آپ فیصلہ دیتے ہیں: ”اگر تو (اے خدا) تین برس

کے اندر جو جنوری ۱۹۰۰ء سے شروع ہو کر دسمبر ۱۹۰۲ء تک پورے ہو جائیں گے۔ میری تائید میں اور میری تصدیق میں کوئی آسمانی نشان نہ دکھلائے اور اپنے بندہ کو ان لوگوں کی طرح رد کر دے جو تیری نظر میں شریر اور پلید اور بے دین اور کذاب اور دجال اور خائن اور مفسد ہیں تو میں تجھے گواہ کرتا ہوں کہ میں اپنے تئیں صادق نہیں سمجھوں گا اور ان تمام تہمتوں اور الزاموں اور بہتانوں کا اپنے تئیں مصداق سمجھوں گا جو میرے پر لگائے جاتے ہیں..... میں نے اپنے لئے یہ قطعی فیصلہ کر لیا ہے کہ اگر میری یہ دعا قبول نہ ہو تو میں ایسا ہی مردود اور ملعون اور کافر اور بے دین اور خائن ہوں۔ جیسا کہ مجھے سمجھا گیا ہے۔“ (ہر کہ شک آرد..... الخ!)

(مجموعہ اشتہارات ج ۳ ص ۱۷۷، ۱۷۸)

افسوس! مرزا قادیانی نے ناحق ہمیں تین سال تک انتظار میں رکھا۔ دیکھتے دیکھتے ہماری آنکھیں پتھرا گئیں۔ کان بھی سن ہو گئے۔ مگر کوئی آواز ہمارے کانوں تک نہ آئی کہ فلاں ایسا نشان ظاہر ہوا ہے جس سے مرزا قادیانی اور ان کے مخالفوں کا فیصلہ ہو گیا۔ ہم نے کتاب ہذا طبع اول کے وقت بوجہ بے خبری کے چند ایک نشان پیش کئے تھے۔ یعنی امیر صاحب والئی کابل کی وفات پر پریذیڈنٹ امریکہ کی موت یا ملکہ معظمہ قیصر ہند کا انتقال یا بیگم صاحبہ بھوپال کی رحلت مگر افسوس کہ مرزا قادیانی کی پارلیمنٹ الہامیہ نے ان میں سے کسی ایک نشان کو قبول نہ فرمایا بلکہ ایک نئے نشان کی نشان دہی کی فکر میں لگ کر اس پیش گوئی کو بھی سابقہ پیش گوئیوں کی طرح کوہ کندن و کاہ بر آوردن کا مصداق بنایا۔

چنانچہ فرماتے ہیں:

دس ہزار روپیہ کا اشتہار: یہ اشتہار خدا تعالیٰ کے اس نشان کے اظہار کے لئے شائع کیا جاتا ہے جو اور نشانوں کی طرح ایک پیش گوئی کو پورا کرے گا۔ یعنی یہ بھی وہ نشان ہے جس کی نسبت وعدہ تھا کہ وہ اخیر دسمبر ۱۹۰۲ء تک ظہور میں آجائے گا۔

(رسالہ اعجاز احمدی ص ۸۸، خزائن ج ۱۹ ص ۲۰۲)

تفصیل اس اجمال کی یہ ہے کہ موضع مد ضلع امرتسر میں مرزا یوں نے شور و شغب کیا تو ان لوگوں نے لاہور ایک آدمی بھیجا کہ وہاں سے کسی عالم کو لاؤ کہ ان سے مباحثہ کریں۔ اہالی لاہور کے مشورے سے: ”قرعہ فال بنام من دیوانہ زدند“

۱۔ اس لفظ ”بھی“ کو ہم نہیں سمجھے۔ شاید صحیح ”یہ ہی“ ہے۔

ایک تار آیا اور صبح ہوتے ہی جھٹ سے ایک آدمی آ پہنچا کہ چلئے ورنہ گاؤں کا گاؤں بلکہ اطراف کے لوگ بھی سب کے سب گمراہ ہو جائیں گے۔

خاکسار چارونا چار موضع مذکور میں پہنچا۔ مباحثہ ہوا۔ خیر اس مباحثہ کی روئیداد تو ضمیمہ شخہ ہند مورخہ ۲۴ نومبر ۱۹۰۲ء میں اہالی مذکور نے شائع کرادی۔ مگر مرزا قادیانی کو ان کے فرستادوں نے ایسا کچھ ڈرایا اور اپنی ذلت کا حال سنایا کہ مرزا قادیانی آپے سے باہر ہو گئے اور جھٹ سے ایک رسالہ اعجاز احمدی نصف اردو اور نصف عربی نظم لکھ کر خاکسار کے نام مبلغ دس ہزار روپیہ کے انعام کا اشتہار دیا کہ اگر مولوی ثناء اللہ امرتسری اتنی ہی ضخامت کا رسالہ اردو، عربی نظم جیسا میں نے بنایا ہے، بیس روز میں بنا دے تو میں دس ہزار روپیہ ان کو انعام دوں گا اور اس قصیدہ کا نام قصیدہ اعجازیہ رکھا۔ یعنی یہ قصیدہ ایسا فصیح و بلیغ ہے جیسا کہ قرآن۔ آنحضرت ﷺ کا معجزہ ہے یہ میرا معجزہ ہے۔ اس قصیدے کی طرف اشارہ کرتے ہیں کہ مولوی ثناء اللہ (خاکسار) کے اس قسم کے قصیدے کے لکھنے سے عاجز رہنے سے میری وہ پیش گوئی جو سہ سالہ میعاد کی میں نے طلب کی ہوئی ہے، پوری ہو جائے گی۔ یعنی یہی وہ نشان ہے جس کی بابت مرزا قادیانی نے خدا سے اتنے بڑے لمبے چوڑے دانت پیس پیس کر سوال کئے تھے۔

اب اس سوال کے متعلق میری کارروائی بھی سنئے۔ میں نے ۲۱ نومبر ۱۹۰۲ء کو ایک اشتہار دیا جس کا خلاصہ ۲۹ نومبر کے پیسہ اخبار لاہور میں چھپا تھا کہ آپ پہلے ایک مجلس میں اس قصدے اعجازیہ کو ان غلطیوں سے جو میں پیش کروں صاف کر دیں تو پھر میں آپ سے زانو برانو بیٹھ کر عربی نویسی کروں گا۔ یہ کیا بات ہے کہ آپ گھر سے تمام زور لگا کر ایک مضمون اچھی خاصی مدت میں لکھیں اور مخاطب کو جسے آپ کی مہلت کا کوئی علم نہیں محدود وقت کا پابند کریں۔ اگر واقعی آپ خدا کی طرف سے ہیں اور جدھر آپ کا منہ ہے ادھر ہی خدا کا منہ ہے (جیسا کہ آپ کا دعویٰ ہے) تو کوئی وجہ نہیں کہ آپ میدان میں طبع آزمائی نہ کریں، بلکہ بقول حکیم سلطان محمود ساکن راولپنڈی ۔

بنائی آڑ کیوں دیوار گھر کی نکل! دیکھیں تیری ہم شعر خوانی حرم سرائے ہی سے گولہ باری کریں، اس کا جواب آج تک نہ آیا کہ ہاں! ہم میدان میں آنے کو تیار ہیں۔ چونکہ میں نے اس اشتہار میں یہ بھی لکھا تھا کہ اگر آپ مجلس میں اغلاط نہ سنیں گے تو میں اپنے رسالہ میں ان کا ذکر کروں گا۔ اس لئے آج میں اس وعدے کا ایفاء کرتا ہوں۔

قصیدہ اعجازیہ

آپ تو اس کا نام قصیدہ اعجازیہ رکھتے ہیں جس کے معنی یہ ہیں کہ فصاحت بلاغت کے ایسے اعلیٰ مرتبہ پر ہے کہ کوئی شخص اس جیسا لکھ نہیں سکتا۔ مگر غور سے دیکھا جائے تو خود آپ کو بھی اس اعجاز کا یقین نہیں۔ بھلا اگر یقین ہوتا، بیس روز کی مدت کی کیوں قید لگاتے۔ کیا قرآن شریف کے اظہار اعجاز کے لئے بھی کوئی تحدید ہے۔ کسی آیت تحدی میں کفار مخالفین سے کہا گیا ہے کہ اتنے دنوں میں یا اتنے مہینوں میں اس کی مثل لاؤ گے تو مقابلہ سمجھا جائے گا اور اگر اتنے دنوں سے زائد ایام گزرے تو ردی میں پھینک دیا جائے گا۔ (اعجاز احمدی ص ۹۰، خزائن ج ۱۹ ص ۲۰۵)

پھر طرفہ یہ کہ صرف بیس روز کی تصنیف کے قلمی مضمون سے جو مصنف کی اصل لیاقت کا معیار ہے، کوئی شخص مرزا قادیانی کو جیت نہیں سکتا بلکہ اس معجز نمائی میں لکڑی اور لوہے کو بھی دخل ہے کہ وہ مضمون چھاپ کر کتاب تیار کر کے حضرت کی خدمت میں پہنچا دے، جس سے یہ مراد ہے کہ نہ کسی مولوی صاحب کے ہاں مرزا قادیانی کی طرح پریس اور منشی گھر کے ہوں گے اور نہ کوئی آپ سے مبلغات (ہ بھی روحانی اور معنوی) لے سکے گا۔ کیا ہی معجزہ ہے کہ پریس کے کام کو بھی معجزہ کا جزو بنایا جاتا ہے۔ تاکہ اگر کسی صاحب میں ذاتی لیاقت و قابلیت ہو بھی تو بوجہ اس کے کہ اس کے پاس پریس کا انتظام ایسا نہیں جو قادیانی پریس کی طرح صرف مرزا ہی کا کام کرتا ہو، تو بس اس کی لیاقت بھی ملیا میٹ ضائع اور برباد ہے۔ وہ بھی مرزا قادیانی کو مسیح موعود مان لے۔ کیونکہ اس کے پاس پریس نہیں اور مرزا قادیانی کے پاس پریس ایک نہیں دو تین ہیں۔ ناظرین! یہ ہیں مرزا غلام احمد قادیانی کی بھول بھلیاں۔ جن سے بہت کم لوگ واقف ہو سکتے ہیں۔ خیر ہمیں اس سے بحث نہیں۔ ہم ان کی حقیقت کو اچھی طرح جانتے ہیں۔ اب ہم آپ کے اعجازی قصیدے کا عجز بتلاتے ہیں۔ آپ کے قصیدے میں ہر قسم کی غلطیاں ہیں۔ صرنی، نحوی، عروضی وغیرہ!

آپ کے قصیدے کا مجرئی (حرکت روی) ضمیمہ ہے۔

چنانچہ پہلا شعر آپ کا یہ ہے۔

وارداک ضلیل و اغراک موغر

ایا ارض مدقد دفاک مدمر

(اعجاز احمدی ص ۳۹، خزائن ج ۱۹ ص ۱۵۰)

حالانکہ مندرجہ ذیل اشعار میں اقوال لازم آتا ہے۔ یعنی اخیر کی حرکت بجائے ضمہ کے کسرہ ہو جاتی ہے اور اقوال سخت عیب ہے۔ محیط الدائرہ میں ہے: ”ان تغیر المجرئ الی حركة قریبة كما اذا ابدلت الضمة كسرة والكسرة ضمة ذہو عیب فی الكافیة یسمى اواء (ص ۱۰۶)“

اور عروض المفتاح میں ہے: ”عیب اختلاف الوصل ویسمى مثل منزلو مع منزلی اقواء و مثل منزل لا مع منزلو و منزلی اصرافا و هو اعیب“ (یعنی اقواء اور اصراف اشعار میں عیب ہے)

اب سنئے مرزا قادیانی کے اشعار میں اقواء

مضل فلم یسکت ولم یتحسر
رویدک لا تبطل صنیعک واحذر'
فسل مرسلی ما ساء قلبک واحصر
تمادت لیالی الجوریا ربی انصر
نخر امامک کالمساکین فاغفر
وان کنت قد انست ذنبی فستر
وان جمالک قاتلی فات وانظر
ومزق خصیمی یا نصیری و عفر
فقل خذ مزا میر الضلالة و ازمر
وان کنت تحمدہ فاعلن و اخبر
ومنهم الہی بخش فاسمع و ذکر
بغیظ فلم اقلق ولم اتحیر
انب و اتق اللہ المحاسب و احذر
ومن کان اتقی لا ابالک یحذر
بضرب ولم اکسل ولم اتحسر
و خف قهر رب قال لا تقف فاحذر

دعوہ لیتھلین لموت مزور
ایا محسنی بالحمق والجهل والرغا
وان کنت قد ساء تک امر خلافتی
سئمنا تکالیف التناول من عدا
وجئک کالموتی فاحی امورنا
تعال حبیبی انت روحی وراحتی
بفضلک انا قد عصمنا من العدا
وفر ج کروبی یا الہی ونجنی
وان کان لا یسطیع ابطال ایتی
اذا نحن بارزنا فاین حسینکم
ثلاثة اشخاص به قدر ایتهم
رموا کل صخر کان فی اذیا لهم
فاوصیک یاردف الحسین ابالوفا
الا تتقی الرحمان عند تصنع
فوافیت مجمع لدهم و قتلتم
امکفر مهلا بعض هذا التهم

وان تطلبنی فی المیادین احضر
 فیاصاح لا تنطق ہوی وتصبر
 متی یاتنی من زائرین اصغر
 فقمتم ولم اعرض ولم اتعذر
 لدى شان فرقان عظیم معزر
 ولكن متی یستحضر القوم احضر
 ومن یقصد التحقیر خبثا یحقر
 الی برہة من بعد ذالک پشعر
 وان کنت قد ازمعت حربی فاحضر
 وان خلثها تخفی علی الناس تظہر
 ومن لا یوقر صادقاً لا یوقر
 وان کنت تاتی بالصواب فادبر
 بمدّ فلم ننکث ولم نتغیر

فان تبغنی فی حلقة السلم تلفنی
 وارسلنی ربی لا صلاح خلقه
 وکنت امرأ ابغی الخمول من الصبا
 فاخرجنی من حجرتی حکم مالکی
 وانى لا خبار مقام وموقف
 ولست بتواق الی مجمع العدا
 الا ان حسن الناس فی حسن خلقهم
 شعرنا مال المفسدین ومن یعش
 فتب واتق القهار ربک یا علی
 اریناک آیات فلا غدر بعدها
 اردت بمدّ ذلتی فرأيتها
 وانى لعمر اللہ لست بجائر
 وهذا لعهد قد تقرر بیننا

مرزا قادیانی! ان اشعار کے مجرئی کا اعراب ہم نے آپ ہی کا لگایا ہوا لکھا ہے۔
 عموماً آپ نے رفع لکھے ہیں جس سے معلوم ہوتا ہے کہ اقوا کی قوت سے آپ بھی دبتے اور
 خوف کھاتے ہیں۔ مگر آپ کا رفع لکھا ہوا اگر صحیح سمجھا جائے تو صرفی اور نحوی قاعدہ کے خلاف
 ہوتا ہے۔ مذہبی امور میں تو آپ اپنے ناواقف معتقدین کو اپنا حکم ہونا بتلایا کرتے ہیں اور
 دعویٰ کیا کرتے ہیں کہ جو حدیث میرے دعویٰ کے خلاف ہو وہ غلط مگر صرفی اور نحوی اصول میں
 تو آپ حکم یا موجد نہیں کہ جو حکم چاہیں لگائیں۔

اس عیب کے علاوہ مندرجہ ذیل اشعار میں اصراف لازم آتا ہے جو اس سے بھی
 سخت عیب ہے جس کی بابت محیط الدائرہ میں: ”ان تغیر المجرم الی حركة بعيدة
 كما اذا ابدلت الضمة فتحة او بالعکس فهو عیب فی القافية یسمى
 اصرافاً و اسرافاً (ص ۱۱۰)“

عرض الفتاح میں ہے: ”وہو اعیب (کما مر آنفا)“ پس سنو!

(انجاز احمدی ص ۴۸، خزائن ج ۱۹، ص ۱۶۰، شعر ۶) ”دعوا حب دیناکم وحب

تعصب ومن يشرب الصهباء يصبح مسكر “ کیونکہ ”مسکر“ بوجہ خبر ہونے ”صبح“ کے منصوب ہے۔ حالانکہ قصیدے کا مجرئی مرفوع ہے۔

(ص ۲۹ شعر ۵) ”وان كان شان الا مرارفع عندكم فاين بهذا الوقت

من شان جولر “ کیونکہ ”جولر“ بوجہ ”شان“ کے مفعول بہ ہونے کے منصوب چاہئے اور مجرئی رفع ہے۔

(ص ۵۲ شعر ۲) ”وسبوا و آذونی بانواع سبهم. وسمون دجالا

وسمون ابتر “ ابتر بوجہ مفعول ثانی ہونے ”سموا“ کے منصوب چاہئے جو ”مجرئی“ سے خلاف ہے۔

(ص ۵۶ شعر ۱) ”وقد كان صحف قبله مثل خادج. فجاء لتكميل

الورم ليغزّر “ لیغزّر لام گئے کے بعد ان ناصبہ مقدر ہونے کی وجہ سے منصوب ہوگا جو مجرئی کے خلاف ہے۔

(ص ۶۲ شعر ۸) ”وكيف عصوا والله لم يدر سرّها. و كان سنا برقى

من الشمس اظهر “ اظہر بوجہ خبر ہونے کان کے منصوب چاہئے۔

(ص ۶۵ شعر ۱۰) ”وكم من عدو كان من اكبر العدا. فلما اتانى

صاغرا صرت اصغر “ اصغر بوجہ خبر ہونے صرت کے منصوب چاہئے جو مجرئی کے مخالف ہے۔

(ص ۶۸ شعر ۱۱) ”اكان حسين افضل الرسل كلهم. اكان شفيع

الانبياء و موثر “ موثر بوجہ معطوف ہونے شفیع کے کان کی خبر منصوب ہے۔

(ص ۷۰ شعر ۹) ”اتزعم ان رسولنا سيد الورى. على زعم شانیه توفى

ابتر “ ابتر بوجہ حال ہونے توفی کی ضمیر کے منصوب ہے۔ آپ نے مرفوع بنایا ہے۔

(ص ۷۸ شعر ۸) ”آخيت ذئبا عايثا او ابالوفا. او افيت مدّا اور ايت

امر تسر “ امر تسر بوجہ مفعول بہ یا حسب ترجمہ مصنف مفعول فیہ ہونے کے منصوب ہے۔ نیز ہمزہ سے ثقل آتا ہے گر انا جائز نہیں چونکہ قطعی ہے۔

(ص ۸۳ شعر ۲) ”وصبت على رأس النبي مصيبة. ودقوا عليه من السيوف

المغفر “ المغفر بوجہ مفعول بہ ہونے دقوا کے منصوب ہے۔ آپ نے مرفوع بنایا ہے۔

(ص ۸۴ شعر ۷) ”و كنت اذا خيّرت للبحث والروا. سطوت علينا

شاتما لتوقّر“ لتوقّر بوجہ مقدر ہونے ان ناصبہ کے منصوب چاہئے جو مجری کے خلاف ہے۔

(ص ۸۶ شعر ۱) ”ف فکر بجهدک خمس عشرة ليلة. ونادحسینا

او ظفر او اصغر“ اصغر بوجہ معطوف ہونے مفعول بہ کے منصوب ہے۔

(ص ۸۷ شعر ۶) ”ر میت لا غتالن وما كنت رامیا. ولكن رماہ اللہ ربی

لیظہر“ لیظہر بوجہ ان مقدرہ کے منصوب ہے۔

اقواء اور اصراف گو بعض شعراء کے کلاموں میں آئے ہیں، مگر ناقدین نے ان کو

معیوب گنا ہے۔ چنانچہ عبارات کتب عروض او پرگز رچکی ہیں۔

علاوہ اس کے مندرجہ ذیل اشعار میں سقم معنوی بھی ہے:

(اعجاز حموی ص ۲۸ خزائن ج ۱۹ ص ۱۶۰، شعر ۹) ”فسل ایہا القاری اخاک ابا

الوفا. لما یخدع الحمقى وقد جاء منذر“ عام مخاطب کو جس میں اپنی جماعت کے

افراد ناقصہ اور کاملہ بھی داخل ہیں۔ ابو الوفاء کا بھائی یعنی مثل بنایا ہے اور ابو الوفاء کو خدع سے

موصوف کیا ہے۔ حالانکہ ”ایہا القاری بحیثیت“ عموم کے خدع سے موصوف نہیں ہو سکتا۔

(ص ۵۰ شعر ۸) ”وان قضاء اللہ ما یخطئی الفتی. له خافیات لایراہا

مفکر“ لایراہا کا فاعل مفکر کو بنایا ہے۔ حالانکہ مفکر کا کام رویت نہیں بلکہ فکر ہے اور اگر افعال

قلوب سے کہیں تو دوسرا مفعول ندر ہے جو ضروری ہے۔

(ص ۵۹ شعر ۵) ”ولو ان قومی انسونی لطالب. دعوت لیعطوا عین

عقل وبصروا“ وبصروا کا عطف دعوت پر مراد نہیں اور یعطوا پر صحیح نہیں۔

(ص ۷۲ شعر ۲) ”ایا عابد الحسنین ایاک واللظی وما لک تختار السعیر

وتشعر“ وتشعر پر واو غلط ہے۔ کیونکہ مضارع حال ہو تو صرف ضمیر سے آتا ہے۔ کافیہ میں ہے:

”والمضارع المثبت الضمیر وحده“ اور تختار پر عطف مراد نہیں۔ کما لا یخفی!

(ص ۷۵ شعر ۱۱) ”فقلت لک الویلات یا ارض جولر. لعنت بملعون

فانت تدمر“ انت ضمیر مؤنث مخاطب ہے اور تدمر صیغہ مذکر مخاطب ہے اور اگر تدمرین ہو

تو نہ وژن درست رہے گا اور نہ کافیہ بے عیب حقیقت میں یہ پیر صاحب گولڑوی (جن کی اس

شعر میں جھوکی گئی ہے) کی گویا کرامت ہے۔

(ص ۷۷ شعر ۶) ”فیاتی من اللہ العلیم معلم. ویهدی الی اسرارہا

ویفسر “اسرار ہا میں ضمیر مَوْنِث اللہ جل شانہ کی طرف پھیر دی ہے۔ (کیوں نہ ہو بازی بازی باریش بابا بازی)

(ص ۸۲ شعر ۴) ”وان كان هذا الشرك في الدين جائزا. فباللغو

رسل الله في الناس بعثوا“ یہ شعر بعینہ اور ہو بہو ص ۸۰ کا گیارہواں شعر ہے۔

(ص ۸۷ شعر ۸) ”نرى بركات نزلوها من السماء. لنا كاللواقح

والكلام ينضو“ نزلو ہا میں ضمیر فائل کا مرجع پہلے مذکور نہیں۔

بتلائیے! جس چھوٹے سے قصیدے میں سرسری نظر سے اتنی غلطیاں لفظی اور

معنوی ہوں وہ بھی اس قابل ہو سکتا ہے کہ اعجازیہ کا معزز لقب پاسکے اور اس کو بے مثل کہا جائے۔ ہاں! اگر بے مثل کے یہ معنی ہیں کہ اس جیسا غلط کلام اور قصیدہ دنیا بھر میں کوئی نہیں تو ہمیں بھی مسلم ہے۔

مرزا قادیانی کے قصیدہ کا حال تو معلوم ہو چکا۔ اب ان کے مقابلہ میں ایک قصیدہ

سنئے جو قاضی ظفر الدین صاحب مرحوم پروفیسر اور نیشنل کالج لاہور نے مرزا قادیانی کے جواب میں لکھا تھا۔ واضح ہو کہ قاضی صاحب کو مرزا قادیانی نے اپنے قصیدے کے جواب کے لئے طلب فرمایا تھا۔ (ملاحظہ ہو اعجاز احمدی ص ۸۶، خزائن ج ۱۹ ص ۱۹۹)

قصیدہ رائیہ بجواب قصیدہ مرزا سیہ

قلوبا اماتہ الهوی و تذکر
ولقیان ذات اللہ یوم تبشر
منازل علم الدین منهم وسیروا
نجوم اضاءت ثم غابوا وغوروا
الشیم بروقا قد تلوح وتستر
يقولون لا تحزن فانک توجر
فهل من کریم یرتفیہا ویوثر
ولا سیما یوم بھی مدثر
بتذکار یوم کلنا فیہ یحشر
به الله يعطی من یشاء ویخسر

قفانک من ذکرى علوم تبشر
تذکرها عودا الی البدء للوری
واهل لها اضحوا رمیما واقفرت
مع السیر اخلاقا حسانا وکلهم
کانی اذا ما اذکر الهدی والهدی
وصحبی قیام فی قیام نصیحة
وان شفائی سنة نبویة
الارب یوم کان یوما مبارکا
لهم فیہ نصح للبریة واللوری
بتذکار یوم لیس یخفی علی الوری

به الله يوهى كيد من هو يفخر
ويفتح مهما فتحه متغر
الى كل ما يفتى وما يتغير
ونعنى رضاء الله فيما يدخر
قبول لما قال الا له المكبر
مرادى به ذاك الكتاب المنور
بايدى الكرام المسلمين وجوبر
سواء عليهم انذرو ام تنا ذردا
الى نفسه او غيره ذاك يعسر
فمن كان منهم امرا كان يومر
لامره حقا كذلك يعثر
عسير محال مثله لا يبسر
وقلنا اردنا منه ما هو يزبر
من الهدى والعلم الذى هو البحر
وذقنا كما ذاقوه ام هو اكثر
من الخير والفضل الذى لا يغمر
كتاب هداه خير كم لا يزنتر
هو الملك الابهى السنى المظهر
على الحق من وانى الينا يجثر
انا المقتدى الخبر الامام الموزر
اغوص على علم عليم واصدر
مثالا له فيما يرون وابصروا
مسيح ومهدى تعالوا فتنظروا
لقدمات عيسى فانظروا وتفكروا
كن اقول خير الناس يهدى ففكروا
انا الظل لا الاصل الاصيل وشكرا

به الله يصمى من اتى ستكبرا
به الله يقضى بيننا كل امرنا
ويوم عقربنا فيه ليل نفوسنا
وملنا الى باق وخير ذخيرة
فاول ما يعلو به الموء فى الورى
وتسليم احكام اتت فى كتابه
مرادى به ما قد تراه مفصلا
وكيف يريدون الاناس به فهم
فمن كان منهم مرسلا كان مرسلا
وذاك لان الغير ايضا كمثلہ
ومامورهم ايضا كتاب وامر
واعثار شئ نفسه مثل ما مضى
رجعنا الى ما قد اتيناه اولاً
كتاب حوى ما يتبعه اولو النهى
فلولاه كنا فى الضلال كغيرنا
كتاب شفاء للصدور وياله
كتاب هدانا حسن اخلاق ربنا
كتاب هدانا انفج رسوله
كتاب هدانا الاجتماع فلانرى
يفرق شمل المسلمين بقوله
انالحجة البيضاء فى كل ساعة
بدر بهى ذى سناء فلا ترى
فانى انا الموعود للناس فى الدنيا
على انه يهدى الاناس على السوا
فاى كتاب الله ينطق هكذا
ولست نبينا لاصالة للورى

فعوا واسمعوا من كلامي وانتي
لان مات عيسى فالرجوع محرم
فكيف يقول المرء اني خليفة
وان كان حيا فالجواب ميسر
بان ليس هذا ذاك قط بلامرا
وان كان دعواه بانى مثيله
لان مثل الامر لا يقتضى ولا
على ان ختم الانبياء يقيمنا
اذا تم مضممار النبوة فى الورى
متى لم يكن امرلا مر مشار كا
لان مثل الشئ ياتى مشار كا
على ان هذا جاء من حصص له
وليس نبى بعد حضرته ولا
فكيف يقول المرء انى مسيحا
فان قال انى ظله لا اصيله
فهذا هو المحروم من نور شمسه
يبائن هذا ذاك حقا بلامرا
وذاك محل قائم باصوله
فان كان هذا مثله او مثيله
فقال نبى الله انى مثلكم
لانهم مثل النبى لكونهم
فما تأس مردود بقول ا قوله
وليس نبينا خصمنا وخصيمنا
براهمة الهند الذين يزاهم
بان الاناس الساكنين على البرى

اريد جوابا يرتضيه مبصر
الى هذه الدنيا لديه مقرر
مسيح له فى القادياں تستر
وسهل على من كان يخشى ويحذر
فكيف يكون العبد حرا يوقر
فما قوله قد مات عيسى فابشروا
يدالى لاعدام الممثل فاحذروا
على منهج حق سوى يدثر
فما قوله شبه ومثل فابصروا
فماذا وما ذاك انظروا وتدبروا
له فى امور الذات وهو مقرر
وذاك له نوع كذا لك يوتر
يحوم على الانكار الا مغذفر
وليس شريكا فى النبوة ينذر
فما الظل الا صنده المستحقر
وذاك مضى نير منور
فهذا هو العرض الذى يتهور
بناء قوى امره لا يصور
فقل كلنا الامثال واطاك مخبر
وليسوا النبیین الكرام ففكروا
اناسا كما كان النبى فحرروا
فقد قلت ما فيه الكفايت فاشكروا
بل الخصم ضد للنبي مقرر
حيارى يرون ما يراه ويامر
جميعا صحيفات عن الرب تذكر

قصیدہ ہذا بہت لمبا اور مرزا قادیانی کے قصیدہ کا کافی جواب ہے۔ مگر ہم اردو خواں ناظرین کے ملال خاطر کے خوف سے اسی قدر نمونہ پر کفایت کرتے ہیں۔

مرزا قادیانی کی قصیدہ خوانی کا جواب تو ہولیا۔ ہمیں افسوس ہے کہ حکیم صاحب نے بھی اس پیش گوئی کے متعلق بالکل معمولی معمولی باتوں میں وقت ضائع کیا ہے۔ اصل بات کی طرف توجہ نہیں کی۔ گوان معمولی باتوں میں بھی وہ کامیاب نہیں ہوئے۔ اصل بات تو یہ ہے کہ یہ قصیدہ اعجازیہ اس پیش گوئی کا مصداق نہیں ہو سکتا۔ کیونکہ یہ پیش گوئی بہت زیادہ وزن رکھتی ہے اور قصیدہ مذکورہ در صورت واقعی اعلیٰ ہونے کے بھی اس پیش گوئی کا مصداق نہیں۔ کیونکہ اس قسم کی اعجاز نمائی مرزا قادیانی کو اس پیش گوئی کے پہلے بھی حاصل تھی۔ اس سوال کا جواب حکیم صاحب اور ان کی کمپنی نے نہیں دیا۔ دیتے بھی کیا؟ جو کام مشکل ہو وہ کون کرے؟ حکیم صاحب تو اس مصیبت میں بزبان حال گویا یوں گویا ہیں۔

بلبل کو دیانالہ تو پروانہ کو جلنا غم ہم کو دیا سب سے جو مشکل نظر آیا ناظرین! اس آسانی نشان کے متعلق واقعات صحیحہ کو سامنے رکھیں اور مرزا قادیانی کے الفاظ طیبہ کو دیکھیں جو مکر درج ذیل ہیں: ”میں نے اپنے لئے یہ قطعی فیصلہ کر لیا ہے کہ اگر میری یہ دعا قبول نہ ہو تو میں ایسا ہی مردود اور ملعون اور کافر اور بے دین اور خائن ہوں۔ جیسا مجھے سمجھا گیا۔“

پس ہمارا بھی اسی پر صا د ہے کہ در صورت دعا قبول نہ ہونے کے آپ کو ایسا ہی ہونا چاہئے۔ فاکتبنا مع الشاہدین!

ساتویں پیش گوئی متعلقہ طاعون پنجاب

اس پیش گوئی کی اصل بنیاد وہ اشتہار ہے جس میں یوں مذکور ہے: ”میں نے خواب میں دیکھا کہ خدا تعالیٰ کے ملائک پنجاب کے مختلف مقامات میں سیاہ رنگ کے پودے لگا رہے ہیں اور وہ درخت نہایت بد شکل اور سیاہ رنگ اور خوفناک اور چھوٹے قد کے ہیں۔ میں نے بعض لگانے والوں سے پوچھا کہ یہ کیسے درخت ہیں تو انہوں نے جواب دیا کہ یہ طاعون کے درخت ہیں جو عنقریب ملک میں پھیلنے والی ہے۔ میرے پر یہ امر مشتبہ رہا کہ اس نے یہ کہا کہ آئندہ جاڑے میں یہ مرض بہت پھیلے گا یا اس کے بعد کے جاڑے میں پھیلے گا۔“

(اشتہار ۶ فروری ۱۸۹۸ء، مجموعہ اشتہارات ج ۳ ص ۵)

پس ہم مرزا قادیانی کے اشتباہ کی آخری مدت ہی لیتے ہیں تو بھی اس حساب سے فروری ۱۹۰۰ء کے اندر طاعون کا زور ہونا چاہئے تھا۔ مگر خدا کے فضل سے ایسا نہ ہوا بلکہ ۱۹۰۲ء میں یعنی مرزا قادیانی کی پیش گوئی سے پورے دو سال کے بعد پنجاب کے بعض شہروں اور قصبوں میں طاعون ہوا۔ پھر بھی ایسا کہ مرزا قادیانی شاید ایسے طاعون سے خوش نہ ہوں (خدا ان کو خوش نہ کرے) ہمارے شہر امرتسر جیسے کثیر التعداد آبادی میں ان دنوں (دسمبر ۱۹۰۲ء) میں جو بقول مرزا قادیانی طاعون کی وجہ سے خدا کے روزہ کھولنے کا زمانہ ہے۔ (دافع البلاء ص ۱۷، خزائن ج ۱۸ ص ۲۳۷، اوسط اموات ص ۳۵، ۳۶) کل امراض سے ہوتی رہی جن میں ۳،۲ یا حد سے زیادہ ۵،۴ سے مرتے رہے۔ حالانکہ بقول مرزا قادیانی یہی دسمبر ۱۹۰۲ء طاعون کے ایسے زور کا مہینہ تھا جو لکھتے ہیں: ”ابتداء نومبر ۱۹۰۲ء سے خدا تعالیٰ اپنا روزہ کھولے گا۔ اس وقت معلوم ہو جائے گا کہ اس افطار کے وقت کون کون ملک الموت کے قبضہ میں آیا۔“ (رسالہ دافع البلاء ص ۱۷، خزائن ج ۱۸ ص ۲۳۷)

حکیم صاحب نے اس پیش گوئی کے متعلق یہ لکھا ہے کہ طاعون کا زوروں پر ہونا مرزا قادیانی کے الفاظ نہیں ہیں۔ (آئینہ حق نما ص ۲۳۹ یعقوب علی تراب قادیانی)

حالانکہ پیش گوئی کے الفاظ میں یہ لفظ ہیں: ”طاعون عنقریب ملک میں پھیلنے والی ہے۔“ زور سے مراد بھی یہی عام اشاعت ہے جو نہ ہوئی۔ الحمد للہ!

ہاں! حکیم صاحب نے ایک بڑا کمال یا یوں کہئے کہ مرزا قادیانی کی ایک مخفی شرارت کا اظہار کیا ہے۔ مرزا قادیانی موصوف نے اپنی کتاب ”مواہب الرحمن“ کے (ص ۱۰۹، خزائن ج ۱۹ ص ۳۲۹) پر میرا ذکر بڑے جلی عنوان سے لکھا ہے۔ مگر اس سے پہلے (ص ۱۰۸، خزائن ج ۱۹ ص ۳۲۸) پر بڑے حرفوں میں یوں لکھا ہے: ”اریت قرطاسا من ربی العلام واذا نظرت فوجدت عنوانه بقية الطاعون“ میں نے خواب میں ایک کاغذ دیکھا جس کا عنوان تھا، ”بقية الطاعون“

مرزائی علم رموز کے ماہرین پر یہ امر پوشیدہ نہ ہو گا یا نہ ہونا چاہئے کہ خدا کے علم کے مطابق آئندہ کسی زمانہ میں میں طاعون سے مروں تو ایک پختہ مرزائی اس عبارت کو پیش کر کے کہہ دے گا کہ حضرت مسیح موعود نے پہلے ہی سے اس کی بابت نہایت باریک اشارہ کر دیا تھا۔ اسی باریک اشارہ کی طرف حکیم صاحب بھی اپنی اس کتاب میں ارشاد فرماتے ہیں۔

آپ کے الفاظ یہ ہیں: ”امرتسری منکر اگر اس سے کچھ زیادہ دیکھنا چاہتا ہے تو اس کو چاہئے تھا کہ وہ اس وقت مقابلہ کے لئے نکلتا جب اس کو بلایا گیا تھا اور اللہ تعالیٰ کے علم پر کون احاطہ کر سکتا ہے کہ بقیۃ الطاعون کا نظارہ دنیا دیکھ لے۔“ (آئینہ حق نماس ۲۴۰)

یعنی مرزا قادیانی کی اس گول مول بے معنی عبارت کا مصداق خاکسار کو دیکھنا چاہتے ہیں۔ یہی معنی ہیں۔

شور بختاں آرزو خواہند مقبلاں را زوال نعمت وجاہ
حکیم صاحب! هل تر بصون بنا الا احدی الحسنین!

آٹھویں پیش گوئی متعلق حفاظت قادیان

اس پیش گوئی پر تو مرزا قادیانی نے اپنی صداقت کا بہت کچھ مدار رکھا تھا۔ اصل الہام اس بارہ میں یہ ہے: ”انہ اوی القریة“ جس کی بابت فروری ۱۹۹۸ء تک صاف اقرار ہے کہ: ”یہ فقرہ کہ ”انہ اوی القریة“ اب تک اس کے معنی میرے پر نہیں کھلے۔“

(اشتہار ۶ فروری ۱۸۹۸ء حاشیہ، مجموعہ اشتہارات ج ۳ ص ۵ حاشیہ)

مگر اس سے بعد تو اس پر اتنے حواشی لگائے گئے کہ الامان۔ بقول شخصے داڑھی سے مونچھیں بڑیں۔ رسالہ دافع البلاء میں تو اس قدر زور ہے کہ تمام دنیا کے لوگوں کو لاکاراجاتا ہے کہ کوئی ہے کہ وہ بھی ہماری طرح اپنے اپنے شہر کی بابت کہے کہ: ”انہ اوی القریة“ یہاں طاعون کیوں نہیں آتا۔ بلکہ جو کئی آدمی باہر کا قادیان میں آجاتا ہے وہ بھی اچھا ہو جاتا ہے۔ وغیرہ وغیرہ!

اخبار الحکم میں مولوی عبدالکریم امام مرزا کا ایک مضمون نکلا تھا جس میں سے چند فقرات درج ذیل ہیں: ”عجیب موقع ہے کہ خدا کی قدرت نمائی کی جلی اور صاف صاف پڑھے جانے والے نشان دیکھ لیں۔ ایک طرف حضرت مسیح موعود (مرزا قادیانی) نے اپنی راستی اور شفاعت کبریٰ کا یہ ثبوت پیش کیا ہے کہ قادیان کی نسبت تحدی کر دی ہے کہ وہ طاعون سے محفوظ رہے گا اور اپنی جماعت کے علاوہ اس جگہ کے ان تمام لوگوں کو جو اکثر دہریہ طبع کفار مشرک اور دین حق سے ہنسی کرنے والے ہیں۔ خدا کے مصالح اور حکمتوں کی وجہ سے اپنے سایہ شفاعت میں لے لیا ہے..... بولو اور سوچ کر بولو کہ کیا تمہارے نزدیک مسیح موعود

(مرزا قادیانی) کے اس دعویٰ اور پیش گوئی میں خدا کی ہستی پر..... مرزا غلام احمد قادیانی کے منجانب اللہ ہونے پر چمکتی ہوئی دلیل نہیں؟“ (اخبار الحکم مؤرخہ ۱۰ اپریل ۱۹۰۲ء)

واقعی ہم بھی مانتے ہیں کہ اس واقعہ میں بہت بڑی زبردست دلیل ہے۔ آئیے! ہم اس واقعہ کی تحقیق کریں۔ قادیان میں طاعونی پیش گوئی کا بفضلہ پورا ظہور ہوا۔ چند روز تو مرزا قادیانی نے بہت ہی کوشش کی کہ قادیان میں طاعون کا اظہار نہ ہو، مگر بکری کی ماں کب تک خیر منائے؟ آخر جب یہ امر ایسا محقق ہو گیا کہ مرزا قادیانی کو اپنی جان کے لالے پڑ گئے تو ایک اعلان جلی حرفوں میں جاری کیا جو درج ذیل ہے: ”اعلان چونکہ آج کل ہر جگہ مرض طاعون زور پر ہے۔ اس لئے اگرچہ قادیان میں نسبتاً آرام ہے، لیکن مناسب معلوم ہوتا ہے کہ برعایت اسباب بڑا مجمع جمع ہونے سے پرہیز کیا جائے۔ اس لئے یہ قرین مصلحت ہوا کہ دسمبر کی تعطیلوں میں جیسا کہ پہلے اکثر اصحاب قادیان میں جمع ہو جایا کرتے تھے۔ اب کی دفعہ اس اجتماع کو بلحاظ مذکورہ بالا ضرورت کے موقوف رکھیں اور اپنی اپنی جگہ خدا سے دعا کرتے رہیں کہ وہ اس خطرناک ابتلاء سے ان کو اور ان کے اہل و عیال کو بچا دے۔“

(اخبار البدرد قادیان ج ۱، نمبر ۸، ص ۶۲، کالم نمبر ۱، مؤرخہ ۱۹ دسمبر ۱۹۰۲ء)

اللہ اللہ کس دبی زبان سے قادیان میں طاعون کے ہونے کا اقرار ہے۔ کس سوچ بچار سے لکھا گیا ہے کہ نسبتاً آرام ہے جس سے دام افتادوں کو بالکل آرام ہی معلوم ہو۔ مگر دانا اس نسبتاً کے لفظ کی نسبت کو سمجھتے ہیں۔ ہمیں اس میں زیادہ کرید کرنے کی حاجت ہی نہیں۔ ہمارے پاس ایسے ثبوت بھی ہیں جو مرزا قادیانی کی پیش گوئی کو ہباً منشور کرنے کو کوئی ہیں۔ مرزا قادیانی خود لکھتے ہیں اور غالباً بامر الہی اعلان کرتے ہیں: ”طاعون کے دنوں میں جب کہ قادیان میں طاعون زور پر تھا، میرا لڑکا شریف احمد بیمار ہو گیا۔“

(حقیقت الوحی ص ۸۳، خزائن ج ۲۲ ص ۸۷ بقیہ حاشیہ)

ناظرین! یہ ایسا صاف اقرار ہے جس کے مقابلہ میں ہزار دلیل کام نہیں آ سکتی۔ ایک دفعہ تو پھر مولوی عبدالکریم کی عبارت مرقومہ پڑھنے کی تکلیف گوارا فرمادیں۔ اس کے بعد ان کو اس شعر کے پڑھنے اور سننے کا لطف حاصل ہوگا۔

تھے دو گھڑی سے شیخ جی شیخی بھگارتے وہ ساری ان کی شیخی جھڑی دو گھڑی کے بعد
شبابش حواریو! شاباش! قادیانی اخبار کا ایڈیٹر اس و باء طاعون پر بجائے شرمندہ

ہونے کے اظہار مسرت کرتا ہے۔ ”قادیان میں جو طاعون کی چند وارداتیں ہوئی ہیں، ہم افسوس سے بیان کرتے ہیں کہ بجائے اس کے کہ اس نشان سے ہمارے منکر اور مکذب کوئی فائدہ اٹھاتے اور خدا کے کلام کی قدر اور عظمت اور جلال ان پر کھلتی۔ انہوں نے پھر سخت ٹھوکر کھائی۔“

(البدرد قادیان مؤرخہ ۲۴/۱۱ اپریل ۱۹۰۲ء)

پھر ۱۶ مئی کے پرچہ میں لکھا ہے: ”قادیان میں طاعون حضرت مسیح (مرزا قادیانی) کے الہام کے ماتحت اپنا کام برابر کر رہی ہے۔“ (ہمارا بھی صادق ہے)

اسی ماتحتی میں طاعون کے مارے مرزا قادیانی کا سکول نصف ماہ ۹ مئی تک بند رہا جس سے پوری افراتفری کا مضمون صادق آتا ہے۔ اخبار اہل حدیث امرتسر مؤرخہ ۲۷/۲ مئی ۱۹۰۲ء کے پرچہ میں معتبر شہادت کے حوالہ سے بتلایا گیا ہے کہ مارچ اپریل ۱۹۰۲ء کے دو مہینوں میں تیرہ تیرہ آدمی قادیان میں طاعون سے مرے ہیں۔ حالانکہ آبادی کل ۲۸۰۰ کی ہے۔ سب لوگ ادھر ادھر بھاگ گئے۔ تمام قصبہ ویران سنسان نظر آتا تھا۔ آہ! کیا سچ ہے۔

اس پیش گوئی کے متعلق بھی حکیم صاحب سے کچھ نہ بن سکا۔ ہاں! انہوں نے حسب عادت ادھر ادھر کی بہت سی باتیں کہہ کر اپنے ناظرین کو اصل بات سے غافل کرنے کی کوشش کی۔ اس ضمن میں صرف ایک بات قابل جواب ہے۔ آپ لکھتے ہیں: ”ہمارے مخالف نہیں بتلا سکتے کہ قادیان طاعون سے بالکل محفوظ رہے گا۔“ (آئینہ حق نمائش ۲۶۲)

اسی کتاب آئینہ میں ہمارا پیش کردہ مضمون مرقومہ مولوی عبدالکریم اخبار الحکم مؤرخہ ۱۰/۱۱ اپریل ۱۹۱۲ء سے نقل کر چکے ہیں، جس کے نقل کرنے سے پہلے یوں لکھا ہے: ”اس پیش گوئی کے متعلق میرے محسن و مخدوم حضرت مولوی عبدالکریم نے جو ایک پر شوکت آرٹیکل شائع کیا تھا، ضرور ہے کہ وہ یہاں درج کر دیا جائے۔“

یہ عبارت اس مضمون کی عظمت اور شوکت ظاہر کرتی ہے۔ وہ مضمون مرزا قادیانی کی زندگی میں ان کی نظر سے گزر کر نکلا تھا۔ مولوی عبدالکریم نے اس مضمون میں اس پیش گوئی کے متعلق جس قدر توضیحات اور لن ترانیاں کی ہیں، وہ تو اس سارے مضمون کو دیکھنے سے معلوم ہو سکتی ہیں جو بہت لمبا ہے۔ اس مقام پر ہمارے مطلب کے چند فقرات درج ذیل ہیں:

۱۔ یہ حساب اسی زمانہ کے روزنامہ جات قادیان سے حاصل کیا گیا تھا، اب اگر قادیانی ممبروں کو انکار ہو تو وہ بھی چونکہ طاعون کے قائل ہیں، لہذا ان کا فرض ہے کہ وہ صحیح تعداد شائع کریں۔

چرا کارے کند عاقل کہ باز آید پشیمان

”انہ اوی القریۃ“ کا مفہوم صاف لفظوں میں تقاضا کرتا ہے کہ اس میں اور اس کے غیر میں تمیز ہو..... حضرت مسیح موعود (مرزا قادیانی) نے اپنی راستی اور شفاعت کبریٰ کا یہ ثبوت پیش کیا ہے کہ قادیان کی نسبت تحدی کر دی ہے کہ وہ طاعون سے محفوظ رہے گا اور اپنی جماعت کے علاوہ اس جگہ کے تمام ان لوگوں کو جو اکثر دہریہ طبع کفار مشرک اور دین حق سے مسخری کرنے والے ہیں، خدا کے مصالِح اور حکمتوں کی وجہ سے اپنے سایہ شفاعت میں لے لیا ہے۔ حضرت ممدوح (مرزا قادیانی) نے لکھا ہے اور بار بار فرماتے ہیں کہ جہاں ایک بھی راست باز ہوگا اس جگہ کو خدا تعالیٰ اس غضب سے بچالے گا..... تم لوگ بھی مل کر ایسی پیش گوئی کرو جس سے قادیان کے پیغمبر کا دعویٰ باطل ہو جائے اور اس کی دوہی صورتیں ہیں یا یہ کہ لاہور اور امرتسر طاعون کے حملہ سے محفوظ رہیں یا یہ کہ قادیان طاعون میں مبتلا ہو جائے۔ خدا نے اس اکیلے صادق (مرزا قادیانی) کے طفیل قادیان کو جس میں اقسام اقسام کے لوگ تھے، اپنی خاص حفاظت میں لے لیا۔“ (آئینہ حق نماز یعقوب علی قادیانی ص ۲۷۷، ۲۷۸، ۲۷۹، ۲۸۰ حاشیہ)

حکیم صاحب! بتلایئے اس عبارت کے کیا معنی ہیں؟ غور سے سنئے! آپ کے نبی کی تکذیب دوہی طرح سے ہو سکتی ہے یا تو امرتسر لاہور طاعون سے محفوظ رہیں، وہ تو نہ رہے یا قادیان طاعون میں مبتلا ہو۔ یہ ہوا اور ضرور ہوا۔

اگر فرمائیں کہ قادیان میں شاذ و نادر واردات ہوئیں جو معتبر نہیں تو برائے مہربانی مرزا قادیانی کی عبارت مندرجہ ذیل کی تشریح کر دیجئے جو یہ ہے: ”طاعون کے دنوں میں جب کہ قادیان میں طاعون زور پر تھا۔ میرالڑکا شریف احمد بیمار ہوا۔“

(حقیقت الوحی ص ۸۳، خزائن ج ۲۲ ص ۸۷ بقیہ حاشیہ)

حکیم صاحب! قادیان میں طاعون کے بزور ہونے کا کیسا صاف اقرار ہے کہ یہ شاذ و نادر ہے۔ اچھا اور سنئے: اخبار البدر کے ایڈیٹر نے صاف لکھا تھا کہ: ”قادیان میں طاعون نے صفائی شروع کر دی۔“ (۱۶/۱ اپریل ۱۹۰۴ء)

ناظرین! مولوی عبدالکریم کی عبارت منقولہ کی پہلی سطر کو ایک بار پھر دیکھ جاویں کہ وہ کیا بتا رہی ہے۔ ہمارا بھی اس پر صاد ہے کہ واقعی اس قسم کے الہامی مقامات میں وقوعات اسی طرح ہونی چاہئیں جو دوسرے مقامات سے امتیاز رکھتے ہیں۔ نہ یہ کہ پہلے تو اتنا

زور و شور کہ قادیان محفوظ رہے گا، جب محفوظ نہ رہا بلکہ طاعون زور سے ہوا تو کہہ دیا کہ فنا کرنے والا۔ انتشار کرنے والا نہیں ہوا۔ کیا امر ترس لاہور فنا ہو گئے؟ کیا وہ آج تک آباد نہیں؟ اچھا پھر اس کے بھی کچھ معنی ہیں کہ: ”جہاں ایک بھی راست باز ہوگا، اس جگہ کو خدا اس غضب سے بچالے گا۔“

اللہ اکبر! یہ دعویٰ اور یہ ثبوت؟ اور نام مسیح موعود اور مہدی مسعود۔ ان اللہ!

بت کریں آرزو خدائی کی شان ہے تیری کبریائی کی
نویں پیش گوئی عمر خود کے متعلق

مرزا قادیانی نے اپنی عمر کی بابت ایک زبردست پیش گوئی فرمائی تھی جس کے مشرح الفاظ یہ ہیں: ”خدا تعالیٰ نے مجھے صریح لفظوں میں اطلاع دی تھی کہ تیری عمر اسی برس کی ہوگی اور یہ کہ پانچ چھ سال زیادہ یا پانچ چھ سال کم اور جو ظاہر الفاظ وحی کے متعلق ہیں وہ تو چوترا اور چھبیس کے اندر اندر عمر کی تعیین کرتے ہیں۔“

(ضمیمہ براہین احمدیہ حصہ پنجم ص ۹۷، خزائن ج ۲۱ ص ۲۵۸، ۲۵۹)

عمر کی مدت تو صاف معلوم ہوگئی کہ کم سے کم چوترا سال ہے۔ اب دیکھنا یہ ہے کہ مرزا قادیانی پیدا کب ہوئے اور فوت کب ہوئے۔ ان دونوں امروں کے متعلق ہمیں زیادہ کرید کرنے کی ضرورت نہیں بلکہ صاف صاف مطبوعہ تحریر موجود ہے۔

مرزا قادیانی کے معتمد خاص اور خلیفہ اول مولوی حکیم نور الدین اپنے رسالہ ”نور الدین“ میں مرزا قادیانی کا سال پیدائش لکھ کر ایک نقشہ دیتے جاتے ہیں۔ سال پیدائش ۱۸۴۰ء بتایا ہے۔ مرزا قادیانی کا انتقال ۱۹۰۸ء میں ہوا ہے۔ اس حساب سے مرزا قادیانی کی عمر (۶۸) سال کی ہوتی ہے۔

نوٹ: اس پیش گوئی نے امت مرزائیہ کو ایسا پریشان کیا ہے کہ کسی دوسری بات نے ایسا نہیں کیا۔ کیونکہ بات بالکل صاف اور معمولی سی ہے۔ مگر چونکہ اڑسٹھ کو چوترا بنانا مشکل نہیں محال ہے۔ اس لئے یہ کہنا بالکل صحیح ہے کہ: ”لن يصلح العطار ما افسد الدهر“ جس کو زمانہ نے بگاڑا ہوا سے عطار کیونکر سوارے۔

۱۔ اس اردو کے ذمہ دار ہم نہیں ہم محض ناقل ہیں۔

دسویں پیش گوئی خاکسار (راقم) کے متعلق

مرزا قادیانی رسالہ اعجاز احمدی ص ۱۱، ۲۳ پر خاکسار کو ان الفاظ میں دعوت دیتے ہیں: ”اگر یہ (مولوی ثناء اللہ) سچے ہیں تو قادیان میں آ کر کسی پیش گوئی کو جھوٹی تو ثابت کریں اور ہر ایک پیش گوئی کے لئے ایک ایک سو روپیہ انعام دیا جائے گا اور آمد و رفت کا کرایہ علیحدہ۔“ (اعجاز احمدی ص ۱۱، خزائن ج ۱۹ ص ۱۱۷، ۱۱۸)

”مولوی ثناء اللہ نے موضع مد میں بحث کے وقت یہی کہا تھا کہ سب پیش گوئیاں جھوٹی نکلیں۔ اس لئے ہم ان کو مدعو کرتے ہیں اور خدا کی قسم دیتے ہیں کہ وہ اس تحقیق کے لئے قادیان میں آئیں۔ رسالہ نزول المسیح میں ڈیڑھ سو پیش گوئی میں نے لکھی ہے تو گویا جھوٹ ہونے کی حالت میں پندرہ ہزار روپیہ مولوی ثناء اللہ لے جائیں گے۔ اس وقت ایک لاکھ سے زیادہ میری جماعت ہے۔ پس اگر میں مولوی صاحب موصوف کے لئے ایک ایک سو روپیہ بھی اپنے مریدوں سے لوں گا تب بھی ایک لاکھ روپیہ ہو جائے گا۔ وہ سب ان کی نذر ہوگا۔“ (اعجاز احمدی ص ۲۳، خزائن ج ۱۹ ص ۱۳۲)

اسی بیان کے متعلق ایک دو پیش گوئیاں بھی جڑی ہیں۔ چنانچہ لکھتے ہیں: ”اور واضح رہے کہ مولوی ثناء اللہ کے ذریعہ سے عنقریب تین نشان میرے ظاہر ہوں گے۔
..... وہ قادیان میں تمام پیش گوئیوں کی پڑتال کے لئے میرے پاس ہرگز نہیں آئیں اور سچی پیش گوئیوں کی اپنے قلم سے تصدیق کرنا ان کے لئے موت ہوگی۔
..... اگر اس چیلنج پر وہ مستعد ہوئے کہ کاذب صادق سے پہلے مر جائے تو وہ ضرور پہلے مریں گے۔“

۱۔ اہل زبان اس عطف کو غور سے دیکھیں اور الہامی صاحب کے اعجاز کی داد دیں۔
۲۔ حیرت انگیز انکشاف مرزا قادیانی نے لکھا ہے۔ ڈیڑھ سو پیش گوئی کاذب ہونے کی صورت میں ہر ایک مرید سے ایک ایک سو روپیہ لے دوں گا۔ کیا مرزا قادیانی در صورت ڈیڑھ سو پیش گوئی جھوٹی ثابت ہونی کے بھی آپ کے مرید آپ کی مریدی میں رہ کر آپ کو ایک ایک سو روپیہ نذرانہ دے دیں گے۔ تب تو بڑی ہی عقل کے پتلے اور ایمان کے پکے ہوں گے۔ حق تو یہ ہے کہ آپ کے مرید عموماً ایسے ہی ہیں ہم بھی اس کی داد دیتے ہیں۔ اگر وہ ایسے نہ ہوتے تو مجھے قادیان میں موجود دیکھتے ہی آپ سے الگ ہو جاتے۔ کیونکہ میرے وہاں پہنچتے ہی آپ کی پیش گوئی مندرجہ (اعجاز احمدی ص ۳۷، خزائن ج ۱۹ ص ۱۲۸) غلط ہو گئی تھی۔

۳..... اور سب سے پہلے اس اردو مضمون اور عربی قصیدہ کے مقابلے سے عاجز رہ کر جلد تر ان کی روسیابی ثابت ہو جائے گی۔“ (اعجاز احمدی ص ۳۷، خزائن ج ۱۹ ص ۱۴۸)

نمبر سوم کا جواب تو سہ سالہ پیش گوئی کے ذکر میں ہو چکا ہے۔ نمبر دوم کا جواب اس کے سواء کیا ہے کہ: ”ماقدری نفس باقی ارض تموت“ (کسی نفس کو معلوم نہیں کہ کون سی زمین میں مرے گا)

چونکہ یہ خاکسار نہ واقع میں آپ کی طرح نبی یا رسول یا ابن اللہ یا الہامی ہے۔ اس لئے ایسے مقابلہ کی جرأت نہیں کر سکتا۔ چونکہ آپ کی غرض یہ ہے کہ اگر مخاطب پہلے مر گیا تو چاندی گھری ہے اور اگر خود بدولت تشریف لے گئے (خس کم جہاں پاک) تو بعد مرنے کے کس نے قبر پر آنا ہے؟ اس لئے آپ ایسی ویسی بیہودہ شرطیں باندھتے ہیں۔ مگر میں افسوس کرتا ہوں کہ مجھے ان باتوں پر جرأت نہیں اور یہ عدم جرأت میرے لئے عزم ہے اور ذلت نہیں۔ ہاں! نمبر اول کا جواب بے شک میرے بس میں تھا۔ یعنی قادیان میں پہنچتا۔ چنانچہ ۱۰ جنوری ۱۹۰۳ء کو راقم نے قادیان میں پہنچ کر مرزا قادیانی کو مندرجہ ذیل رقعہ لکھا جو یہ ہے:

بِسْمِ اللّٰهِ الرَّحْمٰنِ الرَّحِیْمِ

بخدمت جناب مرزا غلام احمد صاحب رئیس قادیان

خاکسار آپ کی حسب دعوت مندرجہ اعجاز احمدی ص ۱۱ (خزائن ج ۱۹ ص ۱۱۷، ۱۱۸) ص ۳۷، ۱۴۸) قادیان میں اس وقت حاضر ہے۔ جناب کی دعوت کے قبول کرنے میں آج تک رمضان شریف مانع رہا۔ ورنہ اتنا توقف نہ ہوتا۔ میں اللہ جل شانہ کی قسم کھاتا ہوں کہ مجھے جناب سے کوئی ذاتی خصومت اور عناد نہیں۔ چونکہ آپ (بقول خود) ایک ایسے عہدہ جلیلہ پر ممتاز و مامور ہیں جو تمام بنی نوع کی ہدایت کے لئے عموماً اور مجھ جیسے مخلصوں کے لئے خصوصاً ہے۔ اس لئے مجھے قوی امید ہے کہ آپ میری تفہیم میں کوئی دقیقہ فرو گزاشت نہ کریں گے اور حسب وعدہ خود مجھے اجازت بخشیں گے کہ میں مجمع میں آپ کی پیش گوئیوں کی نسبت اپنے خیالات ظاہر کروں۔ میں مکرر آپ کو اپنے اخلاص اور صعوبت سفر کی طرف توجہ دلا کر اسی عہدہ جلیلہ کا واسطہ دیتا ہوں کہ آپ مجھے ضرور ہی موقع دیں۔ راقم ابوالوفاء ثناء اللہ ۱۰ جنوری ۱۹۰۳ء وقت سواتین بجے دن اس کا جواب مرزا قادیانی کی طرف سے نہایت ہی شیریں اور مزیدار پہنچا جو مندرجہ ذیل ہے:

بِسْمِ اللّٰهِ الرَّحْمٰنِ الرَّحِیْمِ

نحمدہ ونصلی علی رسولہ الکریم!

از طرفِ عائذ باللہ غلام احمد عاف اللہ واید بخد مت مولوی ثناء اللہ صاحب!

آپ کا رقعہ پہنچا۔ اگر آپ لوگوں کی صدق دل سے یہ نیت ہو کہ اپنے شکوک و شبہات پیش گوئیوں کی نسبت یا ان کے ساتھ اور امور کی نسبت بھی جو دعویٰ سے تعلق رکھتے ہوں، رفع کرادیں تو یہ آپ لوگوں کی خوش قسمتی ہوگی اور اگر چہ میں کئی سال ہو گئے کہ اپنی کتاب انجام آقہم میں شائع کر چکا ہوں کہ میں اس گروہ مخالف سے ہرگز مباحثات نہیں کروں گا۔ کیونکہ اس کا نتیجہ بجز گندی گالیوں اور اوباشانہ کلمات سننے کے اور کچھ ظاہر نہیں ہوگا مگر میں ہمیشہ طالب حق کے شبہات دور کرنے کے لئے تیار ہوں۔ اگرچہ آپ نے اس رقعہ میں دعویٰ کر دیا ہے کہ میں طالب حق ہوں۔

مگر مجھے تامل ہے کہ اس دعویٰ پر آپ قائم رہ سکیں۔ کیونکہ آپ لوگوں کی عادت ہے کہ ایک بات کو کشاں کشاں بیہودہ اور لغو مباحثات کی طرف لے آتے ہیں اور میں خدائے تعالیٰ کے سامنے وعدہ کر چکا ہوں کہ ان لوگوں سے مباحثات ہرگز نہیں کروں گا۔ سو وہ طریق جو مباحثات سے بہت دور ہے کہ آپ اس مرحلہ کو صاف کرنے کے لئے اول یہ اقرار کر دیں کہ آپ منہاج نبوت سے باہر نہیں جائیں گے اور وہی اعتراض کریں گے جو آنحضرت ﷺ پر یا حضرت عیسیٰ (علیہ السلام) پر یا حضرت موسیٰ (علیہ السلام) پر یا حضرت یونس (علیہ السلام) پر عائد نہ ہوتا ہو اور حدیث اور قرآن کی پیشین گوئیوں پر زد نہ ہو۔

دوسری یہ شرط ہوگی کہ آپ زبانی بولنے کے ہرگز مجاز نہ ہوں گے۔ صرف آپ مختصر ایک سطر یا دو سطر تحریر دے دیں کہ میرا یہ اعتراض ہے پھر آپ کو عین مجلس میں مفصل جواب سنایا جائے گا۔ اعتراض کے لئے لمبا لکھنے کی ضرورت نہیں ایک سطر یا دو سطر کافی ہیں۔

۱۔ مرزا قادیانی کی دجالت میں جس کو شبہ ہو وہ ان کی کتاب مواہب الرحمن ص ۱۰۹، خزائن ج ۱۹ ص ۳۲۹ پر دیکھئے کہ کس چالاک سے میرا قادیان آنا لکھا ہے اور اصل واقعہ کو چمپا کر صرف اپنی طرف سے ایک عبارت لکھ ماری ہے جو نہ خط ہے نہ خط کا ترجمہ نہ اصل واقعہ کی وجہ بتلائی ہے نہ سارے خطوط نقل کئے ہیں۔ یونہی لکھ مارا ہے کہ یہ ترجمہ ہے اس خط کا جو ہم نے ثناء اللہ کی طرف لکھا تھا۔

تیسری یہ شرط ہوگی کہ ایک دن میں صرف ایک ہی اعتراض آپ کریں گے۔ کیونکہ آپ اطلاع دے کر نہیں آئے۔ چوروں کی طرح آگئے اور ہم ان دنوں بباعث کم فرصتی اور کام طبع کتاب کے تین گھنٹے سے زیادہ وقت نہیں خرچ کر سکتے۔

یاد رہے کہ یہ ہرگز نہیں ہوگا کہ عوام کا الانعام کے روبرو آپ وعظ کی طرح لمبی گفتگو شروع کر دیں بلکہ آپ نے بالکل منہ بند رکھنا ہوگا۔ جیسے: ”صم بکم“ یہ اس لئے کہ تا گفتگو مباحثہ کے رنگ میں نہ ہو جائے۔ اول صرف ایک پیش گوئی کی نسبت سوال کریں تین گھنٹہ تک میں اس کا جواب دے سکتا ہوں اور ایک ایک گھنٹہ کے بعد آپ کو متنبہ کیا جائے گا کہ اگر ابھی تسلی نہیں ہوئی تو اور لکھ کر پیش کرو۔ آپ کا کام نہیں ہوگا کہ اس کو سناویں۔ ہم خود پڑھ لیں گے مگر چاہئے کہ دو تین سطر سے زیادہ نہ ہو۔ اس طرز میں آپ کا کچھ حرج نہیں ہے۔ کیونکہ آپ تو شبہات دور کرانے آئے ہیں۔ یہ طریق شبہات دور کرانے کا بہت عمدہ ہے۔ میں با آواز بلند لوگوں کو سنا دوں گا کہ اس پیش گوئی کی نسبت مولوی ثناء اللہ صاحب کے دل میں یہ وسوسہ پیدا ہوا ہے اور اس کا یہ جواب ہے۔

اسی طرح تمام وسوسوں دور کر دیئے جائیں گے۔ لیکن اگر یہ چاہو کہ بحث کے رنگ میں آپ کو بات کا موقع دیا جاوے تو یہ ہرگز نہیں ہوگا۔ چودھویں جنوری ۱۹۰۳ء تک میں اس جگہ ہوں۔ بعد میں ۱۵ جنوری ۱۹۰۳ء کو ایک مقدمہ پر جہلم جاؤں گا۔ سواگر چہ بہت کم فرصتی ہے۔ لیکن چودھویں جنوری ۱۹۰۳ء تک تین گھنٹہ تک آپ کے لئے خرچ کر سکتا ہوں۔ اگر آپ لوگ کچھ نیک نیتی سے کام لیں تو یہ ایک ایسا طریق ہے کہ اس سے آپ کو فائدہ ہوگا۔ ورنہ ہمارا اور آپ لوگوں کا آسمان پر مقدمہ ہے۔ خود خدا تعالیٰ فیصلہ کر دے گا۔

سوچ کر دیکھ لو کہ یہ بہتر ہوگا کہ آپ بذریعہ تحریر جو دو سطر سے زیادہ نہ ہو ایک ایک گھنٹہ کے بعد اپنا شبہ پیش کرتے جائیں گے اور میں وہ وسوسہ دور کرتا جاؤں گا۔ ایسے ہی صدہا آدمی آتے ہیں اور وسوسے دور کرا لیتے ہیں۔ ایک بھلا مانس شریف آدمی ضرور اس بات کو پسند کرے گا۔ اس کو اپنے وسوسوں دور کرانے میں اور کچھ غرض نہیں۔ لیکن وہ لوگ جو خدا سے نہیں ڈرتے ان کی تونیتیں ہی اور ہوتی ہیں۔

۱۔ چہ خوش ہم تو آپ کی دعوت کے مطابق تکذیب کو آئے ہیں۔ آپ کا یہ کہنا کہ شبہات دور کرانے آئے ہیں آپ کی معمولی بات ہے۔

بالآخر اس غرض کے لئے کہ اب آپ اگر شرافت اور ایمان رکھتے ہیں قادیان^۱ سے بغیر تصفیہ کے خالی نہ جاویں۔ دو قسموں کا ذکر کرتا ہوں۔ اول! چونکہ میں ”انجام آتھم“ میں خدا تعالیٰ سے قطعاً عہد کر چکا ہوں کہ ان لوگوں سے کوئی بحث نہیں کروں گا۔ اس وقت پھر اسی عہد کے مطابق قسم کھاتا ہوں کہ میں زبانی آپ کی کوئی بات نہیں سنوں گا۔ صرف آپ کو یہ موقع دیا جائے گا کہ آپ اول ایک اعتراض جو آپ کے نزدیک سب سے بڑا اعتراض کسی پیش گوئی پر ہو ایک سطر یا دو سطر حد تین سطر تک لکھ کر پیش کریں، جس کا یہ مطلب ہو کہ یہ پیش گوئی پوری نہیں ہوئی اور منہاج نبوت کے رو سے قابل اعتراض ہے اور پھر چپ رہیں اور میں مجمع عام میں اس کا جواب دوں گا۔ جیسا کہ مفصل لکھ چکا ہوں۔ پھر دوسرے دن اسی طرح دوسری لکھ کر پیش کریں یہ تو میری طرف سے خدا تعالیٰ کی قسم ہے کہ میں اس سے باہر نہیں جاؤں گا اور کوئی زبانی بات نہیں سنوں گا اور آپ کی مجال نہیں ہوگی کہ ایک کلمہ بھی زبانی بول سکیں اور آپ کو بھی خدا تعالیٰ کی قسم دیتا ہوں کہ آپ اگر سچے دل سے آئے ہیں تو اس کے پابند ہو جائیں اور ناحق فتنہ و فساد میں عمر بسر نہ کریں۔ میں اب ہم دونوں میں سے ان دونوں قسموں سے جو شخص اعراض کرے گا، اس پر خدا کی لعنت ہے اور خدا کرے کہ وہ اس لعنت کا پھل بھی اپنی زندگی میں دیکھ لے۔ (الحمد للہ! مرزا قادیانی نے دیکھ لیا) سواب میں دیکھوں گا کہ آپ سنت نبویہ کے موافق اس قسم کو پورا کرتے ہیں یا قادیان سے نکلتے ہوئے اس لعنت کو ساتھ لے جاتے ہیں اور چاہئے کہ اول آپ مطابق اس عہد مؤکد بقسم کے آج ہی ایک اعتراض دو تین سطر کا لکھ کر بھیج دیں اور پھر وقت مقرر کر کے مسجد میں مجمع کیا جائے گا اور آپ کو بلایا جاوے گا اور عام مجمع میں آپ کے شیطانی وساوس دور کر دیئے جائیں گے۔

مرزا غلام احمد قادیانی بقلم خود (مہر)

(ملفوظات ج ۴ ص ۲۰۵ تا ۲۰۹)

کیسی صفائی اور ہوشیاری کے ساتھ بحث سے انکار کرتے ہیں۔ حالانکہ تحقیق حق کے لئے مجھے بلایا ہے جو بالکل بحث کا ہم معنی لفظ ہے۔ (اعجاز احمدی ص ۲۳، خزائن ج ۱۹ ص ۱۳۲)

۱۔ مرزا قادیانی کے دوستو! میرے قادیان پہنچنے کی رسید لے لو۔

۲۔ بالکل جھوٹ آگے آتا ہے۔

اور اب صاف منکر ہیں بلکہ مجھے ایسی خاموشی کا حکم دیتے ہیں کہ: ”صم بکم“ (بہرہ گونگا) ہو کر آپ کا لیکچر سنتا جاؤں۔ یہ معلوم نہ ہوا کہ ”بکم“ یعنی گونگا ہو کر تو میں سن سکتا ہوں۔ ”صم“ (بہرہ) ہو کر کیا سنوں گا۔ شاید یہ بھی معجزہ ہو۔ خیر بہر حال اس کا جواب جو خاکسار کی طرف سے دیا گیا۔ وہ درج ذیل ہے:

بِسْمِ اللّٰهِ الرَّحْمٰنِ الرَّحِیْمِ

الحمد لله وسلام على عباده الذين اصطفى . اما بعد!

از خاکسار ثناء اللہ بخد مت مرزا غلام احمد صاحب!

آپ کا طولانی رقعہ مجھے پہنچا۔ مگر افسوس کہ جو کچھ تمام ملک کو گمان تھا وہی ظاہر ہوا۔ جناب والا! جب کہ میں آپ کی حسب دعوت مندرجہ اعجاز احمدی ص ۱۱، ۲۳ حاضر ہوا ہوں اور صاف لفظوں میں رقعہ اولیٰ میں انہیں صفحوں کا حوالہ دے چکا ہوں تو پھر اتنی طول کلامی جو آپ نے کی ہے بجز ”العادة طبیعة ثانیہ“ کے اور کیا معنی رکھتی ہے۔

جناب من! کس قدر افسوس کی بات ہے کہ آپ اعجاز احمدی کے صفحات مذکورہ پر تو اس نیاز مند کو تحقیق کے لئے بلاتے ہیں اور لکھتے ہیں کہ میں (خاکسار) آپ کی پیش گوئیوں کو جھوٹا ثابت کروں تو فی پیش گوئی مبلغ سو روپیہ انعام لوں اور اس رقعہ میں آپ مجھ کو ایک دو سطرین لکھنے کے پابند کرتے ہیں اور اپنے لئے تین گھنٹہ تجویز کرتے ہیں: ”تلك اذا قسمة ضیزی“ بھلا یہ کیا تحقیق کا طریقہ ہے میں تو ایک دو سطرین لکھوں اور آپ تین گھنٹے تک فرماتے جائیں۔ اس سے صاف سمجھ میں آتا ہے کہ آپ مجھے دعوت کر کے پچھتا رہے ہیں اور اپنی دعوت سے انکاری ہیں اور تحقیق سے اعراض کرتے ہیں، جس کی بابت آپ نے مجھے درد دولت پر حاضر ہونے کی دعوت دی تھی۔ جس سے عمدہ میں امرتسر ہی میں بیٹھا ہوا کر سکتا تھا اور کر چکا ہوں۔ مگر چونکہ میں اپنے سفر کی صعوبت کو یاد کر کے بلا نیل مرام واپس جانا کسی طرح مناسب نہیں جانتا۔ اسی لئے میں آپ کی بے انصافی کو بھی قبول کرتا ہوں کہ میں دو تین سطریں ہی لکھوں گا اور آپ بلا شک تین گھنٹے تک تقریر کریں۔ مگر اتنی اصلاح ہوگی کہ میں اپنی دو تین سطریں مجمع میں کھڑا ہو کر سناؤں گا اور ہر ایک گھنٹے کے بعد پانچ منٹ نہایت دس منٹ تک آپ کے جواب کی نسبت رائے ظاہر کروں گا اور چونکہ مجمع آپ پسند نہیں کرتے۔ اس لئے فریقین کے آدمی محدود ہوں

گے جو پچیس سے پچیس سے زائد نہ ہوں گے۔ آپ میرا اطلاع آنا چوروں کی طرح فرماتے ہیں۔ کیا مہمانوں کی خاطر اسی کو کہتے ہیں؟ اطلاع دینا آپ نے شرط نہیں کیا تھا۔

علاوہ اس کے آپ کو آسانی اطلاع ہوگئی ہوگی۔ آپ جو مضمون سنائیں گے وہ اسی وقت مجھ کو دے دیجئے گا۔ کارروائی آج ہی شروع ہو جائے۔

آپ کے جواب آنے پر میں اپنا مختصر سا سوال بھیج دوں گا۔ باقی لعنتوں کی بابت وہی عرض ہے جو حدیث میں موجود ہے۔ ۱۱ جنوری ۱۹۰۳ء

کیسے معقول طریق سے راقم آٹم نے اپنے وجوہات بتلائے اور کس نرمی سے مرزا قادیانی کی پیش کردہ تجویز تھوڑی سی خفیف اصلاح کے ساتھ (جسے کوئی منصف مزاج ناپسند نہ کرے گا) یعنی منظور کر لی مگر مرزا قادیانی اور معقولیت؟ اس خیال است و محال است وجوہ! چونکہ ہر ایک انسان کو اپنا علم حضوری ہے۔ مرزا قادیانی بھی اپنا پول خوب جانتے تھے۔ اس لئے آپ اس رقعہ پر ایسے خفاء ہوئے اور اتنی گالیاں دیں کہ کہنے سننے سے باہر۔ ہم ان کو اپنے لفظوں میں نہیں بلکہ قاصدوں کے لفظوں میں حاشیہ پر لکھتے ہیں۔

آخر اس خفگی میں آپ نے رقعہ کا جواب بھی نہ دیا اور اپنے آئیڈی کا نگوں کو حکم دیا کہ لکھ دو۔ چنانچہ وہ یہ ہے:

۱۔ وہ یہ ہے کہ لعنت کا مخاطب اگر لعنت کا حق دار نہیں تو کرنے والے پر پڑتی ہے۔
 ۲۔ شہادت ہم خدا کو حاضر و ناظر جان کر بحکم ”لا تکتبوا الشہادۃ“ سچ کہتے ہیں کہ جب ہم مولانا ابوالوفاء ثناء اللہ صاحب کا خط لے کر مرزا قادیانی کی خدمت میں حاضر ہوئے تو مرزا قادیانی ایک ایک فقرہ سنتے جاتے تھے اور بڑے غصہ سے بدن پر ریشہ تھا اور دہان مبارک سے خوب گالیاں دیتے تھے اور حضار مجلس مریدان بھی ساتھ ساتھ کہتے جاتے تھے کہ حضرت واقعی ان (مولوی) لوگوں کو تہذیب اور تمیز نہیں۔ چند الفاظ جو مرزا قادیانی نے علماء کی نسبت عموماً اور مولوی ثناء اللہ صاحب کی نسبت خصوصاً فرمائے تھے۔ یہ ہیں: خبیث، سور، کتا، بد ذات، گوں خور ہے۔ ہم اس کو کبھی نہ بولنے دیں گے۔ گدھے کی طرح لگام دے کر بٹھائیں گے اور گندگی اس کے منہ میں ڈالیں گے۔ لعنت لے کر ہی جائے گا۔ اس کو کہو کہ لعنت لے کر قادیان سے چلا جائے۔ وغیرہ وغیرہ! سننے میں اور اس وقت کی حالت دیکھنے میں بہت بڑا فرق ہے۔ ہم حلفیہ بطور شہادت کہتے ہیں کہ ایسی گالیاں ہم نے مرزا قادیانی کی زبان سے سنی ہیں جو کسی چوہڑے چمار سے بھی کبھی نہیں سنیں۔ راقمان: حکیم محمد صدیق ساکن ضلع جالندھر، ہستی دانشمنداں، محمد ابراہیم امرتسر کٹوہ سفید!

بِسْمِ اللّٰهِ الرَّحْمٰنِ الرَّحِیْمِ

حامداً ومصلياً!

”مولوی ثناء اللہ صاحب! آپ کا رقعہ حضرت اقدس امام الزماں مسیح موعود مہدی معہود (مرزا قادیانی) کی خدمت مبارک میں سنا دیا گیا۔ چونکہ مضامین اس کے محض عناد اور تعصب آمیز تھے جو طلب حق سے بعد المشرقین کی دوری اس سے صاف ظاہر ہوتی تھی۔ لہذا حضرت اقدس کی طرف سے آپ کو یہی جواب کافی ہے کہ آپ کو تحقیق حق منظور نہیں ہے اور حضرت انجام آتھم میں اور نیز اپنے خط مرقومہ جواب سامی میں قسم کھا چکے اور اللہ تعالیٰ سے عہد کر چکے ہیں کہ مباحثہ کی شان سے مخالفین سے کوئی تقریر نہ کریں گے۔ خلاف معاہدہ الہی کے کوئی مامور من اللہ کیونکر کسی فعل کا ارتکاب کر سکتا ہے؟ طالب حق کے لئے جو طریق حضرت اقدس نے تحریر فرمایا ہے، کیا وہ کافی نہیں۔ لہذا آپ کی اصلاح جو بطرز شان مناظرہ آپ نے لکھی ہے، وہ ہرگز منظور نہیں ہے اور یہ بھی منظور نہیں فرماتے کہ جلسہ محدود ہو۔ بلکہ فرماتے ہیں کل قادیان وغیرہ کے اہل الرائے اپنے مجتمع ہوں تاکہ حق و باطل سے پرواضح ہو جائے۔ والسلام علی من اتبع الهدی! ۱۱ جنوری ۱۹۰۳ء

گواہ شد محمد سردار ابو سعید عفی عنہ/ خاکسار محمد احسن بحکم حضرت امام الزماں! چونکہ میرا روئے سخن خود بدولت سے تھا۔ اس لئے میرا حق تھا کہ میں کسی ماتحت کی تحریر نہ لیتا۔ مگر اس خیال سے کہ پبلک کو مرزا قادیانی کے فرار کا نشان بتلایا جاوے میں نے رقعہ مرقومہ قبول کر لیا۔ ان حضرات مرسلین رقعہ و گواہان کی حالت پر افسوس نہیں بلکہ افسوس ان لوگوں پر ہے..... جو ایسے لوگوں کو دراز ریش دیکھ کر عالم یا مولوی سمجھ لیتے ہیں، جن کو یہ بھی خبر نہیں کہ مناظرہ اور تحقیق ایک ہی چیز ہے۔ رشیدیہ جو علم مناظرہ میں ایک مستند کتاب ہے، اس میں صاف مرقوم ہے: ”المناظرة توجه المتخاصمين في النسبة اظهارا للصواب“ یعنی کسی مسئلہ کی نسبت دو شخصوں کا نیک نیتی اور سچائی کے اظہار کرنے کی غرض سے متوجہ ہونا اسی کا نام مناظرہ ہے اور (عجاز احمدی ص ۲۳، خزائن ج ۱۹ ص ۱۳۲) پر مجھ کو تحقیق کے لئے بلارہے ہیں۔

۱ ناظرین رسالہ ہذا ان بھلے مانسوں کی داد دیجئے کہ مجھے تو مجمع سے روکا جائے اور اپنے لئے مجمع کیا جاتا ہے۔

پس تحقیق حق کے لئے بلا کر مناظرہ سے انکار کرنا صریح انکار بعد از اقرار کا مصداق ہے اور موقعہ پر الہام کی یاد مرزا جی! اقرار کے بعد انکار معتبر نہیں ہو سکتا۔

(اعجاز احمدی ص ۳۰، خزائن ج ۱۹ ص ۱۴۰)

علاوہ اس کے مناظرہ کرنا صرف زبانی گفتگو کا نام نہیں بلکہ تحریری بلکہ ذہنی توجہ بھی مناظرہ ہے۔ چنانچہ رشید یہ میں ہے: ”وان كان ذالك المتوجه في النفس كما كان للحكماء الا شراقيين“ لیکن اس الہامی جماعت نے جہاں مسائل شرعیہ میں تجدید کی ہے، اصطلاحات عقلیہ میں بھی موجد ہیں۔ اسی لئے تو کتابوں میں (بزعم خود) علماء کے دلائل کے جواب دیتے ہوئے کچھ اخلاق حسنہ کا بھی اظہار کیا کرتے ہیں۔ مگر جب خاکسار کو ایک لاکھ پندرہ ہزار دینے کا وقت آیا تو خدائی وعدہ یاد آ گیا اور مناظرہ سے باوجود بلانے کے صاف لفظوں میں انکار کر دیا۔

کیونکہ مجھے باور ہو کہ ایفاء ہی کریں گے کیا وعدہ انہیں کر کے مکرنا نہیں آتا

بعد التیسا واللتی ہم مرزا قادیانی کی صداقت اور راست بیانی ظاہر کرنے کو ان کے حوالہ رسالہ انجام آتھم وغیرہ کی بھی پڑتال کرتے ہیں۔ آپ (انجام آتھم ص ۲۸۲، خزائن ج ۱۱ ص ۲۸۲) پر بے شک لکھتے ہیں: ”وان لانخاطب العلماء بعد هذه التوضیحات ولو سبونا..... وهذه مناخاتمة المخاطبات“ یعنی ہم نے پختہ ارادہ کر لیا ہے کہ اس سے بعد علماء سے خطاب نہ کریں گے۔ گو وہ ہم کو گالیاں دیں اور یہ کتاب ہمارے خطابات کا خاتمہ ہے۔

یہ کتاب ”انجام آتھم“ ۱۸۹۶ء کی مطبوعہ ہے۔ جیسا کہ اس کے صفحہ اول (خزائن ج ۱۱ ص ۱) سے معلوم ہوتا ہے۔ حالانکہ اس سے بعد آپ نے علماء کرام کو صاف مباحثہ اور مقابلہ کے واسطے بلایا ہے۔ چنانچہ آپ ۲۵ مئی ۱۹۰۰ء کے اشتہار معیار الاخیار (مجموعہ اشتہارات ج ۳ ص ۲۷۰) پر لکھتے ہیں: ”مگر آپ لوگ اے اسلام کے علماء اب بھی اس قاعدہ کے موافق جو سچے نبیوں کی شناخت کے لئے مقرر کیا گیا ہے، قادیان سے کسی قریب مقام میں جیسا کہ اگر بٹالہ ہے یا مثلاً آپ کو انشراح صدر میسر آ جاوے تو خود قادیان میں ایک مجلس مقرر کریں جس کے سرگروہ آپ کی طرف سے چند ایسے مولوی صاحبان ہوں کہ جو حلم اور برداشت اور تقویٰ اور خوف باری تعالیٰ میں آپ لوگوں کے نزدیک مسلم ہوں۔ پھر ان پر

واجب ہوگا کہ منصفانہ طور پر بحث کریں اور ان کا حق ہوگا کہ تین طور سے مجھ سے اپنی تسلی کر لیں۔ (۱) قرآن وحدیث کی رو سے۔ (۲) عقل کی رو سے۔ (۳) سماوی تائیدات اور خوارق اور کرامات کی رو سے۔ کیونکہ خدا نے اپنی کلام میں مامورین کے پرکھنے کے لئے یہی تین طریق بیان فرمائے ہیں۔ پس اگر میں ان تینوں طوروں سے ان کی تسلی نہ کر سکا یا اگر ان تینوں میں سے صرف ایک یا دو طور سے تسلی کی تو تمام دنیا گواہ رہے کہ میں کاذب ٹھہروں گا۔ لیکن اگر میں نے ایسی تسلی کر دی جس سے وہ ایمان اور حلف کی رو سے انکار نہ کر سکیں اور نیز وزن ثبوت میں ان دلائل کی نظیر پیش نہ کر سکیں تو لازم ہوگا کہ تمام مخالف مولوی اور ان کے نادان پیرو خدا تعالیٰ سے ڈریں اور کروڑوں انسانوں کے گناہ کا بوجھ اپنی گردن پر نہ لیں۔“

کیا مرزا قادیانی آپ نے اس تجویز میں فریق مخالف کو خطاب نہیں کیا یا ان سے بحث کا مطالبہ نہیں کیا جو عین مناظرہ ہے یا قادیان میں ۱۹۰۰ء سے پہلے ہونے کی وجہ سے یہ تحریر منسوخ ہے؟ نہیں تو پھر میں نے کیا بھس ملایا تھا کہ مجھ کو مناظرہ تو کیا زیارت سے بھی محروم رکھا گیا ہے۔

وصال یار میسر ہو کس طرح ضامن ہمیشہ گھات میں رہتا ہے آسماں سیاد ہاں! یاد آیا کہ یہ تحریر ۲۵ مئی ۱۹۰۰ء کی بھی تو اس قابل نہیں کہ اس کو پیش کیا جاوے۔ کیونکہ مرزا قادیانی نے اس کو عملی طور سے منسوخ کر کے ردی کے صندوق میں ڈال دیا تھا جس کی تفصیل یہ ہے ندوۃ العلماء کے جلسہ (منعقدہ امرتسر) کے موقعہ پر ۱۸ اکتوبر ۱۹۰۲ء کو مرزا قادیانی کے نام ۴۳ علماء نے مشترکہ نوٹس دیا تو جناب بغیر رسید ڈاکخانہ کے اف تک نہیں کی وہ نوٹس اس جگہ پر ہم نقل کرتے ہیں جو یہ ہے:

بخدمت مرزا غلام احمد قادیانی

السلام علینا وعلیٰ عباد اللہ الصالحین!

آپ کی تحریر مورخہ ۲۵ مئی ۱۹۰۰ء کے مطابق ہم لوگ آپ سے بحث کو حاضر ہیں۔ گو اس سے پہلے بارہا آپ کی اصلیت ملک کو معلوم ہو چکی ہے تاہم آپ کی حجت پوری کرنے کو اس دفعہ بھی ہم تیار ہیں۔

پس آپ یہ پابندی مشروط مقررہ علم مناظرہ آ کر مباحثہ کریں۔ آپ کے بتلائے ہوئے طریق ثلاثہ ہمیں منظور ہیں۔ تقدیم و تاخیر ان کی ہمارے اختیار ہے۔ پس آپ شنبہ کے

روز ۱۱ اکتوبر ۱۹۰۰ء کی شام تک امرتسر پہنچ جائیں تو ہم لوگ بعد اختتام جلسہ ندوۃ العلماء بروز یک شنبہ آپ سے مباحثہ کریں گے جس صاحب کو ہم اپنے مشورے سے پیش کریں گے۔ اس کا ساختہ پرداختہ منظور کریں گے۔ چونکہ آپ کو مولوی احمد حسن صاحب ایڈیٹر شحہ ہند کے نوٹس مورخہ ۲۳ ستمبر اور ضمیمہ ۲۲ ستمبر سے تنبیہ ہو چکا ہے۔ اس لئے آپ قلت وقت کا عذر نہیں کر سکتے۔ غالباً آپ کو اپنے خیالات کی اشاعت اور تحقیق حق کا اس سے عمدہ موقع نہ مل سکے گا۔

مرسلہ ابو عبید اللہ امرتسری، عبد الجبار غزنوی، عبد الرحیم غزنوی، حافظ عبد المنان وزیر آبادی، ابوالوفاء ثناء اللہ امرتسری، عبدالعزیز دیناگری، نور احمد امام مسجد شیخ بڈھا مرحوم امرتسری، عبدالاول غزنوی، عبدالغفور غزنوی، ابوزبیر، غلام رسول حنفی امرتسری، نور احمد سکھو کے، عبدالحق غزنوی، حکیم عبدالحق امرتسری، محمد حسین لکھو کے، سید عبدالقیوم حنفی جالندھری، عبدالقادر لکھو کے، تاج الدین امرتسری، عبدالرزاق لکھو کے، حافظ غلام صدیقی پشاور (مولوی حکیم) محمد عبداللہ پشاور، گل محمد بہاری پور ضلع پشاور، حیات پیر پشاور، عبدالعظیم پسروری، عبداللہ پسروری، عبداللہ پسروری، قاسم علی نائی والہ، محبت اللہ خراسانی، عبدالمجید ہزاروی، عبدالودود باروالہ، نیاز اللہ مدرس مدرسہ تقویۃ الاسلام امرتسری، حسن محمد بہری، یحییٰ غزنوی، محمد غزنوی، خلیفہ عبدالرحمن امرتسری، سید احمد دہلوی، غلام محمد تبتی، مصطفیٰ ساکن کلیانوالہ ضلع گوجرانوالہ، حافظ محمد عبداللہ غزنوی، حبیب اللہ غزنوی، عبدالعلی نوشہرہ ضلع بھمبر، شاہ ابوصالح کانپوری۔ فقط!

ناظرین! یہ ہیں مرزا قادیانی کی ابلہ فرییاں جن میں ہم بھی ان زمان یکتائے کو مانتے ہیں اور اس بات کے قائل ہیں کہ ان کی باتوں کی تہہ تک پہنچنا اس رباعی کا مصداق ہے جو کسی صاحب نے کتاب خیالی حاشیہ شروع عقائد کی نسبت لکھی ہے۔

خیالات خیالی بس بلند است نہ ایجا جائے قل احمد نہ جند است
ولے عبدالحکیم ازرائے عالی بخل کردہ خیالات خیالی

آخری فیصلہ!

حقیقت یہ ہے کہ یہ الہامات اور پیش گوئیاں بھی مرزا قادیانی کی زندگی ہی میں زیر بحث تھیں۔ ان کی وفات کے بعد خدا کی مہربانی سے ان کی بھی حاجت نہیں رہی۔ کیونکہ ان کی وفات سے سارے اختلافات کا فیصلہ ہو چکا ہے۔

ناظرین! حیران ہوں گے کہ میں کیا کہہ رہا ہوں۔ حالانکہ اختلافات ہنوز موجود ہے۔ یہ سچ ہے کہ اختلاف موجود ہے مگر یہ سب کچھ مرزا قادیانی کی امت کی ہٹ اور زبان کی بیج ہے۔ ورنہ دراصل سب اختلافات مٹ چکے ہیں۔ تفصیل اس کی یہ ہے کہ مرزا قادیانی نے میرے مواخذات سے تنگ آ کر (جس کا اظہار وہ خود کرتے ہیں) ایک اعلان شائع کیا جو اپنا مضمون بتلانے میں خود کافی ہے۔ کسی کی شرح یا حاشیہ لگانے کی حاجت نہیں۔ اس لئے اس اعلان کو بیعینہ درج کر کے ناظرین کی رائے پر چھوڑتے ہیں۔

وہ اعلان یہ ہے:

مولوی ثناء اللہ صاحب کے ساتھ آخری فیصلہ

بِسْمِ اللّٰهِ الرَّحْمٰنِ الرَّحِیْمِ

نحمدہ و نصلی، علیٰ رسولہ الکریم!

یستنبونک احق هو قل ای وربی انه لحق!

بخدمت مولوی ثناء اللہ صاحب! السلام علی من اتبع الهدی!

مدت سے آپ کے پرچہ اہل حدیث میں میری تکذیب اور تقسیق کا سلسلہ جاری ہے۔ ہمیشہ مجھے آپ اپنے اس پرچہ میں مردود، کذاب، دجال، مفسد کے نام سے منسوب کرتے ہیں اور دنیا میں میری نسبت شہرت دیتے ہیں کہ یہ شخص مفتری اور کذاب اور دجال ہے اور اس شخص کا دعویٰ مسیح موعود ہونے کا سراسر افتراء ہے۔ میں نے آپ سے بہت دکھ اٹھایا اور صبر کرتا رہا۔ مگر چونکہ میں دیکھتا ہوں کہ میں حق کے پھیلانے کے لئے مامور ہوں اور آپ بہت سے افتراء میرے پر کر کے دنیا کو میری طرف آنے سے روکتے ہیں اور مجھے ان گالیوں اور ان تہمتوں اور ان الفاظ سے یاد کرتے ہیں جن سے بڑھ کر کوئی لفظ سخت نہیں ہو سکتا۔ اگر میں ایسا ہی کذاب اور مفتری ہوں، جیسا کہ اکثر اوقات آپ اپنے ہر ایک پرچہ میں مجھے یاد کرتے ہیں تو میں آپ کی زندگی میں ہی ہلاک ہو جاؤں گا۔ کیونکہ میں جانتا ہوں کہ مفسد اور کذاب کی بہت عمر نہیں ہوتی اور آخر وہ ذلت اور حسرت کے ساتھ اپنے اشد دشمنوں کی زندگی میں ہی ناکام ہلاک ہو جاتا ہے اور اس کا ہلاک ہونا ہی بہتر ہوتا ہے۔ تاخدا کے بندوں کو تباہ نہ کرے اور اگر میں کذاب اور مفتری نہیں ہوں اور خدا کے مکالمہ اور مخاطبہ

سے مشرف ہوں اور مسیح موعود ہوں تو میں خدا کے فضل سے امید رکھتا ہوں کہ سنت اللہ کے موافق آپ مکذبین کی سزا سے نہیں بچیں گے۔ پس اگر وہ سزا جو انسان کے ہاتھوں سے نہیں بلکہ محض خدا کے ہاتھوں سے ہے، جیسے طاعون، ہیضہ وغیرہ مہلک بیماریاں آپ پر میری زندگی ہی میں وارد نہ ہوتیں تو میں خدا تعالیٰ کی طرف سے نہیں۔ یہ کسی الہام یا وحی کی بناء پر پیش گوئی نہیں محض دعاء کے طور پر میں نے خدا سے فیصلہ چاہا ہے اور میں خدا سے دعا کرتا ہوں کہ اے میرے مالک بصیر و قدیر جو علیم و خبیر ہے، جو میرے دل کے حالات سے واقف ہے۔ اگر یہ دعویٰ مسیح موعود ہونے کا محض میرے نفس کا افتراء ہے اور میں تیری نظر میں مفسد اور کذاب ہوں اور دن رات افتراء کرنا میرا کام ہے تو اے میرے پیارے مالک! میں عاجزی سے تیری جناب میں دعاء کرتا ہوں کہ مولوی ثناء اللہ صاحب کی زندگی میں مجھے ہلاک کر اور میری موت سے ان کو اور ان کی جماعت کو خوش کر دے۔ آمین!

مگر اے میرے کامل اور صادق خدا! اگر مولوی ثناء اللہ ان تہتوں میں جو مجھ پر لگتا ہے، حق پر نہیں تو میں عاجزی سے تیری جناب میں دعا کرتا ہوں کہ میری زندگی میں ہی ان کو نابود کر مگر نہ انسانی ہاتھوں سے بلکہ طاعون و ہیضہ وغیرہ امراض مہلکہ سے بجز اس صورت کے کہ وہ کھلے کھلے طور پر میرے روبرو اور میری جماعت کے سامنے ان تمام گالیوں اور بدزبانیوں سے توبہ کرے۔ جن کو وہ فرض منہی سمجھ کر ہمیشہ مجھے دکھ دیتا ہے۔ آمین یا رب العالمین!

میں ان کے ہاتھ سے بہت ستایا گیا اور صبر کرتا رہا۔ مگر اب میں دیکھتا ہوں کہ ان کی بدزبانی حد سے گر گئی، وہ مجھے ان چوروں اور ڈاکوؤں سے بھی بدتر جانتے ہیں، جن کا وجود دنیا کے لئے سخت نقصان رساں ہوتا ہے اور انہوں نے ان تہتوں اور بدزبانیوں میں آیت: ”لا تقف مالیس لک بہ علم“ پر بھی عمل نہیں کیا اور تمام دنیا سے مجھے بدتر سمجھ لیا اور دور دور ملکوں تک میری نسبت یہ پھیلا دیا ہے کہ یہ شخص درحقیقت مفسد اور ٹھگ اور دکاندار اور کذاب اور مفتری نہایت درجہ کا بد آدمی ہے۔ سو اگر ایسے کلمات حق کے طالبوں پر بد اثر نہ ڈالتے تو میں ان تہتوں پر صبر کرتا مگر میں دیکھتا ہوں کہ مولوی ثناء اللہ نہیں تہتوں کے ذریعہ سے میرے سلسلہ کو نابود کرنا چاہتا ہے اور اس عمارت کو منہدم کرنا چاہتا ہے جو تو نے اے میرے آقا! اور میرے بھینچنے والے اپنے ہاتھ سے بنائی ہے۔ اس لئے اب میں تیرے ہی تقدس اور رحمت کا دامن پکڑ کر تیری جناب میں ملتی ہوں کہ مجھ میں اور ثناء اللہ میں سچا فیصلہ فرما

اور وہ جو تیری نگاہ میں درحقیقت مفسد اور کذاب ہے، اس کو صادق کی زندگی میں ہی دنیا سے اٹھالے یا کسی اور نہایت سخت آفت میں جو موت کے برابر ہو مبتلاء کر۔ اے میرے پیارے مالک! تو ایسا ہی کر۔ آمین ثم آمین!

ربنا افتح بیننا و بین قومنا بالحق وانت خیر الفاتحین۔ آمین!
 بالآخر مولوی صاحب سے التماس ہے کہ وہ میرے اس تمام مضمون کو اپنے پرچہ میں چھاپ دیں اور جو چاہیں اس کے نیچے لکھ دیں۔ اب فیصلہ خدا کے ہاتھ میں ہے۔
 الراتم عبداللہ الصمد مرزا غلام احمد مسیح موعود عا فہ اللہ وایدہ
 مرقومہ مورخہ ۱۵/اپریل ۱۹۰۷ء، یکم ربیع الاول ۱۳۲۵ھ

(مجموعہ اشتہارات ج ۳ ص ۵۷۸، ۵۷۹)

ناظرین! غور کریں کہ یہ اشتہار کیا کہہ رہا ہے اور کس غرض کے لئے شائع ہوا ہے۔ صاف بتا رہا ہے کہ ہم (مرزا اور خاکسار) میں سے جو پہلے مرے گا وہ جھوٹا ثابت ہو گا۔ یعنی اس نزاع کی حیثیت میں جو ہم دونوں میں بابت دعویٰ مسیحیت اور مہدویت وغیرہ ہم دونوں میں سے پہلے مرنے والا جھوٹا اور پیچھے رہنے والا سچا ہوگا، یہ مطلب اس اعلان کا ایسا واضح ہے کہ کسی غبی سے غبی کو بھی اس میں اختلاف نہیں ہو سکتا۔
 چونکہ ہماری غرض تحقیق حق ہے۔ اس لئے اس فیصلہ پر موجودہ مرزائیوں کے عذرات نقل کر کے جواب دیتے ہیں۔

عذر اول: یہ کہا جاتا ہے کہ اشتہار الہامی نہیں بلکہ محض دعا ہے اور دعا کی بابت ہم نہیں کہہ سکتے کہ ضرور قبول ہوئی ہوگی۔

اس مختصر کا جواب یہ ہے کہ یہ عذر خود مرزا قادیانی کے منشاء کے خلاف ہے۔ اس اعلان کی بابت مرزا قادیانی کی تشریح جو اس سے بعد چھپی ہے وہ یہ ہے۔
 اخبار بدر کا ایڈیٹر مرزا قادیانی کی ڈائری میں لکھتا ہے:

”مرزا صاحب نے فرمایا: یہ زمانہ کے عجائبات ہیں۔ رات کو ہم سوتے ہیں تو کوئی خیال نہیں ہوتا کہ اچانک ایک الہام ہوتا ہے اور پھر وہ اپنے وقت پر پورا ہوتا ہے۔ کوئی ہفتہ عشرہ نشان سے خالی نہیں جاتا۔ ثناء اللہ کے متعلق جو کچھ لکھا گیا ہے، یہ دراصل ہماری طرف سے نہیں بلکہ خدا ہی کی طرف سے اس کی بنیاد رکھی گئی ہے۔ ایک دفعہ ہماری توجہ اس کی طرف

ہوئی اور رات کو توجہ اس کی طرف تھی اور رات کو الہام ہوا۔ اجیب دعوت الداع! صوفیاء کے نزدیک بڑی کرامت استجابت دعاء ہی ہے۔ باقی سب اس کی شاخیں ہیں۔“

(اخبار بدردیوان ج ۶ ص ۷، مؤرخہ ۲۵ اپریل ۱۹۰۷ء، ملفوظات ج ۹ ص ۲۶۸)

مرزا قادیانی کی یہ تشریح موجودہ مرزائیوں کے جملہ اعتراضات کا کلی فیصلہ کرتی ہے۔ ناظرین! بغرض تحقیق خالص نیت سے خود اس عبارت کو غور سے دیکھیں کیا یہ عبارت نہیں بتلاتی کہ یہ اعلان خدا کی تحریک سے ہے اور اس کی قبولیت کا وعدہ خدا کی طرف سے ہے۔

اس مضمون پر بمقام لدھیانہ ۱۵/۱۱/۱۹۱۲ء کو مرزائیوں سے میرا مباحثہ ہوا تھا جس میں در صورت فتح یا بی ان کی طرف سے مبلغ تین سو روپیہ انعام مقرر تھا اور فیصلہ کے لئے ایک مسلمان ایک مرزائی منصف اور ایک سکھ صاحب سر پنچ تھے۔ ایک منصف اور سر پنچ کے اتفاق سے ہماری فتح ہوئی۔ مبلغ تین سو روپیہ ہم کو انعام ملا۔ الحمد للہ!

یہ بحث تحریری تھی جو ایک رسالہ کی صورت میں شائع ہوئی، جس کا نام ”فاتح قادیاں“ ہے۔ (الحمد للہ! یہ بھی احتساب کی اسی جلد میں شامل ہے)

فقطع دابر القوم الذین ظلموا والحمد لله رب العالمین!
خادم دین اللہ! ابوالوفاء ثناء اللہ کفاه اللہ امرتسری الہندی

تمت بالخیر!

فتح کی سند

ریاست رام پور حفظہا اللہ عن شرالدهور میں مرزائیوں کے شور و شر کرنے پر ہر ہائینس نواب صاحب رام پور نے مباحثہ کرایا۔ اس مباحثہ کے بعد حضور نواب صاحب نے خاکسار کو سرٹیفکیٹ مرحمت فرمایا جو دراصل مباحثہ کے لئے بھی فیصلہ کن ہے۔ حضور نواب صاحب نے تحریر فرمایا: ”رام پور میں قادیانی صاحبوں سے مناظرہ کے وقت مولوی ابوالوفاء محمد ثناء اللہ صاحب کی گفتگو ہم نے سنی۔ مولوی صاحب نہایت فصیح البیان ہیں اور بڑی خوبی یہ ہے کہ برجستہ کلام کرتے ہیں۔ انہوں نے اپنی تقریر میں جس امر کی تمہید کی اسے بدلائل ثابت کیا۔ ہم ان کے بیان سے محظوظ و مسرور ہوئے۔“ دستخط خاص: حضور نواب صاحب بہادر محمد حامد علی خاں

الحمد لله الذي جعلنا من آل أبي بكر
سيرة آتسرى سنسرى هوى اسوسه بوسه كول سنسرى سنسرى

ہفتوات مرزا

فاتح قادیان

حضرت مولانا ثناء اللہ امرتسری

بِسْمِ اللّٰهِ الرَّحْمٰنِ الرَّحِیْمِ

بعد آنحضرت ﷺ کے مدعی نبوت کافر

”ماکان محمد ابا احد من رجالکم ولكن رسول الله وخاتم

النبيين و كان الله بكل شئ عليما (الاحزاب: ۴۰)“

﴿محمد ﷺ تم میں سے کسی مرد بالغ کے باپ نہیں لیکن اللہ کے رسول ہیں اور انبیاء

کے ختم کرنے والے ہیں اور اللہ تعالیٰ ہی ہر چیز کو جانتا ہے۔﴾

یہ آیت باجماع المسلمین رسول اللہ ﷺ کی نبوت کو ختم کرنے والی ہے۔ یعنی

آپ ﷺ کے بعد کوئی نبی نہیں ہو سکتا۔ یہی وجہ ہے کہ تمام علماء نے مرزا قادیانی کو کافر و مرتد

لکھا ہے۔ حدیث شریف میں بھی موجود ہے کہ میرے بعد لوگ دعویٰ نبوت کریں گے، مگر

کذاب، دجال ہوں گے اور یہ امر واضح ہے کہ دجال کافر ہوگا۔

چنانچہ ترمذی شریف جلد دوم ص ۲۵ باب ”لا تقوم الساعة حتى يخرج

کذابون“ مطبعتہ مجتہدائی میں حدیث ہے:

”عن ثوبان قال قال رسول الله ﷺ لا تقوم الساعة حتى تلحق

قبائل من امتی بالمشركين وحتى يعبد الاوثان انه سيكون في امتی ثلاثون

كذابون كلهم يزعم انه نبی وانا خاتم النبیین لا نبی بعدی“

حضرت ثوبان رضی اللہ عنہ فرماتے ہیں کہ رسول اللہ ﷺ نے فرمایا کہ قیامت نہیں آئے

گی جب تک کہ میری امت کے بعض قبیلے مشرکین سے نسل جائیں اور بت نہ پوجے جائیں

اور عنقریب میری امت میں تیس (۳۰) دجال جھوٹے پیدا ہوں گے اور دعویٰ نبوت کریں

گے۔ حالانکہ میں آخری نبی ہوں۔ نبیوں سے اور میرے بعد کوئی نبی نہ ہوگا۔

بس صرف ایک آیت اور ایک حدیث پر کفایت کی جاتی ہے۔ مرزا قادیانی اس

حدیث کی پیش گوئی کے مطابق مشرک بھی ہے۔ کیونکہ اس نے دعویٰ خدائی کے علاوہ خدا کی

اولاد ثابت کی ہے۔ جیسا کہ آگے آگے گا اور دعویٰ نبوت بھی کیا ہے اور یہ دجال کافر کا کام ہے۔

بِسْمِ اللّٰهِ الرَّحْمٰنِ الرَّحِیْمِ

نحمدہ ونصلی علی رسولہ الکریم

مقدمہ

ہم مسلمان مرزا قادیانی کے کیوں مخالف ہیں۔ یاد رکھنا چاہئے کہ مسلمانوں کا کوئی دنیاوی جھگڑا نہیں بلکہ محض دینی عداوت ہے۔ قرآن مجید میں خدا فرماتا ہے: ”لا تتولوا قوما غضب اللہ علیہم“ (جس قوم پر خدا کا غضب ہے، اس سے ہرگز دوستی نہ کرو) اس سے بڑھ کر کیا غضب ہوگا کہ مرزا قادیانی خدا تعالیٰ کے لئے اولاد ثابت کرتے ہیں۔

خدا تعالیٰ قرآن مجید میں فرماتا ہے: ”تکاد السموات يتفطرن منه وتنشق الارض وتخر الجبال هدا. ان دعوا للرحمن ولدا (المريم)“ یعنی قریب ہے کہ آسمان ٹوٹ جائیں اور زمین پھٹ جائے اور پہاڑ گر پڑیں۔ اس بات سے کہ انہوں نے رحمان کے لئے ولد پکارا۔

صاحبان! شرک ایسی بلا ہے کہ اعمال کو برباد کر دیتی ہے اور مشرک خدا کی بدترین مخلوق میں سے ایک مخلوق ہے تو آپ ہی انصاف کریں کہ ہم مرزا قادیانی کو کس طرح مسلمان کہیں۔ ہم اس مختصر ٹریکٹ میں آپ کو بتائیں گے کہ مرزا قادیانی نے خدا کی اولاد بھی ثابت کی اور خود خدا بھی بنے اور خدا اور رسول پر افتراء بھی کیا ہے اور انبیاء کی توہین بھی جی بھر کر کی۔ ایسے شخص کو کوئی شخص مسلمان بھی سمجھے تو ہم اس شخص کو بھی مسلمان نہیں کہتے۔

عقیدہ مشرکانہ

قادیانی ایجنٹ عام طور پر سادہ لوح مسلمانوں کو بہکانے کے لئے مرزا قادیانی کی کتابیں پیش کر دیا کرتے ہیں کہ مرزا قادیانی نے دین کی بڑی خدمت کی ہے تو حیدمٹ چکی تھی تو مرزا قادیانی نے آ کر زندہ کی ہے اور قرآن مردہ ہو چکا تھا تو مرزا نے آ کر زندہ کیا رسول مقبول ﷺ کی عیسائی لوگ توہین کرتے تھے تو مرزا قادیانی نے آ کر عزت افزائی کی، وغیرہ! ہم اس مختصر ٹریکٹ میں ثابت کریں گے کہ مرزا قادیانی نے آ کر اس قدر شرک اور کفر پھیلایا کہ جس سے معلوم ہوتا ہے کہ یہ شخص ایک ظاہری مسلمان اپنے کو ظاہر کرتا ہے، مگر باطن میں کفر و شرک سے بھرپڑا ہے اور قرآن مجید کی تحریف اور انبیاء و بزرگان دین کی سخت توہین کرتا تھا۔

.....۱ مرزا قادیانی اپنی کتاب (الربعین نمبر ۴ ص ۱۹، خزائن ج ۱ ص ۲۵۲ بقیہ حاشیہ) میں خدا تعالیٰ کی اولاد ثابت کرتے ہیں۔ الہام ہوتا ہے: ”انت منی بمنزلۃ اولادی“ یعنی اے مرزا تو میری اولاد کے مرتبہ پر ہے۔

صاحبو! غور کرو اس الہام میں اللہ تعالیٰ اپنی اولاد ثابت کر کے مرزا قادیانی کو اس کے مرتبہ میں بتا رہا ہے اور قرآن مجید جا بجا پکار رہا ہے کہ میری اولاد نہیں بلکہ اس عقیدہ کو کفر کہا ہے۔ عیسیٰ علیہ السلام اور عزیر علیہ السلام کو یہود و نصاریٰ نے خدا کا بیٹا کہا تو خدا نے انہیں کافر ٹھہرایا۔ پس اس عقیدہ کی بناء پر مرزا قادیانی پکے مشرک اور کافر ٹھہرے۔

دعویٰ خدائی

.....۲ (آئینہ کمالات اسلام ص ۵۶۴ خزائن ج ۵ ص ۵۷۱ ایضاً) وغیرہ میں مرزا قادیانی لکھتے ہیں: ”رأیتنی فی المنام عین اللہ و تیقنت انی ہو“ میں خواب میں اپنے آپ کو ہو بہو اللہ دیکھتا ہوں تو پھر میں نے یقین کیا کہ میں واقعی اللہ ہوں..... ”فخلقت السموات والارض“ پس میں نے آسمان اور زمین بنائے۔ ”وقلت انا زینا السماء الدنیا بمصایح“ پھر میں نے آسمان دنیا کو ستاروں سے سجایا..... ”و کنت اتیقن ان جوارحی لیست جوارحی بل جوارح اللہ تعالیٰ“ میں یقین کرتا تھا کہ میرے اعضاء میرے نہیں بلکہ اللہ کے اعضاء ہیں ”و کنت اتخیل انی انعدمت بكل وجودی وانسلخت من کل ہویتی والان لامنازع ولا شریک“ مجھے یہ خیال ہو رہا تھا کہ میں اپنے وجود (انسانی) سے بالکل معدوم ہو چکا ہوں اور نکل چکا ہوں۔ پس نہ کوئی منازعت کرنے والا رہا نہ شریک (گویا وحدہ لا شریک ہوئے)

حضرات! دیکھا قادیانی منتہی کا خدائی دعویٰ..... اور مزے کی سنو!

خدا سے رشتہ

(حقیقت الوحی ص ۷۴، خزائن ج ۲۲ ص ۷۷) میں الہام ہوتا ہے: ”انت منی وانا منک“ یعنی اے مرزا! تو مجھ سے ہے اور میں تجھ سے۔ (استغفر اللہ نعوذ باللہ) قادیانی ایجنٹو! کیا اس توحید کو پھیلانے کے لئے مرزا آیا تھا؟ ”لم یلد ولم یولد“ کے مضمون کو بھول گئے کہ نہ کوئی خدا سے ہے اور نہ خدا کسی سے اور یوں الہام ہوتا ہے: ”انت من ماننا“ اے مرزا! تو ہمارے پانی سے ہے“ (انجام آتھم ص ۵۵، خزائن ج ۱ ص ۱۱۱ ایضاً) تو بہ یہ کس قدر کفر ہے؟

مرزا قادیانی کے خدا کی مثال مرزا قادیانی کے قلم سے

(توضیح المرام ص ۷۵، خزائن ج ۳ ص ۹۰) میں مرزا قادیانی نے اپنے خدا کی مثال اس طرح پردی ہے کہ: ”ایسا وجود اعظم ہے جس کے بے شمار ہاتھ اور بے شمار پیر ہیں..... عرض اور طول رکھتا ہے اور تیندوے کی طرح اس کی تاریخیں بھی ہیں۔“

قادیانی دوستو! کیا تمہارا بھی خدا یہی ہے جو مرزا قادیانی نے پیش کیا ہے یا مسلمانوں کا خدا جو ”لیس کمثلہ شیء“ ہے۔ اس جگہ مرزا قادیانی نے قرآن مجید کا انکار اور خلاف کیا ہے۔ اللہ تعالیٰ فرماتا ہے: ”فلا تضربوا اللہ الامثال“ یعنی خدا تعالیٰ کے لئے مثالیں نہ بیان کرو۔ کیوں مرزائی دوستو! یہ خلاف قرآن ہے یا نہیں؟

رسول اللہ ﷺ کی بے ادبی

تمام اہل اسلام کا عقیدہ ہے کہ: ”مبشراً برسول یأتی من بعدی اسمہ احمد“ یہ آیت رسول اللہ ﷺ کے حق میں ہے اور احمد آپ ﷺ ہیں۔ مگر مرزا قادیانی فرماتے ہیں کہ یہ میرے حق میں ہے اور میرا نام احمد ہے۔ (ازالہ اوہام ص ۶۷۳، خزائن ج ۳ ص ۳۶۳)

اور (تریق القلوب ص ۳، خزائن ج ۱۵ ص ۱۳۳) لکھتا ہے۔

منم مسیح زماں و منم کلیم خدا منم محمد و احمد کہ مجتبیٰ باشد اور (نزول المسح ص ۹۹، خزائن ج ۱۸ ص ۴۷۷) لکھتا ہے۔

انبیاء گرچہ بودہ اند بے من بعرفاں نہ کم ترم زکے یعنی انبیاء اگرچہ بہت ہوئے مگر میں بھی تو کسی سے کم نہیں۔

دوستو! بتاؤ گستاخی کس چیز کا نام ہے؟ کیا اس سے بڑھ کر حضور ﷺ کی گستاخی اور کیا ہوگی جو صاف لفظوں میں کہہ رہا ہے کہ کسی نبی سے کم نہیں۔ لو صاحب! اس سے بڑھ کر لو۔ (حقیقت الوحی ص ۸۹، خزائن ج ۲۲ ص ۹۲) میں یوں درافشانی کی ہے کہ: ”آسمان سے کئی تخت اترے پر تیرا تخت سب سے اوپر بچھایا گیا۔“ (توبہ نعوذ باللہ!)

اور سنو! (اعجاز احمدی ص ۶۹، خزائن ج ۱۹ ص ۱۷۰) میں لکھا ہے کہ: ”پہلوں کا پانی مکر ہو گیا۔ ہمارا پانی اخیر زمانہ تک مکر نہیں ہوگا۔“ (اس میں حضور ﷺ بھی آگئے کیونکہ آپ ﷺ بھی پہلوں سے ہیں)

اور لو (تحفہ گولڈ ویس ۴۰، خزانہ ج ۱۷ ص ۱۵۳) میں مرزا قادیانی نے لکھا ہے کہ: ”نبی کریم کے معجزات تین ہزار تھے۔ میرے معجزات دس لاکھ سے زیادہ ہیں۔“

(برائین احمدیہ حصہ پنجم ص ۵۶، خزانہ ج ۲۱ ص ۷۲)

مرزائی دوستو! سچ کہنا کہ اس میں حضور ﷺ سے اپنے آپ کو مرزا قادیانی نے بڑھایا ہے یا نہیں۔ بتاؤ دس لاکھ وہ کون سے معجزے ہیں۔ ہمارے سامنے تو ایک ہی پیش کیا کہ محمدی بیگم میرے نکاح میں آئے گی۔ (مگر آہ! اے عشق تیرا ستیاناس) وہ بھی نکاح میں نہ آئی جس کے باعث آج کل تک مرزائی امت پر باقی رہ گیا جو قیامت تک اتر نہیں سکتا۔ گویا یہ پیش گوئی مرزا قادیانی نے ساری دنیا کے سامنے پیش کر کے یہ بتانا مقصود تھا کہ اگر محمدی بیگم میرے نکاح میں نہ آوے تو میں جھوٹا۔ مگر خدا تعالیٰ نے ایسا صاف فیصلہ کر دیا کہ مرزا قادیانی دنیا سے خالی ہاتھ گئے اور محمدی بیگم نہ ملی جس کا افسوس آج مرزائی بھی کر رہے ہیں۔

مرزا قادیانی کے بیٹے محمود کا عقیدہ

” (مرزا قادیانی) خود محمد رسول اللہ ہے جو اسلام کی اشاعت کے لئے دوبارہ دنیا

میں آیا۔“

”ہر شخص محمد رسول اللہ ﷺ سے بڑھ سکتا ہے۔“

(اخبار الفضل قادیانی ج ۱۰، نمبر ۵ ص ۵، کالم نمبر ۳ مورخہ ۱۷ جولائی ۱۹۲۲ء)

”مرزا قادیانی کا ذہنی ارتقاء آنحضرت ﷺ سے زیادہ تھا۔“ (ریویو جون ۱۹۲۹ء)

”رسول کریم کی کئی دعائیں قبول نہیں ہوئیں۔“

(الفضل قادیان ج ۱۳، نمبر ۷۰، ص ۵، کالم ۱، مورخہ ۴ مارچ ۱۹۲۷ء)

”باعبار کمالات ذات و رسالت کے مرزا محمد رسول اللہ ہی ہے۔“

(الفضل مورخہ ۱۵ جنوری ۱۹۱۹ء)

”مرزا قادیانی عین محمد تھے۔“ (ذکر الہی ص ۲۰)

”مرزا قادیانی کی روحانیت نبی کریم سے اقویٰ اکمل اور اشد ہے۔“

(کلمۃ الفضل ص ۱۴۷)

حضرات! آپ سن چکے ہیں کہ مرزا غلام احمد قادیانی کے بیٹے کا یہ عقیدہ ہے۔ اب آپ پر ہی ہم انصاف چھوڑتے ہیں کہ یہ لوگ اگرچہ ظاہری کلمہ گو ہیں مگر جب حضور ﷺ کے

متعلق یہ عقیدہ ہے تو کیا آپ انہیں مسلمان کہیں گے، جس شخص کے دل میں ذرا سا بھی ایمان ہے، وہ کبھی بھی ان باتوں کو سن نہیں سکتا۔ چہ جائیکہ ایسا خبیث عقیدہ رکھنے والے کو مسلمان کہے۔ اللہ تعالیٰ مسلمانوں کو ان کے فتنہ سے بچائے۔ آمین!

امام حسین رضی اللہ عنہ کی توہین

تمام اہل اسلام امام حسین رضی اللہ عنہ کی فضیلت اور بزرگی کے قائل ہیں۔ ان کی گستاخی یا ہتک کو بے دینی سمجھتے ہیں۔ چنانچہ حدیث شریف میں ان کے فضائل بہت سے ہیں، جن میں سے ہم صرف ایک حدیث بیان کر دیتے ہیں جو (ابن ماجہ ج ۱ ص ۱۳) پر ہے: ”عن ابی ہریرۃ رضی اللہ عنہ قال قال رسول اللہ صلی اللہ علیہ وسلم من احب الحسن والحسين فقد احبني ومن ابغضهما فقد ابغضني“ یعنی حضور صلی اللہ علیہ وسلم فرماتے ہیں جس نے حسن حسین رضی اللہ عنہما سے محبت کی اس نے مجھ سے محبت کی اور جس نے انہیں برا سمجھا اور ناراض کیا اس نے مجھے ناراض کیا۔ اب اس حدیث کے بعد ہم آپ ناظرین کو یہ بتانا چاہتے ہیں کہ مرزا قادیانی نے امام صاحب کی سخت توہین کی ہے اور اپنے آپ کو امام حسین رضی اللہ عنہ سے بڑھ کر لکھا ہے۔

چنانچہ (دافع البلاء ص ۱۳، خزائن ج ۱۸ ص ۲۳۳) میں لکھتے ہیں: ”اے قوم شیعہ! اس پر اصرار مت کرو کہ حسین رضی اللہ عنہ تمہارا منجی ہے۔ کیونکہ میں سچ سچ کہتا ہوں کہ آج تم میں ایک ہے کہ اس حسین سے بڑھ کر ہے۔“

اور (اعجاز احمدی ص ۵۳، خزائن ج ۱۹ ص ۱۶۲) میں ہے: ”وقالوا علی الحسنین فضل نفسہ. اقول نعم واللہ ربی سیظہر“ اور انہوں نے کہا کہ اس شخص نے امام حسن اور حسین سے اپنے تئیں اچھا سمجھا۔ میں کہتا ہوں کہ ہاں! اور میرا خدا عنقریب ظاہر کر دے گا۔ اور اسی کتاب کے (ص ۸۱، خزائن ج ۱۹ ص ۱۹۳) میں یوں لکھا ہے: ”وانسی قتیل الحب لکن حسینکم قتیل العدا فالفرق اجلی و اظہر“ اور میں خدا کا کشتہ ہوں۔ لیکن تمہارا حسین دشمنوں کا کشتہ ہے۔ پس فرق کھلا کھلا ظاہر ہے۔

اور (ص ۶۹، خزائن ج ۱۹ ص ۱۸۱) پر لکھا ہے: ”شتان ما بینی و بین حسینکم فانی اؤید کل ان وانصر“ مجھ میں اور تمہارے حسین میں بہت فرق ہے۔ کیونکہ مجھے تو ہر ایک وقت خدا کی تائید اور مدد مل رہی ہے۔ علاوہ اس کے اور بھی بہت اشعار ہیں، جن میں سخت توہین کی ہے، مگر اختصار مقصود ہے۔

توہین ابو ہریرہ رضی اللہ عنہ

یہ وہ صحابی ہیں جن سے بے شمار احادیث مروی ہیں۔ حضور ﷺ کو بہت پیارے تھے۔ ہر وقت آپ ﷺ کی خدمت میں رہا کرتے تھے۔ نہایت ذہین اور روشن ضمیر تھے۔ ایک دفعہ حضور ﷺ نے فرمایا کہ اے ابو ہریرہ! میں نے جنت میں اپنے آگے تیرے جوتے کی آہٹ سنی کہ تو جا رہا ہے، تو کیا عمل کرتا ہے کہ جس سے تجھ کو یہ مرتبہ حاصل ہوا۔ ابو ہریرہ رضی اللہ عنہ نے جواب دیا کہ حضور! اور تو کچھ عمل نہیں کیا، صرف یہ ہے کہ جب وضو کرتا ہوں تو دو نفل پڑھ لیتا ہوں۔ حضور ﷺ نے فرمایا کہ بس اسی کی وجہ سے تجھ کو یہ مرتبہ حاصل ہوا ہے۔ مگر مرزا قادیانی نے اس صحابی ابو ہریرہ رضی اللہ عنہ سے بھی بدلہ لے کر چھوڑا۔

(اعجاز احمدی ص ۱۸، خزائن ج ۱۹ ص ۱۲۷) میں لکھتا ہے کہ: ”بعض ایک دو کم سمجھ صحابہ کو جن کی درایت (سمجھ) عمدہ نہیں تھی، عیسائیوں کے اقوال سن کر جو ارد گرد رہتے تھے، پہلے کچھ یہ خیال تھا کہ عیسیٰ (علیہ السلام) آسمان پر زندہ ہے۔ جیسا کہ ابو ہریرہ رضی اللہ عنہ جو غمی (ردی سمجھ) تھا اور درایت اچھی نہیں رکھتا تھا۔“ مسلمانوں کو غور کرنا چاہئے کہ ایسے جلیل القدر صحابی کو بے سمجھ لکھنا یہ بے دینی نہیں تو اور کیا ہے؟

عام مسلمانوں کی توہین

(آئینہ کمالات اسلام ص ۵۴۷، ۵۴۸، خزائن ج ۵ ص ۱۱۷) پر لکھا ہے کہ: ”ہر مسلمان میری تصدیق کرے گا اور مجھے قبول کرے گا۔ مگر بدکار عورتوں کے بچے وہ تسلیم نہ کریں گے۔“ اور (نجم الہدیٰ ص ۱۰، خزائن ج ۱۳ ص ۵۳) پر یوں تحریر ہے:

ان العدی صاروا خنازیر الفلا ونسائهم من دونهن الا کلب
دشمن ہمارے بیابانوں کے خنزیر ہو گئے اور ان کی عورتیں کتوں سے بڑھ گئی ہیں

اور (انجام آتھم ص ۲۱، خزائن ج ۱۱ ص ۱۱۷) میں مرزا قادیانی نے تمام مولویوں کو یہ لکھا ہے کہ: ”اے بد ذات فرقہ مولویان، اور میاں نذیر حسین صاحب دہلوی جو شیخ الہند مشہور ہیں، جن کے فیض سے دنیا عالم میں علم حدیث کا چرچہ ہوا، ان کے حق میں نہایت ناپاک الفاظ استعمال کئے ہیں: ”جیسا کہ نالائق نذیر حسین اور اس کے ناسعادت مند شاگرد محمد حسین کا یہ سراسر افتراء ہے۔“

(انجام آتھم ص ۴۵، خزائن ج ۱۱ ص ۱۱۷)

حضرات! یہ تہذیب مرزا بطور نمونہ پیش خدمت ہے۔ ورنہ ایسی خرافات بہت سی ہیں جن کے ذکر سے اندیشہ طوالت ہے۔

تو ہیں حضرت عیسیٰ علیہ السلام

سب سے پہلے یہ بات قابل یاد ہونی چاہئے کہ اسلام نے ہم کو یہ ہرگز تعلیم نہیں دی کہ اگر کوئی شخص خبیث الباطن ہمارے آقا سردار دو جہاں محمد ﷺ کی شان میں کوئی ہتک آمیز کلمہ کہے تو اس کے مقابل کسی ایسے نبی کی شان میں ان کے مقابلہ میں گستاخی کریں، جس کو وہ نبی مانتا ہو۔ مثلاً عیسائی لوگ حضرت عیسیٰ علیہ السلام کو نبی مانتے ہیں۔ اگر کوئی عیسائی نبی کریم ﷺ کے حق میں گستاخی کرے تو ہم حضرت عیسیٰ علیہ السلام کو گالی دیں۔ یہ ہرگز شریعت نے ہمیں نہیں سکھایا۔ دوسری بات یاد رکھنے کی یہ ہے کہ حضرت عیسیٰ اور یسوع یہ ایک ہی نبی کے نام ہیں دو نہیں۔ چنانچہ مرزا قادیانی (توضیح المرام ص ۳، خزائن ج ۳ ص ۵۲) پر فرماتے ہیں:

”دوسرے مسیح ابن مریم جن کو عیسیٰ و یسوع بھی کہتے ہیں۔“

جب یہ ثابت ہوا کہ یسوع عیسیٰ علیہ السلام ہی ہیں تو پھر جب یسوع کو گالی دی جائے گی۔ وہ حضرت عیسیٰ ہی کو دی جائے گی۔

اب سنئے مرزا قادیانی (ضمیمہ انجام آتھم ص ۷ حاشیہ، خزائن ج ۱۱ ص ۲۹۱) میں حضرت عیسیٰ یسوع کے بارے میں یہ تحریر فرماتے ہیں: ”آپ کے ہاتھ میں سوائے مکرو فریب کے اور کچھ نہیں تھا۔ آپ کا خاندان بھی نہایت پاک اور مطہر ہے۔ تین دادیاں اور نانیاں آپ کی زنا کار اور کبھی عورتیں تھیں، جن کے خون سے آپ کا وجود ظہور پذیر ہوا۔“

”آپ کا کنجریوں سے میلان اور صحبت بھی شاید اسی وجہ سے ہو۔“

اور (کشتی نوح ص ۶۵ حاشیہ، خزائن ج ۱۹ ص ۷۱) میں لکھا ہے: ”یورپ کے لوگوں کو جس قدر شراب نے نقصان پہنچایا ہے، اس کا سبب تو یہ تھا کہ عیسیٰ علیہ السلام شراب پیا کرتے تھے۔“

(چشمہ مسیح ص ۱۱، خزائن ج ۲۰ ص ۳۲۶) پر لکھا ہے کہ: ”حضرت عیسیٰ علیہ السلام نے خود اخلاقی تعلیم پر عمل نہیں کیا۔“

اور (مکتوبات احمدیہ قدیم ص ۲۳، ۲۴ ج ۳ مکتوبات احمد جدید ج ۱ ص ۱۸۹، مکتوب نمبر ۹) میں ہے: ”مسیح کا چال چلن کیا تھا۔ ایک کھاؤ پیو شرابی نہ زاہد نہ عابد نہ حق کا پرستار۔ متکبر، خود بین، خدائی کا دعویٰ کرنے والا۔“

(عجاز احمدی ص ۲۵، خزائن ج ۱۹ ص ۱۳۵) میں فرماتے ہیں: ”افسوس ہے کہ جس قدر حضرت عیسیٰ علیہ السلام کے اجتہادات میں غلطیاں ہیں۔ اس کی نظیر کسی نبی میں بھی نہیں پائی جاتی۔“

حضرت عیسیٰ علیہ السلام کے معجزات سے انکار

قرآن مجید سورہ مائدہ میں خدا تعالیٰ نے حضرت عیسیٰ علیہ السلام کے معجزات بیان کرتے کرتے یہ بھی معجزہ بیان کیا ہے کہ آپ مٹی سے جانور کی شکل بنا کر بحکم الہی پھونک دیتے تھے تو وہ جانور ہو کر پرواز کرتا تھا۔ مگر مرزا قادیانی (ازالہ اوہام ص ۳۰۳، خزائن ج ۳ ص ۲۵۲، ۲۵۵ حاشیہ) میں فرماتے ہیں کہ: ”خدائے تعالیٰ نے حضرت مسیح کو عقلی طور سے ایسے طریق پر اطلاع دے دی ہو جو ایک مٹی کا کھلونا کسی کل کے دبانے یا کسی پھونک مارنے کے طور پر ایسا پرواز کرتا ہو جیسے پرندہ پرواز کرتا ہے..... کیونکہ حضرت مسیح ابن مریم اپنے باپ یوسف کے ساتھ بائیس برس کی مدت تک نجاری (بوہنی) کا کام بھی کرتے رہے۔“

حضرات! دیکھا ایک تو معجزہ سے انکار اور دوسرے حضرت عیسیٰ علیہ السلام کا باپ یوسف نجار کو ثابت کیا۔ استغفر اللہ! یہ عقیدہ یہود کا تھا۔ مسلمان حضرت عیسیٰ علیہ السلام کو بے باپ جانتے ہیں اور قرآن مجید اس پر شاہد ہے۔

اور (ازالہ اوہام ص ۳۰۹، خزائن ج ۳ ص ۲۵۸، ۲۵۷ حاشیہ) میں یہ بھی لکھا ہے کہ: ”یہ جو زندہ کرتے تھے تو صرف بہ عمل ترب (مسمریزم) تھا۔“ مرزا قادیانی کی عبارت ملاحظہ ہو: ”یاد رکھنا چاہئے کہ یہ عمل (ترب) ایسا قدر کے لائق نہیں۔ جیسا کہ عوام الناس اس کو خیال کرتے ہیں۔ اگر یہ عاجز اس عمل کو مکروہ اور قابل نفرت نہ سمجھتا تو خدائے تعالیٰ کے فضل اور توفیق سے امید قوی رکھتا تھا کہ ان عجوبہ نمایوں میں حضرت مسیح ابن مریم سے کم نہ رہتا۔“ اللہ رے اللہ! مسیح کے کارنامہ کو قابل نفرت اور مسمریزم سے تعبیر کرنا یہ صرف مرزا قادیانی کا حق ہے۔ کسی مسلمان نے آج تک یہ گندہ عقیدہ نہ رکھا تھا۔

حضرات! عام طور پر مرزائی کہا کرتے ہیں کہ یسوع کو کہا ہے۔ مگر آپ نے دیکھ لیا کہ ان عبارات میں یسوع بھی اور حضرت عیسیٰ اور ابن مریم کے الفاظ بھی موجود ہیں۔ اب تاویل کی گنجائش نہیں نام لے کر گالی دی ہیں۔

اللہ تعالیٰ مسلمانوں کو ان بے دینوں سے بچائے۔ آمین!

الحمد لله الذي جعل في القرآن الكريم
سورة التيسير من سورته بعدة قول من سورته
سورة التيسير من سورته بعدة قول من سورته

كيف محبوب



فاتح قاديان
حضرت مولانا ثناء اللہ امرتسری

بِسْمِ اللّٰهِ الرَّحْمٰنِ الرَّحِیْمِ

نحمدہ ونصلی علی رسولہ واهلہ

پہلے مجھے دیکھیے

ان دنوں ایک کتاب موسومہ ”صحیفہ آصفیہ“ یعنی تبلیغ بحضور نظام، قادیانی مشن سے نکلی ہے جو ۲۳/ اکتوبر ۱۹۰۹ء کو میرے مطالعہ میں آئی۔ اس کتاب میں قادیانی خلیفہ حکیم نور الدین کی طرف سے حضور پر نور نظام یعنی والی ریاست حیدرآباد دکن خلد اللہ ملکہ، وزاد جلالہ کی خدمت میں حوادث ارضی و سماوی عموماً اور واقع طوفان بلدہ حیدرآباد خصوصاً یاد دلا کر حضور مدوح کو قادیانی مشن کی تبلیغ کی ہے کہ ان واقعات حادثہ کی خبر ہمارے امام مرزا قادیانی نے پہلے سے دی تھی، اس لئے مرزا قادیانی مامور من اللہ اور مسیح موعود اور مہدی مسعود ہیں۔

چونکہ قادیانی مشن سے بجز اللہ! خاکسار کو پوری واقفیت ہے۔ اس لئے حضور اعلیٰ نے اس بندہ درگاہ کو بالقاء مامور فرمایا کہ حضور پر نور شاہ دکن کی طرف سے رسالہ صحیفہ آصفیہ کا جواب لکھوں جس سے حضور پر نور کے خدام پر اور دیگر اہل اسلام بلکہ عامہ اناام پر اصل حال منکشف ہو سکے۔ و ما توفیقی الا باللہ! اسی مناسبت سے اس رسالہ کا نام ”صحیفہ مجبویہ“ رکھا۔ خدا قبول فرماوے۔

خاکسار: ابو الوفاء ثناء اللہ امرتسری

شوال ۱۳۲۷ھ، مطابق ۲۳/ اکتوبر ۱۹۰۹ء

باب اول

حکیم نور الدین خلیفہ قادیانی نے اپنے مضمون (صحیفہ آصفیہ) میں دو باتوں کے ثابت کرنے کی کوشش کی ہے۔

- ۱..... دنیا میں بدکاری کثرت سے ہے جو ان آفات ارضی اور سماوی کی موجب ہے۔
- ۲..... چونکہ مرزا قادیانی نے ان واقعات کی پیش از وقت خدا سے علم پا کر خبر دی ہے۔ لہذا وہ ملہم ربانی اور خلیفہ سبحانی تھے۔

امراؤل کی بابت تو کسی کو انکار نہیں۔ نہ انکار کی گنجائش ہے کہ دنیا کی آبادی میں کوئی نسبت نہیں ملتی کہ نیک اور بد کو ممتاز کر سکے۔ حدیث شریف میں آیا ہے کہ بنی آدم میں فی

ہزار، نو سو ننانوے جہنمی ہوں گے اور ایک جنتی۔ زمانہ حال پر نظر کرنے سے اس حدیث کی تصدیق یوں ہوتی ہے کہ شاید زمانہ سلف کے صلحاء کو ملا کر یہ نسبت ہو سکے۔ ورنہ حال میں تو فی لاکھ بھی یہ نسبت پیدا نہیں ہو سکتی۔ ہر ایک طبقے کے لوگ اپنے اپنے فرائض سے غافل ہیں۔ کسی شاعر نے زمانہ کے حالات کی خرابی دیکھ کر کیا اچھی رائے لگائی ہے کہ۔

آنچہ پر جستیم و کم دیدیم و بسیارست و نیست

نیست جز انسان دریں عالم کہ بسیارست و نیست

چونکہ یہ امر واقعی ہے کہ اہل دنیا اپنے فرائض سے غافل ہی نہیں بلکہ انہیں توڑ رہے ہیں۔ اس لئے حکیم صاحب کے اس حصے پر کسی طرح کی تنقید کرنے کی حاجت نہیں۔ البتہ آپ کی تحریر کا دوسرا پہلو کہ مرزا قادیانی کو خدا کی طرف سے غیوب پر اطلاع ہوتی تھی۔ قابل غور ہے۔ چنانچہ اسی پہلو پر ہم غور کریں گے۔

حکیم صاحب نے جو واقعات اور حوادث پیش کئے ہیں، ان کی تحقیق تو ہم آگے چل کر کریں گے۔ سردست ہم حکیم صاحب کو اہل علم کا اور خود مرزا قادیانی کا مسلمہ اصول بتلاتے ہیں کہ: ”موجبہ کلیہ کی نفیض سالبہ جزئیہ“ ہوتا ہے۔ کیا معنی؟ کسی مدعی کے صدق کے لئے جملہ امور میں سچا ہونا ضروری ہے اور کذب کے لئے بعض امور بھی کافی ہے۔

چنانچہ مرزا قادیانی خود بھی لکھتے ہیں: ”ممکن ہے کہ ایک خواب سچی بھی ہو اور پھر بھی وہ شیطان کی طرف سے ہو اور ممکن ہے کہ ایک الہام سچا ہو اور پھر بھی وہ شیطان کی طرف سے ہو۔“ (حقیقت الوحی ص ۱، خزائن ج ۲۲ ص ۳)

پس ہم چند الہام مرزا قادیانی کے بطور نمونہ دکھاتے ہیں، جن کی بابت ان کو خود اقرار ہے کہ ان کے صدق سے میں صادق اور ان کے کذب سے میں کاذب۔ چنانچہ اصلی الفاظ آپ کے یہ ہیں: ”ماسواء اس کے بعض اور عظیم الشان نشان اس عاجز کی طرف سے معرض امتحان میں ہیں۔ جیسا کہ منشی عبداللہ آتھم صاحب امرتسری کی نسبت پیش گوئی جس کی میعاد ۵ جون ۱۸۹۳ء سے پندرہ مہینہ تک اور پنڈت لیکھ رام پشوری کی موت کی نسبت پیش گوئی جس کی میعاد ۱۸۹۳ء سے چھ سال تک ہے اور پھر مرزا احمد بیگ ہوشیار پوری کے داماد کی موت کی نسبت پیش گوئی جو پٹی ضلع لاہور کا باشندہ ہے جس کی میعاد آج کی تاریخ سے جو ۲۱ ستمبر ۱۸۹۳ء ہے۔ قریباً گیارہ مہینے باقی رہ گئے ہیں۔ یہ تمام امور جو انسانی طاقتوں سے

بالکل بالاتر ہیں، ایک صادق یا کاذب کی شناخت کے لئے کافی ہیں۔ کیونکہ احیاء اور اماتت دونوں خدا تعالیٰ کے اختیار میں ہیں اور جب تک کوئی شخص نہایت درجہ کا مقبول نہ ہو۔ خدا تعالیٰ اس کی خاطر سے کسی اس کے دشمن کو اس کی دعاء سے ہلاک نہیں کر سکتا۔ خصوصاً ایسے موقع پر کہ وہ شخص اپنے تئیں منجانب اللہ قرار دیوے اور اپنی اس کرامت کو اپنے صادق ہونے کی دلیل ٹھہراوے۔ سو پیش گوئیاں کوئی معمولی بات نہیں کوئی ایسی بات نہیں جو انسان کے اختیار میں ہو، بلکہ محض اللہ جل شانہ کے اختیار میں ہیں۔ سو اگر کوئی طالب حق ہے تو ان پیش گوئیوں کے وقتوں کا انتظار کرے۔“ (شہادۃ القرآن ص ۸۰، ۸۱، خزائن ج ۶ ص ۳۷۵، ۳۷۶) پس بہت ضروری ہے کہ اس اقرار یا اعلان مرزائی کے مطابق پہلے ہم آپ کی ان پیش گوئیوں کی تحقیق کریں۔

پیش گوئی اول

مرزا قادیانی نے جون ۱۸۹۳ء میں بمقام امرتسر عیسائیوں سے مباحثہ کیا تھا۔ عیسائیوں کی طرف سے مسٹر عبداللہ آتھم مناظر تھے۔ مباحثہ کے خاتمہ پر مرزا قادیانی نے ایک پیش گوئی بالفاظ ذیل کی تھی: ”آج رات جو مجھ پر کھلا وہ یہ ہے کہ جب کہ میں نے بہت تضرع اور ابہتال سے جناب الہی میں دعا کی کہ تو اس امر میں فیصلہ کر اور ہم عاجز بندے ہیں تیرے فیصلہ کے سوا کچھ نہیں کر سکتے تو اس نے مجھے یہ نشان بشارت کے طور پر دیا ہے کہ اس بحث میں دونوں فریقوں میں سے جو فریق عدماً جھوٹ کو اختیار کر رہا ہے اور سچے خدا کو چھوڑ رہا ہے اور عاجز انسان کو خدا بنا رہا ہے۔ وہ انہی دنوں مباحثہ کے لحاظ سے یعنی فی دن ایک مہینہ لے کر یعنی پندرہ ماہ تک ہاویہ میں گرایا جاوے گا اور اس کو سخت ذلت پہنچے گی۔ بشرطیکہ حق کی طرف رجوع نہ کرے اور جو شخص سچ پر ہے اور سچے خدا کو مانتا ہے، اس کی اس سے عزت ظاہر ہوگی اور اس وقت جب یہ پیشین گوئی ظہور میں آوے گی۔ بعض اندھے سو جا کھے کئے جائیں گے اور بعض لنگڑے چلنے لگیں گے اور بعض بہرے سننے لگیں گے۔“

(جنگ مقدس ص ۱۸۸، ۱۸۹، خزائن ج ۶ ص ۲۹۱، ۲۹۲)

اس عبارت کا مدعا صاف ہے کہ فریق مقابل یعنی عبداللہ آتھم جس نے پندرہ روز تک مرزا قادیانی سے مباحثہ کیا۔ تاریخ اظہار پیش گوئی سے پندرہ ماہ تک مر جائے گا۔ اس

مقام کے علاوہ اور بھی کئی ایک مقامات پر مرزا قادیانی کو اعتراف ہے کہ آتھم والی پیش گوئی میں موت مراد تھی۔ چنانچہ رسالہ (کرامات الصادقین بیک ٹائٹل ص ل، خزائن ج ۷ ص ۱۶۳) میں لکھتے ہیں: ”فبینما انا فی فکر لاجل ظفر الاسلام و افحام اللنام فاذا بشرنی ربی بعد دعوتی بموتہ (اتھم) الی خمسة عشر اشهر من یوم خاتمة البعث“ (یعنی آتھم کی موت پندرہ ماہ میں ہوگی)

اور سنئے! مرزا قادیانی فرماتے ہیں: ”ناظرین کو معلوم ہوگا کہ موت کی پیش گوئی اس (آتھم) کے حق میں کی گئی تھی اور اس پیش گوئی کی پندرہ مہینے میعاد تھی۔“

(تریاق القلوب ص ۵۴، خزائن ج ۱۵ ص ۲۴۹)

اور سنئے: ”یاد رکھنے کے لائق ہے کہ عبداللہ آتھم کی نسبت بھی موت کی پیش گوئی تھی۔“ (حقیقت الوحی ص ۱۸۶ حاشیہ، خزائن ج ۲۲ ص ۱۹۳)

یہ تینوں حوالے یکے بعد دیگرے مختلف اوقات کی شہادتیں ہیں۔ مؤخر الذکر سب سے آخری اقرار ہے جس کتاب (حقیقت الوحی) میں یہ اعتراف ہے۔ وہ ۱۹۰۷ء میں شائع ہوئی تھی۔ گویا اس بارے میں مرزا قادیانی کی آخری تصنیف ہے۔ اس سے معلوم ہوتا ہے کہ مرزا قادیانی آخری عمر تک اس پیش گوئی کو موت ہی کے معنی میں سمجھتے رہے تھے اور بس۔

اب دیکھنا یہ ہے کہ مسٹر عبداللہ آتھم مقررہ میعاد کے اندر مرا؟ ہرگز نہیں۔ ۶ ستمبر ۱۸۹۲ء تک میعاد تھی، مگر وہ ۲۷ جولائی ۱۸۹۶ء کو مرزا (انجام آتھم ص ۱، خزائن ج ۱۱ ص ۱) یعنی میعاد کے بعد ایک سال دس مہینے کچھ دن کامل زندہ رہا۔

لطیفہ: مرزا قادیانی کے الہام کا کوئی شخص قائل ہو یا نہ ہو، مگر حافظہ اور روایت کا تو ضرور قائل ہوگا۔ آپ کو کسی روایت کے بیان کرنے میں ذرہ جھجک نہ ہوتی تھی بلکہ روایت کو بھی ایسا ہی تصنیف کر لیا کرتے تھے جیسا کسی کتاب کو۔ لطف یہ ہے کہ خواہ وہ روایت آپ کے خلاف بلکہ آپ کے بیان کے بھی مخالف اور متناقض ہو۔ چنانچہ آتھم کی موت کی تاریخ آپ نے رسالہ انجام آتھم میں ۲۷ جولائی ۱۸۹۶ء بتلائی ہے جو انقضاء میعاد سے دو سال کے اندر اندر ہے۔ مگر رسالہ ”تریاق القلوب“ میں آتھم کی موت کی نسبت لکھتے ہیں کہ: ”اس (آتھم) کے رجوع کی وجہ سے دو برس سے بھی کچھ زیادہ اور مہلت اس کو دے دی۔“

(تریاق القلوب ص ۱۰۱، خزائن ج ۱۵ ص ۳۶۶)

حکیم صاحب! مشہور مقولہ..... حافظہ نباشد! آپ نے بھی سنا ہوگا؟ اسی حکمت کی طرف قرآن مجید نے اشارہ کیا ہے: ”لو کان من عند غیر اللہ لو جدوا فیہ اختلافاً کثیراً“ قرآن خدا کے سوا کسی اور کا کلام ہوتا تو اس میں بہت سا اختلاف ہوتا۔

خیر یہ تو ایک جملہ معترضہ ہے۔ اصل مطلب یہ ہے کہ آتھم جو میعاد مقررہ میں نہ مرا تو مرزا قادیانی نے اس کا جواب کیا دیا؟ آپ نے اس کے جواب دو طرح سے دیئے:

..... آتھم کی پیش گوئی میں چونکہ یہ قید تھی کہ: ”بشرطیکہ حق کی طرف رجوع نہ کرے۔“ آتھم نے رجوع کیا۔ لہذا وہ میعاد کے اندر فوت نہ ہوا۔

چنانچہ مرزا قادیانی کے اپنے الفاظ یہ ہیں: ”بھلا تم میں سے کوئی تو ثابت کر کے دکھلاوے کہ آتھم پیش گوئی کی میعاد میں اپنی پہلی عادات پر قائم اور مستقیم رہا اور پیش گوئی کی دہشت نے اس کو مبہوت نہ کیا۔ اگر کوئی ثابت کر سکتا ہے تو کرے۔ ہم قبول کرنے کو تیار ہیں۔ ورنہ ”لعنت اللہ علی الکاذبین“ کیا یہ رجوع نہیں تھا کہ نہ صرف آتھم بدزبانی سے باز آیا بلکہ پیش گوئی کی تمام میعاد یعنی پندرہ مہینے تک ڈرتا رہا اور بے قراری اور خوف کے آثار اس کے چہرہ پر ظاہر تھے اور اس کو کسی جگہ آرام نہ تھا۔“

(تریاق القلوب ص ۱۱، خزائن ج ۱۵ ص ۱۳۹)

یہ تو جیہہ مرزا قادیانی کی ایسی مشہور و معروف اور پسندیدہ ہوئی کہ مرزا قادیانی کی سیرت لکھنے والے معتقدین نے بھی اسی کو پسند کیا ہے۔ چنانچہ محمد علی لاہور اپنی کتاب (مسح موعود ص ۱۷۰) میں لکھتے ہیں: ”عبداللہ آتھم کی پیش گوئی میں صاف شرط مذکور ہے کہ وہ پندرہ ماہ میں مرجائے گا۔ بشرطیکہ حق کی طرف رجوع نہ کرے..... اور پھر برابر پندرہ ماہ خانف ہو کر ایک جگہ سے دوسری جگہ تبدیل مکان کرتے رہنا اور ڈراؤ نے نظارے دیکھنا آخر کار قسم کھانے سے انکار کرنا یہ سب باتیں شاہد ہیں کہ اس نے حق کی طرف رجوع کیا اور اندازی پیش گوئی سے فائدہ اٹھایا۔“

ان دونوں حوالوں کا مطلب صاف اور سیدھا ہے کہ آتھم نے رجوع کیا اور اس کے رجوع کے معنی یہ ہیں کہ اس نے پیش گوئی سن کر پریشانی ظاہر کی۔ اپنے اصلی وطن (امر تسر) کو چھوڑ کر دوسرے مقامات میں جا کر ایام زندگی پورے کئے۔ وغیرہ!

بہت اچھا! تو اس رجوع کا نتیجہ اس کو یہ ملنا چاہئے تھا کہ (بقول مرزا قادیانی)

ہاویہ سے بچ جاتا۔ مگر ناظرین تعجب سے سینں گے کہ مرزا قادیانی نے اس کو پھر بھی ہاویہ میں گرایا اور بری طرح گرایا۔ چنانچہ اس کا ثبوت مرزا قادیانی کے الفاظ میں درج ذیل ہے۔ آپ فرماتے ہیں: ”توجہ سے یاد رکھنا چاہئے کہ ہاویہ میں گرائے جانا جو اصل الفاظ الہام ہیں، وہ عبد اللہ آہتم نے اپنے ہاتھ سے پورے کئے اور جن مصائب میں اس نے اپنے تئیں ڈال لیا اور جس طرز سے مسلسل گھبراہٹوں کا سلسلہ اس کے دامن گیر ہو گیا اور ہول اور خوف نے اس کے دل کو پکڑ لیا۔ یہی اصل ہاویہ تھا اور سزائے موت اس کے کمال کے لئے ہے جس کا ذکر الہامی عبارت میں موجود بھی نہیں۔ بے شک یہ مصیبت ایک ہاویہ تھی جس کو عبد اللہ آہتم نے اپنی حالت کے موافق بھگت لیا۔“ (انوار الاسلام ص ۶۵، خزائن ج ۹ ص ۶۵)

اور سنئے! فرماتے ہیں: ”اے حق کے طالبو! یقیناً سمجھو کہ ہاویہ میں گرنے کی پیش گوئی پوری ہو گئی اور اسلام کی فتح ہوئی اور عیسائیوں کو ذلت پہنچی۔ ہاں! اگر مسٹر عبد اللہ آہتم اپنے پر جزع فزع کا اثر نہ ہونے دیتا اور اپنے افعال سے اپنی استقامت دکھاتا اور اپنے مرکز سے جگہ بجگہ بھٹکتا نہ پھرتا اور اپنے دل پر وہم اور خوف اور پریشانی غالب نہ کرتا۔ بلکہ اپنی معمولی خوشی اور استقلال میں ان تمام دنوں کو گزارتا تو بے شک کہہ سکتے تھے کہ وہ ہاویہ میں گرنے سے دور رہا۔ مگر اب تو اس کی یہ مثال ہوئی کہ قیامت دیدہ ام پیش از قیامت اس پر وہ غم کے پہاڑ پڑے جو اس نے اپنی تمام زندگی میں ان کی نظیر نہیں دیکھی تھی۔ پس کیا یہ سچ نہیں کہ وہ ان تمام دنوں میں درحقیقت ہاویہ میں رہا۔ اگر تم ایک طرف ہماری پیش گوئی کے الہامی الفاظ پڑھو اور ایک طرف اس کے ان مصائب کو جانچو جو اس پر وارد ہوئے تو تمہیں کچھ بھی اس بات میں شک نہیں رہے گا کہ وہ بے شک ہاویہ میں گرا، ضرور گرا اور اس کے دل پر وہ رنج اور غم اور بدحواسی وارد ہوئی جس کو ہم آگ کے عذاب سے کچھ کم نہیں کہہ سکتے۔ ہاں! اعلیٰ نتیجہ ہاویہ کا جو ہم نے سمجھا اور جو ہماری تشریحی عبارت میں درج ہے، یعنی موت وہ ابھی تک حقیقی طور پر وارد نہیں ہوا۔ کیونکہ اس نے عظمت اسلام کی ہیبت کو اپنے دل میں دھنسا کر الہی قانون کے موافق الہامی شرط سے فائدہ اٹھالیا۔ مگر موت کے قریب قریب اس کی حالت پہنچ گئی اور وہ درد اور دکھ کے ہاویہ میں ضرور گرا اور ہاویہ میں گرنے کا لفظ اس پر صادق آ گیا۔ پس یقیناً سمجھو کہ اسلام کو فتح حاصل ہوئی اور خدا تعالیٰ کا ہاتھ بالا ہوا اور کلمہ اسلام اونچا ہوا اور عیسائیت نیچے گری۔ فالحمد علیٰ ذالک“ (نور الاسلام ص ۷، خزائن ج ۹ ص ۸۷)

ناظرین! اہل منطق کہا کرتے ہیں کہ ضدین یا نقیضین کا اجتماع نہیں ہو سکتا۔ یہ سن کر کسی زندہ دل شاعر نے ایک رباعی لکھی ہے۔

مثالے را کہ در شرطیہ گفتہ گو با منطقی کیس ہست مردود
رخ و زلفان یارم را نگاہ کن کہ شمس طالع ست ولیل موجود
یعنی منطقی جو کہتے ہیں کہ سورج اور رات باہمی نقیضین ہیں۔ اس لئے جمع نہیں ہو سکتے۔ یہ غلط ہے۔ دیکھو میرے دوست کا چہرہ تو سورج ہے اور اس کی زلفیں رات ہیں۔ پھر یہ کیوں جمع ہیں؟

یہ تو ایک شاعرانہ رنگ تھا مگر مرزا قادیانی ہاں ہمارے الہامی حضرت نے اس کو واقعی صحیح کر دیا۔ رجوع اور ہاویہ میں وہی نسبت ہے جس کو نسبت تضاد کہیں یا تناقض یعنی ”رجوع“ جس صورت میں ہوگا اس میں ”ہاویہ“ نہ ہوگا اور جس میں ”ہاویہ“ ہوگا اس میں ”رجوع“ کا تحقق نہ ہوگا۔ باوجود اس کے مرزا قادیانی نے آتھم کے حق میں دونوں کو تسلیم کیا ہے۔

لطف یہ ہے کہ آتھم کا ایک ہی فعل ہے جس کو (بقول مرزا قادیانی) گھبراہٹ کہتے یا بے چینی نام رکھتے۔ وہی اس کا رجوع ہے اور وہی اس کا ہاویہ۔

مرزا قادیانی کے دوستو! ”ام تأمرکم احلامکم بہذا ام انتم قوم طاعون؟“ حکیم صاحب! ایک ہی محل میں دو متضاد حکموں کا جمع ہونا کبھی ہوا؟ آہ!۔

ہوا تھا کبھی سر قلم قاصدوں کا یہ تیرے زمانے میں دستور نکلا
اہل علم سے مخفی نہیں کہ مباحثات میں جب کوئی فریق اپنی نسبت حق کا اور دوسرے کی نسبت ناحق کا لفظ بولتا ہے تو اس سے مراد اس کی اولاد و بالذات وہ مسئلہ ہوتا ہے جس میں دونوں فریق کا مباحثہ ہو۔ مرزا قادیانی لکھتے ہیں: ”فریق مقابل جو انسان کو خدا بناتا ہے پندرہ مہینے میں بسزائے موت ہاویہ میں گرایا جائے گا۔ بشرطیکہ حق کی طرف رجوع نہ کرے۔“ اس کا مطلب صاف ہے کہ آتھم اگر الوہیت مسیح کے خیال سے تائب ہو کر خالص اسلامی توحید کی طرف آ گیا تو پندرہ ماہ کی میعاد میں مرنے سے بچ جائے گا۔ چونکہ یہ مفہوم ایسا صاف ہے کہ ایک نابلد بھی اس سے انکار نہیں کر سکتا۔ مرزا قادیانی تو بڑے ہوشیار تھے۔ اس لئے ان کا ضمیر (کانشنس) ان کو ایسے رجوع کرانے سے رجوع کرنے کی ترغیب دیتا ہوگا۔ لہذا انہوں نے سب سے آخری جواب جو دیا وہ پہلے جواب سے بھی لطیف تر ہے۔

آہتم کے ذکر میں آپ فرماتے ہیں: ”اگر کسی کی نسبت یہ پیش گوئی ہو کہ وہ پندرہ مہینہ تک مجذوم ہو جائے گا۔ پس اگر وہ بجائے پندرہ کے بیسویں مہینہ میں مجذوم ہو جائے اور ناک اور تمام اعضاء گر جائیں تو کیا وہ مجاز ہوگا کہ یہ کہے کہ پیش گوئی پوری نہیں ہوئی۔ نفس واقعہ پر نظر چاہئے۔“ (حقیقت الوحی ص ۱۸۵، خزائن ج ۲۲ ص ۱۹۳ حاشیہ)

جل جلالہ! یہ اقتباس بآواز بلند کہہ رہا ہے کہ مرزا قادیانی نے اس جواب میں عدم رجوع کی شق (صورت) اختیار کیا ہے۔ یہی وجہ ہے کہ آپ اس کوشش میں ہیں کہ پندرہ ماہ کی میعاد ٹوٹنے سے خرابی لازم نہ آئے۔ لیکن دانا اس جواب سے مرزا قادیانی کے قلب مبارک کی کیفیت پاگئے ہوں گے کہ کس طرح اضطراب اور پریشانی میں کہہ رہا ہے۔

بگ رہا ہوں جنوں میں کیا کیا نہ سنے کچھ خدا کرے کوئی ناظرین! یہ ہے اس ملہم ربانی کے بیانات کا نمونہ جن کو ہمارے عنایت فرما حکیم نور الدین صاحب نے اپنے ”صحیفہ آصفیہ“ میں کئی ایک مقامات پر ”سلطان القلم“ لکھا ہے اور فرمایا ہے کہ مخالفین اسلام ”احمدی قوم“ کا لوہا مان گئے ہیں۔ کیا سچ ہے۔

ناز ہے گل کو نزاکت پہ چمن میں اے ذوق! اس نے دیکھے ہی نہیں ناز و نزاکت والے حکیم صاحب! آپ کی طبع ناساز کے لحاظ سے میں اس پیش گوئی کے واقعات کو مختصر ہی لکھ کر چھوڑ دیتا ہوں۔ مفصل دیکھنے ہوں تو آپ میرا رسالہ ”الہامات مرزا“ ملاحظہ فرمائیں۔ گفتگو آئین درویشی نبود ورنہ باتو ماجرا ہا دا شتیم

دوسری پیش گوئی

دوسری پیش گوئی سے ہماری مراد اس جگہ منکوحہ آسانی والی ہے جس کے متعلق مرزا قادیانی نے بڑی تفصیل سے مزے لے لے کر الگ الگ اجزاء بتلائے ہیں۔ چنانچہ آپ لکھتے ہیں: ”اس (پیش گوئی متعلقہ نکاح آسانی) کے اجزاء یہ ہیں:

-۱ کہ مرزا احمد بیگ ہوشیار پوری تین سال کی میعاد کے اندر فوت ہو۔
-۲ اور پھر داماد اس کا جو اس کی دختر کلاں کا شوہر ہے اڑھائی سال کے اندر فوت ہو۔
-۳ اور پھر یہ کہ مرزا احمد بیگ تاروز شادی دختر کلاں فوت نہ ہو۔
-۴ اور پھر یہ کہ وہ دختر بھی تا نکاح اور تا ایام بیوہ ہونے اور نکاح ثانی کے فوت نہ ہو۔

۵..... اور پھر یہ کہ یہ عاجز بھی ان تمام واقعات کے پورے ہونے تک فوت نہ ہو۔

۶..... اور پھر یہ کہ اس عاجز سے نکاح ہو جاوے۔

اور ظاہر ہے کہ یہ تمام واقعات انسان کے اختیار میں نہیں۔“

(شہادت القرآن ص ۸۱، خزائن ج ۶ ص ۳۷۶)

اس پیش گوئی کی میعاد سہ سالہ پوری ہو گئی اور مرزا قادیانی کی جان ضغطے میں آئی تو آپ بڑی خفگی کے لہجے میں معترضین کو ڈانٹ پلاتے ہیں۔ چنانچہ آپ کے الفاظ طیبہ یہ ہیں: ”سو چاہئے تھا کہ ہمارے نادان مخالف انجام کے منتظر رہتے اور پہلے ہی سے اپنی بدگوہری ظاہر نہ کرتے۔ بھلا جس وقت یہ سب باتیں پوری ہو جائیں گی تو کیا اس دن یہ احمق مخالف جیتے ہی رہیں گے اور کیا اس دن یہ تمام لڑنے والے سچائی کی تلوار سے ٹکڑے ٹکڑے نہیں ہو جائیں گے۔ ان بیوقوفوں کو کوئی بھاگنے کی جگہ نہیں رہے گی اور نہایت صفائی سے ناک کٹ جائے گی اور ذلت کے سیاہ داغ ان کے منحوس چہروں کو بندروں اور سوروں کی طرح کر دیں گے۔ سنو اور یاد رکھو کہ میری پیش گوئیوں میں کوئی ایسی بات نہیں کہ جو خدا کے نبیوں اور رسولوں کی پیش گوئیوں میں ان کا نمونہ نہ ہو۔ بے شک یہ لوگ میری تکذیب کریں۔ بے شک گالیاں دیں۔ لیکن اگر میری پیش گوئیاں نبیوں اور رسولوں کی پیش گوئیوں کے نمونہ پر ہیں تو ان کی تکذیب انہیں پر لعنت ہے۔ چاہئے کہ اپنی جانوں پر رحم کریں اور روسیاہی کے ساتھ نہ مریں۔ کیا یونس کا قصہ انہیں یاد نہیں کہ کیونکر وہ عذاب ٹل گیا جس میں کوئی شرط بھی نہ تھی اور اس جگہ تو شرطیں موجود ہیں اور احمد بیگ کے اصل وارث جن کی تنبیہ کے لئے یہ نشان تھا۔ اس کے مرنے کے بعد پیش گوئی سے ایسے متاثر ہوئے تھے کہ اس پیش گوئی کا نام لے لے کر روتے تھے اور پیش گوئی کی عظمت دیکھ کر اس گاؤں کے تمام مرد عورت کانپ اٹھے تھے اور عورتیں چیخیں مار کر کہتی تھیں کہ ہائے وہ باتیں سچ نکلیں۔ چنانچہ وہ لوگ اس دن تک غم اور خوف میں تھے جب تک ان کے داماد سلطان محمد کی میعاد گزر گئی۔ پس اس تاخیر کا یہی سبب تھا جو خدا کی قدیم سنت کے موافق ظہور میں آیا۔ خدا کے الہام میں جو ’توبی توبی ان البلاء علی عقبک‘ ۱۸۸۶ء میں ہوا تھا۔ اس میں صریح شرط توبہ کی موجود تھی اور الہام ”کذبوا بایاتنا“ اس شرط کی طرف ایماء کر رہا تھا۔ پس جب کہ بغیر کسی شرط کے یونس کی قوم کا عذاب ٹل گیا تو شرطی پیش گوئیوں میں ایسے خوف کے وقت میں کیوں تاخیر ظہور

میں نہ آتی۔ یہ اعتراض کیسی بے ایمانی ہے جو تعصب کی وجہ سے کیا جاتا ہے۔ میں نے نبیوں کے حوالے بیان کردیئے حدیثوں اور آسمانی کتابوں کو آگے رکھ دیا۔ مگر یہ نابکار قوم ابھی تک حیاء اور شرم کی طرف رخ نہیں کرتی۔ (کیا ہی لطیف کلام ہے۔ جل جلالہ) یاد رکھو کہ اس پیش گوئی کی دوسری جز (یعنی آسمانی نکاح کی تنفیذ) پوری نہ ہوئی تو میں ہر ایک بد سے بدتر ٹھہروں گا۔ اے احمقو! یہ انسان کا افتراء نہیں یہ کسی خبیث مفتری کا کاروبار نہیں۔ یقیناً سمجھو کہ یہ خدا کا سچا وعدہ ہے۔ وہی خدا جس کی باتیں نہیں ملتیں۔ وہی رب ذوالجلال جس کے ارادوں کو کوئی روک نہیں سکتا۔ اس کی سنتوں اور طریقوں کا تم میں علم نہیں رہا۔ اس لئے تمہیں یہ ابتلاء پیش آیا۔“

(ضمیمہ انجام آتھم ص ۵۳، ۵۴، خزائن ج ۱۱ ص ۳۳۷، ۳۳۸)

اسی مقام کے حاشیہ پر مزید تائید کے لئے مرزا قادیانی یہ بھی فرماتے ہیں: ”اس پیش گوئی کی تصدیق کے لئے جناب رسول اللہ ﷺ نے بھی پہلے سے ایک پیش گوئی فرمائی ہے کہ ”یتزوج ویولد لہ“ یعنی وہ مسیح موعود بیوی کرے گا اور نیز وہ صاحب اولاد ہوگا۔ اب ظاہر ہے کہ تزوج اور اولاد کا ذکر کرنا عام طور پر مقصود نہیں۔ کیونکہ عام طور پر ہر ایک شادی کرتا ہے اور اولاد بھی ہوتی ہے۔ اس میں کچھ خوبی نہیں بلکہ تزوج سے مراد وہ خاص تزوج ہے جو بطور نشان ہوگا اور اولاد سے مراد وہ خاص اولاد ہے جس کی نسبت اس عاجز کی پیش گوئی موجود ہے۔ گویا اس جگہ رسول اللہ ﷺ ان سیاہ دل منکروں کو ان کے شبہات کا جواب دے رہے ہیں اور فرما رہے ہیں کہ یہ باتیں ضرور پوری ہوں گی۔“

(ضمیمہ انجام آتھم ص ۵۳، خزائن ج ۱۱ ص ۳۳۷ حاشیہ)

ناظرین! عبارات مرقومہ بالا میں کوئی تاویل ہو سکتی ہے؟ صاف صاف الفاظ میں اظہار مدعا ہے اور کھلے کھلے لفظوں میں لکھا ہے کہ ایسا نہ ہونے سے میں تمام بدوں سے بدترین ہوں گا۔ زندگی میں تو وعدے دیتے رہے مگر آخر بقول: ”بکری کی ماں کب تک خیر منائے گی؟“ خاتون معلومہ ابھی تک زندہ سلامت ہے اور مرزا قادیانی ہمیشہ کے لئے تشریف لے گئے۔

مرزا قادیانی کے دوستو! مرزا قادیانی کا حوالہ مذکورہ بالا ”میں ہر ایک بد سے بدتر ٹھہروں گا“ دیکھ کر ہمارے ساتھ یہ کہنے میں اتفاق کر سکتے ہو؟ کہ

ہوا ہے مدعی کا فیصلہ اچھا مرے حق میں زلیخا نے کیا خود پاک دامن ماہ کنعاں کا ناظرین! مرزا قادیانی کو آپ لوگ الہامی نہیں مانتے نہ مانیں مگر ان کی لیاقت

اور ہوشیاری کی تو آپ کو داد دینی ہوگی۔ خصوصاً جب ہم ان کے واقعات آپ لوگوں کو بتلاویں گے تو انکار کی گنجائش نہ ہوگی۔ مرزا قادیانی نے دیکھا کہ باوجود میرے مختلف حیلوں کے نکاح میں کامیابی نہیں ہوئی تو آپ نے ایک اور چال نکالی۔ چنانچہ آپ لکھتے ہیں: ”احمد بیگ کے مرنے سے بڑا خوف اس کے اقارب پر غالب آ گیا یہاں تک کہ بعض نے ان میں سے میری طرف عجز و نیاز کے ساتھ خط بھی لکھے کہ دعا کرو۔ پس خدا نے ان کے اس خوف اور اس قدر عجز و نیاز کی وجہ سے پیش گوئی کے وقوع میں تاخیر ڈال دی۔“

(حقیقت الوحی ص ۱۸۷، خزائن ج ۲۲ ص ۱۹۵)

اس مقام پر تو تاخیر ہی لکھی مگر کتاب مذکور کے خاتمہ تک پہنچتے ہوئے آپ کے قوی بھی غالباً کمزور ہو گئے ہوں گے۔ اس لئے اس کتاب کے ”تتمہ“ میں آپ یوں گویا ہوئے کہ: ”یہ امر کہ الہام میں یہ بھی تھا کہ اس عورت کا نکاح آسمان پر میرے ساتھ پڑھا گیا ہے یہ درست ہے۔ مگر جیسا کہ ہم بیان کر چکے ہیں اس نکاح کے ظہور کے لئے جو آسمان پر پڑھا گیا خدا کی طرف سے ایک شرط بھی تھی جو اسی وقت شائع کی گئی تھی اور وہ یہ کہ: ”ابتها المرأة تسبی تسبی فان البلاء علی عقبک“ پس جب ان لوگوں نے اس شرط کو پورا کر دیا تو نکاح فسخ ہو گیا یا تاخیر میں پڑ گیا۔“ (تتمہ حقیقت الوحی ص ۱۳۲، ۱۳۳، خزائن ج ۲۲ ص ۵۷۰)

اللہ اکبر! کہاں اتنا زور کہ اس کے عدم وقوع پر میں (مرزا قادیانی) ہر ایک بد سے بدتر ہوں گا۔ پھر اسی پر قناعت نہیں بلکہ حضور سید الانبیاء فداہ ابی وامی ﷺ کی ذات والاصفات پر بھی بہتان لگانے کی کوشش کی کہ آپ نے بھی اس نکاح کی بابت پیش گوئی فرمائی ہوئی ہے جس کا آخر نتیجہ یہ ہوا کہ: ”نکاح فسخ ہو گیا یا تاخیر میں پڑ گیا۔“

سبحان اللہ! اسی کو کہتے ہیں: ”کوہ کندن و کاہ برآوردن“ حکیم صاحب! آپ تو حکیم ہیں، مولوی ہیں، مناظر اور منصف ہیں۔ کیا ایسی ہی پیش گوئیوں سے مخالفوں پر حجت قائم ہو سکتی ہے؟ کہ ایک وقت میں تو بڑے زور شور سے کہا جائے کہ یہ ہوگا، وہ ہوگا نہ ہو تو میں ہر ایک بد سے بدتر ہوں گا۔ مگر آخر کار خاتمہ اس پر ہوا کہ یہ حکم منسوخ یا ملتوی ہو کر بعد موت منسوخ ہی پڑھرا۔ سچ ہے۔

اذا غدرت حسنآء اوقت بعهدھا ومن عھدھا الا یدوم لما عھدھ
ہاں! یاد آیا کہ حکیم صاحب اس نکاح کو نہ منسوخ کہتے ہیں نہ ملتوی بلکہ اس کی

ایک اور ہی تاویل کرتے ہیں۔ چنانچہ آپ کے الفاظ یہ ہیں۔ فرماتے ہیں۔
اے مردہ دل مکوش پئے ہجو اہل دل جہل و قصور تست فہمی کلام شاں

”ایک لڑکی کے متعلق کہ اس سے آپ کی شادی ہوگی اور ایک عورت سے زلازل

کے پہلے ایک لڑکا ہوگا اور پانچویں اولاد کی بشارت پر جو اعتراض ہیں۔ ان کا اللہ وباللہ قرآنی

جواب یہ ہے کہ کتب سماویہ کا طرز ہے کہ مخاطب سے گاہے خود مخاطب ہی مراد ہوتا ہے اور

گاہے وہ اور اس کا جانشین اور اس کی اولاد بلکہ اس کا مثل مراد ہوتا ہے۔ مثلاً اللہ تعالیٰ زمانہ

نبوی میں فرماتا ہے: ”اقیموا الصلوٰۃ واتوا الزکوٰۃ“ اس حکم الہی میں خود مخاطب اور

ان کے مابعد کے لوگ شامل ہیں جو ان مخاطبین کی مثل ہیں۔ (اس کے بعد قرآنی تمثیلات

دے کر لکھتے ہیں.....) اب تمام اہل اسلام کو جو قرآن کریم پر ایمان لائے اور لاتے ہیں۔ ان

آیات کا یاد دلانا مفید سمجھ کر لکھتا ہوں کہ جب مخاطبہ میں مخاطب کی اولاد۔ مخاطب کے جانشین اور

اس کے مماثل داخل ہو سکتے ہیں تو احمد بیگ کی لڑکی یا اس لڑکی کی لڑکی کیا داخل نہیں ہو سکتی اور کیا

آپ کے علم فرائض میں بنات البنات کو حکم بنات نہیں مل سکتا؟ اور کیا مرزا قادیانی کی اولاد مرزا

کی عصبہ نہیں؟ میں نے بارہا عزیز میاں محمود کو کہا کہ اگر حضرت کی وفات ہو جاوے اور یہ لڑکی

نکاح میں نہ آوے تو میری عقیدت میں تزلزل نہیں آ سکتا۔ پھر یہی وجہ بیان کی۔ والحمد للہ

رب العالمین!“ (ریویو آف ریپبلچن ج ۷ نمبر ۷ ص ۲۷۶، ۲۷۹، بابت ماہ جولائی ۱۹۰۸ء)

ماشاء اللہ! کیا معقول جواب ہے۔ مطلب اس کا یہ ہے کہ قیامت تک

مرزا قادیانی کی اولاد میں سے یا افراد امت میں سے کسی کا آسمانی منکوحہ کی اولاد اور اولاد

سے نکاح ہو گیا تو بھی یہ پیش گوئی سچی ہے۔

کیوں نہ ہو آخر آپ حکیم ہیں: ”فعل الحکیم لا یخلوا عن الحکمة“

اس جواب کی معقولیت میں تو شک نہیں۔ مگر افسوس ہم اس کے سمجھنے ہی سے قاصر نہیں بلکہ

الہامی کی تصریحات کے بھی اس کو خلاف پاتے ہیں۔ مرزا قادیانی کا قول پہلے کتاب ہذا پر ہم

نقل کر آئے ہیں کہ یہ نکاح میری زندگی میں ہوگا بلکہ یہ بھی لکھا ہے کہ بموجب حدیث شریف

اس زوجہ سے میری اعجازی اولاد ہوگی۔ ہاں! یہ بھی مرزا قادیانی کا قول ہے کہ: ”ملہم سے

زیادہ کوئی الہام کے معنی نہیں سمجھ سکتا اور نہ کسی کا حق ہے جو اس کے مخالف کہے۔“

(تمتہ حقیقت الوحی ص ۷، خزائن ج ۲۲ ص ۲۳۸)

اسی اصول کے مطابق آپ نے ۱۹۰۷ء میں بمقام لاہور آریہ کانفرنس میں مرزا قادیانی کے مضمون میں الہاموں کا ترجمہ کرتے ہیں، مکرر مکرر کہا تھا کہ میرا ترجمہ کسی طرح حجت نہیں ہوگا بلکہ اصل ترجمہ وہی ہوگا جو صاحب الہام کرے گا۔ جب ترجمہ کرنے میں آپ کو یہ خوف دامن گیر ہوا اور آپ نے باوجود عربی دانی کے اپنے ترجمہ کو بھی سچ قرار دیا تو اب آپ کو یہ حق کس نے دیا کہ آپ صاحب الہام کی تصریح کے مخالف تشریح اور تفسیر کریں؟ یا للعجب و ضیعة الادب!

حکیم صاحب! آئیے میں آپ کو مرزا قادیانی کا ایک اور کلام سناؤں۔ افسوس! آپ قادیان میں رہ کر مرزا قادیانی کے ارشادات سے محروم رہتے تھے اور ہم دور رہنے والے مستفیض ہوتے تھے۔ کیا سچ ہے: ”نزدیکان بے بصر دور۔“

مرزا قادیانی کی زندگی میں یہ سوال پیش ہوا تھا۔ پس وہ سوال اور مرزا قادیانی کا جواب سنئے۔ غور سے نہیں بلکہ ایمان سے خدا کو حاضر و ناظر جان کر سنئے۔ مرزا قادیانی کا ایک خط مرید کے جواب میں چھپا ہے، اس میں ہے:

اعتراض پنجم: مسماة محمدی کا دوسرا شخص نکاح کر کے لے گیا اور وہ دوسری جگہ

بیابھی گئی۔

الجواب: وحی الہی میں یہ نہیں تھا کہ دوسری جگہ بیابھی نہیں جائے گی بلکہ یہ تھا کہ ضرور ہے کہ اول دوسری جگہ بیابھی جائے۔ سو یہ ایک پیش گوئی کا حصہ تھا کہ دوسری جگہ بیابھی جانے سے پورا ہوا۔ الہام الہی کے یہ لفظ ہیں: ”سیکفیکہم اللہ ویردھا الیک“ یعنی خدا تیرے ان مخالفوں کا مقابلہ کرے گا اور وہ جو دوسری جگہ بیابھی جائے گی، خدا پھر اس کو تیری طرف لائے گا۔ جاننا چاہئے کہ رڈ کے معنی عربی زبان میں یہ ہیں کہ ایک چیز ایک جگہ ہے اور وہاں سے چلی جاوے اور پھر واپس لائی جاوے۔ پس چونکہ محمدی ہمارے اقارب میں سے بلکہ قریب خاندان میں سے تھی۔ یعنی میری چچا زاد ہمشیرہ کی لڑکی تھی اور دوسری طرف قریب رشتہ میں ماموں زاد بھائی کی لڑکی تھی۔ یعنی احمد بیگ کی۔ پس اس صورت میں رڈ کے معنی اس پر مطابق آئے کہ پہلے وہ ہمارے پاس تھی اور پھر وہ چلی گئی اور قبضہ پٹی میں بیابھی گئی اور وعدہ یہ ہے کہ پھر وہ نکاح کے تعلق سے واپس آئے گی۔ سو ایسا ہی ہوگا۔

(الحکم ج ۹ نمبر ۱۳، ص ۲، کالم ۲ مورخہ ۳۰ جون ۱۹۰۵ء)

مرزا قادیانی کے دوستو! عبارت مرقومہ بالا کو غور سے سمجھو اور یہ نہ سمجھو کہ ہم تمہارے داد گھات سے بے خبر ہیں۔ ہم سچ کہتے ہیں کہ ہم تمہارے رازوں سے اس قدر واقف ہیں کہ تم کو اس کا علم نہیں۔

نہیں معلوم تم کو ماجرا دل کی کیفیت سنائیں گے تمہیں ہم ایک دن یہ داستاں پھر بھی

تیسری پیش گوئی..... قادیان میں طاعون نہ آنے کی بابت

اس پیش گوئی سے مرزا قادیانی کی غرض تو یہ تھی کہ طاعون کے زمانہ میں لوگ بھاگ بھاگ کر قادیان میں آئیں اور اسی بہانہ سے حلقہ ارادت میں شامل ہو کر مستفیض ہوں۔ ایک حد تک مرزا قادیانی کی یہ غرض پوری بھی ہوئی کہ بعض سادہ لوحوں نے طاعون سے نجات کا ذریعہ بس یہی سمجھا کہ چلو قادیان میں چل رہیں۔ مرزا قادیانی کے اصل الفاظ یہ ہیں: ”خدا قادیان کو طاعون کی تباہی سے محفوظ رکھے گا تا تم سمجھو کہ قادیان اسی لئے محفوظ رکھی گئی ہے کہ وہ خدا کا رسول اور فرستادہ قادیان میں تھا..... خدا ایسا نہیں کہ قادیان کے لوگوں کو عذاب دے۔ حالانکہ تو (مرزا قادیانی) ان میں رہتا ہے۔“

(دافع البلاء ص ۷۵ تا ۷۶، خزائن ج ۱۸ ص ۲۲۵ تا ۲۲۷)

اس مختصر الہامی کلام کی شرح مرزا قادیانی کے پیش امام عبدالکریم سیالکوٹی نے مرزا قادیانی کی زندگی میں ان کی مرضی سے بڑی شرح وسط کے ساتھ کی تھی جو بہت ہی لطف خیز ہونے کے علاوہ قادیانی مسیح کا حال بھی بخوبی روشن کرتی ہے۔ اس لئے ہم اسے یہاں طلاقاً نقل کرتے ہیں اور وہ یہ ہے:

مسیح موعود اور قادیان دارالامان

پیسہ اخبار مطبوعہ ۱۵ اپریل ۱۹۰۲ء نے آٹھویں صفحہ میں ”قادیان کے اخبار کی گالیاں اور قادیان کے مذہب کا نمونہ“ عنوان جما کر لاہور کی نسبت لکھا ہے کہ لاہور میں انجمن حمایت اسلام کے جلسہ پر صد ہا آدمی طاعون زدہ ہواؤں سے آئے اور پھر لاٹ صاحب کی تقریب وداع پر اسی قسم کے لوگوں کا بہت بڑا ہجوم ہوا۔ پھر بھی لاہور طاعون سے محفوظ رہا اور امید ہے کہ محفوظ رہے گا اور پھر بڑی جرأت اور شہنی سے لکھتا ہے: ”اس سے یہ نتیجہ نکلتا ہے کہ لاہور قادیان سے ایمان داری میں فائق ہے۔“

پیسہ اخبار کی یہ امید یا پیش گوئی اور یہ نتیجہ خوفناک حملے ہیں۔ خدائے غیور کی اس عظیم الشان وحی پر جو کئی دفعہ الحکم میں شائع ہوئی: ”انہ اوی القریۃ“ یعنی یہ یقینی بات ہے کہ خدا نے اس گاؤں کو اپنی پناہ میں لے لیا اور اس وحی پر کہ: ”لولا الاکرام لہلک المقام“ یعنی اس سلسلہ احمدیہ کا پاس اور اکرام اگر خدا کو نہ ہوتا تو یہ مقام بھی ہلاک ہو جاتا۔ اب سننے والے سینں اور دیکھنے والے دیکھیں کہ ایک طرف پیسہ اخبار ایک زمینی کیڑا اپنے جوش نفس اور ارضی مادہ کے بخارات کی تحریک سے پیش گوئی کرتا اور ذمہ لیتا ہے کہ لاہور طاعون سے محفوظ رہے گا اور دوسری طرف خدا کا مامور، مرسل، جری اور مسیح موعود خود خدائے حکیم، علیم، قدیر کی وحی ”انہ اوی القریۃ“ کی بناء پر ساری دنیا کے طبیعوں، فلسفیوں اور میٹر یلسٹوں کو کھول کر سناتا ہے کہ قادیان یقیناً اس پر اگندگی، تفرقہ، جزع فزع اور موت الکلاب اور تباہی سے محفوظ رہے گا اور بالضرور محفوظ رہے گا جس میں دوسرے بلاد مبتلا ہیں اور بعضے ہونے والے ہیں۔

پیسہ اخبار نے خدا کی جلیل الشان وحی کی کسر شان کے لئے ایسا جھوٹا دعویٰ کیا اور امید ظاہر کی اور ناپاک نتیجہ نکالا ہے۔ پیسہ اخبار کا دل اور کانشنس گواہ ہیں کہ اس کی امید کی بنیاد کسی مضبوط چٹان پر نہیں۔ وہ ان زمینی قوتوں پر بھروسہ کر کے آسمان کے خدا اور اس کے کلام کی ہتک کرتا ہے۔ جو اب تک ہر سیلاب کے مقابل بند لگانے میں خس و خاشاک سے بھی بڑھ کر کمزور اور ہیچ ثابت ہوئی ہیں۔ پیسہ اخبار میں ذرا بھر بھی خدا شناسی کا یا کم سے کم دورانہ دیشی کا مادہ ہوتا تو وہ کانپتے ہوئے دل اور پر آب آنکھوں سے اس پر تحدی کلام کو دیکھتا اور بالبداہت اس نتیجے پر پہنچ جاتا کہ زمین زادہ اور تاریکی کا فرزند ایسا دعویٰ کرنے اور کلام کرنے کا دل گردہ نہیں رکھتا۔ اس زمانہ میں جب کہ زمین کے غلیظ بخاروں یعنی علوم مادیہ ڈاکٹری اور طبعی تحقیقات اور خرد بینی تکشیفات نے اپنے تئیں کمال عروج پر پہنچا لیا ہے اور یورپ کے دلیر اور پر حوصلہ فرزند خدائی کی کل ہاتھ میں لے لینے کے لئے بحروب کو زیروز بر کر رہے ہیں اور باایں ہمہ اس بلائے جانستاں کے قابل جہل اور ناتوانی کا اعتراف کرتے ہیں۔ ایک شخص جو پر شغب اور پر ہنگامہ اور پر تمدن شہروں سے ایک دور کے کنارہ میں رہتا ہے، کس قدر قوت اور غیر متزلزل شوکت سے دعویٰ کرتا ہے کہ اگرچہ طاعون تمام بلاد پر اپنا پرہیت سایہ ڈالے گی۔ مگر قادیان یقیناً یقیناً اس کی دست برد اور صولت سے محفوظ رہے گا اور وہ دیکھتا اور جانتا ہے کہ قادیان کے چاروں طرف طاعون پھیلتا آتا ہے اور قریب قریب کے

اکثر گاؤں بتلا ہو گئے ہیں اور جوق در جوق لوگ متاثرہ جگہوں سے قادیان میں آتے ہیں اور روک کا کوئی بھی سامان اور مقدرت نہیں اس پر بھی وہ یہ بلند دعویٰ کرتا اور اقرار کرتا ہے کہ یہ میں اپنی طرف سے نہیں کہتا بلکہ یہ خدا کا کلام ہے جو میں پہنچاتا ہوں۔ مگر افسوس پیسہ اخبار نے راستی کے تمام مکذبوں کی طرح سخت شتاب کاری اور گستاخی اختیار کر کے چاہا ہے کہ خدا کے کلام کو پیروں کے نیچے کچل دے۔ مگر کیا پیسہ اخبار کی ذمہ داری لاہور کے لئے اور قادر عظیم خدا کی ذمہ داری قادیان کے لئے ایک مضحکہ خیز بات یا بازاری گپ کی مانند غیر ممیز رہ جائے گی؟ نہیں نہیں عنقریب ظاہر ہو جائے گا کہ زمین کے کمزور کیڑے کی بات میں اور فاطمہ ارض و سما کے مقتدر کلام اور دعویٰ میں کیا فرق ہے۔

سنو! اے زمین کے فرزندو! اور کان لگاؤ! اے آسمان سے انقطاع کر کے مادیات پر جھک جانے والو! پھر سنو! اے خدا کے مامور مرسل کی بے عزتی کرنے والو! اور راستیوں سے عداوت کرنے کے ٹھیکہ دارو! کہ ”انہ اوی القریة“ اس خدا کا کلام ہے جس نے حضرت موسیٰ علیہ السلام پر تورات نازل کی اور حضرت خاتم النبیین ﷺ پر خاتم الکتب قرآن کریم کو اتارا۔ ہم آسمان و زمین کی خاطر خدا کو گواہ رکھ کر کہتے ہیں کہ یہ وحی ویسی ہی سچی ہے جیسے قرآن کریم کی وحی۔ اس لئے کہ یہ اسی کی تائید و تصدیق میں اتری ہے اور یہ ضرور پوری ہوگی اور ضرور ہوگی۔ ”انہ اوی القریة“ کا مفہوم صاف لفظوں میں تقاضا کرتا ہے کہ اس میں اور اس کے غیر میں یقین امتیاز ہو اور یہ نہیں ہو سکتا جب تک کم از کم وہ شہر طاعون میں مبتلا نہ ہوں۔ جنہوں نے سب سے زیادہ جنگ خدا کے سلسلہ سے کی اور جہاں پیسہ اخبار سادشمن حق بود و باش رکھتا ہو۔ غیور خدا اپنے کلام کے اکرام و اعزاز کے لئے ایسا کرنے والا ہے کہ ایڈیٹر پیسہ اخبار کی امید اور پیش گوئی کی آنکھ میں خاک ڈال دے اور آدم کے دشمنوں کی آنکھیں نیچی کروا کر اقرار لے کہ کیا یہ صحیح نہیں کہ قادیان دارالامان ہے؟ پھر سن لو ازل بس ضروری ہے کہ یہ بلا عام طور پر محیط ہو۔ اس لئے کہ کوئی کہنے کا موقع نہ پاسکے کہ قادیان ہی محفوظ نہیں رہا۔ فلاں فلاں جگہ بھی محفوظ ہے۔ خصوصاً خدا کی غیرت کا حملہ ان جگہوں پر ہے، جہاں بڑے بڑے ائمہ الکفر رہتے ہیں اور ممکن ہے بلکہ غالب امید ہے کہ وہ بہتیرے کسمپرس ناتواں دیہات بچ رہے ہیں، جہاں سے تابڑ توڑ توبہ اور استغفار اور بیعت کے خطوط آ رہے ہیں اور وہ چلا چلا کر کہہ رہے ہیں کہ ”یا مسیح الخلق عدوانا“

اگر اب تک پیسہ اخبار اور لاہور کے لوگ اپنی استہزاء اور تعلق اور تکبر پر اصرار کرتے اور ان باتوں کو کذب اور افتراء سمجھتے ہیں تو ان کے لئے بڑا عجیب موقعہ ہے کہ خدا کی قدرت نمائی کے جلی اور صاف صاف پڑھے جانے والے نشان دیکھ لیں۔ ایک طرف حضرت مسیح موعود نے اپنی راستی اور شفاعت کبریٰ کا یہ ثبوت پیش کیا ہے کہ قادیان کی نسبت تحدی کر دی ہے کہ وہ طاعون سے محفوظ رہے گا اور اپنی جماعت کے علاوہ اس جگہ کے ان تمام لوگوں کو جو اکثر دہریہ طبع، کفار، مشرک اور دین حق سے ہنسی کرنے والے ہیں، خدا کے مصالح اور حکمتوں کی وجہ سے اپنے سایہ شفاعت میں لے لیا ہے۔ جیسے کہ برسوں اس سے قبل خدا تعالیٰ نے براہین احمدیہ میں خبر دی تھی کہ: ”وما كان الله ليعذبهم وانت فيهم“ یعنی خدا ان کو عذاب سے ہلاک نہ کرے گا جب کہ تو ان کے درمیان ہے۔ غرض ایک طرف تو اس بڑے بھاری دعویٰ کے مدعی نے اپنی بستی کی نسبت یہ دعویٰ کیا ہے اور دوسری طرف یہ دعویٰ کیا ہے کہ لاہور اور اس کی مثل وہ مقامات جن میں ائمۃ الکفر رہتے ہیں، طعمہ طاعون ہونے سے ہرگز نہ بچیں گے اور حضرت ممدوح نے لکھا ہے اور بار بار فرماتے ہیں کہ جہاں ایک بھی راست باز ہوگا، اس جگہ کو خدا تعالیٰ اس مشتعل غضب سے بچالے گا۔

مرزا غلام احمد قادیانی کا یہ دعویٰ ۲۵ برس سے ہے کہ ان کی تکذیب پر آخر کار دنیا میں طاعون پڑنا تھا اور پھر خدا نے اس اکیلے صادق کے طفیل قادیان کو جس میں اقسام اقسام کے لوگ تھے، اپنی خاص حفاظت میں لے لیا..... وقت آ گیا ہے کہ مرزا غلام احمد قادیانی ایک عالم کے نزدیک مسیح موعود اور مہدی مسعود یقیناً ثابت ہو جائیں اور التباس اور شک کا سارا پردہ اٹھ جائے۔

اے نیچریو! اور اے بے باک زندگی کی چال کو پسند کرنے والو! اور اے مذہب اور خدا کو پرانے زمانہ کا مشغلہ کہنے والو! اور اے خدا کی صفت تکلم اور پیش گوئیوں پر ہنسی اڑانے والو! اور اپنی ہوا و ہوس کے بتوں کے پرستارو! بولو اور سوچ کر بولو کیا تمہارے نزدیک مسیح موعود کے اس دعوے اور پیش گوئی میں خدا کی ہستی پر، قرآن کی حقیقت پر، خدا کے متصف بصفات کاملہ ہونے پر، یعنی ازل سے ابد تک متکلم ہونے اور مدبر بالارادہ ہونے اور قادر مطلق ہونے پر اور بالآخر مرزا غلام احمد قادیانی کے منجانب اللہ ہونے پر چمکتی ہوئی دلیل نہیں؟ اب خدا کا ارادہ ہے کہ تم میں سے بہتوں کو جگائے جو غفلت کی نیند میں اوندھے

پڑے سوتے تھے اور بہتوں کے منہ اپنی قدرت نمائی سے بند کر دے جو بہت جلدی خدا کی باتوں پر ہنس دیتے تھے اور وقت آ گیا ہے کہ خدا کی اس وحی کی صداقت ظاہر ہو جائے جو آج سے ۲۲ برس پہلے براہین احمدیہ میں لکھی گئی اور وہ یہ ہیں: ”دنیا میں ایک نذیر آیا دنیا نے اسے قبول نہ کیا پر خدا سے قبول کرے گا اور زور آور حملوں سے اس کی سچائی ظاہر کرے گا۔“ یہ وہی خدا کے زور آور حملے ہیں جو اس کی سچائی کے اظہار کے لئے ہو رہے ہیں اور ہنوز خدا معلوم کب تک ان کا سلسلہ جاری رہے۔ آج وہی سعید ہے جو ہوا سے محسوس کرے کہ پیچھے زور سے برسنے والا بادل آرہا ہے۔ ”وان فی ذالک لآیۃ لقوم یؤمنون“

پادری صاحبان! غور کا مقام ہے کہ قادیان سے دو دو میل کے فاصلہ پر طاعون تاخت و تاراج کر رہی ہے اور قادیان ایک جزیرہ کی طرح اس موجزن خونخوار سمندر میں بن رہا ہے اور روک اور حفاظت کا کوئی قہری اور جبری سامان نہیں۔ گورنمنٹ حفاظت سے دست کش ہو چکی ہوئی ہے اور طاعون زدہ مقامات سے بے روک ٹوک براتیں اور گنوار قادیان اور اس کے بازار میں آتے جاتے ہیں۔ باایں ہمہ ایک شخص علی الاعلان کہہ رہا ہے کہ خدا تعالیٰ مجھ سے بولا اور اس نے مجھے کہا: ”انہ او ی القریۃ لولا الاکرام لہلک المقام“ آپ لوگوں کے پاس کس قدر سامان ہیں؟ آپ کے کنوؤں میں کرم کش دوائیں چھڑکی جاتیں اور طاعون کے ساتھ جنگ کرنے کے لئے بڑی ہتھیار بندی کی جاتی ہے اور آپ ہزاروں ہزار تنخواہیں گورنمنٹ سے یا گورنمنٹ کی قوم سے پاتے ہیں۔ احسان کا معاوضہ دینے اور مذہب عیسوی کی صداقت ظاہر کرنے کا امتحان اور میدان تو اب پیش آیا ہے۔ یہ موقع ہاتھ سے جانے نہ دیجئے۔ اگر آپ نے بالمقابل کچھ شائع نہ کیا تو یسوع مسیح کی موت پر دوہری مہر لگ جائے گی اور ایک جہان پر روشن ہو جائے گا کہ نصرانیت مردہ مذہب ہے اور حضرت عیسیٰ عاجز انسان اور خدا کا عاجز بندہ تھا جو اپنے دوسرے بھائیوں کی طرف فوت ہو گیا۔

عبدالکریم از قادیان، مورخہ ۱۰/۱۱/۱۹۰۲ء

ناظرین! آپ غور کریں کہ مرزا قادیانی اور مرزا قادیانی کے امام نے کس زور کی تحدی کی ہے اور کس قدر اپنے دماغ اور قلم کا زور اس پر خرچ کیا ہے۔ آخر کار اس تحدی اور دعویٰ کے بعد کیا ہوا یہ کہ قادیان میں ایسا طاعون آیا کہ الامان والحفیظ! اس کا ثبوت ہم اور جگہ سے کیوں دیں، خود مرزا قادیانی کی تحریریں موجود ہیں۔ مرزا قادیانی اپنی آخری تصنیف میں

لکھتے ہیں: ”پھر طاعون کے دنوں میں جب کہ قادیان میں طاعون زور پر تھا۔ میرا لڑکا شریف احمد بیمار ہوا۔“

(حقیقت الوحی ص ۸۳، خزائن ج ۲۲ ص ۸۷ بقیہ حاشیہ)

ان دونوں کلاموں سے نتیجہ کیا نکلا؟ ہم سے کوئی پوچھے تو ہم یہ کہیں گے کہ:

تکبر عزایل را خوار کرد
بزندان لعنت گرفتار کرد

ناظرین! یہ نمونہ ہے قادیانی مشن کی پیش گوئیوں اور غیب دانیوں کا۔ ورنہ ان کے علاوہ اور بہت سی پیش گوئیاں ہیں جو سراسر غلط ثابت ہوئیں۔ مفصل کے لئے میرا رسالہ ”الہامات مرزا“ ملاحظہ فرمادیں۔

اس کے بعد کچھ ضروری نہ تھا کہ قادیانی مشن کے متعلق ہم مزید تحقیق کرتے۔ لیکن حکیم نور الدین خلیفہ قادیان نے اپنے رسالہ ”صحیفہ آصفیہ“ میں جن واقعات کا ادھورا بلکہ غلط ذکر کیا ہے، ان کی قدرے تفصیل کی جاتی ہے۔

باب دوم

حکیم نور الدین نے اپنے رسالہ ”صحیفہ آصفیہ“ میں دو طرح سے مرزا قادیانی کی نبوت کا ثبوت دیا ہے:

..... ایک تو واقعات حوادث بتلا کر لکھا ہے: ”ایک طرف تو یہ امر متحقق ہے کہ دنیا کی اخلاقی حالت بہت گر چکی ہے اور اصلاح کی محتاج ہے اور دوسری طرف کل اہل دنیا یک زبان ہو کر بول اٹھی ہے کہ یہ حادثات مختلفہ معمولی اور اتفاقیہ مصائب نہیں بلکہ یہ تو منتقم حقیقی کا غضب اور واحد القہار کا عذاب ہے جو اہل دنیا کی سزا کے لئے نازل ہوا ہے۔ لہذا اس جگہ طبعاً یہ سوال پیدا ہوتا ہے کہ کیا خدا تعالیٰ نے اپنی لاتبدیل سنت کے مطابق کوئی پاک نفس انسان ہم میں مبعوث کیا جو دنیا پر عذاب نازل ہونے سے پہلے دنیا کے لئے نذیر ہو کر آیا؟ اس کے جواب میں میں عرض کروں گا کہ ہاں! خدا تعالیٰ نے اپنی قدیم سنت کے مطابق اس زمانے کو خواب غفلت سے جگانے اور غافلوں کو ان کی ہلاکت سے پہلے آئندہ عذاب سے ڈرانے کے لئے ایک مقدس انسان ہم میں پیدا کیا جس نے سب سے پہلے اپنی قوم کو اور پھر کل دنیا کو پیش از وقت آئندہ عذاب سے اطلاع دے کر ان میں روح اور راستی پیدا کرنی چاہی۔ لیکن اس کے ساتھ اہل ملک نے وہی سلوک کیا جو دیگر مرسلین کے ساتھ اپنی اپنی قوم کے اکثر افراد نے کیا۔ یا حسرة علی العباد ما یأتیہم من رسول الا کانوا بہ یستہزؤن“ (صحیفہ آصفیہ ص ۷)

اس کا جواب تو اتنا ہی کافی ہے جو قرآن مجید میں خداوند عالم نے خود دیا ہے۔ غور سے سنئے: ”وما ارسلناک الا كافة للناس“ اے نبی! ہم (خدا) نے تجھ کو سب لوگوں کے لئے بھیجا ہے۔ س سنت اللہ کے مطابق نبوت اور ہدایت محمدیہ سب کے لئے کافی ہے۔ جدید نبوت یا رسالت کا دعویٰ کرنا نص قرآنی کے مخالف ہے جو یہ ہے: ”ماکان محمد ابا احد من رجالکم ولكن رسول اللہ وخاتم النبیین“ حضرت محمد رسول اللہ ﷺ خاتم الانبیاء اور خاتم المرسلین ہیں۔

پس ایسی نص قرآنی اور فرمان رحمانی کے ہوتے ہوئے کس مسلمان کی جرأت ہے کہ نبوت یا رسالت کا مدعی ہو یا کسی مدعی سے ایسا دعویٰ سن سکے۔

اسی آیت قرآنی کی بناء پر علماء اسلام کا بالا جماع عقیدہ ہے کہ بعد آنحضرت ﷺ کے نبوت کا دعویٰ کرنے والا کافر ہے۔ علماء کے اس اجماع پر مرزا قادیانی کے بھی دستخط ثبت ہیں۔ چنانچہ فرماتے ہیں: ”ماکان محمد ابا احد من رجالکم ولكن رسول اللہ وخاتم النبیین الا تعلم ان الرب الرحیم المتفضل سمی نبینا ﷺ خاتم الانبیاء بغير استثناء وفسره نبینا فی قوله لا نبی بعدی بیان واضح للطالبین ولو جوزنا ظهور نبی بعد نبینا ﷺ لجوزنا افتتاح باب وحی النبوة بعد تغلیقها وهذا خلف کما لا یخفی علی المسلمین وکیف یجنى نبی بعد رسولنا ﷺ وقد انقطع الوحی بعد وفاته وختم اللہ به النبیین“ (حماۃ البشری ص ۲۰، خزائن ج ۷ ص ۲۰۰)

”حضرت محمد ﷺ خاتم النبیین ہیں۔ کیا تم نہیں جانتے کہ اللہ تعالیٰ نے ہمارے نبی کا نام بغیر کسی استثناء کے خاتم الانبیاء رکھا ہے جس کی تفسیر آنحضرت ﷺ نے کی ہے کہ میرے بعد کوئی نبی نہ آئے گا۔ اگر ہم کسی نبی کا بعد آنحضرت ﷺ کے آنا جائز قرار دیں تو وحی نبوت کا دروازہ باوجود بند ہونے کے ہم نے کھولنے کی اجازت دی۔ یہ امر خلاف اسلام ہے۔ جیسا کہ مسلمانوں پر مخفی نہیں کس طرح کوئی نبی بعد ہمارے نبی کے آسکتا ہے۔ حالانکہ آنحضرت ﷺ کی وفات کے بعد وحی نبوت بند ہو چکی ہے اور اللہ تعالیٰ نے آنحضرت ﷺ کے ساتھ نبیوں کا سلسلہ ختم کر دیا ہے۔“

اسی کتاب کے ایک اور مقام پر لکھتے ہیں: ”وماکان لی ان ادعی النبوة واخرج من الاسلام والحق بقوم کافرین“ (حماۃ البشری ص ۷۹، خزائن ج ۷ ص ۲۹۷)

”یعنی یہ مجھ سے نہیں ہو سکتا کہ میں نبوت کا دعویٰ کر کے اسلام سے نکل جاؤں اور کافروں میں جا لوں۔“

باوجود نصوص قرآنیہ اور تصریحات مرزانیہ کے حکیم صاحب کا مرزا قادیانی کی نسبت نبوت کا اذعا کرنا گویا آپ کو اور مرزا قادیانی کو خود ہی کافر بنانا ہے۔ چنانچہ آپ لکھتے ہیں: ”حضور والا نے قرآن کریم میں ملاحظہ فرمایا ہوگا کہ علم غیب کے راز کسی نجوم یا جفر کا نتیجہ نہیں ہوتے بلکہ وہ انہیں پر ظاہر ہوتے ہیں جو خدا کے برگزیدہ مرسل ہوتے ہیں اور نہ کوئی زید و بکر اس طاقت اور تحدی کے ساتھ بغیر خدا کے بلائے بول سکتا ہے۔ جیسے قرآن مجید میں فرماتا ہے: ”ماکان اللہ لیطلعکم علی الغیب ولكن اللہ یجتبی من رسلہ من یشاء (آل عمران) عالم الغیب فلا یظہر علی غیبہ احدا الا من ارتضی من رسول (الجن)“ اللہ کسی کو غیبی امور سے اطلاع نہیں دیا کرتا۔ مگر محتجبی رسولوں میں سے جسے چاہے اسے بتلا دیتا ہے۔ وہی عالم الغیب ہے اور رسولوں میں سے صرف انہیں کو غیب سے اطلاع دیتا ہے جو اسے پسند ہوں۔ یعنی بجز خدا کے علم دیئے کوئی غیب کی بات نہیں بتلا سکتا اور خدا کسی خاص اپنے رسول کو ہی علم دیتا ہے۔“ (صحیفہ آصفیہ ص ۱۹، ۲۰)

اس عبارت میں حکیم صاحب نے صاف طور پر مرزا قادیانی کی نسبت اذعاء نبوت کا اظہار کیا ہے جو مرزا قادیانی کی اپنی سابقہ تحریرات کے بموجب چاہ ضلالت اور وادی کفران میں گرنا ہے۔ لہذا اس کا جواب بس یہی ہے۔

رسول قادیانی کی رسالت جہالت ہے جہالت ہے جہالت اسی ضمن میں حکیم صاحب نے مرزا قادیانی کی طرف سے کئی ایک پیش گوئیاں قبل از وقوع بھی بیان کی ہیں۔ لہذا اس بحث سے ہاتھ اٹھا کر ان پیش گوئیوں کی تحقیق کرتے ہیں۔

پیش گوئی اول..... متعلقہ پنڈت لیکھ رام

اس پیش گوئی کو بڑے فخر سے حکیم صاحب نے لکھا ہے۔ مگر افسوس ہے کہ صحیح واقعات کو غلط سے خلط ملط کر دیا ہے۔ مرزا قادیانی ہمیشہ فرمایا کرتے تھے کہ: ”ہم اپنی اجتہادی باتوں کو خطا سے معصوم نہیں سمجھتے۔ ہمیں ملزم کرنے کے لئے ہمارا کوئی الہام پیش کرنا چاہئے۔“ (تریاق القلوب ص ۱۲، خزائن ج ۱۵ ص ۱۵۲، ۱۵۵)

پس اس اصول عامہ کے لحاظ سے دیکھا جائے تو مرزا قادیانی کی پیش گوئی متعلقہ پنڈت مذکور غلط اور بالکل غلط ثابت ہوئی۔ اصل اشتہار اس پیش گوئی کا وہی ہے جو حکیم صاحب نے بھی ”صحیفہ آصفیہ“ کے ص ۱۶، ۱۷ پر نقل کیا ہے۔ مگر افسوس ہے کہ فرط محبت میں بحکم ”حبک الشئ یعمی ویصم“ حکیم صاحب نے اس کو بغور نہیں دیکھا۔ ہم اس کے بعض ضروری فقرات یہاں درج کرتے ہیں۔

مرزا قادیانی فرماتے ہیں: ”اب میں اس پیش گوئی کو شائع کر کے تمام مسلمانوں اور آریوں اور عیسائیوں اور دیگر فرقوں پر ظاہر کرتا ہوں کہ اگر اس شخص (پنڈت لیکھ رام) پر چھ برس کے عرصہ میں آج کی تاریخ سے کوئی ایسا عذاب نازل نہ ہو جو معمولی تکلیفوں سے نرالا اور اپنے اندر الہی ہیبت رکھتا ہو تو سمجھو کہ میں خدا کی طرف سے نہیں اور نہ اس کی روح سے میرا یہ نطق ہے۔“

یہ الفاظ اپنا مدعا بتلانے میں صاف ہیں کہ چھ برس کے عرصے میں پنڈت لیکھ رام پر خرق عادت یعنی خلاف عادت کوئی عذاب نازل ہوگا۔ ایسا نہ ہو تو مرزا قادیانی کا دعویٰ غلط۔ پس امر تنقیح طلب یہ ہے کہ کیا ایسا ہوا؟ صحیح جواب جو واقعات پر مبنی ہے یہ ہے کہ: ”نہیں“ اس لئے کہ پنڈت لیکھ رام کو چھ سال کے عرصے میں چھری سے مارا گیا، لیکن اس کا مارا جانا کوئی خرق عادت عذاب نہیں بلکہ اس قسم کے قتل و خون آئے دن ہوتے رہتے ہیں۔ یہ قتل تو بڑی سازش سے ہوا ہوگا۔ اسی شہر لاہور میں دل دھاڑے کئی ایک دفعہ انگریزوں کو قتل کیا گیا۔ غرض اس قسم کے واقعات بلاد پنجاب میں عموماً پیش آتے رہتے ہیں۔ جن کو کوئی فرد بشر بھی خرق عادت نہیں کہتا نہ جانتا ہے۔

حکیم صاحب نے اپنی بات بنانے کو مرزا قادیانی کا ایک عربی شعر نقل کیا ہے جس سے ثابت کرنے کی کوشش کی ہے کہ اس شعر میں لیکھ رام کے قتل کا دن بھی بتلایا گیا ہے۔ چنانچہ حکیم صاحب کے الفاظ یہ ہیں کہ: ”پھر آپ نے اپنی عربی تصنیف موسومہ بہ کرامات الصادقین میں دعا متعلق لیکھ رام کا ذکر کرتے ہوئے ذیل کا شعر لکھا ہے کہ لیکھ رام کی موت عید کے دن کے قریب ہوگی۔“

وبشرنی ربی وقال مبشرا ستعرف یوم العید والعید اقرب

(صحیفہ ص ۱۸)

اس کے جواب میں ہم مناسب سمجھتے ہیں کہ مرزا قادیانی کے اصل قصیدے سے اس شعر کا سیاق و سباق بتلانے کو ادھر ادھر کے چند شعر نقل کریں۔ ناظرین بغور سنیں۔
مرزا قادیانی فرماتے ہیں۔

الا ایہا الواشی الام تکذب
والیت انی مسلم ثم تکفر
الا انسی تبر وانت مذهب
الا انسی فی کل حرب غالب
وبشرنی ربی وقال مبشرا
ونعمنی ربی فکیف اردہ
وسوف تری انی صدوق مؤید

تکفر من هو مؤمن و تونب
فاین الحیا انت امرؤ او عقرب
الا انسی اسد وانک ثعلب
فکدنی بما ذورت والحق یغلب
ستعرف یوم العید والعید اقرب
وهذا عطاء الله والخلق یعجب
ولست بفضل الله ما انت تحسب

(کرامات الصادقین ص ۵۴، خزائن ج ۷ ص ۹۶)

اشعار مذکورہ صاف بتلا رہے ہیں کہ یہ کلام کسی ایسے شخص کے جواب یا خطاب میں ہے جو مرزا قادیانی کا ملکفر ہے یعنی خود مسلمان ہے اور مرزا قادیانی کو کافر کہتا ہے۔ اس کو مرزا قادیانی ڈانٹ پلاتے ہیں کہ: ”تو بے حیاء ہے، پچھو ہے، میں نیک ہوں۔ تو طمع ساز ہے، میں شیر ہوں۔ تو لونبڑ ہے، میں ہر ایک لڑائی میں غالب ہوں۔ مجھے خدا نے بشارت دی اور کہا ہے کہ تو عید کو پچپانے گا اور عید قریب ہے۔ میرے خدا نے مجھے نعمتیں دی ہیں۔ لوگ تعجب کرتے ہیں تو دیکھ لے گا کہ میں سچا ہوں اور جیسا تیرا گمان ہے ویسا نہیں ہوں۔“
اس سے آگے قریب کر کے صاف اور صریح لکھتے ہیں:

وقاسمتهم ان الفتاویٰ صحیحة
وهل لک من علم ونص محکم

وعلیک وزر الکذب ان کنت تکذب
علی کفرنا او تخرصن وتغیب

(کرامات الصادقین ص ۵۴، خزائن ج ۷ ص ۹۶)

(تو نے ان لوگوں سے قسم کھا کر بتلایا کہ یہ فتوے (جو مرزا قادیانی پر لگائے گئے ہیں) صحیح ہیں۔ اگر تو جھوٹا ہے تو جھوٹ کا وبال تجھ پر ہے۔ کیا تیرے پاس قطعی علم یا مضبوط نص ہمارے کفر پر ہے یا تو محض انکل اور تکلف کرتا ہے)

صاف بات ہے کہ اس قصیدے میں نہ لیکھ رام کا ذکر ہے نہ آتھم کا بلکہ صریح

خطاب علماء مکفرین سے ہے نہ کسی اور سے۔ نہیں معلوم ایسے صحیح واقعات کو غلط اور مصنوعی واقعات سے ملکر کرنا اگر بس حق نہیں تو کیا ہے؟

حکیم صاحب! بہت سے امور اور مسائل میں اختلاف ہوتا ہے۔ مگر دیانت اور راست بازی میں کسی کا اختلاف نہیں پھر آپ کو بھی اس میں خلاف نہیں ہونا چاہئے۔ بے وفاداری خوبی ہے؟ نہیں جو تجھ میں وصف اتنے ہیں جہاں ایک وفا اور سہمی اگر ہم حسب قول حکیم صاحب اس شعر کو پنڈت لیکھ رام کی تاریخ قتل سے متعلق مان لیں تو بھی مرزا قادیانی کی تکذیب لازم آتی ہے۔ پہلے شعر مذکور کو سنئے:

وبشرنی ربی وقال مبشرا
ستعرف یوم العید والعید اقرب
خور طلب بات یہ ہے کہ اقرب صیغہ تفضیل کا ہے جس کے لئے ایک تو مفضل علیہ کی ضرورت ہے۔ دوئم مقرب الیہ کی یعنی کس سے زیادہ قریب اور کس کے قریب۔ اول یعنی مفضل علیہ تو زمان بعد از عید ہے اور مقرب الیہ مخاطب خاص یا عام ہیں۔ پس معنی یہ ہیں کہ: مجھے پروردگار نے خوشخبری دیتے ہوئے کہا کہ تو عید کے دن کو پہچانے گا اور عید بہت قریب ہے۔ یہاں عید ہی کو تعرف کا مفعول بہ بنایا اور عید ہی کو اقرب کا محکوم علیہ۔ اس سے اگر کوئی بات ثابت ہوئی تو یہ کہ کوئی واقعہ عید کے دن ہوگا جس کا متکلم کو انتظار ہے اور مخاطب کا انتظار رفع کرنے کو متکلم کہتا ہے ”والعید اقرب“ عید بہت قریب ہے۔ اس کی نظیر خود قرآن مجید میں بھی ملتی ہے۔ غور سے سنئے!

”ان موعدهم الصبح الیس الصبح بقریب“

حضرت لوط علیہ السلام کا ذکر ہے کہ فرشتوں نے ان کو قوم کی تباہی کے لئے صبح کا وقت بتلا کر رفع انتظار کے لئے کہا۔ کیا صبح قریب نہیں یعنی ”الصبح قریب“ اس کے نظائر اور بھی بہت ہیں۔

پس مطلب صاف ہے کہ جو کچھ ہونا ہے وہ عید کے روز ہونا ہے، نہ اس سے آگے نہ پیچھے۔ لیکن لیکھ رام کا واقعہ عید کے روز نہیں ہوا بلکہ دوسرے روز ہوا ہے۔ پھر پیش گوئی کے کذب میں کیا شک ہے؟ ہاں! جو شخص پندرہ دن کی میعاد لگا کر پندرہ ماہ میں واقع نہ ہونے سے بھی سچا ہی بنتا ہو، اس کا تو کوئی جواب ہی نہیں ہو سکتا۔

این ست جوابش کہ جوابش ندہی

دوسری پیش گوئی..... متعلقہ طاعون پنجاب

اس پیش گوئی میں تو حکیم صاحب نے وہی برتاؤ کیا جو استاد نیاز نے کہا ہے۔

وہ عجب گھڑی تھی کہ جس گھڑی لیا درس نکتہٴ عشق کا

کہ کتاب عقل کی طاق پر جاں دھری تھی واں ہی دھری رہی

حکیم صاحب! آپ نے غور نہیں فرمایا کہ جو کچھ آپ کہتے ہیں آپ کے خلاف ہے۔ آپ نے مرزا قادیانی کا اشتہار متعلقہ طاعون پنجاب نقل کیا ہے جس کے ضروری فقرے یہ ہیں: ”میں نے خواب میں دیکھا کہ خدا تعالیٰ کے ملائک پنجاب کے مختلف مقامات میں سیاہ رنگ کے پودے لگا رہے ہیں اور وہ درخت نہایت بد شکل اور سیاہ رنگ اور خوفناک اور چھوٹے قد کے ہیں۔ میں نے بعض لگانے والوں سے پوچھا کہ یہ کیسے درخت ہیں؟ تو انہوں نے جواب دیا کہ: ”یہ طاعون کے درخت ہیں جو ملک میں عنقریب پھیلنے والی ہے۔“ میرے پر یہ امر مشتبہ رہا کہ اس نے یہ کہا کہ آئندہ جاڑے میں یہ مرض بہت پھیلے گا یا کہا کہ اس کے بعد کے جاڑے میں پھیلے گا۔“ (صحیفہ آصفیہ ص ۲۲)

اس خواب کو ہم صحیح بھی مان لیں اور اس کی آخری مدت بھی قرار دیں تو بھی پنجاب میں طاعون کا غلبہ ۱۹۰۰ء میں کمال تک ہو جانا چاہئے تھا۔ حالانکہ خدائے ذوالجلال کی غیرت نے یہ کرشمہ کر دکھایا کہ آپ خود بھی مانتے ہیں کہ: ”۱۹۰۱ء میں کشف مذکورہ بالا کے طاعونی درخت پنجاب میں کس قدر بارور ہونے لگے۔“ (صحیفہ آصفیہ ص ۲۳)

اس ”کسی قدر“ کے لفظ کو دیکھئے اور مرزا قادیانی کی عبارت منقولہ بالا میں ”بہت پھیلے گا“ کے لفظ کو ملاحظہ کر کے بتلائیے کہ ان دونوں لفظوں میں وہی نسبت ہے یا نہیں؟ جو ”شیرقالین“ اور ”شیرنستان“ میں ہے۔

مرزائی خواب میں صاف تصریح ہے کہ غایت سے غایت ۱۹۰۰ء میں طاعون کی خوفناک اشاعت پنجاب میں ہو جائے گی۔ حالانکہ بقول آپ کے ۱۹۰۱ء میں بھی کسی قدر (دبی زبان سے) ہوا جو قریب قریب عدم کے تھا۔

چونکہ واقع بھی یہی ہے کہ پنجاب میں ۱۹۰۲ء سے طاعون کا شیوع ہوا۔ اس لئے پنجاب یونیورسٹی نے ۱۹۰۲ء ہی میں طلباء کو سرکلر دیا تھا کہ داخلہ امتحان سے پہلے ٹیکہ طاعون

کرا کر آنا ہوگا اور آپ کو بھی اس کا اعتراف ہے۔ چنانچہ آپ خود لکھتے ہیں کہ: ”وہ سیاہ درخت جو سرزمین پنجاب میں ۱۸۹۸ء کے شروع میں لگائے گئے تھے۔ ۱۹۰۲ء کی بہار میں آ کر شرم دار ہو گئے۔“ (صحیفہ آصفیہ ص ۲۵)

۱۹۰۲ء کا واقعہ ۱۸۹۸ء میں دیکھنا ابن صیاد کے ”دخ“ سے کم نہیں۔

(آنحضرت ﷺ کے زمانے میں ایک لڑکا پیدا ہوا تھا جس کا نام ابن صیاد تھا۔ اس کی غیب دانی کا چرچہ ہوا تو حضور پیغمبر خدا ﷺ نے اس سے پوچھا کہ بتلا میرے دل میں کیا ہے؟ آپ ﷺ نے اپنے خیال میں ”حم دخان“ رکھا تھا۔ اس نے جواب میں کہا کہ آپ ﷺ کے دل میں دخ ہے۔ آپ ﷺ نے فرمایا ”خلط علیک الامر“ (واقعات تجھ پر مگر ہیں) اسی حدیث کی طرف اشارہ ہے)

حکیم صاحب! آئیے! ہم آپ کی خاطر اس جواب کو صحیح مان لیں اور انہی معنی میں لیں جو مرزا قادیانی اور آپ کے حسب منشاء ہے۔ لیکن اس کا کیا علاج ہو کہ مرزا قادیانی خود ہی لکھتے ہیں کہ: ”اور یہ عجیب حیرت نما امر ہے کہ بعض طوائف یعنی کنجریاں بھی جو سخت ناپاک فرقہ دنیا میں ہیں سچی خوابیں دیکھا کرتی ہیں اور بعض پلید اور فاسق اور حرام خور اور کنجروں سے بدتر اور بددین اور ملحد جو اباحتیوں کے رنگ میں زندگی بسر کرتے ہیں۔ اپنی خوابیں بیان کیا کرتے ہیں اور ایک دوسرے کو کہا کرتے ہیں کہ بھائی میری طبیعت تو کچھ ایسی واقع ہوئی ہے کہ میری خواب کبھی خطا ہی نہیں جاتی اور اس راقم کو اس بات کا تجربہ ہے کہ اکثر پلید طبع اور سخت گندے اور ناپاک اور بے شرم اور خدا سے نہ ڈرنے والے اور حرام کھانے والے فاسق بھی سچی خوابیں دیکھ لیتے ہیں۔“ (تحدہ گولڈ وی ص ۲۸ حاشیہ، خزائن ج ۷ ص ۱۶۸)

پس ایک آدھ خواب کی سچائی سے ہم کیونکر تسلیم کر لیں جب تک تمام واقعات کی تصحیح نہ ہو۔ کیونکہ ”موجبہ کلیہ کی نفیض سالہ جزئیہ“ ہوتا ہے۔ جس کا مطلب (بقول مرزا قادیانی) دوسرے لفظوں میں یہ ہے کہ کنجروں اور بھڑوؤں کے بھی بعض خواب سچے ہو جاتے ہیں۔

تیسری پیش گوئی..... زلزلہ کے متعلق

ہمارا تو دعویٰ ہے کہ جب سے آتھم کا واقعہ مرزا قادیانی کے خلاف منشاء ہوا۔ مرزا قادیانی نے کبھی کوئی پیش گوئی تعین سے نہیں کی۔ چنانچہ زلزلہ کے متعلق جو آج حکیم

جاؤ کہ اس زمانہ کی نسل کے لئے نہایت مصیبت کا وقت آ گیا ہے۔ اب اس دریا سے پار ہونے کے لئے بجز تقویٰ کے اور کوئی کشتی نہیں۔ مؤمن خوف کے وقت خدا کی طرف جھکتا ہے کہ بغیر اس کے کوئی امن نہیں۔“ (اشتہار الوصیت مؤرخہ ۲۷ فروری ۱۹۰۵ء، مجموعہ اشتہارات ج ۳ ص ۵۱۵)

حضرات! آپ لوگ غور سے اس اشتہار کو پڑھیں مگر بلکہ سہ کر پڑھیں۔ آپ کو بغیر اس کے کوئی مطلب معلوم نہ ہوگا کہ یہ اشتہار اور اس میں جتنی پیش گوئیاں ہیں، طاعون کی تباہی کے متعلق ہیں۔ اخبار الحکم ۳۱ مئی ۱۹۰۲ء کا حوالہ موجود ہے۔ اس میں بھی الہام ”عفت الدیار محلّھا ومقامھا“ لکھ کر ساتھ ہی لکھا ہے: ”طاعون کے متعلق ہے“ باوجود اس تشریح اور تصریح کے پھر اسی الہام کو زلزلہ سے متعلق کرنا کون کہہ سکتا ہے کہ دیانت یا شرافت ہے؟ اور پاس سخن کا مقتضی نہیں۔ کیا سچ ہے۔

کیوں کر مجھے باور ہو کہ ایفای کریں گے؟ کیا وعدہ انہیں کر کے مکرنا نہیں آتا؟ حکیم صاحب! آئیے میں آپ کو ایک خوشخبری سناؤں۔ مرزا قادیانی فرماتے ہیں: ”ملہم سے زیادہ کوئی الہام کے معنی نہیں سمجھ سکتا اور نہ کسی کا حق ہے جو اس کے مخالف کہے۔“ (تمہ حقیقت الوحی ص ۷، خزائن ج ۲۲ ص ۴۳۸)

اصل یہ ہے کہ مرزا قادیانی واقعات عامہ کے لحاظ سے یادخ، دخی کے طریق سے ایسے کچھ کلمات کے الہامات سنا دیا کرتے تھے جن کو موم کی گولی کی طرح سب طرف لگا سکیں۔ چنانچہ فروری ۱۹۰۵ء تک یہی الہام ”عفت الدیار محلّھا ومقامھا“ طاعون پر چسپاں ہوتا رہا۔ لیکن جونہی ایک مہینے بعد ۴ اپریل ۱۹۰۵ء کو پنجاب میں زلزلہ عظیمہ آیا تو قادیانی پارٹی نے اس سے فائدہ حاصل کرنے کو فوراً سے پہلے جھٹ زلزلہ عظیمہ پر اس کو چسپاں کر دیا جو کچھ تعجب انگیز امر نہیں بلکہ ان لوگوں کی روزمرہ کی عادت ہو کر بائیں ہاتھ کا کھیل ہو رہا ہے۔

جھوٹ کو سچ کر دکھانا کوئی ان سے سیکھ جا

لیکن ہم تو مرزا قادیانی کے اصول عامہ کو نہیں چھوڑ سکتے کہ الہام کی تشریح ملہم جو کر دے وہ مقدم ہے۔

چوتھی پیش گوئی..... زلزلہ ثانیہ کے متعلق

زلزلہ عظیمہ واقعہ ۴ اپریل ۱۹۰۵ء کی بابت تو ہم بتلا آئے ہیں کہ کوئی الہام مرزا

قادیانی کا نہیں ہے جو کچھ ہے وہ یاروں کی خوش اعتقادی ہے اور بس۔ اس زلزلہ کے علاوہ بھی کوشش کی جاتی ہے کہ مرزا قادیانی کے الہام سے اور زلزلوں کا وجود ثابت کیا جائے۔ چنانچہ حکیم صاحب فرماتے ہیں کہ: ”ایک طرف جاپانی ماہر طبقات الارض نے اپنے علم و تجربہ کی بناء پر بعد از تحقیق دقیق اہل ہند کو یقین دلایا کہ آج سے دو صد برس تک ہند میں ہچھو قسم زلزلے کی کوئی امید نہیں۔ دوسری طرف پھر الہام الہی نے یکم فروری ۱۹۰۶ء کو اطلاع دی کہ صدیاں تو درکنار دنوں میں اسی موسم بہار کے شروع پر ایک اور زلزلہ آنے والا ہے جو پہلے زلزلہ کے ہم رنگ ہوگا۔ ملک کو ان دو پیش گوئی کرنے والوں کے متقابلہ حیثیت پر ابھی غور کرنے کا موقع نہ ملا ہوگا کہ خدا نے اپنے الفاظ ۲۹ فروری ۱۹۰۶ء کو پورے کر دکھائے جب کہ رات کے دو بجے ۴/۴ اپریل کا سا زلزلہ وادی ہمالیہ میں نمودار ہوا اور اس طرح اس زلزلہ نے ذیل کے ان الفاظ کو سچ کر دکھایا جو مسیح الموعود نے اپنے تیسرے اشتہار موسومہ بہ البلاغ مجریہ ۲۹/۴ اپریل ۱۹۰۵ء میں ان سائنٹفک مکذبین الہام الہی کی تردید میں درج فرمائے تھے۔ وهو هذا!“

”یہ خدا تعالیٰ کی خبر اور اس کی خاص وحی ہے جو عالم الاسرار ہے۔ اس کے مقابل پر جو لوگ یہ شائع کر رہے ہیں کہ کوئی سخت زلزلہ آنے والا نہیں ہے۔ وہ اگر منجم ہیں یا کسی اور علمی طریق سے انگلیں دوڑاتے ہیں وہ جھوٹے ہیں اور لوگوں کو دھوکہ دیتے ہیں۔ درحقیقت یہ سچ ہے اور بالکل سچ ہے کہ وہ زلزلہ اس ملک پر آنے والا ہے۔“ (صحیفہ آصفیہ ص ۳۱ طبع اول)

حضرات! اشتہار ۲۹/۴ اپریل کے ساتھ بھی حکیم صاحب نے وہی برتاؤ کیا جو ۲۷ فروری ۱۹۰۵ء والے اشتہار سے کیا ہے جس کا ذکر پہلے کتاب ہذا پر ملاحظہ ناظرین سے گزر چکا ہے۔ ہم اس اشتہار کی تمام عبارت نقل کرتے ہیں۔

مرزا قادیانی فرماتے ہیں: ”آج ۲۹/۴ اپریل ۱۹۰۵ء کو پھر خدا تعالیٰ نے مجھے دوسری مرتبہ کے زلزلہ شدیدہ کی نسبت اطلاع دی ہے۔ سو میں محض ہمدردی مخلوق کے لئے عام طور پر تمام دنیا کو اطلاع دیتا ہوں کہ یہ بات آسمان پر قرار پا چکی ہے کہ ایک شدید آفت سخت تباہی ڈالنے والی دنیا پر آوے گی جس کا نام خدا تعالیٰ نے بار بار زلزلہ رکھا ہے۔ میں نہیں جانتا کہ وہ قریب ہے یا کچھ دنوں کے بعد خدائے تعالیٰ اس کو ظاہر فرماوے گا۔ مگر بار بار خبر دینے سے یہی سمجھا جاتا ہے کہ بہت دور نہیں ہے۔ یہ خدا تعالیٰ کی خبر اور اس کی خاص وحی ہے

جو عالم الاسرار ہے۔ اس کے مقابل پر جو لوگ یہ شائع کر رہے ہیں کہ ایسا کوئی سخت زلزلہ آنے والا نہیں ہے۔ وہ اگر منجم ہیں یا کسی اور علمی طریق سے انگلیں دوڑاتے ہیں وہ سب جھوٹے ہیں اور لوگوں کو دھوکہ دیتے ہیں۔ درحقیقت یہ سچ ہے اور بالکل سچ ہے کہ وہ زلزلہ اس ملک پر آنے والا ہے جو پہلے کسی آنکھ نے نہیں دیکھا اور نہ کسی کان نے سنا اور نہ کسی دل میں گزرا۔ بجز توبہ اور دل کے پاک کرنے کے کوئی اس کا علاج نہیں۔“

(اشتراہ ۲۹ اپریل ۱۹۰۵ء، مجموعہ اشتہارات ج ۳ ص ۵۳۵)

ناظرین! خدارا ذرا دو آخری فقروں کو ملاحظہ فرمائیے اور بتلائیے کہ ۲۹ اپریل ۱۹۰۵ء کے زلزلہ عظیمہ کے بعد ایسا زلزلہ کوئی آیا ہے؟ ۲۹ فروری ۱۹۰۶ء کوئی دور نہیں۔ کوئی صاحب بتلاویں کہ اس زلزلہ کی یاد کسی کے ذہن میں ہے؟

اے آسمان کے رہنے والو! اے زمین کے باشندو! اے پنجاب کی سرزمین پر بسر کرنے والو! اے پورب، پچھم، دکن، اتر میں رہنے والو! خدارا بتلاؤ کہ ۲۹ فروری کو تم لوگوں نے ایسا کوئی زلزلہ دیکھا یا سنا؟ جس کی بابت مرزا قادیانی فرماتے ہیں کہ: ”پہلے کسی آنکھ نے نہیں دیکھا نہ کسی کان نے سنا نہ کسی کے دل پر گزرا۔“

گویا ۲۹ اپریل کے زلزلہ عظیمہ سے بہت بڑا۔ حکیم صاحب! بخدا میں سچ کہتا ہوں آپ کے اس دعویٰ کی تصدیق نہ ہو سکے گی گو مرزا قادیانی بھی مرقد سے تشریف لے آویں۔ ہاں! ہم مانتے ہیں کہ زلزلہ عظیمہ کے بعد مرزا قادیانی ایسے کچھ خوفزدہ ہوئے تھے کہ آپ کو ہر وقت زلزلوں ہی کے خواب آتے تھے۔ چنانچہ آپ ہی کے خوابوں اور ایسے الہاموں کی وجہ سے آپ کے معتقدین نے (جن میں راقم رسالہ صحیفہ آصفیہ بھی تھا) بہت دنوں تک خیموں میں بسیرا کیا اور چھتوں کے نیچے نہ سوئے نہ گئے۔ کیونکہ خود بدولت بھی قادیان شریف میں ایسے ہی پڑے تھے۔ آخر کیا ہوا؟

آئے صد بار التجاء کر کے کفر ٹوٹا خدا خدا کر کے پانچویں پیش گوئی..... متعلقہ طوفان حیدر آباد

اس طوفان کے متعلق بھی مرزا قادیانی نے کوئی پیش گوئی نہیں کی تھی۔ آج جو کچھ بتایا جاتا ہے محض حکیم صاحب اور ان کے اتباع کے دماغ کا نتیجہ ہے۔ اسی لئے تو حکیم صاحب نے

بھی اس واقع کے متعلق کوئی خاص پیش گوئی نہیں لکھی بلکہ ایک انکل پچو بات سے کام لیا ہے۔ چنانچہ آپ کے الفاظ یہ ہیں۔ حکیم صاحب کہتے ہیں: ”اس (خدا) نے اپنے بھیجے ہوئے نذیر کی خاطر جس کی آواز حیدرآباد میں پہنچ کر وہاں کی ہنسی ٹھٹھہ کا باعث ہو چکی تھی، حیدرآباد میں وہی کیا جو اس نے اس طوفانی واقعہ سے دو سال پہلے کہا تھا۔“ ”دیکھ میں آسمان سے تیرے لئے برسوں گا پروہ جو تیری مخالفت کرتے ہیں، پکڑے جاویں گے۔ صحن میں ندیاں چلیں گی۔ سخت زلازل آئیں گے۔ میں تجھے ایک عجیب طور پر عزت دوں گا اور اس کے ساتھ دنیا پر بڑا رعب ڈالوں گا۔ چنانچہ اس واحد القہار نے آسمان اور زمین سے پانی نکالا۔ اس نے گھروں کے صحنوں میں ندیاں چلائیں۔ اس نے اس آباد معمورہ کو جو صدیوں سے شہر نظام ہو رہا تھا، آن کی آن میں گور کر دکھایا اور اس طرح اس کے وہ الفاظ پورے ہوئے جو اس نے اس بلدہ کو تباہی کے متعلق کچھ عرصہ پہلے بطور پیش گوئی اپنے ملہم پر القاء کئے تھے۔

دبدبہ خسروی ام شد بلند زلزله در گور نظامی قلند
اس نے وہ سیلاب بھیجا جس سے کوئی کوشش کسی کو نہ بچ سکی اور اس طرح وہ کلام پاک لفظاً لفظاً پورا ہوا جو مسیح وقت نے بطور اندازہ اس طوفان کی طرف اشارہ کرتے ہوئے فرمایا تھا:

سونے والو جلد جاگو یہ نہ وقت خواب ہے
زلزلے سے دیکھتا ہوں میں زمیں زیر وزبر
ہے سر رہ پر کھڑا نیکیوں کے وہ مولا کریم
کوئی کشتی اب بچا سکتی نہیں اس سیل سے
جو خبر دی وحی حق نے اس سے دل بے تاب ہے
وقت اب نزدیک ہے آیا کھڑا سیلاب ہے
نیک کو کچھ غم نہیں ہے گو بڑا گرداب ہے
حیلے سب جاتے رہے اک حضرت تواب ہے

(صحیفہ آصفیہ ص ۴۳، ۴۴ طبع اول)

اقتباسات مذکورہ بالا میں حکیم صاحب نے تین الہام لکھے ہیں۔ اس لئے ہم ہر ایک کی الگ الگ پڑتال کرتے ہیں۔ پس غور سے سنئے:

..... الہام اول کہ: ”دیکھ میں آسمان سے برسوں گا۔“ اس کا کوئی حوالہ نہیں دیا۔ محض زبانی بات ہے جس کا اعتبار نہیں ہو سکتا جب تک کہ اصل مقام کا حوالہ نہ ہو۔ بعد تصحیح حوالہ کہا جائے گا کہ اس میں کسی خاص مقام کا ذکر نہیں بلکہ یہ وہی موم کی گولی ہے کہ جدھر چاہو پھیر لو۔ اس کی مثال دینے کو آپ ہی کے قادیانی اخبار بدر کی ایک عبارت کا پیش کرنا کافی ہوگا۔ ایڈیٹر بدر نے ایک مضمون لکھا تھا جس کا عنوان تھا: ”الہامی پیش گوئی اور انکل بازی میں فرق“

اس بیان میں لائق ایڈیٹر نے منجموں پالیٹھوں اور انکل بازوں کی پیش گوئیوں کو الہامی پیش گوئیوں سے مقابلہ کرتے ہوئے انکل بازوں کی پیش گوئی کی مثال دی تھی کہ: ”مثلاً فلاں شخص کو کچھ خوشی پیش آئے گی یا کچھ تکلیف پہنچے گی۔ اسی قسم کے اور فقرے ہوتے ہیں جو بالکل گول مول اور ہر ایک پہلو سے مڑے ہوتے ہیں تاکہ پردہ رہ جائے..... برخلاف اس کے رسولوں کی پیش گوئیاں کثرت سے ایسی ہوتی ہیں جو بالکل صاف اور کھلا کھلا غیب اپنے اندر رکھتی ہیں اور ان میں تحدی اور شوکت ہوتی ہے۔“ (البدردقادیان مؤرخہ ۱۸ اگست ۱۹۰۷ء ص ۳۲ کالم ۳ ج ۶ نمبر ۳۲)

ناظرین! یہ عبارت کیا معیار بتلاتی ہے؟ یہ کہ الہامی پیش گوئی اپنا مصداق اپنے لفظوں میں بتلایا کرتی ہے جس کی مثال قرآن مجید سے سنو۔

”غلبت الروم فی ادنی الارض وهم من بعد غلبهم سیغلبون فی بضع سنین“ روم کی سلطنت ابھی مغلوب ہوئی ہے اور وہ بہت جلد چند سالوں میں غالب ہوں گی۔ حکیم صاحب! آئیے میں آپ کو بتلاؤں کہ در صورت صحیح ہونے کے بھی یہ الہام آپ کے امام کا غلط ہے۔ کیونکہ اس میں مذکور ہے کہ: ”جو تیری مخالفت کرتے ہیں، پکڑے جائیں گے۔“ بڑے مخالف تو وہ ہیں جن کو مرزا قادیانی نے رسالہ ”انجام آتھم“ میں مباہلہ کے لئے نام بنام بلایا اور ان کو ائمہ الکفر کہا تو کیا آپ بتلا سکتے ہیں کہ حیدرآباد کے طوفان میں ان مخالفوں میں سے کون پکڑا گیا۔ پس اگر یہ قاعدہ ”الشیء اذا ثبت ثبت بلو از مہ“ (جب کوئی چیز موجود ہو تو اس کے لوازم بھی ساتھ ہوتے ہیں جیسے سورج کے ساتھ روشنی) صحیح ہے جو بالکل صحیح ہے تو آپ کے امام کی یہ پیش گوئی غلط ہے۔ کیونکہ اس میں جو نشان تھا کہ مخالف پکڑے جائیں گے وہ متحقق نہیں۔

دوسرے الہام کا آپ نے ایک شعر نقل کیا ہے جو یہ ہے:

دبدبہ خسرویم شد بلند زلزله در گور نظامی گند
افسوس ہے اس الہامی شعر کے سمجھنے سے ہم ہی قاصر نہیں بلکہ عرفی اور خاقانی بھی اس کو نہیں سمجھ سکتے۔ لفظی ترجمہ تو یہ ہے: ”میری حکومت کا دبدبہ جب بلند ہوا، تو نظامی کی قبر میں زلزلہ آیا۔“

چونکہ لفظی ترجمہ بالکل مہمل تھا کہ کہاں دبدبہ حکومت اور کہاں نظامی (مصنف سکندر نامہ) کی قبر۔ اس لئے حکیم صاحب نے اس کی تشریح میں یوں اشارہ کیا کہ ”نظامی“

سے مراد ”حضور نظام“ اور ”گور“ سے مراد لیا۔ ”بلدہ حیدرآباد“ پس معنی یہ ہوئے کہ خدا کے حکم سے حیدرآباد میں طوفان آیا۔ کیا کہنے ہیں۔ ماشاء اللہ! چشم بد دور! کیا سچ ہے؟ کہیں کی اینٹ کہیں کا روڑا بھان متی نے کنبہ جوڑا ہم حیران ہیں کہ ان معقول پسندوں کی تردید کن لفظوں میں کریں۔ ایسی بے اصولی قوم جو آسمان بول کر زمین مراد لیں اور زمین بول کر خدا کہہ دیں، ان سے کون پورا ہو سکتا ہے؟

حکیم صاحب! آپ حلفیہ کہہ سکتے ہیں کہ قبل از طوفان حیدرآباد اس شعر کے معنی مرزا قادیانی نے یا آپ نے یہی سمجھے تھے جو آج ظاہر کر رہے ہیں۔ اگر سمجھے تھے تو بتلائیے کیونکر؟ اگر نہیں سمجھتے تھے تو کیا یہ شعر کسی جنی زبان میں تھا؟ مانا کہ الہامی تھا، لیکن جنی تو نہ تھا الہام بھی تو آخر فارسی ہی میں تھا، جس کے سمجھنے والے آج دنیا میں سینکڑوں نہیں، ہزاروں نہیں، لاکھوں نہیں، کروڑوں موجود ہیں۔ پھر کیا کوئی بھی آپ کا شریک حال ہو سکتا ہے کہ ”نظامی“ سے مراد ”حضور نظام“ اور ”گور“ سے مراد حضرت کا دارالسلطنت بلدہ حیدرآباد۔ حکیم صاحب! آئیے میں آپ کو علماء کا ایک متفقہ اور آپ کا مسلمہ اصول آپ ہی کے الفاظ میں سناؤں تا آپ کو ایسی حرکت مذبوحی کرنے سے کچھ تور کاوٹ ہو۔ غور سے سنئے، آپ فرماتے ہیں: ”ہر جگہ تاویلات و تمثیلات سے، استعارات و کنایات سے اگر کام لیا جائے تو ہر ایک ملحد منافق بدعتی اپنی آراء ناقصہ اور خیالات باطلہ کے موافق الہی کلمات طیبات کو لاسکتا ہے۔ اس لئے ظاہر معانی کے علاوہ اور معانی لینے کے واسطے اسباب قویہ اور موجبات حقہ کا ہونا ضرور ہے۔“ (خط ملحقہ ازالہ اوہام ص ۸، خزائن ج ۳ ص ۶۳۱)

بتلائیے! یہاں دونوں لفظوں (نظامی اور گور) کے مجازی معنی لینے کے اسباب قویہ کیا ہیں؟ ہاں! یاد آیا کہ پنجابی میں ایک مثل ہے کہ: ”کنویں میں نیل گرے تو وہاں ہی خسی کر دینا چاہئے۔“

یہ اس موقع پر بولتے ہیں جب کوئی کام ایسا پیش آ جائے کہ اس وقت تو سہل ہو سکتا ہو اور دیر کرنے سے مزید تکلیف کا خطرہ ہو۔ سو اس مثال کے مطابق قادیانی مشن نے سمجھا کہ آج کل حیدرآباد کے طوفان کا چرچہ ہے۔ باشندگان دکن عذاب الہی سے خوفزدہ ہو رہے ہیں۔ بس یہ وقت ہے کہ ایک چٹکلا ان میں چھوڑ دیں، شاید کوئی ازلی بد بخت دام میں آ جائے۔

حکیم صاحب! آپ کی اس دوران دیشی کی توہم بھی داد دیتے ہیں۔

خورش وہ بکخجشک و مور و حمام کہ روزے ہمائے در افتد بدام

تیسرا الہام بھی بالکل آپ کی کھینچ تان ہے، جس اشتہار سے یہ ایبات نقل کئے

ہیں۔ اس کا نام ہے: ”النداء من وحی السماء“ یعنی ایک زلزلہ عظیمہ کی نسبت پیش

گوئی وحی بار دوم الہی سے اس اشتہار کا تمام مضمون اس امر کی بابت ہے کہ ۲/۱۲ اپریل کے

زلزلہ عظیمہ کے بعد ایک اور زلزلہ آئے گا۔ چنانچہ اس اشتہار کا شروع یوں ہے: ”۱۹ اپریل

۱۹۰۵ء کو پھر خدائے تعالیٰ نے مجھے ایک سخت زلزلہ کی خبر دی ہے جو نمونہ قیامت اور ہوش ربا

ہوگا۔ چونکہ دو مرتبہ مکرر طور پر اس عظیم مطلق نے اس آئندہ واقعہ پر مجھے مطلع فرمایا ہے، اس

لئے میں یقین رکھتا ہوں کہ یہ عظیم الشان حادثہ جو محشر کے حادثہ کو یاد دلاوے گا، دور نہیں ہے۔

مجھے خدائے عزوجل نے یہ بھی فرمایا ہے کہ یہ دونوں زلزلے تیری سچائی ظاہر کرنے کے لئے

دونشان ہیں۔ انہی نشانوں کی طرح جو موسیٰ نے فرعون کے سامنے دکھلائے تھے اور اس نشان

کی طرح جو نوح نے اپنی قوم کو دکھلایا تھا۔“ (۱۸/۱۲ اپریل ۱۹۰۵ء، مجموعہ اشتہارات ج ۳ ص ۵۲۶)

تمام اشتہار پڑھا جائے کہیں ایک لفظ بھی ان معنی کا نہیں پادیں گے کہ کوئی طوفان

ملک میں خصوصاً حیدرآباد میں آئے گا۔ مرزا قادیانی اور ان کے قائم مقاموں کی عادت ہے

کہ نکتہ بعد الوقوع بہت نکالا کرتے ہیں۔ اسی طرح یہ بھی ایک ہے۔

تمام اشتہار پڑھا جائے کہیں ایک لفظ بھی ان معنی کا نہیں پادیں گے کہ کوئی طوفان

ملک میں خصوصاً حیدرآباد میں آئے گا۔ مرزا قادیانی اور ان کے قائم مقاموں کی عادت ہے

کہ نکتہ بعد الوقوع بہت نکالا کرتے ہیں۔ اسی طرح یہ بھی ایک ہے۔

حکیم صاحب! آپ تمام اشتہار پڑھ کر ہمارے سامنے کسی لفظ پر نشان لگا دیں کہ یہ

لفظ طوفان حیدرآباد کی طرف اشارہ ہے تو ہم بھی آپ کو اپنا خلیفہ (فیہ شیء..... فافہم) بنا لیں

گے۔ یاد رہے کہ متکلم کے خلاف منشاء تفسیر ہم نہیں سنیں گے نہ کوئی دانا اس کو مانے گا۔ یہ دوسری

بات ہے کہ آپ اور آپ کے معتقدین ”گور نظامی“ کے لفظ میں نظامی سے ”حضور نظام“ اور

گور سے شہر حیدرآباد مراد لیں۔ مگر ہم ایسی مرادوں سے سوال نہیں کرتے بلکہ سیاق کلام چاہتے

ہیں۔ غضب ہے متکلم (مرزا) تو اپنا مدعا اس اشتہار سے دوسرا زلزلہ عظیمہ بتلاتا ہے اور کھلے

لفظوں میں کہتا ہے کہ: ”یہ دونوں زلزلے میری سچائی ظاہر کرنے کے لئے دونشان ہیں۔“

مگر حکیم صاحب اس کو طوفان پر چسپاں کریں تو اس طوفان بے تمیزی کا کیا انتظام؟
چیلنج: ہم حکیم نور الدین صاحب اور دیگر معتقدین مرزا قادیانی کو چیلنج دیتے ہیں
کہ وہ مرزا قادیانی کی کوئی ایک پیش گوئی کھلے کھلے لفظوں حیدرآباد کی بابت دکھادیں تو ہم
سے منہ مانگا انعام پائیں۔ مگر یہ سوچ لیں کہ مقابل کون ہے۔

سنجھل کے رکھو قدم دشت خار میں مجنوں کہ اس نواح میں سودا برہنہ پا بھی ہے

چھٹی پیش گوئی..... متعلقہ ڈاکٹر ڈوئی

امریکہ میں ایک شخص ڈاکٹر ڈوئی تھا جو (بقول مرزا قادیانی) مدعی نبوت تھا۔
(ڈوئی کے حالات بجز قادیانی اخبارات کے اور کسی ذریعہ سے ہم تک نہیں پہنچے)
مرزا قادیانی کی زندگی میں مرا تھا۔ اس کی بابت حکیم صاحب لکھتے ہیں: ”ہندوستان میں لیکھ
رام اور امریکہ میں کاذب مدعی نبوت ڈاکٹر ڈوئی اس کی تیر دعا کا نشانہ بن کر ہلاک ہوا اور
ہندوستان اور امریکہ اور یورپ میں اس مصدوق انسان کی دوز بردست پیش گوئیوں کو پورا کر
کے اس کے دعاوی کی صداقت پر مہر لگا گیا۔“ (صحیفہ آصفیہ ص ۴۶، طبع اول)

ہم دعویٰ سے کہتے ہیں کہ مرزا قادیانی نے ڈوئی کے متعلق کوئی پیش گوئی نہیں کی تھی
جو کہ تھی وہ بھی غلط نکلے۔ مرزا قادیانی اور حکیم صاحب کی طرح ہم صرف زبانی باتیں کرنے
کے عادی نہیں بلکہ واقعات پیش کرتے ہیں۔

مرزا قادیانی نے ڈاکٹر ڈوئی کو ایک دفعہ دعوت دی تھی، جس کے اصل الفاظ یہ ہیں:
”ڈوئی صاحب! تمام مسلمانوں کو بار بار موت کی پیش گوئی نہ سناویں، بلکہ ان میں سے صرف
مجھے اپنے ذہن کے آگے رکھ کر یہ دعا کر دیں کہ ہم دونوں میں سے جھوٹا ہے وہ پہلے مر جائے۔
کیونکہ ڈوئی مسیح کو خدا جانتا ہے مگر میں اس کو ایک بندہ عاجز مگر نبی جانتا ہوں۔ اب فیصلہ
طلب یہ امر ہے کہ دونوں میں سے سچا کون ہے۔ چاہئے کہ اس دعا کو چھاپ دے اور کم سے کم
ہزار آدمی کی اس پر گواہی لکھے اور جب وہ اخبار شائع ہو کر میرے پاس پہنچے گی تب میں بھی
بجواب اس کے یہی دعا کروں گا اور ان شاء اللہ! ہزار آدمی کی گواہی لکھ دوں گا اور میں یقین
رکھتا ہوں کہ ڈوئی کے اس مقابلہ سے اور تمام عیسائیوں کے لئے حق کی شناخت کے لئے ایک
راہ نکل آئے گی۔“ (ریویو آف ریلیجنز بابت ستمبر ۱۹۰۲ء ص ۳۴۴، مجموعہ اشتہارات ج ۳ ص ۶۱۱)

اس عبارت کو دیکھ کر ہر ایک عالم اور جاہل سمجھ سکتا ہے کہ مرزا قادیانی نے ڈوئی کی نسبت کیا لکھا ہے کوئی دعا یا مبالغہ نہیں کیا، بلکہ درخواست ہے کہ تم ایسا کرو۔ اس کے ایسا کرنے کی صورت میں مرزا قادیانی فرماتے ہیں: ”مسٹر ڈوئی اگر میری درخواست مبالغہ قبول کر لے گا اور صراحتہ یا اشارہ میرے مقابلہ پر کھڑا ہوگا تو میرے دیکھتے دیکھتے بڑی حسرت اور دکھ کے ساتھ اس دنیا فانی کو چھوڑ دے گا۔“

(ریویو اپریل ۱۹۰۷ء ص ۱۲۲، مجموعہ اشتہارات ج ۳ ص ۶۱۹)

پس اب تنقیح طلب امر صرف یہ ہے کہ کیا ڈاکٹر ڈوئی نے ایسا کیا؟ یعنی حسب منشاء مرزا قادیانی اس نے مبالغہ کیا؟ اس کے جواب میں بھی ہم حسب عادت اپنی نہیں کہتے بلکہ مرزا قادیانی کے ماہوار رسالہ ”ریویو“ سے اصل حال بتلاتے ہیں جو یہ ہے: ”باوجود اس کثرت اشاعت پیش گوئی کے ڈوئی نے اس چیلنج کا کوئی جواب نہ دیا اور نہ ہی اپنے اخبار لیوز آف ہیملنگ میں اس کا کچھ ذکر کیا۔“

نیز مرزا قادیانی نے مزید لکھا کہ: ”یاد رہے کہ اب تک ڈوئی نے میری اس درخواست مبالغہ کا کچھ جواب نہیں دیا اور نہ اپنے اخبار میں کچھ اشارہ کیا ہے۔“

(مجموعہ اشتہارات ج ۳ ص ۶۱۹)

پس اب مطلع بالکل صاف ہے کہ مرزا قادیانی نے ڈوئی کو جو شرطیہ دعوت دی تھی، وہ اس نے قبول نہیں کی۔ یعنی حسب مراد مرزا قادیانی ڈوئی نے دعاء موت نہیں کی۔ لہذا وہ مرزا قادیانی کی نہ دعا کے ماتحت آیا نہ پیش گوئی کی زد میں پھنسا۔ ہاں! مرزا قادیانی کے اس شرطیہ کلام سے کہ: ”ڈوئی میری درخواست کو قبول کرے گا تو میرے دیکھتے دیکھتے بڑی حسرت سے دنیا کو چھوڑے گا۔“

یہ امر ثابت ہوتا ہے کہ بغیر قبول کرنے دعوت مرزا سے ڈوئی کا مرزا قادیانی کی زندگی میں مرجانا مرزا قادیانی کی کافی تکذیب کرتا ہے۔ مگر سمجھنے کو دل و دماغ صحیح چاہئے۔ فافہم! چیلنج: حکیم یا کوئی صاحب ہم کو مرزا قادیانی کی کسی تحریر سے ڈوئی کے متعلق صاف الفاظ میں کسی قسم کی پیش گوئی دکھا دیں تو ہم تسلیم کریں گے اور بہت کچھ انعام بھی دیں گے۔ مرزا قادیانی کے دوستو! ہمت کرو۔ مرد میدان بنو۔ سامنے آؤ۔ منہ نہ چھپاؤ۔ کیا تم جانتے نہیں؟ مجھ سا مشتاق جہاں میں کہیں پاؤ گے نہیں گر چہ ڈھونڈو گے چراغ رخ زبیا لے کر

دیوانے کی بڑ

قادیانی پارٹی کو تصنیف کتب میں ایسا ملکہ ہے کہ واقعات بھی اپنی طرف سے تصنیف کر لیتے ہیں۔ حالانکہ واقعات کسی کے تابع نہیں ہوتے۔ اگر اس کی مثال واقعات میں ہم نہ بتلاویں تو پھر ہمارا دعویٰ بھی ”دیوانے کی بڑ“ سے کم نہ ہوگا۔ اس لئے ہم قادیانی ”صحیفہ آصفیہ“ ہی سے واقعات پیش کرتے ہیں۔ حکیم صاحب لکھتے ہیں: ”آپ (مرزا قادیانی) کی بعثت سے آپ کے وصال تک صدہا مذہب آپ کے مقابل اٹھے، جنہوں نے آپ کی توہین پر کمر باندھی۔ لیکن خدا تعالیٰ نے انہیں ذلیل و خوار کیا جو آپ کے مقابل آیا ہلاک ہوا۔ جس رنگ میں کسی نے آپ کی ذلت کا ارادہ کیا، اسی طرح کی ذلت اسے نصیب ہوئی۔ آپ کے مکفرین یکے بعد دیگرے قریباً کل کے کل دنیا سے اٹھائے گئے۔“ (صحیفہ آصفیہ ص ۵۳ طبع اول)

یہ ایک ایسا سفید جھوٹ ہے کہ شاعرانہ مبالغہ بھی اس کی حد تک نہیں پہنچ سکتا۔ واقعات صحیحہ اس کی تکذیب کرتے ہیں۔ پنجاب میں بڑے مذہب اور سخت مخالف آپ کے اصحاب ذیل تھے:

-۱ مولانا ابوسعید محمد حسین صاحب بنا لوی۔
-۲ حضرت سید پیر مہر علی شاہ صاحب گولڑوی۔
-۳ مولوی عبدالجبار صاحب غزنوی، مقیم امرتسر۔
-۴ مولوی صوفی عبدالحق صاحب غزنوی، مقیم امرتسر۔
-۵ شمس العلماء مولوی محمد عبداللہ صاحب ٹونکی، مقیم لاہور۔
-۶ مولوی اصغر علی صاحب روحی، مقیم لاہور۔
-۷ ڈاکٹر عبدالحکیم خان صاحب اسٹنٹ سرجن پٹیاہ۔
-۸ اور یہ خاکسار ابوالوفاء ثناء اللہ امرتسری۔

جس کی بابت مرزا قادیانی کا خود اقرار ہے کہ: ”مولوی ثناء اللہ صاحب جو آج کل ٹھٹھے اور ہنسی اور توہین میں دوسرے علماء سے بڑھے ہوئے ہیں۔“

(تمہ حقیقت الوحی ص ۳۰، خزائن ج ۲۲ ص ۴۶۲)

حکیم صاحب! آپ خدا کو حاضر و ناظر جان کر کہہ سکتے ہیں کہ یہ سب مذبذب مر گئے۔ جنگ احد کے روز ابوسفیانؓ کی طرح آپ ان کی موت کی خبر دیں گے تو وہی جواب سنیں گے جو حضرت فاروق اعظمؓ نے دیا تھا۔

قادیانی مشن کے ممبرو! یہ سب لوگ خدا کے فضل سے زندہ ہیں۔ گویا ان میں سے بعض (یعنی ڈاکٹر عبدالحکیم خان اور ابوالوفاء ثناء اللہ) کی موت کو دیکھنے کی ہوس تمہارا مسیح موعود دل میں رکھتا تھا جس کا اظہار بھی اس نے کئی ایک دفعہ کیا۔ مگر آخر کار نتیجہ وہی ہوا جو قرآن مجید نے بتلایا ہے۔ یعنی ”لایحییق المکر السی الا باہلہ“ یعنی چاہ کندہ را چاہ در پیش۔ جس کی مختصر کیفیت کسی زندہ دل کے کلام میں یوں ہے:

لکھا تھا کاذب مرے گا پیشتر کذب میں سچا تھا پہلے مر گیا
ناظرین! یہ ہیں قادیانی مشن کی ابلہ فریباں اور دھوکہ بازیاں کہ واقعات کو از خود
تصنیف کر لیتے ہیں۔ اسی طرح یہ دعویٰ بھی قادیانی مشن ہی کی ایجاد ہے کہ: ”اسلام کے کل
مخالفوں نے مرزا قادیانی کو سلطان القلم قرار دیا۔“ (صحیفہ آصفیہ ص ۱۴)

محض کذب اور صریح جھوٹ ہے۔ سچے ہو تو کسی مخالف کی شہادت لا کے پیش کرو۔
ہاں! ہم بتلاتے ہیں کہ مرزا غلام احمد قادیانی کے مضمون (اسلام گروناک) کا جواب جو سکھوں
نے دیا تھا، اس میں لکھا تھا کہ:

”مرزا غلام احمد قادیانی کی تحریرات کسی شریف آدمی کے پڑھنے کے لائق نہیں۔“
شاید قادیانی اصطلاح میں سلطان القلم ہونے کی سند یہی ہے۔ اگر یہی ہے تو ہمیں
بھی انکار نہیں۔ ”لکل ان یصطلح“

مرزا قادیانی کے عقائد

اخیر رسالہ میں ہم مختصر لفظوں میں بتلاتے ہیں کہ مرزا قادیانی اپنے حق میں کیا کہتے تھے:
.....۱ ”مسیح موعود میں ہی ہوں۔“ (ازالہ اوہام ص ۳۹، خزائن ج ۳ ص ۱۲۲)
.....۲ ابن مریم کے ذکر کو چھوڑو اس سے بہتر غلام احمد ہے
(دافع البلاء ص ۲۰، خزائن ج ۱۸ ص ۲۴۰)

- ۳..... ایک منم کہ حسب بشارات آدم عیسیٰ کجاست تاہ نہد پابہ منبرم
(ازالہ اوہام ص ۱۵۸، خزائن ج ۳ ص ۱۸۰)
- ۴..... منم مسیح زماں و منم کلیم خدا منم محمد و احمد کہ مجتبیٰ باشد
(تریاق القلوب ص ۳، خزائن ج ۱۵ ص ۱۳۴)
- ۵..... ”فلاتقیسونی باحد ولا احد ابی“ (مجھے کسی دوسرے کے ساتھ قیاس
مت کرو اور نہ کسی دوسرے کو میرے ساتھ) (خطبہ الہامیہ ص ۱۹، خزائن ج ۱۶ ص ۵۲)
- ۶..... ”و شمس لا یحجبها دخان الشمس“ (اور وہ سورج، جس کو دشمنی کا
کینہ اور دھواں چھپا نہیں سکتا) (خطبہ ص ۲۰، خزائن ج ۱۶ ص ۵۲)
- ۷..... ”انا خاتم الاولیاء لا ولی بعدی الا الذی ہو منی“
(میں خاتم الاولیاء ہوں، میرے بعد کوئی ولی نہیں۔ مگر وہ جو مجھ سے ہوگا)
(خطبہ الہامیہ ص ۳۵، خزائن ج ۱۶ ص ۷۰)
- ۸..... ”قدمی ہذہ علی منارۃ ختم علیہا کل رفعة“
(میرا یہ قدم ایک ایسے منارے پر ہے جو اس پر ہر ایک بلندی ختم کی گئی ہے، یعنی
میں رتبے میں سب سے بڑا ہوں) (خطبہ الہامیہ ص ۳۵، خزائن ج ۱۶ ص ۷۰)
- ۹..... جو میری بیعت میں آتا ہے وہ حضرت محمد رسول اللہ ﷺ کے اصحاب میں شامل
ہوتا ہے۔ (خطبہ الہامیہ ص ۱۷۱، خزائن ج ۱۶ ص ۲۵۸)
- ۱۰..... قرآن مجید میں جو آیت ہے: ”یأتی من بعدی اسمہ احمد“ اس احمد سے
مراد میں ہوں۔ (ازالہ اوہام ص ۶۷۳، خزائن ج ۳ ص ۴۶۳)
- غلامی چھوڑ کر احمد بنا تو رسول حق باستحکام مرزا
اس کے علاوہ بھی بہت سے عجیب عجیب تعلق کے خیالات ہیں۔
درخانہ اگر کس است یک حرف بس است
ابوالوفاء ثناء اللہ، امرتسر

مؤرخہ ۱۹ / شوال ۱۳۲۷ھ، مطابق ۳ / نومبر ۱۹۰۹ء

الحمد لله الذي هدانا لهذا
ما كنا لنهتدي لولا أن هدانا الله

فاتح قاديان



فاتح قاديان
حضرت مولانا ثناء اللہ امرتسری

بِسْمِ اللّٰهِ الرَّحْمٰنِ الرَّحِیْمِ

پہلے مجھے دیکھئے

رسالہ ہذا سی انعامی رقم مبلغ تین سو روپیہ میں سے چھپ کر مفت تقسیم ہوا تھا جو اس مباحثہ میں فتح یاب ہونے کی وجہ سے مولانا ابوالوفاء کو حسب وعدہ مرزائی گروہ سے وصول ہوئی تھی، اس کے بعد بھی کئی دفعہ چھپا یہاں تک کہ اب چھٹا ایڈیشن ناظرین کے سامنے پیش ہے۔

دیباچہ

ناظرین کو معلوم ہو گا کہ مرزا قادیانی آنجہانی کی زندگی میں ان کا اور مولانا ابوالوفاء ثناء اللہ صاحب مولوی فاضل امرتسری کا مقابلہ کس نوعیت سے تھا۔ یہی کہ مولانا صاحب ان کے کمالات کا ظہور ان اصلی الفاظ میں کرتے ہیں۔ یعنی ان کے الہامات متعلقہ اخبار غیبیہ جو ان کے حق میں مدار کارٹھہرائے جاتے تھے۔ ان کی تنقید کرتے جس کی مثال میں رسالہ ”الہامات مرزا“ ایک عمدہ نمونہ ہے۔ مرزا قادیانی اس نوعیت سے بڑے گھبرائے تو انہوں نے مندرجہ ذیل اشتہار دیا:

مولوی ثناء اللہ صاحب کے ساتھ آخری فیصلہ

بِسْمِ اللّٰهِ الرَّحْمٰنِ الرَّحِیْمِ

نحمدہ ونصلی علی رسولہ الکریم، یتنبؤنک احق هو قل ای وربی انه لحق!

بخدمت مولوی ثناء اللہ صاحب السلام علی من اتبع الهدی!

مدت سے آپ کے پرچہ اہل حدیث میں میری تکذیب اور تفسیق کا سلسلہ جاری ہے۔ ہمیشہ مجھے آپ اپنے اس پرچہ میں مردود و کذاب، دجال، مفسد کے نام سے منسوب کرتے ہیں اور دنیا میں میری نسبت شہرت دیتے ہیں کہ یہ شخص مفتری اور کذاب اور دجال ہے اور اس شخص کا دعویٰ مسیح موعود ہونے کا سراسر افتراء ہے۔ میں نے آپ سے بہت دکھ اٹھایا اور صبر کرتا رہا۔ مگر چونکہ میں دیکھتا ہوں کہ میں حق کے پھیلانے کے لئے مامور ہوں اور آپ بہت سے افتراء میرے پر کر کے دنیا کو میری طرف آنے سے روکتے ہیں اور مجھے ان گالیوں اور ان تہمتوں اور ان الفاظ سے یاد کرتے ہیں کہ جن سے بڑھ کر کوئی لفظ نہیں ہو سکتا۔

اگر میں ایسا ہی کذاب اور مفتری ہوں، جیسا کہ اکثر اوقات آپ اپنے ہر ایک پرچہ میں مجھے یاد کرتے ہیں تو میں آپ کی زندگی میں ہی ہلاک ہو جاؤں گا۔ کیونکہ میں جانتا ہوں کہ مفسد اور کذاب کی بہت عمر نہیں ہوتی اور آخر وہ ذلت اور حسرت کے ساتھ اپنے اشد دشمنوں کی زندگی میں ہی ناکام ہلاک ہو جاتا ہے اور اس کا ہلاک ہونا ہی بہتر ہوتا ہے۔ تا خدا کے بندوں کو تباہ نہ کرے اور اگر میں کذاب اور مفتری نہیں ہوں اور خدا کے مکالمہ اور مخاطبہ سے مشرف ہوں اور مسیح موعود ہوں تو میں خدا کے فضل سے امید رکھتا ہوں کہ سنت اللہ کے موافق آپ مکذبین کی سزا سے نہیں بچیں گے۔ پس اگر وہ سزا جو انسان کے ہاتھوں سے نہیں بلکہ محض خدا کے ہاتھوں سے ہے۔ جیسے طاعون، ہیضہ وغیرہ مہلک بیماریاں آپ پر میری زندگی ہی میں وارد نہ ہوئیں تو میں خدا تعالیٰ کی طرف سے نہیں۔ یہ کسی الہام یا وحی کی بناء پر پیش گوئی نہیں محض دعا کے طور پر میں نے خدا سے فیصلہ چاہا ہے اور میں خدا سے دعا کرتا ہوں کہ اے میرے مالک! بصیر و قدیر جو علیم و خبیر ہے۔ جو میرے دل کے حالات سے واقف ہے۔ اگر یہ دعویٰ مسیح ہونے کا محض میرے نفس کا افتراء ہے اور میں تیری نظر میں مفسد اور کذاب ہوں اور دن رات افتراء کرنا میرا کام ہے تو اے میرے پیارے مالک! میں عاجزی سے تیری جناب میں دعا کرتا ہوں کہ مولوی ثناء اللہ کی زندگی میں مجھے ہلاک کر اور میری موت سے ان کو اور ان کی جماعت کو خوش کر دے۔ آمین! مگر اے میرے کامل اور صادق خدا! اگر مولوی ثناء اللہ ان تہتوں میں جو مجھ پر لگاتا ہے۔ حق پر نہیں تو میں عاجزی سے تیری جناب میں دعا کرتا ہوں کہ میری زندگی میں ہی ان کو نابود کر۔ مگر نہ انسانی ہاتھوں سے بلکہ طاعون و ہیضہ وغیرہ امراض مہلکہ سے۔ بجز اس صورت کے کہ وہ کھلے کھلے طور پر میرے روبرو اور میری جماعت کے سامنے ان تمام گالیوں اور بدزبانیوں سے توبہ کرے جن کو وہ فرض منہی سمجھ کر ہمیشہ مجھے دکھ دیتا ہے۔ آمین یا رب العالمین!

میں ان کے ہاتھ سے بہت ستایا گیا اور صبر کرتا رہا۔ مگر اب میں دیکھتا ہوں کہ ان کی بدزبانی حد سے گزر گئی۔ وہ مجھے ان چوروں اور ڈاکوؤں سے بھی برتر جانتے ہیں، جن کا وجود دنیا کے لئے سخت نقصان رساں ہوتا ہے اور انہوں نے ان تہتوں اور بدزبانیوں میں آیت: ”لا تقف مالیس لک بہ علم“ پر بھی عمل نہیں کیا اور تمام دنیا سے مجھے بدتر سمجھ لیا اور دور دور ملکوں تک میری نسبت یہ پھیلا دیا کہ یہ شخص درحقیقت مفسد اور ٹھگ اور دکاندار اور کذاب

اور مفتری اور نہایت درجہ کا بد آدمی ہے۔ سو اگر ایسے کلمات حق کے طالبوں پر بد اثر نہ ڈالتے تو میں ان تہمتوں پر صبر کرتا۔ مگر میں دیکھتا ہوں کہ مولوی ثناء اللہ انہی تہمتوں کے ذریعے سے میرے سلسلہ کو نابود کرنا چاہتا ہے اور اس عمارت کو منہدم کرنا چاہتا ہے جو تو نے اے میرے آقا اور میرے بھیجنے والے اپنے ہاتھ سے بنائی ہے۔ اس سے اب میں تیرے ہی تقدس اور رحمت کا دامن پکڑ کر تیری جناب میں پلٹی ہوں کہ مجھ میں اور ثناء اللہ میں سچا فیصلہ فرما اور وہ جو تیری نگاہ میں درحقیقت مفسد اور کذاب ہے، اس کو صادق کی زندگی میں ہی دنیا سے اٹھالے یا کسی اور نہایت سخت آفت میں جو موت کے برابر ہو بتلا کر۔ اے میرے پیارے مالک تو ایسا ہی کر۔ آمین ثم آمین ربنا افتح بیننا وبين قومنا بالحق وانت خیر الفاتحین۔ آمین!

بالآخر مولوی صاحب سے التماس ہے کہ وہ میرے اس تمام مضمون کو اپنے پرچہ میں چھاپ دیں اور جو چاہیں اس کے نیچے لکھ دیں۔ اب فیصلہ خدا کے ہاتھ ہے۔

مرقومہ ۱۵/۱۵ اپریل ۱۹۰۷ء مطابق یکم ربیع الاول ۱۳۲۵ھ

عبداللہ الصمد مرزا غلام احمد مسیح موعود عا فہ اللہ واید

(مجموعہ اشتہارات ج ۳ ص ۵۷۸، ۵۷۹، ۵۸۰)

اس اشتہار نے مولانا ابوالوفاء پر کیا اثر کیا؟ یہ کہ پہلے تو وہ اخبار اہلحدیث میں کبھی کبھی مرزا قادیانی کے مشن کے متعلق لکھا کرتے تھے، اب تو انہوں نے ایک مستقل رسالہ ماہوار اسی غرض سے جاری کیا جس کا نام تھا: ”مرقع قادیانی“ جس میں خاص مرزائی مشن کا ذکر ہوتا اور بس! مرزا قادیانی کے اشتہار مذکور کا نتیجہ کیا ہوا؟ بیان کی حاجت نہیں کہ کاذب صادق کی زندگی میں اس جہان سے چلا گیا۔ مگر مرزا قادیانی کے مرید عناد سے اس اشتہار کو نظر انداز کرتے رہے۔ یہاں تک کہ خدا کے علم میں جو وقت اس مسئلہ کے کھلے فیصلے کا تھا آ گیا۔ یعنی منشی قاسم علی قادیانی جو قادیانی جماعت میں بولنے اور لکھنے والے جو شیلے ممبر ہیں، مولانا ابوالوفاء کے سامنے اس غرض سے آئے کہ ان سے اس اشتہار کے متعلق مباحثہ کریں۔ چنانچہ منشی صاحب نے اپنے اخبار ”الحق“ میں مولانا موصوف کو چیلنج دیا، جس کو انہوں نے اخبار اہل حدیث یکم مارچ ۱۹۱۲ء میں قبول کیا۔ اس کے بعد شرائط کے متعلق ترمیم پر معمولی سا اختلاف ہو کر فیصلہ ہوا۔ بڑی شرائط حسب ذیل ہیں:

الف مباحثہ تحریری ہوگا۔

ب..... ایک منصف محمدی، دوسرا احمدی (مرزائی)، تیسرا غیر مسلم، مسلم الطرفین سر پنچ!
ج..... دونوں منصفوں میں اختلاف ہو تو سر پنچ جس منصف کے ساتھ متفق ہوں گے وہ فیصلہ ناطق ہوگا۔

د..... کل تحریریں پانچ ہوں گی۔ تین مدعی کی اور دو مدعا علیہ کی۔
ہ..... مولانا ابوالوفاء مدعی اور منشی قاسم علی مدعا علیہ ہوں گے۔

و..... مدعی کے حق میں فیصلہ ہو تو مدعا علیہ مبلغ تین سو روپیہ بطور انعام یا تاوان مدعی کو دے گا۔ مدعا علیہ غالب تو اس کو مدعی کچھ نہیں دے گا۔ غرض رقم ایک طرف سے ہوگی۔ اس سے ثابت ہوتا ہے کہ منشی قاسم علی اور ان کے دوستوں کو کامیابی کا کہاں تک یقین تھا؟ خیر بہر حال ۱۵/۱۱/۱۹۱۲ء کی تاریخ مباحثہ کے لئے مقرر ہوئی اور مقام مباحثہ خود منشی قاسم علی کی تجویز سے شہر لدھیانہ قرار پایا۔

ایک لطیفہ اور قدرتی اسرار

واقعی بات ہے کہ خدا کے اسرار خدا ہی جانتا ہے۔ اشتہار مذکورہ کی تاریخ بھی ۱۵/۱۱/۱۹۱۲ء اور اس پر مباحثہ کے لئے بھی ۱۵/۱۱/۱۹۱۲ء ہی کا اتفاق ہوا۔ حدیث میں آیا ہے کہ مسیح موعود دجال کو باب لد میں قتل کریں گے۔ محدثین کہتے ہیں کہ باب لد شام کے ملک میں ایک مقام ہے۔ مگر مرزا قادیانی چونکہ مسیح موعود ہونے کے مدعی تھے اور پنجاب کے باشندے اور پنجاب سے باہر نہ گئے تھے۔ اس لئے انہوں نے اس حدیث کی تاویل ایسی کی جس سے شہر لدھیانہ کی فضیلت بھی ثابت ہو سکتی ہے اور اس مناظرہ پر بھی روشنی پڑتی ہے۔

آپ نے لکھا ہے: ”اول بلدة بايعنى الناس فيها اسمها لدھیانة وهى اول ارض قامت الاشرار فيها للاهانة فلما كانت بيعة المخلصين حربة لقتل الدجال اللعين باشاعة الحق المبين اشير فى الحديث ان المسيح يقتل الدجال على باب اللد بالضربة الواحدة فاللد مخلص من لفظ لدھیانة كما لا يخفى على ذوى الفطنة.“ (رسالہ الہدی ص ۹۲، خزائن ج ۱۸ ص ۳۳۱ حاشیہ)

یعنی سب سے پہلے میرے ساتھ لدھیانہ میں بیعت ہوئی تھی جو دجال کے قتل کے لئے ایک حربہ (ہتھیار) تھی۔ اسی لئے حدیث میں آیا ہے کہ مسیح موعود دجال کو باب لد میں قتل کرے گا۔ پس لد دراصل مختصر ہے لدھیانہ سے۔

مرزا قادیانی نے لدھیانہ میں کس دجال کو قتل کیا؟ اس کا تو ہمیں علم نہیں وہ جانیں یا ان کے مرید۔ ہاں! اس سے یہ تو بخوبی ثابت ہوا کہ لدھیانہ کا مقام منتخب ہونا اور فریق ثانی کی تجویز سے ہونا واقعی سر قدرت اپنے اندر رکھتا ہے کہ بقول مرزا قادیانی یہاں دجال قتل ہونا تھا۔

خیر ۱۵ اپریل ۱۹۱۲ء کو صرف اتنا کام ہوا کہ مبلغ تین صد روپیہ امین صاحب کے سپرد ہوا۔ امانت کے عہدہ کے لئے جناب مولانا محمد حسن صاحب مرحوم رئیس لدھیانہ سے بہتر کوئی نام نہ مل سکتا تھا۔ ہماری جانب سے مولانا محمد ابراہیم صاحب سیالکوٹی منصف مقرر ہوئے۔ ان کی جانب سے منشی فرزند علی صاحب ہیڈ کلرک قلعہ میگزین فیروز پور۔

سرینج کے متعلق بہت سی گفتگو ہوئی۔ آخر کار یہ خدمت سردار بچن سنگھ صاحب بی. اے گورنمنٹ پلیڈر لدھیانہ کے سپرد ہوئی۔ جناب موصوف نے بڑی مہربانی سے اس کو قبول فرمایا۔ حق تو یہ ہے کہ سرینجی کا حق پورا اداء کیا جس کا ذکر آگے آتا ہے۔

۱۷ اپریل ۱۹۱۲ء کو تین بجے بعد دوپہر کے مباحثہ شروع ہوا۔ فریقین کے چالیس چالیس آدمی داخل یا شامل مباحثہ ہونے تجویز ہوئے تھے۔ مگر آخر کار کوئی روک نہ رہی تو بہت سے لوگ آگئے۔ گفتگو میں کسی طرح کی بے امنی نہ ہوئی۔ منصف صاحبان نے جلسہ کا انتظام بخوبی رکھا۔ فریقین کی یہی خواہش معلوم ہوتی تھی کہ گفتگو امن و امان سے ہو۔ چنانچہ کسی طرح بے لطفی نہ ہوئی۔ تین بجے سے نو بجے تک جلسہ رہا۔ بحمد اللہ!

مرزائی فریق اور ان کے منصف کی خلاف ورزی

بحمد اللہ! ہماری کسی حرکت و سکون پر فریق ثانی کو اعتراض نہیں ہوا۔ مگر افسوس انہوں نے ہم کو بہت سے اعتراضات کا اخلاقی طور پر موقع دیا جو ایک مہذب جماعت کی شان سے بعید ہی نہیں بلکہ بعید تر ہے۔

اول منشی قاسم علی صاحب نے پہلے ہی پرچہ میں ایک عبارت اپنی اور مرزا قادیانی کی نسبت پڑھی جس پر مولانا ابوالوفاء کوشبہ ہوا کہ یہ تحریر میں نہ ہوگی۔ چنانچہ پرچہ حاصل کر کے مولانا نے اس عبارت کی بابت سوال کیا تو جواب ملا کہ ہم نے زبانی کہی تھی۔ اس پر منصف صاحبان کی خدمت میں استعاضہ ہوا کہ معاہدہ یہ ہے کہ کوئی لفظ زبانی نہ ہو۔ اس لئے فریق ثانی تحریری معانی مانگے۔ مگر منشی فرزند علی صاحب منصف مرزائی (احمدی) کی سفارش پر اتنے ہی پرکفایت ہوئی کہ نظر انداز کیجئے۔

دوم..... شرط مقرر تھی کہ کل بحث کے پانچ پرچے ہوں گے۔ مگر فریق ثانی نے بعد برخواستگی جلسہ (خدا معلوم کس روز اور کس وقت) چھٹا پرچہ بہت بڑا سرنچ صاحب کی خدمت میں بھیج دیا جو انہوں نے بروقت فیصلہ مولانا ابوالوفاء کو دکھلا دیا۔ جس پر مولانا نے اعتراض کیا اور شامل مثل نہ ہونے دیا۔ اس پرچہ میں بعض الفاظ خلاف شان بھی درج تھے۔

سوم..... منشی فرزند علی صاحب نے فیصلہ تو جو دیا وہ آگے درج ہوگا، مگر خلاف شان یہ بات کہ ۱۷ اپریل کی شب کو انہوں نے وعدہ کیا کہ میں صبح فیصلہ دے کر جاؤں گا۔ مگر جس کا ایفاء انہوں نے یہ کیا کہ صبح چھ بجے چلے گئے۔ مگر فیصلہ نہ دے گئے بلکہ ۲۰ اپریل کو چار بجے ان کا فیصلہ سرنچ کے پاس آیا۔ جب کہ مولانا صاحب اور ان کے رفقاء بہت بے تاب ہو کر واپسی کے لئے اسٹیشن لدھیانہ پر آگئے تھے۔ اتنے میں ایک آدمی بھاگتے ہوئے آیا کہ مت جاؤ فیصلہ آ گیا ہے۔

چہارم..... شرط یہ تھی کہ دونوں منصف خدا کی قسم کھا کر حلفیہ فیصلہ لکھیں گے اور یہ شرط فریق ثانی یعنی احمدی (مرزائی) فریق ہی کی تجویز کردہ تھی۔ مولانا صاحب اس بات سے انکاری تھے کہ اس کی ضرورت نہیں۔ مگر فریق ثانی نے اس کو بہت ضروری سمجھا۔ یہاں تک کہ شرط میں یہ ہٹھایا گیا کہ اگر بغیر حلف فیصلہ ہوگا تو بے وقعت سمجھا جائے گا۔ مگر کس قدر افسوس کا مقام ہے کہ منشی فرزند علی صاحب منصف مرزائی (احمدی) نے اپنے فیصلہ میں حلف نہیں لکھی تاہم مولانا صاحب نے سرنچ صاحب کو کہا کہ میں ان کی بے حلفی کو بھی منظور کرتا ہوں۔

اب سوال یہ ہے کہ منشی صاحب جیسے مہذب اور فرائض شناس تعلیم یافتہ مرزائی نے یہ بے اعتدالیاں کیوں کیں؟ اس کا جواب ان کا فیصلہ ہی دے سکتا ہے جو آگے درج ہوگا۔ جس کا مختصر مضمون یہ ہے:

رشتہ درگردنم انگندہ دوست مے بردہر جا کہ خاطر خواہ اوست
بہر حال مولانا صاحب کی تقریر شروع ہوتی ہے۔

خاکسار: مولوی رضا اللہ ثانی سرگودھا

بیان مدعی یعنی مولانا ابوالوفاء ثناء اللہ صاحب امرتسری کا پرچہ نمبر اول

صاحبان! آج مباحثہ مندرجہ ذیل مضامین پر ہے:

..... ۱ ۱۵ اپریل ۱۹۰۷ء والا اشتہار بحکم خداوندی مرزا قادیانی نے دیا تھا۔

..... ۲ خدا نے دعاء مندرجہ اشتہار مذکورہ کی قبولیت کا الہام کر دیا تھا۔

صاحبان! مرزا قادیانی نے ۱۵/۱۱/۱۹۰۷ء کو اشتہار دیا تھا جس کی پیشانی پر لکھا: ”مولوی ثناء اللہ صاحب کے ساتھ آخری فیصلہ“ اس کے اندر یہ دعاء کی۔

”اے میرے مالک! بصیر و قدیر جو علیم و خبیر ہے جو میرے دل کے حالات سے واقف ہے۔ اگر یہ دعویٰ مسیح موعود ہونے کا محض میرے نفس کا افتراء ہے اور میں تیری نظر میں مفسد اور کذاب ہوں اور دن رات افتراء کرنا میرا کام ہے تو اے میرے پیارے مالک! میں عاجزی سے تیری جناب میں دعاء کرتا ہوں کہ مولوی ثناء اللہ صاحب کی زندگی میں مجھے ہلاک کر..... میں تیرے ہی تقدس اور رحمت کا دامن پکڑ کر تیری جناب میں ملتی ہوں کہ مجھ میں اور ثناء اللہ صاحب میں سچا فیصلہ فرما اور وہ جو تیری نگاہ میں درحقیقت مفسد اور کذاب ہے، اس کو صادق کی زندگی میں ہی دنیا سے اٹھالے۔“

اس دعاء کے بعد جناب ممدوح نے یہ لکھا ہے: ”اب فیصلہ خدا کے ہاتھ میں ہے۔“

(مجموعہ اشتہارات ج ۳ ص ۵۷۸، ۵۷۹)

اس اشتہار میں مرزا قادیانی نے دو دفعہ فیصلہ کا لفظ لکھا ہے۔ فیصلہ بھی کسی ذاتی معاملہ کا نہیں، بلکہ اس معاملہ کا جس کے لئے بقول ان کے خدا نے ان کو مامور کیا تھا۔ چنانچہ آپ خود فرماتے ہیں: ”چونکہ میں حق کے پھیلانے کے لئے مامور ہوں۔“

اب غور طلب بات یہ ہے کہ کیا سلسلہ رسالت و نبوت میں اس کی کوئی نظیر ملتی ہے کہ کسی نبی یا مامور نے کسی معاملہ الہیہ میں از خود ایسی تحدی اور فیصلہ کی صورت شائع کی ہو جس کی تحریک خدا کی جانب سے نہ ہو۔ ہرگز اس کی نظیر نہیں ملتی۔ اس لئے کہ اس قسم کے فیصلہ کا اثر اس کے مشن پر پہنچنا ہوتا ہے، جس کی تبلیغ کے لئے نبی کو خدا مامور کر کے بھیجتا ہے۔

چنانچہ جناب ممدوح اسی اشتہار میں لکھتے ہیں: ”اگر میں ایسا ہی کذاب اور مفتری ہوں، جیسا کہ اکثر اوقات آپ اپنے ہر ایک پرچہ میں مجھے یاد کرتے ہیں تو میں آپ کی زندگی میں ہی ہلاک ہو جاؤں گا۔“

مہربانی سے منصف صاحبان سارا اشتہار ایک دفعہ پڑھنے کی تکلیف گوارا فرمادیں۔ کوئی ایسا معاہدہ یا اعلان کوئی نبی خدا کی تحریک کے بغیر نہیں کر سکتا، جس کا اثر اس کے اس مشن پر پڑے جس کے لئے وہ مامور ہو کر آیا ہو۔ قرآن مجید میں اس دعویٰ کے ثبوت کی بہت سی آیات ہیں۔ منجملہ چند ایک یہ ہیں:

-۱ ”ماکان لرسول ان یأتی بایة الا باذن الله (الرعد: ۳۸)“ کسی رسول کی طاقت نہیں کہ اللہ کے حکم کے بغیر کوئی نشان لاوے۔
-۲ ”لو تقول علينا بعض الاقاویل لاخذنا منه بالیمین (معارج: ۴۵)“ نبی اگر خدا کے ذمہ کوئی بات از خود کہہ دے تو خدا اس کو ہلاک کر دے۔
-۳ ”لیس لك من الامر شیء (آل عمران: ۱۲۸)“ اے نبی تجھے اختیار نہیں۔
-۴ ”ان الحکم الا لله (انعام: ۵۷)“ حکم اللہ ہی کے ہاتھ ہے۔
-۵ ”ان اتبع الا ما یوحی الی (انعام: ۵۰)“ میں (نبی) اس کی تابعداری کرتا ہوں جو میری طرف وحی ہوتی ہے۔
-۶ ”وما ینطق عن الهوی ان هو الا وحی یوحی (النجم: ۴، ۳)“ نبی اپنی خواہش سے نہیں بولتا جو کچھ وحی ہوتی ہے وہی کہتا ہے۔
- ان آیات میں جو پچھلی آیت ہے، صرف قرآن مجید ہی کی آیت نہیں بلکہ مرزا قادیانی کا الہام بھی ہے۔ ملاحظہ ہو (اربعین نمبر ۲ ص ۳۶، اربعین نمبر ۳ ص ۳۶ خزائن ج ۱ ص ۳۸۵، ۳۲۶) اس کا مطلب یہ ہے کہ حضرت محمد ﷺ دینی معاملہ میں کوئی بات خدا کی وحی کے بغیر نہیں کہتے جو کچھ وہ کہتے ہیں وہ خدا کی وحی ہوتی ہے۔ یہی معنی اس فقرہ کے بطور الہام مرزا قادیانی ہوں گے کہ مرزا قادیانی کسی دینی معاملہ میں خدا کی تحریک کے بغیر نہیں بولتے۔ مختصر یہ ہے کہ مامور بحیثیت مامور مجبور ہے کہ کوئی بات دینی معاملہ میں ایسی نہ کہے۔ خصوصاً کسی امر کہ کفر اور اسلام میں فیصلہ کن قرار نہ دے۔ جب تک خدا کی طرف سے اجازت نہ ہو۔ یہاں تک تو میں نے عموماً قرآن اور الہامات مرزائیہ سے استدلال کیا ہے۔ اب میں خصوصاً اس امر کے متعلق عرض کرتا ہوں، جس میں نزاع ہے۔ مرزا قادیانی نے ۱۵ اپریل کو اشتہار مذکور شائع کیا۔ ۲۵ اپریل ۱۹۰۷ء کے اخبار بدر میں ان کے الفاظ یہ شائع ہوئے۔
- ثناء اللہ: مرزا قادیانی نے کہا: ”یہ زمانہ کے عجائبات ہیں۔ رات کو ہم سوتے ہیں تو کوئی خیال نہیں ہوتا کہ اچانک ایک الہام ہوتا ہے اور پھر وہ اپنے وقت پر پورا ہوتا ہے۔ کوئی ہفتہ، عشرہ نشان سے خالی نہیں جاتا۔ ثناء اللہ کے متعلق جو لکھا گیا ہے، یہ دراصل ہماری طرف سے نہیں بلکہ خدا تعالیٰ کی طرف سے اس کی بنیاد رکھی گئی ہے۔ ایک دفعہ ہماری توجہ اس کی طرف ہوئی اور رات کو توجہ اس کی طرف تھی اور رات کو الہام ہوا: ”اجیب دعوة الداع“ صوفیاء کے

نزدیک بڑی کرامات استجابت دعاء ہے۔ باقی سب اس کی شاخیں۔“ (ملفوظات ج ۹ ص ۲۶۸)

ان الفاظ سے میرے دونوں دعوے ثابت ہوتے ہیں:

الف..... اس دعاء کی بنیاد خدا کی طرف سے تھی جس کو دوسرے لفظوں میں یوں کہنا زیبا ہے کہ خدا کے مخفی حکم اور منشاء سے تھی۔

ب..... اس دعاء کی قبولیت کا وعدہ تھا۔ اگرچہ اثبات مدعا کے لئے اتنا ہی کافی ہے۔ مگر میں اس کو ذرا اور تفصیل سے بتلانا چاہتا ہوں۔

مرزا قادیانی کا عام طور پر الہام ہے کہ مجھے خدا نے فرمایا ہے: ”اجیب کل دعائک الا فی شر کائنات“ (میں (خدا) تیری ہر ایک دعاء قبول کروں گا۔ سوا تیرے شریکوں کے حق میں)

(تریاق القلوب ص ۳۸، خزائن ج ۱۵ ص ۲۱۰)

یہ بھی دعویٰ ہے کہ میرا بڑا معجزہ قبولیت دعاء ہی ہے۔ چنانچہ ان کے آرگن (رسالہ ریویو ج ۶ نمبر ۵ ص ۹۲، بابت مئی ۱۹۰۷ء) سے نقل کرتا ہوں۔

”حضرت مسیح موعود (مرزا قادیانی) دعاء کی قبولیت کا ایک ایسا قطعی ثبوت پیش کرتے ہیں جو آج دنیا بھر میں کسی مذہب کا کوئی ماننے والا پیش نہیں کر سکتا اور وہ ثبوت یہ ہے کہ وہ خدا تعالیٰ کے حضور میں دعاء کرتے ہیں اور اس دعاء کا جواب پاتے ہیں اور جو کچھ جواب میں ان کو بتایا جاتا ہے۔ اس کو قبل از وقت شائع کر دیتے ہیں۔ پھر ان شائع شدہ امور کے بعد واقعات تائید کرتے ہیں اور یہ تائید ایسی ہوتی ہے کہ جس پر کوئی انسانی کوشش اور منصوبہ پہنچ نہیں سکتا اور ایسے ہی اعجازی اور فوق الطاقت طور پر وہ امر ظہور پذیر ہوتا ہے۔ وہ مدت سے بات کو شائع کر رہے ہیں کہ ان کے منجانب اللہ ہونے کا سب سے بڑا ثبوت یہ ہے کہ ان کی دعائیں قبول کی جاتی ہیں۔“

ہاں! اس میں شک نہیں کہ مرزا کے اشتہار ۱۵ اپریل میں یہ فقرہ بھی ہے کہ: ”یہ کسی الہام یا وحی کی بناء پر پیش گوئی نہیں۔“ اس عبارت کا مطلب یہ ہے کہ اس وقت مرزا قادیانی کو اس تحریک الہی کا علم نہ تھا، جس نے مخفی طور پر ان کے قلب پر یہ اثر کیا تھا۔ جس وقت انہوں نے یہ اشتہار دیا، لیکن بعد میں جب ان کو خدا تعالیٰ کی طرف سے بتلایا گیا تو انہوں نے اعلان کیا کہ اس کی بنیاد خدا کی طرف سے ہے۔ میری اس تطبیق کی قطعی دلیل مرزا قادیانی کی وہ تحریر ہے جو میرے خط کے جواب میں بذریعہ ڈاک میرے پاس پہنچنے کے علاوہ اخبار بدر ۱۳ جون ۱۹۰۷ء

میں چھپی تھی، جس میں یہ الفاظ ہیں: ”مشیت ایزدی نے حضرت حجت اللہ (مرزا قادیانی) کے قلب میں ایک دعاء کی تحریک کر کے فیصلہ کا ایک اور طریق اختیار کیا۔“ (ص ۲۲ کالم ۱)

اس تحریر سے صاف ظاہر ہے کہ اس دعاء کی تحریک ان کے دل میں خدا نے کی تھی۔ یہی معنی ہیں خدا کے حکم سے ہونے کے۔ ممکن ہے اس وقت جناب ممدوح کو اس کا علم نہ ہوا۔ ”عدم علم سے عدم شے لازم نہیں آتا“ (براہین احمدیہ حصہ پنجم ص ۱۸۰، خزائن ج ۲۱ ص ۳۵۰)

اس لئے ممدوح نے تحریر اول میں نفی فرمائی، لیکن بعد کے الہامات اور علامات خداوندی سے ان کو معلوم ہوا کہ اس کی تحریک خدا کی طرف سے تھی اور اس کی قبولیت کا وعدہ بھی تھا۔ انہوں نے کھلے الفاظ میں اظہار کیا کہ اس کی بنیاد خدا کی طرف سے ہے بلکہ اس کی قبولیت کا الہام بھی شائع کیا: ”اجیب دعوة الداع“ اس کا مطلب یہ ہے کہ قرآن مجید میں خدا فرماتا ہے، میں دعاء کرنے والے کی دعاء قبول کرتا ہوں۔ مرزا قادیانی کی توجہ پر یہ الہام ہونا اس بات کی صاف دلیل ہے کہ جناب موصوف کو اس دعاء کی قبولیت کا الہام قطعی ہو چکا تھا۔ مسلمانوں کے اعتقاد میں الہام بالفاظ قرآنی ہو تو بہت زیادہ قوت رکھتا ہے۔ بہ نسبت دیگر الفاظ کے الہام مذکور چونکہ الفاظ قرآنی میں ہے۔ اس لئے قطعی قبولیت کو ثابت کرتا ہے۔ فریق ثانی کو میری یہ تطبیق پسند نہ ہو تو اس اثبات نفی میں تطبیق دینا ان کا فرض اول ہے۔ کیونکہ وہ مرزا قادیانی کے مصدق ہیں اور قرآن میں غلط الہامات کی علامات یہی مذکور ہے کہ ان میں نفی اثبات کا اختلاف ہوتا ہے، جس کا لازمی نتیجہ یہ ہے کہ قائل ایک کلام میں کاذب ثابت ہوتا ہے۔ پس فریق ثانی کا بحیثیت مصدق فرض ہے کہ اس اختلاف میں پابندی قواعد علمیہ و اصول مسلمہ محدثین و مبصرین تطبیق دے۔ ابو الوفاء ثناء اللہ بقلم خود!

جواب دعویٰ یعنی منشی قاسم علی احمدی قادیانی کا پرچہ نمبر اول

بِسْمِ اللّٰهِ الرَّحْمٰنِ الرَّحِیْمِ

رب یسروا لی الخیر!

جناب مولوی فاضل صاحب نے اپنے مضمون کو جس تمہید سے شروع کیا ہے، اس سے نفس دعویٰ مولوی صاحب کو کوئی تعلق نہیں۔ یہ تمام وعظ و لیکچرار اس دعویٰ کو کہ: ”۱۵ اپریل والا اشتہار مرزا قادیانی نے بحکم خداوند دیا تھا اور دعاء مندرجہ اشتہار مذکور کی قبولیت کا خدا نے وعدہ فرمایا تھا۔“ کسی طرح بھی ثابت نہیں کرتا۔

مولوی صاحب یعنی مدعی کا فرض تھا کہ وہ اپنا دعویٰ دو طرح سے ثابت فرماتے۔
 اول ایسا حکم منجانب اللہ! وہ اس اشتہار کے متعلق پیش کرتے جس میں مرزا قادیانی کو خدا نے
 یہ حکم دیا ہوتا کہ تم ایسی درخواست ہمارے حضور میں پیش کرو یا مرزا قادیانی نے کہیں فرمایا ہوتا
 کہ اشتہار مورخہ ۱۵/۱۵ اپریل ۱۹۰۷ء میں نے حسب الحکم خداوند کریم شائع کیا ہے جب کہ یہ
 دونوں صورتیں مولوی صاحب نے پیش نہیں فرمائی ہیں تو میں نہیں سمجھ سکتا کہ یہ دعویٰ کس طرح
 ثابت ہو گیا کہ ۱۵/۱۵ اپریل والا اشتہار بحکم خداوندی تھا۔ نہ کوئی حکم خداوندی اس کے متعلق
 موجود ہے نہ مولوی صاحب نے ایسا حکم پیش فرمایا ہے۔ ہاں! مولوی صاحب نے خصوصیت
 کے ساتھ اس امر کے متعلق دو دلیلیں پیش کی ہیں جو ایک تو بدر مورخہ ۱۵/۱۵ اپریل ۱۹۰۷ء کی
 ہے۔ دوسری بدر ۱۳/جون ۱۹۰۷ء کی جس سے آپ نے بخیال خود یہ ثابت فرمایا کہ
 ۱۵/۱۵ اپریل والا اشتہار بحکم خداوندی تھا اور وہ دلیلیں یہ ہیں:

..... ۱ ۲۵/اپریل کے بدر میں مرزا قادیانی کی کلام شائع ہوئی ہے جس میں یہ لکھا ہے کہ
 مرزا قادیانی نے یہ فرمایا کہ ثناء اللہ کے متعلق جو کچھ لکھا گیا ہے، وہ دراصل ہماری طرف سے
 نہیں بلکہ خدا ہی کی طرف سے اس کی بنیاد رکھی گئی ہے۔

..... ۲ ۱۳/جون کے بدر میں جو خط ایڈیٹر صاحب بدر نے بجواب مولوی صاحب شائع
 کیا ہے۔ اس میں لکھا ہے کہ: ”مشیت ایزدی نے مرزا قادیانی کے قلب میں ایک دعاء کی
 تحریک کر کے فیصلہ کا ایک اور طریق اختیار کیا۔“

ان دونوں دلیلوں سے اپنا دعویٰ آپ اس طرح ثابت فرماتے ہیں کہ چونکہ
 اشتہار ۱۵/اپریل میں والے کے بعد ۲۵/اپریل کے بدر میں مرزا قادیانی نے ایسا فرمایا ہے
 کہ ثناء اللہ کے متعلق جو کچھ لکھا گیا ہے وہ ہماری طرف سے نہیں بلکہ خدا ہی کی طرف سے
 ہے۔ پس بعد شائع کر دینے اشتہار کے مرزا قادیانی کو خدا نے بتا دیا کہ یہ اشتہار میرے حکم
 سے ہے۔ سو اس کا جواب تو یہ ہے کہ:

دعویٰ مولوی صاحب نے فرمایا کہ ۱۵/اپریل والا اشتہار بحکم خداوندی دیا تھا۔
 اس سے صاف ظاہر ہے کہ اشتہار دینے سے پہلے وہ حکم مرزا قادیانی کو ملا ہوگا، جس کی بناء پر
 اشتہار دیا گیا اور عقل بھی اس کی مقتضی ہے کہ حکم پہلے ہو تعمیل اس کے بعد میں ہونی چاہئے۔ مگر
 مولوی صاحب فرماتے ہیں کہ نہیں تعمیل تو پہلے ہی مرزا قادیانی نے کر دی تھی۔ گو حکم بخیال

مولوی صاحب ۱۵/۱۱/۱۵ اپریل والی تعمیل کا ۲۵ کو بعد میں صادر ہوا تھا۔ حیرت ہے کہ ایسی نظیر غالباً کسی جگہ نہیں ملے گی کہ حکم سے پہلے ہی تعمیل ہو جائے اور حکم تعمیل کو دیکھنے کے بعد حاکم کی طرف سے صادر ہو۔

بہر حال مولوی صاحب یہ خود مانتے ہیں کہ اشتہار ۱۵/۱۱/۱۵ اپریل والے میں تو بے شک یہ لکھا ہوا ہے کہ یہ اشتہار کسی حکم کی بناء پر نہیں بلکہ میری طرف سے بصورت درخواست یا عرضی کے ہے اور یہ بھی مولوی صاحب تسلیم فرماتے ہیں کہ جس وقت اشتہار دیا گیا، اس وقت تو ان کو یہ علم نہیں تھا کہ میں خدا کے کسی حکم کی تعمیل کر رہا ہوں۔ بعد تعمیل حکم حاکم نے ان کو بتایا کہ یہ ہمارے حکم سے تم نے اعلان کیا ہے۔ پھر مرزا قادیانی نے بھی فوراً شائع فرما دیا کہ یہ درخواست میری خدا کے حکم کے مطابق ہے جس کا آج پتہ لگا ہے۔ سبحان اللہ! کیا عجیب استدلال ہے کہ حکم دس روز بعد دیا جائے یا دس روز بعد اس کا پتہ لگے۔ مگر ملازم یا خادم قبل صدور حکم کی تعمیل کر کے رکھ دے۔ لہذا یہ استدلال دعویٰ مولوی صاحب کو کسی طرح بھی ثابت نہیں کر سکتا۔ اس میں کہیں یہ بھی تو نہیں لکھا کہ ۱۵/۱۱/۱۵ اپریل والا اشتہار بحکم خداوندی دیا گیا ہے۔ ۲۵/۱۱/۱۵ اپریل کے بعد میں صرف اتنا لکھا ہے کہ ثناء اللہ کے متعلق جو کچھ لکھا گیا ہے، وہ دراصل ہماری طرف سے نہیں بلکہ خدا کی طرف سے ہے۔ ۱۵/۱۱/۱۵ اپریل والے اشتہار میں لکھا جانا اس میں کہاں درج ہے۔ دعویٰ تو ۱۵/۱۱/۱۵ اپریل والے اشتہار کے متعلق ہے جو خاص ہے اور دلیل ایک عام پیش کرتے ہیں، جس میں مولوی ثناء اللہ صاحب کے متعلق یوم تقریر سے پیشتر جو لکھا گیا ہے۔ اس کا منجانب اللہ بنیاد رکھا جانا بتایا ہے۔ دوم ۱۳/جون والے بدر میں جو لفظ ”مشیت ایزدی“ ہے۔ اس سے مولوی صاحب اس اشتہار کا بحکم خداوندی دیا جانا ثابت کرتے ہیں جو یہ بھی درست نہیں۔ مشیت ایزدی کو تو رضا الہی بھی مستلزم نہیں۔ چہ جائیکہ وہ بحکم خداوندی ہو۔ مولوی صاحب نے ترک اسلام کے ص ۳۵ پر مشیت اللہ کے متعلق یہ تحریر فرمایا ہے: ”مشیت اللہ خدا کے قانون مجریہ کا نام ہے جو خدا کی رضا کو مستلزم نہیں۔“ اور ہم بلند آواز سے کہتے ہیں کہ: ”زانی زنا کرتا ہے تو اس کی مشیت سے کرتا ہے۔ چور چوری کرتا ہے تو اس کے قانون سے کرتا ہے۔“

پھر میں نہیں سمجھتا کہ مشیت ایزدی کو رضاء الہی کا لازم نہ ہونا مان کر بھی صرف لفظ مشیت ایزدی سے اپنا دعویٰ ثابت کر دیا جائے کہ یہ اشتہار بحکم خداوندی تھا۔ مشیت ایزدی

سے تو زنا اور چوری بھی منسوب ہو سکتی ہے۔ اگر مرزا قادیانی کے اشتہار مشیت ایزدی سے دیا جانا لکھا ہے تو اس کو رضاء الہی کیوں سمجھ لیا گیا۔ والسلام!

اگر یہ بات ثابت ہو جائے کہ ڈائری مورخہ ۲۵ اپریل مرزا قادیانی کے اشتہار ۱۵ اپریل والے کے متعلق ہے تو بے شک اس میں مولوی صاحب سچے ہوں گے اور میں جھوٹا ہوں۔ کیونکہ جب خدا نے ہی اشتہار اپنے حکم سے دلویا اور پھر اس کے متعلق منظوری کا اعلان بھی کر دیا تو ایسی صورت میں مرزا قادیانی ہی کا معاذ اللہ! (ابھی معاذ اللہ باقی ہے۔ نیچر) جھوٹا ہونا لازم آتا ہے۔

پس نہ تو بدر مورخہ ۲۵ اپریل سے یہ ثابت ہوا کہ وہ ۱۵ اپریل والا اشتہار بحکم خداوندی تھا نہ ۱۳ جون کے لفظ مشیت سے یہ مدعا نکلا۔ کیونکہ مشیت میں رضاء الہی کی ضرورت نہیں تو پھر حکم کیسا؟ دوسرا دعویٰ کہ اس کی قبولیت کا الہام ہو چکا تھا نہ ہی مرزا قادیانی کی اس ڈائری مندرجہ بدر مورخہ ۲۵ اپریل سے ثابت کیا گیا ہے کہ اس میں لکھا ہے کہ: ”اجیب دعوة“ پس خدا نے دعاء قبول فرمائی۔ گویا اب مکمل تعمیل ہو گئی۔ پہلے تو خدا کے حکم سے اشتہار دیا پھر خدا نے دعاء مندرجہ اشتہار کی قبولیت کا الہام بھی کر دیا۔ فیصلہ شد! مگر میں اس کو سراسر واقعات کے خلاف ثابت کرتا ہوں۔

..... یہ تمام مغالطہ مولوی صاحب کو اس ڈائری کے ۲۵ اپریل والے بدر میں شائع ہونے سے پیدا ہوا ہے جو کہ دراصل ۲۵ اپریل کی نہیں۔ اس لئے ۲۵ اپریل کے بدر میں جو تقریر مرزا قادیانی کی ڈائری سے مولوی صاحب نے اپنے استدلال میں پیش کی ہے، وہ دراصل ۲۵ اپریل کی نہیں بلکہ ۱۴ اپریل کی ہے جو اشتہار سے ایک روز پیشتر کی ہے۔ جس حالت میں کہ اشتہار اس تقریر سے پہلے لکھا ہی نہیں گیا تھا، تو اس کی نسبت تقریر ایک روز پہلے کی ہے، کیونکہ ہو سکتی ہے۔ اشتہار ۱۵ اپریل کو ہی لکھا اور ۱۸ اپریل کو شائع کیا۔ ڈائری مذکورہ ۱۴ اپریل کی اور الہام مذکورہ ۱۳، ۱۴ اپریل کی درمیانی شب کا ہے تو گویا نہ الہام کے وقت نہ اس تقریر کے وقت جو ۱۴ اپریل عصر کے ہے۔ یہ اشتہار لکھا تو پھر کیسے کہہ سکتے ہیں کہ اس تقریر کا تعلق اس تحریر سے ہے جو تقریر سے ایک روز اور الہام سے قریباً دو روز بعد کہی گئی۔ باقی میں دوسرے پرچہ میں لکھوں گا۔ مولوی صاحب نے جو دلائل علاوہ ازیں لکھنے ہوں وہ بھی لکھ دیں۔ کیونکہ مجھے پھر بجز دوسرے پرچہ کے جواب کا موقعہ ان کے متعلق نہیں ہو سکتا۔ (قاسم علی مورخہ ۱۷ اپریل ۱۹۱۲ء)

پرچہ مدعی نمبر ۲ (یعنی ثنائی پرچہ نمبر ۲)

بِسْمِ اللّٰهِ الرَّحْمٰنِ الرَّحِیْمِ

نحمدہ و نصلی!

جناب منصف صاحبان و منشی قاسم علی صاحب! میری تمہید کو آپ نے بے تعلق بتلایا۔ حالانکہ وہ ایک عام قانون کی شکل میں تھی، جس کے پیچھے تمام دنیا کی جزئیات داخل ہوا کرتی ہیں۔ یہ طریقہ قانون اور شریعت دونوں میں مروج ہے۔ بہر حال جو کچھ آپ سے بن پڑا کہا۔ آپ نے زور دیا کہ ۲۵ کے بدر میں ۱۴ تاریخ کی ڈائری ہے مگر میرے مخاطب صاحب نے یہ نہیں بتایا کہ اس کا کیا مطلب ہے کہ ثناء اللہ کی بابت جو لکھا گیا جس کی قبولیت کا جناب باری تعالیٰ نے مرزا قادیانی سے وعدہ فرمایا تھا، اس کا نشان نہیں دیا۔ میرے مخاطب کا فرض تھا کہ ۱۴ تاریخ کی ڈائری والا مضمون بتلاتے۔ ان ڈائری نویسوں کا تو یہ حال ہے کہ ۱۴ تاریخ کی ڈائری لکھ کر صفحہ ۸ پر ۱۱ تاریخ کی لکھ دی۔ اگر دنیا میں کوئی مقام ایسا ہے کہ ۱۵ اور ۱۴ تاریخ کے بعد آتی ہو تو یہ بھی علی الترتیب ہو سکتی ہے۔ میں بتاتا ہوں کہ اشتہاروں کے لکھنے کا اور اشاعت کا طریق کیا ہوتا ہے۔ ۱۵ تاریخ کا اشتہار ہے اور ۱۴ تاریخ کے احکم میں شائع ہوتا ہے۔ اخباروں کے مطالعہ کرنے والے خوب جانتے ہیں کہ اخبار ہندوستان وطن وغیرہ کی تاریخ اشاعت جمعہ ہے۔ مگر عموماً جمعرات کو پہنچ جاتے ہیں۔ لہذا ۱۴ تاریخ کے احکم کو ایک روز آنے میں دیر ہوئی ہوگی۔ یہ سب ڈائری ملا کر ۱۴ کی ڈائری اسی اخبار احکم میں لکھی گئی ہوگی اور وہ مرزا قادیانی کی لکھی ہوئی ہے۔ بھلا خود فرمائیے کہ ۱۵ کا اشتہار کتابت کب ہوا۔ پریس میں کب گیا اور پھر کب چھپ کر تیار ہوا؟

۱۸ تاریخ والا اخبار کم سے کم ۱۴ تاریخ کو لکھا جاتا ہے۔ خصوصاً مرزا قادیانی کی طرز تحریر سے صاف ظاہر ہے کہ جناب مدوح اپنے مسودوں کو دو دو چار چار مہینے پہلے لکھا کرتے تھے۔ اس کا ثبوت یہ ہے کہ پیغام صلح جولاء ہور میں ان کے انتقال کے بعد پڑھا گیا تھا۔ خواجہ کمال الدین کو چند متفرق یادداشتوں کی صورت میں نوٹ ملے تھے۔ علاوہ اس کے جناب موصوف کی یہ بھی عادت تھی کہ مضمون میں بہت کچھ رد و بدل کیا کرتے تھے۔ حتیٰ کہ پتھر پر بھی کانٹ چھانٹ کرتے تھے۔ پریس کا تجربہ رکھنے والے اس بات کی شہادت دے سکتے ہیں کہ مصنف کی عبارت کی نوعیت اس وقت تک نہیں بدلتی۔ جب تک کہ کانٹا چھانٹا نہ جائے۔

آپ فرماتے ہیں کہ مشیت اللہ سے تمام کاروبار ہوتے ہیں۔ چوری کرنا، زنا وغیرہ سب پر ہوتا ہے تو کس طرح استدلال کر سکتے ہو۔ میرے دوست خط کے الفاظ سامنے ہیں۔ میں اپنے خط کا مختصر مضمون پہلے سناتا ہوں۔ مرزا قادیانی نے اشتہار دیا تھا کہ میں نے کتاب حقیقت الوحی لکھی ہے۔ اس میں مباہلہ کے لئے تمام عالموں کو دعوت دی ہے اور شرائط مفصل لکھی ہیں۔ جس کو وہ کتاب نہ ملی ہو وہ منگوالے۔ چونکہ اس میں میرا ذکر بھی تھا۔ اس لئے میں نے عریضہ لکھا کہ کتاب مذکورہ بھیجئے تاکہ حسب منشاء آپ کے مباہلہ کی تیاری کروں۔ اس خط کا جواب آیا کہ آپ کا رجسٹری شدہ کارڈ ۳ جون ۱۹۰۷ء کو حضرت مسیح موعود کی خدمت میں پہنچا..... یہ الفاظ مفتی محمد صادق صاحب کے بحیثیت سررشتہ دار مرزا قادیانی کے ہیں۔ گو میرے دوست نے یہ کھلے لفظوں میں نہیں کہا کہ یہ خط مفتی صاحب کا ہے۔ مرزا قادیانی کا نہیں لیکن بطور پیش بندی کہتا ہوں کہ خط مذکور بطور سررشتہ داری کے ہے۔ ورنہ میرے مخاطب تو مرزا قادیانی تھے۔

چنانچہ وہ لکھتے ہیں: ”آپ کا خط حضرت مسیح موعود کی خدمت میں پہنچا جس کے جواب میں آپ کو مطلع کیا جاتا ہے کہ آپ کی طرف حقیقت الوحی بھیجنے کا ارادہ اس وقت ظاہر کیا گیا تھا، جس وقت مباہلہ کے واسطے لکھا گیا تھا۔ تاکہ مباہلہ سے پہلے پڑھ لیتے۔ مگر چونکہ آپ نے اپنے واسطے تعین عذاب کی خواہش ظاہر کی اور بغیر اس کے مباہلہ سے انکار کر کے اپنے لئے فرار کی راہ نکالی۔ اس واسطے مشیت ایزدی نے آپ کو اور راہ سے پکڑا اور حضرت حجتہ اللہ مرزا قادیانی کے قلب میں آپ کے واسطے ایک دعاء کی تحریک کی اور دوسرا طریق اختیار کیا۔“

منشی صاحب اس تحریک کو جو مشیت خداوندی سے مرزا قادیانی کے دل میں ہوئی دنیا کی دوسری باتوں سے مشابہت دیتے ہیں۔ میں ایسا کرتا تو مجھ سے بدتہذیبی کی وجہ سے معافی منگائی جاتی۔

میرے دوست! ایک ایسا بزرگ اور مدعی جس کا دعویٰ ہے: ”انا خاتم الاولیاء لا ولی بعدی“ میں خاتم الاولیاء ہوں کا ختم کرنے والا ہوں۔ میرے بعد کوئی ولی نہ ہوگا۔ (خطبہ الہامیہ ص ۳۵، خزائن ج ۱۶ ص ۷۰)

جس کا یہ وعدہ ہے کہ میرا قدم ایک ایسے منارے پر ہے جو اس پر ہر ایک بلندیاں ختم ہو چکیں۔ (خطبہ الہامیہ ص ۳۵، خزائن ج ۱۶ ص ۷۰)

جس کا یہ دعویٰ ہو کہ میرے مقابل کسی قدم کو قرار نہیں۔ جس کا یہ دعویٰ ہو کہ دعاء کا قبول ہونا اول علامت اولیاء اللہ میں سے ہے۔ (تریاق القلوب ص ۲۳، خزائن ج ۱۵ ص ۱۷۱)

اس کی دعاء کو جو خدا کی تحریک سے اس کے دل میں پیدا ہو، آپ دنیا کی دیگر بدکاریوں سے مشابہت دیتے ہیں۔ میں نہیں سمجھتا کہ اس کا کیا جواب ہو سکتا ہے۔ خیر میں اس کا جواب اسلامی لٹریچر سے دیتا ہوں۔ انبیاء علیہم السلام کے دلوں میں جو خدا کی طرف سے کسی مذہبی فیصلہ کے لئے تحریک ہوتی ہے تو وہ وحی الہی سے ہوتی ہے۔ یہی معنی ان کے معصوم اور بے گناہ ہونے کے ہیں۔ اس مضمون کے ثابت کرنے کے لئے میں نے تمہید بیان کی تھی۔ جس کو آپ نے بے تعلق کہہ کر چھوڑ دیا۔ اگر آپ نے کتاب صحیح بخاری پڑھی ہوتی تو آپ تصدیق کرتے کہ عموماً قرآنہ اور حدیثیہ سے مسائل کا ثبوت کیسے دیا جاتا ہے۔ مرزا قادیانی بھی اس طریق استدلال کو اپنی تصانیف میں عموماً استعمال کرتے ہیں۔ جہاں کہیں قرآن شریف میں ذکر آتا ہے کہ ہم نے پہلے کسی آدمی کے لئے ہمیشگی نہیں کی، کسی آدمی کے بغیر کھانے پینے کے پیدا نہیں کیا تو مرزا قادیانی فوراً حضرت مسیح علیہ السلام کی موت کا ثبوت دینا شروع کر دیتے ہیں۔ اس طریق کا استدلال کرنا پرانا معقولی اور اصولی طریقہ ہے۔ کیا آپ کو یاد نہیں امرتسر کے مباحثہ عیسائیاں میں مرزا قادیانی کے دلائل کی نوعیت کیا تھی؟ یہی کہ عام حالت حضرات انبیاء علیہم السلام کی جو قرآن شریف میں بیان کی گئی ہے، جس میں حضرت مسیح علیہ السلام کا کوئی خاص ذکر نہیں، بطور اصول موضوعہ لے کر جناب مسیح علیہ السلام کی الوہیت کو باطل کیا۔ بہر حال اسلامی لٹریچر سے واقف اور سننے والے ان الفاظ کو سنتے ہی فیصلہ کر سکتے ہیں کہ ایک مامور کے دل میں منجانب اللہ! تحریک ہونا یا دوسرے لفظوں میں یوں سمجھئے کہ کفر اور اسلام کے متعلق فیصلہ متحد یا نہ کا چیلنج دینا بغیر وحی خدا اور الہام کے نہیں ہوتا۔ یہی مضمون آیت کریمہ: ”لَوْ تَقَوَّلَ عَلَيْنَا بَعْضُ الْأَقَاوِيلِ“ کا ہے۔ میں نے آیت قرآنہ کے علاوہ مرزا قادیانی کا الہام بالفاظ قرآن بھی لکھوایا تھا کہ جناب موصوف کو کئی ایک مقامات پر الہام ہوا ہے: ”مَا يَنْطِقُ عَنِ الْهَوَىٰ إِنْ هُوَ إِلَّا وَحْيٌ يُوحَىٰ“ (تذکرہ ص ۳۰۹، طبع چہارم)

جس کا مطلب میں نے صاف لفظوں میں بتلایا تھا کہ مرزا قادیانی کی نسبت بقول ان کے خدا فرماتا ہے کہ مرزا قادیانی بغیر وحی کے نہیں بولتے۔ اس آیت اور الہام کی تفسیر بتلانے میں نے دینی معاملہ کا لفظ بڑھایا تھا۔ کیونکہ انبیاء علیہم السلام اور ماموران باری تعالیٰ کو

اپنی ضروریات طبعیہ میں بولنے کے لئے وحی یا الہام کی ضرورت نہیں ہوتی۔ دینی معاملہ میں بغیر وحی کے نہیں بولتے۔ خصوصاً کسی ایسے معاملہ کی نسبت جو اشد مخالفوں کے سامنے بطور فیصلہ ظاہر کیا جائے۔ مرزا قادیانی مجھ کو اپنے مخالفوں میں بڑھا ہوا مخالف خیال کرتے ہیں۔

(تمہ حقیقت الوحی ص ۳۰، خزائن ج ۲۲ ص ۴۶۲)

دوستو! خود ہی غور کرو۔ شنی و فرادا غور کرو۔ خلوت اور جلوت میں غور کرو۔ ایک ایسے اشد مخالف کے مقابلہ میں ایک مامور خدا فیصلہ کی صورت شائع کرتا ہے اور اس کی بابت قرار کرتا ہے کہ مشیت ایزدی سے یہ تحریک میرے دل میں ہوئی۔ اس کو آج منشی قاسم علی صاحب دنیا کے دیگر واقعات مثلاً زنا، چوری وغیرہ سے تشبیہ دیتے ہیں۔ ہمارے ثانی پریذیڈنٹ خصوصاً اس خیال کو ملحوظ رکھیں۔ شروع میں آپ نے عجیب منطق سے کام لیا ہے۔ آپ لکھتے ہیں ایسا ہونا چاہئے تھا کہ مرزا قادیانی کو پروردگار حکم دیتا کہ ہمارے حضور میں درخواست پیش کرو۔

پیغمبر اسلام ﷺ کی جتنی پیشگوئیاں موجود ہیں جن کو آپ بھی کفر و اسلام کے مباحثہ میں پیش کیا کرتے ہیں کیا کوئی ایسی آیت حدیث دکھا سکتے ہیں کہ نبی ﷺ کو حکم ہوا ہو کہ تم میرے سامنے درخواست پیش کرو۔ درخواست کی ضرورت ہے تو آپ اٹھتے ہی اس آیت کی تفسیر کر دیجئے، جس میں روم (سلطنت) کے مغلوب ہونے اور مغلوب کے بعد غالب ہونے کی پیش گوئی مذکور ہے۔ کیا یہ پیش گوئی قرآنی فیصلہ نہ تھا۔ جناب پیغمبر خدا ﷺ نے بدر کی لڑائی میں فرمایا تھا کہ ابو جہل یہاں گرے گا۔ فلاں وہاں گرے گا۔ کیا اس کے لئے کوئی درخواست تھی؟ دوسرا یہ کہ بقول آپ کے ایسا ہوتا کہ: ”اشتہار مورخہ ۱۵/۱۱/۱۵ میں (مرزا قادیانی) نے حسب الحکم خدا شائع کیا۔“ خدا کا شکر ہے کہ صدارت کی کرسی پر تینوں صاحب ذی علم و صاحب فضل ہیں۔ وہ جانتے ہیں کہ علم بیان میں ایک مضمون مختلف عبارات اور مختلف اشاروں سے ادا کیا جاتا ہے۔ مضمون ادا کرنے والے کو کوئی نہیں کہہ سکتا کہ تم نے اس طریق سے کیوں ادا نہیں کیا۔ ایک مضمون مختلف الفاظ میں ادا ہو سکتا ہے۔ میرے پیش کردہ حوالوں کو غور سے ملاحظہ کر کے انصاف کریں کہ ان الفاظ سے منجانب اللہ ہونا پایا جاتا ہے یا نہیں۔

درخانہ اگر کس است یک حرف بس است

ابو الوفاء شاء اللہ بقلم خود

پرچہ مدعا علیہ نمبر ۲ (یعنی قاسم علی پرچہ دوم)

عالی جناب پریذیڈنٹ صاحب و میر مجلسان و مولوی صاحب! آپ کا دعویٰ جو بحروف جلی ایک بورڈ کے اوپر لکھ کر سامنے لگا دیا گیا ہے، وہ یہ ہے کہ ۱۵/۱۱/۱۹۰۷ء والا اشتہار بحکم خداوندی مرزا قادیانی نے دیا تھا۔ دوسرا دعویٰ خدا نے الہامی طور پر جواب دیا تھا کہ میں نے تمہاری یہ دعاء قبول فرمائی۔ یہی دعویٰ آپ نے اپنے پہلے پرچہ میں پہلے ہی صفحہ پر تحریر فرمایا ہے۔ اس کے ثبوت میں آپ کی طرف سے جو علم بیان کے قاعدہ ہے یا آپ کے کسی خاص قانون سے اس طریق سے ایسے خاص دعویٰ کا استدلال بھی ہو کر ثابت کیا جاسکتا ہے اور عدالت اس قسم کے دلائل پر ہی غور کر کے آپ کے دعویٰ کو ثابت شدہ تسلیم کرنے کے بعد ۲۰ پونڈ یا ۳۰۰ روپیہ آپ کو دے سکتی ہے تو میرے خیال میں کسی قانون شہادت وغیرہ کی بھی گورنمنٹ کو ضرورت نہیں رہنی چاہئے۔ یہ ایک بدیہی بات آپ کے سامنے پیش کی گئی ہے کہ اشتہار ۱۵/۱۱/۱۹۰۷ء والا ۱۷/۱۱/۱۹۰۷ء کے حکم اور ۱۸/۱۱/۱۹۰۷ء کے بدر میں شائع ہوا اور اس اشتہار کے نیچے دونوں اخباروں میں یہ الفاظ لکھے ہوئے ہیں۔ مرقومہ ۱۵/۱۱/۱۹۰۷ء اگر اس اشتہار کو ۱۵/۱۱/۱۹۰۷ء سے اول کا سمجھا جاتا تو ایک امر واقعہ کے مقابلہ میں اس کے سامنے کوئی قیاسی دلائل پیش نہیں ہونے چاہئیں۔ اس اشتہار کے بحکم خداوندی دینے پر آپ نے ۲۵/۱۱/۱۹۰۷ء کے بدر کی ڈائری پیش فرما کر یہ ثابت کرنا چاہا کہ تحریر اشتہار سے تقریر ۲۵/۱۱/۱۹۰۷ء چونکہ بعد کی ہے، اس لئے ثابت ہوا کہ اس تقریر کا تعلق اسی ۲۵/۱۱/۱۹۰۷ء سے اشتہار سے ہے۔ دوسری دلیل اس کے بحکم خداوندی ہونے کی آپ نے ۱۳ جون کے اخبار بدر کے ایک فقرہ سے جس میں مشیت ایزدی سے اس دعاء کا مرزا قادیانی کے قلب میں آنا لکھا ہے، محض ایک لفظ مشیت پر آپ اس کو بحکم خداوندی فرماتے ہیں۔ حالانکہ لفظ مشیت آپ کے مسلمہ معنوں کے لحاظ سے جن کی تشریح آپ نے اپنی کتاب ترک اسلام بجواب دھرم پال میں یہ کی تھی کہ مشیت ایزدی کے لئے خدا کی رضا مندی کا ہونا ضروری نہیں۔ دنیا میں جو کچھ ہو رہا ہے وہ خدا کے ارادہ اور مشیت سے ہو رہا ہے۔ زانی زنا کرتا ہے۔ چور چوری کرتا ہے تو بھی خدا کی مشیت سے کرتا ہے۔ یہ آپ کی تشریح مشیت کے متعلق بروئے شرط نمبر ۱۳ آپ کے مسلمات سے کی گئی۔ جس کو آپ نے ہماری مسلمہ کہہ کر فرمایا کہ مرزا قادیانی کے اشتہار اور الہام کو میں زنا اور چوری کے ساتھ مشابہت دیتا ہوں۔

حالانکہ یہ مرزا قادیانی کے الہام وغیرہ کے متعلق نہیں بلکہ آپ نے جو مشیت کے لفظ سے اپنا یہ دعویٰ کیا کہ اشتہار بحکم خداوندی دیا تھا، ثابت کرنا چاہا۔ اس کے باطل کرنے کے لئے میں نے آپ کو توجہ دلائی کہ مشیت کے واسطے تو رضامندی الہی بھی ضروری نہیں۔ چہ جائیکہ اسے حکم خداوندی کہا جائے۔ ڈائری کے متعلق آپ نے جو اعتراض فرمایا ہے کہ وہ غیر مسلسل ہے آپ کو معلوم ہونا چاہئے کہ یہ ڈائری کسی پٹواری یا گرد اور قانون گویا نائب تحصیل دار بندوبست کی نہیں ہے کہ جس نے ٹریول (سفر) کر کے ٹریولنگ الاؤنس حاصل کرنا ہو۔ یہ ڈائری ایک ریفارمر کی ہے۔ یہ ڈائری ایک قوم کے پیشوا کی ہے جس کی قوم کو اس کی تقریروں اور تحریروں کا پہنچانا سب سے بڑا ضروری فرض ان آرگونوں کا ہے جو اس کے مشن والوں کی طرف سے شائع ہوتے ہیں۔ وہ لوگ مختلف ڈائریوں کو جس کو اس کے مختلف مرید مختلف تاریخوں میں لکھتے تھے اور جب کبھی اخبار والوں کو دیتے تھے، تب ہی وہ اس کو شائع کر دیتے تھے۔ بس ان کا رفا کام یہ تھا کہ جس تاریخ کو کوئی ڈائری ہو، کوئی تقریر ہو اس تاریخ کو اوّل میں لکھ دیں۔ یہ خاص اسی اخبار میں نہیں بلکہ اگلے اور پچھلے پرچوں میں بھی اندارج ڈائری کا ایسا ہی سلسلہ رہا ہے۔ خود ۲۵ اپریل کے بدر میں ص ۴ کے اوپر ایک ڈائری شروع ہوئی جو ۲۱ اپریل کی ہے اور پھر صفحہ ۷ پر ۱۵ اپریل کی ڈائری شروع ہوئی ہے تو آپ کے اس اعتراض کا کہ ۲۱ کے بعد ۱۵ آ سکتی ہے؟ جواب دینا ایک ایسے شخص کے لئے کہ جو اپنا دستور نہ صرف آپ کی وجہ سے بلکہ ہمیشہ سے ایسا ہی جانتا ہے، ضروری نہیں۔ ۹ مئی کے بدر میں صفحہ ۴ پر بقیہ ڈائری ۲۵ اپریل کی شروع ہوئی ہے اور وہ ۱۱ اپریل کی ہے۔ مگر اس کے صفحہ ۵ پر اپریل کے بعد ۲۰ مارچ ہوئی ہے تو کیا اپریل کے بعد مارچ آیا کرتا ہے؟ پس ڈائری کا غیر مسلسل ہونا آپ کے اثبات دعویٰ کے واسطے موجود دستور کے مطابق کوئی مفید نہیں ہو سکتا۔ پس اشتہار ۱۵ اپریل کو لکھا گیا۔ ۱۷، ۱۸ اپریل کو شائع ہوا اور یہ ڈائری ۱۴ اپریل کی ہے جس کو اشتہار مذکور سے عقلاً یا قانوناً یا شرعاً کوئی تعلق نہیں۔ یہ ایک فیکٹ ہے، ہوگا، یا ہوگی یا مرزا قادیانی کا یہ دستور تھا کہ پہلے ہی لکھ لیتے تھے یا پتھروں پر کاٹ دیتے تھے۔ وہ کچھ کرتے تھے، موجودہ دعویٰ جس دستاویز کی بناء پر آپ ثابت کرنا چاہتے ہیں وہ مشکوک یا جعلی نہیں ہے۔ الہام جو اس ڈائری میں درج ہے: ”اجیب دعویۃ الداع“ جس کی بناء پر آپ اس دعاء اشتہار والی کو قبول شدہ یا وعدہ قبولیت قرار دیتے ہیں۔ یہ الہام

۱۷ اپریل کے الحکم اور ۱۸ اپریل کے بعد کے ص ۲، ۳ پر ۱۴ تاریخ کو ہو چکا ہو لکھا گیا ہے۔ پس ۱۴ تاریخ کو جب الہام کا ہونا بدر الحکم میں شائع ہو چکا ہے، اس کو ۱۵ تاریخ کے کاغذ کے متعلق قرار دینا کسی طرح بھی جائز نہیں۔

جناب پریذیڈنٹ و مولوی صاحب! یہ اشتہار جو اس وقت متنازعہ ہے، اس کی اصلیت کیا ہے؟ اس کی اصلیت خود اشتہار کے اندر لکھی ہوئی ہے اور وہ الفاظ میں ہے کہ یہ کسی وحی یا الہام کی بناء پر پیش گوئی نہیں بلکہ محض دعاء کے طور پر میں نے خدا سے فیصلہ چاہا ہے۔ یہ ایک درخواست ہے۔ یہ ایک استغاثہ ہے۔ ایک فریق کی طرف سے دوسرے فریق کے خلاف، تمام حاکموں کے حاکم کے حضور اور اس سے یہ استدعا کی گئی ہے کہ مجھ میں ثناء اللہ میں سچا فیصلہ فرما۔ یہ کوئی قطعی فیصلہ نہیں، یہ کسی حکم الہی کے ماتحت نہیں۔ یہ کسی الہام کی پر نہیں بلکہ ایک شخص جو اپنے آپ کو مظلوم سمجھتا ہے وہ عدالت میں داد خواہ ہوتا ہے۔ یہ امر کہ اشتہار مذکور الہامی نہیں۔ آپ نے ۲۶ اپریل ۱۹۰۷ء کے اہل حدیث میں خود بھی تسلیم کیا ہے کہ اس مضمون کو بطور الہام کے شائع نہیں کیا جو اسی اشتہار کے جواب میں ہے۔ پس اس اشتہار کی حیثیت ایک استغاثہ یا عرضی دعویٰ کی ہے۔ اس اشتہار میں جو استدعا کی گئی ہے جس کو آپ نے صورت فیصلہ سے نامزد کیا ہے، اس کے متعلق اور اس دعاء کے متعلق ۲۶ اپریل ۱۹۰۷ء کے اہل حدیث میں آپ نے یہ لکھا ہے کہ تمہاری یہ دعاء کسی صورت میں فیصلہ کن نہیں ہو سکتی اور یہ تحریر تمہاری مجھے منظور نہیں اور نہ کوئی دانا اس کو منظور کر سکتا ہے۔ یہ امور میں نے محض اس لئے لکھائے ہیں کہ آپ نے بارہا مرزا قادیانی کی قبولیت دعاء کے متعلق بڑا زور دیا ہے۔ ورنہ نفس مقدمہ متنازعہ سے اس کو چنداں تعلق نہیں۔ مرزا قادیانی نے جب خود درخواست مذکور میں ہی لکھ دیا ہے کہ یہ الہامی یا وحی جس کو آپ حکم یا الہامی نام سے تعبیر فرماتے ہیں کسی بناء پر نہیں۔ ادھر ۲۵ اپریل والے اخبار کی ڈائری اشتہار سے ایک روز پہلے کی ادھر خود ۲۶ اپریل ۱۹۰۷ء کے اہل حدیث میں آپ نے بھی اس کو غیر الہامی مان لیا ہے، پھر کیونکر یہ دعویٰ ثابت ہو سکتا ہے کہ اشتہار مذکور بحکم خداوندی تھا، جس کو آپ الہام کے معنوں میں لیتے ہیں۔ جیسا کہ ۹ فروری ۱۹۱۲ء کے اخبار اہل حدیث میں ص ۷ کالم ۳ پر آپ نے یہ لکھا ہے۔ مرزا قادیانی کو خدا نے الہام کیا کہ امت مرحومہ کو ایک واضح راستہ دکھاؤ۔ اس لئے مرزا قادیانی نے بحکم خداوندی ۱۵ اپریل ۱۹۰۷ء کو ایک اشتہار دیا۔ پس الہام کی

بناء پر یہ اشتہار دیا گیا نہ کوئی الہام اس اشتہار والی دعاء کی قبولیت کا پہلے یا پیچھے ہوا۔ آپ نے ایک بات فرمائی ہے کہ ڈائری میں چونکہ کسی پہلی تحریر کی طرف اشارہ پایا جاتا ہے تو مجھ سے آپ اس تحریر کا پتہ دریافت فرماتے ہیں کہ بجز اس اشتہار کے وہ کون سی تحریر ہے، جس کے متعلق ۲۵ اپریل والی ڈائری میں یہ لکھا ہے کہ ثناء اللہ کے متعلق جو کچھ لکھا گیا ہے ہماری طرف سے نہیں بلکہ اس کی بنیاد خدا کی طرف سے رکھی گئی ہے۔

جناب مولوی صاحب! آپ خود اس تحریر کو لکھواتے ہیں اور پھر مجھ سے دریافت فرماتے ہیں۔ عالی جناب پریذیڈنٹ صاحبان! یہ ڈائری جیسا کہ دستاویزات سے ثابت شدہ ہے کہ ۱۲/۱۴ اپریل ۱۹۰۷ء وقت عصر کی ہے اور اس میں کسی تحریر کا ذکر ہے جو مولوی ثناء اللہ صاحب کے متعلق لکھی گئی ہو اور یہ بھی ثابت شدہ ہے کہ اشتہار متنازعہ ۱۵/۱۴ اپریل کو لکھا گیا اور ۱۸/۱۴ اپریل ۱۹۰۷ء کو ڈاکخانہ میں ڈالا گیا۔ ان اخبارات میں جو ۷ یا ۱۸ کو شائع ہوئے یہ تو دستاویز کا ثبوت ہے۔ اس کے مقابلہ میں آپ کے محض قیاس کو ایسا ہوا ہو گا یا یہ بات ہوگی آپ کے دعوے کو ثابت نہیں کرتے۔ ہاں! میں آپ کو بتلا دوں کہ وہ تحریر جو ۱۴/۱۴ اپریل والی ڈائری سے آپ کے متعلق پہلے شائع کی جا چکی تھی، وہ وہی ہے جو آپ نے اہل حدیث مورخہ ۱۹/۱۴ اپریل ۱۹۰۷ء میں نقل فرمائی ہے جو مرزا قادیانی کی طرف سے ۱۴/۱۴ اپریل ۱۹۰۷ء کے بدر میں شائع ہو چکی اور نیز حقیقت الوحی میں بھی آپ کے متعلق ۱۴/۱۴ اپریل سے پہلے چند امور لکھے جا چکے تھے۔ پس یہ ڈائری ان تحریروں سے تعلق رکھتی ہے نہ کہ اس تحریر سے جو ڈائری کے بعد کی ہو اور وہ ۱۵/۱۴ اپریل ۱۹۰۷ء والا اشتہار ہے۔ آپ نے ایک دلیل اور بھی اس اشتہار کی قبولیت کے متعلق پیش کی ہے جو ایک خاص مقدمہ کے بارے میں مرزا قادیانی کو ہوا تھا۔ وہ شخہ حق ص ۴۳ اور حقیقت الوحی ص ۳۵۳ وغیرہ کتابوں میں موجود ہے۔ جس میں لکھا ہے کہ ایک زمیندار کے مقدمہ میں جو شریکوں کے ساتھ تھا میں نے دعاء کی کہ مجھے خدایا اس میں فتح دے تو خدا نے جواب دیا: ”اجیب کل دعائک الافی شرکائک“ میں تیری سب باتیں مانوں گا مگر شریکوں کے بارہ میں نہیں سنوں گا۔ یہ الہام ایک خاص مقدمہ کے متعلق ہے اور مرزا قادیانی کے دعویٰ مسیحیت سے بہت پہلے کا ہے۔ اس میں شریکوں کے خلاف دعاء قبول کرنے سے انکار کیا گیا ہے۔ اگر یہ الہام عام ہوتا تو چاہئے تھا کہ شریکوں کے متعلق بھی آئندہ کوئی دعاء قبول نہ کی جاتی۔ جیسا کہ دیوار کے مقدمہ میں جو

شریکوں کے ساتھ تھا یہ دعاء کی گئی کہ مجھے اس میں فتح ہو، تو وہ دعاء قبول ہوئی۔ جس کے لئے بڑا المباہام ہوا جو حقیقت الوحی کے ص ۲۶۶، ۲۶۷ پر درج ہے اور مرزا قادیانی اس میں کامیاب ہوئے۔ پس اگر وہ المباہام جو شریکوں کے متعلق تھا عام ہوتا تو مرزا قادیانی اس حکم الہی کے خلاف شریکوں کے مقدمہ میں ہی کیوں شریکوں کے خلاف دعاء کرتے اور کیوں خدا تعالیٰ اس دعاء کو قبول کرتا۔ پس نہ وہ المباہام عام تھا، نہ وہ آپ کے اس دعویٰ کے متعلق کہ ۱۵ اپریل والے اشتہار کی دعاء قبول کی گئی اور نہ اس سے یہ دعویٰ ثابت کہ ۱۵ اپریل والا اشتہار بحکم خداوندی دیا تھا اور نہ اس دعاء کی قبولیت کا الہامی وعدہ ہو چکا تھا۔ دعویٰ آپ کا اس دعویٰ کے متعلق ہے جو ۱۵ اپریل والے اشتہار میں مرزا قادیانی نے شائع کی ہے کہ وہ قبول ہو گئی اور اس کی قبولیت کا خدا نے الہام کیا۔ پس یہ دعویٰ اس الہام سے جو شرکاء کے متعلق اور ایک خاص مقدمہ سے تعلق رکھتا ہے، جس کے خلاف ایک دوسری نظیر شرکاء کے خلاف مقدمہ فیصل ہو کر صاف بتا چکے کہ وہ وعدہ نہ دائمی تھا نہ عام۔ ورنہ خدا دعاء کیوں قبول کرتا اور کیوں پھر مرزا قادیانی شرکاء کے خلاف دعاء ہی کرتے۔ مرزا قادیانی کا یہ مذہب نہیں ہے کہ میری تمام دعائیں قبول ہوتی ہیں۔ اس لئے حقیقت الوحی ص ۳۲۰، ۳۲۷ اور رسالہ فیصلہ آسمانی مطبوعہ بارسونم ص ۱۹ اور تریاق القلوب ص ۱۵۱ ملاحظہ ہوا جن سے صاف لکھا ہے کہ میری اکثر دعائیں قبول ہوتی ہیں اور وہ دعائیں جن کو خدا اپنی مصلحت سے میرے حق میں مفید سمجھتا ہے قبول فرماتا ہے۔

آخر میں جناب پریزیڈنٹ صاحب کی توجہ اس دعویٰ کی طرف جس کے متعلق یہ مباحثہ ہے، دلا کر نہایت ادب سے عرض کرتا ہوں کہ آپ بمشورہ اپنے مشیران جو آپ کی امداد کے لئے آپ کے پاس بیٹھے ہوئے ہیں، بخوبی غور فرمائیں کہ دونوں دعویٰ ۱۴ اپریل والی ڈائری اور ۱۳، ۱۴ اپریل والی درمیانی شب والے المباہام اور مولوی صاحب کے ۲۶ اپریل والے اہل حدیث اور خود اس اشتہار کے اندرونی فقروں سے اور دستاویزات جن کا حوالہ میں نے اپنے بیان میں دیا ہے۔ ان کو ملاحظہ فرما کر فیصلہ فرما سکتے ہیں کہ کیا یہ دعویٰ ثابت ہو گئے۔ اس کے بعد جو مولوی صاحب نے بیان فرمانا ہے وہ ان ہی کی تردید ہو گی۔ کوئی نئی دلیل پیش کرنے کا ان کو حق نہ ہوگا۔ کیونکہ اب اس کے ڈیفنس کا مجھے کوئی موقعہ نہیں ملے گا۔ فقط!

عاجز قاسم علی بقلم خود، مورخہ ۱۷ اپریل ۱۹۱۲ء

بیان مدعی (یعنی ثنائی پر چہ نمبر ۳)

جناب صدر انجمن صاحبان و برادران! دعویٰ یہ تھا کہ مرزا قادیانی کا اشتہار ۱۵ اپریل خدا کے حکم سے تھا۔ یہ بات یقینی ہے کہ میں مرزا قادیانی کو مامور خدا نہیں سمجھتا۔ پھر جو میں نے یہ دعویٰ کیا کہ ان کا اشتہار خدا کے حکم سے تھا، اس کے کیا معنی؟ صاف ظاہر ہے کہ میرا یہ دعویٰ ان کے مسلمات اور خیالات پر ہے۔ پس اہل حدیث ۲۶ اپریل ۱۹۰۷ء کا حوالہ دے کر مٹھی قاسم علی صاحب کا یہ کہنا ہے کہ میں نے خود اس اشتہار کی بابت یہ لکھا ہے کہ یہ الہام سے نہیں میرے دعوے کے کسی طرح مخالف نہیں۔ وہ لکھنا میرا اپنا مذہب ہے اور ثابت کرنا مرزا قادیانی کے خیالات کا عکس ہے۔ علاوہ اس کے ۲۰ اپریل کی تحریر لکھنے تک جو یقیناً ۱۸، ۱۹ اپریل کو لکھی ہو گی، ۲۵ اپریل کا بدر میرے پاس نہیں پہنچا تھا جس کی بناء پر میں نے آج دعویٰ کیا ہے۔ میرے دعویٰ کا ثبوت دو طرح پر تھا۔ ایک دلائل عامہ دوسرے دلیل خاص سے دلائل عامہ میں میں نے حضرات انبیاء کا طریق اور خصوصاً مرزا قادیانی کے عام دعویٰ اور الہامات کو بیان کیا تھا، جس میں ایک آیت قرآن اور الہام: ”وما یَنطِقُ عن الہوی“ دوسرا: ”اجیب کل دعائک الا..... الخ!“ اس الہام کا جواب دینے میں میرے دوست کو بہت الجھن ہوئی ہے۔

جناب پریذیڈنٹ صاحب! یہ الہام دو فقروں پر مشتمل ہے۔ ایک مستثنیٰ دوسرا مستثنیٰ منہ۔ مستثنیٰ میں حکم ہے تیری دعا شریکوں کے بارہ میں قبول نہ ہوگی۔ مستثنیٰ منہ کا حکم ہے کہ تیری وہ تمام دعائیں جو شریکوں کے سواء اور لوگوں کے حق میں ہوں گی، میں ضرور قبول کروں گا۔ اس لئے میں نے عرض کیا تھا کہ میں مرزا قادیانی کا شریک نہیں ہوں۔ آپ نے بتلایا ہے کہ ۲۵ اپریل والے بدر میں جو ۱۴ اپریل کی ڈائری ہے، اس میں جس تحریر کا آپ کے متعلق ذکر ہے وہ حقیقت الوحی میں ۱۴ اپریل سے پہلے لکھی جا چکی ہے۔ اس کے متعلق ۱۴ اپریل کا بدر صفحہ ۴ پیش کرتا ہوں، جس میں مرزا قادیانی حقیقت الوحی کی بابت لکھتے ہیں کہ ہماری کتاب حقیقت الوحی بیس پچیس روز تک شائع ہو جائے گی۔ اب منصف صاحب غور فرمائیں کہ جس کتاب کو ابھی شائع ہونے میں کئی روز باقی ہوں وہ ۱۴ اپریل سے پہلے کیونکر شائع ہو چکی تھی۔ حقیقت الوحی کے سرورق صفحہ پر مطبوعہ تاریخ اشاعت ۳۰ اپریل ۱۹۰۷ء ہے۔ مگر قلمی سرخی سے ۱۵ مئی بنائی گئی ہے۔ (دیکھو حقیقت الوحی فرنٹ ٹائٹل، خزانہ ج ۲۲ ص ۱)

یہ تو آپ کے اس حصہ کا جواب ہے۔ اس کے علاوہ آپ نے کوشش کی ہے کہ ۲۵/۱ اپریل کے بدر والی ڈائری میں جس تحریر کا ذکر ہے اس کا ثبوت دیں۔ اس ثبوت کے لئے آپ نے ۴/۱ اپریل کے بدر صفحہ ۴ کا نام لیا ہے جو میرے ہاتھ میں ہے اور منصف صاحبان مہربانی فرما کر اس کو ملاحظہ فرمائیں کہ کوئی تحریر ایسی ہے جس کو میرے متعلق کہہ سکیں؟ جس کا جواب مرا قادیانی کو بصورت الہام یہ ملا تھا: ’اجیب دعوة الداع‘ جو صاحب ظاہر کرتا ہے کہ وہ تحریر میری کوئی دعاء کی صورت میں ہے۔ آپ نے شروع میں یہ بھی کہا ہے کہ اس قسم کے دلائل عامہ پر ہی غور کر کے عدالت فیصلہ نہیں کرتی۔ جناب والا! اس ’ہی‘ کے لفظ پر غور کیجئے۔ میں نے ’ہی‘ سے کام نہیں لیا۔ میں نے صرف دلائل عامہ ہی بیان نہیں کئے بلکہ خاص اس امر کے متعلق بھی بیان کئے۔ آپ جو اس اشتہار کو بمنزلہ ایک استغاثہ غیر مقبولہ کے قرار دیتے ہیں۔ حقیقت میں یہ بات مرزا قادیانی کے کل دعاوی پر پانی پھیرتی ہے۔ میں نے ریویو مئی ۱۹۰۷ء کے ص ۱۹۲ سے حوالہ نقل کیا تھا کہ مرزا قادیانی کا بڑا معجزہ قبولیت دعاء ہی ہے اور یہ ایسا معجزہ ہے کہ وہ اس معجزہ کے مقابلہ کے لئے ہم مسلمانوں کے علاوہ تمام دنیا کے مخالفوں کو چیلنج دیتے ہیں۔ میں نے ۱۳/۱ جون کے بدر سے یہ دلیل نقل کی تھی کہ مرزا قادیانی کے دل میں خدا نے میرے متعلق دعاء کرنے کی تحریک پیدا کی۔ میرے مخاطب فرماتے ہیں کہ وہ بقول میرے مشیت کا مفعول ہے جو دنیا کے ہر ایک واقع سے تعلق رکھتی ہے۔ مگر جناب پریذیڈنٹ صاحبان! میں نے یہ بات بالصریح بتلائی ہے اور قرآنی حوالوں سے ثابت کیا ہے کہ کوئی مامور خدا کسی ایسے فیصلے کے لئے جو اس کے مشن پر اثر ڈالتا ہو، از خود اظہار نہیں کر سکتا۔ ترک اسلام میں جو میں نے لکھا ہے وہ یہ ہے کہ مشیت خدا کے قانون کا عام ہے جو مخلوق میں جاری ہے۔ لیکن وہی قانون جب مذہبی رنگ میں انبیاء علیہم السلام کے قلوب طیبہ پر اثر کرتی ہے تو مذہبی رنگ میں ایک دلیل کا حکم رکھتی ہے۔ مثال کے لئے ہمارے خواب اور حضرات انبیاء علیہم السلام کے خوابوں میں جو فرق ہے، وہی فرق ان دو مشیتوں میں ہے جو عام حالت اور خاص قلوب انبیاء سے تعلق رکھتے ہیں۔

باقی جو آپ نے ڈائری کی بے ترتیبی کی بابت لکھا ہے، مجھے اس کے جواب دینے کی ضرورت نہیں۔ ہمارے معزز ثالث صاحبان قانون پیشہ ہیں۔ ان کے پاس اس قسم کے کئی ایک مقدمات آئے ہوں گے، جن میں ایسی بے ترتیب ڈائریاں پیش ہو کر فیل یا پاس ہوئی ہوں گی۔

(ترياق القلوب ص ۱۵۱، خزائن ج ۱۵ ص ۳۶۹) کا بیان مرزا قادیانی کا اپنی دعاؤں کی نسبت ہے۔ بھلا اگر ساری دعائیں مرزا قادیانی کی قبول نہ ہوتیں تو معجزہ ہی کیا تھا۔ جب کہ حقیقت الوحی باب اول، دوم، سوم میں خود لکھتے ہیں کہ بعض خواب اور کشف بدکار یعنی رنڈیوں اور فاحشہ عورت کے بھی سچے ہوتے ہیں۔ فرماتے ہیں: ”سچا وہی ہے جس کے کل سچے ہوں۔“ ہمارے معزز ثالث صاحب قانونی طور پر جانتے ہیں کہ کسی دستاویز کا سچا ہونا اس پر موقوف ہے کہ اس میں کوئی لفظ مشکوک نہ ہو۔ میں نے جہاں تک سوچا ہے آپ نے میرے پیش کردہ دلائل کا جواب نہیں دیا۔ میری دلیل مختصر لفظوں میں یہ ہے۔ انبیاء و مامور خدا کوئی ایسا فیصلہ جو مخالفوں پر حجت کا اثر رکھتا ہو، اور اس کے خلاف ہونے سے ان کے دین اور مشن پر خلاف اثر پہنچتا ہو، بلا اذن خدا شائع نہیں کر سکتے۔

مرزا قادیانی نے جو اس اشتہار میں الہام یا وحی کی نفی کی ہے، اس کی ایک وجہ تو پہلے پرچہ میں عرض کر چکا ہوں۔ دوسری وجہ وہ ہے جو صاحب ڈپٹی کمشنر ضلع گورداسپور کے ساتھ ان کا معاہدہ ہوا تھا کہ میں الہام جتا کر کسی کی موت کی پیش گوئی ہیں کروں گا۔ اس لئے انہوں نے اس اشتہار میں الہام کا نام نہیں لیا بلکہ نفی کر دی۔ ۲۵ تاریخ کے بدر میں الہام کے ساتھ اس کی تعبیر کر دی۔ تاکہ وہ اس قاعدہ سے جو انبیاء علیہم السلام کا میں نے بتلایا ہے، حجت ہو سکے۔ بس اب میں ختم کر کے فیصلہ معزز ثالثوں کے سپرد کرتا ہوں۔ ابوالوفاء ثناء اللہ بقلم خود!

سرینچ کا مختصر فیصلہ

چونکہ دونوں منصفوں جناب مولوی محمد ابراہیم صاحب اور منشی فرزند علی صاحب میں اختلاف رہا تو سردار بچن سنگھ صاحب بی. اے پلیڈر سرینچ کو مدخلت کا موقع ملا۔ چنانچہ جناب موصوف کا مختصر فیصلہ یہ ہے:

میری رائے ناقص میں حسب دعویٰ مرزا قادیانی:

.....۱ ”۱۵/۱ پرل ۱۹۰۷ء والا اشتہار بحکم خداوندی مرزا قادیانی نے دیا تھا۔“

.....۲ ”خدا نے الہامی طور پر جواب دیا تھا کہ میں نے تمہاری یہ دعاء قبول فرمائی۔“

۲۱/۱ پرل ۱۹۱۲ء

دستخط سردار بچن سنگھ صاحب بی. اے پلیڈر (بحروف انگریزی)

جناب مولوی محمد ابراہیم سیالکوٹی منصف فریق محمدی کا حلفیہ فیصلہ

باسمہ!

فیصلہ حلفی خاکسار (ابراہیم سیالکوٹی) منصف مقرر کردہ از جناب مولوی ثناء اللہ صاحب (مولوی فاضل) امرتسری مدعی:

دعویٰ نمبر ۱: اشتہار ۱۵/۱۱/۱۹۰۷ء مرزا قادیانی نے بحکم خدا لکھا۔

دعویٰ نمبر ۲: خدا نے دعاء مندرجہ اشتہار کی قبولیت کا الہام کر دیا تھا۔

اثبات دعویٰ: بذمہ مولوی ثناء اللہ صاحب امرتسری۔ مدعی

ڈیفنس: بذمہ منشی قاسم علی صاحب دہلوی ایڈیٹر الحق دہلی۔ مدعا علیہ

مولوی صاحب مدعی نے اثبات دعویٰ میں دو قسم کے دلائل پیش کئے ہیں۔ عام اور خاص، عام یہ کہ کوئی رسول برحق بغیر اجازت الہی کوئی ایسا امر اپنے مخالفین کے سامنے بطور تحدی پیش نہیں کر سکتا جو جس کے مخالفین میں صدق اور کذب کے متعلق امتیازی نشان رکھتا ہو، اس پر مولوی صاحب موصوف نے چند آیات قرآنی پیش کیں۔ جن میں سے ایک ایسی آیت بھی ہے، جس کی نسبت مرزا قادیانی کا بھی دعویٰ ہے کہ وہ مجھے بھی الہام ہوئی ہے اور اس کا مضمون یہ ہے کہ یہ پیغمبر اپنی خواہش سے نہیں بولتا جو کچھ بولتا ہے وہ وحی خدا ہے۔ چونکہ مرزا قادیانی کا دعویٰ ہے کہ وہ رسول برحق ہے اور اس اشتہار ۱۵/۱۱/۱۹۰۷ء میں طریقہ فیصلہ ایسا مذکور ہے جو متحدیانہ ہے اور حق و باطل میں امتیاز کرنے والا ہے۔ اس لئے لامحالہ ماننا پڑے گا کہ مرزا قادیانی کی یہ دعاء خداوند تعالیٰ کی تحریک اور محض اشارہ سے تھی۔

دیگر دلیل عام یہ بیان کی ہے کہ مرزا قادیانی نے بالخصوص اپنی دعاؤں کی قبولیت کے متعلق نہایت زور سے متحدیانہ دعویٰ کیا ہے۔ (ملاحظہ ہو ریویو بابت مئی ۱۹۰۷ء وغیرہ، کتب جن کا مولوی صاحب نے پتہ دیا)

لہذا یہ دعاء ان دعویٰ کے سلسلہ میں جو ضرور ضرور مقبول ہوں۔ سب سے پہلے درجے پر ہونی چاہئے۔ کیونکہ اس کا اثر اس مشن پر پڑتا ہے جس کے لئے مرزا غلام احمد قادیانی مامور کئے گئے۔

دلیل خاص: جو مولوی صاحب نے بیان کی ہے، وہ یہ ہے کہ خاص اسی دعاء کی

قبولیت کا الہام مرزا قادیانی کی طرف سے اخبار بدر قادیان مورخہ ۲۵ اپریل ۱۹۰۷ء میں طبع ہو چکا ہے، جس میں یہ بھی ظاہر کیا گیا ہے کہ درحقیقت اس کی بنیاد خدا کی طرف سے رکھی گئی ہے نیز اس اخبار مورخہ ۱۳ جون ۱۹۰۷ء میں جو خط مولوی ثناء اللہ صاحب مدعی کے نام طبع ہوا ہے۔ اس میں تشریح کی گئی ہے کہ اس طریق فیصلہ (۱۵ اپریل ۱۹۰۷ء) کے اشتہار کی دعاء کی تحریک مشیت ایزدی سے ہوئی ہے۔ پس میرا یہ دعویٰ بھی ثابت ہے کہ مرزا قادیانی نے یہ دعاء خدا کی تحریک سے کی اور یہ بھی کہ اس کی قبولیت کا الہام آپ کو ہو گیا تھا۔ مولوی صاحب مدعی نے اپنے اثبات دعویٰ کے ضمن میں بطور دفع دخل یہ بھی بیان کر دیا ہے کہ بے شک اس اشتہار میں مرزا قادیانی نے لکھا ہے کہ یہ پیش گوئی کسی الہام سے نہیں کی گئی۔ لیکن یہ فریق ثانی کو مفید نہیں۔ کیونکہ ظاہر ہے کہ اس کلمہ میں اور ۲۵ اپریل کی ڈائری میں تعارض ہے اور تطبیق دونوں میں اس طرح ہو سکتی ہے کہ اشتہار لکھتے وقت خدا تعالیٰ نے ان پر یہ ظاہر نہیں کیا تھا۔ لیکن بعد میں الہام کر دیا۔ چونکہ عدم علم سے عدم شے لازم نہیں آتا۔ دیگر یہ کہ چونکہ مرزا قادیانی صاحب بہادر ڈپٹی کمشنر گورداسپوری کی عدالت میں ایک خاص مقدمہ میں باضابطہ اقرار داخل کر چکے تھے کہ کسی شخص کے حق میں ڈروالا الہام ظاہر نہیں کروں گا۔ اس لئے بھی مرزا قادیانی نے نفی الہام کی مصلحت سمجھی۔ کیونکہ وہ میری موت کے متعلق تھی۔ یہ ہے خلاصہ ان کے اثبات دلائل کا۔ اب اس ڈیفنس کا خلاصہ بیان کرتے ہیں جو فریق ثانی نے پیش کیا۔

فریق ثانی یعنی منشی قاسم علی صاحب نے مولوی صاحب کی پہلی دلیل عام کا کوئی جواب نہیں دیا اور تردید نہیں کی جس سے یہ ظاہر ہو جاتا ہے کہ رسول برحق کبھی خدا کی اجازت کے بغیر بھی اپنے مخالفین کے ساتھ طریق فیصلہ کر سکتا ہے۔ دوسری دلیل عام کا جواب انہوں نے یہ دیا ہے کہ مرزا قادیانی کا دعویٰ ہر دعاء کی قبولیت کا نہیں ہے بلکہ اکثر دعاؤں کا ہے اور الہام: ”اجیب کل دعائک الا فی شر کائک“ کا یہ جواب دیا کہ یہ خاص واقعہ کے متعلق ہے جس کے جواب میں مولوی صاحب مدعی نے کہا کہ اس کلام کے دو جز ہیں، ایک مستثنیٰ منہ۔ دوسرا مستثنیٰ، مستثنیٰ منہ کلیہ ہے جس میں سے صرف اس دعاء کو مستثنیٰ کیا گیا ہے جو مرزا قادیانی کے کنبہ کے متعلق ہو اور چونکہ میں (مولوی صاحب مدعی) مرزا قادیانی کے کنبہ میں سے نہیں۔ اس لئے میرے حق میں استثنائی صورت نہیں ہوگی بلکہ وہی مستثنیٰ منہ کی کلیت میرے حق والی دعاء پر صادر آئے گی۔ منشی قاسم علی صاحب کے اس عذر سے ہماری تسلی نہیں

ہوسکتی۔ کیونکہ جب مرزا قادیانی کا دعویٰ ہے کہ میرا سب سے بڑا معجزہ یہ ہے کہ میری دعائیں قبول ہوتی ہیں تو یہ معجزہ ایسی دعاء کی قبولیت کے لئے ضرور ظاہر ہونا چاہئے جو مرزا قادیانی کی صداقت کا نشان ہے۔ یہ امر کوئی معمولی نہیں جس کی طرف سے بے پروائی کو دخل دے سکیں اور بے شک الہام: ”اجیب کل دعائک الا فی شرکائک“ (یعنی میں تیری ہر دعاء قبول کروں گا مگر وہ جو تیرے کنبہ کے لوگوں کے حق میں ہو) سوائے استثنائی صورت کے اپنے عموم پر ہی قائم ہے اور مولوی صاحب والی دعاء اس عموم میں داخل ہے۔

منشی قاسم علی صاحب نے مولوی صاحب مدعی کی پہلی دلیل خاص کا جواب یہ دیا ہے کہ ۲۵ اپریل کی بدر والی ڈائری ۱۴ اپریل کی ہے اور اشتہار زیر بحث ۱۵ اپریل کو لکھا گیا۔ اس لئے وہ ڈائری اس اشتہار کے متعلق نہیں ہوسکتی بلکہ وہ ان تحریرات کے متعلق ہے جو اخبار بدر مجریہ ۱۴ اپریل ۱۹۰۷ء اور (تمتہ کتاب حقیقت الوحی ص ۳۰ تا ۳۳ خزائن ج ۲۲ ص ۴۶۲ تا ۴۶۴) پر مولوی ثناء اللہ صاحب مدعی کے حق میں درج ہیں۔ مولوی صاحب مدعی نے اس کے جواب میں کہا کہ اشتہار ۱۵ اپریل کی تسوید ۱۵ اپریل کو نہیں ہوئی بلکہ یہ تو کاپی لکھنے کی تاریخ ہے۔

دوم یہ کہ ڈائری مندرجہ بدر ۲۵ اپریل میں ۱۴ اپریل کی ڈائری کے بعد ۱۱ اپریل کی ڈائری مندرج ہے۔ پس ہم کس طرح سمجھ سکیں کہ یہ تاریخیں ترتیب وار ہیں۔ لہذا یہ عذر درست نہیں۔

سوم یہ کہ اخبار بدر مجریہ ۱۴ اپریل ۱۹۰۷ء اور حقیقت الوحی میں جو کچھ میرے متعلق لکھا ہے۔ ان تحریروں میں کسی دعاء کا ذکر نہیں اور نہ ان کا مضمون اس اشتہار کے مضمون سے ملتا ہے۔ حالانکہ ۲۵ اپریل کے بدر کی ڈائری میں دعاء کا بالتصریح ذکر ہے اور اشتہار میں بھی مضمون دعاء ہی کا ہے۔

چہارم یہ کہ کتاب حقیقت الوحی کی اشاعت ۱۴ اپریل تک نہیں ہوئی تھی بلکہ وہ اس کے بعد ہوئی۔ جیسا کہ اس کے ٹائٹل پیج سے ظاہر ہے کہ اس کی تاریخ اشاعت مطبوعہ الفاظ میں ۲۰ اپریل ۱۹۰۷ء لکھی ہے اور پھر اسے سرخی سے کاٹ کر ۱۵ مئی ۱۹۰۷ء بنایا ہے۔ پس ہم یقیناً کہہ سکتے ہیں کہ حقیقت الوحی اور بدر مجولہ منشی قاسم علی صاحب میں اشتہار ۱۵ اپریل کا مطلقاً ذکر نہیں۔ مولوی صاحب نے منشی قاسم علی صاحب کے عذر کے متعلق جو کچھ کہا ہے وہ بالکل

درست معلوم ہوتا ہے۔ کیونکہ اخبار مذکورہ ۴/۱۲ اپریل اور حقیقت الوجی میں کسی ایسی دعاء کا ذکر نہیں جو مولوی صاحب کے حق میں ہو، اسے اخبار بدر ۲۵/۱۲ اپریل والے الہام کا حوالہ اور مصداق کہہ سکیں اور کتاب حقیقت الوجی تو اس وقت تک شائع نہیں ہوئی تھی کہ مرزا قادیانی اس کا حوالہ دے سکیں۔ اس امر کی تائید ہم اس سے بھی پاتے ہیں کہ خاتمہ بحث پر جناب سردار بچن سنگھ بی. اے پبلیڈر گورنمنٹ ایڈووکیٹ لدھیانہ نے جو ہتر اضی فریقین ثالث مقرر کئے گئے تھے، منشی قاسم علی صاحب سے سوال کیا کہ آیا آپ سوائے ۴/۱۲ اپریل کے بدر اور حقیقت الوجی کے مرزا قادیانی کی کوئی اور تحریر بھی ہتلا سکتے ہیں تو انہوں نے جواب نفی میں دیا۔ مولوی صاحب نے جو یہ بیان کیا کہ ۱۵/۱۲ اپریل کے اشتہار کا مسودہ ۱۴/۱۲ اپریل سے پیشتر لکھا گیا تھا۔ یہ یہی قرین قیاس معلوم ہوتا ہے۔ چونکہ مرزا قادیانی کے الفاظ جو ۲۵/۱۲ اپریل سے پیشتر لکھا جا چکا تھا اور وہ مریدوں میں مشہور تھا۔ اس لئے مرزا قادیانی نے صرف اسی اشارہ پر کفایت کی کہ جو کچھ لکھا گیا اور ہم عام عادت بھی یہ پاتے ہیں کہ مضامین کاتب کے کاپی لکھنے سے پیشتر عمل کر کے کاتب کو دیئے جاتے ہیں اور وہ انحصار دوستوں میں طبع سے پیشتر ہی مشہور ہو جاتے ہیں۔ مولوی صاحب نے یہ بیان کیا کہ ڈائری کی تاریخیں غیر مرتب ہیں۔ اس کے جواب میں منشی قاسم علی صاحب نے کہا کہ تاریخیں صرف اسی پرچہ میں غیر مرتب نہیں ہیں بلکہ دیگر پرچوں میں بھی یہ بے ترتیبی پائی جاتی ہے۔ ہماری رائے میں یہ عذر مولوی صاحب کی جرح کی تردید نہیں کرتا بلکہ اس کو تقویت دیتا ہے۔ کیونکہ ایک قصور دوسرے قصور کی تائید کرتا ہے نہ کہ تردید۔ نیز یہ کہ ۱۴/۱۲ اپریل اور ۱۱/۱۲ اپریل کی غیر مرتب ڈائری ایک ہی پرچہ میں ہے۔ مختلف پرچوں میں نہیں کہ منشی قاسم علی صاحب کی بیان کردہ وجہ کی گنجائش ہو۔ بہر حال اس سوال کے جواب کے سلسلہ میں بھی ہم مولوی صاحب مدعی کی جانب راجح پاتے ہیں۔

منشی قاسم علی صاحب نے ڈیفنس میں مولوی ثناء اللہ صاحب مدعی کی دوسری خاص دلیل کا جواب یہ دیا ہے کہ انہوں نے اپنے رسالہ ترک اسلام میں لکھا ہے کہ سب کام نیک و بد خدا کی مشیت سے ہوتے ہیں۔ پس ان کے ساتھ رضاء الہی ضروری نہیں۔ لہذا اگرچہ اخبار بدر میں یہ لکھا ہے کہ اس طریق فیصلہ کی تحریک خدا کی مشیت سے ہوئی، لیکن ضروری نہیں کہ خدا اس پر راضی بھی تھا۔ مولوی صاحب نے اس کے جواب میں کہا کہ وہ مشیت عام ہے اور ہر نیک و بد کے متعلق ہو سکتی ہے۔ لیکن حضرات انبیاء علیہم السلام کے دلوں پر جب مشیت الہی

بصورت فیصلہ اور بالخصوص ایسے امر میں نبی برحق کے مشن کے متعلق ہو، کوئی تحریک پیدا کرتی ہے تو وہ برنگ حکم وحی خفی ہوتی ہے۔ کیونکہ اس میں نبی کے مشن کی تائید ہوتی ہے اور اس کے مخالفین کا ابطال اس کے متعلق مولوی صاحب نے علاوہ سابقہ حوالہ جات کے مرزا قادیانی کی کتاب حقیقت الوحی کا حوالہ ص ۵ سے تا اخیر باب سوم (خزائن ج ۲۲ ص ۷ تا ۵۸) دیا جس میں یہ بھی لکھا ہے کہ اللہ تعالیٰ کے خاص بندے جس پر راضی ہوں، خدا اس پر راضی ہوتا ہے اور جس پر خفاء ہوں اس پر خفاء ہوتا ہے۔ جب وہ شدت وقت میں دعاء کرتے ہیں تو خدا ان کی ضرور سنتا ہے۔ اس وقت ان کا ہاتھ گویا خدا کا ہاتھ ہوتا ہے۔ اس کے آگے مرزا قادیانی نے ایک آیت لکھی ہے جو قبولیت دعاء کے متعلق ہے۔ ان دلائل کا جواب فریق ثانی نے کافی نہیں دیا۔ لہذا ہم اس میں بھی مولوی صاحب سے موافقت کرتے ہیں اور علاوہ ازیں یہ مستزاد کرتے ہیں کہ جب مولوی صاحب نے اخبار بدر ۱۳/ جون ۱۹۰۷ء کے خط میں یہ حوالہ تحریک الہی والا پیش کیا تو منشی صاحب نے اپنے جواب میں اس حوالہ کے اشتہار مذکور زیر بحث کی نسبت ہونے سے انکار نہیں کیا جس سے مولوی صاحب کے دعویٰ کو نہایت زبردست تقویت پہنچتی ہے کہ یہ اشتہار خدا کے خفیہ حکم سے لکھا گیا۔ منشی صاحب لفظ مشیت کے مطابق ہی بحث کرتے رہے جو ان کو ہرگز مفید نہیں۔ کیونکہ یہ دعاء مشیت کے تحت داخل ہو کر بھی رضاء الہی کو شامل ہو سکتی ہے۔ کیونکہ اس دعاء کا نتیجہ مرزا قادیانی کے خیال میں جو بوقت دعاء تھی، مرزا قادیانی کے مشن کے لئے مفید تھا اور مولوی صاحب کے خلاف۔

”لہذا ہم حلیہ بیان سے خدا داد علم کو کام میں لا کر اور اپنے ایمان و دین کی محکمی سے رائے دیتے ہیں کہ مولوی صاحب مدعی اپنے دعوے میں کامیاب ہیں اور فریق ثانی نے کوئی ایسا ڈیفنس پیش نہیں کیا جو ان کے دلائل کو توڑ سکے۔ واللہ علی ما نقول شہید!“

دستخط: مولوی ابراہیم صاحب سیالکوٹی (منصف) بحروف انگریزی

منشی فرزند علی منصف احمدی فریق کا بلا حلف فیصلہ

بِسْمِ اللّٰهِ الرَّحْمٰنِ الرَّحِیْمِ

نحمدہ ونصلی علی رسولہ الکریم!

میں نے اس مباحثہ کو جو مولوی ثناء اللہ صاحب امرتسری اور میر قاسم علی صاحب احمدی دہلوی کے مابین ۱۷/ اپریل ۱۹۱۲ء کو لدھیانہ میں ہوا، خوب غور سے سنا۔ جو رائے میں

نے اس مباحثہ کے متعلق قائم کی ہے، اس کو ذیل میں بیان کرتا ہوں۔ اس مباحثہ میں دعویٰ منجانب ثناء اللہ صاحب یہ تھا کہ:

الف جو اشتہار ۱۵ اپریل ۱۹۰۷ء کو مرزا قادیانی نے بعنوان: ”مولوی ثناء اللہ صاحب کے ساتھ آخری فیصلہ دیا۔ خدا تعالیٰ کے حکم سے تھا۔“

ب اس اشتہار میں جو دعاء فیصلہ کے متعلق تھی، اس کا جواب خدا تعالیٰ نے الہامی طور پر یہ دیا کہ ہم نے اس دعاء کو منظور فرمایا۔

شق نمبر ۱ کے ثبوت میں جو موٹے موٹے دلائل مولوی ثناء اللہ صاحب نے دیئے، وہ یہ تھے کہ:

۱ حضرات انبیاء علیہم السلام کا یہ طریق نہیں تھا کہ اپنے مشن کے متعلق کوئی متحد یا نہ فیصلہ کن تجویزیں محض اپنے ارادے اور مرضی سے کریں۔

۲ ۱۵ اپریل ۱۹۰۷ء کے اشتہار کے بعد ۲۵ اپریل ۱۹۰۷ء کے بدر میں مرزا قادیانی کی طرف سے ایک تقریر اس مضمون کی شائع ہوئی کہ ثناء اللہ کے متعلق جو کچھ لکھا گیا ہے، یہ دراصل ہماری طرف سے نہیں بلکہ خدا ہی کی طرف سے اس کی بنیاد رکھی گئی ہے اور رات کو جب مرزا قادیانی کی توجہ اس طرف تھی تو الہام ہوا: ”اجیب دعوة الداع“ (میں دعاء کرنے والے کی دعاء قبول کرتا ہوں)

۳ ۱۳ جون ۱۹۰۷ء میں ایک خط بنام مولوی ثناء اللہ صاحب درج ہے۔ اس میں لکھا تھا کہ مشیت ایزدی نے مرزا قادیانی کے قلب میں تحریک کر کے فیصلہ کی ایک اور راہ نکال دی۔

فقہہ نمبر ۱۰ تو اس دعویٰ کی تائید اور وضاحت میں مولوی ثناء اللہ صاحب نے کوئی مثالیں بیان کیں اور نہ میر قاسم علی صاحب کی طرف سے اس کا جواب دیا گیا۔

فقہہ نمبر ۲ کے بیان کردہ واقعات کو اگر ہو بہو مان بھی لیا جائے تو تب بھی صرف اسی قدر ثابت ہوتا ہے کہ اللہ تعالیٰ نے مرزا قادیانی کے اشتہار دینے پر بعد میں اظہار پسندیدگی فرمایا نہ یہ کہ اشتہار مذکور کا لکھا جانا اور شائع کیا جانا حکم خداوندی کی وجہ سے ہوا۔ جب مولوی صاحب نے خود اپنے پرچہ اول میں تسلیم کیا کہ اشتہار مورخہ ۱۵ اپریل ۱۹۰۷ء

کے لکھتے وقت مرزا قادیانی کو خود خدا کے حکم کا علم نہ تھا، تو پھر میں نہیں سمجھتا کہ یہ کس طرح کہا جاتا ہے کہ اشتہار مذکورہ حکم سے دیا گیا تھا۔

فقہہ نمبر ۳ کی دلیل پر مولوی صاحب کی طرف سے بہت زور تھا۔ مگر جب میر قاسم علی صاحب نے دکھایا کہ جس ۱۲۵/۱ اپریل ۱۹۰۷ء کو یعنی تاریخ اشتہار سے ایک روز پیشتر فرمائیں تھی تو اس سے مولوی صاحب کی دلیل کا سارا زور ٹوٹ گیا۔ میر قاسم علی صاحب کے اس بیان پر مولوی صاحب کی طرف سے دو عذر اٹھائے گئے۔ اول یہ کہ مرزا قادیانی کی ڈائری یعنی روزمرہ کی تقریریں اخبار میں مسلسل بہ ترتیب تواریخ درج نہیں۔ اس لئے قابل اعتبار نہیں۔ دوم یہ کہ ۱۲/۱ اپریل ۱۹۰۷ء والی تقریر ۱۵/۱ اپریل ۱۹۰۷ء والے اشتہار کے متعلق نہیں تو مرزا قادیانی کی کون سی سابقہ تحریر یہ میرے متعلق تھی جس کی طرف اس تقریر میں اشارہ ہے۔

ڈائری کے متعلق جیسا کہ میر قاسم علی صاحب نے بیان کیا۔ یہ امر واقعہ ہے کہ مرزا قادیانی کی ڈائری نویسی کے لئے کوئی باقاعدہ تنخواہ دار سٹاف نہ تھا۔ مرید لوگ اپنے شوق اور محبت سے ڈائری لکھتے تھے اور پھر جس کسی سے اور جس قدر جلد ہو سکے نقل اخبار والوں کو دے دیتے تھے۔ ڈائری کے متعلق یہ بات بھی یاد رکھنے کے قابل ہے کہ اس میں اکثر حصہ مرزا قادیانی کی ان تقریروں کا ہوتا تھا جو آپ روزمرہ کے سیر میں فرماتے تھے۔ جب کہ آپ کے ساتھ ایک ہجوم مریدوں کا ہوتا تھا جس انبواہ میں رپورٹروں کے لئے کوئی خاص جگہ مختص نہ ہوتی تھی، جس کسی کے سننے میں جو کچھ آ جاتا، اسے قلمبند کر لیتا۔ میں غور کرنے سے اس نتیجہ پر پہنچا ہوں کہ ہر ایک تاریخ کی ڈائری کو اپنی ذات میں مستقل سمجھ کر بلا لحاظ ترتیب تاریخ کے اخبار میں لکھ دیا جاتا تھا۔ ڈائری کے چھاپنے کی غرض ناظرین کو یہ دکھانا ہوتا تھا کہ مرزا قادیانی نے کیا کچھ فرمایا۔ بعض مضامین کو اپنی اہمیت اور ضرورت لحاظ سے اور بعض کو گنجائش اخبار کے لحاظ سے بہ نسبت دوسری تاریخوں کی ڈائری کے اخبار کے کالموں میں جلد تر جگہ مہیا کر دی جاتی تھی۔ بہر حال سلسلہ یہ تھا کہ ڈائری بلا ترتیب تاریخ شائع کر دی جاتی تھی۔ ایک دن کی ڈائری کو دوسری سے علیحدہ کرنے کے لئے ہر ایک روز کی ڈائری کے سر پر اس کی تاریخ لکھ دی جاتی تھی۔ اگر تواریخ کی بے ترتیبی صرف اسی ایک پرچہ بدر میں ہوتی ہے۔ خدا کا مطلب خود مرزا قادیانی نے بتلایا ہے کہ خدا کی طرف سے اس کی بنیاد رکھی جا چکی ہے۔ یہی مولوی صاحب کی مراد ہے۔ (نیجر)

جس میں ۱۴/۱۲ اپریل ۱۹۰۷ء کی ڈائری درج تھی تو البتہ اعتراض قابل غور ہوتا۔ مگر جب کہ ہمیشہ ڈائریاں اسی بے ترتیبی کے ساتھ چھپتی تھیں تو محض اس عدم ترتیب کی بناء پر ڈائری کے اندراج ہرگز ناقابل اعتبار نہیں ٹھہرتے۔

مولوی صاحب کے دوسرے سوال کا جواب یعنی ۱۴/۱۲ اپریل ۱۹۰۷ء کی ڈائری کی سابقہ تحریر مرزا قادیانی سے متعلق تھی۔ میری رائے میں فریق ثانی کے ذمہ اس کا جواب دینا واجب نہ تھا۔ مگر جب دیا گیا تو اس پر غور کرنا ضروری ہے۔ پس جو جواب اس سوال کا میرا قاسم علی صاحب نے دیا، اس کی صحت پر مجھے اطمینان نہیں ہوا۔ ہاں! امکان تو ضرور ہے کہ مرزا قادیانی کا اشارہ اس ۱۴/۱۲ اپریل کی ڈائری میں انہی مضامین کی طرف ہو جن کا حوالہ میرا قاسم علی صاحب نے دیا ہے۔ مگر اس کا کوئی ثبوت نہیں بہم پہنچایا گیا اور میرا صاحب کا بیان صرف قیاس پر مبنی تھا جو حجت نہیں ہو سکتا۔ بہر حال میری رائے میں یہ امر ظاہر ہے کہ ۱۴/۱۲ اپریل ۱۹۰۷ء کی ڈائری کا اشارہ خواہ کسی سابقہ تحریر کی طرف ہو، ۱۵/۱۲ اپریل کے اشتہار کی طرف ہرگز نہیں اور جب خود مرزا قادیانی اسی ۱۵/۱۲ اپریل کے اشتہار میں فرماتے ہیں کہ: ”یہ کسی الہام یا وحی کی بناء پر پیش گوئی نہیں بلکہ محض دعاء کے طور پر میں نے خدا سے فیصلہ چاہا ہے۔“ تو اس صریح بیان کے خلاف کوئی دعویٰ کسی طرح قائم اور ثابت ہو سکتا ہے؟

نیز یہی اعلان کہ اس اشتہار کی بناء کسی وحی یا الہام پر نہیں۔ اس وہم کا بھی ازالہ کرتا ہے کہ شاید یہ اشتہار مجریہ ۱۵/۱۲ اپریل لکھا۔ اس تاریخ سے چند روز قبل لکھا گیا ہو۔ کیونکہ اگر ایسا ہوتا تو بعد میں اس کی تصدیق میں الہام ربانی نازل ہو جاتا تو مرزا قادیانی کی اصلاح پتھر تک بھی کر دیتے۔ جیسا کہ مولوی ثناء اللہ صاحب نے خود اپنی تقریر (۲) میں بیان کیا کہ مرزا

۱ کیا ہی انصاف ہے۔ مجیب کے جواب سے منصف صاحب کی تسلی نہیں ہوئی تو خود جواب دینے کو مستعد ہوئے ہیں۔ یہ نہیں سمجھتے کہ میرا منصب جواب دینا نہیں بلکہ جواب کی جانچ کرنا ہے۔

۲ از خود نہیں رہ سکتا مگر مرزا قادیانی نے (براہین احمدیہ جلد چہارم ص ۴۹۹، خزائن ج ۳ ص ۵۹۳ حاشیہ در حاشیہ نمبر ۳) پر صاف لکھا تھا کہ مسیح علیہ السلام زندہ ہیں مگر بعد میں بقول خود خدائی الہام سے بتلایا کہ حضرت مسیح فوت شدہ ہیں جس کو آپ لوگوں نے تسلیم کیا، اسی طرح پہلے اشتہار میں گو مرزا قادیانی نے انکار کیا، مگر دوسری تحریروں میں صاف کہا کہ خدائی منشاء اور تحریک سے ہم نے یہ کیا ہے اور خدا کی طرف سے اس کی بنیاد ہے تو پھر کیونکر یہ صاف اور صریح نہ ہوا کہ پہلی تحریر عدم علم پر تھی، دوسری علم پر ہے جو معتبر ہے۔ (منبر)

قادیانی اپنی تصانیف میں ان کے چھپتے وقت تک ضروری تصحیح کرتے رہتے تھے یا اگر بعد چھپ جانے کے بعد اشتہار کی تصحیح کی ضرورت ہوتی تو یہ درستی ہاتھ سے کر دی جاتی۔ جیسا کہ حقیقت الوجہ کی تاریخ اشاعت کے مطابق کیا گیا تھا۔ دیکھو اس کتاب میں سرورق جس کے نیچے تاریخ اشاعت ۲۰ اپریل ۱۹۰۷ء سے بدل کر ۱۵ مئی ۱۹۰۷ء ہاتھ سے تمام کاپیوں میں لکھی گئی۔

اپنے آخری پرچہ میں مولوی ثناء اللہ صاحب نے بیان کیا کہ دراصل تو اشتہار مذکور لکھا حکم الہی سے ہی گیا تھا۔ مگر چونکہ مرزا قادیانی نے عدالت صاحب ڈپٹی کمشنر گورداسپور میں ایک دفعہ عہد کیا تھا کہ میں کسی کی موت وغیرہ کے متعلق آئندہ الہامی پیشین گوئی شائع نہ کیا کروں گا۔ اس لئے قانون کی زد سے بچنے کی غرض سے اشتہار میں یہ لکھ دیا کہ میں الہام یا وحی کی بناء پر یہ پیش گوئی نہیں کرتا۔ اس دلیل کا غلط ہونا بدیہی طور پر ظاہر ہے۔ کیونکہ اگر مرزا قادیانی کے لئے کسی شخص کی موت کی پیش گوئی کو الہام کی بناء پر شائع کرنا ممنوع تھا تو بغیر الہام کے محض اپنی مرضی سے اس قسم کی پیش گوئی کا شائع کرنا زیادہ قابل مواخذہ ہونا چاہئے۔

رہا فقرہ نمبر ۳ جس میں مشیت ایزدی کی تحریک کو حکم خداوندی کے ہم پلہ بیان کیا گیا۔ اس کی تردید میر قاسم علی صاحب نے خاطر خواہ طور پر کر دی۔ اس لئے اس امر کی نسبت بحث کرنے کی کوئی ضرورت نظر نہیں آتی۔ پس میری رائے میں مولوی ثناء اللہ صاحب اپنے دعویٰ کی شق (۱) کا کوئی ثبوت بہم نہیں پہنچا سکتے۔

اب میں شق (ب) کو لیتا ہوں کہ آیا مرزا قادیانی کو اشتہار مورخہ ۱۵ اپریل ۱۹۰۷ء کی دعاء کی قبولیت کا الہام بارگاہ الہی سے ہوا۔ اس کا ثبوت مولوی ثناء اللہ صاحب کے ہاتھ میں ایک تو وہ الہام تھا جو ۲۵ اپریل ۱۹۰۷ء کے بدر میں شائع ہوا اور جو شق (۱) کے ثبوتی فقرہ (۲) میں درج ہے: ”اعنی اجیب دعوة الداع“ (میں دعاء کرنے والے کی دعاء کو قبول کرتا ہوں) یہ تو وہی ۱۴ اپریل کی ڈائری ہے جس کا ۱۵ اپریل ۱۹۰۷ء کے اشتہار سے غیر متعلق ہونا ثابت ہو چکا ہے۔ دوسرا ثبوت یہ تھا کہ ایک پرانا الہام مرزا قادیانی کو یہ ہو چکا: ”اجیب کلّ دعائک الّا فرے شرکائک“ (میں تیری سب دعائیں قبول کروں گا۔ سوائے ان کے تیرے شریکوں کے متعلق ہوں) اگر فریق ثانی اس الہام کی عمومیت کو تسلیم بھی کر لیتا تو اس سے صرف یہی ثابت ہوتا کہ مرزا قادیانی کی یہ دعاء منظور ہونی چاہئے تھی۔ نہ یہ

کہ فی الواقعہ منظور ہوئی بھی ان دونوں دعویوں میں بڑا بھاری فرق ہے۔ مگر میرا قاسم علی صاحب نے دکھایا کہ الہام مندرجہ بالا ایک خاص مقدمہ سے متعلق تھا۔ کیونکہ اس الہام کے بعد ایک اور مقدمے میں مرزا قادیانی نے اپنے شرکاء کے خلاف دعاء کی اور اس دعاء کو خدا تعالیٰ نے منظور فرمایا۔ (میرے پاس اس کے متعلق حوالہ نہیں۔ وہ دیکھ لئے جائیں)

اب ہم یہ دیکھنا چاہتے ہیں کہ خود مرزا قادیانی کا عقیدہ اپنی دعاؤں کی قبولیت کے متعلق کیا تھا تو معلوم ہوتا ہے کہ مرزا قادیانی اپنی ہر ایک دعاء کو قبول ہو جانا ہرگز ضروری نہ سمجھتے تھے۔ چنانچہ اسی: ”اجیب کل دعائک الافی شرکائک“ (یعنی میں تمہاری وہ دعائیں جو تمہارے شرکاء کے متعلق ہوں قبول نہ کروں گا) والے الہام سے بھی ظاہر ہوتا ہے کہ مرزا قادیانی کی بعض دعائیں نامنظور ہو جاتی تھیں اور حقیقت الوحی سے بھی (دیکھو اقتباسات منسلکہ) مرزا قادیانی کا صرف یہی دعویٰ پایا جاتا ہے کہ ہماری دعائیں بہ نسبت دوسرے لوگوں کے کثرت کے ساتھ شرف قبولیت حاصل کرتی ہیں۔ مولوی ثناء اللہ صاحب نے حقیقت الوحی (ص ۱۱۵ تا ۱۱۷ ج ۲۲ ص ۱۳ تا ۱۴) کے حوالہ سے یہ بیان کیا تھا کہ مرزا قادیانی کی کل دعاؤں کا قبول ہونا لازمی تھا۔ میں نے حقیقت الوحی کے صفحات مذکورہ کو پڑھا ہے۔ اس سے مولوی صاحب کے بیان کی ہرگز تصدیق نہیں ہوتی۔ ان صفحات میں دعاء کا کہیں مطلق ذکر تک بھی نہیں۔ ان میں خوابوں اور الہاموں پر بحث ہے۔ مگر خواب اور الہام اور چیز ہے اور دعاء اور چیز۔ پس شق (ب) کی نسبت بھی میری یہ رائے ہے کہ مولوی ثناء اللہ اپنے دعویٰ کو ثابت نہیں کر سکے۔ فرزند علی عفاء اللہ عنہ ہیڈ کلرک قلعہ میگزین فیروز پور ۲۰ اپریل ۱۹۱۲ء نوٹ: میرے پاس فریقین کی تقریروں کی نقلیں نہیں ہیں۔ اس لئے میں نے یہ فیصلہ اپنے مختصر نوٹوں کی بناء پر لکھا ہے۔ (فرزند علی)

اقتباسات از حقیقت الوحی

..... ”یہ بالکل سچ ہے کہ مقبولین کی اکثر دعائیں منظور ہوتی ہیں بلکہ بڑا معجزہ ان کا استجابت دعاء ہی ہے جب ان کے دلوں میں کسی مصیبت کے وقت شدت سے بے قراری ہوتی ہے اور اس شدید بے قراری کی حالت میں وہ اپنے خدا کی طرف توجہ کرتے ہیں تو خدا ان کی سنتا ہے اور اس وقت ان کا ہاتھ گویا خدا کا ہاتھ ہوتا ہے“ (حقیقت الوحی ص ۱۸، خزائن ج ۲۲ ص ۲۰)

..... ”یہ بھی یاد رکھنا چاہئے کہ یہ خیال کہ مقبولین کی ہر ایک دعاء قبول ہو جاتی ہے۔ یہ

سراسر غلط ہے بلکہ حق بات یہ ہے کہ مقبولین کے ساتھ خدا تعالیٰ کا دوستانہ معاملہ ہے کبھی وہ ان کی دعائیں قبول کر لیتا ہے اور کبھی وہ اپنی مشیت ان سے منوانا چاہتا ہے۔ جیسا کہ تم دیکھتے ہو کہ دوستی میں ایسا ہی ہوتا ہے۔ بعض وقت ایک دوست اپنے دوست کی بات کو مانتا ہے اور اس کی مرضی کے موافق کام کرتا ہے اور پھر دوسرا وقت ایسا بھی آتا ہے کہ اپنی بات اس سے منوانا چاہتا ہے۔“

۳..... ”میرا یہ ذاتی تجربہ ہے کہ بسا اوقات خدا تعالیٰ میری نسبت یا میری اولاد کی نسبت یا میرے کسی دوست کی نسبت ایک آنے والی بلا کی خبر دیتا ہے اور جب اس کے دفع کے لئے دعاء کی جاتی ہے تو پھر دوسرا الہام ہوتا ہے کہ ہم نے اس بلا کو دفع کر دیا۔“

(حقیقت الوحی ص ۱۹، خزائن ج ۲۲ ص ۲۱)

۴..... ”یاد رہے کہ خدا کے بندوں کی مقبولیت پہچاننے کے لئے دعاء کا قبول ہونا بھی ایک بڑا نشان ہوتا ہے بلکہ استجاب دعاء کی مانند اور کوئی بھی نشان نہیں۔ کیونکہ استجاب دعاء سے ثابت ہوتا ہے کہ ایک بندہ کو جناب الہی میں قدر اور عزت ہے۔ اگرچہ دعاء کا قبول ہو جانا ہر جگہ لازمی امر نہیں۔ کبھی کبھی خدائے عزوجل اپنی مرضی اختیار کرتا ہے، لیکن اس میں کچھ بھی شک نہیں کہ مقبولین حضرت کی عزت کے لئے یہ بھی ایک نشانی ہے کہ بہ نسبت دوسروں کے کثرت سے ان کی دعائیں قبول ہوتی ہیں اور کوئی استجاب دعاء کے مرتبہ میں ان کا مقابلہ نہیں کر سکتا اور میں خدا تعالیٰ کی قسم کھا کر کہہ سکتا ہوں کہ ہزار ہا میری دعائیں قبول ہوئی ہیں۔“

۵..... (حقیقت الوحی ص ۳۲۷، خزائن ج ۲۲ ص ۳۴۰) میرا صد ہا مرتبہ کا تجربہ ہے کہ خدا ایسا رحیم و کریم ہے کہ جب اپنی مصلحت سے ایک دعاء کو منظور نہیں کرتا تو اس کے عوض میں کوئی اور دعاء منظور کر لیتا ہے جو اس کے مثل ہوتی ہے۔

جناب سردار بچن سنگھ صاحب بی. اے سرپنچ کا مفصل فیصلہ سردار صاحب نے فیصلہ دینے سے پیشتر جو امور جانین سے دریافت فرمائے اور جو جواب بطور بیانات کے لئے وہ اپنے فیصلہ سے منسلک فرمادیئے، اس لئے وہ ذیل میں درج کئے جاتے ہیں۔

بیان مولوی ثناء اللہ صاحب: میں نے وہ پرچہ جو فریق ثانی نے بعد اختتام مباحثہ ثالث کے پاس بطور یادداشت بھیجا تھا، ملاحظہ کر لیا ہے اور اس کے متعلق امور ضروری پیش کردہ فریق ثانی پر ثالث کے روبرو حسب گنجائش وقت سرسری طور پر زبانی تشریح بھی کر دی ہے۔ لیکن اس پرچہ کے بھیجنے میں بے ضابطگی ہوئی ہے۔ اس پرچہ کے متعلق تحریری بحث کی ضرورت خیال نہیں کی جاتی۔ مسلمان میر مجلس کے لئے جو شرائط میں یہ ہے کہ وہ حلفی فیصلہ دیں گے، اس سے یہ مراد ہے کہ فیصلہ کرنے سے پیشتر وہ الفاظ ذیل تحریر کر کے کہ میں خدا کی قسم کھا کر یہ فیصلہ تحریر کرتا ہوں، اپنا فیصلہ لکھے۔ میر صاحب کے دعویٰ کے مطابق وہ صاحب وحی الہام و معجزات و کرامات تھے۔ میرے نزدیک اگر الفاظ قسم میں کوئی فرق ہوا ہے تو کچھ مضائقہ نہیں بلکہ اگر بلا حلف بھی فیصلہ ہوئے تو چونکہ شرائط کے بموجب حلفی فیصلہ کی ضرورت ہے اور میر مجلس صاحبان نے شرائط مباحثہ خوب ملاحظہ فرمائی ہیں تو ایسا فیصلہ بھی اگر شرائط کے مطابق حلفی فیصلہ تصور فرمایا جاوے تو مجھے کوئی عذر نہیں ہے۔ اگرچہ بموجب جب فقرہ اخیر شرط نمبر ۲ ایسا فیصلہ ناقابل وقعت سمجھنا چاہئے۔ مرزا قادیانی کا انتقال ۲۶ مئی ۱۹۰۸ء کو ہوا۔

دستخط: مولوی ثناء اللہ سردار بچن سنگھ

بیان میر قاسم علی صاحب: مرزا قادیانی کا دعویٰ تھا کہ میں چودھویں صدی یعنی حال صدی کا مجدد ہوں اور خدا کی طرف سے مجھے الہام ہوتا ہے اور نشانات صداقت میرے بطور معجزات خدا کی طرف سے صادر ہوتی ہیں۔ نہ ہر وقت الہام ہوتا ہے نہ ہمیشہ معجزات ہی ہوتے ہیں۔ جب خدا چاہے الہام کرتا اور جب خدا چاہے معجزہ کا نشان دیتا ہے۔ یہ دونوں باتیں میرے اختیار میں نہیں ہیں۔ خدا کے اختیار میں ہیں۔

سوال: آیا مرزا قادیانی کا دعویٰ دیگر انبیاء کے ہم رتبہ وہم پلہ ہونے کا تھا یا کم و بیش؟

جواب: اسلام میں انبیاء دو قسم کے ہیں۔ ایک صاحب شریعت و صاحب امت۔ دوم جو اسی نبی اور اس شریعت کے ماتحت ہوں۔ پہلی قسم کی مثال حضرت محمد صاحب نبی اسلام کی ہے۔ دوسری مثال یحییٰ۔ مرزا قادیانی قسم دوم کے نبی تھے۔

سوال: ان دونوں اقسام کے انبیاء میں روحانیت کے لحاظ سے کچھ فرق ہے؟ اور کیا؟

جواب: ہاں! اول قسم کے انبیاء پورے کمال کو پہنچے ہوئے اور دوم قسم کے ان سے کم درجے پر ہوتے ہیں۔ جیسا کہ مالک اور نوکر کی حیثیت۔

سوال: حضرت محمد صاحب کے بعد آپ کے مقرر کردہ قسم دوم میں کون کون نبی ہوئے ہیں؟

جواب: ہمارے عقیدہ میں جتنے نائب (خلفاء یا مجددین) حضرت محمد صاحب کے بعد ہوئے ہیں وہ سب کے سب قسم دوم کے نبی تھے۔ جیسا کہ حضرت محمد ﷺ نے فرمایا ہے: ”علماء امتی کانبیاء بنی اسرائیل“ (میری امت کے علماء بنی اسرائیل کے نبیوں کی مانند ہیں)

سوال: قسم دوم کے انبیاء بھی صاحب وحی والہام ہوتے ہیں؟

جواب: ہاں!

سوال: اشتہارزیر بحث میں جو الفاظ آخری فیصلہ درج ہیں، اس سے کیا مراد ہے؟

جواب: یہ ایک درخواست بارگاہ الہی میں بطور دعاء کے جیسا کہ اشتہار میں لکھا ہے کی گئی ہے۔ خود مرزا قادیانی کی طرف سے ہے۔ خدا کی طرف سے نہیں ہے۔ خدا کے حضور میں پیش کی گئی ہے۔

سوال: درخواست مندرجہ اشتہارزیر بحث کسی دینی مسئلہ کے متعلق ہے اور جماعت مرزا قادیانی کے متعلق یا دنیاوی معاملہ پر؟ اور خاص مرزا قادیانی کی ذات پر حاوی ہے؟

جواب: درخواست متنازعہ میں خدا سے یہ استدعا کی گئی ہے کہ مولوی ثناء اللہ صاحب جو مجھے جھوٹا کہتے ہیں، میری سچائی اور مولوی صاحب کے مجھے جھوٹا کہنے کی صداقت کا فیصلہ کیا جاوے اور اشتہار مذکور کسی دنیاوی تنازعہ پر نہیں تھا، بلکہ اس حیثیت سے تھا جس حیثیت سے قرآن شریف میں ایک شعیب نبی نے یہ دعاء کی کہ اے خدا! مجھ میں اور میری قوم یعنی مخالفوں میں فیصلہ فرما اور یہی آیت مرزا قادیانی نے بھی خدا سے بطور درخواست اس اشتہار میں لکھی ہے۔

سوال: نبی شعیب کی دعاء قبول ہوئی؟

جواب: ہاں! قبول ہوئی۔

سوال: اشتہار متنازعہ میں سچائی کا معیار کس بات پر مبنی رکھا گیا تھا؟

جواب: سچائی کا معیار اس بات پر مبنی رکھا گیا تھا کہ خداوند تعالیٰ جس طریق پر چاہے میری سچائی کا اظہار کرے۔ جیسا کہ آیت مندرجہ اشتہار کا منشاء ہے اور اشتہار کے یہ

! پھر ان کے انکار سے تو آدمی کافر نہ ہو اور مرزا قادیانی کے انکار سے کافر ہو۔ یہ کیوں؟

الفاظ کہ مجھ میں اور ثناء اللہ میں سچا فیصلہ فرما۔ اب اس فیصلہ کی تمنا یہ کی گئی کہ اس طریق پر فیصلہ ہو سچا زندہ رہے اور جھوٹا مرجائے۔ مولوی ثناء اللہ صاحب نے اس فیصلہ سے انکار کیا۔ اس وقت بحث صرف ان امور پر جو فریقین کے درمیان متنازعہ قرار پائے ہیں، جو بورڈ پر درج ہیں، ان میں کوئی امر ایسا نہیں ہے جس کے فیصلہ کے لئے ان سوالات کی ضرورت ہو۔ یہ بات کہ دعاء مندرجہ اشتہار قبول ہوئی یا نہیں ہوئی یا مرزا قادیانی نے کسی حیثیت سے یہ اشتہار دیا امور زیر بحث سے غیر متعلق ہیں۔ کیونکہ میرا چیلنج خاص ان دو امور متنازعہ فیہ پر ہے۔

قاسم علی بقلم خود! دستخط: سردار بچن سنگھ، مورخہ ۲۱/۱۲/۱۹۱۲ء

مباحثہ مابین مولوی ثناء اللہ صاحب امرتسری و میر قاسم علی صاحب دہلوی مباحثہ ہذا کی بنیاد اس اشتہار سے شروع ہوئی جو مرزا قادیانی نے بذریعہ اخبارات بدر والحکم مشہر فرمایا اور جو اشتہار بجنسہ چھاپہ شدہ ذیل میں چسپاں ہے۔ اس اشتہار کے متعلق دونوں فریقین نے برضامندی باہمی امور ذیل متنازعہ فیہ قرار دیئے۔

..... ۱۵/۱۲/۱۹۰۷ء والا اشتہار بحکم خداوندی مرزا قادیانی نے دیا تھا۔

..... ۲ خدا نے الہامی طور پر جواب دے دیا تھا کہ میں نے تمہاری یہ دعاء قبول فرمائی۔

ثبوت: بذریعہ مولوی ثناء اللہ صاحب تردید: بذمہ میر قاسم علی صاحب

بتاریخ ۱۷/۱۲/۱۹۱۲ء

فریقین نے اپنی اپنی بحث بذریعہ پرچہ جات تحریری ۳ بجے شام سے لے کر قریب ۱۰ بجے رات تک روبرو ہر دو میر مجلسان و مجھ کترین ثالث مقبولہ فریقین کی۔ چونکہ بحث میں بڑی رات گزر چکی تھی اور کترین کا خیال تھا کہ میں اپنا اظہار رائے بصورت اختلاف رائے ہر دو میر مجلسان کروں۔ اس واسطے یہ قرار پایا کہ دو میر مجلسان اپنی اپنی رائے اگلی صبح یعنی بتاریخ ۱۸/۱۲/۱۹۱۲ء میرے پاس بھیج دیں اور میں اپنی رائے ۲۰/۱۲/۱۹۱۲ء کی شام تک تحریر کر دوں گا۔ بدیں وجہ کہ مجھے ۱۸، ۱۹، ۲۰ اپریل کو بوجہ کثرت کار فرصت کم تھی۔ میر مجلس منجانب مدعی نے اپنی رائے ۱۹/۱۲/۱۹۱۲ء کی شام کو اور میر مجلس منجانب مدعا علیہ نے کل ۲۰/۱۲/۱۹۱۲ء کی شام کو بھیجی اور ان کی وجہ تاخیر چٹھی انگریزی منسلک ہذا سے بخوبی ظاہر ہوتی ہے۔ چونکہ میں علم عربی سے بالکل ناواقف ہوں اور کتب مقدسہ اہل اسلام سے بالکل بے بہرہ۔ اس واسطے میں نے

مناسب سمجھا کہ چونکہ ایک میر مجلس فیروز پور میں ہیں، اس واسطے چند ایک شکوک فریقین سے ایک دوسرے کے مواجہہ میں رفع کر لوں۔ چنانچہ فریقین کی خدمت میں میں نے اطلاع کر دی کہ بوقت ۱۱ بجے امروزہ وہ مباحثہ والے مکان میں تشریف لے آویں۔ چنانچہ مکان مذکور ۲/۱/۱۱ بجے سے کارروائی شروع کی گئی ہے اور زبانی شکوک رفع کرنے کے علاوہ ضروری امور پر ہر دو فریقین کا بیان بھی لیا گیا جو رائے ہذا کا جزو تصور ہوگا۔ شرائط مباحثہ کی شرط یہ ہے کہ رائے دہندہ اگر مسلمان ہے تو خدا کی قسم کھا کر اپنا تحریری فیصلہ بحث کے خاتمہ پر لکھے گا اور جو رائے مباحثے کے متعلق بغیر خدا کی قسم کھانے کے کوئی ثالث یا میر مجلس دے گا، وہ قابل وقعت نہ ہوگی۔ چوہدری فرزند علی صاحب میر مجلس منجانب میر قاسم علی صاحب کے فیصلہ پر قسم وغیرہ کے متعلق کوئی اندراج نہیں ہے۔ لیکن چونکہ مولوی ثناء اللہ صاحب اپنے بیان میں جو میں نے آج لیا ہے، عدم تعمیل شرط بالا پر عذر نہیں اور یہ ایک معمولی سہو ہے اور خاص کہ جب کہ چوہدری فرزند علی صاحب بخوبی جانتے تھے کہ یہ فیصلہ حسب شرائط حلفی لکھنا ہوگا۔ اندریں صورت کہ برخلاف فیصلہ قابل وقعت ہے۔ خاص کہ جب کہ وہ فریق جس کے برخلاف فیصلہ مذکور ہے زیادہ اصرار نہیں کرتا ہے۔

مجھے سخت افسوس ہے کہ وہ معزز صاحبان جو ہر دو فریق کی مذہبی کتابوں سے بخوبی واقفیت رکھتے ہیں۔ اختلاف رائے ظاہر کریں جب دو عالموں میں جو فریق کے ہم مذہب ہوں (یہ سردار بچن سنگھ کا اپنا خیال ہے) اختلاف رائے ہو تو میرے جیسے ناواقف اور غیر مذہبی شخص کی رائے کیا وقعت رکھتی ہے۔ میں امید کرتا ہوں اور تمام صاحبان سے التماس کرتا ہوں کہ وہ میری رائے کو کسی طرح سے بھی اپنے مذہبی عقائد کے تخیل تصور نہ فرمائیں۔ بے شک شرائط مباحثہ کی رو سے ایک فریق کی جیت اور دوسرے فریق کی ہار میری رائے سے ہو سکتی ہے۔ لیکن میری رائے کسی صورت میں بھی کسی مسئلہ مذہبی کی فیصلہ کن نہیں ہو سکتی اور یہ جیت اور ہار بھی ویسی ہی ہوگی، جیسا کہ دو متخاصمین کسی چند سالہ معصوم اور دنیا سے بالکل ناواقف بچے سے التماس کریں کہ جس شخص کے سر کو تو ہاتھ لگا دے گا وہ فتح یاب تصور ہوگا اور وہ بچان کے کہنے سے بلا جانے کسی امر کی ایک شخص کے سر کو ہاتھ لگا دیوے۔ فی الواقعہ میری رائے سردار صاحب کی کمال تواضع اور کسر نفسی ہے۔ ورنہ یہ فیصلہ کسی مذہبی مسئلہ میں نہیں بلکہ واقعات کے بموجب ہے۔ میجر

واقفیت در بارہ اسلام میں جو کہ ایک وسیع سمندر ہے۔ اس نادان اور ناواقف بچہ سے بدرجہا کم ہے اور میری رائے کا کوئی اثر کسی اور شخص پر نہیں ہو سکتا اور نہ کوئی اور شخص اس کا پابند ہو سکتا ہے اور میرا پکا یقین ہے کہ فریقین بھی اپنے اپنے مذہبی عقائد کے بموجب ہرگز ہرگز پابند نہیں ہوں گے۔ سوائے اس بات کے کہ بموجب شرائط مباحثہ تین سو روپے کی رقم کی ہارجیت ہو جاوے۔ میں نے کئی ایک مذہبی مباحثے دیکھے ہیں، جن کا کبھی کوئی نتیجہ نہیں نکلا۔ جب کوئی شخص ایک خاص عقیدہ مذہبی کا پیروکار ہو تو وہ ہرگز اس سے منحرف نہیں ہو سکتا۔ خواہ اس کے مخالفین کچھ ہی کیوں نہ کہیں بلکہ اس قسم کی مخالفت اور مباحثہ ایسے معتقدوں کو اور بھی بچتے بنا دیتے ہیں۔

البتہ اس قسم کے مباحثوں کا آئندہ ہونے والے معتقدوں پر تھوڑا بہت اثر ضرور ہوتا ہے۔ لیکن میرا یقین ہے کہ میرے ایسے شخص کی رائے کا اثر ایسے لوگوں پر بھی کچھ نہیں ہو گا۔ لیکن چونکہ فریقین نے مجھے اپنا ثالث مقرر کیا ہے اور بد قسمتی سے ہردو میرمجلسان میں اختلاف رائے ہو گیا ہے۔ اس لئے حسب شرائط مباحثہ مجھ پر لازم آیا کہ میں اپنی رائے کا اظہار خواہ اس کی وقعت کچھ بھی ہو، اس مباحثہ کی اغراض کے لئے ظاہر کروں۔

فریقین نے بحث بڑی قابلیت اور لیاقت کے ساتھ کی ہے اور طریق بحث میں بالکل قانون شہادت کی تقلید فرمائی ہے لیکن جب میں دعویٰ کو دیکھتا ہوں تو مجھے بالکل تعجب پیدا ہوتا ہے جو صاحب اس مباحثہ میں مدعی بنے ہیں اور جو ہردو امور متنازعہ فیہ کو مثبت میں ثابت کرنے کی کوشش کرتے ہیں، ان کا عقیدہ ہردو امور میں متنازعہ فیہ کے مثبت میں ہونے کا نہیں ہے۔ گویا وہ اپنے دعویٰ کی اپنی ضمیر کے مطابق تصدیق کرنے کے لئے تیار نہیں ہیں۔ اگر معمولی قانون مندرجہ ضابطہ دیوانی کے مطابق کوئی شخص عرضی دعویٰ عدالت میں پیش کرے اور ساتھ ہی کہے کہ میں عرضی دعویٰ کے صحیح اور سچ ہونے کی حلیفہ تصدیق کرنے کے لئے تیار نہیں ہوں تو عدالت فوراً اس کے دعویٰ کو نا منظور کر دے گی۔ خواہ اس کا مدعا علیہ اس کے دعویٰ کے اقبال کرنے کے لئے تیار کیوں نہ ہو جو کہ مدعا علیہ حال کی صورت نہیں ہے بلکہ وہ انکار دعویٰ پر اصراری ہے۔ لیکن چونکہ یہ مباحثہ ایک مذہبی مسئلہ پر ہے۔ اس واسطے اس پر قانون دیوانی عائد نہیں ہو سکتا۔ یہ خیالات میں نے اس واسطے ظاہر کئے ہیں کہ ہمارے ملک میں کن حالات میں مباحثہ پیدا ہو جاتے ہیں اور کن حالتوں میں ایک شخص کو محض مباحثہ کی غرض سے

کیا حالت بدلتی پڑتی ہے اور اس طرح سے میر قاسم علی صاحب جو مرزا قادیانی کے صاحبِ وحی الہام ہونے کا عقیدہ رکھتے ہیں۔ امور متنازعہ کی تردید میں کھڑے ہوتے ہیں۔ فی الواقعہ یہ بھی میری رائے ناقص میں عجائباتِ زمانہ میں ایک ایک عجوبہ ہے۔

امور متنازعہ کے فیصلہ کے لئے اشتہار کی عبارت کو غور سے پڑھنا نہایت ہی ضروری اور یہ دیکھنا بھی ضروری ہے کہ آیا یہ اشتہار کسی مسئلہ دینی کے انفصال کے واسطے تھا یا کسی دنیوی امر کے فیصلہ کے لئے۔ اس امر کو میر قاسم علی صاحب نے صاف طور پر اپنے میں مان لیا ہے کہ یہ اشتہار دینی مسئلہ کے انفصال کے لئے تھا۔ میری رائے ناقص میں مرزا قادیانی کا یہ انفصال کسی خاص مسئلہ دینی کے فیصلہ کے لئے نہ تھا بلکہ اپنے مشن کے فیصلہ کے لئے تھا جو ایک معمولی مسئلہ دین کے مقابلہ میں زیادہ اہمیت رکھتا ہے۔ جیسا کہ عبارت ذیل مندرجہ اشتہار سے بخوبی ہے۔

الف چونکہ میں دیکھتا ہوں کہ میں حق کے پھیلانے کے لئے مامور ہوں۔
ب اور آپ بہت سے افتراء میرے پر کر کے دنیا کو میری طرف آنے سے روکتے ہیں۔
ج اگر میں ایسا ہی کذاب اور مفتری ہوں، جیسا کہ اکثر اوقات آپ اپنے ہر ایک پرچہ میں مجھے یاد کرتے ہیں تو میں آپ کی زندگی میں ہلاک ہو جاؤں۔
د اگر میں کذاب اور مفتری نہیں ہوں اور خدا کے مکالمہ اور مخاطبہ سے مشرف اور مسیح موعود ہوں۔

ہ پس اگر وہ سزا جو انسان تو میں خدا تعالیٰ کی طرف سے نہیں۔
و اگر یہ دعویٰ مسیح موعود ہونے کا محض میرے نفس کا افتراء ہے اور میں تیری نظر میں مفسد اور کذاب ہوں۔

ز مگر میں دیکھتا ہوں کہ مولوی ثناء اللہ انہیں تہمتوں کے ذریعے سے میرے سلسلہ کو نابود کرنا چاہتا ہے اور اس عمارت کو منہدم کرنا چاہتا ہے جو تو نے اے میرے آقا! اے میرے بھیجنے والے اپنے ہاتھ سے بنائی ہے۔ ان جملہ فقروں سے صاف ظاہر ہے کہ مرزا قادیانی نے اشتہار کے ذریعہ کسی معمولی مسئلہ دینی کے فیصلہ کے لئے استدعا نہیں کی بلکہ اپنے مشن کی تصدیق یا تکذیب کے لئے استدعا کی۔ اس اشتہار کے متعلق ایک سوال پیدا ہوا ہے کہ مرزا

۱ جناب سرخ صاحب ٹھیک فرماتے ہیں۔ مگر یہاں مدعی کا دعویٰ مدعا علیہ کے اعتقاد پر مبنی ہے نہ واقعات پر۔ (نیجر)

قادیانی کو اس اشتہار کے دینے اور اپنے مشن کی تصدیق کرانے کی کیوں ضرورت محسوس ہوئی۔ خود اشتہار کے مفصلہ ذیل فقرات سے صاف ظاہر ہے کہ مرزا قادیانی باایم اشتہار ستائے ہوئے تھے اور حد درجہ کے دکھی کئے گئے تھے۔ چنانچہ لکھتے ہیں:

الف میں نے آپ سے بہت دکھ اٹھایا اور صبر کرتا رہا۔

ب میں آپ کے ہاتھ سے بہت ستایا گیا اور صبر کرتا رہا۔ مگر میں دیکھتا ہوں کہ ان کی بدزبانی حد سے گزر گئی اور وہ مجھے ان چوروں اور ڈاکوؤں سے بھی بدتر جانتے ہیں۔ جن کا وجود دنیا کے مسکنت نقصان رساں ہوتا ہے اور مفتری اور نہایت درجہ کا بد آدمی ہے۔

اگر بقول اور حسب دعویٰ مرزا قادیانی یہ کل بحث ہی صرف اس دعویٰ پر مبنی ہے کہ وہ مسیح موعود مامور خداوند تعالیٰ تھے اور فی الواقعہ ایسی مصیبت میں تھے۔ جیسا کہ اشتہار میں درج ہے تو میری رائے ناقص میں (حقیقت الوحی ص ۱۸، خزائن ج ۲۲ ص ۲۰، ۲۱) کے الفاظ ذیل ان پر عائد ہوتے ہیں: ”جب ان کے (مقبولین کے) دلوں میں کسی مصیبت کے وقت شدت سے بے قراری ہوتی ہے اور اس شدید بے قراری کی حالت میں وہ اپنے خدا کی طرف توجہ کرتے ہیں تو خدا ان کی سنتا ہے اور اس وقت ان کا ہاتھ گویا خدا کا ہاتھ ہوتا ہے۔ خدا ایک مخفی خزانہ کی طرح ہے کامل مقبولوں کے ذریعے سے وہ اپنا چہرہ دکھلاتا ہے۔ خدا کے نشان تب ہی ظاہر ہوتے ہیں جب اس کے مقبول ستائے جاتے ہیں، اور جب حد سے زیادہ ان کو دکھ دیا جاتا ہے تو سمجھو کہ خدا کا نشان نزدیک ہے، بلکہ دروازہ پر۔“

پس جب اشتہار کی عبارت سے حد درجہ کی مصیبت اور بے قراری نپٹتی ہے تو حسب الفاظ بالا کا تب اشتہار کے ہاتھ کو اگر خدا کا ہاتھ تصور کیا جائے تو اس میں کوئی مضائقہ نہیں۔ سوائے اس امر کے کوئی معتقد شخص اپنے مذہبی اصولوں کی طرف داری میں یہ نہ کہے کہ مقبولین کا ہاتھ خدا کا ہاتھ اور سب کاموں کے واسطے ہوتا ہے۔ سوائے تحریر کے کاموں کے اور یہ بات بھی میری سمجھ میں نہیں آتی کہ جب کہ چھوٹے چھوٹے اور بہت خفیف خفیف مسائل دینی اور امورات دنیاوی میں تو خدا کا حکم ہووے اور ایک ایسا اہم معاملہ جو کہ مرزا قادیانی کے کل مشن کے متعلق تھا وہ بلا حکم خدا ہووے۔

میر قاسم علی صاحب نے اپنی بحث میں فرمایا ہے کہ فریق ثانی نے کوئی ایسا حکم پیش نہیں کیا جس میں مرزا قادیانی کو خدا نے یہ حکم دیا ہوتا کہ تم ایسی درخواست ہمارے حضور میں پیش کرو۔

میری رائے ناقص میں بحکم خداوندی کے یہ معنی ہرگز نہیں کئے جاسکتے کہ خداوند تعالیٰ اپنے ماموروں کو پہلے حکم دیتا ہے اور بعد ازاں وہ اپنی درخواست پیش کرتے ہیں، میں بحکم خداوندی کے معنی منظور خاطر خدا یا تحریک خدا یعنی پر ماتما کی ”پریرنا“ لیتا ہوں۔

ممکن ہے کہ خداوند تعالیٰ چونکہ ہمہ دان ہے اپنے ماموروں اور مقبولین کو جس اس صفت سے موصوف نہیں ہے۔ تحریک کر دے جس تحریک کا ان مامورین کو مطلقاً اس وقت پتہ نہ ہووے یا بعد میں پتہ ہووے یا تحریک کا نتیجہ پیدا ہونے کے بعد بھی اس تحریک کا پتہ لگے اور نتیجہ پیدا ہونے سے پیشتر وہ کل عرصہ اس تحریک سے بے خبر رہیں۔

میری رائے ناقص میں بحکم خداوندی ہونے کا ایک یہ بھی معیار ہے کہ کسی فعل کا نتیجہ کیا ہوا ہے۔ اگر نتیجہ الفاظ استدعا کے مطابق ہوا ہے تو اس سے یہ قیاس پیدا ہوتا ہے کہ یہ استدعا خداوند تعالیٰ کے حکم سے ہی تھی۔ لیکن اگر نتیجہ استدعا کے برخلاف ہوتا ہے تو قیاس یہ پیدا ہوتا ہے کہ فلاں استدعا خلاف حکم ایزدی تھی۔ پس جب اس معیار سے بھی دعاء مندرجہ اشتہار کو دیکھا جاوے تو چونکہ نتیجہ بالفاظ سائل پیدا ہوا، اس واسطے قیاس یہ ہے کہ یہ اشتہار بحکم ایزدی دیا گیا۔

اگر ان قیاسات کو چھوڑ کر واقعات متعلقہ اشتہار متنازعہ کو دیکھا جائے تو بھی میری رائے ناقص میں یہی نتیجہ نکلتا ہے جو میں نے اوپر درج کیا ہے۔

اول سوال: یہ پیدا ہوتا ہے کہ اشتہار مرزا قادیانی کے دست مبارک سے کب کاغذ پر ظہور میں آیا۔ بے شک چھاپہ شدہ کاغذ پر تاریخ ۱۵/۱۱/۱۹۰۷ء درج ہے۔ مگر میری رائے ناقص میں وہ مرزا قادیانی کے دست مبارک سے نہیں ہے بلکہ کاتب کے ہاتھ کی۔ میں نے مزید تسلی کے لئے میر قاسم علی صاحب سے دریافت کیا کہ اصل مسودہ کہاں ہے، جس کا کوئی تسلی بخش جواب نہیں ملا۔ اگر صرف چھاپہ شدہ تاریخ پر کسی امر کا فیصلہ کیا جاوے تو میں نہیں جانتا کہ کاروبار دنیا میں کیسی گڑبڑ مچ جائے گی، وہ سول اینڈ ملٹری گزٹ جس پر کہ ۲۰/۱۱/۱۹۱۲ء چھپی ہوئی تھی۔ وہ یہاں لدھیانہ میں ۱۹/۱۱/۱۹۱۲ء کی شام کو کئی اصحاب کی ردی کی ٹوکری میں چلا گیا تھا۔ پھر نہیں معلوم کہ اس میں چھپے ہوئے مضمون ۱۹/۱۱/۱۹۱۲ء سے کتنا عرصہ پیشتر مصنفین کے ہاتھوں سے نکل چکے ہوں گے۔ حضور ملک معظم شہنشاہ ہند کے دہلی دربار کے موقعہ پر جو اعلان پڑھا گیا اس پر ۱۲/دسمبر ۱۹۰۶ء درج تھی۔ نہیں معلوم وہ چھاپہ خانہ سے کتنا عرصہ پیشتر نکل چکا تھا اور تیار کب کیا گیا تھا۔ پس اگر ۲۰/۱۱/۱۹۱۲ء سول اینڈ ملٹری گزٹ

کے کسی مضمون یا اعلان مذکورہ کی تاریخ تصنیف کی بابت کوئی تنازعہ پیدا ہو جاوے تو تاریخ تنازعہ کو ۲۰ اپریل یا ۱۲ دسمبر بتلانا میں خود میر قاسم علی صاحب کے انصاف پر چھوڑتا ہوں۔ قصہ کوتاہ میری رائے یہ ہے کہ یہ اشتہار ۱۵ اپریل سے پیشتر صاحب کے قلم سے نکل چکا تھا۔

دوم سوال: یہ ہے کہ بدر مؤرخہ ۲۵ اپریل ۱۹۰۷ء میں جو نوشتہ بکالم ڈائری درج ہے، اس کے متعلق صحیح تاریخ کون سی قائم کی جاوے۔ میر قاسم علی صاحب اس کی تاریخ ۱۳ اپریل ۱۹۰۷ء قائم کرنے پر بہت اصرار کرتے ہیں۔ لیکن میں افسوس کرتا ہوں کہ میں ان کے ساتھ اتفاق نہیں کرتا ہوں، جس کے واسطے وجوہات ذیل ہیں:

الف محض ۱۳ اپریل چھپ جانے سے میں ہرگز یہ نتیجہ نہیں نکال سکتا کہ یہ ۱۳ اپریل کی ڈائری ہے۔ خاص کر جب کہ ۱۵، ۱۶ اپریل کی ڈائری پیش نہیں کی جاتی۔ ممکن ہے کہ یہ نوشتہ ۱۵، ۱۶ کی ڈائری کی ہووے۔

ب ڈائریوں کی ترتیب جو مختلف اخباروں میں چھپی ہے، بالکل درست نہیں ہے کہ ان کے متعلق تاریخوں کے صحیح ہونے کا کوئی قیاس بھی پیدا ہو سکے۔ مولوی ثناء اللہ صاحب نے تو ڈائریوں کے متعلق ایک بے ضابطگی ظاہر کی تھی، جس کے جواب میں میر قاسم علی صاحب نے کئی ایک اور بے ضابطگیاں بیان کیں جو بیان مدعی کی بجائے تردید کے تائید کرتے ہیں۔ اس واقعہ پر انگریزی کی ایک ضرب المثل کا مطلب درج کر دینا لا حاصل نہ ہوگا۔ دو سیاہ چیزیں مل کر سفید چیز پیدا نہیں کر سکتیں اور دو غلطیاں مل کر درستی پیدا نہیں کر سکتی۔

ج اگر ڈائری اور تاریخ ۱۳ اپریل ۱۹۰۷ء خود مرزا قادیانی کے دست مبارک سے ہوتیں تو مجھے تاویل مذکورہ کے صحیح ماننے میں ذرا بھی تامل نہ ہوتا۔ لیکن جب کہ مزید لوگ ڈائریاں تحریر کرتے تھے اور وہ ایسی لاپرواہی اور بے احتیاطی سے چھپوائی جاتی تھیں تو محض چھاپہ شدہ تاریخ سے میں اس نوشتہ کے متعلق تاریخ قائم نہیں کر سکتا۔ خاص کر جب کہ خود ڈائریوں سے ظاہر ہے کہ یہ ڈائری ۱۵ یا ۱۶ اپریل کی بھی ہو سکتی ہے۔

د جب کہ وہ اشتہار جو کہ ۱۵ اپریل کا بیان کیا جاتا ہے، بدر مؤرخہ ۱۸ اپریل ۱۹۰۷ء اور الحکم مؤرخہ ۱۷ اپریل ۱۹۰۷ء میں شائع کیا جاتا ہے اور ڈائری جو کہ مولوی ثناء اللہ صاحب کے متعلق ایک الہام کا بھی ذکر کرتی ہے اور جو اشتہار سے ایک دن پہلے کی بیان ہوتی ہے۔ ۲۵ اپریل کے بدر کے انتظار میں رکھی جاتی ہے۔ در حال یہ کہ ایسی ضروری

ڈائری مورخہ ۱۸/۱۸ اپریل میں بڑی آسانی سے چھپ سکتی تھی تو ایسی صورت میں، میں ڈائری کی تاریخ ۱۲/۱۲ اپریل ۱۹۰۷ء مقرر کرنے سے بالکل قاصر ہوں۔ خلاصہ یہ کہ بدر ۲۵/۱۲ اپریل ۱۹۰۷ء والا الہام اشتہار تنازعہ کے متعلق ہے۔

میں نے قاسم علی صاحب سے مزید تسلی کے لئے دریافت کیا کہ سوائے حقیقت الوحی یا بدر مورخہ ۴/۱۲ اپریل ۱۹۰۷ء کے کوئی اور تحریر بھی ایسی جس پر کہ بدر ۲۵/۱۲ اپریل ۱۹۰۷ء والے الہام کا اطلاق کیا جائے، جس کا جواب انہوں نے صاف نفی میں دیا۔

حقیقت الوحی شائع ہی ۱۵/۱۵ مئی ۱۹۰۷ء کو ہوتی ہے۔ یعنی بدر مورخہ ۲۵/۱۲ اپریل سے ۲۰ یوم بعد ایسی صورت میں الہام بدر ۲۵/۱۲ اپریل ۱۹۰۷ء کا اطلاق حقیقت الوحی کی کسی تحریر پر نہیں ہو سکتا۔ خواہ تحریر کی چھاپہ شدہ تاریخ ۲۵/۱۲ اپریل ۱۹۰۷ء سے پہلے کی ہی کیوں نہ ہو۔ تا وقتیکہ ایسی تحریر مشہور نہ کی جا چکی ہو جو کہ ثابت نہیں کیا گیا۔ ۴/۱۲ اپریل ۱۹۰۷ء کی تحریر کا جو حوالہ دیا جاتا ہے وہ میں نے بعد میں پڑھی اور اس سے صاف پایا جاتا ہے کہ کوئی دعا برخلاف یا بحق مولوی ثناء اللہ نہیں کی گئی۔ جس سے ہم یہ نتیجہ نکال سکیں کہ الہام بدر مورخہ ۲۵/۱۲ اپریل ۱۹۰۷ء اس کے متعلق ہو، میں چاہتا تھا کہ میں تحریر بدر ۴/۱۲ اپریل ۱۹۰۷ء کو حرف بحرف اس جگہ درج کرتا، لیکن طوالت اور کمی وقت کے باعث ایسا نہیں کر سکتا۔ لیکن تحریر بدر ۴/۱۲ اپریل ۱۹۰۷ء کو میں اپنی رائے کا جزو قرار دیتا ہوں جو صاحب اس رائے کو کسی جگہ چھپائیں وہ براہ مہربانی تحریر مذکور بھی چھاپ دیں۔ (سردار صاحب کے حسب منشاء ۴/۱۲ اپریل کے بدر کی عبارت کا خلاصہ درج ذیل ہے)

”اس کتاب حقیقت الوحی کے ساتھ ایک اشتہار بھی ہماری طرف سے شائع ہوگا جس میں ہم یہ ظاہر کر دیں گے کہ ہم نے مولوی ثناء اللہ کے چیلنج مباہلہ کو منظور کر لیا ہے اور ہم اول قسم کھاتے ہیں کہ وہ تمام الہامات جو اس کتاب میں ہم نے درج کئے ہیں، وہ خدا کی طرف سے ہیں اور اگر یہ ہمارا افتراء ہے تو ”لعنة الله على الكاذبين“ ایسا ہی مولوی ثناء اللہ بھی اس اشتہار اور کتاب کے پڑھنے کے بعد بذریعہ ایک چھپے ہوئے اشتہار کے قسم کے ساتھ یہ لکھ دیں کہ میں نے اس کتاب کو اول سے آخر تک بغور پڑھ لیا ہے۔ اس میں جو الہامات ہیں وہ خدا کی طرف سے نہیں اور مرزا غلام احمد کا اپنا افتراء ہے اور اگر میں ایسا کہنے میں جھوٹا ہوں تو: ”لعنة الله على الكاذبين“ اور اس کے ساتھ اپنے واسطے اور جو کچھ

عذاب وہ خدا سے مانگنا چاہیں مانگ لیں۔ ان اشتہارات کو شائع ہو جانے کے بعد اللہ تعالیٰ خود ہی فیصلہ کر دے گا اور صادق اور کاذب میں فرق کر کے دکھلا دے گا۔“

(بدر قادیان، ج ۶ نمبر ۱۴ ص ۴۲ کالم نمبر ۲ مورخہ ۴ اپریل ۱۹۰۷ء)

یہ تحریر مبالغہ کے متعلق تھی جو مبالغہ مولوی ثناء اللہ صاحب نے پیش کیا تھا۔ اس پر مرزا قادیانی نے فرمایا تھا کہ مبالغہ کے متعلق ہم دعاء کریں گے جو دعاء نہیں کی گئی اور طریق بروئے تحریر مورخہ بدر ۱۳ جون ۱۹۰۷ء منسوخ ہو گیا بلکہ مبالغہ کے فیصلہ کے لئے ایک اور طریق اختیار کیا گیا۔ پس نتیجہ یہ ہے کہ مضمون بکالم ڈائری بدر مورخہ ۲۵ اپریل ۱۹۰۷ء پورے اشتہار متنازعہ کے کسی اور تحریر کے متعلق نہیں ہے۔ الفاظ مشیت ایزدی مندرجہ تحریر بدر مورخہ ۳ جون ۱۹۰۷ء پر بہت زور دیا گیا ہے۔ میں تسلیم کرتا ہوں کہ اگر تحریر مذکور میں صرف یہی الفاظ ہوتے ہیں تو ان الفاظ سے بحکم خداوندی نتیجہ نہیں نکل سکتا تھا۔ کیونکہ مشیت کے واسطے رضامندی باری تعالیٰ لازمی نہیں ہے۔ لیکن تحریر مذکور میں الفاظ ذیل ہیں: ”اس وقت مشیت ایزدی نے آپ کو دوسری راہ سے پکڑا اور حضرت حجت اللہ کے قلب میں آپ کے واسطے دعاء کی تحریک کر کے فیصلہ کا ایک اور طریق اختیار کیا۔“

پس میں اس نتیجہ پر پہنچنے پر مجبور ہوں کہ تحریر بدر مورخہ ۱۳ جون ۱۹۰۷ء منجانب مرزا قادیانی تھی اور متعلق اشتہار متنازعہ تھی اور اس سے صاف ثابت ہے کہ اشتہار مذکور بحکم خداوندی تھا۔ ایک اور سوال جس پر زیادہ زور دیا گیا ہے وہ یہ ہے کہ خود اشتہار متنازعہ میں حکم خداوندی کی نفی کی ہے۔ اس بارہ میں اتنا ہی عرض کر دینا کافی ہے کہ یہ نفی محض اس جہ سے عمل میں آئی کہ مرزا قادیانی نے بعد الت ڈپٹی کمشنر صاحب ضلع گورداسپور اقرار کیا تھا کہ میں آئندہ خاص قسم کی پیش گوئیاں جس میں ہلاکت کا سوال آوے نہیں کروں گا۔ اس واسطے پابندی احکام قانون دنیوی نفی مذکور کی گئی ہے۔ میرا قاسم علی صاحب نے آج زبانی عذر کیا کہ وہ اقرار نامہ..... صرف اس خاص مقدمہ کے متعلق تھا۔ لیکن میری رائے ناقص میں وہ اقرار نامہ عام تھا۔ جیسا کہ اقرار نامہ اس بالکل صاف اور صریح الفاظ سے پایا جاتا ہے۔ اقرار نامہ مذکور نہایت ضروری ہے اور میں بوجہ طوالت اس جگہ درج نہیں کر سکتا۔ وہ بھی اس رائے کا جزو تصور ہوگا۔

۱۔ منشی قاسم علی صاحب نے اپنے اخبار میں فیصلہ تو شائع کیا، مگر بدر کی یہ تحریر درج نہیں کی۔ حالانکہ انہی کی پیش کردہ تھی۔ (منبر)

خلاصہ اقرار نامہ مرزا قادیانی جو باجلاس

ڈپٹی کمشنر صاحب بہادر گورداسپور دیا گیا

”میں کسی چیز کو الہام جتا کر شائع کرنے سے مجتنب رہوں گا، جس کا یہ منشاء ہو یا جو ایسا منشاء رکھنے کی معقول وجہ رکھتا ہو کہ فلاں شخص (مسلمان ہو خواہ ہندو یا عیسائی) ذلت اٹھائے گا یا مورد عتاب الہی ہوگا۔“

مؤرخہ ۲۴ فروری ۱۸۹۹ء، مرزا غلام احمد بقللم خود

(الہامات مرزا مرتب مولانا ثناء اللہ امرتسری)

پس میری ناقص میں نفی مندرجہ اشتہار بالکل قابل وقعت ہے۔ جب کہ تحریرات بدر ۲۵ / اپریل ۱۹۰۷ء و بدر ۱۳ جون ۱۹۰۷ء سے خود مرزا قادیانی کے اپنے الفاظ میں مشیت کا بالکل کافی اور تسلی بخش ثبوت ملتا ہے۔ پس آخر نتیجہ یہ ہے کہ حسب دعویٰ مرزا قادیانی ۱۵ / اپریل ۱۹۰۷ء والا اشتہار بحکم خداوندی مرزا قادیانی نے دیا تھا۔

مردوم، امر اول کا بالکل حاصل ہے۔ جب کہ میں نے قرار دیا ہے کہ تحریر بدر ۲۵ / اپریل ۱۹۰۷ء اشتہار متنازعہ کے متعلق تھی تو صاف یہ نتیجہ نکلتا ہے کہ الہام مندرجہ تحریر مذکور بھی اشتہار متنازعہ کی دعاء کے متعلق تھا۔

جب کہ (حقیقت الوحی ص ۱۸۷، خزائن ج ۲۲ ص ۱۹۴) میں صاف درج ہے کہ ایک شخص احمد بیگ کے معیاد مقررہ کے اندر مر جانے سے مرزا قادیانی کی یہ پیش گوئی کہ: ”اے عورت تو بہ کر تو بہ کر۔ کیونکہ لڑکی اور لڑکی کی لڑکی پر ایک بلا آنے والی ہے۔“ جزوی طور پر پوری ہوئی تو میں صاف اس نتیجہ پر پہنچا ہوں کہ مرزا قادیانی کے اس جہاں فانی سے بحیات مولوی ثناء اللہ صاحب رحلت فرمانے سے مرزا قادیانی کی دعاء مندرجہ اشتہار خداوند تعالیٰ نے قبول فرمائی اور اس قبولیت کا اظہار مرزا قادیانی نے اپنی زبان مبارک سے کیا۔ ملاحظہ ہو تحریر بدر مؤرخہ ۲۵ / اپریل ۱۹۰۷ء بکالم ڈائری جو اس رائے کا جزو تصور ہوگا۔

فریقین نے اپنی اپنی بحث میں کئی ایک باتوں پر زور دیا ہے جن میں سے ایک یہ بھی ہے کہ آیا مرزا قادیانی کی کل دعائیں (سوائے شرکاء کے متعلق) قبول فرمانے کا خداوند تعالیٰ نے وعدہ فرمایا تھا۔ لیکن مجھے ان امور پر بحث کرنے کی ضرورت نہیں ہے۔ کیونکہ میری رائے ناقص میں مرزا قادیانی کی دعاء مندرجہ اشتہار بارگاہ الہی سے منظور فرمائی گئی۔ اگرچہ

میں اتنا درج کر دینا مناسب سمجھتا ہوں کہ الہام مذکور کے لفظ بلفظ ترجمہ سے ہرگز یہ نتیجہ نہیں نکل سکتا کہ وہ الہام محض مقدمہ کی دعاؤں کے متعلق ہے جو استثناء کی گئی ہے۔ وہ صرف شرکاء کے متعلق ہے۔ ورنہ وہ الہام کل دعاؤں کے متعلق ہے۔

اگرچہ میرے واسطے صرف ایک میر مجلس کے ساتھ اتفاق رائے ظاہر کر دینا کافی تھا اور کسی وجہ کے پیش کرنے کی ضرورت نہ تھی۔ لیکن دونوں میر مجلس صاحبان نے اپنی اپنی رائے ہم مشورہ ہو کر نہیں لکھی۔ اس واسطے میں نے ان کی راؤں سے کوئی مدد نہیں لی اور نہ ان کی رائیں پڑھی ہیں۔ صرف ان کا نتیجہ دیکھا ہے۔ نتیجہ سے جب ان کی مختلف رائیں معلوم ہوئیں تو میں نے ان کی وجوہات کو پڑھنا بالکل نامناسب سمجھا۔ خاص کر جب چوہدری فرزند علی صاحب لدھیانہ میں موجود نہیں تھے۔ اندریں صورت مجھے اپنے ناقص خیال کی تائید میں چند ایک دلیلیں دینے کی ضرورت پڑی۔ چونکہ میں عالم شخص نہیں ہوں اور نہ مجھے جیسا کہ میں نے پہلے درج کر دیا ہے، کتب اسلام سے واقفیت ہے۔ اگر میری کسی دلیل سے یا کسی تحریر سے کسی مسلمان صاحب کی ذرا بھی دل آزاری ہو تو میں نہایت ہی ادب سے معافی کا خواستگار ہوں۔ کیونکہ میں نے ارادتا ایسا نہیں کیا، بلکہ قواعد مباحثہ کو مد نظر رکھ کر صرف فیصلہ فریقین کے لئے مجبوراً ظہار رائے کیا ہے۔ کیونکہ اگر میں گریز کرتا تو مجبوراً فریقین کو کسی اور ثالث کے تلاش کرنے کی ضرورت پڑتی اور خواہ مخواہ تشویش میں پڑتے اور خرچہ وغیرہ کے زیر بار ہوتے۔ دستخط: سردار بچن سنگھ پلیڈر (بحروف انگریزی)

رسالہ ہذا کا ضمیمہ مولانا ابوالوفاء ثناء اللہ صاحب فاح قادیان کے قلم سے ۲۱ اپریل ۱۹۱۲ء کو مغرب کے وقت سردار صاحب موصوف نے فیصلہ دیا فوراً ہی تمام شہر میں یوں خبر مشہور ہوئی جیسے عید کے چاند کی۔ مسلمان ایک دوسرے کو مبارک، خیر مبارک کے نعرے سنتے اور سناتے، چھوٹے چھوٹے بچے گاڑیوں پر بیٹھ کر خوشی کے نعرے لگاتے۔ یہاں تک کہ دس بجے شب کے حضرت میاں صاحب (مولانا محمد حسن خان صاحب مرحوم) کے مکان کے وسیع احاطہ میں جلسہ ہوا، جس میں فیصلہ کا اظہار اور سر بیچ صاحب کے حق میں شکر یہ اور دعاء کا ریزرویشن بڑی خوشی سے حاضرین نے پاس کیا۔ اسی کے بعد مبلغ ۳۰۰ روپے کا انعام امین صاحب سے وصول کر کے صبح کو ڈاک پر روانہ امر تر ہوئے۔ اسٹیشن

پر احباب کا مجمع لگا تھا، جنہوں نے نہایت مسرت و محبت کا اظہار کیا اور ایک جلوس کی معیت میں ہم اپنے مکان پر پہنچے۔ الحمد للہ!

شب کو احباب کی دعوت اور جلسہ ہوا جس میں مختصر کیفیت جلسہ کے بعد فیصلہ سنایا گیا اور سرینچ صاحب کے تدبیر و انصاف اور محنت و دیانت کا ذکر کرتے ہوئے ان کے حق میں شکر یہ اور دعاء کا ریزو لیوشن پاس کیا گیا۔ الحمد للہ!

لطیفہ: ہم نے لکھا تھا کہ آپ (منشی قاسم علی صاحب) اپنے خلیفہ حکیم نور الدین صاحب سے اجازت لے کر مباحثہ میں آویں۔ اس کے جواب میں منشی صاحب نے لکھا۔ ہم کو اپنی کامیابی و نصرت الہی کے مورد ہونے کی خاطر ایک دینی خدمت میں اجازت حاصل کرنے کی ضرورت ہے۔ جس کو ہم ان شاء اللہ! حاصل کر کے ہی لسانی و قلمی جہاد میں آپ کے سامنے آویں گے۔

ہمارے خیال میں حکیم صاحب چونکہ مرزا قادیانی کے خلیفہ ہیں۔ اس لئے ضروری ہے کہ انہوں نے بھی مرزا قادیانی کی تائید میں یہی دعاء کی ہوگی کہ خدا حق کو ظاہر کرے۔ یہی ان کو چاہئے تھا۔ اسی لئے حق ظاہر ہوا۔ پس جس طرح میں مرزا قادیانی کی قبولیت دعاء کا قائل ہوں، حکیم صاحب کی بابت بھی مقرر ہوں کہ آپ کی دعاء بھی قبول ہوئی اور ضرور قبول ہوئی۔ الحمد للہ! خدا نے آپ کی دعائے حق کو ظاہر کر دیا۔ اب یہ الگ بات ہے کہ آپ یا آپ کے دوست اس دعاء کو نامقبول سمجھیں۔ جیسے مرزا قادیانی کی دعاء کو غیر مقبول کہتے ہیں، ایسا کہنے سے نہ ہمیں کچھ رنج ہے نہ جناب خلیفہ صاحب کو ہوگا اور نہ ہونا چاہئے۔ کیونکہ مرزائی لوگ جب مرزا قادیانی کی دعاء مقبول نہیں جانتے، حکیم صاحب کی دعاء کو بھی مقبول نہ جانیں تو کیا شکایت ہے۔

شکر یہ: خدا کے کاموں کے اسرار خدا ہی جانتا ہے۔ میرا ایمان ہے کہ اور کوئی الہام تو مرزا قادیانی کو خدا کی طرف سے ہو یا نہ ہو، ۱۵ اپریل والی دعاء اور اس کی قبولیت کا الہام تو ضرور خدا کی طرف سے ہوگا۔ جس کا اثر خدا کو یہ دکھانا منظور تھا، جو دیکھا گیا۔

میرے دوست حیران ہیں کہ قادیانی جماعت کو عموماً اور منشی قاسم علی کو خصوصاً کیا خبط سایا کہ انہوں نے اس مباحثہ پر ضد کی۔ میں اس کا جواب بھی یہی دیتا ہوں کہ واقعی یہ تحریک بھی

خدائے قدیر کی طرف سے ان کے دل پر تھی، تاکہ فیصلہ اور بین ہو جائے۔ کیونکہ سابقہ صاف فیصلہ کو جو مرزا قادیانی کی موت سے ہوا تھا، مرزا قادیانی کے مریدوں نے ناحق کی تاویلات سے مکر کرنے کی کوشش کی تھی۔ اس لئے خدا نے اس کام کے لئے قادیانی مشن کے جو شیلمبر منشی قاسم علی صاحب کو منتخب فرمایا اور ان کے ساتھ اور قادیانی دوستوں کو شریک کیا۔ الحمد للہ! اس لئے اصل شکر یہ تو خدا تعالیٰ کا ہے جس نے حق و باطل میں فرق کر دیا۔ اس کے سوا لدھیانہ کی اسلامی پبلک عموماً شکر یہ کی مستحق ہے جن کی مخلصانہ دعائیں ہمارے شریک بلکہ معین حال تھیں۔ خصوصاً ہمارے مکرّم مولانا محمد حسن صاحب و اُس پریذیڈنٹ میونسپلٹی لدھیانہ اور ان کے اعزہ جناب بابو عبدالرحیم، بابو عبدالفتاح، بابو عبدالحی، شیخ اسین الدین مع برادران، منشی محمد حسن میونسپل کمشنر، مسٹر یسین شاہ، مولوی ولی محمد، قاضی فضل احمد صاحبان کا شکر یہ ہے جنہوں نے اس کام میں ہمیں امور مشکلہ میں مشورہ سے مدد دی۔

یہاں نور بخش ٹیلر ماسٹر صاحب بھی شکر یہ کے مستحق ہیں جو باوجود یہ کہ مرزا غلام احمد قادیانی کے معتقد ہونے کے، وقتاً فوقتاً مشوروں سے امداد دیتے رہے۔ سب کے لئے دعاء ہے۔ جزاهم اللہ خیر الجزاء!

یہودیانہ خصلت: حدیث شریف میں آیا ہے کہ حضرت عبداللہ بن سلام صحابی جو یہودیوں کے ایک بڑے عالم تھے، آنحضرت ﷺ کی خدمت میں حاضر ہو کر اسلام لائے۔ بعد قبول اسلام عبداللہ بن سلام نے کہا: حضور ﷺ یہودیوں کی قوم بہتان لگانے والی ہے۔ آپ ﷺ ان سے دریافت فرمائیں کہ میری نسبت ان کی کیا رائے ہے؟ عبداللہ مکان میں چھپ گئے۔ آنحضرت ﷺ نے یہودیوں کو بلا کر پوچھا۔ عبداللہ بن سلام تم میں کیسا ہے؟ سب نے کہا: ”خیرنا وابن خیرنا اعلمننا وابن اعلمننا“ (ہم سب سے اچھا اور اچھے کا بیٹا۔ ہم سب سے بڑے علم والا اور بڑے علم والے کا بیٹا) اتنے میں عبداللہ اندر سے نکل آئے۔ نکل کر کہا: ”لا الہ الا اللہ محمد رسول اللہ“ یہودیوں نے ذرہ شرم نہ کی سنتے ہی فوراً کہا: ”شرفنا وابن شرفنا“ (ہم میں برا اور برے کا بیٹا) (سیرالاعلام لذہبی ج ۲ ص ۴۱۵) یہی حال ہمارے مناظر منشی قاسم علی اور ان کی پارٹی کا ہے۔ ہم نے کئی ایک معززین کے نام سرپنچی کے لئے پیش کئے۔ جن میں ایک نام سردار پنجن سنگھ صاحب کا بھی تھا۔ منشی صاحب نے لدھیانوی دوستوں کے مشورہ سے سردار صاحب کو دیانت دار جان کر

منتخب کیا، اپنا سردار بنایا۔ تمام باگ دوڑان کے ہاتھ میں دی، مگر جب انہوں نے واقعات کی بناء پر ان کے خلاف منشاء فیصلہ دیا تو جس منہ سے خیرنا کہا تھا، اسی منہ سے شرنا کہتے ہوئے ذرہ نہ جھجکے۔ دو اشتہار اور ایک اخبار ان کی طرف سے فیصلہ مباحثہ کے بعد متصل ہی نکلے جن کے مضامین تو کیا عنوان بھی ایسے ناشائستہ الفاظ دلخراش ہیں کہ کسی شریف آدمی کے قلم سے نہیں نکل سکتے۔ ایک اشتہار منشی قاسم علی کے اپنے قلم کا انہی کے نام پر نکلا ہے، جس کا نام لدھیانہ میں سکھا شاہی فیصلہ کس قدر شرم کی بات ہے کہ ایک شخص کو اپنا سردار بنایا جائے۔ اپنا تمام فیصلہ ان کے سپرد کیا جائے۔ سیاہ و سفید کا مختیار بنایا جائے؟ مگر جب فیصلہ اپنی مرضی کے خلاف ہو تو اسی اپنے سردار کو اپنے حاکم کو بے نقط سنائیں۔ اس سے شرم کا اور زیادہ مقام کیا ہوگا؟ سردار صاحب نے اپنی معمولی کسرت نفسی سے یہ لکھ دیا کہ میں علم عربی سے ناواقف ہوں۔ اسلامی کتابوں سے بے خبر ہوں، وغیرہ! جو کہ راست باز کے لئے بالکل موزوں ہے۔ فریق ثانی نے بس اسی کو اپنی سند بنا لیا کہ جو شخص ایسا ناواقف ہے۔ اس کا فیصلہ ہی کیا؟ سچ ہے۔

خوئے بدرا بہانہ بسیار

مگر اہل دانش کے نزدیک ان کو ایسا کہتے ہوئے بھی خود ہی شرم کرنی چاہئے تھی۔ کیونکہ بوقت انتخاب سر سنج کے ان کو چاہئے تھا کہ سردار صاحب کا علم عربی اور کتب تفسیر اور احادیث میں امتحان لے لیتے۔ کیا وہ اپنے ایمان اور دیانت سے کہہ سکتے ہیں کہ سردار صاحب کی سر سنجی بوجہ اس کے تھی کہ وہ عربی زبان کے ایک پروفیسر ہیں یا جامع از ہر (مصر) کے محدث بحث کے نشیب و فراز کو جاننے والے ہیں۔ چنانچہ میں نے فریق ثانی کو جب رقعہ لکھا کہ: ”ثالث کی بابت میری یہ رائے قرار پائی ہے کہ کوئی ایسا شخص ہونا چاہئے جو مذہبی خیال کا ہو۔ الہامی نوشتوں کی اصطلاح سے واقف اور اس کے ساتھ دیانت دار بھی ہو۔ اس لئے میں پادری صاحب کو پیش کرتا ہوں (پادری دیری صاحب) امید ہے آپ کو بھی اوصاف کے لحاظ سے صاحب موصوف کا تقرر منظور ہوگا۔“

تو اس کے جواب میں منشی قاسم صاحب نے جو تحریر بھیجی وہ درج ذیل ہے: ”بجواب آپ کے رقعہ نمبر ۳ مورخہ امروزہ کے گزارش ہے کہ جب شرط مرقومہ آنجناب (غیر مسلم ثالث ہونا چاہئے) ہم نے غیر مسلم ثالث جس کو ہمارے خیال میں مقدمات کے سمجھنے اور فریقین کے بیانات کا اندازہ کر کے فیصلہ کرنے کی پوری قابلیت ہے، پیش کیا ہے۔“

شرط مذکورہ میں یہ درج نہیں کہ الہامی نوشتوں سے واقف یا ناواقف ہونا چاہئے بلکہ غیر مسلم کی شرط ہے۔“

ناظرین! خدارا انصاف کیجئے میں نے پہلے ہی یہ نہ کہا تھا؟ کہ کسی ایسے سرنچ کو منتخب کیجئے جو غیر مسلم ہونے کے ساتھ الہامی نوشتوں کی اصطلاحات سے واقف ہو۔ اس شرط کو ہمارے مخاطب نے کیسی تحارت سے ناپسند کیا۔

کیا یہ وصف (کہ مقدمات میں فریقین کا بیان سن کر فیصلہ دے سکیں) سردار بچن سنگھ صاحب بی. اے گورنمنٹ ایڈووکیٹ نہیں ہیں؟ نہیں ہیں تو آپ نے ان کا انتخاب کیوں کیا؟ کیا سردار صاحب کا نام ہم نے مقرر کیا تھا؟ سنئے! آپ ہی کے ایک رقعہ کے چند فقرات ذیل میں درج ہیں، جن میں سردار صاحب کے تقرر کا فیصلہ بھی ملتا ہے۔

آپ لکھتے ہیں کہ: ”چونکہ ماسٹر نور بخش (قادیانی) کی زبانی معلوم ہوا ہے کہ آپ سردار بچن سنگھ صاحب پلیڈر کا تقرر بطور ثالث پسند کرتے ہیں اور ان کا نام آپ کے رقعہ نمبر ۵ میں پیش کیا گیا ہے۔ سو ہم بھی سردار صاحب موصوف کے تقرر پر رضامند ہیں۔“

اس رقعہ سے صاف ظاہر ہے کہ ہم نے کئی ایک اہل علم اور اہل دیانت کے نام پیش کئے تھے، جن میں سب حسب مشورہ میاں نور بخش صاحب ٹیلر ماسٹر (جو مرزا قادیانی کے راسخ معتقد ہیں۔)

آپ نے سردار بچن سنگھ صاحب کو منظور کیا۔ یہ جو لکھا کہ ماسٹر نور بخش صاحب نے کہا کہ آپ سردار صاحب کو پسند کرتے ہیں۔ اسی کی صورت بھی یہی تھی کہ ماسٹر صاحب نے ہمارے سامنے دو تین آدمیوں کے نام لئے جن میں سردار صاحب بھی تھے۔ ہم نے سب کی منظوری بیک زبان دے دی کہ ہمیں سب منظور ہیں مگر ماسٹر صاحب کا رجحان کسی وجہ سے سردار صاحب کی طرف تھا۔ اسی لئے انہوں نے آپ کو یہی مشورہ دیا۔ بہر حال آپ سے غلطی ہوئی کہ آپ نے سردار صاحب کا پہلا امتحان نہ لے لیا۔ لیتے بھی کیسے جب کہ ہم کو آپ خود ہی لکھ چکے تھے کہ ثالث میں اتنی لیاقت ہونی چاہئے کہ فریقین کی تقریریں سن کر بطریق مقدمات

! منشی قسم علی صاحب نے بھی اپنے اشتہار میں لکھا ہے کہ مولوی صاحب نے ایک پادری وہندو اور ایک سکھ کو پیش کیا۔ (میجر)

فیصلہ کر سکے۔ بات بھی واقعی یہ ہے کہ قادیانی مباحث خصوصاً اس مباحثہ کا فیصلہ عربی دانی یا قرآن فہمی پر موقوف نہیں بلکہ واقعات کی تصحیح کرنے پر ہے۔ اچھا ہم پوچھتے ہیں کہ سردار صاحب تو عربی نہیں جانتے مگر آپ کے مسلمہ مقبولہ منصف منشی فرزند علی صاحب عربی میں کتنی کچھ قابلیت رکھتے ہیں؟ ذرہ ان کی ڈگری تو بتلا دیں۔ بہر حال بعد منظور سر سرنج کے نہیں بلکہ اس کا فیصلہ اپنے خلاف سننے کے بعد یہ عذر کرنا جو قادیانی فریق نے کیا ہے اور سر سرنج مقرر کردہ کو پہلے اپنا سردار مان کر فیصلہ اپنے حق میں نہ ہونے کے باعث بعد میں اسے برا بھلا کہنا اور اس کو غیر مہذب الفاظ سے یاد کرنا حدیث مرقوم (جس میں عبداللہ بن سلام کے اسلام لانے پر یہودیوں کا ان کا بھوکنا مذکور ہے) کی پوری تصدیق کرتا ہے۔ فریق ثانی نے اسی قسم کے اور بھی عذر لنگ کئے ہیں جو ان کی بے بسی پر دلالت کرتے ہیں۔ مثلاً ان کا یہ کہنا کہ جلسہ میں مباحثہ کے وقت فلاں رئیس یا فلاں وکیل یا فلاں پولیس افسر جو آیا تو وہ بھی اسی لئے آیا کہ سر سرنج پر اثر ڈالے۔ افسوس ہے ان لوگوں کی حالت پر۔ زیادہ افسوس یہ ہے کہ ان کو الہام بھی ہوتا ہے تو بعد از وقت۔ پہلے ہوا تو شرائط میں یہ بھی داخل کرتے کہ جلسہ مباحثہ میں کوئی ذی وجاہت شخص نہ آنے پائے، بلکہ جلسہ کیا ہوا، اچھا خاصہ شہدوں کا ایک مجمع ہو۔ (شیم)

تعجب پر تعجب

واقعہ یہ کہ قادیانی مناظر نے سر سرنج کی ذات اور ان کے فیصلہ کی نسبت بہت سخت توہینی فقرات جھاڑے ہیں۔ اس قدر تعجب انگیز نہیں جس قدر یہ تعجب خیز ہے کہ ملک کے عام پریس نے اس خبر کو مختصر اور مطول نوٹوں کے ساتھ شائع کیا مگر قادیانی پریس ایسا خاموش رہا کہ معمولی خبر تک بھی درج نہیں کی بلکہ چنانہ خفتہ اند کہ کوئی مردہ اند کیا۔ اس خاموشی سے ان کا یہ مقصد ہے کہ اس شکست کی شہرت نہ ہو یا کم از کم قادیانی اخباروں کے ناظرین تک یہ خبر وحشت اثر نہ پہنچ جائے۔ اس لئے وہ یاد رکھیں کہ وہ اس منصوبے میں کامیاب نہیں ہوئے اور نہ ہوں گے۔

اہالی قادیان اور قادیان کے خلیفہ صاحب کی گفتگو اور خفگی جو اس بارے میں ہوئی، اس کا ہمیں خوب علم ہے۔ ہمیں اس کے اظہار کی ضرورت نہیں۔ وہ جانیں اور ان کے مرید۔

مختب را درون خانہ چہ کار

معمولی تحریری مقابلوں سے قطع نظر خدا نے چار دفعہ مجھے قادیان پر فتح عظیم بخشی۔ الحمد للہ! اسی لئے میرا لقب فاتح قادیان سپلک نے مشہور کر دیا۔ تفصیل درج ہے۔

مجھے فلاح قادیان کا لقب کیوں زیبا ہے

اول اس لئے کہ مرزا قادیانی نے اپنی کتاب (عجاز احمدی ص ۲۳، خزائن ج ۱۹ ص ۱۳۲) پر بغرض مباحثہ مجھے قادیان آنے کی دعوت دی اور اسی کتاب کے (ص ۳۷، خزائن ج ۱۹ ص ۱۳۸) پر لکھا کہ مولوی ثناء اللہ صاحب میرے ساتھ مباحثہ کرنے کے لئے قادیان نہیں آئے گا۔ مگر میں بلائے بے درماں کی طرح ۱۰ جنوری ۱۹۰۲ء کو قادیان پر حملہ آور ہوا تو مرزا قادیانی مقابلہ میں نہ آئے اور عذر کیا کہ میں نے خد کے ساتھ وعدہ کیا ہوا ہے کہ مباحثہ نہیں کروں گا۔ (کہاں کیا؟ یہ پتہ نہیں) ایک فتح۔

تفصیل کے لئے رسالہ الہامات مرزا ملاحظہ ہو: (جو احتساب ہذا میں موجود ہے فقیر) دوم اس کے بعد جناب ممدوح نے میری موت کا اشتہار دیا اور میرے خود بدولت دوسری فتح۔

سوم ریاست رام پور صانہا اللہ عن الشرور میں ہز انس حضور نواب صاحب کے سامنے مباحثہ ہوا اور اس مباحثہ میں قادیانی جماعت کے تمام برگزیدہ اصحاب شریک تھے۔ مگر تین روز کے مقابلے کے بعد ایسے بھاگے کہ شہر رام پور کو پھر کبھی نہیں دیکھا۔ بلکہ بزبان حال یہ کہتے ہیں۔

نکلنا خلد سے آدم کا سنتے آئے تھے لیکن
بہت بے آبرو ہو کر تیرے کوچے سے ہم نکلے

اس فتح کا ثبوت ہانس نواب صاحب کا سرٹیفکیٹ موجود ہے، جو درج ذیل ہے:

حضور نواب صاحب رام پور کا سرٹیفکیٹ

رام پور میں قادیانی صاحبان سے مناظرہ کے وقت مولوی ابوالوفاء محمد ثناء اللہ صاحب کی گفتگو سنی۔ مولوی صاحب نہایت فصیح البیان ہیں اور بڑی خوبی یہ ہے کہ برجستہ کلام کرتے ہیں۔ انہوں نے اپنی تقریر میں جس امر کی تمہید کی اسے بدلائل ثابت کیا۔ ہم ان کے بیان سے محظوظ و مسرور ہوئے۔ دستخط: خاص حضور نواب صاحب بہادر محمد حامد علی خاں چہارم چوتھی فتح یہ ہوئی جو باب لدھیانہ میں قتل دجال سے خدا نے دی۔ یہ ہیں چار فتوحات بینہ جن کی وجہ سے خیر خواہاں اسلام مجھ کو فلاح قادیان کہتے ہیں۔ الحمد للہ!

خاکسار: ابوالوفاء ثناء اللہ (مولوی فاضل) امرتسر

الحمد لله الذي هدانا لهذا
ما كنا لنهتدي لولا أن هدانا الله

آفتاب اللہ



فاتح قادیان
حضرت مولانا ثناء اللہ امرتسری

بِسْمِ اللّٰهِ الرَّحْمٰنِ الرَّحِیْمِ

آفتہ اللہ بجواب آیت اللہ

مرزا قادیانی کی امت کے دو بڑے گروہ ہیں۔ ایک قادیانی دوسرا لاہوری یا پیغامی مرزائی۔ آخری فیصلہ اثران دونوں پر پہنچتا ہے۔ اس لئے خدا کی حکمت نے تقاضا کیا کہ ان دونوں کو میدان میں لائے۔ مباحثہ لدھیانہ میں تو قادیانی گروہ نکلا۔ پیغامی گروہ میں یہ سکت تو نہ ہوئی کہ میدان مباحثہ میں آئے۔ اس نے حق الخدمت یوں ادا کیا کہ اس گروہ کے امیر مولوی محمد علی صاحب (ایم۔ اے) نے اس مضمون پر ایک چھوٹا سا ٹریکٹ (رسالہ) لکھا جس کا نام ہے ”آیت اللہ“ مناسب ہے کہ اس رسالہ میں اس کا بھی مختصر سا جواب دیا جائے تاکہ ساری بحث کیجاء جمع ہو جائے۔

مولوی محمد علی صاحب کا رسالہ تو کئی صفحات پر ختم ہوتا ہے مگر اس کے حشو و زوائد مضامین کو چھوڑ کر دیکھا جائے تو اس کا خلاصہ یہ ہے کہ یہ دعاء مرزا قادیانی کی محض ایک طرفہ دعاء نہ تھی بلکہ دعاء کرنے اور کرانے کے لئے دعوت اور بلاوا تھا۔ مگر چونکہ مولوی ثناء اللہ نے بالمقابل دعاء کرنے سے انکار کر دیا۔ لہذا وہ دعاء نہ رہی۔ اس دعویٰ کو ثابت کرنے کے لئے انہوں نے بہت پرانی تحریرات نقل کی ہیں، جن میں مرزا قادیانی اور میرے درمیان کبھی کبھی مباہلہ کا ذکر آ جایا کرتا تھا۔ ان سب تحریرات کو اس اشتہار سے ملا کر اس مطلب پر پہنچے ہیں کہ یہ دعاء بھی درحقیقت محض ایک طرفہ دعاء نہ تھی بلکہ بالمقابل دعاء کے لئے دعوت تھی۔ چنانچہ مولوی محمد علی صاحب کے رسالے کی جان صرف یہ فقرہ ہے جو انہی کے الفاظ میں ہی نقل کرتے ہیں: ”مولوی ثناء اللہ صاحب نے بالمقابل قسم کھانے سے انکار کیا اور یہاں تک لکھ دیا کہ میں تمہاری قسم کا اعتبار ہی نہیں کرتا تو پھر آپ نے اس اشتہار میں جس کا عنوان ہے ”مولوی ثناء اللہ صاحب کے ساتھ آخری فیصلہ“ مولوی ثناء اللہ صاحب کو بجائے قسم بالمقابل دعاء کے ذریعے فیصلہ کرنے کی طرف بلا یا۔“ (آیت اللہ ص ۱۶)

اس ایجاد سے مولوی محمد علی صاحب کی غرض یہ ہے کہ ظاہر کریں کہ مرزا قادیانی کے اشتہار میں یہ شرط تھی کہ میرے مقابلہ میں مولوی ثناء اللہ بھی دعاء کرے۔ چونکہ اس نے دعاء نہیں کی۔ لہذا قرار داد نہ ہوئی۔ پس بات یونہی رہ گئی۔

میں کہتا ہوں کہ مرزا قادیانی کا اشتہار سامنے رکھ کر اس لفظ پر انگلی رکھ دو یا نشان لگا دو جس سے آپ کے دعویٰ کا ثبوت یا تائید ہو سکتی ہے۔ ورنہ یاد رکھو: ”بے ثبوت دعویٰ کرنا کسی اہل عقل کا کام نہیں۔“ (تقریر مرزا بروحہ الوجود ص ۳۱)

ہاں! آپ نے اس دعویٰ کا ثبوت جن لفظوں میں دیا ہے، وہ بھی ناظرین کی آگاہی کے لئے نقل کئے جاتے ہیں۔ مولوی صاحب لکھتے ہیں:

”مرزا قادیانی نے کہا میں نے دعاء کے طور پر خدا سے فیصلہ چاہا ہے۔ اب یہ ظاہر ہے کہ دعاء سے جو فیصلہ خدا سے چاہا جاتا ہے وہ صرف مباہلہ کے رنگ میں ہی ہوتا ہے۔ یوں کسی بزرگ یا ولی یا نبی کی بددعاء سے کسی مخالف کی ہلاکت ضروری ہو جانا یہ سنت اللہ میں داخل نہیں۔ جب تک کہ اس دعاء میں مباہلہ کا رنگ پیدا نہ ہو۔ چنانچہ فقرہ (۲) کے بعد فقرہ (۳) میں اپنی دعاء کو درج کر کے فقرہ (۴) میں مولوی ثناء اللہ صاحب کو بدیں الفاظ مخاطب فرمایا ہے۔ بالآخر مولوی صاحب سے التماس ہے کہ وہ میرے اس تمام مضمون کو اپنے پرچہ میں چھاپ دیں اور جو چاہیں اس کے نیچے لکھ دیں۔ اب فیصلہ خدا کے ہاتھ میں ہے۔ یہ فقرہ صاف بتاتا ہے کہ حضرت مسیح موعود (مرزا قادیانی) نے اپنی طرف سے جو کرنا تھا کر دیا۔ مگر فریق ثانی سے آپ کا یہ مطالبہ ہے کہ وہ بھی اس کے مقابل کچھ کرے۔ صرف اپنی دعاء پر حصر نہیں کیا۔ اگر اپنی بددعاء پر حصر کر دیتے تو پھر کہا جاسکتا تھا کہ شاید آپ نے اس بددعاء کو یکطرفہ مباہلہ کا تصور کر لیا ہے۔ مگر مولوی ثناء اللہ صاحب سے یہ صریح مطالبہ کہ وہ بھی مقابلہ پر کچھ کرے۔ بتاتا ہے کہ آپ اس کی طرف سے ایسی ہی دعاء کے منتظر ہیں۔ جیسا کہ: ”ثم نبتہل“ کا منشاء ہے۔“ (آیت اللہ ص ۱۹، ۲۰)

مولوی محمد علی صاحب نے اس بیان میں دو دعوے کئے ہیں۔ ایک یہ کہ خدا سے جو فیصلہ چاہا جاتا ہے وہ صرف مباہلہ کے رنگ میں ہوتا ہے۔ دوم یہ کہ مرزا قادیانی نے مولوی ثناء اللہ سے مطالبہ کیا ہے کہ آپ بھی میرے مقابل دعاء کریں۔ اللہ اکبر! یہ علم اور یہ تعصب! جناب سنئے! حضرت نوح علیہ السلام نے خدا سے فیصلہ چاہا تو وہ صرف حضور نوح کی اپنی ہی دعاء تھی یا مخالفوں نے بھی مباہلہ کیا تھا؟

آنحضرت ﷺ کو جب کفار مکہ نے کعبہ شریف میں سخت تکلیف دی تو آپ ﷺ نے نہایت اشد کفار پر بددعاء کی تھی۔ خداوند ابوجہل کو پکڑ۔ خداوند افلاں کو پکڑ وغیرہ۔ چنانچہ

اس بد دعاء کے مطابق جنگ بدر میں وہ لوگ مارے گئے۔ کیا یہ دعاء تھی یا مباہلہ؟ اس قسم کے واقعات بے شمار ملتے ہیں۔ جن میں حضرات انبیاء علیہم السلام نے مخالفوں پر بد دعائیں کیں اور خدا نے قبول کر کے فیصلہ فرمایا۔

آئیے میں آپ کو بتاؤں کہ آپ کا یہ دعویٰ نہ صرف قرآن وحدیث کے برخلاف ہے بلکہ خود مرزا قادیانی کے طریق عمل کے بھی مخالف۔ مرزا قادیانی ہمیشہ دعاؤں سے فیصلہ چاہا کرتے تھے۔ میں یہاں ان کی ایک دعاء نقل کرتا ہوں۔ مگر میں اس کا ذمہ دار نہ ہوں گا کہ اس دعاء کی قبولیت بھی بتاؤں۔ یہ کام آپ کا ہے میرا کام صرف یہ ہے کہ میں یہ بتاؤں کہ مرزا قادیانی کا طریق عمل بھی آپ کے دعویٰ کے خلاف تھا۔ سنئے! صاحب کہتے ہیں: ”اس عاجز مرزا غلام احمد قادیانی کی آسمانی گواہی طلب کرنے کے لئے ایک دعاء کا حضرت عزت سے اپنی نسبت آسمانی فیصلے کی درخواست۔“

یہ اس اشتہار کی سرخی (عنوان) ہے جس سے میں کچھ نقل کرنا چاہتا ہوں۔ یہ عنوان ہی مولوی محمد علی کی تکذیب کافی کرتا ہے۔ کیونکہ اس میں صاف لکھا ہے کہ یہ فیصلہ کی درخواست ہے۔ تاہم اصل الفاظ بھی سنائے دیتے ہیں۔ مرزا قادیانی دعاء کرتے ہیں: ”اے میرے مولا! قادر خدا! اب مجھے راہ بتلا اور کوئی ایسا نشان ظاہر فرما جس سے تیرے سلیم الفطرت بندے نہایت قوی طور پر یقین کریں کہ میں تیرا مقبول ہوں..... اگر تو تین برس کے اندر جو جنوری ۱۹۰۰ عیسوی سے شروع ہو کر دسمبر ۱۹۰۲ عیسوی تک پورے ہو جاویں گے۔ میری تائید میں اور میری تصدیق میں کوئی آسمانی نشان نہ دکھلائے اور اپنے اس بندے کو ان لوگوں کی طرح رد کر دے جو تیری نظر میں شریر اور پلید اور بے دین اور کذاب اور دجال اور خائن و مفسد ہیں تو میں تجھے گواہ کرتا ہوں کہ میں اپنے تئیں صادق نہیں سمجھوں گا۔“

(مجموعہ اشتہارات ج ۳ ص ۱۷۵، ۱۷۷)

کیا یہ فیصلہ طلبی بذریعہ دعاء ہے یا خدا سے بھی مباہلہ ہے؟ (ہاں! میں اس سوال کا جواب نہیں دے سکتا کہ ان تین سالوں میں کون سا ایسا نشان ظاہر ہوا جس سے مرزا قادیانی کے دعویٰ کا اثبات ہوتا یا قوت پہنچی ہو) میری غرض صرف یہ ہے کہ آپ کا دعویٰ قرآن وحدیث کے مخالفت کے علاوہ خود مرزا قادیانی کے بھی مخالف ہے۔ انبیاء علیہم السلام بذریعہ دعاء فیصلہ چاہتے رہے اور ہوتا رہا۔ ہمارے پنجابی نبی تو ہمیشہ دعاء ہی کے ذریعے سے اپنی مشین

چلایا کرتے تھے۔ چنانچہ ان کی مشین کے ایک ڈرائیور نے لکھا تھا جو آپ کے ملاحظہ کے لئے نقل ہے: ”حضرت مسیح موعود مرزا صاحب دعاء کی قبولیت کا ایسا قطعی ثبوت پیش کرتے ہیں جو آج دنیا بھر میں کسی مذہب کا کوئی ماننے والا پیش نہیں کر سکتا۔ وہ مدت سے اس بات کو شائع کر رہے ہیں کہ ان کے مخائب اللہ ہونے کا سب سے بڑا ثبوت یہ ہے کہ ان کی دعائیں قبول کی جاتی ہیں۔“

(ریویو ۱۹۰۷ء ج ۶ ش ۵ زیری ایڈیٹری محمد علی)

پس جب ان کا بڑا ثبوت دعاء ہے تو پھر دعاء فیصلہ کن نہ ہوئی۔ اسی لئے تو مرزا قادیانی نے اپنی دعاء کے ساتھ میری آمین کا بھی انتظار نہیں کیا جو بہت معقول ہے۔ دوسری بات کہ مولوی ثناء اللہ سے بھی دعاء کا مطالبہ تھا۔ افسوس ہے کہ اس کے لئے اشتہار میں کوئی لفظ نہیں ملتا۔ مرزا قادیانی تو کہتے ہیں کہ اس کے نیچے جو چاہو لکھو۔ اب فیصلہ خدا کے ہاتھ میں ہے۔ جس کے صاف معنی یہ ہیں کہ میرے اقرار یا انکار دعاء یا عدم دعاء پر کچھ موقوف ہیں۔

طرفہ پر طرہ: غرض مامورین الہی کسی دوسرے کے لئے بددعاء نہیں کرتے۔ سوائے اس خاص حال کے جو مبالغہ کے نام سے موسوم ہے۔ یعنی دوسرے فریق کے بالمقابل جو عمداً جھوٹ کو اختیار کر رہا ہو۔ ہاں! ایسے ان کے مخالف جو جھوٹے کی موت مانگتے ہیں، ان کے سامنے بطور نشان کے ہلاک کئے جاتے ہیں اور یہی دو طریق فیصلے کے حضرت مسیح موعود (مرزا قادیانی) نے پیش کئے ہیں۔ باقی رہی بددعاء سو اللہ تعالیٰ اپنے ماموروں کے لئے یہ پسند نہیں کرتا کہ وہ دوسروں کے لئے ہلاکت مانگا کریں۔ ہمارے نبی کریم ﷺ تو منافقوں جیسے خطرناک دشمنان اسلام کے لئے بھی استغفار ہی کیا کرتے تھے۔ ہاں! ایک موقع پر جب آپ کو سخت دکھ پہنچایا گیا اور آپ کے ستر نہایت عزیز قاری بے رحمی سے اور دھوکہ دے کر کہ ہم مسلمان ہونا چاہتے ہیں، قتل کر دیئے گئے تو آپ نے ایک قوم پر کچھ دن بقاضائے بشریت بددعاء کی۔ مگر اس رحمۃ للعالمین کو یہی حکم ہوا: ”لیس لک من الا مرشی او یتوب علیہم او یعذبہم فانہم ظالمون“ (آیت اللہ ص ۴۵، ۴۶)

ہم حیران ہیں کہ اس انکار کو نقصان علم کہیں یا کتمان حق نام رکھیں۔ خیر کچھ بھی ہو حضرت نوح اور خود سید الانبیاء ﷺ کا واقعہ ہم اوپر لکھ آئے ہیں۔ حضرت موسیٰ علیہ السلام کی دعاء خود قرآن مجید میں یوں مذکور ہے: ”ربنا اطمس علی اموالہم واشدد علی قلوبہم

(یونس ۸۸) “ (اے خدا فرعونوں کے مالوں کو برباد کر دے اور ان کے دلوں کو سخت کر دے۔ تیرا عذاب دیکھے بغیر ایمان نہ لائیں) کیسی صاف دعاء ہے۔ اس سے معلوم ہوتا ہے کہ مولوی صاحب پر مرزا قادیانی کی محبت بہت غالب ہے کہ ان کے دعویٰ کے خلاف معمولی معلومات بھی آپ کو ذہول یا بھول جاتے ہیں۔

مزید افسوس! اس مضمون پر لدھیانہ کے مباحثہ میں کافی بحث ہو چکی تھی۔ فریقین اپنے اپنے دلائل پیش کر چکے تھے جو مولوی محمد علی صاحب نے بھی یقیناً دیکھے ہوں گے۔ اس لئے آپ کا فرض ہونا چاہئے تھا کہ آپ ان سب کے علاوہ کوئی بات کہتے یا ان میں کوئی معقول جدت پیدا کرتے۔ لیکن ہمیں افسوس ہے کہ مولوی صاحب نے اپنا منہ تاکنے والوں کو دھوکہ میں رکھا یا خود دھوکہ کھایا اور ان دلائل کا جواب نہ دیا۔

ہماری طرف سے دو دلیلیں فیصلہ کن پیش ہوئی تھیں۔ ایک اخبار بدر قادیان مورخہ ۲۵/۱/۱۹۰۷ء سے جو اشتہار مذکور سے دس روز بعد ہے۔ اس میں مرزا قادیانی کا قول ہے کہ میں نے جو ثناء اللہ کے حق میں دعاء کی تو الہام ہوا: ”اجیب دعوة الداع“ یعنی یہ دعاء قبول ہے۔ (ملفوظات ج ۹ ص ۲۶۸) الہام صاف فیصلہ کن ہے کہ دعاء مذکور قبول ہوئی۔ مولوی محمد علی صاحب نے اس کا جواب نہیں دیا۔

دوئم اخبار بدر مورخہ ۱۳/۱۳/۱۹۰۷ء یعنی میرے انکار مندرجہ اہل حدیث ۲۶/۱/۱۹۰۷ء سے ڈیڑھ مہینہ بعد مرزا قادیانی کا ایک خط میرے نام چھپا جس میں اس فیصلہ کا خدا کے ہاتھ میں ہونا دوبارہ اظہار کیا۔ مولوی محمد علی نے بھی اس کا جواب بھی نہیں دیا۔ افسوس! مختصر یہ ہے کہ مرزا قادیانی کی مذکورہ دعاء خدا کی تحریک سے تھی۔ اس کے قبول ہونے کا ان کو الہام ہو چکا تھا۔ اس لئے مرزا قادیانی کی یہ دعاء ضرور بالضرور قبول ہوئی۔ کیوں نہ ہوتی الہام مذکورہ کے علاوہ قرآن کریم بھی اس دعاء کا مؤید ہے۔ غور سے سنئے: ”ولا یحییٰ المکر السینی الا باہلہ (فاطر: ۳۳)“

مرزا یو! دیکھو ہماری دریا دلی کہ ہم اپنے برخلاف خود تم کو عذر بتاتے ہیں۔ سنو استاد مومن خاں کا شعر و دزبان کر لو جہاں کسی نے اس دعاء کی بابت ذکر کیا، جھٹ سے یہ شعر پڑھ دیا کرو۔

مانگا کریں گے اب سے دعاء ہجر یار کی آخر تو دشمنی ہے اثر کو دعاء کے ساتھ

درمباحثہ قادریان
مولانا محمد امجد علی صاحب مدظلہ العالی
مدرسہ اسلامیہ اسلامیہ، لاہور، پاکستان

فتح ربانی درمباحثہ قادریان

فتح قادریان

حضرت مولانا ثناء اللہ امرتسری

بِسْمِ اللّٰهِ الرَّحْمٰنِ الرَّحِیْمِ

نحمد الله ونصلی علی رسوله الکریم!

پہلے ایک نظر ادھر

مرزا قادیانی نے سب سے پہلے مسیح موعود کا دعویٰ کیا ہے۔ اسی وقت سے علماء اسلام نے ان کا تعاقب کیا۔ بہت سے علماء نے ان کی تردید میں قلم اٹھایا۔ مولوی محمد حسین بٹالوی، حضرت پیر صاحب گوڑوی، حضرت سید محمد علی صاحب مونگیری، مولوی غلام رسول صاحب عرف رسل بابا امرتسری، مولوی محمد انوار اللہ صاحب حیدرآبادی، مولوی ابراہیم صاحب سیالکوٹی، مولوی غلام دستگیر صاحب قصوری، ڈاکٹر عبدالحکیم خاں صاحب پٹیالوی، قاضی فضل اللہ احمد صاحب لدھیانوی، مولوی اسماعیل صاحب علی گڑھی، منشی الہی بخش صاحب لاہوری، مولوی ابوالوفاء ثناء اللہ امرتسری رحمۃ اللہ علیہ خاص قابل ذکر ہیں۔ جزاھم اللہ!

مولوی ابوالوفاء ثناء اللہ صاحب کے واقعات تاریخ مرزائیہ میں بالخصوص قابل یادگار ہیں۔ ۱۹۰۲ء میں مرزا قادیانی نے کتاب اعجاز احمدی کے ذریعہ مولوی صاحب کو قادیان مباحثہ کے لئے بلایا اور ساتھ ہی پیش گوئی بھی جڑدی کہ نہیں آئیں گے۔ مگر مولوی صاحب نے جنوری ۱۹۰۳ء کو قادیان میں پہنچ کر مرزا قادیانی کو میدان مباحثہ میں بلایا۔ لیکن مرزا قادیانی باہر نہ نکلے۔

۱۵/اپریل ۱۹۰۷ء کو مرزا قادیانی نے مولوی صاحب کے مقابلہ میں آخری فیصلہ کے نام سے اشتہار دیا۔ (جو رسالہ فاتح قادیان میں درج ہے) اس اشتہار کا اثر یہ ہوا کہ مولوی صاحب نے بجائے خوفزدہ ہونے کے ایک رسالہ ماہوار مرتع قادیانی جاری کر دیا جو مرزا قادیانی کی حیات کے بعد تک بھی جاری رہا۔ اس میں خاص مرزا قادیانی کے متعلق مضامین لکھے جاتے تھے۔ آخر نتیجہ یہ ہوا کہ ۲۶ مئی ۱۹۰۸ء کو مرزا قادیانی اس دارفانی سے انتقال فرما گئے۔ جس پر کسی اہل دل نے کہا:

لکھا تھا کاذب مرے گا پیشر
کذب میں سچا تھا پہلے مر گیا
اس کے بعد ریاست رام پور میں حکم ہر ہائیننس نواب صاحب رام پور ۱۵/جون ۱۹۰۹ء کو مباحثہ ہوا جس میں مرزائی جماعت کے بڑے بڑے لوگ شریک تھے۔ گو مباحثہ تو

حیات و وفات مسیح اور صداقت مرزا پر تھا۔ مگر تین روز تک صرف حیات و وفات پر رہا، جس کا نتیجہ یہ ہوا کہ مرزائی جماعت بلا اجازت نواب صاحب چلی آئی اور نواب صاحب نے مولوی ثناء اللہ صاحب کو فتح یابی کا سرٹیفکیٹ دیا جو درج ذیل ہے۔ وہو ہذا!

”رام پور میں قادیانی صاحبوں سے مناظرہ کے وقت مولوی ابوالوفاء محمد ثناء اللہ صاحب کی گفتگو ہم نے سنی۔ مولوی صاحب نہایت فصیح البیان ہیں اور بڑی خوبی یہ ہے کہ برجستہ کلام کرتے ہیں۔ انہوں نے اپنی تقریر میں جس امر کی تمہید کی، اسے بدلائل ثابت کیا۔ ہم ان کے بیان سے محفوظ و مسرور ہوئے۔“ دستخط خاص: حضور نواب صاحب بہادر رام پور محمد حامد علی خاں

اس کے بعد مرزائیوں نے پھر سر اٹھایا اور مرزا قادیانی کے اپریل ۱۹۰۷ء والے اشتہار کی بابت چون و چرا کی کہ ہم اس پر بحث کرنے کو تیار ہیں۔ اگر جیت جاؤ تو ہم سے تین سو روپیہ انعام پاؤ۔ مولوی ثناء اللہ صاحب نے اس کو منظور کیا اور مقام مباحثہ لدھیانہ تجویز ہوا۔ فریقین کی طرف سے ایک ایک منصف اور ایک غیر مسلمان سردار بچن سنگھ جی گورنمنٹ پلیڈر لدھیانہ بمظوری فریقین سرچ مقرر ہوئے۔ مباحثہ باقاعدہ ہوا۔ فیصلہ مولوی ثناء اللہ صاحب کے حق میں ہوا اور انعام مبلغ تین سو روپیہ بھی ان کو وصول ہوا۔ اس مباحثہ کی ساری روئیداد مع فیصلہ منصفان، مولوی صاحب نے رسالہ کی صورت میں ”فاتح قادیان“ کے نام سے شائع کی۔ جواب بھی مل سکتی ہے۔ (احساب جلد ہذا میں موجود ہے)

ان واقعات اور فتوحات الہیہ کے باوجود مرزائیوں سے کسی بحث و مباحثہ کی ضرورت نہ تھی۔ کیونکہ حق کے متلاشی کے لئے دوہی راہیں ہیں۔ علم دار یا علم شناس کے لئے کتابی دلائل کافی ہوتی ہیں اور الہی فیصلہ تو سب کے لئے کافی ہونا چاہئے۔ جس کی بابت اللہ تعالیٰ قرآن مجید میں بار بار ارشاد فرماتا ہے: ”فانتظروا انی معکم من المنتظرین (الاعراف: ۱۷)“

اس قسم کی آیات فیصلہ الہیہ کی طرف اشارہ کرتی ہیں۔ ان سب کا مطلب یہ ہے کہ حکم الہیہ سے جو فیصلہ ہوتا ہے وہ سب سے بالاتر ہوتا ہے۔ مرزا قادیانی اپنے اشتہارات کے مطابق خدائی فیصلہ کے نیچے آئے اور ان کے میدان خاص اپنی مسلمہ شرائط کے ساتھ مقدمہ ہار گئے۔ پھر کسی بحث مباحثہ کی کیا حاجت؟

مگر چند دنوں کا واقعہ ہے کہ مرزائیوں نے امرتسر میں ایک مرزائی واعظ غلام

رسول صاحب (راجیکی) کو بلا کر شہر میں ادھر ادھر کچھ کہنا سننا شروع کیا تو عوام میں اس کا چرچا ہوا۔ مختلف مقامات پر فریقین کی تقریریں ہوئیں۔ مولوی ثناء اللہ صاحب کے بھی دو لیکچر ہوئے، جن میں مولوی صاحب نے مرزائی الہامات کی خوب قلعی کھولی۔ اسی اثناء میں جناب مولوی محمد ابراہیم صاحب سیالکوٹی کسی تقریب سے امرتسر تشریف لائے تو اہالی امرتسر کے اصرار سے صاحب موصوف نے بھی متعدد تقریریں فرمائیں، جن کا اہل شہر پر خاص اثر ہوا۔

جزاہم اللہ خیر الجزاء!

لیکن لوگوں کا خیال رہا کہ فریقین ایک جگہ بیٹھ کر گفتگو کریں تو نتیجہ اور بھی بہتر ہو۔ چنانچہ انہی حضرات کی کوشش سے ایک جگہ بیٹھ کر مندرجہ ذیل شرائط کا تصفیہ ہوا۔

شرائط مباحہ

بِسْمِ اللّٰهِ الرَّحْمٰنِ الرَّحِیْمِ

نحمدہ و نصلی علی رسولہ الکریم!

ما بین انجمن احمدیہ و انجمن حفظ المسلمین امرتسر

بتاریخ ۲۹، ۳۰، ۱ اپریل ۱۹۱۶ء بشرائط ذیل مباحہ ہونا قرار پایا ہے:

..... ۱ جماعت احمدیہ کی طرف سے مولوی غلام رسول صاحب مناظر ہوں گے اور انجمن حفظ المسلمین کی طرف سے مولوی ثناء اللہ صاحب مباحث ہوں گے۔

..... ۲ پہلے دن پہلا پرچہ مولوی غلام رسول صاحب وفات مسیح علیہ السلام پر لکھیں گے اور مولوی ثناء اللہ صاحب حیات مسیح علیہ السلام پر۔

..... ۳ ہر دو مباحث مضمون مذکورہ بالا پر تین تین پرچے لکھیں گے اور ہر ایک پرچہ کے واسطے ایک ایک گھنٹہ وقت ہوگا۔ یعنی صبح ۸ بجے بحث شروع ہو کر ۱۱ بجے ختم ہوگی۔

..... ۴ دوسرے دن مولوی غلام رسول صاحب صداقت دعاوی و پیش گوئیاں مرزا قادیانی پر بروئے منہاج نبوت۔ یعنی قرآن و حدیث مضمون لکھیں گے اور مولوی ثناء اللہ صاحب ابطال دعاوی مرزا قادیانی پر پرچہ لکھیں گے اور اس مضمون پر بھی تین تین پرچے لکھے جائیں گے اور ہر ایک پرچہ کے لئے بطریق مذکورہ بالا ایک ایک گھنٹہ وقت مقرر ہوگا۔

..... ۵ ہر ایک پرچہ بعد لکھنے کے سنایا جاوے گا اور خوشخط لکھ کر ہر فریق کی طرف سے فریق

مقابلہ کو دیا جاوے گا اور تحریر و تقریر ہر ایک پرچہ وقت مقررہ ایک گھنٹہ کے اندر اندر ہوگی
ایزادی وقت نہیں ہوگی یعنی ۲۰ منٹ پرچہ لکھنے کے لئے اور دس دس منٹ پرچہ سنانے کے
لئے ہوں گے۔

۶..... ہر ایک فریق پچھتر پچھتر آدمی اپنے ہمراہ لانے کا مجاز ہوگا اور پچاس آدمی معزز
اور شامل ہو سکیں گے جن میں پولیس اور غیر مذاہب والے ہوں گے۔

۷..... ہر ایک فریق اپنی اپنی جماعت کے حفظ امن کا ذمہ دار ہوگا۔

۸..... سوائے مباحثین کے کسی دوسرے شخص کو بولنے کا اختیار نہ ہوگا۔ بصورت خلاف
ورزی پریزیڈنٹ کو اختیار ہوگا کہ اسے جلسہ سے باہر نکال دے اور ان شرائط مذکورہ کی پابندی
ہر ایک فریق پر لازمی ہوگی۔

۹..... ہر ایک فریق کی طرف سے ایک ایک پریزیڈنٹ اور ایک ان پرسیونل مقرر کیا
جاوے گا۔

۱۰..... تحریرات روز اول سرینچ کے پاس رہیں گی۔ تا وقتیکہ دوسرے دن کارروائی ختم نہ
ہو۔
(المرقوم ۲۳ اپریل ۱۹۱۶ء)

دستخط ابو الوفاء ثناء اللہ مناظر منجانب حفظ المسلمین

دستخط غلام رسول راجیکی نزیل امرتسر مناظر منجانب انجمن احمدیہ امرتسر

الحمد للہ! شرائط مذکورہ کے مطابق ۲۹، ۳۰ اپریل ۱۹۱۶ء کو مباحثہ بالکل امن
وامان سے ہوا۔ کسی قسم کی بے لطفی نہیں ہوئی۔

مباحثہ کا نتیجہ: کیا ہوا؟ اس کے متعلق ایک ہی واقعہ بتلانا کافی ہے۔ تحریری
مباحثہ تو محدود اشخاص میں تھا۔ اس لئے عام رائے تھی کہ ایک مباحثہ عام جلسہ میں تقریری بھی
کیا جائے۔ جس میں فریقین زبانی تقریریں کریں۔ ہر چند ادھر سے کہا گیا مگر فریق مرزائی
نے نہ مانا پر نہ مانا۔ (اپنی کمزوری دیکھ لی)

اظہار تعجب: انجمن ہذا نے کیوں جلدی مباحثہ ہذا کو طبع نہ کرایا؟ اس کی وجہ یہ ہے
کہ ہم نے سنا تھا کہ مرزائی لوگ مباحثہ طبع کرائیں گے۔ چونکہ ہمیں گمان تھا کہ مرزائی لوگ
مناظرہ میں اپنی کمزوری محسوس کر کے صرف مناظرہ کے کاغذات پر قناعت نہیں کریں گے بلکہ
موقع بموقع اپنی کمزوریوں کو دور یا مخفی کرنے کے لئے نوٹ بھی لکھیں گے۔

اس لئے انتظار رہا کہ ان کے نوٹ دیکھے جاویں۔ چنانچہ ایسا ہی ہوا کہ انہوں نے جا بجا نوٹ لکھے بلکہ ہر مضمون کے بعد کبھی ضمیمہ، کبھی تہمتہ کے نام سے مضامین بڑھائے۔ پھر لطف یہ ہے کہ آخر صفحہ پر لکھتے ہیں: ”ہم نے مناسب سمجھا کہ دونوں فاضلوں کی تحریروں پر کسی قسم کا ریمارک نہ کیا جاوے۔“

اللہ اکبر! اس قدر جرأت اور اس قدر حوصلہ کہ جگہ جگہ نوٹ اور ضمیمے لگا کر بھی کہتے ہیں کہ کسی قسم کی رائے کے بغیر چھاپتے ہیں۔

اظہار افسوس: مرزائیوں نے یہی نہیں کیا بلکہ موقع بموقع نوٹ لکھے ہیں بلکہ ہمارے مضامین کو بعض جگہ سے بالکل مسخ کر دیا جس کا ذکر موقع بموقع آئے گا۔ ان شاء اللہ!
ایک اور نتیجہ: ایک مرزائی مرزائیت سے تائب ہو گیا اور اس نے ایک اشتہار شائع کیا جو یہاں بلفظ درج کیا جاتا ہے۔ وہو ہذا!

مسلمانوں اور مرزائیوں کے مباحثہ کا اثر، اطلاع عام

صاحبان مرزائی دوستوں کی حیلہ سازی سے میں مرزا قادیانی کا قبل جلسہ ۱۹۱۵ء میں مرید ہو گیا تھا۔ میں نے اس عرصہ میں مرزا قادیانی کی چند ایک کتابیں دیکھیں اور ان کے الہام اور دعوؤں پر غور کیا۔ مگر جہاں تک میری عقل نے سوچا سراسر غلط پایا۔ میں اب اس عقیدہ باطلہ سے توبہ کرتا ہوں اور جناب منشی محمد اسماعیل صاحب مشتاق تاجر ٹرنک امرتسر کا مشکور ہوں کہ جنہوں نے مسلمانوں اور مرزائیوں کا مباحثہ کرا کر حق و باطل میں فرق کر دیا اور میرے جیسے کو بھی یہ سمجھ آئی کہ یہ (مرزائی عقیدہ) بالکل غلط ہے۔ لہذا میں دل سے توبہ کرتا ہوں۔ آپ لوگ بھی میرے حق میں دعاء خیر فرمادیں کہ خداوند تعالیٰ مجھے دین محمدی پر تازندگی قائم رکھے اور اسی پر میرا خاتمہ بالخیر ہو۔ آمین!

۲۱ مئی ۱۹۱۶ء
بقلم خود فضل الدین کٹڑہ مہان سنگھ کوچہ اراٹیاں امرتسر
اطلاعی نوٹ: جو شخص ہمارے شائع کردہ پرچوں کا مقابلہ کرنا چاہیں وہ دفتر انجمن ہذا میں تشریف لا کر کر سکتے ہیں۔

پتہ انجمن: مسجد حاجی شیخ بڈھا صاحب مرحوم چوک فرید امرتسر

۲۹/۱/۱۹۱۶ء

پرچہ نمبر اول دلائل حیات مسیح

(از مولوی ثناء اللہ صاحب)

بِسْمِ اللّٰهِ الرَّحْمٰنِ الرَّحِیْمِ

سبحانک لا علم لنا الا ما علمتنا انک انت العلیم الحکیم!

حضرات! دنیا میں جو مقتداء اور پیشوا ہوئے ہیں، ان کے حالات کو محفوظ رکھنے والے دو قسم کے لوگ ہوتے ہیں۔ ایک موافق دوسرے مخالف۔ ان دونوں کی نگاہیں اس مقتداء (ہیرو) کے افعال و اقوال پر متفقہ پڑتی ہیں۔ گوان کی نیتیں الگ الگ ہوتی ہیں۔ معتقدین تو بغرض اتباع ان کو دیکھتے ہیں اور مخالفین بغرض نکتہ چینی۔

خدا کی شان ہے حضرت عیسیٰ علیہ السلام اس خصوصیت میں خاص ممتاز ہیں۔ کسی نبی کے حالات اس طرح مخالفین اور موافقین نے قلمبند نہیں کئے جس طرح حضرت موصوف کے معتقدین نصاریٰ نے انجیلوں میں اور یہودیوں نے اپنی تاریخ میں ان کے حالات قلمبند کر رکھے ہیں۔ ان سب کا متفقہ بیان ہے کہ حضرت عیسیٰ علیہ السلام کو پھانسی دی گئی ہے جس سے بطور بین لازم کے یہ نتیجہ ثابت ہوتا ہے کہ ان دونوں کے نزدیک حضرت ممدوح اپنی طبعی موت سے نہیں مرے۔ اب ہمارے سامنے تو اتر سے دو باتیں ثابت ہیں۔ ایک حضرت عیسیٰ علیہ السلام کا سولی پر مرنا۔ دوسرا موت طبعی سے نہ ہونا۔

قرآن مجید کا دعویٰ ہے کہ میں کتب اور حالات سابقہ پر بطور مہین کے آیا ہوں۔ یعنی ان کے غلط خیالات کی اصلاح اور صحیح عقائد کے القاء کے لئے قرآن کا آنا ہے۔ مذکورہ بالا دونوں عقائد میں سے عقیدہ سولی کو تو قرآن شریف نے کھلے لفظوں میں رد کر دیا۔ فرمایا: ”وما قتلوه ما صلبوه“ کہ قتل کا وقوع ہوا نہ سولی کا۔

قاعدہ کی بات ہے کہ تو اتر غلط نہیں ہوتا مگر تو اتر کے منشاء میں غلطی لگ جاتی ہے۔ جیسے کسی شخص کو مردہ سمجھ کر بے شمار لوگ اس کی مردگی کی روایت کر دیں اور وہ تو اتر تک پہنچ جاوے۔ لیکن اس کی ابتداء اگر غلط ہو تو جو شخص اس تو اتر کا انکار کرے اس کا فرض ہے کہ اس منشاء غلطی کی غلطی کو کھول دے۔ چنانچہ قرآن مجید نے اس اصول کے مطابق فرمایا: ”ولکن شبہ

لہم، قتل مصلوب نہیں ہوئے۔ ہاں! ان دونوں گروہوں کے حق میں وہ مسیح مشبہ ہو گئے۔ پس بحکم قرآن کوئی مسلمان عیسائیوں اور یہودیوں کے متفقہ عقیدوں میں سے پہلے عقیدے (سولی) کو تو مان نہیں سکتا۔ البتہ ان کا دوسرا عقیدہ کہ وہ موت طبعی سے نہیں مرے۔ چونکہ قرآن مجید نے اس کی تردید نہیں کی بلکہ ایک طرح تائید کی ہے۔ اس لئے ہم اس عقیدہ کو غلط نہیں کہیں گے۔ قرآن مجید نے کیسے تائید کی اس کا ذکر میں آگے کروں گا۔ پہلے میں یہ بتلاتا ہوں کہ میرا طرز استدلال کوئی جدید نہیں، بلکہ مرزا غلام احمد قادیانی نے خود اس طریق سے استدلال کیا ہے۔

جناب موصوف نے اپنے (ازالہ اوہام ص ۶۱۶، خزائن ج ۳ ص ۴۳۳) میں جہاں حضرت مسیح کی وفات پر بحث کی ہے، بائیسویں آیت یہ لکھی ہے: ”فاسئلوا اہل الذکر ان کنتم لا تعلمون“ یعنی جس بات کو تم نہیں جانتے وہ اہل کتاب سے پوچھ لیا کرو۔ اب ہمارے سامنے یہ مسئلہ ہے کہ کیا حضرت عیسیٰ علیہ السلام موت طبعی سے مرے؟ ہم یہ سوال اہل کتاب کے سامنے پیش کرتے ہیں تو وہ بالاتفاق ہم کو جواب دیتے ہیں کہ موت طبعی سے نہیں مرے۔ قرآن مجید اس کی تائید کرتا ہے۔ جہاں فرمایا: ”ان من اہل الکتاب الا لیؤمنن بہ قبل موتہ ویوم القیامۃ یکون علیہم شہیدا (نساء: ۱۵۹)“ اس آیت کا ترجمہ میں اپنا کروں تو میرے مخاطب کو جائے کلام ہوگا۔ اس لئے میں ان کے مسلمہ پیشواؤں خلیفہ اول قادیان مولوی حکیم نور الدین کا کیا ہوا لکھتا ہوں۔ فرماتے ہیں: ”نہیں کوئی اہل کتاب سے مگر البتہ ایمان لائے گا ساتھ اس کے پہلے موت اس کی کے اور دن قیامت کے ہوگا اور پران کے گواہ۔“ (فصل الخطاب لمقدمہ اہل الکتاب ص ۳۱۴) اس ترجمہ کو دیکھ کر ادنیٰ اردو دان بھی سمجھ سکتا ہے کہ جناب مصنف نے ”قبل موتہ“ کی ضمیر حضرت عیسیٰ علیہ السلام کی طرف پھیری ہے۔

مرزا قادیانی خود بھی ایک زمانہ میں حضرت عیسیٰ علیہ السلام کی حیات کے قائل تھے۔ (براہین احمدیہ ص ۴۹۸، خزائن ج ۱ ص ۵۹۳ حاشیہ نمبر ۳) فرماتے ہیں: ”جب حضرت عیسیٰ علیہ السلام دوبارہ اس دنیا میں تشریف لاویں گے..... الخ!“ میری مراد کوئی الزامی جواب دینا نہیں ہے بلکہ یہ بتلانا ہے کہ جن دنوں مرزا قادیانی کو الہام اور مجددیت کا دعویٰ تھا، ان دنوں ان کا یہ عقیدہ تھا کہ حضرت عیسیٰ علیہ السلام زندہ ہیں۔ حالانکہ قرآن دانی میں ان دنوں بھی اس کمال کا دعویٰ تھا کہ تین سو دلائل قرآن کی حقانیت کے قرآن ہی سے دینے کے ثبوت میں براہین احمدیہ لکھی تھی۔ (براہین احمدیہ ص ۶۷، خزائن ج ۱ ص ۶۷)

اگر مسئلہ حیات مسیح اس قسم کا غلط ہوتا کہ اس کی تردید قرآن مجید میں ہوتی تو ایسا قرآن دان اور قرآن کا حامی اس عقیدہ کو دل و دماغ میں رکھ کر میدان مناظرہ میں نہ آتا۔ اب میں ایک اور طریق سے بھی مختصر عرض کرتا ہوں کہ حیات مسیح کا مسئلہ اسلام کے مناسب ہے اور وفات مسیح کا مسئلہ نامناسب۔

کچھ شک نہیں قرآن مجید کو شرک سے خاص چڑ ہے۔ جہاں کہیں شرک کی بو آوے قرآن مجید کا فرض اولین ہوتا ہے کہ اس کی صفائی کرے۔ عیسائیوں کا اعتقاد ہے کہ مسیح ہمارے لئے مر کر کفارہ ہوئے۔ قرآن مجید نے جہاں فرمایا:

”ولا تذروا وزرة ووزر اخروی (فاطر: ۱۸)“ کوئی کسی کا گناہ نہیں اٹھائے گا۔ مسئلہ کفارہ کو جڑ سے کاٹنے کو یا مسیح کی موت سے انکار کرنے کو فرمایا: ”بل دفعه الله اليه (نساء: ۱۵۸)“ مسیح تو مرنا نہیں اس کو خدا نے اٹھالیا۔ جب وہ مرے ہی نہیں تو کفارہ کہاں؟ اس سے ثابت ہوتا ہے کہ عیسائیوں کے مقابلہ میں اگر کوئی حربہ اہل اسلام کے پاس ہے تو مسیح کی حیات ہے، جس سے کفارہ کی بنیاد کھو کھلی نہیں جڑ سے اکھڑ جاتی ہے۔

پس جو شخص یہ دعویٰ کرے کہ میں فتنہ صلیبی کو پاش پاش کرنے آیا ہوں۔ اس کا فرض ہونا چاہئے تھا کہ وہ وفات مسیح کا انکار کرے۔ وقت کی پابندی سے اسی پر اکتفاء کرتا ہوں۔

نہیں معلوم تم کو ماجرائے دل کی کیفیت سنائیں گے تمہیں ہم ایک دن یہ داستان پھر بھی دستخط: (مولوی) ثناء اللہ (مناظر منجانب مسلمانان)

دستخط: میر حبیب اللہ (آنریری مجسٹریٹ، پریزیڈنٹ منجانب مسلمانان)

دستخط: (ڈاکٹر) عباد اللہ (پریزیڈنٹ منجانب مرزائیان)

پرچہ نمبر اول

دلائل وفات مسیح

(از مولوی غلام رسول صاحب مرزائی)

بِسْمِ اللّٰهِ الرَّحْمٰنِ الرَّحِیْمِ

نحمدہ ونصلی علی رسولہ الکریم!

وفات مسیح کا ثبوت قرآنی آیات سے

پہلی آیت: ”اذ قال الله يعيسى اني متوفيك ورافعك الی ومطهرک

من الذين كفروا وجاعل الذين اتبعوك فوق الذين كفروا الى يوم القيامة (آل عمران) "اس آیت سے بھی حضرت عیسیٰ علیہ السلام کی وفات کا ثبوت ملتا ہے۔ اس طرح پر کہ اس آیت میں اللہ تعالیٰ نے حضرت مسیح سے چار وعدے فرمائے ہیں۔ پہلا وعدہ "توفی" کا، دوسرا "رفع" کا، تیسرا "تطہیر" کا، چوتھا "غلبہ متبعین" کا۔ اب یہ ظاہر ہے کہ توفی کے بعد تین وعدے ظہور میں آچکے ہیں تو اس سے یہ بھی ماننا پڑا کہ بلحاظ ترتیب آیت توفی کا وعدہ بھی پورا ہو چکا بلکہ سب سے پہلے پورا ہوا۔ اس آیت کے متعلق تقدیم و تاخیر کا تجویز کرنا، اس لئے غلط ہے کہ "متوفیک" کو بعد میں کہیں بھی رکھو بات نہیں بنتی۔ اگر رفع کے بعد رکھو تو ماننا پڑے گا کہ ابھی تک تطہیر نہیں ہوئی۔ حالانکہ تطہیر ہو چکی ہے۔ اگر "مطہرک" کے بعد رکھو تو ماننا پڑے گا کہ غلبہ متبعین ابھی تک نہیں ہوا۔ حالانکہ وہ بھی ظہور میں آچکا ہے اور اگر: "جاعل الذين اتبعوك فوق الذين كفروا الى يوم القيامة" کے فقرے کے بعد رکھو تو ماننا پڑے گا کہ قیامت تک حضرت مسیح فوت نہیں ہوں گے۔ ہاں! جس دن خلق کا حشر و نشر ہوگا اور مردے جی اٹھیں گے، اس دن حضرت مسیح وفات پائیں گے۔ پس اس لئے تقدیم و تاخیر غلط ہے۔ دراصل بات یہی ہے کہ حضرت مسیح فوت ہو چکے ہیں۔

دوسری آیت: "واذ قال الله يعيسى ابن مريم أنت قلت للناس اتخذوني وامى الهين من دون الله. قال سبحنك ما يكون لى ان قول مالىس لى بحق. ان كنت قلته فقد علمته. تعلم ما فى نفسى ولا اعلم ما فى نفسك. انك انت علام الغيوب. ما قلت لهم الا ما امرتنى به ان اعبدوا الله ربى وربكم. و كنت عليهم شهيدا ما دمت فيهم. فلما توفيتنى كنت انت الرقيب عليهم. وانت على كل شئ شهيد (المائدة)"

اس آیت سے بھی وفات مسیح کا زبردست ثبوت ملتا ہے، اس طرح پر کہ اس آیت میں اس بات کا فیصلہ کیا گیا ہے کہ آیا عیسائیوں کا تثلیث کا غلط عقیدہ اور ان کا بگڑنا حضرت مسیح کی تعلیم سے اور آپ کی زندگی میں ہوا ہے یا آپ کی وفات کے بعد۔ سو حضرت مسیح کے جواب دعویٰ سے یہ ثابت ہوتا ہے کہ عیسائیوں کا بگڑنا ابھی ہوا ہے اور حضرت مسیح کی وفات پہلے ہوئی ہے۔ کیونکہ ہم دیکھتے ہیں کہ عیسائیوں میں تثلیث کا غلط عقیدہ پایا جاتا ہے۔ پس اس عقیدہ کے پائے جانے سے یہ ثابت ہو گیا کہ حضرت مسیح کی وفات بھی پہلے ہو چکی اور اگر یہ

تسلیم کیا جائے کہ حضرت مسیحؑ ابھی تک بحسدہ العصری زندہ آسمان پر بیٹھے ہیں اور کسی وقت وہیں آئیں گے اور زمین پر چالیس سال تک رہیں گے اور صلیبوں کو توڑیں گے اور خنزیروں کو قتل کریں گے اور عیسائیوں کی تثلیث کا غلط عقیدہ اور ان کا بگڑنا بھی مشاہدہ کریں گے تو اس سے یہ لازم آتا ہے کہ پھر وہ قیامت کے دن خدا کے حضور اس بات کے بیان کرنے میں جھوٹ بولیں گے کہ عیسائیوں کا بگڑنا میری وفات کے بعد ہوا، اور پھر حدیث بخاری میں آنحضرت ﷺ کا اس آیت کی تفسیر میں: ”اقول کما قال عبدالصالح“ فرما کر اس آیت کو اپنے واقعہ سے واضح فرمانا اس بات کی اور بھی تائید کرتا ہے کہ واقعی حضرت مسیحؑ پہلے فوت ہوئے اور عیسائیوں کی تثلیث کا غلط عقیدہ پیچھے بنایا گیا۔

تیسری آیت: ”وما محمد الا رسول قد خلت من قبله الرسل. افان مات او قتل انقلبتم علی اعقابکم (آل عمران)“

کیا مطلب! یعنی محمد اللہ کے رسول ہیں۔ آپ سے پہلے بھی ایسے رسول ہو گزرے۔ کیا اگر وہ مرجائیں یا مارے جاویں تو کیا تم لوگ مرتد ہو جاؤ گے۔ اس آیت سے بھی وفات مسیحؑ کا زبردست ثبوت ملتا ہے۔ اس طرح کہ اس آیت میں بتلایا گیا ہے کہ حضور ﷺ سے پہلے جس قدر رسول ہوئے وہ گزر گئے جو: ”افان مات او قتل“ کے قرینہ سے ”خلت بالموت او القتل“ کے معنوں کے ساتھ ہیں، گزر گئے اور چونکہ حضرت مسیحؑ بھی حضور ﷺ سے پہلے رسولوں میں داخل ہیں۔ اس لئے ثابت ہوا کہ وہ بھی فوت ہو گئے۔ پھر حضور ﷺ کی وفات کے بعد حضرت ابوبکرؓ کا اس آیت کو خطبہ میں پڑھ کر سنانا اور بھی اس بات کی تائید کرتا ہے۔ کیونکہ اس سے صاف طور پر ظاہر ہے کہ حضرت ابوبکرؓ کا آپ کی وفات کے موقع پر اس آیت کو ذکر کرنا صریح اس بات کی دلیل ہے کہ حضور ﷺ کا فوت ہونا کوئی جائے اعتراض نہیں۔ کیونکہ آپ سے پہلے بھی جس قدر رسول تھے، وہ بھی تو فوت ہو گئے۔ گویا پہلا اجماع صحابہ کا جو حضور ﷺ کی وفات پر ہوا وہ اسی پر ہوا کہ حضور ﷺ سے پہلے جس قدر رسول تھے، خواہ عیسیٰؑ، خواہ موسیٰؑ سب فوت ہو گئے۔

چوتھی آیت: ”ماالمسیح ابن مریم الا رسول. قد خلت من قبله الرسل. و امہ صدیقہ. کانا یا کلان الطعام (المائدة)“

کیا مطلب! یعنی مسیحؑ ابن مریم صرف رسول ہیں۔ آپ سے پہلے بھی ایسے رسول ہو

گزرے اور اس کی ماں صدیقہ ہے۔ وہ دونوں ماں بیٹا جب تک بجدہ العصری زندہ تھے، کھانا کھایا کرتے تھے۔ اس آیت سے بھی ثابت ہوتا ہے کہ حضرت مسیح فوت ہو گئے۔ کیونکہ اس آیت میں بتایا ہے کہ وہ کھانا کھایا کرتے تھے۔ جس سے ماضی کا قرینہ صاف اس بات کا مظہر ہے کہ آپ فوت ہو گئے اور اگر اب تک بجدہ العصری زندہ ہوتے تو یہ فرمایا جاتا کہ وہ اب تک کھانا کھایا کرتے ہیں۔ مگر ایسا نہیں فرمایا، جس سے صاف ظاہر ہے کہ آپ فوت ہو گئے۔

پانچویں آیت: ”وما جعلنا لبشر من قبلک الخلد۔ افان مت فہم الخالدون (الانبیاء)“ اس آیت سے بھی ثابت ہوتا ہے کہ حضرت مسیح فوت ہو گئے۔ کیونکہ اس میں بتایا گیا ہے کہ آنحضرت ﷺ سے پہلے کسی بشر کے لئے خلد نہیں بنایا گیا اور آیت: ”وما جعلناہم جسداً لا یاکلون الطعام وما کانوا خالدین“ سے ظاہر ہے کہ جسدِ عصری کے ساتھ اس زمینی طعام کی سخت ضرورت ہے۔ کیونکہ استحالاتِ غذائیہ کا ہونا اور بھوک کا بار بار پیدا ہونا طعام کی حاجت کا مقتضی ہے، جس سے خلد کے مفہوم کے خلاف حالت یعنی تغیر و تبدل کی حالت پیدا ہوتی رہتی ہے، جس سے ظاہر ہے کہ حضرت مسیح اگر آنحضرت ﷺ سے پہلے تھے اور بشر تھے اور جسدِ عصری رکھتے تھے تو ساتھ ہی یہ بھی ماننا پڑے گا کہ آپ کو طعام کی بھی حاجت تھی اور اگر آپ جسدِ عصری کے ساتھ کھانا کھاتے ہیں تو ضرور ہے کہ ان کے جسم میں تغیر بھی آتا ہو جو خلد کے مفہوم کے خلاف ہے۔ پس ثابت ہوا کہ حضرت مسیح بوجہ تغیر و عدم خلد فوت ہو گئے۔

دستخط: (مولوی) غلام رسول (مرزائی مناظر)

دستخط: (ڈاکٹر) عباد اللہ (مرزائی صدر)

دستخط: میر حبیب اللہ (آنریری مجسٹریٹ، پریذیڈنٹ منجانب مسلمانان)

پرچہ نمبر دوم ۲۹ اپریل ۱۹۱۶ء

تردید دلائل و فوات مسیح

(از مولوی ثناء اللہ صاحب)

بِسْمِ اللّٰهِ الرَّحْمٰنِ الرَّحِیْمِ

الیہ یصعد الكلم الطیب!

حضرات! مسئلہ وفات مسیح پر جو دلائل دیئے گئے ہیں، ان میں سے بعض میں

حضرت مسیح کا نام لے کر تو ذکر نہیں، البتہ ایک عام قانون کا ذکر ہے۔ بعض میں نام کا ذکر ہے۔ آئیے! پہلے انہی کا ذکر کرتا ہوں جن میں نام سے ذکر آیا ہے۔

پہلی آیت: ”انسی متوفیک“ اس آیت میں چار واقعات مسیحیہ کا ذکر ہے۔ ان سب کے آخر میں: ”الی یوم القیامة“ فرمایا ہے، جس کا یہ مطلب ہے کہ یہ چاروں واقعات قیامت سے پہلے پہلے ہو جائیں گے۔ کیونکہ جتنے صیغے اس آیت میں ہیں، وہ سب اسم فاعل کے ہیں اور اسم فاعل کے صیغے زمانہ استقبال کے لئے کثرت سے آتے ہیں۔

چنانچہ فرمایا: ”وانا لجاعلون ما علیہا صعیداً جزواً (کھف)“ ان صیغوں میں یہ نہیں ہو سکتا کہ وقت تکلم میں فوراً ان کا وقوعہ ہو جاوے۔ چنانچہ مرزا قادیانی کو خود بھی اس آیت کا الہام ہوا تھا۔ حالانکہ اس الہام کے بعد مرزا قادیانی عرصہ تک زندہ رہے۔ اس جگہ مرزا قادیانی کا الہام مع ترجمہ کے سناتا ہوں، جس سے اس آیت کا عقدہ بھی حل ہو جائے گا۔ بعد اس کے الہام ہوا: ”یعسیٰ انی متوفیک“ اے عیسیٰ (یہاں عیسیٰ سے مراد مرزا قادیانی خود ہیں) میں تجھے کامل اجر بخشوں گا۔

(برایہن احمدیہ ص ۵۵۷، خزائن ج ۱ ص ۶۶۳ حاشیہ در حاشیہ نمبر ۴)

نیز فرمایا: اے عیسیٰ میں تجھ کو پوری نعمت دوں گا اور اپنی طرف اٹھاؤں گا۔

(برایہن احمدیہ ص ۵۱۹، خزائن ج ۱ ص ۶۲۰ حاشیہ در حاشیہ نمبر ۳)

”پس آیت کے یہ معنی ہوئے کہ اے عیسیٰ میں تجھے پوری نعمت دوں گا۔ وغیرہ!

قیامت تک یہ سب کام تیرے ساتھ کروں گا۔“

چونکہ یہ سب صیغے استقبال کے لئے استعمال میں آئے ہیں۔ اس لئے ان سے وفات مسیح کا ثبوت نہیں ہوا۔ ہاں! اگر کچھ ثبوت ہوا تو یہ کہ قیامت سے پہلے ان کی وفات ہو گئی ہوگی۔ یہ ہمارے مذہب کے خلاف نہیں۔

”فلما توفیتنی“ کی آیت خاص قابل ذکر ہے۔ یہ واقعہ قیامت کا ہے۔ یعنی

قیامت کے روز خدا تعالیٰ حضرت عیسیٰ کو فرمائے گا تو اس کے جواب میں عرض کریں گے کہ:

”جب تو نے مجھے فوت کر لیا۔“ اس سے یہی ثابت ہوتا ہے کہ قیامت سے پہلے حضرت عیسیٰ

فوت ہو چکے ہوں گے۔ آج موت کا ثبوت نہیں۔ ہاں! حضرت ممدوح کی غلط گوئی کا الزام

قرآن کی آیات پر غور نہ کرنے سے پیدا ہوا ہے۔ حضرت عیسیٰ نہ کوئی غلط بات کہیں گے نہ

جھوٹ بولیں گے بلکہ اصل بات یہ ہے کہ چونکہ حضرت ممدوح کے دل میں امت کی محبت ہو گی، جس سے وہ ان کی مخفی سفارش کرنا چاہیں گے۔ چنانچہ اسی مخفی سفارش کے الفاظ بھی قرآن مجید میں مذکور ہیں: ”ان تعذبہم فانہم عبادک وان تغفرلہم فانک انت العزیز الحکیم (المائدہ: ۱۱۸)“ اے خدا! اگر تو ان کو بخشے تو تو سب کچھ کر سکتا ہے۔ اگر حضرت مسیح اپنی امت کے شرک و کفر کا اقرار کرتے تو یہ مخفی سفارش نہ کر سکتے۔ کیونکہ فرمایا ہے:

”ماکان للنبی والذین امنوا ان یستغفروا للمشرکین (التوبة: ۱۱۳)“ نبی اور ایمانداروں کو جائز نہیں کہ مشرکوں کے لئے سفارش کریں۔

اس لئے حضرت ممدوح امت کے افعال قبیحہ سے خاموشی اختیار کریں گے۔ ہاں! اگر یہ سوال ہو کہ خاموشی کیوں اختیار کریں گے تو جواب یہ ہے کہ ان کو امت کے افعال کے واقعہ سے سوال نہ ہوگا بلکہ سوال یہ ہوگا کہ تو نے ان کو شرک کی تعلیم دی تھی؟ اس سوال کا جواب وہ کافی دیں گے کہ میں نے نہیں دی تھی۔

رہی زائد بات اس کا بتلانا نہ ان پر واجب نہ مفید۔ اس لئے خاموشی کر کے مخفی سفارش کی طرف توجہ فرمادیں گے۔ آیت مرقومہ کو اصلی الفاظ میں دیکھا جائے تو قرآن کی بلاغت اور حضرت مسیح کی فصاحت کا کافی ثبوت ملتا ہے۔

۱۔ مطلب اس کا یہ ہے کہ اللہ تعالیٰ کی طرف سے صرف یہ سوال ہوگا کہ اے مسیح تو نے لوگوں کو کہا تھا کہ مجھے اور میری ماں کو معبود بنا لو، پس دراصل اس سوال کا جواب دینا حضرت ممدوح کے ذمہ ہوگا، اس سے زائد نہیں، چنانچہ وہ بھی صرف اسی سوال کا جواب دے دیں گے کہ میں نے نہیں کہا تھا اس سے آگے وہ اپنی گنہگار امت کے حال پر ضمناً رحم کی درخواست کرنے کو بارگاہ الہی میں عرض کریں گے کہ ان نالائقوں کو اگر تو بخش دے تو کون تجھ کو روک سکتا ہے۔ چونکہ مشرکوں کی سفارش کرنے سے منع آیا ہے۔ اس لئے صاف لفظوں میں عرض نہیں کریں گے، بلکہ جملہ شرطیہ کے ساتھ عرض کریں گے کہ اگر تو بخش دے تو کون روک سکتا ہے، مولوی غلام رسول صاحب نے جو آئندہ پرچہ میں اس سفارش کو مخالف سمجھ کر اعتراض کیا ہے، یہ ان کی غلط فہمی ہے۔ مولوی ثناء اللہ صاحب نے ”مخفی سفارش“ کا لفظ لکھا ہے خالی سفارش کا لفظ نہیں کہا۔ بھلا اگر مخفی سفارش نہیں تو پھر اس آیت کا کیا مطلب ہے: ”ان تعذبہم فانہم عبادک وان تغفرلہم فانک انت العزیز الحکیم (المائدہ: ۱۱۸)“ اے خدا! اگر تو ان کو عذاب دے تو تیرے بندے ہیں اور اگر تو بخش دے تو تو سب پر غالب اور حکمت والا ہے۔ اس آیت کا صاف مفہوم ہے کہ حضرت عیسیٰ علیہ السلام اپنی امت کو قابل رحم جان کر ان کی بخشش کے متمنی ہیں مگر بوجہ ان کے مشرک ہونے کے کھلے لفظوں میں سفارش نہیں کرتے جو کمال درجہ کی بلاغت ہے۔ (مرتب)

ہاں! آنحضرت ﷺ نے جو فرمایا: ”اقول كما قال العبد الصالح“ اس سے بھی اگر کچھ ثابت ہوتا ہے تو یہی کہ قیامت سے پہلے وفات ہوئی ہوگی۔ قال جو ماضی کا صیغہ ہے وہ اقول کی نسبت ہے۔ یعنی آنحضرت ﷺ سے پہلے حضرت مسیح کا قول چونکہ ہو چکا ہوگا۔ اس لئے حضور ﷺ نے اپنے لئے مضارع اور حضرت مسیح کے لئے ماضی کا صیغہ استعمال فرمایا۔ اس آیت کا ترجمہ بھی اپنا نہیں پیش کرتا بلکہ حکیم نور الدین صاحب کا کرتا ہوں: ”اور جب کہے گا اللہ اے عیسیٰ مریم کے بیٹے کیا تو نے لوگوں کو کہا کہ مجھ کو اور میری ماں کو اللہ کے سوا دو معبود ٹھہرا لو۔“ (فضل الخطاب ص ۱۶۴)

غرض یہ آیت بھی میرے مخاطب کے لئے مثبت مدعا نہیں۔

تیسری آیت: ”وما محمد الا رسول (آل عمران: ۱۴۴)“ اس میں تو حضرت مسیح کا نام نہیں۔ ہاں! غلت کے لفظ سے استدلال کیا گیا ہے۔ اس کے دو جواب ہیں۔ ایک یہ کہ ”خلسی“ کے معنی موت کے نہیں بلکہ ایک جگہ سے دوسری جگہ جانے کے ہیں۔ غور سے پڑھئے: ”واذا خلوا الى شياطينهم (البقرة: ۱۴)“ اس سے بھی اگر کچھ ثابت ہوتا ہے تو یہ کہ جناب مسیح اس دنیا سے انتقال فرما گئے نہ کہ مر گئے۔ دوسرا جواب یہ کہ اس میں حضرت مسیح کا نام نہیں۔

چوتھی آیت: ”کانا یا کلان الطعام (المائدة: ۷۵)“ سے مدعا ثابت نہیں ہوتا۔ ”کانا“ جو ماضی کا صیغہ ہے۔ یہ ان کی ماں کی وجہ سے ”تغلب“ ہے۔ جیسے ”کانت من القانتین“ میں مریم صدیقہ کو مذکر میں بحکم ”تغلب“ داخل کیا گیا ہے۔ ہاں! سوال ہو کہ اب وہ کیا کھاتے ہیں؟ تو جواب میں وہ حدیث سناؤں گا جس میں حضور ﷺ نے فرمایا: ”ابیت عند ربی یطعمنی ویسقینی“ میں پے در پے روزے رکھتا ہوں۔ کیونکہ رات کو خدا مجھے کھلاتا ہے۔

پانچویں آیت: ”افان مات (آل عمران: ۱۴۴)“ بھی آنحضرت ﷺ کی وفات کی طرف اشارہ ہے۔ حضرت عیسیٰ کی طرف نہیں۔

مختصر یہ کہ جس طرح حضرت مسیح کا نام لے کر ان کے رفع اور زندگی کا ذکر ہے۔ ان کے نام سے زمانہ گزشتہ میں ان کی موت کا ذکر کسی آیت میں نہیں۔ وقت کی تنگی ہے۔

جس فریاد میدارد کہ بر بندید مملہا

دستخط: (مولوی) ثناء اللہ (مناظر منجانب مسلمانان)

دستخط: میاں نظام الدین (آنریری مجسٹریٹ، پریذیڈنٹ منجانب مسلمانان)

دستخط: (ڈاکٹر) عباد اللہ (پریذیڈنٹ منجانب مرزائیان)

پرچہ نمبر دوم

تردید دلائل حیات مسیح

(از مولوی غلام رسول مرزائی)

مولوی صاحب کا یہ کہنا کہ ان کا دوسرا عقیدہ کہ وہ طبعی موت سے نہیں مرے۔ چونکہ قرآن مجید نے اس کی تردید نہیں کی بلکہ تائید کی ہے۔ اس لئے ہم اس عقیدہ کو غلط نہیں کہیں گے۔ اس کے جواب میں یہ عرض ہے کہ کیا یہ درست ہے کہ جو شخص نہ مقتول ہو اور نہ مصلوب۔ اس کے لئے اور کوئی موت کی راہ نہیں؟ کیا موت کی یہ دونوں ہی راہیں ہیں؟ ہم کہتے ہیں کہ حضرت مسیح اگر نہ مقتول ہوئے اور نہ مصلوب تو ضرور ہے کہ آپ خدا تعالیٰ کے وعدے کے مطابق جو: ”انسی متوفیک“ کے فقرے سے ظاہر ہے، طبعی موت سے فوت ہو گئے ہوں۔ جیسا کہ پہلے پرچہ میں عرض کیا گیا کہ حضرت مسیح فوت ہو گئے اور طبعی موت سے ہی فوت ہو گئے۔ پس ہم کہاں یہ مانتے ہیں کہ مسیح مصلوب ہوئے یا مقتول۔ ہم بھی تو خدا کے وعدے کے مطابق جس کا ”فلما توفیتنی“ کے اقرار سے پورا ہونا ظاہر ہے، طبعی موت سے ہی فوت شدہ مانتے ہیں۔

ہاں! وہ مصلوب یعنی صلیب پر مرے نہیں۔ لیکن ”ولکن شبہ لہم“ سے ظاہر ہے، جیسا کہ مولوی صاحب نے اس کو خود تسلیم کیا کہ ان کے لئے وہ مشبہ ضرور ہوئے جس کا یہ مطلب ہے کہ وہ عین مصلوب نہیں ہوئے۔ ہاں! صلیب پر چڑھائے جانے سے مشبہ بالمصلوب ضرور ہوئے اور مرزا قادیانی کا ”فاسئلوا اہل الذکر ان کنتم لا تعلمون“ کے متعلق فرمانا ہر امر کے متعلق نہیں۔ مثلاً جو امر کہ قرآن سے واضح و لائح ہے، اس کے متعلق مرزا قادیانی کہاں فاسئلوا کی ہدایت کی ضرورت سمجھتے ہیں۔ ارشاد تو ایسے امور کے متعلق ہے، جس کے متعلق قرآن کریم کچھ نہیں کہتا۔ جیسا کہ: ”ان کنتم لا تعلمون“ کے فقرہ سے بھی اس کی تائید ہوتی ہے۔ یعنی قرآن نے ”فاسئلوا“ کا ارشاد ”ان کنتم لا

تعلمون“ کی صورت میں فرمایا ہے۔ لیکن حضرت مسیح کی وفات کے متعلق تو قرآن میں اس قدر آیات ہیں کہ اہل الذکر سے پوچھنے کی ضرورت ہی نہیں۔ پھر: ”ان کنتم لا تعلمون“ سے ظاہر ہوتا ہے کہ اگر تمہیں علم نہ ہو اور اگر علم ہو تو پھر کیا ضرورت ہے۔

اور آیت: ”ان من اهل الكتاب قبل موته“ سے یہ معنی لینا کہ حضرت مسیح پر سب اہل کتاب آپ کی موت سے ایمان لائیں گے، جس سے آپ زندہ ثابت ہوتے ہیں، یہ غلط ہے۔ کیونکہ آیت: ”جاعل الذین اتبعوک فوق الخ!“ سے ظاہر ہے کہ مسیح کے متبعین قیامت تک رہیں گے اور آپ کے منکر بھی قیامت تک رہیں گے۔ جس سے ثابت ہوا کہ: ”قبل موته“ کے وہ معنی غلط ہیں۔ پھر قبل موتہ کی دوسری قرأت ”قبل موتہم“ ہے جس سے ظاہر ہے کہ موتہ کی ضمیر کا مرجع اہل کتاب ہیں نہ کہ مسیح۔ پھر آیت: ”اغوینا بینہم العداوة والبغضاء“ سے بھی ظاہر ہے کہ یہود اور نصاریٰ کے درمیان قیامت تک عداوت رہے گی، جس سے ظاہر ہے کہ سب کے سب اہل کتاب کے ایمان لانے کا معنی بالکل غلط ہے۔

اور مرزا قادیانی کے متعلق یہ کہنا کہ جب ان کو الہام اور مجددیت کا دعویٰ تھا، ان دنوں ان کا یہ عقیدہ تھا کہ حضرت مسیح زندہ ہیں۔ اس کے جواب میں یہ عرض ہے کہ مرزا قادیانی نے یہ کہیں نہیں فرمایا کہ میرا یہ عقیدہ کسی وحی یا الہام کی بناء پر تھا بلکہ آپ کا یہ عقیدہ ایسا ہی تھا، جیسا کہ سب موعود نبیوں کا اپنے دعویٰ سے پہلے موعود نبی کے متعلق ہوتا ہے۔ مثال کے طور پر حضرت مسیح اور آنحضرت ﷺ کو لو۔ کیا آپ کو دعویٰ سے پہلے یہ علم تھا کہ وہ آنے والا موعود میں ہی ہوں یا الہام الہی اور وحی کے بعد آپ نے پہلے عقیدہ کو تبدیل فرمایا۔

۱۔ افسوس ہے انسان جلد بازی میں کیا کچھ کہہ جاتا ہے، جس کا بعد میں اس کو چھتاوا ہوتا ہے۔ مولوی ثناء اللہ صاحب نے مرزا قادیانی کی کتاب ازالہ اوہام کا حوالہ دے کر بتلایا کہ انہوں نے خود اسی آیت سے حضرت مسیح کی وفات پر استدلال کیا ہے۔ مگر مولوی غلام رسول صاحب نے مرزا قادیانی کی کتاب دیکھتے ہیں نہ مولوی صاحب کا بیان غور سے پڑھتے ہیں۔ جھٹ کہہ دیتے ہیں کہ مسیح کی وفات کا مسئلہ تو قرآن میں بہت سی آیات سے ثابت ہے۔ پھر اہل کتاب سے پوچھنے کی کیا حاجت ہے۔ مرزا قادیانی کا ازالہ ص ۶۱۶، خزائن ج ۳ ص ۴۳۳ دیکھئے کہ جناب موصوف بانیسویں آیت کون سی پیش کرتے ہیں۔ اس پر جو اعتراض ہو وہ مرزا قادیانی ہی پر کیجئے اور ان کے صاحبزادے سے جواب لیجئے۔ (مرتب)

مولوی صاحب کا یہ کہنا کہ مولوی نور الدین صاحب کا یہ ترجمہ ہے۔ اس کے متعلق عرض ہے کہ مولوی نور الدین صاحب نے اپنے پہلے ترجمہ کے خلاف اس کے بعد پچیس سال تک قرآن پڑھایا اور اس معنی کی ہمیشہ تردید کرتے رہے۔ اس لئے یہ حجت نہیں ہوگی۔

پھر مولوی صاحب نے جو ترجمہ الہام الہی سے کیا ہے، وہ مقدم ہے اور وہ یہی ہے کہ حضرت مسیح فوت ہو چکے اور اب وہ نازل نہیں ہوں گے۔ اور وہ آنے والا مسیح میں ہوں اور مسیح ناصری فوت ہو چکے اور تعجب ہے کہ مرزا غلام احمد قادیانی کا سارا دعویٰ تو فوت مسیح کی بناء پر ہو اور آپ اس کے خلاف بیان کریں اور مولوی صاحب کا یہ کہنا کہ حیات مسیح سے کفارہ کی جزا کتنی ہے، صحیح نہیں۔

کیونکہ حیات حضرت مسیح سے نہیں بلکہ وفات مسیح سے تمام عیسائیوں کا مذہب باطل ہو جاتا ہے اور عیسائیوں کا خدا مر جاتا ہے جو تائید تو حید کو وفات مسیح سے ہوتی ہے اور حیات سے نہیں ہوتی بلکہ حیات مسیح کا مسئلہ تو عیسائیوں کی امداد ہے اور حضرت مسیح کو آسمان پر ماننا ان لوازم کے ساتھ جو اسے انسان سے برتر ثابت کرتے ہیں، عیسائیوں کے عقیدہ الوہیت مسیح کی تائید کرتا ہے۔

مسیح ناصری راتاقیامت زندہ میگویند مگر مدفون یثرب را ندارند این فضیلت را
 ہمہ عیسائیاں را از مقال خود مدد دادند دلبریہا پدید آمد پرستاران میت را
 دستخط: (مولوی) غلام رسول (مرزائی مناظر)
 دستخط: میاں نظام الدین (آنریری مجسٹریٹ اسلامی صدر)
 دستخط: (ڈاکٹر) عباد اللہ (مرزائی صدر)

آخری پرچہ نمبر سوم ۲۹ اپریل ۱۹۱۶ء

دلائل حیات و تردید وفات مسیح

(از مولوی ثناء اللہ صاحب)

بِسْمِ اللّٰهِ الرَّحْمٰنِ الرَّحِیْمِ

نحمدہ و نصلی علی رسولہ الکریم۔ هو الاول و الآخر و الظاهر و الباطن!
 حضرات! مولوی غلام رسول صاحب نے میرے مضمون پر جو توجہ کی ہے، پڑھنے

والوں سے مخفی نہ رہے گی۔ اس کا میں ذکر نہیں کرتا، البتہ یہ کہنا چاہتا ہوں کہ علم منطوق اور علم مناظرہ اور آج کل کے قانون سلطنت میں یہ مقررہ اصول ہے کہ متنازعہ واقعہ ثبوت میں پیش نہیں ہو سکتا۔

مولوی صاحب کا یہ پہلا پرچہ ہنوز متنازعہ تھا، اس کو جواب میں پیش کرنا تینوں طریق سے غلط ہے۔ آپ نے کہا ہے کہ وفات مسیح کی آیات بکثرت ہیں۔ اس لئے: ”فاسئلوا اهل الذکر“ کے مطابق ہم کو ضرورت نہیں کہ اہل کتاب سے پوچھیں، جناب یہ غلطی مجھ سے نہیں بلکہ مرزا قادیانی سے ہوئی جنہوں نے بقول آپ کے وفات مسیح کی آیات کثیرہ کے ہوتے ہوئے بھی اس آیت کو اس مدعا کے لئے پیش کیا ہے۔

(ازالہ اوہام ص ۶۱۶، خزائن ج ۳ ص ۴۳۳)

سب اہل کتاب کے ایمان لانے پر آپ نے اعتراض کیا ہے کہ مسیح کے مقبوعین کو منکرین پر قیامت تک غالب رکھنے کا وعدہ ہے۔ جناب میں کہہ چکا ہوں کہ یہ معنی صحیح نہیں بلکہ ”السی یوم القیامة“ مجموعہ چہارم واقعات سے متعلق ہے نہ ہر ایک سے جس کا مطلب نحوی اصطلاح میں یہ ہے کہ عطف سے ربط مقدم ہے۔ فافہم!

قیامت سے پہلے ضرور ایک وقت آئے گا کہ تمام دنیا میں سوائے اسلام کے دوسرا مذہب نہیں ہوگا۔ چنانچہ مرزا قادیانی بھی براہین احمدیہ میں اس کو خود شائع فرماتے ہیں۔

(براہین احمدیہ ص ۴۹۹، خزائن ج ۱ ص ۵۹۳ حاشیہ در حاشیہ نمبر ۳)

جن قرأتوں میں موہم کا لفظ آیا ہے، وہ حجت نہیں قرأت شاذہ موجودہ الفاظ قرآن کے مقابلہ میں بجوے نیرزد۔

۱۔ مولوی ثناء اللہ صاحب نے کہا تھا کہ اہل کتاب جو حضرت عیسیٰ علیہ السلام کے حالات دیکھنے اور لکھنے والے ہیں ان دونوں کا متفقہ بیان ہے کہ حضرت عیسیٰ علیہ السلام طبعی موت سے نہیں مرے۔ اس کے جواب میں مولوی غلام رسول نے کیا کہا یہ کہ ہم کہتے ہیں کہ حضرت مسیح طبع موت سے فوت ہوئے۔ کیا اس کہنے سے اہل کتاب کے دونوں گروہوں کا بالاتفاق تواتر سے وہ بیان جو مولوی ثناء اللہ صاحب نے بیان کیا تھا، غلط ہو گیا بلکہ یوں کہتے کہ آپ جو تواتر کے خلاف کہتے ہیں آپ کا قول غلط ہے نہ کہ تواتر غلط ہو جائے گا۔ جواب یہ ہوتا کہ تواتر نہیں؟ یا تواتر میں یہ غلطی تو ایک معقول بات ہوتی، مگر مرزائی اور معقول؟ (مرتب)

مرزا قادیانی نے براہین میں صاف لکھا ہے کہ مجھے معلوم نہیں کہ یہ کتاب کہاں اور کب ختم ہوگی۔ اس کتاب کا ظاہر و باطن متولی خدا ہے جو باتیں مجھے سمجھا دے گا۔ لکھوں گا جہاں ختم کر دے گا۔ بند ہو جاوے گی جس سے صاف پایا جاتا ہے کہ براہین کے مضامین مصدقہ خداوندی ہیں۔ (براہین احمدیہ بیک ٹائٹل، خزائن ج ۱ ص ۶۷۳)

حیات مسیح سے الوہیت مسیح کو اس صورت میں تقویت ہوتی جب ہم حضرت مسیح کو بذاتہ زندہ مانتے۔ اگر ہم ایسا مانتے تو قبل قیامت ان کی موت کے کیسے قائل ہوتے۔ ہاں! حیات مسیح سے کفارہ بالکل جڑ سے اکھڑ جاتا ہے۔ کیونکہ جب وہ مرے ہی نہیں تو کفارہ کیسا؟ نہ بانس ہوگا نہ بانسری بجے گی۔

موت کے قائل ہونے سے عیسائیوں کے کفارہ کی ایک گونہ تائید ضرور ہوتی ہے۔ اب میں ایک قاعدہ مسلمہ اسلامیہ سے اس مسئلہ کو حل کرتا ہوں۔ وہ یہ ہے جو قرآن مجید نے صاف الفاظ میں فرمایا: ”انزلنا الیک الذکر لتبین للناس ما نزل الیہم ولعلہم یتفکرون (نحل: ۴۴)“ خدا فرماتا ہے ہم نے قرآن مجید تم پر اس لئے اتارا ہے کہ تو اسے نبی اس کا مطلب واضح کر کے لوگوں کو سنادے۔

اس آیت سے ایک عام اصول ملتا ہے کہ قرآن کے کسی مجمل مسئلہ میں اختلاف ہو تو اس کی تشریح و توضیح حدیث سے ہونی چاہئے۔ ہمارے مخاطب بھی اس اصول کو مانتے ہیں۔ اس لئے میں آخری فیصلے کے طور پر ایک حدیث سناتا ہوں جس سے آفتاب نیمروز کی طرح مسئلہ حیات و وفات مسیح کا فیصلہ ہو جائے گا۔

آنحضرت ﷺ فرماتے ہیں: ”ینزل عیسیٰ ابن مریم الی الارض فیتزوج ویولد لہ ویمکت خمساً واربعین سنة ثم یموت فیدفن معی فی قبری فاقوم انا وعیسیٰ ابن مریم فی قبر واحد بین ابی بکر و عمر (مشکوٰۃ شریف باب نزول المسیح ص ۴۸۰)“ یعنی حضرت عیسیٰ دنیا پر اتریں گے۔ یہاں پر نکاح کریں گے۔ ان کی اولاد ہوگی اور ۴۵ سال زندہ رہیں گے۔ پھر فوت ہوں گے اور میرے مقبرے میں میرے پاس دفن ہوں گے۔ پھر قیامت کے روز میں اور مسیح ایک مقبرے سے اٹھیں گے۔ اس طرح کہ حضرت ابو بکر اور عمر رضی اللہ عنہما کے درمیان ہم دونوں ہوں گے۔

ایک حدیث میں جو بیہتی ”فی کتاب الاسماء والصفات باب قوله الله عزوجل يعيسى انى متوفيك ورافعك وبل رفعه الله اليه ص ۲۲۲ طبع بیروت“ کی روایت میں جو اس وقت میرے پاس ہے، یہ الفاظ ہیں:

”کیف انتم اذا نزل ابن مریم من السماء واماکم منکم“ لیجئے آنحضرت ﷺ نے فرمایا تم مسلمان اس وقت کیسے مزے میں ہوں گے جب حضرت مسیح آسمان سے تم پر اتریں گے اور ان سے پہلے تمہارا امام (جس کو دوسری روایات میں مہدی کے لقب سے ملقب کیا گیا ہے) تم میں ہوگا۔ ”صدق الله ورسوله ربنا امنا وصدقنا واكتبنا مع الشاهدين“

مختصر یہ کہ قرآن کی آیات آنحضرت ﷺ کی احادیث مرزا قادیانی کے کلمات سب حضرت مسیح کی زندگی کی تائید کرتے ہیں اور قرآن مجید جو سابقہ اہل کتاب کی اصلاح کے لئے آیا ہے وہ اصلاح بھی اسی میں ہے کہ حضرت مسیح کی حیات کو مانا جاوے تاکہ اہل کتاب کا وہ غلط اور گمراہ کن عقیدہ جس کو کفارہ کے نام سے موسوم کیا جاتا ہے، دنیا سے رخصت ہو جاوے۔

والله! مجھے سخت حیرت ہوتی ہے جب میں یہ سنتا ہوں کہ حضرت عیسیٰ کی موت سے عیسائیوں کا خدا مر جاتا ہے اور عیسائی مذہب ہمیشہ کے لئے مغلوب ہو جاتا ہے۔ کیا عیسائیوں کا عقیدہ مسیح کی موت کا نہیں ہے؟ کیا انجیل میں نہیں لکھا کہ مسیح نے چلا کر جان دی پھر جو بات خود عیسائیوں کی کتاب میں صاف لفظوں میں لکھی ہو، اس سے ان کے مذہب کی موت اور مغلوبیت کیا یہ ایک جی کوش کرنے والی بات ہے۔

دل کے بہلانے کو غالب یہ خیال اچھا ہے

ہاں! اگر عیسیٰ کی موت کا بالکل انکار کر دیا جاوے جیسا کہ قرآن شریف کا منشاء ہے تو نہ بانس ہوگا نہ بانسری بجے گی۔ وقت کی پابندی ہے۔ یہ کہہ کر ختم کرتا ہوں۔

کبھی فرصت میں سن لینا بڑی ہے داستان میری

دستخط: (مولوی) ثناء اللہ (مناظر منجانب مسلمانان)

دستخط: میاں نظام الدین (آنریری مجسٹریٹ اسلامی صدر)

دستخط: (ڈاکٹر) عباد اللہ (مرزائی صدر)

آخری پرچہ نمبر سوم

دلائل وفات وتردید حیات مسیح

(از غلام رسول مرزائی)

مولوی صاحب کا یہ کہنا کہ آیت ”متوفیک“ میں چار وعدے ہیں۔ یہ تو صحیح ہے مگر مولوی صاحب کا یہ کہنا کہ ہم مسیح کی وفات کے متعلق تسلیم کرتے ہیں کہ وہ قبل از قیامت ہو جائے گی۔ اس کے متعلق یہ عرض ہے کہ مولوی صاحب نے اس بات کا جواب نہیں دیا کہ ”متوفیک“ کو بعد میں کہنے سے کون سی ترتیب صحیح باقی رہتی ہے۔ کیونکہ ”متوفیک“ کو ”رافعک“ کے بعد رکھ کر دیکھ لو۔ کیا اس سے ظاہر نہیں ہوتا کہ ابھی تک تطہیر نہیں ہوئی۔ حالانکہ ظاہر ہے کہ تطہیر ہو چکی۔ پھر تطہیر کے بعد رکھ کر دیکھو پھر تسلیم کرنا پڑے گا کہ غلبہ مقبوعین ابھی تک ظہور میں نہیں آیا۔ حالانکہ حضرت مسیح کے مقبوعین کا غلبہ ظاہر ہے۔ پھر اب ”متوفیک“ کو ضرور ہے کہ آپ ”فوق الذین کفرو الی یوم القیامة“ کے بعد رکھیں جس سے ظاہر ہوتا ہے کہ مسیح ”الی یوم القیامة“ یعنی قیامت کے دن تک تو وفات نہیں پائیں گے۔ ہاں! جس دن اسرافیل کی قرنا پھونکی جائے گی اور سب مردے زندہ ہوں گے اس دن حضرت مسیح وفات پائیں گے۔ واہ رے تقدیم و تاخیر اور واہ رے تیرا خارق عادت نتیجہ۔ پس اصل بات یہی ہے کہ حضرت مسیح فوت ہو چکے پھر ”رافعک“ کے متعلق یہ عرض ہے کہ ”توفی“ کے بعد ”رفع“ کا لفظ صاف اس بات کو ثابت کرتا ہے کہ یہ ”رفع“ جسمانی رفع نہیں بلکہ روحانی رفع ہے۔ کیونکہ توفی کے بعد آنے کا قرینہ صاف اس بات کو ظاہر کرتا ہے کہ یہ رفع روحانی ہے۔ پھر ”رافعک الی“ یعنی ”رفع الی اللہ“ ہے نہ ”رفع الی السماء“ اور نہ ہی اس کے ساتھ بحسدہ العصری کا فقرہ ہے کہ اس سے مسیح کا زندہ بحسدہ العصری تسلیم کر لیا جائے۔

پھر آیت: ”ولو شئنا لرفعناہ“ یہاں سے باوجود ”اخذ الی الارض“ کے قرینہ ہے۔ بالاتفاق روحانی رفع مراد ہے نہ جسمانی جو اس بات کی اور بھی تائید کرتا ہے کہ رفع الی اللہ سے رفع روحانی مراد ہے نہ جسمانی۔ پھر حدیث: ”اذا تواضع العبد رفعه اللہ الی السماء السابعة“ میں باوجودیکہ یہ بتایا گیا ہے کہ تواضع سے اللہ تعالیٰ

انسان کو ساتویں آسمان پر اٹھالیتا ہے۔ پھر اس رفع سے روحانی رفع ہی مراد ہے۔ ایسا ہی دعا: ”بین السجدتین“ کے فقرہ ”وارفعنی“ اس کی اور بھی تائید کرتا ہے۔ نمازی جو فقرہ بولتا ہے اس کا کیا مطلب ہے اور مولوی صاحب کا آیت: ”فلما توفیتی“ کے متعلق صرف سفارش کا مسئلہ لینا یہ بالکل غلط ہے۔ کیونکہ سوال یہ ہے کہ اے عیسیٰ کیا تو نے لوگوں کو تعلیم دی کہ تم لوگ خدا کے سواء مجھے اور میری ماں کو معبود بناؤ۔ اب اس کے جواب میں مسیح کہتے ہیں کہ میں نے ایسا نہیں کہا اور نہ ہی میری زندگی میں ایسا عقیدہ پیدا ہوا۔ بلکہ یہ غلط عقیدہ میری وفات کے بعد ہوا جس سے مجھ پر الزام نہیں آسکتا۔

اب دیکھو خدا تعالیٰ کا سوال کیا ہے اور مسیح کے جواب سے کیا ظاہر ہوتا ہے۔ اس کے سبب اپنی بریت کرانا چاہتے ہیں یا سفارش بہیں تفاوت راہ از کجاست تا کجا۔ پھر جب مولوی صاحب نے آیت: ”ماکان للنبی..... الخ!“ سے یہ ثابت کیا ہے کہ نبی کو مشرکین کی سفارش کرنے کی اجازت نہیں تو پھر تعجب ہے کہ خود ہی اس کے برخلاف حضرت مسیح کو اس کے نیچے لاتے ہیں۔ (مولوی ثناء اللہ نے مخفی سفارش کا لفظ بولا ہے، سفارش نہیں کہا۔ مرتب) پھر مولوی صاحب نے جو یہ فرمایا کہ ”متوفی“ چونکہ صیغہ اسم فاعل ہے جو متکلم کے وقت تکلم کے بعد پیدا ہوتا ہے۔ ہمیں کب اس سے انکار ہے۔ ہم بھی تو یہی کہتے ہیں کہ مسیح اس وعدے کے بعد ہی فوت ہو گئے۔ پھر مولوی صاحب نے خلف کے متعلق ”اذا خلوا“ کی مثال دے کر یہ کہا ہے کہ خلت کے معنی ہیں گزرنے کے نہ کہ مرنے کے۔ اس کے جواب میں یہ عرض ہے: ”اذا خلوا“ کے بعد الی صلہ ہے اور ”قد خلت من قبلہ“ میں من صلہ پھر ”افائن مات او قتل“ کا قرینہ ساتھ پڑا ہے، جس سے خلت کے معنی اس جگہ بلحاظ اس قرینہ کے موت ہی ہو سکتے ہیں۔

۱۔ مولوی غلام رسول صاحب! مسیح موعود کے حواری اور مہدی مسعود کے مرید ہو کر ایسا صریح جھوٹ ہرگز زبیا نہیں۔ کس آیت میں ہے اور کس نے یہ ترجمہ کیا یا مطلب بتلایا ہے کہ حضرت عیسیٰ یہ جواب دیں گے کہ میری زندگی میں ایسا عقیدہ پیدا نہیں ہوا بلکہ یہ غلط عقیدہ میری وفات کے بعد پیدا ہوا۔ افسوس! مذہبی مناظرات میں بھی لوگ راستی اور راست گوئی کے پابند نہیں رہتے۔ اس انتراء کا جواب نوٹ نمبر ۲ میں ملاحظہ فرمائیں۔ (مرتب)

پھر لسان العرب میں لکھا ہے: ”خلافلان ای مات فلان“ یعنی فلاں شخص گزر گیا یعنی مر گیا۔ پھر مولوی صاحب نے: ”کانا یا کلان الطعام“ کے متعلق کہا ہے کہ یہاں ”تغلیب“ ہے۔ معلوم ہوتا ہے کہ مولوی صاحب کے نزدیک ”تغلیب“ کے یہ معنی ہیں کہ ایک بات ایک شخص میں نہ پائی جاتی ہے اور غلط طور پر اس کی طرف منسوب کی جائے۔ کیونکہ وہ کہتے ہیں، کانا میں صرف والدہ مسیح کے کھانا کھانے کا ذکر اور حضرت مسیح کھانا نہ کھاتے تھے یہ غلط ہے۔ کیونکہ ”تغلیب“ کا تو یہ مطلب ہے کہ مثلاً دو چیزوں میں جو مذکر اور مؤنث ہوں تو ان دونوں کے لئے لفظ مذکر کا بولا جاوے۔ جیسے ”قمران“ اور ”ابوان“ پس اصل بات یہی ہے کہ دونوں کھانا کھایا کرتے ہیں۔ جب تک کہ جسد غضری کے ساتھ زندہ تھے۔ لیکن جب وہ اب نہیں کھاتے تو وہ فوت ہو گئے اور آنحضرت ﷺ نے صوم وصال کے متعلق جو مولوی صاحب نے کہا ہے، اس طرح اگر حضرت مسیح میں صوم وصال میں ”ابیت عند ربی“ کے ارشاد فرماتے تو ہو سکتا تھا۔ مگر یہ صوم وصال عجیب ہے کہ انیس سو سال ہوئے، پس کھانا کھایا ہی نہیں۔ حالانکہ آنحضرت ﷺ باوجود صوم وصال کے کھانا کھا لیا کرتے تھے اور صرف سحری کے وقت نہ کھاتے تھے۔ لیکن شام کو ضرور کھاتے تھے۔ پس اس سے بھی مولوی صاحب کا مدعا ثابت نہیں ہو سکتا اور اصل بات یہی ہے۔ حضرت مسیح فوت ہو گئے۔ واللہ درالقائل!

ابن مریم مر گیا حق کی قسم
داخل جنت ہوا وہ محترم
وہ نہیں باہر رہا اموات سے
ہو گیا ثابت یہ تمیں آیات سے

۱۔ دیکھو غلط بات کہہ کر جھوٹی قسم کھا رہے ہو۔ سنو! حضرت عیسیٰ علیہ السلام تو ابھی آسمان پر زندہ سلامت ہیں اور قیامت کے قریب قریب زمین پر ضرور نازل ہوں گے۔ ان کا آسمان سے زمین پر نازل ہونا قیامت کے بڑے نشانات سے ہے۔ غور کرو قرآن مجید حضرت مسیح کی نسبت فرماتا ہے: ”وانہ لعلم للساعة فلا تمترن بہا“ نیز آیات: ”وکھلا وان من اهل الكتاب الا لیؤمنن بہ قبل موته“ حدیث صحیح مؤکد بتا کیدات ثلاث: ”والذی نفس محمد بیدہ لینزلن فیکم ابن مریم“ وغیرہ کے واقعات آپ کے زمین پر نازل ہونے پر وقوع میں آئیں گے اور ضرور آئیں گے۔ تمام دنیا کے لوگوں سے زیادہ سچے اور افضل رسول محمد ﷺ (فداہ ابی وامی) کا قسم کھا کر حضرت عیسیٰ علیہ السلام کا آسمان سے نازل ہونا بتا کید بیان فرمانا ہرگز ہرگز جھوٹ نہیں ہو سکتا۔ خود تم سوچو کہ جس بات کو ایسا سچا (بقیہ حاشیہ صفحہ ۲۵۳ پر)

دستخط: (مولوی) غلام رسول (مرزائی مناظر)

دستخط: میاں نظام الدین (آنریری مجسٹریٹ اسلامی صدر)

دستخط: (ڈاکٹر) عباد اللہ (مرزائی صدر)

ضمیمہ

مرزائیوں نے چونکہ ہر روز کی بحث کے بعد ضمیمہ لگایا ہے۔ حالانکہ پہلے روز کی بحث میں آخری پرچہ انہی کا تھا۔ تاہم اس کو نا کافی جان کر ضمیمہ لگایا۔ اس لئے ہمارا بھی حق ہے کہ ہم بھی ضمیمہ لگاویں۔

مولوی غلام رسول مرزائی نے کہا متوفی کو پیچھے کریں اور دوسرے صیغوں کو پہلے رکھیں تو یہ خرابی آتی ہے۔ حالانکہ کوئی خرابی نہیں۔ مولوی ثناء اللہ صاحب نے صاف کہا تھا کہ یہ چاروں فعل قیامت تک ہونے کا وعدہ ہے۔ کوئی آگے ہو تو کیا، پیچھے ہو تو کیا۔ واؤ عطف اس لئے نہیں ہوتا کہ جو اس سے پہلے ہے وہ پہلے ہی ہے۔ دیکھو قرآن مجید میں مذکور ہے: ”اقیموا الصلوٰۃ ولا تکنونوا من المشرکین“ (نماز پڑھو اور مشرک نہ بنو) کیا نماز پڑھ کر شرک پیچھے چھوڑنا چاہئے؟ نہیں بلکہ شرک پہلے چھوڑنا چاہئے۔

”کانا یا کلان الطعام“ کا پھر ذکر کیا۔ حالانکہ مولوی ثناء اللہ صاحب نے اس کا جواب دے دیا تھا کہ حضرت مسیح کی والدہ صدیقہ کو بھی چونکہ شریک کیا گیا۔ اس لئے ماضی کا صیغہ لایا گیا ہے جس کو آپ نے سمجھا نہیں ہوگا۔ اس لئے دوبارہ اس کا ذکر کیا۔

(صفحہ ۲۵۲ کا بقیہ حاشیہ) رسول قسم کھا کر ذکر فرمائے اور تم اسی بات کو قسم کھا کر جھٹلاؤ تو تمہاری ایک معمولی مرزائی کی قسم کے جھوٹا ہونے کی اس سے بڑھ کر اور کیا دلیل ہوگی کہ تم صادق مصدوق رسول ﷺ کی مؤکد قسم کی مخالفت میں قسم کھا رہے ہو۔

چہ نسبت خاک را با عالم پاک

پس تمہارے شعر غلط ہیں۔ صحیح اشعار یہ ہیں۔

ابن مریم زندہ ہے حق کی قسم آسمان ثانی پہ ہے وہ محترم
وہ ابھی داخل نہیں اموات میں یہی ہے مضمون تین آیات میں
(مرتب)

سنئے! مرزا قادیانی اور مرزا قادیانی کی حرم محترم کا کوئی واقعہ ایسا ذکر کرنا ہو جو ان کی زندگی میں ہوتا تھا تو دونوں کو ایک ہی صیغہ میں لاویں گے۔ جیسے یہ فقرہ: ”مرزا قادیانی اور ان کی حرم دونوں باغ میں سیر کیا کرتے تھے۔“ اس سے یہ ثابت نہیں ہوتا کہ جو ان میں سے اب زندہ ہے، وہ سیر نہیں کرتا۔ کوئی کہے کہ ماضی کا صیغہ دلالت کرتا ہے کہ دونوں انتقال فرما گئے تو آپ بھی جواب دیں گے کہ ماضی کا صیغہ مرزا قادیانی کی وجہ سے ہے نہ کہ حرم کی وجہ سے۔ ممکن ہے وہ اب بھی سیر کرتی ہوں۔ مولوی ثناء اللہ صاحب کی مراد ”تغلیب“ سے یہی تھی کہ ماضی کا صیغہ حضرت مسیح کی ماں کی وجہ سے ہے۔

یہ خوب کہی کہ آنحضرت ﷺ باوجود صوم وصال کے کھانا کھا لیا کرتے تھے۔ چہ خوش! پھر روزہ وصال ہی کیا ہوا؟ اور اس میں آپ کا کمال ہی کیا؟ صحابہ کرام رضی اللہ عنہم کو حضور ﷺ نے منع فرمایا تو انہوں نے عرض کیا کہ آپ خود تو روزہ وصال رکھتے ہیں۔ آپ ﷺ نے فرمایا تم میرے جیسے نہیں۔ میں رات کو اپنے رب کے پاس رہتا ہوں وہ مجھے کھلاتا ہے اور پلاتا ہے۔ بقول آپ ﷺ کے اگر یہی کھانا پینا تھا تو ایسا کھاپی کر تو سب رکھ سکتے ہیں۔ پھر حضور ﷺ کا اس میں امتیاز کیا؟

مولوی ثناء اللہ صاحب نے کہا کہ مسیح کی وفات سے عیسائیوں کے عقیدہ کفارہ کو قوت پہنچتی ہے۔ یہ جواب مولوی صاحب کا بہت ہی صحیح تھا مگر مولوی غلام رسول جواب دیتے ہیں کہ اس سے عیسائیوں کا خدا مر جاتا ہے۔ مولوی ثناء اللہ صاحب کہتے ہیں کہ مرنے سے ان کو نقصان نہیں۔ کیونکہ انجیل میں صاف لکھا ہے کہ مسیح نے چلا کر جان دی۔ گو آپ لوگ مسیح کی موت صلیب پر نہیں مانتے۔ تاہم موت کے تو قائل ہیں۔ لاریب بہ نسبت مطلق انکار موت کے موت سے عیسائیوں کو ایک گونہ قوت ہوتی ہے۔ اس لئے مولوی ثناء اللہ صاحب کا یہ کہنا بہت ٹھیک ہے کہ نہ بانس ہو گا نہ بانسری بجے گی۔

مختصر یہ کہ مرزائیوں کا مسئلہ وفات مسیح کی نسبت جو یہ گھمنڈ تھا کہ مخالف کا منہ اور قلم بند کر دیں گے۔ یہ ہوگا، وہ ہوگا۔ افسوس! اس کا کوئی اثر ہم نے نہ پایا بلکہ مرزائی مناظر نے جو گفتگو کی مرعوبانہ حالت میں کی۔ نہ کسی آیت کا جواب دیا، نہ حدیث کا، نہ مرزا قادیانی کے اقوال ہی کو دیکھا۔

مرزائی الزام لگاتے ہیں کہ مولوی ثناء اللہ صاحب نے قرآن مجید سے ثبوت نہیں

دیا۔ حدیثوں کی طرف چلے گئے۔ اللہ! اللہ! کس قدر دلیری ہے۔ ہم اس الزام کا جواب ناظرین پر چھوڑتے ہیں کہ وہ شرائط مناظرہ کو دیکھ کر فریقین کی تقریریں دیکھیں اور غور سے پڑھیں کہ کوئی پرچہ مولوی صاحب کا آیت حدیث سے خالی ہے؟

دوسرے روز یعنی ۳۰ اپریل ۱۹۱۶ء کی کارروائی

صداقت دعویٰ مرزا قادیانی

(پہلا پرچہ از مولوی غلام رسول مرزائی)

کیونکہ آپ نے اپنے رویا میں تین چاند دیکھے تھے نہ چار۔ بس اب یہ امر قرآن سے ثابت ہے کہ حضرت مسیح فوت ہو گئے تو اب یہ بھی ثابت ہو گیا کہ آنے والا کوئی اور ہے جو حضرت مسیح کے نام اور منصب و مرتبہ پر آئے گا اور وہ خدا کے فضل سے آنے والا آ گیا اور وہ مرزا قادیانی ہیں جن کی صداقت دعویٰ کے ثبوت میں قرآنی آیات کو پیش کیا جاتا ہے۔

پہلی آیت: ”فمن اظلم ممن افتری علی اللہ کذبا او کذب بایتہ انه لا یفلح الظالمون“ کیا مطلب! یعنی اس سے بڑھ کر کون ظالم ہے، جس نے خدا پر افتراء کیا یا جس نے خدا کی آیات کی تکذیب کی۔ لیکن یاد رہے کہ ظالم کامیاب نہیں ہوا کرتے۔

۱۔ اس پرچے میں مرزائی مناظر نے بہت سا مضمون کل کے مباحثہ یعنی وفات مسیح کے متعلق لکھا تھا جس پر مولوی ثناء اللہ صاحب نے صدر کو توجہ دلائی کہ یہ بے تعلق ہے۔ چنانچہ دونوں صدروں نے بالاتفاق وہ مضمون کٹوا دیا۔ مرزائی مناظر نے اتنا وقت بھی لے لیا۔ مگر مطبوعہ مناظرہ میں مرزائیوں نے اس مضمون کا کچھ حصہ درج کر ہی دیا۔ پھر مزید لطف یا غلط بیانی یہ کی کہ اس مقام کے حاشیہ میں لکھتے ہیں کہ مولوی ثناء اللہ صاحب نے یہ تمہیدی مضمون سنانے سے روک دیا۔ بھلا مولوی ثناء اللہ روکنے والے کون؟ اور ان کے روکنے سے آپ رکے کیوں؟ بات دراصل وہی تھی جو ہم نے لکھی کہ مرزائی مناظر نے خلاف شروط مقررہ دوسرے روز بھی وفات مسیح کا مسئلہ چھیڑا جس پر مسلمان مناظر مولوی ثناء اللہ صاحب نے دونوں صدروں کو توجہ دلائی۔ چنانچہ دونوں نے بالاتفاق مرزائی مناظر کا اتنا مضمون کاٹ دیا اور اس کی درخواست پر مزید وقت بھی اس کو دیا جو کاٹنے اور نیا مضمون پیوند کرنے میں لگا تھا۔ یہ ہے ان لوگوں کی دیانتداری اور یہ ہے ان کی راست گوئی اور راست روی۔ افسوس ہے مسیح موعود کے حواری اور مہدی مسعود کے مرید ہو کر ایسی غلط کاریاں کریں تو اور کیا کچھ نہ کریں گے۔ مرزائیوں کا دستخطی مضمون جو ہمارے ہاتھ میں آیا ہے، وہ اسی طرح (کیونکہ) سے شروع ہوتا ہے۔ (مرتب)

یہ آیت حضرت مسیح موعود کی صداقت میں ایک زبردست ہے۔ اس طرح پر کہ اس آیت میں بتایا گیا ہے کہ جو شخص مفتری ہو اور اپنے دعویٰ میں سچا نہ ہو وہ کامیاب نہیں ہوتا۔ پھر ایسا ہی جو لوگ سچے مدعی کے مکذبین ہیں وہ بھی ظالم ہیں اور وہ بھی سچے مدعی کی کامیابی میں روک ڈالنے میں کامیاب نہیں ہوتے۔

اب دیکھو اور غور سے دیکھو کہ مرزا قادیانی نے جب دعویٰ کیا اس وقت صرف اکیلے تھے۔ اس کے باوجود مکذبین کی سخت سے سخت مخالف کوششوں کے لاکھوں انسان کا آپ کی تصدیق کرنا اور آپ کو قبول کرنا اس آیت کی رو سے اس بات کا زبردست ثبوت ہے کہ مرزا قادیانی اپنے دعویٰ میں سچے ہیں اور مکذبین لوگ جو آپ کی تکذیب کرتے ہیں وہی ظالم ہیں جو ایک سچے کی کامیابی کی راہ میں باوجود سخت سے سخت مخالف کوششوں کے کامیاب نہ ہو سکے۔ اس بات کی تائید مولوی ثناء اللہ صاحب کی تحریر سے بھی ہوتی ہے۔ جیسا کہ انہوں نے تفسیر ثنائی کے مقدمہ میں ص ۱۶ کے پہلے کالم میں لکھا ہے۔ چنانچہ آپ لکھتے ہیں کہ نظام عالم میں جہاں اور قوانین الہی ہیں میں یہ بھی ہے کہ کاذب مدعی نبوت کی ترقی نہیں ہوتی بلکہ وہ جان سے مارا جاتا ہے۔ پھر لکھتے ہیں: واقعات گزشتہ سے بھی اس امر کا ثبوت ملتا ہے کہ خدا نے کبھی کسی جھوٹے نبی کو سرسبزی نہیں دکھائی۔ یہی وجہ ہے کہ دنیا میں باوجود غیر مذاہب ہونے کے جھوٹے نبی کی امت کا ثبوت مخالف بھی دیکھیں بتلا سکتے ہیں۔

اب دوستو! غور کر کے اس تحریر کو ملاحظہ کرو کہ اس قاعدہ کی رو سے جو مولوی ثناء اللہ صاحب نے بیان کیا ہے، اس سے کس طرح ہمارے مرزا قادیانی کی صداقت کھلے طور سے ثابت ہوتی ہے۔ اللہ اللہ! مولوی ثناء اللہ صاحب کی تحریر اور مرزا قادیانی کی صداقت کا اسی طرح سے کھلا ثبوت سچ ہے: ”الفضل ما شهدت به الاعداء“

۱۔ مولوی ثناء اللہ صاحب نے صدارت کو اس لفظ پر توجہ دلائی کہ منکرین مرزا کو ظالم کہا گیا ہے۔ کیا ہم کو بھی اجازت ہوگی کہ ہم مریدین مرزا کو ظالم کہیں۔ مولوی غلام رسول صاحب نے کہا ہم نہیں کہتے قرآن کریم کہتا ہے۔ مولوی ثناء اللہ صاحب نے کہا ہم بھی قرآن کی شہادت سے کہیں گے۔ میاں نظام الدین صاحب صدر نے فرمایا بے شک آپ بھی کہہ سکتے ہیں۔ اس پر مولوی ثناء اللہ صاحب نے کہا گو صدر صاحب نے اجازت دے دی ہے۔ مگر میں اپنے اخلاق کی پابندی میں نہیں کہوں گا۔ مرحبا! (مرتب)

دوسری آیت: ”ما كنا معذبين حتى نبعث رسولا (بنی اسرائیل)“ کیا مطلب! یعنی دنیا میں ہم عذاب نہیں بھیجا کرتے جب تک کہ پہلے کوئی رسول مبعوث نہ کر لیں۔ اس آیت سے بھی مرزا قادیانی کی صداقت کا ثبوت ملتا ہے۔ کیونکہ اس میں بتلایا ہے کہ دنیا میں عذاب آنے سے پہلے خدا تعالیٰ کی سنت ہے کہ وہ ضرور کوئی رسول بھیجتا ہے۔ اب دیکھو دنیا میں ہر طرف عذابوں کا ظہور ہے۔ کہیں طاعون ہے، کہیں زلزلہ، کہیں طوفان، کہیں قحط، کہیں جنگوں کے مہیب نظارے کہ جن کی نظیر پہلے زمانوں میں ہرگز نہیں ملتی۔ اب جب کہ یہی عذاب جو پہلے رسولوں کے وقت آئے اور اس آیت کی رو سے ان رسولوں کی صداقت کی دلیل ہے تو کیوں یہی عذاب اس خدا کے برگزیدہ رسول کی صداقت کی دلیل نہیں جو ان عذابوں کے ظہور سے پہلے آیا اور اس نے ان عذابوں کے ظہور کی خبر بھی پہلے سے سنادی۔

چنانچہ آپ کے الہام ذیل کو غور سے ملاحظہ فرمایا جاوے: ”دنیا میں ایک نذیر آیا پردنیانے اس کو قبول نہ کیا۔ لیکن خدا سے قبول کرے گا اور بڑے زور آور حملوں سے اس کی سچائی ظاہر کرے گا۔“

اب دیکھو اس الہام میں یہ بتایا ہے کہ ایک نذیر آیا جس سے یہ ظاہر ہوتا ہے کہ یہ نذیر آنے والے عذابوں کی خبر دیتا ہے۔ پھر دنیا کا لفظ بتاتا ہے کہ وہ عذاب ساری دنیا کے لئے ہوں گے۔ پھر یہ کہنا کہ دنیا نے اسے قبول نہ کیا۔ اس سے بتلایا کہ اس کے انکار کی وجہ سے وہ عذاب آئیں گے۔

پھر فرمایا کہ اور بڑے زور آور حملوں سے اس کی سچائی ظاہر کرے گا۔ اس سے یہ بتایا کہ وہ عذاب خدا کے زور آور حملے ہوں گے جن سے دنیا کی قوموں اور سلسلوں کو تو نقصان پہنچے گا۔ لیکن خدا کے اس نذیر اور رسول کی سچائی ظاہر ہوگی اور وہ اس سے ترقی کرے گا اور بڑھے گا۔ اب دیکھو کہ اس آیت اور اس الہام کی رو سے جو قبل از وقت شائع ہوا کس طرح دنیا میں مختلف قوموں کو نقصان پہنچ رہا ہے۔ لیکن خدا کے فضل سے مرزا قادیانی کا سلسلہ اس سے ترقی پر ترقی کر رہا ہے۔ کیا اس آیت کی رو سے روز روشن کی طرح ثابت نہیں ہوتا کہ مرزا غلام احمد قادیانی اپنے دعویٰ میں سچے اور واقعی خدا کی طرف سے ہیں؟

دوستو! غور کرو پھر غور کرو۔

تیسری آیت: ”فان لم يستجيبوا لكم فاعلموا انما انزل بعلم الله (الهود)“ کیا مطلب! یعنی اگر یہ منکر لوگ اس اعجازی کلام کا مقابلہ نہ کریں تو اے طالبان حق تم اس نتیجے کو بھی سمجھ لو کہ یہ اعجازی کلام بشری طاقتوں کا نتیجہ نہیں بلکہ علم الہی سے ظاہر ہوا۔ یہ آیت بھی مرزا قادیانی کی سچائی کی زبردست دلیل ہے۔ کیونکہ آپ نے جن تصانیف کو اعجازی رنگ میں پیش کیا ان میں کسی کا بھی دنیا میں جواب نہیں لکھا۔ اس وقت ہم بطور مثال کے اعجاز احمدی کو لیتے ہیں جس کے ساتھ دس ہزار کا انعامی اشتہار بھی دیا گیا اور جسے خصوصیت کے ساتھ مولوی ثناء اللہ صاحب کے مقابلہ کے لئے لکھا۔ اب دیکھو کہ باوجودیکہ مولوی صاحب مولوی فاضل بھی ہیں اور شب و روز تحریر اور تصنیف کا کام بھی کرتے ہیں۔ لیکن آپ نے اعجاز احمدی کا جواب آج تک نہیں لکھا۔ حالانکہ مولوی صاحب کے مقابلہ میں لکھنے اور نہ لکھنے کو اعجازی قصیدہ میں حضرت مسیح موعود نے اپنے صدق اور کذب کا معیار بھی قرار دیا ہے۔ جیسا کہ آپ لکھتے ہیں۔

فان اک کذابا فاتی بمثلها وان اک من ربی فیغشے ویشبی
کیا مطلب! یعنی اگر میں اپنے دعوے میں جھوٹا ہوں تو مولوی ثناء اللہ صاحب اس کی مثل ضرور بنا لائیں گے۔ لیکن اگر میں رب کی طرف سے ہوں تو مولوی صاحب پر پردہ ڈال دیا جاوے گا اور انہیں مثل لانے سے روک دیا جاوے گا۔
دوستو! اب غور کرو اور خدا کے لئے غور کرو کہ مولوی ثناء اللہ صاحب ہمیشہ کہا کرتے

۱۔ مولوی ثناء اللہ صاحب چونکہ شاعر نہیں ہیں۔ اس لئے انہوں نے قصیدہ نہ لکھا۔ ہاں! مرزائی قصیدہ کی غلطیاں س کثرت سے نکالیں کہ اس کے اعجاز کے نیچے ادھیڑ ڈالے۔ یا جس قصیدہ میں بے شمار غلطیاں نکلیں وہ بھی اعجاز ہے؟ البتہ مولوی صاحب کا رسالہ ”الہامات مرزا“ مرزائی مشن کے مقابلہ پر معجزہ ثابت ہوا ہے، جس نے مرزا قادیانی کی معرکہ الآراء پیش گوئیوں کا تار پود جدا جدا کر دیا اور باوجودیکہ اس کا جواب لکھنے پر مرزا قادیانی کو پہلے پانچ سو روپیہ پھر دوسرے ایڈیشن پر ایک ہزار روپیہ اور اب طبع سوم کے موقع پر دو ہزار روپیہ تک انعام کا وعدہ ہے۔ لیکن مرزا قادیانی کو جواب لکھنے کا حوصلہ نہ ہوا۔ اعجاز یہ ہے کہ قاضی ظفر الدین صاحب مرحوم پروفیسر اور نیشنل کالج لاہور نے ایک زبردست عربی قصیدہ رائے بجواب قصیدہ مرزائی لکھا تھا جو اہل حدیث کے کالموں میں طبع ہو چکا ہے۔ اب ان شاء اللہ! کتابی صورت میں نکلے گا۔ باوجود اس کے پھر مرزائیوں کا یہ کہنا ہمارے قصیدہ کا جواب کسی نے نہیں لکھا۔ صریح کذب ہے۔ (مرتب)

ہیں کہ ایسی پیش گوئی اور نشان کہ جس پر مرزا قادیانی نے اپنے صدق دعویٰ کا انحصار رکھا ہو، ہرگز ظہور میں نہیں آیا۔

اب دیکھو کہ یہ کس قدر زبردست نشان ہے جو ظاہر ہوا۔ کیا اس سے کوئی انکار کر سکتا ہے؟ اور کیا یہ نشان آیت موصوفہ کی رو سے اس بات کا زبردست ثبوت نہیں کہ فی الواقع مرزا قادیانی اپنے دعویٰ میں سچے اور خدا کی طرف سے ہیں۔

چوتھی آیت: ”کتاب اللہ لا غلبنّ انا ورسلی (مجادلہ)“ کیا مطلب! یعنی اللہ نے یہ قانون لکھ دیا ہے کہ میں اور میرے رسول ہی غالب ہوا کرتے ہیں۔ یہ آیت بھی مرزا قادیانی کی صداقت کے ثبوت میں ایک زبردست دلیل ہے۔ کیونکہ اس میں بتلایا ہے کہ خدا کا رسول اپنے مخالفوں پر غلبہ پاتا ہے۔

چنانچہ اس آیت کی رو سے بھی دیکھ لو کہ مرزا قادیانی نے جب دعویٰ کیا تو اس وقت ایک طرف آپ اکیلے تھے اور دوسری طرف سب دنیا۔

اب دیکھو! مخالفین مرزا قادیانی پر غالب آئے اور ان کے دعویٰ سے انکار کرایا یا مرزا قادیانی نے اپنے مخالفین کی جماعت سے نکال کر اپنا ہم عقیدہ بنایا۔

تکذیب دعویٰ مرزا قادیانی

(پہلا پرچہ از مولوی ثناء اللہ صاحب)

بِسْمِ اللّٰهِ الرَّحْمٰنِ الرَّحِیْمِ

الحمد لله وحده والصلوة على من لا نبی بعده!

حضرات! مرزا قادیانی کا دعویٰ مسیحیت موعود کا مستقل نہیں بلکہ نبوت محمدیہ اور اخبار احمدیہ علی صاحبہا الصلوٰۃ والتحیۃ کی فرع ہے۔ یعنی چونکہ آنحضرت ﷺ نے فرمایا ہے کہ میرے بعد مسیح موعود آئے گا۔ اس لئے مرزا قادیانی دعویٰ کرتے ہیں کہ وہ میں ہوں۔ پس اس کی مثال نماز، روزہ وغیرہ احکام کی ہے۔ کوئی شخص کسی خاص حکم کی تعمیل کا دعویٰ کرے جو قرآن مجید میں ہو تو لازمی بات ہے کہ اس حکم کے الفاظ قرآن مجید میں دیکھے جاویں کہ وہ کیا ہیں۔ اس لئے مرزا قادیانی کے ابطال دعویٰ کے لئے ان احادیث کا دیکھنا ضروری ہے جن میں مسیح موعود کے آنے کا ذکر ہے۔ میں ان میں سے ایک حدیث نقل کرتا ہوں: ”قال

رسول اللہ ﷺ ينزل عيسى بن مريم الى الارض فيتزوج ويولد له ويمكث خمسا واربعين سنة ثم يموت فيدفن معي في قبرى فاقوم انا وعيسى ابن مريم فى قبر واحد بين ابى بكر وعمر (مشكوة باب نزول المسيح ص ۲۸۰)“
 یعنی حضور ﷺ فرماتے ہیں۔ حضرت عیسیٰ علیہ السلام زمین کی طرف آویں گے پھر نکاح کریں گے۔ ان کی اولاد ہوگی اور پینتالیس سال دنیا میں رہیں گے پھر مریں گے۔ پھر میرے مقبرے میں میرے پاس دفن ہوں گے پھر میں اور عیسیٰ ایک ہی مقبرے سے اٹھیں گے۔ پھر دونوں عمر اور ابو بکر رضی اللہ عنہما کے درمیان ہوں گے۔

کل میں نے یہ حدیث حضرت عیسیٰ علیہ السلام کی زندگی کے لئے پیش کی تھی۔ آج اس مطلب کے لئے پیش کرتا ہوں کہ مسیح موعود کی کیفیت حدیثوں میں کیا ہے، خاص کر اس حدیث کو میں نے اس لئے پیش کیا ہے کہ مرزا قادیانی نے خود اس حدیث کو اسی غرض کے لئے پیش کیا ہوا ہے۔ (ضمیمہ انجام آتھم ص ۵۳، خزائن ج ۱۱ ص ۳۳۷ حاشیہ)

چونکہ یہ حدیث مسلمہ فریقین ہے، اس لئے یہ قوی سند ہے اس بات کی کہ اس بحث میں لائی جاوے۔ اس حدیث میں مسیح موعود کے آنے کی صرف خبر ہی نہیں دی بلکہ ان کی زندگی کا سارا پروگرام بتلا دیا ہے۔ دنیا میں ان کی عمر اور بعد انتقال ان کے دفن کی جگہ بھی بتلا دی۔ صدق اللہ ورسولہ!

اب سوال یہ ہے کہ مرزا قادیانی بعد دعویٰ مسیحیت پینتالیس سال دنیا میں رہے؟ ہرگز نہیں۔ آپ لکھتے ہیں: ”ابتداء چودھویں صدی ہجری میں میری عمر چالیس سال تھی۔ اس وقت میں مامور اور ملہم ہوا۔“ (تریاق القلوب ص ۶۸، خزائن ج ۱۵ ص ۲۸۳)

آج ۹ سال مرزا قادیانی کو فوت ہوئے ہو گئے۔ حالانکہ ابھی ۳۴ ہجری ہے جس میں سے ۹ سال نکال دیں تو پچیس سال رہ جاتے ہیں۔ یعنی زمانہ دعویٰ الہام میں مرزا قادیانی نے کل پچیس سال گزار کر ۶۵ سال کی عمر میں انتقال کیا۔ حالانکہ الہام ۸۰ سال سے زیادہ کی زندگی کا تھا۔ (تریاق القلوب ص ۱۳، خزائن ج ۱۵ ص ۱۵۲ حاشیہ)

دوسرا سوال یہ ہے کہ کیا مرزا غلام قادیانی مدینہ منورہ میں فوت ہوئے؟ اور مرقد مبارک میں دفن ہوئے؟

آہ! اس کا جواب میں کیا دوں۔ سب نے دیکھا کہ جناب ممدوح کا انتقال لاہور میں ہوا اور قادیان میں دفن ہوئے۔ غرض اس حدیث نے صاف اور بین فیصلہ کر دیا کہ مرزا قادیانی مسیح موعود نہیں تھا۔

ہمارے صوبہ پنجاب کے دنیوی مقدمات کے لئے اعلیٰ عدالت چیف کورٹ لاہور ہے۔ اسی طرح مسلمانوں کے مذہبی مقدمات کے لئے ہائی کورٹ بلکہ سب سے آخری پریوی کونسل، حدیث شریف ہے۔ کسی مسلمان کا حق نہیں کہ خدا اور رسول کے فیصلہ سے سرتابی کر سکے یا اس کی اپیل کا دل میں خیال لاوے۔ لاوے تو اپنے ایمان کی خیر مناوے۔ پس اس حدیث کے ہوتے ہوئے کسی دوسری دلیل کی اس دعویٰ کے لئے حاجت نہیں۔ تاہم میں مزید اطمینان احباب احمدیہ کے لئے خود مرزا قادیانی کے اقرارات سے مرزا قادیانی کے دعویٰ کی تکذیب سنا تا ہوں۔

مرزا قادیانی نے (شہادۃ القرآن ص ۸۱، خزائن ج ۶ ص ۳۷۶) پر مسلمانوں کے لئے قابل غور پیش گوئی یہ کی ہے کہ مرزا احمد بیگ کی لڑکی میرے نکاح میں آئے گی۔ یہ میری صداقت کی دلیل ہوگی۔ اس مضمون کو آپ نے بہت جگہ لکھا ہے۔ جہاں تک کہ جب اس لڑکی کی شادی ہوگئی تو مرزا قادیانی کے سامنے سوال پیدا ہوا تو جناب موصوف نے فرمایا گو اس کی شادی پہلے ہوگئی ہے۔ تاہم آخر کار وہ میرے نکاح میں آئے گی اور ضرور آئے گی۔

(اخبار الحکم قادیان مؤرخہ ۳۰ جون ۱۹۰۵ء ص ۲، کالم ۲)

(ضمیمہ انجام آقہم ص ۵۲، خزائن ج ۱۱ ص ۳۳۸) پر لکھتے ہیں کہ اگر یہ نکاح نہ ہوا تو میں ہر ایک بد سے بدتر ٹھہروں گا۔ اسی رسالہ کے (ص ۵۳، خزائن ج ۱۱ ص ۳۳۷ حاشیہ) پر لکھتے ہیں کہ حدیث میں اس نکاح کو مسیح موعود کی صداقت کی علامت خود حضور ﷺ نے فرمایا ہے۔ پھر وہی حدیث لائے ہیں جو میں اوپر لکھ آیا ہوں۔

۱۔ مرزا قادیانی کا لاہور جا کر بیوطنی کی حالت میں مولوی ثناء اللہ صاحب کی زندگی میں بزبان حال یہ کہتے ہوئے: ”مارا دیار غیر میں مجھ کو وطن سے دور“ ہیضہ کی منہ مانگی موت سے مرجانا اور باوجود کئی طرح دواؤں اور دعاؤں کے ساتھ زور لگانے کے زندگی کی ایک دم کے لئے بھی مہلت نہ ملنا بلکہ بارگاہ ایزدی سے: ”هذا الذی کنتم بہ تستعجلون“ کے الفاظ میں جواب پانا مرزا قادیانی کے جھوٹا ہونے کا ایک بین اور عظیم نشان ہے۔ (مرتب)

اب سوال یہ ہے کہ کیا یہ نکاح ہوا؟ آہ! اس کا جواب نفی میں ملتا ہے جس پر یہ شعر بے ساختہ زبان سے نکل جاتا ہے۔

جو آرزو ہے اس کا نتیجہ ہے انفعال اب آرزو یہ ہے کہ کبھی آرزو نہ ہو اس کے علاوہ ایک بات اور عرض کرتا ہوں جس کا نام مرزا قادیانی نے آخری فیصلہ رکھا تھا، جس کو اس مباحثہ سے خاص تعلق ہے۔ کیونکہ اس اشتہار کو انجمن احمدیہ امرتسر نے جو اس وقت مناظرہ میں فریق ثانی ہے، دوبارہ چھپوا کر شائع کیا تھا۔ چنانچہ میں اس انجمن کے شائع کردہ اشتہار سے چند جملے نقل کرتا ہوں۔ واضح رہے اس اشتہار کا نام ہے ”مولوی ثناء اللہ صاحب کے ساتھ آخری فیصلہ“ اس کے آخری فقرے یہ ہیں: ”اے میرے آقا! میرے بھیجنے والے! میں تیری ہی تقدس اور رحمت کا دامن پکڑ کر تیری جناب میں ملتی ہوں کہ مجھ میں اور ثناء اللہ میں سچا فیصلہ فرما اور جو تیری نگاہ میں حقیقت میں مفسد اور کذاب ہے اس کو صادق کی زندگی میں دنیا سے اٹھالے۔“

یہ دعاء ۱۵/۱۱ اپریل ۱۹۰۷ء کو ہوئی اور مرزا قادیانی ۲۶/مئی ۱۹۰۸ء کو اس دارفانی سے تشریف لے گئے۔

حضرات! یہ کوئی معمولی شخص کی دعاء نہیں بلکہ اس شخص کی ہے جس کا الہام ہے: ”اجیب کل دعائک“ یعنی جس سے خدا کا وعدہ ہے کہ میں تیری ہر ایک دعاء قبول کروں گا۔ (تربیاق القلوب ص ۳۸، خزائن ج ۱۵ ص ۲۱۰)

جس کا دعویٰ ہے کہ میں خدا کے حضور دعاء کرتا ہوں اور اس کا جواب پاتا ہوں۔ میرے منجانب اللہ ہونے کا سب سے بڑا ثبوت یہ ہے کہ میری دعائیں قبول ہوتی ہیں۔

(ریویو ج ۶، ش ۵، ص ۱۹۲، اباب ۱۹۲، ماہ مئی ۱۹۰۷ء)

اب سوال یہ ہے کہ یہ دعاء قبول ہوئی؟ میں تو اپنے ایمان سے کہتا ہوں کہ ضرور قبول ہوئی۔ اگر میرے مخاطب اس کے متعلق کچھ کہیں گے تو عرض کروں گا۔ وقت کی پابندی میں اسی پر کفایت ہے۔

گفتگو آئین درویشی نبود ورنہ باتو ماجراہا داستیم

۳۰/اپریل ۱۹۱۶ء

صداقت دعویٰ مرزا قادیانی

(دوسرا پرچہ از مولوی غلام رسول)

صاحبان! آپ نے دیکھ لیا کہ مولوی صاحب اپنا مدعا ثابت کرنے کے لئے کسی آیت کو پیش نہیں کر سکے اور صرف حدیث کی طرف رجوع کیا۔ اب اس کے متعلق کیا عرض کیا جائے۔ کیا حدیثیں قرآن پر مقدم ہیں، جب قرآنی حکمات کی رو سے حضرت مسیح فوت شدہ ثابت ہیں۔ جیسا کہ کل ۲۹ اپریل کے پرچوں میں قرآنی آیات سے اس کا ثبوت کافی طور پر دیا گیا ہے اور مولوی صاحب نے حدیث نزول کو پیش کیا۔ ہم اس کو مانتے ہیں۔ لیکن نزول کے یہ کہاں معنی ہیں کہ واقعی یہ نزول جسمانی نزول ہے۔ دیکھو قرآن میں لوہے اور لباس اور چار پائیوں کے متعلق لفظ نزول استعمال کیا گیا ہے۔ جیسا کہ: ”انزلنا الحديد“ اور ”انزلنا لكم من الانعام“ اور ”انزلنا عليكم لباسا“ سے ظاہر ہے اور عربی زبان میں مسافر کو نزول کہتے ہیں۔ کیا اس سے کوئی یہ سمجھتا ہے کہ مسافر آسمان سے اتر کر تے ہیں۔ پھر قرآن میں: ”انزل الله اليكم ذكرا رسول يتلوا عليكم آيت الله“ بھی آیا ہے۔ دیکھو سورة الطلاق۔

اب دیکھو اس آیت میں آنحضرت ﷺ کے متعلق فرمایا گیا کہ اس رسول کو اللہ تعالیٰ نے اتارا ہے۔ اب کیا اس کا یہ مطلب ہوگا کہ آپ آسمان سے اترے اور جسمانی نزول کے ساتھ اترے۔

ہاں! اس نزول سے مراد روحانی نزول ہے جس کا یہ مطلب ہے کہ وہ خدا کی طرف سے روحانی قرب کے لحاظ سے رفعت حاصل کر کے پھر اصلاح خلق اللہ کے لئے روحانی نزول فرمائیں گے۔ یعنی مبعوث کئے جاویں گے۔

۱۔ آپ نے یا تو مولوی ثناء اللہ کا مطلب سمجھا نہیں یا دانستہ تجاہل کیا۔ مولوی صاحب نے تو صاف صاف اس حدیث کا مضمون کھول کھول کر بیان کیا ہے۔ (۱) مسیح موعود کا مدینہ منورہ میں فوت ہونا۔ (۲) مرقد مبارک میں دفن ہونا۔ بس یہ دو نشان، بموجب حدیث شریف مسیح موعود کے ہیں۔ آپ روحانی نزول کہیں یا جسمانی اس سے کیا فائدہ۔ جب تک آپ ان دو باتوں کا جواب نہ دیں ساری تقریر بے معنی ہے۔ آپ نے ان کا جو جواب دیا ہے وہ ہمارے سامنے ہے۔ (مرتب)

پس آنے والے مسیح کے نزول سے مراد حضرت مسیح علیہ السلام کا جسمانی نزول نہیں بلکہ اس کا یہ مطلب ہے کہ ایک شخص حضرت مسیح علیہ السلام کے رنگ میں اور اس کی مشابہت میں آئے گا۔ جیسا کہ سورہ نور میں بتایا گیا ہے۔

دیکھو آیت: ”وعد الله الذين امنوا منكم وعملوا الصالحات ليستخلفنهم في الارض كما استخلف الذين من قبلهم“ جس کا یہ مطلب ہے کہ آنحضرت ﷺ کے خلفاء موسوی سلسلہ کے خلفاء کی مانند ہوں گے اور ظاہر ہے کہ حضرت مسیح علیہ السلام حضرت موسیٰ علیہ السلام کے سلسلہ کے خلیفہ ہیں۔ جیسا کہ آیت: ”ولقد اتينا موسى الكتاب وقفينا من بعده بالرسول واتينا عيسى ابن مريم البينات“ سے ظاہر ہے۔ پس اس صورت میں حضرت عیسیٰ علیہ السلام اس آیت استخلاف کے حرف کما سے مشبہ بہ ہیں جن کی مماثلت میں سلسلہ محمدیہ میں ایک شخص کو آنحضرت ﷺ کی مماثلت میں بھیجا جاوے گا۔ جیسا کہ حضرت مسیح موعود (مرزا قادیانی) کے دعویٰ سے ظاہر ہے۔ پھر تعجب ہے کہ مولوی صاحب نے ”یدفن معی فی قبری“ کو آج پھر پیش کر دیا ہے۔

کیا مولوی صاحب کے پاس قرآنی آیت سے کوئی آیت اپنے مدعا ثابت کرنے کے لئے نہیں ہے؟ ہم کہتے ہیں کہ اس قبر سے مراد ظاہری قبر نہیں بلکہ برزخی قبر ہے اور ظاہری قبر کو مراد میں لینا حضرت عائشہ رضی اللہ عنہا کے رویائے صالحہ کے برخلاف ہے۔ کیونکہ حضرت عائشہ صدیقہ رضی اللہ عنہا نے اپنے حجرے میں تین چاند دیکھے تھے۔ اگر مسیح نے واقعی آپ کی قبر میں دفن ہونا تھا تو چار چاند ہوتے نہ تین۔

پھر مولوی صاحب نے حضرت مسیح کی عمر کے متعلق کہا ہے۔ اس کے متعلق یہ عرض ہے کہ حضرت سیدنا مسیح موعود ہمیشہ تخمیناً عمر کا اظہار کیا کرتے ہیں۔ جیسا کہ آپ کی مختلف تحریروں سے ظاہر ہے۔ اب دعویٰ الہام کی مدت کو دیکھا جاوے تو وہ عمر ۲۵/۳۰ سال کی عمر کا ہے۔ جس کے بعد ۴۰ سال تک زندہ رہے۔

۱۔ کیا آپ کو حدیث سے انکار ہے۔ خصوصاً ایسی حدیث سے جس کو مرزا قادیانی نے خود اسی مدعا کے لئے پیش کیا ہوا ہے۔ کیا شرائط مباحثہ میں حدیث کو داخل نہیں کیا گیا۔ افسوس کا مقام ہے کہ مرزائی مناظر کیا کہہ رہے ہیں۔ (مرتب)

اب کیا اس سے عمر والی حدیث پوری نہیں ہوئی اور مولوی صاحب کا یہ کہنا کہ میرے ساتھ آخری فیصلہ میں آپ اول ضرور فوت ہو گئے۔ اس کے جواب میں یہ عرض ہے کہ مولوی صاحب نے اس فیصلہ کے اشتہار کے جواب میں جو کچھ اپنے اخبار اہل حدیث کے ۲۶/۱ اپریل ۱۹۰۷ء کے پرچہ میں لکھا ہے، اس کو کیوں ذکر نہیں کیا جاتا۔ دیکھو! اس کو ہم پڑھ کر سناتے ہیں۔ مولوی صاحب لکھتے ہیں تمہاری یہ دعاء کسی صورت میں فیصلہ کن نہیں ہو سکتی اور پھر لکھتے ہیں اور یہ تحریر تمہاری مجھے منظور نہیں اور نہ کوئی دانا اسے منظور کر سکتا ہے۔

اب دوستو! غور سے سنو اور دیکھو کہ یہ مباہلہ کی دعاء جو حضرت مسیح موعود کی طرف سے شائع ہوئی جب مولوی صاحب نے اسے منظور ہی نہیں کیا تو اس فیصلے کا مطلب کیا؟ پھر کیا آپ کی طرف سے اخبار میں یہ نہیں لکھا گیا کہ خدا تعالیٰ جھوٹے، دغا باز، مفسد اور نافرمان لوگوں کو لمبی عمر دیا کرتا ہے۔

اب غور سے دیکھو کہ مولوی صاحب کی یہ عبارت کیا فیصلہ کرتی ہے؟ ہاں! مولوی صاحب اگر مرزا قادیانی کے فیصلہ والی تحریر کو منظور کر لیتے تو بے شک پھر جو کچھ چاہتے کہتے۔ ہاں! بے شک مرزا قادیانی نے (اعجاز احمدی ص ۳۷، خزائن ج ۱۹ ص ۱۴۸ پر) یہ لکھا ہے کہ واضح رہے کہ مولوی ثناء اللہ کے ذریعہ سے عنقریب میرے تین نشان ظاہر ہوں گے:

- ۱..... وہ قادیان میں تمام پیش گوئیوں کی پڑتال کے لئے میرے پاس ہرگز نہیں آئیں گے اور سچی پیش گوئیوں کی اپنے قلم سے تصدیق کرنا ان کے لئے موت ہوگی۔
- ۲..... اگر اس چیلنج پر وہ مستعد ہوئے کہ کاذب صادق کے پہلے مر جائے تو وہ ضرور پہلے مریں گے۔

۱ غنیمت ہے کہ یہاں آپ نے ظاہری عمر مراد لی، روحانی عمر نہ کہہ دی جس کا حساب کسی کو معلوم نہ ہو سکے۔ (مرتب)

۲ اتنا تو ہمیں اعتقاد ہے کہ مرزائی جماعت عجیب فونوگراف ہے جو آواز اس میں قادیان سے داخل کی جاتی ہے وہی ادا کر دیتے ہیں۔ اس میں کسی قسم کی خیانت نہیں۔ نہ کسی قسم کی دیانت ہے کہ مرزا قادیانی کے سارے اشتہار میں مباہلہ کا لفظ بھی درج نہیں۔ مگر قادیان کی آواز میں جو مباہلہ نکلا تو بس سب مرزائی مباہلہ مباہلہ کہنے لگ گئے۔ حالانکہ وہ صرف دعائے مرزا ہے جس کو مباہلہ کہنا نہ صرف دھوکہ خوری بلکہ دھوکہ دہی ہے۔ (مرتب)

۳..... اور سب سے پہلے اس اردو مضمون اور عربی قصیدہ کے مقابلہ سے عاجز رہ کر جلد تر ان کی روسیاہی ثابت ہو جائے گی۔

اب دوستو غور کرو! کیا مولوی صاحب نے مرزا قادیانی کا یہ چیلنج منظور کیا؟ اگر منظور کرتے تو بے شک احمد بیگ کی طرح اور ڈوئی امریکن اور مولوی اسماعیل علی گڑھ اور چراغ الدین جمونی کی طرح ضرور پہلے مرتے۔

اور مولوی صاحب کا احمد بیگ کی لڑکی کے متعلق اعتراض کرنا غلط ہے۔ کیونکہ جب الہام: ”یا ایہا المرءة توبی توبی“ سے ظاہر ہے کہ وہ نکاح کی پیش گوئی مشروط بوقوع وعید تھی اور وعید سے پہلا حصہ احمد بیگ کی موت نے پورا کر دیا اور دوسرے حصہ سے انہوں نے توبہ سے فائدہ اٹھایا اور حضرت مسیح موعود کی خدمت میں دعاء کے لئے خط لکھا تو وعید ٹل گیا اور وعید ٹلنے سے نکاح کی پیش گوئی جو مشروط بوقوع وعید تھی، بحکم ”اذا فات الشرط فات المشروط“ کے مطابق ظہور میں آئی۔

اور یہ کہ مولوی صاحب کا ”اجیب دعوة الداع“ کو پیش کرنا بھی غلط ہے۔ کیونکہ اس الہام کے یہ معنی ہیں کہ میں دعاء کرنے والے کی دعاء قبول کرتا ہوں یا کروں گا۔ اب بے شک اگر مولوی صاحب مرزا غلام احمد قادیانی کی فیصلہ والی تحریر کو منظور فرماتے تو ضرور یہ دعاء آپ کی قبول ہوتی لیکن چونکہ یہ دعاء مباہلہ کی دعاء تھی، جیسے کہ مولوی صاحب کے نام منظور کرنے سے ظاہر ہے۔ اس سے مولوی صاحب کی نام منظوری سے وہ فیصلہ بھی ظہور میں نہ آیا۔

اور مولوی صاحب کا یہ کہنا کہ یہ صرف دعاء تھی۔ اگر دعاء تھی اور مولوی صاحب کی منظوری اور نام منظوری کا اس کے ساتھ کوئی تعلق نہ تھا تو اس کا کیا مطلب کہ مولوی صاحب نے یہ لکھ دیا کہ یہ تحریر تمہاری مجھے منظور نہیں۔ کیا اس سے یہ ثابت نہیں ہوتا کہ مولوی صاحب کو مباہلہ کے لئے بلایا گیا اور آپ نے اس سے انکار کیا۔ پھر تعجب کہ آپ فیصلہ کے اشتہار کو بار بار پہلے آدمی کہتے ہوئے کچھ تو خوف خدا دل میں لائے۔ نبی اور رسول کے ساتھ کسی عورت کا نکاح ہونا اس کے لئے عذاب ہے یا رحمت موجب برکت؟ توبہ سے اگر ملتا ہے تو عذاب نہ کہ رحمت۔ افسوس ہے۔ (مرتب)

بارپیش کرتے ہیں۔ میں پوچھتا ہوں کہ کس انصاف کی بناء پر اسے پیش کیا جاتا ہے۔ پس اصل یہی ہے کہ مرزا قادیانی کی وفات مولوی صاحب کے مقابلہ کے ظہور میں نہ تھی۔

دستخط: (مولوی) غلام رسول (مرزائی مناظر)

دستخط: میاں نظام الدین (آنریری مجسٹریٹ اسلامی صدر)

دستخط: (ڈاکٹر) عباد اللہ (مرزائی صدر)

تکذیب دعویٰ مرزا قادیانی

(دوسرا پرچہ از مولوی ثناء اللہ صاحب)

بِسْمِ اللّٰهِ الرَّحْمٰنِ الرَّحِیْمِ

الحمد لله وسلام على رسوله الكريم!

حضرات! مرزا قادیانی کی صداقت کا پرچہ آپ لوگوں نے سنا جو آیات پڑھی گئی ہیں ان میں سے کسی آیت میں مرزا قادیانی کا نام یا ذکر تک نہیں ہے بلکہ صرف خیالات کا مجموعہ ہے۔ سب کا خلاصہ ہے کہ چونکہ دنیا میں آفات ہیں۔ اس لئے بطور دلیل ”انسی“ کے ہماری سمجھ میں آتا ہے کہ دنیا میں کوئی رسول پیدا ہوا ہے وہ رسول مرزا قادیانی ہیں۔

عربی میں ایک مثل ہے: ”الغریق يتشبهت بالحشيش“ جس کا ہندی ترجمہ ہے، ڈوبتے کو تنکے کا سہارا۔ پہلی آیت میں ظالموں کی ناکامی کا ذکر ہے۔ بقول مخاطب چونکہ مرزا قادیانی کے مرید بہت لوگ ہو گئے ہیں۔ لہذا کامیاب ہیں۔ حالانکہ مرزا قادیانی سے سوامی دیانند کے چیلے اس وقت بہت زیادہ ہیں۔ یہ کامیابی نہیں بلکہ کامیابی یہ ہے کہ اپنے مخالفوں پر غالب آئے۔ ایک میں ہی موجود ہوں جس کی بابت مرزا قادیانی لکھتے ہیں کہ: ”مولوی ثناء اللہ صاحب دوسرے علماء سے توہین میں بڑھے ہوئے ہیں۔“

(تمہ حقیقت الوحی ص ۳۰، خزائن ج ۲۲ ص ۴۶۲)

مرزا قادیانی کا دعویٰ ہے کہ: ”میرے مقابل پر کسی قدم کو قرا نہیں۔“

(تزیان القلوب ص ۵۴، خزائن ج ۱۵ ص ۲۳۹)

حالانکہ: (۱) میں۔ (۲) اور سب سے پہلے ان کا مبادلہ صوفی عبدالحق غزنوی اور سب سے آخری۔ (۳) مخالف ڈاکٹر عبدالحکیم خاں سب زندہ ہیں اور مرزا قادیانی ہم کو سب داغ جدائی دے گئے۔ آہ! آج ہماری آنکھیں ان کے دیکھنے کو ترستی ہیں۔

ہاں! واضح رہے کہ کامیابی اس کو کہتے ہیں کہ جس کام کا بیڑا اٹھایا ہو اس کو پورا ہوا دیکھ لے۔ ایک جرنیل جو فوج لے کر دشمن پر حملہ کرنے کو جاتا ہے جو خیالات اس کے دل و دماغ میں ہوں، اگر ان کو پورا کر دے تو کامیاب سمجھا جاتا ہے ورنہ ناکام۔

اب ہمیں یہ دیکھنا ہے کہ مرزا قادیانی کیا کیا خیالات دل و دماغ میں لے کر آئے تھے اور اپنا پروگرام انہوں نے دنیا میں کیا شائع کیا تھا۔ میں اپنے الفاظ میں نہیں بلکہ انہی کے الفاظ میں عرض کرتا ہوں۔

آپ لکھتے ہیں: ”مسیح موعود (جس کے نام سے میں آیا ہوں) اس کے زمانہ میں تمام قومیں ایک قوم کی طرح بن جاویں گی اور ایک ہی مذہب اسلام ہو جاوے گا۔“

(چشمہ معرفت ص ۸۳، خزائن ج ۲۳ ص ۹۱)

اب سوال یہ ہے کہ کیا مرزا قادیانی کے دم قدم کی برکت سے دنیا کی سب قومیں ایک ہی مسلم قوم بن گئی۔ کیا خاص امرتسر میں کوئی غیر مسلم نہیں؟ کیا امرتسر کا دربار صاحب جامع مسجد کی شکل میں تبدیل ہو گیا؟ گر جاتو کوئی نہ ہوگا؟ آریہ سماج کا نام ہی نہیں؟ آج جو ان کا سالانہ جلسہ ہے۔ یہ خواب کا واقعہ ہے۔ بیداری میں نہیں؟ اگر یہ سب کچھ ہے اور دنیا میں ابھی سوائے مسلم قوم کے غیر مسلم قومیں بھی موجود ہیں تو کون دانا ہے جو مرزا قادیانی کو کامیاب سمجھے۔ اس کی کامیابی پر مجھے ایک حکایت یاد آئی کہ ایک بادشاہ کا ملک دشمن نے لے لیا۔ رنجیدہ خاطر بیٹھا تھا۔ مصاحبوں میں کسی مسخرے نے کہا۔ حضور دشمن نے ہم پر بے طرح ظلم کیا۔ اس لئے اس نے اگر ہمارا ملک لیا تو ہم نے بھی ان کا ایمان لے لیا۔ ملک تو فنا ہونے والی چیز ہے اور ایمان باقی ہے۔ لہذا بڑے کامیاب ہم ہیں۔

حضرات! اس کامیابی پر خوش ہونا نابالغ بچوں کا بہلاوا ہے۔ آئیے میں اپنے اصول مقررہ کے مطابق بتلاؤں کہ حضرت مسیح موعود کے زمانہ کا نقشہ ہمارے حضور ﷺ نے کیا بتلایا ہے: ”والتذہبن الشحناء والتباغض والتحاسد ولیدعون الی المال فلا یقبلہ احد (مشکوٰۃ باب نزول عیسیٰ بن مریم)“

یعنی مسیح موعود کے زمانہ میں لوگوں کے بغض و حسد دور ہو جاویں گے اور وہ مال کی طرف بلائے جاویں گے تو کوئی قبول نہ کرے گا۔ اب سوال یہ ہے کہ مسلمانوں میں عموماً اور مرزا قادیانی کے مریدوں میں خصوصاً یہ حالت ہے؟ میں اس کا جواب اپنے الفاظ

میں نہیں دیتا بلکہ خود مرزا قادیانی کے الفاظ سنا تا ہوں۔ مرزا قادیانی فرماتے ہیں: ”ہماری جماعت کے اکثر لوگوں نے اب تک کوئی خاص اہلیت اور تہذیب اور پاک دلی، اور پرہیزگاری اور للہی محبت باہم پیدا نہیں کی۔ میں انہیں سفلہ اور خود غرض اس قدر دیکھتا ہوں کہ وہ ادنیٰ ادنیٰ خود غرضی کی بناء پر لڑتے اور ایک دوسرے سے دست بردا من ہوتے ہیں۔ بسا اوقات گالیوں تک نوبت پہنچتی ہے اور دلوں میں کینے پیدا کر لیتے ہیں۔ وغیرہ!“

(اشتہار التوائے جلسہ ۲۷ دسمبر ۱۸۹۳ء ملحقہ شہادت القرآن ص ۲، خزائن ج ۶ ص ۳۹۵)

غرض مرزا قادیانی نہ تو اشاعت اسلام میں کامیاب ہوئے اور نہ تہذیب و تقدس میں بلکہ اپنے سارے پروگرام میں فیل نظر آتے ہیں۔

تفسیر ثنائی کے حوالہ سے جھوٹے نبی کی بابت جو کہا گیا ہے وہ درست ہے۔ مرزا قادیانی جو چند یوم تک بچے رہے، اس کی وجہ یہ تھی کہ وہ کھل کر نبوت کے مدعی نہ تھے بلکہ نبوت محمدیہ کے دامن سے لپٹتے رہے اور یہ کہتے رہے۔

من نیستم رسول نیا وردہ ام کتاب

(ایک غلطی کا ازالہ ص ۴، خزائن ج ۱۸ ص ۲۱۱)

جو ہوں وہ اتباع محمدی میں ہوں۔ اس لئے خدا نے چند یوم مہلت دی۔ چونکہ نبوت محمدیہ کی آڑ میں رہے تھے۔ اس لئے خدا نے ان کی موت بھی ایک ادنیٰ غلام محمد کے مقابلہ میں بھیجی، جس کی غلامی کا ثبوت خود اس کے نام سے ظاہر ہے۔ یعنی۔

ثناء اللہ بود ورد زبانم

عربی اعجازی قصیدہ کا ذکر بھی کیا گیا ہے۔ حالانکہ اس قصیدہ کا سارا بنیہ میں اپنے رسالہ الہامات مرزا میں ادھیڑ چکا ہوں۔ اس قصیدہ کی بلاغت کا نمونہ بتلانے کو دو شعر سناتا ہوں۔

أخیت ذنبا عایشا او ابا الوفاء او افیت مدا او رأیت امرتسر

(اعجاز احمدی ص ۷۸، خزائن ج ۱۹ ص ۱۹۱)

اس میں امرتسر مفعول بہ کو مرفوع لکھا ہے۔

فقلت لک الویلات یا ارض جو لمر لعنت بملعون فانت تدمر

(اعجاز احمدی ص ۷۵، خزائن ج ۱۹ ص ۱۸۸)

یہاں گولڑے کی ارض کو باوجود مؤنث لکھنے کے تدمر صیغہ مذکر کالائے ہیں۔ کیا

کمال ہے۔ ایسا ہی ”ماکنا معذبین“ والی آیت کو بھی مرزا قادیانی سے کوئی تعلق نہیں۔ نبوت محمدیہ چونکہ دنیا میں عام شائع ہے۔ اس لئے اس کی مخالفت کا اثر ہے کہ دنیا میں عذاب آتا ہے۔ مرزا قادیانی خود فرماتے ہیں:

غلام احمد مدم ہر جا کہ باشم

پھر آقا کی نبوت کا اثر نہ ماننا اور غلام کے اثر کا قائل ہونا۔ چہ بوالعجبیست! طاعون کی بابت مفصل دوسرے پرچہ میں عرض کروں گا۔ غرض یہ ہے کہ مرزا قادیانی کو اپنے پروگرام میں دیکھا جاوے تو بالکل فیل ہیں۔ مگر باوجود اس کے مدعی مسیحیت ہوں تو بے ساختہ یہ شعر منہ سے نکل جاتا ہے۔

وفا کیسی کہاں کا عشق جب سر پھوڑنا ٹھہرا
تو پھراے سنگدل تیرا ہی سنگ آستان کیوں ہو
دستخط: (اسلامی مناظر) ثناء اللہ

دستخط: (اسلامی صدر) نظام الدین

دستخط: (مرزائی صدر) عباد اللہ

صداقت دعویٰ مرزا قادیانی

(سب سے آخری پرچہ نمبر سوم از مولوی غلام رسول مرزائی)

صاحبان! مولوی صاحب نے کہا ہے کہ جن قرآنی آیات کو مرزا قادیانی کی تصدیق میں پیش کیا ہے یہ غلط ہے۔ اس لئے کہ ان آیتوں میں مرزا قادیانی کا نام نہیں۔ یہ عجیب بات ہے کہ میں نے اس کے متعلق کہاں دعویٰ کیا کہ میں ان آیتوں سے مرزا قادیانی کا نام پیش کرتا ہوں۔ میں نے تو ان آیتوں کا مسلمہ اصول اور قواعد کے طور پر پیش کیا ہے کہ ان آیات سے سچے مدعیوں اور سچے رسولوں کے دعویٰ پر کھنے کے لئے معیار ہے۔ جیسا کہ میں نے کھول کر بتلادیا کہ پہلی آیت کی رو سے مفتری کامیاب نہیں ہوتا لیکن مرزا قادیانی کا دعویٰ کی حالت میں صرف اکیلے ہونا پھر اس کے بعد باوجود مکذبین کی مخالف کوششوں کے ان کا کامیاب ہونا اور ایک سے لاکھوں انسانوں کی جماعت بنا لینا کیا یہ کامیابی نہیں؟ اور کیا اس آیت کی رو سے مرزا قادیانی کی اس سے صداقت ظاہر نہیں ہوتی۔

دوستو! غور کرو۔ اسی طرح میں نے: ”ماکنا معذبین حتی نبعث رسولاً“ کی

آیت کو پیش کر کے یہ بیان کیا تھا کہ اس آیت سے ثابت ہوتا ہے کہ رسولوں کے مبعوث ہونے

کے بعد ضرور ہی اگلے نذیر ہونے کی وجہ سے عذاب آیا کرتے ہیں۔ جیسا کہ مرزا قادیانی کے دعویٰ کے بعد اور آپ کی بعثت کے بعد مختلف قسم کے عذاب ظہور میں آ رہے ہیں۔ جس سے صاف ظاہر ہے کہ مرزا قادیانی اپنے دعویٰ میں سچے اور واقعی خدا کی طرف سے ہیں۔

اسی طرح اعجازی کلام کے متعلق لکھا تھا اور اعجاز احمدی کی مثال پیش کی تھی جس کے جواب میں آج تک دوسرے غیر احمدی علماء عموماً اور مولوی ثناء اللہ صاحب خصوصاً اس کے جواب لکھنے سے عاجز رہے اور مولوی صاحب کا یہ کہنا کہ جیسا کہ انہوں نے کہا کہ امر ترس کی رائے کے مفعول بہ باوجودیکہ اسے زبر چاہئے مگر پیش لایا گیا۔

اس کے جواب میں یہ عرض ہے کہ شاید مولوی صاحب الاقواء جائز کا مسئلہ بھول گئے جو اصحاب عروض نے شاعروں کے لئے بطور تخفیف کے جائز رکھا ہے۔ ایسا ہی مولوی صاحب نے ارض جولر پر اعتراض کیا ہے جو اسی قسم کا ہے۔ سو اس کا جواب بھی پہلے آچکا کہ اقواء جائز ہے۔ پھر مولوی صاحب نے مرزا قادیانی کے مقابلہ میں سوامی دیانند کو پیش کیا ہے مگر آپ کا یہ پیش کرنا قیاس مع الفارق ہے۔ کیونکہ کہاں وہ شخص جو الہام کا دعویٰ کرتا ہے اور الہام کی بناء پر اپنا دعویٰ پیش کرتا ہے اور کہاں سوامی دیانند جو ویدوں کے بعد الہام کا قائل ہے نہیں غور کرو۔

قرآن نے لکھا ہے کہ جو شخص خدا پر افتراء کرے وہ کامیاب نہیں ہوتا، نہ یہ کہ عام کامیابی جیسے کہ گدی نشینوں کو اور مولوی صاحب کا یہ کہنا کہ مرزا قادیانی نے اپنی جماعت کے متعلق شکایت لکھی ہے۔ اس کا جواب یہ ہے کہ ابتداء دعویٰ یعنی ۱۸۹۳ء کی بابت ہے۔ اس کے بعد مرزا قادیانی نے لکھا ہے کہ میری جماعت میں ایک لاکھ سے بھی زائد لوگ ایسے ہیں جو صحابہ کا نمونہ رکھتے ہیں۔ ملاحظہ ہو وہ جو عبدالحکیم کو لکھا گیا۔ پھر جس تحریر کی بناء پر مولوی صاحب نے اعتراض کیا ہے، اس کی نسبت مرزا قادیانی نے اس کے نیچے خود یہ نوٹ دیا ہے کہ یہ باتیں ہماری عزیز جماعت کے لئے بطور نصیحت کے ہیں، جس سے ظاہر ہے کہ مرزا قادیانی کا مدعا ان الفاظ سے جن کی بناء پر مولوی صاحب نے اعتراض کیا ہے صرف یہ ہے کہ جماعت ہوشیار رہے۔ پھر اسی تحریر میں حضرت صاحب نے یہ بھی لکھا ہے کہ اس وقت

۱۔ علم عروض میں تو اس کو محبوب لکھا ہے جو الہ مندرجہ ذیل ملاحظہ ہو: "ان تغیر المجرى الى حركة بعيدة كما اذا بدلت الضمة فتحة او بالعكس فهو عيب فى القافية (محیط الدائرہ ص ۱۱۰)" یعنی حرکت کار دو بدل قافیہ میں عیب ہے۔ کیا عیب دار کلام بھی درجہ اعجاز پر ہو سکتا ہے؟ (مرتب)

۱۸۹۳ء میں بھی دوسو سے زائد آدمی ہیں جن پر خدا کی خاص رحمت ہے اور خدا کے ساتھ حد درجہ کا تعلق رکھتے ہیں۔ پس اس تحریر کا یہ مطلب نہیں کہ کسی نصیحت سے واقعی کوئی غلطی پائی جاتی ہے۔ اگر ایسا ہی ہے تو پھر: ”الحق من ربك فلا تكونن من الممترین“ سے بھی سمجھا جاوے گا۔ آنحضرت ﷺ قرآن کے حق ہونے کے متعلق شک رکھتے تھے۔ کیونکہ اس آیت کا ترجمہ یہ ہے کہ یہ حق ہے تیرے رب سے۔ پس تو شک کرنے والوں سے نہ ہو۔

ایسا ہی دوسری جگہ آنحضرت ﷺ اور حضرت نوح علیہ السلام کی نسبت فرمایا کہ: ”لا تكونن من الجاهلین“ کیا اس سے یہ ثابت ہوتا ہے کہ واقعی حضرت نوح علیہ السلام اور آنحضرت ﷺ اس آیت کی رو سے اس ارشاد سے پہلے جاہل تھے اور پیچھے ان کو نصیحت کی گئی کہ آپ جاہلوں سے نہ ہوں۔ پھر مولوی صاحب کا یہ لکھنا کہ مسیح موعود کے وقت سب تو میں ایک ہو جائیں گی۔ اس کے جواب میں یہ عرض ہے کہ جنہوں نے مرزا قادیانی کو قبول کیا ہے واقعی وہ خواہ پہلے عیسائی تھے یا ہندو یا شیعہ یا سنی آپ کو قبول کرنے سے ایک ہی ہو گئے اور مولوی صاحب کا یہ کہنا کہ سب کے سب لوگ مان جائیں گے یہ غلط ہے۔ کیونکہ مسیح موعود کے ذریعے جیسے کہ: ”تہلک الملل کلھا الا الاسلام“ سے ظاہر ہے۔ دلائل کے ساتھ غلبہ مراد ہے نہ قہری غلبہ جو ”لا اکراہ فی الدین“ کے خلاف ہے اور اگر یہی بات ہے تو آنحضرت ﷺ کے اس فرمانے کا کیا مطلب کہ میری امت تہتر فرقے ہو جائے گی، جن میں سے ایک آخری ناجی ہوگا جو مسیح موعود کی جماعت ہوگی جو مسیح موعود پر ایمان لانے کی وجہ سے ناجی ہوگی اور باقی بہتر فرقوں کا ناری ہونا حضرت مسیح موعود کے انکار کی وجہ سے ہوگا۔

پھر حدیث: ”لتبعین سنن من کان قبلکم شبرا بشبرا ذراعاً بذراع“ سے ظاہر ہے کہ آنحضرت ﷺ نے فرمایا کہ اے میری امت کے لوگو! تم یہود کی چال چلو گے جس سے ظاہر ہے کہ یہود کی شرارت کا رنگ آئے گا اور وہ رنگ یہی ہے کہ جب اہل ہوش سے کہو کیا کہتے ہو۔ ایک ہو گئے یا کئی ایک ہو گئے۔ کیا لاہوری اور تیمپوری پارٹی کا اختلاف بھول گئے؟ (مرتب)

۲ مرزا قادیانی کی کتاب (چشمہ معرفت ص ۸۲، ۳۸، خزائن ج ۲۳ ص ۱۹، ۹۰) میں صاف مرقوم ہے کہ تمام قومیں ایک قوم اور ایک مذہب کی طرح ہوں گی۔ افسوس ہے مرزائی مناظر مرزا قادیانی کی کتاب کو بھی بن دیکھے جواب دیتے جاتے ہیں۔ اس سے معلوم ہوا کہ مرزائی مناظر پر کوئی خاص حالت طاری تھی۔ (مرتب)

یہود کے پاس حضرت مسیح آئے تو انہوں نے اسے قبول نہ کیا۔ اسی طرح جب امت محمدیہ میں مسیح موعود آئیں گے یہ بھی اسے قبول نہیں کریں گے اور انکار کریں گے۔

اور مولوی صاحب کا یہ کہنا کہ مرزا قادیانی نے کھل کر دعویٰ نبوت نہیں کیا۔ یہ عجیب آپ نے کہا کیا کھل کر اور ناکھل کر دعویٰ کرنے کی بھی کہیں خصوصیت بتلائی ہے۔ قرآن کریم میں تو صرف: ”من اظلم ممن افتری علی اللہ کذباً“ فرمایا یعنی خدا پر افتراء کرنے والا کامیاب نہیں ہوتا اور مولوی صاحب کا یہ لکھنا کہ آنحضرت ﷺ کی نبوت کی آڑ میں نبوت کا دعویٰ کیا ہے۔ اس لئے بیخ رہے۔ اللہ! اللہ! کیا اگر اس طرح کا دعویٰ نبوت بچا سکتا ہے جو آنحضرت ﷺ کی نبوت کی چٹک کرے تو ایسا مفتری جلد ہلاک ہونا چاہئے۔ نہ کہ اسے مہلت دی جاتی۔ اے دوستو! غور کرو کہ مولوی صاحب کی تحریر کی رو سے جو انہوں نے تفسیر ثنائی میں لکھی اور ایسا ہی قرآنی آیات کی رو سے جو پہلے پرچہ میں ذکر کی گئیں کس طرح کھلے طور پر مرزا قادیانی کی صداقت ظاہر ہے۔ پس مبارک وہ جو صداقت کو قبول کرے۔

پھر اس پر بھی غور فرمادیں کہ جب مسیح کے انکار سے ۷۲ فرقوں نے ناری بننا تھا تو وہ سب قبول کس طرح کرتے۔ کیونکہ ۷۳ سے ناجی تو صرف ایک ہی فرقہ بتلایا گیا جس فرقہ سے ہونے کا شرف خدا کے فضل سے اس خاکسار راقم کو بھی حاصل ہے۔ کیونکہ ہم نے خدا کے فضل سے حق کو دیکھا اور قبول کیا اور خدا کے فضل سے ہم اس ناجی فرقہ سے ہو گئے۔ والحمد للہ علیٰ ذالک! پس آپ کو بشارت ہو کہ آنے والا آ گیا۔ مبارک وہ جو قبول کرے دلائل اور بھی بہت ہیں جو وقت کی تنگی کے لحاظ سے ذکر نہیں ہو سکتے۔

دستخط: میاں نظام الدین (آنریری مجسٹریٹ اسلامی صدر)

دستخط: (مولوی) غلام رسول (مرزائی مناظر)

دستخط: (ڈاکٹر) عباد اللہ (مرزائی صدر)

تکذیب دعویٰ مرزا قادیانی

(سب سے آخری پرچہ نمبر سوم از مولوی ثناء اللہ صاحب)

بِسْمِ اللّٰهِ الرَّحْمٰنِ الرَّحِیْمِ

الحمد لله الذي بنعمته اتم الصالحات!

حضرات! میرے جواب میں کہا گیا ہے کہ قرآن سے دلیل نہیں لائے ہیں۔ میں

کہہ چکا ہوں کہ یہ حدیث ایسی مسلمہ فریقین ہے کہ مرزا قادیانی بھی اس سے سند لائے ہیں اور میں بھی اس کو مانتا ہوں۔ قرآن مجید میں مسیح موعود کے آنے نہ آنے کا کوئی ذکر نہیں۔ چنانچہ مرزا قادیانی رسالہ شہادت القرآن کے شروع میں اس کو مانتے ہیں۔

(شہادۃ القرآن ص ۲۰۱، خزائن ج ۶ ص ۲۹۷، ۲۹۸)

یہی وجہ ہے کہ جو لوگ احادیث کو شرعی دلیل نہیں مانتے، جیسے سرسید احمد خان اور مولوی عبداللہ چکڑالوی اور ان کے ہم خیال وہ مسیح موجود کا مسئلہ بھی نہیں مانتے۔ پھر جو مسئلہ حدیثی ہو اس میں حدیث ہی کو پیش کرنا انصاف ہے۔

حدیث مذکور میں کون شخص مراد ہے مجھے اس سے بحث نہیں۔ جو بھی ہو اس کا انتقال مدینہ منورہ میں ہونا اور مقبرے مبارک میں دفن ہونا صریح الفاظ میں مذکور ہے۔ معنوی دفن اور معنوی جسم کا ماننا ان لوگوں کا کام ہے جو اکبر بادشاہ کے نوری کپڑوں پر ایمان رکھتے ہوں۔

۱۔ قرآن مجید میں حضرت مسیح کے آنے نہ آنے کا ذکر کی نفی کرنے سے مراد مولوی صاحب کی یہ ہے کہ تفصیل اور واضح طریق سے نہیں جس پر مخالف کو مجال دم زدن نہ ہو۔ ہاں! حدیثوں میں واضح ہے۔ اسی لئے مولوی ثناء اللہ صاحب نے بحکم علم مناظرہ صاف اور سیدھا راستہ اختیار کیا جس میں مخالف کو دم زدن کی مجال نہ ہو سکے۔ چنانچہ ایسا ہی ہوا کہ مولوی صاحب نے جو حدیث نزول مسیح کے متعلق بیان کی تو مرزائی مناظر سے کچھ نہ بن پڑا۔ سوائے اس کے کہ طعنے کے طور پر کہنے لگے کہ مولوی صاحب قرآن پیش نہیں کرتے، حدیثیں لاتے ہیں۔ حالانکہ اس میں رمز بھی تھی اسی حکمت سے خلیفہ ثانی حضرت عمر رضی اللہ عنہ نے ایک دفعہ فرمایا تھا کہ مبتدعین کے مقابلہ میں قرآن نہ پڑھا کرو۔ کیونکہ قرآن میں وہ مسائل اجمالی شکل میں ہیں جن کی وہ تاویل کر لیتے ہیں۔ حدیثوں میں تفصیل ملتی ہے۔ اسی لئے فرمایا: ”فار موہم بالسنة“ ان کے سامنے حدیث پیش کیا کرو تا کہ فیصلہ جلدی ہو۔ ایک زمانہ میں مرزا قادیانی پر سوال ہوا تھا کہ قرآن مجید سے نزول مسیح کا ثبوت دیجئے تو آپ نے بڑا زور حدیثوں ہی کے ثبوت پر لگایا۔ (ملاحظہ ہو رسالہ شہادۃ القرآن صفحات اول، خزائن ج ۶ ص ۲۹۷، ۲۹۸) ہاں! آگے چل کر بڑا کمال کیا تو یہ کہ اتنا لکھا کہ قرآن کریم میں قطعی اور یقینی طور پر ایک ایسے مصلح کی خبر موجود ہے جس کا دوسرے لفظوں میں مسیح موعود ہی نام ہونا چاہئے۔ (شہادۃ القرآن ص ۱۴، خزائن ج ۶ ص ۳۰۹، ۳۱۰) غور کیجئے جس قدر کھینچ تان ہے کیا مخالف اسی کہنے سے خاموش ہو جائے گا۔ ہاں! جو طریق مولوی صاحب نے اختیار کیا جب کہ شرائط میں حدیثیں داخل ہیں تو پھر کیوں نہ حدیث کو پیش کیا جاتا۔ آئندہ کو مرزائی اس بحث سے سبق لے کر شرائط میں حدیثوں کی نفی کر دیں گے تو ان کے لئے بہت آسانی ہوگی۔ (مرتب)

حضرت عائشہ رضی اللہ عنہا کی تین چاند دیکھنے والی روایت کا پتہ نہیں دیا۔ اگر صحیح ہے تو اس کے یہ معنی ہیں کہ جس وقت حضرت عائشہ رضی اللہ عنہا نے خواب دیکھا تھا اس وقت چونکہ حضرت عیسیٰ دفن نہیں تھے بلکہ اب تک بھی نہیں۔ اس لئے آپ کو خواب میں نہیں دکھائی دیا۔

کما کے لفظ سے مسیح کا مشبہ بہ ہونا میں سال ہا سال سے قادیانی تصانیف میں دیکھتا آتا ہوں۔ میں نے آج تک دانستہ اس پر توجہ نہ کی تھی تاکہ بچوں کو ہنسنے کا موقعہ ملتا رہے۔ مگر آج کہنے سے نہیں رک سکتا۔ اے جناب کما دراصل صفت ہے مفعول مطلق یعنی استخلاف کی اور مفعول مطلق فاعل کا فعل ہوتا ہے۔ مفعول بہ کی مفعول بہ سے تشبیہ نہیں بلکہ اس فعل لاحق کو فعل سابق سے تشبیہ ہے۔ ”انی هذا من ذاک فالمدفع ماتوہم“

عمر کا تخمینہ خوب کہا کہیں ساٹھ، کہیں ستر، کہیں اسی، کہیں نوے۔ اس اختلاف اقوال کو اگر آپ تخمینہ کہتے ہیں تو ہم اس کو شاعرانہ رنگ میں اس شعر کا مصداق کہہ سکتے ہیں۔
حلف عدو سے قسم مجھ سے کھائی جاتی ہے الگ ہر ایک سے چاہت بتائی جاتی ہے
میں نے دعاء مرزا کو منظور نہیں کیا۔ اس لئے دعاء ٹل گئی۔ بہت خوب!

سنئے! اول تو میری منظوری پر کوئی بات موقوف نہ تھی۔ دوم میں نے نا منظوری ۲۶ اپریل ۱۹۰۷ء کے اہل حدیث میں لکھی اور مرزا قادیانی نے ۱۳ جون ۱۹۰۷ء کے اخبار بدر میں ایک خط میرے نام پر چھپوایا جس میں پھر اسی دعاء پر فیصلہ موقوف رکھا۔ بھلا اگر میری نا منظوری سے اس دعاء کا اثر زائل ہو جاتا تو اس وقت مرزا قادیانی کا حق تھا کہ صاف اعلان کرتے کہ بس اب وہ دعاء منسوخ ہو گئی۔

بھلا ایسی دعاء بھی منسوخ ہو سکتی ہے جس کی بابت خدا نے قبولیت کا وعدہ کیا ہو۔ مرزا قادیانی کے الفاظ سنئے فرماتے ہیں: ”ثناء اللہ کے متعلق جو کچھ لکھا گیا ہے، یہ دراصل ہماری طرف سے نہیں بلکہ خدا ہی کی طرف سے اس کی بنیاد رکھی گئی ہے..... رات کو توجہ اس کی طرف تھی اور رات کو الہام ہوا: ”اجیب دعوة الداع“ صوفیاء کے نزدیک بڑی کرامت استجابت دعاء ہی ہے۔ باقی اس کی شانیں ہیں۔“ (البدردیاد ج ۶، نمبر ۱، ص ۷، کالم ۲ مورخہ ۲۵ اپریل ۱۹۰۷ء) ہمارے حضور علیہ السلام نے جنگ بدر میں اپنے مخالفوں کی موت کی خبر دی تھی۔ کیا انہوں نے تسلیم کر لیا تھا پھر کیا وہ اسی جگہ نہیں مرے؟ صدق اللہ ورسولہ!

(عجاز احمدی ص ۳۷، خزائن ج ۱۹ ص ۱۲۸) پر جو میرے قادیان نہ پہنچنے کی پیش گوئی کا

ذکر ہے، میں شکر گزار ہوں کہ آپ نے یاد دلادی۔ میں اپنا قادیان جانا اپنے لفظوں میں نہیں بتلاتا، بلکہ مرزا قادیانی کے الفاظ طیبہ سنا تا ہوں۔ فرماتے ہیں: ”ما كتبنا الى اثناء الله الامر تسرى اذ جاء قاديان و طلب رفع الشبهات بعطش فریبی و كان هذا عاشر سوال اذ جاء هذا الدجال“ (مواہب الرحمن ص ۱۰۹، خزائن ج ۱۹ ص ۳۲۹)

اس عبارت میں میرے قادیان پہنچنے کی رسید دی ہے اور اس کے صلہ میں مجھ کو ایک عجیب خطاب دیا ہے۔ یعنی دجال۔ جس پر مجھے یہ شعر یاد آیا:

انہوں نے خود غرض شکلیں کبھی دیکھی نہیں شاید وہ جب آئینہ دیکھیں گے تو ہم ان کو بتادیں گے

میں قادیان میں گیا۔ میرے ساتھ جانے والے میاں حبیب اللہ صاحب، فشی محمد ابراہیم صاحب سلمہ اس مجلس میں موجود ہیں مگر مجھے گواہوں کی حاجت نہیں جب کہ مرزا قادیانی میری رسید دے چکے ہیں؟ آہ! وہ وقت بھی کیسا عجیب تھا میں قادیان میں ہوں۔ خط لکھتا ہوں کہ درد دولت پر حاضر ہوں۔ جواب ملتا ہے ہمیں فرصت نہیں۔ آخر میں یہ پڑھتا ہوا واپس آیا۔

ہمہ شوق آمدہ بودم ہمہ خرمان رفتم

آسمانی منکوحہ کے نکاح کی بابت جواب ملا ہے کہ ان کے توبہ تائب کرنے پر نکاح نہ رہا تھا۔ مجھے اس پر زیادہ کہنے کی حاجت نہیں۔ قادیانی خلیفہ اول حکیم نور الدین خود اس جواب کی تردید کرتے ہیں۔ آپ فرماتے ہیں: اس لڑکی کی کوئی لڑکی در لڑکی اور مرزا قادیانی کا کوئی لڑکا در لڑکا بیا ہے جاویں گے۔ پس پیش گوئی ٹھیک ہے۔ ملاحظہ ہو رسالہ (ریویو ج ۷، ش ۷، ص ۲۷۹ بابت ماہ جولائی ۱۹۰۸ء) یعنی مولوی نور الدین صاحب اس نکاح کو فتح نہیں کہتے اور مولوی غلام رسول صاحب فتح کہتے ہیں۔

آہ! ان دونوں کے اختلاف پر میرے منہ سے بے ساختہ نکلتا ہے۔

دل بکہ کند اقتداء قبلہ یکے امام دو

مرزا غلام قادیانی کی تحریرات کو دیکھئے۔ کس زور و شور سے اس نکاح کا ضروری ہونا اور اپنی صداقت کا اس پر موقوف ہونا بتلا رہے ہیں اور ان حضرات کو دیکھئے کہ یہ نکاح کو فتح کرتے ہیں۔

اب میں مختصر لفظوں میں بتلاتا ہوں کہ مرزا قادیانی کی زبان پاک لوگوں کی طرح

جھوٹ سے محفوظ نہ تھی۔ آپ مولوی غلام دستگیر قصوری اور مولوی اسماعیل علی گڑھی مرحوموں کے حق میں لکھتے ہیں: مولوی غلام دستگیر نے اپنی کتاب میں اور مولوی اسماعیل نے میری نسبت قطعی حکم لگایا کہ وہ اگر کاذب ہے تو ہم سے پہلے مرے گا اور ضرور ہم سے پہلے مرے گا۔ (اربعین نمبر ۳، ص ۹ خزائن ج ۱، ص ۳۹۴)

یہ میرے ہاتھ میں ان دونوں علماء کی کتابیں ہیں۔ مجھ کو اس میں دکھایا جاوے کہ کہاں ان صاحبوں نے ایسا لکھا ہے: (رسالہ اعجاز احمدی ص ۲۳، خزائن ج ۱۹ ص ۱۳۲) پر میری بابت لکھا ہے کہ ثناء اللہ کا گزارہ مردوں کے کفن پر ہے۔ یہ وقت اس تحقیق کے لئے بہت اچھا ہے۔ کیونکہ امرتسر میں میری پیدائش ہے اور اسی میں رہتا ہوں اور اسی میں پلا، اسی میں بڑھا۔ اس مجلس میں میرے مخالف، موافق میری برادری اور غیر برادری کے سب لوگ موجود ہیں۔ کوئی صاحب جس کو معلوم ہو کہ میں نے کبھی کسی میت کا کفن یا کفنی لی ہے تو لٹا گواہی دے دیں۔ ورنہ کہا جائے گا کہ مرزا قادیانی کا قلم اور زبان پاک لوگوں کی طرح کذب سے محفوظ نہ تھے۔

۱۔ چاہئے تو یہ تھا کہ مرزائی لوگ مرزا قادیانی کی عزت و ناموس رکھنے کو مولوی صاحب کو اس بات کا ثبوت دیتے۔ مگر اس وقت تو ایسے خاموش رہے کہ ”کاٹو تو لہو نہیں بدن میں“ دیتے کہاں سے، جبکہ مولوی ثناء اللہ اس کام کے ہیں نہیں۔ یہاں تک کہ وہ کسی مسجد کے امام بھی نہیں، مگر شایاں ہے مرزائیوں کی صداقت پسندی پر کہ اپنے مطبوعہ رسالہ میں اس کا ثبوت دیتے ہیں۔ چونکہ وہ ثبوت بہت ہی لطیف ہے۔ اس لئے ہم انہی کے الفاظ نقل کرتے ہیں۔ لکھا ہے: اس کے جواب میں واضح ہو کہ اول تو اس بات کی تصدیق مجمع مناظرہ میں ہی ہوگئی۔ کیونکہ طلب شہادت پر کسی صاحب نے اٹھ کر آپ کی بریت نہیں کی۔ جس سے صاف ظاہر ہے کہ واقعی مرزا قادیانی کا قول آپ کے حق میں درست ہے، پھر اس طرح سے بھی اس کی تصدیق ہوتی ہے کہ آپ چونکہ عیسیٰ علیہ السلام کو جواز روئے قرآن وحدیث فوت شدہ ثابت ہیں، لوگوں کے سامنے زندہ پیش کر کے مختلف بحثوں میں جا کر نوش پوش حاصل کرتے رہتے ہیں۔ اس لئے حضرت مسیح کے کفن سے آپ کا گزارہ نہیں چلتا تو اور کیا ہے؟ (ص ۴۴)

ناظرین! آپ اس جواب سے حیران نہ ہوں۔ مرزائی مذہب ایسی ہی زبردست دلیلوں پر مبنی ہے۔ غور تو کیجئے شہادت تو طلب ہوتی ہے اس دعویٰ کی جو مرزا قادیانی نے کیا تھا۔ یعنی کفنی لینے پر جو نہ گزری تو حسب قاعدہ شریعت اور قانون وقت وہ دعویٰ غلط ہوتا۔ مگر مرزائی کہتے ہیں شہادت نہ گزرنے سے مولوی صاحب کی بریت نہ ہوئی۔ چہ خوش! یہ تو بتاؤ کہ تمہارا دعویٰ ثابت ہو گیا؟ دوسری دلیل اس سے بھی زبردست ہے، جس کے جواب میں ہم کہتے ہیں کہ اس طرح کی کفن فروشی مرزا قادیانی بھی بہت زمانہ تک کرتے رہے۔ جب تک حضرت مسیح کی حیات کے قائل رہے۔ (براہین احمدیہ ص ۴۹۹، خزائن ج ۱ ص ۵۹۳ حاشیہ در حاشیہ نمبر ۳)

مختصر یہ کہ مرزا قادیانی اپنے سب کاموں میں فیل ہیں اور دعویٰ ان کے بڑے لمبے چوڑے ہیں۔ اس لئے ہماری طرف سے صرف یہی جواب ہے۔

یہ مان لیا ہم نے کہ عیسیٰ سے سوا ہو جب جانیں کہ درد دل عاشق کی دوا ہو

دستخط: (اسلامی مناظر) ثناء اللہ

دستخط: (اسلامی صدر) نظام الدین

دستخط: (مرزائی صدر) عباد اللہ

(دونوں دنوں کا مباحثہ ختم)

مباحثہ ہذا پر ریویو

کچھ دنوں سے مرزا محمود قادیانی نے اپنے ہم خیال پیدا کرنے کے واسطے جا بجا واعظ اور لیکچرار بھیج کر مشین کفر و ایمان کی کارروائی شروع کی اور خواہ مخواہ اہل اسلام کو کافر یہود اور بے ایمان کہہ کر اپنا من گھڑت اسلام پیش کر کے یہ ثابت کرنا چاہا کہ سوائے قادیانی جماعت کے دنیا میں کوئی مسلمان نہیں۔

درحقیقت مرزا قادیانی کی ساری کارروائی ایک تمثیلی اور بناوٹی کارروائی ہے جس کا مختصر طور پر ثبوت یہ ہے کہ جس قدر دنیا میں خدا کے پیارے رسول، آئمہ، اولیاء، آئمہ صوفیاء گزرے ہیں یا گزریں گے، ان کی مثال اور نمونہ خود بن کر دکھلاتے ہیں اور اسی طرح ان خدا کے پیاروں کی جائے ولادت سکونت مزار اور مذہبی پیروؤں کی مشابہت اپنے گاؤں قادیان میں پیدا کر کے ہر ایک کا نمونہ اپنے آپ کو ثابت کیا ہے۔

چنانچہ آپ کے مذہب کا خلاصہ یہ ہے کہ چونکہ قادیان دارالایمان یعنی مکہ شریف اور جنت البقیع کے سبب مدینہ شریف اور مسجد اقصیٰ کی وجہ سے بیت المقدس ہو چکا ہے۔ اس لئے وہاں کا مدعی بھی یہاں کے خدا پرستوں کا مظہر ہوگا۔ مگر ہر عقلمند یہ سوچ سکتا ہے کہ بیت المقدس مدینہ طیبہ اور مکہ معظمہ موجود ہوتے ہوئے قادیان ان کی ذات کو نہیں مٹا سکتا۔ اسی طرح وہاں کا مدعی ان مقدس مقامات کے نبیوں، رسولوں اور اماموں کے نام کو ہرگز مٹا نہیں سکے گا۔ صاف ظاہر ہے کہ ایک جعلی کارروائی ہے اور فرضی رسول، فرضی ابوبکر، عمر، عثمان، علی، اہل بیت، امام اور فرضی سنی شیعہ کے نمونے اسلام کی پیشین گوئیوں اور حضرت رسول کریم ﷺ

کے احادیث کے انکار کے واسطے کافی روڑہ انکار ہے ہیں۔ یوں سمجھو کہ قادیان اس وقت دنیائے گزشتہ اور آئندہ کا عجائب گھر تو گزشتہ تصاویر قائم کرنے سے ثابت ہوتا ہے اور زندہ تصاویر نصب کرنے سے مذہبی چڑیا گھر کا نمونہ ہے یا دوسرے لفظوں میں یوں کہو کہ اسلامی دنیا کے اسلامی نمونے جمادات، حیوانات اور انسان کی وہاں ایک نمائشی دکان کھولی ہوئی ہے اور اسلام کو ایک محول اور ہنسی سمجھ کر کوئی انبیاء کا مثل بن کر آتا ہے اور کوئی صحابہ و تابعین کا۔

چنانچہ مرزا محمود قادیانی نے اپنے آپ کو حضرت عمر بن خطاب کا مثل (بلا ثبوت اور ناحق) قرار دیا اور فاروق اعظم کی طرح اپنے خیالات کی توسیع کے لئے اہل اسلام کو کافر کہہ کر خواہ مخواہ اشتعال دلایا۔ چنانچہ مولوی غلام رسول قادیانی کو مبلغ خیالات تمثیلی اور مکفر اہل اسلام بنا کر امرتسر میں بھیجا گیا اور کٹڑہ جمیل سنگھ میں آپ نے تدریس قرآن میں الٹ پلٹ کر مسلمانوں کے سامنے ان کے اسلام کا نیا نمونہ قائم کرنے کی کوشش کی۔ مگر غریب مسلمانوں نے غیرت اسلامی میں آکر ان کے دفعیہ کے لئے کچھ جانفشانی شروع کی۔ اس پر وہ زیادہ جوش میں آ گئے۔ چنانچہ بہت تیز طرار و اعظ اور دو چار کافر کرنے کی مشینیں جھٹ پٹ منڈ و گھنیا لال صاحب میں لاکھڑی کیں جن کے دوروز کے متواتر حملوں سے مسلمانوں کے سینوں پر دال دلنے لگی اور مارے غیرت کے کلیجہ منہ کو آنے لگا۔ لے دے کر غربائے اہل اسلام نے اور بھی ہمت بڑھائی اور اسی اثناء میں ایک مجلس (حفظ المسلمین) امرتسر زیر نگرانی مولوی نور احمد صاحب بھی مقرر ہو گئی کہ جس نے علمائے اسلام شہر امرتسر کو ان کی جوابدہی کے لئے آمادہ کیا۔ چنانچہ اہل اسلام کی طرف سے متعدد دعوت مناظرہ کے اشتہارات تقسیم کئے گئے جن کو مرزائیوں نے شرائط مباحثہ کے طے کرنے میں یوں ہی ٹال دیا اور اس کے برخلاف لگا تار ان کی طرف سے اتمام حجت کے نام سے نمبر اول، دوم، سوم کے اشتہارات شائع ہوئے۔ جن میں اہل اسلام کو سخت اشتعال دلایا گیا۔ آخر عربی اشتہار بھی اتمام حجت کے نام سے لکھ مارا جس سے انہوں نے یہ ثابت کرنے کی کوشش کی کہ علمائے اسلام میں کوئی عربی زبان دان نہیں۔ مگر غرباء کی ہمت نے خدا کے فضل سے اور بھی مرتبہ بڑھایا۔ یہاں تک کہ ان کے اشتہاری حملے پسپا کر دیئے گئے اور آخر میں ان کے عربی اشتہار کا جواب بھی ان کے ایک صفحہ کی بجائے چار صفحات میں نہایت متانت کے ساتھ ابطال مرزائیت اور حیات مسیح

کے ثبوت کے دلائل سے بھرا ہوا اور منہاج نبوت کے ذریعہ قادیانی نبوت کی جڑ بنیاد سے گرا دینے والا صحیح نامی اشتہار عربی میں شائع ہوا۔ جس کا جواب باوجود ربانی وعدہ کے آج تک نہ دے سکے اور نہ کوئی غلطی نکال سکے۔

اصل پوچھو تو ہمارا یہ عربی اشتہار مرزا قادیانی کے اعجازی قصیدہ سے بڑھ کر معجزہ ثابت ہوا ہے۔ کیونکہ مرزا قادیانی کے قصیدہ کا جواب فصیح عربی میں قاضی ظفر الدین مرحوم پروفیسر عربی اور نیشنل کالج نے لکھا جو اخبار اہل حدیث کے کالموں میں ۱۹۰۷ء میں ایک مدت تک شائع ہوتا رہا۔ جس کا جواب مرزا قادیانی سے عربی میں نہ بن سکا اور مرزا قادیانی کے قصیدہ کی غلطیاں تو علماء کے علاوہ محو میر پڑھنے والے طالب علموں نے بھی سینکڑوں کی تعداد میں نکال ڈالیں۔ مگر ہمارے عربی اشتہار صحیح نامی کا جواب اب مرزائیوں کے سردار مرزا محمود تک سے بھی نہ بن سکا۔ نہ کوئی غلطی نکل سکی۔ پس سچا اعجاز صحیح ہے۔ اب بھی مرزا محمود قادیانی کو علمیت کا دعویٰ ہو تو وہ صحیح نامی کا جواب شائع کریں یا کوئی غلطی نکال کر دکھادیں۔ مگر ہم پیش گوئی کرتے ہیں کہ مرزا موصوف یہ جرأت نہیں کر سکیں گے۔ کیونکہ قادیانی خلیفہ محمود قادیانی کی علمیت اس اشتہار کے سامنے کچھ کارگر جواب دیتی ہوئی نظر نہیں آتی۔ ورنہ کبھی کا جواب شائع کر دیتے۔ خیر امر تیری مرزائیوں نے جب دیکھا کہ صحیح نامی اشتہار کا جواب ہمارے کسی مولوی سے نہیں بن سکتا تو انہوں نے مسلمانوں کے دلوں سے اس اپنی عربی کمزوری کے خیال کو دور کرنے کے لئے شرائط مناظرہ کو منظور کر لیا۔ ”و ما کا دوا یفعلون“ پھر سارا انتظام اور کل اخراجات مسلمانوں کے ذمہ قرار پائے۔ مسلمانوں نے اخراجات کا سارا بوجھ اپنے سر اٹھا لیا اور ۲۹، ۳۰، ۳۱ اپریل ۱۹۱۶ء کو انجمن حفظ المسلمین کی طرف سے جناب مولانا ابوالوفاء مولوی ثناء اللہ صاحب مولوی فاضل مناظر مقرر ہوئے اور مرزائیوں کی طرف سے مولوی موصوف غلام رسول فاضل راجیکی منظور ہوئے۔ مباحثہ تحریری تھا۔ ہر ایک مناظر اپنے وقت کی پابندی سے بزرگمرانی جناب صدر صاحبان نہایت تہذیب اور حسن معاشرت سے اپنا فرض منصبی ادا کرتا رہا۔

مناظرہ ختم ہوتے ہی مرزائیوں کا وہ پہلا جوش و خروش سارے کا سارا باسی کڑی کا ابال ثابت ہوا۔ مگر انہوں نے جھٹ پٹ مناظرہ کی کارروائی چھاپنے میں کوشش کی تاکہ جس موقع پر وہ جواب نہیں دے سکے، اس کا نقص نکال کر اور ضمیمہ چسپاں کر کے مکمل کر دیا جاوے

کہ اہل اسلام کو مرزائیوں کے مقابلہ میں نعوذ باللہ! شکست ہوئی ہے۔ مگر ”الاسلام یعلوا ولا یعلیٰ“ اہل اسلام میں پھر بھی کچھ نہ کچھ جوش اسلامی موجود ہے۔ چنانچہ حفظ المسلمین نے یہ تجویز کیا کہ جلسہ کی کارروائی اور کاغذات مناظرہ اپنے خرچ سے چھپوا کر شائع کرائے جاویں اور جس جگہ مرزائیوں نے حق کو چھپایا ہے یا ہمارے جوابات کو بعد میں اضافے لگا کر کمزور کر دکھایا اور دیدہ دانستہ مناظر اسلام کی تقریروں کو غلط الفاظ میں چھاپ کر اپنی کارروائی کو فروغ دیا ہے، سب کو مد نظر رکھ کر صحیح واقعات لوگوں کے سامنے پیش کئے جاویں۔ گو ہم مانتے ہیں کہ وقت کی تنگی کی وجہ سے بہت سے دلائل یا جوابات پوری تشریح سے قلمبند نہیں ہو سکے۔ مگر تاہم ہر ایک عقلمند دیکھنے سے خود بخود سمجھ سکتا ہے کہ اصل معاملہ کیا ہے اور چونکہ مرزائیوں نے مباحثہ چھاپنے میں بہت سا رد و بدل کیا ہے۔ اس لئے انجمن کو یہ ضرورت محسوس ہوئی کہ ہر ایک مناظر کی خلاصہ تقریر بھی قلمبند کر کے اسلامی مناظر کے اصلی مطالب کو ظاہر کر دیا جاوے۔ پس سنئے!

وفات مسیح کے متعلق مولوی غلام رسول صاحب نے حسب ذیل خیالات پر روشنی ڈالی۔
..... تونی اور وفات مسیح اور موت مسیح سب کا مفہوم ایک ہے۔ قرآن مجید میں جو وعدے حضرت مسیح کو دیئے گئے وہ سب پورے ہو چکے۔ اس لئے وفات بھی تسلیم کرنی پڑے گی۔
..... ۲ قرآن شریف میں حضرت مسیح کی نسبت رفع الی اللہ مذکور ہے۔ رفع الی السماء مذکور نہیں۔ اس لئے حضرت مسیح کا رفع بھی روحانی ہے، جسمانی نہیں۔ احادیث و آیات میں بھی یہ لفظ استعمال ہوا ہے۔ وہاں بھی جسمانی مراد نہیں ہو سکتی۔ جیسے: ”اذا تواضع العبد رفعه الله الى السماء السابعة“ (۲) ”ولو شئنا لرفعنه“ (۳) ”ارفعنی (فے الدعاء بین السجدتین)“

..... ۳ حضرت مسیح علیہ السلام صرف اسرائیلی نبی تھے۔ نزول مسیح تسلیم کرنے سے خلاف قرآن لازم آتا ہے۔ اس لئے ثابت ہوتا ہے کہ آپ مر گئے اور آنے والا مسیح محمدی مرزا قادیانی ہیں۔
..... ۴ عام قاعدہ یہ ہے کہ مصدق بعد میں ہوتا ہے اور مبشر پہلے۔ پس حضرت مسیح صرف مصدق تورات تھے۔ مصدق قرآن نہ تھے۔ لہذا ثابت ہوتا ہے کہ آپ کی وفات ہو چکی۔ ورنہ مصدق قرآن بھی کہیں ثابت ہوتے۔

..... ۵ آپ احمد کی بشارت دیتے ہیں۔ پھر دوبارہ آنا ہوتا تو احمد کے لئے مصدق بھی ہوتے۔

۶..... آپ قرآن شریف کے لئے مبشر ہو کر آئے۔ اس لئے آپ کا زمانہ گزر گیا۔
 ۷..... احادیث میں مسیح کا لفظ دو اشخاص پر استعمال کیا گیا اول مسیح ناصری پر کہ جن کا حلیہ حسب ذیل ہے۔ رنگ گورا، بال گھنگریا لے، سینہ چوڑا وغیرہ! دوسرا مسیح محمدی پر جن کی نسبت حسب ذیل الفاظ ذکر کئے گئے ہیں۔ میانہ قد، گندم گوں، سیدھے بال وغیرہ! چونکہ دو حلیے ایک آدمی میں جمع نہیں ہو سکتے۔ اس لئے ثابت ہوا کہ آنحضرت ﷺ نے بھی مسیح ناصری کا نزول نہیں بتایا بلکہ نزول مسیح سے مراد بعثت مسیح محمدی یعنی مرزا قادیانی ہے۔

۸..... مسیح علیہ السلام سے جب قیامت کے دن اشاعت تثلیث کی نسبت سوال ہوگا تو آپ لاعلمی ظاہر کریں گے۔ نزول مسیح سے آپ کی لاعلمی کیسے ثابت ہو سکتی ہے۔ ورنہ آپ کا جواب خلاف واقع ہوگا۔

۹..... آنحضرت ﷺ نے بھی حضرت مسیح کی نسبت زمانہ ماضی کے الفاظ استعمال فرمائے ہیں کہ میں بھی قیامت میں اپنے صحابہ کے متعلق وہی الفاظ کہوں گا جو حضرت مسیح نے کہے تھے۔ اس سے معلوم ہوتا ہے کہ آنحضرت ﷺ کے زمانہ میں آپ کی وفات تسلیم ہو چکی تھی۔

۱۰..... قرآن مجید میں یہ ثابت ہے کہ آنحضرت ﷺ سے پہلے کل انبیاء مرچکے اور ان کے مرنے کی تشریح بھی کر دی کہ بعض نبی اپنی موت سے مرے اور بعض نبی مقتول ہوئے۔ مگر حضرت مسیح کو استثناء نہیں کیا گیا۔ اس آیت سے اگر وفات مسیح ثابت نہ ہوتی تو حضرت ابو بکر رضی اللہ عنہ آنحضرت ﷺ کی وفات پر کیونکر استدلال کرتے۔

۱۱..... قرآن مجید میں ہے کہ حضرت مسیح علیہ السلام اور آپ کی والدہ کھانا کھایا کرتے تھے۔ معلوم ہوتا ہے کہ اب نہیں کھاتے۔ کیونکہ مر گئے ہوئے ہیں۔

۱۲..... آنحضرت ﷺ سے پہلے کسی شخص کو خلود (ہمیشہ کی زندگی) نصیب نہیں ہوئی۔ اس لئے حضرت مسیح بھی وفات پا چکے۔

۱۳..... خدا تعالیٰ نے کوئی جسم عنصری ایسا نہیں بنایا کہ جس کو کھانے پینے کی ضرورت نہ پڑے۔ حضرت مسیح علیہ السلام اب بھی اگر جسم عنصری کے ساتھ زندہ ہیں تو بوجہ ضرورت خوراک کے خلود کی زندگی نہیں پاسکتے۔

مناظر اسلام مولوی ثناء اللہ صاحب نے حیات مسیح ثابت کرتے ہوئے دلائل وفات مسیح پر بحث کی اور حیات مسیح کے متعلق صاف اور واضح دلائل پیش کئے جن کا خلاصہ یہ ہے:

..... توفی کا لفظ اپنے معنی موضوع لہ کے اعتبار سے موت کا مترادف (ہم معنی) نہیں مگر بعض محاورات میں موت کا لازم قرار دیا گیا ہے۔ پھر جب سلف صالحین اور احادیث ختم المرسلین سے حضرت مسیح علیہ السلام کے نزول کے متعلق ہی تصریحات بے شمار ہیں۔ اس لئے یہاں اصل معنی موضوع لہ (قبض کرنا) مراد لیا جائے گا۔ کیونکہ ایک عام اصول ہے کہ جب تک حقیقی معنی ہو سکتا ہے مجازی معنی نہیں لیا جاتا مگر ہم تھوڑی دیر کے لئے توفی اور موت کو آپس میں مترادف بھی تسلیم کر لیتے ہیں اور یوں کہتے ہیں کہ بقول حضرت ابن عباس رضی اللہ عنہما گولفظوں میں توفی پہلے مذکور ہے مگر باعتبار وقوع کے بعد میں ہے تو گویا رفع جسم عنصری کے بعد موت ہو گی۔ جیسا کہ ”واسجدی وادکعی“ میں رکوع لفظوں میں بعد ہے اور وقوع میں پہلے اور سورۃ بقرہ میں قتل نفس لفظاً بعد میں ہے اور وقوعاً اول اسی طرح ساتویں پارہ میں انبیاء کی تعداد میں بعض انبیاء کا ذکر پہلے ہوا اور ان کا زمانہ پیچھے ہے۔ غرضیکہ اس قسم کی مثالیں قرآن مجید میں ہزاروں ملتی ہیں۔ اب جو شخص اہل علم ہو گا وہ ضرور ان امور کا لحاظ رکھے گا۔ علاوہ ازیں واو حروف عطف میں گولفظی ترتیب ہوتی ہے۔ مگر وقوعی ترتیب سے کبھی مخالف بھی پڑتی ہے۔ اس کا ثبوت گزشتہ آیات سے ملتا ہے اور وضو کی آیت بالکل اس کا فیصلہ کرتی ہے۔ کیونکہ جو شخص ترتیب وضو کے خلاف کرتا ہے یا وہ بارش میں بھیگ کر صاف ہو جاتا ہے یا نہر میں گر کر اس کا تمام بدن صاف ہو جاتا ہے تو وہ باتفاق تصریحات سلف صالحین قرآن کا خلاف نہیں کرتا اور اس کا وضو معتبر ہے۔ مگر آیت وضو کی ترتیب کا نام و نشان نہیں۔ یا ہے تو الٹا ائمہ اربعہ میں سے صرف امام شافعی رضی اللہ عنہ نے فرضیت ترتیب وضو کا قول کیا ہے۔ مگر موجودہ صورتوں میں وہ بھی دوسرے اماموں کے ساتھ ہیں۔ پس ثابت ہوا کہ دلیل نمبر اول وفات مسیح کا ثبوت نہیں دے سکتی۔

۲..... رفع کے متعلق صرف یہ کہنا کافی ہے کہ اس کا استعمال صرف رفع روحانی میں منحصر نہیں۔ خود الفاظ رفعہ اللہ میں رفع روحانی مراد نہیں۔ ورنہ یہ لازم آئے گا کہ خدا نیک مردوں کو خاکساری کے صلہ میں مار کر ساتویں آسمان پر لے جاتا ہے۔ کیونکہ یہاں رفع الی السماء صریح مذکور ہے جو مولوی غلام رسول صاحب کے نزدیک موت کا قرینہ تسلیم کیا گیا ہے۔

۱۔ حضرت ابن عباس رضی اللہ عنہما کے قول پر ہنسی خول اڑانا ایمان کا خطرہ ہے۔

علاوہ بریں حضرت مسیح کی نسبت رفع سے روحانی رفعت مراد لینا بے معنی واقع ہوتا ہے۔ کیونکہ نیک بندوں کی رفعت روح ایک مسلمہ امر ہے۔ اس کو اتنے بڑے زور سے بیان کرنے کی کیا ضرورت تھی؟ باقی رہی یہ بات کہ یہود کے نزدیک مصلوب کے لعنتی ہونے کی تردید کا انحصار صرف روحانی رفعت پر موقوف ہے۔ یہ سراسر غلط ہے۔ کیونکہ رفع جسمانی میں رفعت روحانی بھی چونکہ جزو ہے۔ اس لئے رفع جسمانی ہے۔ مقتضی حال کے مطابق ہوگا۔ صرف ہم ہی رفع جسمانی پر زور نہیں دیتے۔ تیرہ سو سال سے اسلاف دین اور احادیث ختم المرسلین کے تو اترنے یہ ثابت کیا ہوا ہے اور ایک فرد بشر بھی رفع روحانی کا قائل نہیں ہوا۔ اس لئے نمبر ۲ کی تقریر محض خیالی سمجھی جاتی ہے کہ جس کی تائید کسی اسلامی اصول سے نہیں ہوتی۔ اسی واسطے ہمارے مناظر نے اس کی طرف توجہ بھی نہیں کی۔

۳..... حضرت مسیح علیہ السلام کو صرف اسرائیلی نبی تھے، مگر ہمارے لئے نبی ہو کر نہیں آئیں گے بلکہ اپنی بقیہ عمر گزارنے اور تجدید اسلام کے لئے رسول علیہ السلام کے مصدق ہو کر تشریف لائیں گے۔ پس ثابت ہوا کہ خلاف قرآن لازم نہیں آتا اور نہ ہی کسی بناوٹی مسیح کی ضرورت ہے۔ یہاں پر مرزائی اعتراض کیا کرتے ہیں کہ اگر حضرت مسیح نبی ہو کر آئیں گے تو خاتم المرسلین کی ختم نبوت کے خلاف ہے۔ ورنہ ان کی نبوت مفت میں چھین لی جائے گی۔ اس کا جواب یہ ہے کہ حضرت مسیح تجدید اسلام کے لئے تشریف لاویں گے اور یہ عہدہ نبوت سے تعلق نہیں رکھتا۔ ورنہ مرزا قادیانی کی تجدید اور دعویٰ نبوت سے اور بھی توہین ہوگی۔ کیونکہ ایک پنجابی آدمی کہ جس کو ابھی تک اصول اسلام کی اصلیت پر آگاہی اور ان پر عمل کرنے کی توفیق بھی نہیں مل سکی، حضرت مسیح علیہ السلام کی بجائے (کہ جن کو خدا تعالیٰ نے روح اللہ کا خطاب دیا ہو اور جن کی عصمت پر دنیا گواہ ہو) تسلیم کرنا اور اسلام کو مسیح قادیانی کی تجدید کا محتاج ماننا حضرت مسیح علیہ السلام کی تجدید سے بڑھ کر مستلزم توہین ہوگا۔ (بقول مرزا)

۴..... حضرت مسیح علیہ السلام کی دنیاوی زندگانی کا زمانہ دو حصوں پر منقسم ہے۔ ایک زمانہ کی رفاقت بنی اسرائیل دوسرا زمانہ تجدید اسلام محمدی۔ اس لئے قرآن میں آپ کے زمانہ رفاقت کی نسبت تشریح کی گئی ہے کہ آپ بنی اسرائیل کی طرف مبعوث ہوئے اور آپ نے تورات کی تصدیق کی۔ قرآن مجید کی تصدیق زمانہ تجدید میں کریں گے۔ احادیث کا مطالعہ

کرنے سے حضرت خاتم الانبیاء ﷺ کی تصدیق کا ثبوت ملتا ہے۔ یہ دفعہ بھی وفات مسیح کے اثبات میں ناکارہ ثابت ہوئی۔

۶،۵ ان دونوں کا جواب نمبر ۴ میں دیکھو۔

۷ لفظ مسیح کے دو مصداق قرار دینا صرف مرزا قادیانی کی ساخت و پرداخت ہے۔ کسی اسلامی کتاب میں، کسی امام، صحابی، اہل مذہب کا کوئی قول مؤید نہیں۔ مرزا قادیانی اس قسم کی خود ساختوں پر تجدید کے مدعی بنے تھے اور دنیا کو غلط گو ثابت کرنا چاہتا تھا۔ مگر آپ ہی اخیر بے دلیل ثابت ہوئے۔ اصل بات یہ ہے کہ مرزا قادیانی کو علم حدیث اور اصول حدیث کی واقفیت نہ تھی۔ ورنہ خود محدثین نے حضرت مسیح ﷺ کے مختلف حلیوں کی تطبیق دی ہوئی ہے۔ وہ یہ کہ گندم گوں رنگت کو جب صاف کیا جاوے تو سرخ معلوم ہونے لگتی ہے اور سیدھے بال قدرے جعودت (گھنگریالے) کے منافی نہیں ہیں۔ کیونکہ آنحضرت ﷺ نے حضرت مسیح کا حلیہ آپ کی تروتازگی کی حالت کا بیان فرمایا۔ چنانچہ آپ فرماتے ہیں: ”کانہ خرج من دیماس“، گویا آپ حمام سے ابھی غسل کر کے نکل رہے ہیں۔ کاش! مرزا قادیانی کو علم حدیث کا کچھ بھی تفقہ ہوتا تو خواہ مخواہ کی ملامت اپنے اوپر نہ لیتے۔

ہم حیران ہیں کہ حدیث حلیہ میں تو اختلاف الفاظ سے دو مسیح۔ آپ نے سمجھ لئے اور کہہ دیا کہ ایک میں دو حلیے جمع ہیں ہو سکتا مگر بحکم:

منم مسیح زماں منم کلیم خدا منم محمد و احمد کہ مجتبیٰ باشد

حضرت موسیٰ ﷺ اور حضرت محمد ﷺ کے دو مختلف حلیوں کا ایک شخص مرزا قادیانی میں جمع ہونا کس طرح تسلیم کیا گیا ہے؟ علاوہ بریں زن و مرد کا حلیہ بھی آپ ایک جگہ تسلیم کرتے ہیں کہ آپ کو حضرت مریم کا جنم بھی نصیب ہوا اور آپ کرشن اوتار بھی ہوئے۔ پھر ایسے وسیع خیالات ہوتے ہوئے اختلاف اگلجین کی تطبیق کو تسلیم کرنے سے کیا عذر ہے۔ اگر یہی عذر ہے کہ محدثین اس راز سے ناواقف تھے۔ صرف مرزا قادیانی پر ہی منکشف ہوا تو ”لعن آخر هذا الامة اولها“ کا خطاب مرزا قادیانی کے لئے بہت مناسب ہوگا۔ بہر حال یہ جال بھی ٹوٹا اور دلیل وفات مسیح کی چاروں ٹانگیں ٹوٹ گئیں۔ الحمد للہ علی ذلک!

۸ مناظر اسلام نے جواب تثلث میں یہ پیش کیا ہے کہ آپ در پردہ سفارش کریں گے۔ صرف لاعلمی کا اظہار مراد نہیں۔ اس پر مولوی غلام رسول صاحب نے یہ اعتراض کیا کہ

اہل شرک کے لئے سفارش ناجائز ہے۔ اس لئے لاعلمی ہی مراد ہوگی۔ مگر مولوی غلام رسول صاحب نے صریح سفارش اور اظہار ”رأفت استظہار بالمغفرت“ میں فرق نہیں کیا۔ اس لئے لاعلمی مراد نہ ہوگی اور ”استظہار بالمغفرت“ ناجائز نہیں ہوتا۔ کیونکہ اس کی بنیاد: ”ان رحمتی وسعت کل شیء“ اور ”ان رحمتی سبقت غضبی“ پر ہے۔ یہ نکتہ مولوی غلام رسول صاحب پر منکشف نہیں ہوا۔ ورنہ ضرور ہی یہ جواب تسلیم کر لیتے۔

لو ہم آپ کو سادہ اصول سے سمجھاتے ہیں کہ سوال و جواب میں زمانہ رفاقت زیر تنقیح ہے۔ علم تثلیث زیر بحث نہیں۔ اس لئے علم کا ہونا نہ ہونا دونوں برابر ہیں۔ سوال یوں ہوگا کہ کیا آپ نے اے حضرت مسیح! دنیا میں اپنی زیر نگرانی تثلیث پھیلائی تھی؟ تو آپ جواب دیں گے کہ جب میرا رفع جسمانی ہوا تو میری ذمہ داری اور رفاقت ختم ہو چکی اور اپنی ڈیوٹی پوری کر چکا۔ بعد کی حالت کا میں ذمہ دار نہیں ہوں۔ زمانہ تجدید اسلام میں بنی اسرائیل بلکہ کسی کے ذمہ دار نہیں ہوں گے۔ صرف ترقی اسلام آپ کا فرض منصبی ہوگا۔ اس لئے یہ زمانہ زیر بحث نہ ہوگا۔ چونکہ مرزا قادیانی کی یہ بھاری دلیل ہے۔ اس لئے زیادہ باریک بینی کی ضرورت پڑی۔ اہل علم اس جواب کی داد دیں گے اور سمجھ لیں گے کہ مرزا قادیانی کا استدلال کہاں تک درست ہے۔ قطع نظر اس کے کہ مرزا قادیانی احادیث مقدسہ اور فیصلہ نبویہ کے مقابلہ میں استدلال کرتے ہیں۔ آپ کو نفی رفاقت نفی علم میں تمیز نہیں۔

یہ بھی کفر ٹوٹا خدا خدا کر کے

۹..... آنحضرت ﷺ کا فعل ماضی (قال) استعمال کرنا بلحاظ عبارت قرآنیہ کے ہے۔ اس میں بھی ماضی ہی مستعمل ہوئی ہے اور آپ کا اصلی مطلب یہ ہے کہ میں بھی نفی رفاقت کے لئے وہی الفاظ استعمال کروں گا جو خدا تعالیٰ نے حضرت عیسیٰ علیہ السلام کی طرف سے بیان کئے ہیں۔ کیونکہ آپ نے آیت تثلیث: ”أنت قلت للناس“ کو مد نظر رکھ کر اپنا جواب لوگوں کو سمجھایا ہے۔ مناظر اسلام نے اس سوال کے دو جواب دیئے ہیں۔ اول یہ کہ ماضی مضارع کے معنی میں ہے۔ دوسرا یہ کہ حضرت مسیح سے سوال و جواب پہلے ہو چکے گا۔ پھر آپ سے سوال ہوگا۔ اس لئے ”كما قال العبد الصالح“ درست ہوا۔ مگر یہ دونوں جواب چونکہ مفصل نہ تھے۔ اس لئے ان کی بجائے ایک مفصل جواب دیا گیا ہے کہ جس سے وفات مسیح کی دلیل بالکل نیست و نابود ہو گئی ہے۔

۱۰..... عام قاعدہ ہے کہ ”مامن عام الاولہ مخصص“ اسی بناء پر امام شافعی رحمہ اللہ نے ہر ایک عام لفظ کو ظنی قرار دیا ہے۔ سب سے بڑھ کر یہی عام اصول ہے کہ: ”کل شیئ ہالک الا وجہہ“ مگر اس کے مستثنیات سے بھی انکار نہیں ہو سکتا۔ عرش، کرسی، جنت، دوزخ، زبانیہ، حاملین عرش وغیرہ کی ہلاکت کہیں ثابت نہیں ہوتی اور احادیث مرویہ سے ان کے استثناء کو صحیح تسلیم کرنا پڑتا ہے۔ نیز ان کی ہلاکت قرین قیاس بھی نہیں۔ اسی طرح یہ قاعدہ ہے کہ آپ صلی اللہ علیہ وسلم سے پہلے سارے انبیاء مر گئے۔ اگرچہ عام ہے اس سے بھی یقینی طور پر حضرت مسیح کی موت ثابت نہیں بلکہ جب احادیث نبویہ اس سے حضرت عیسیٰ علیہ السلام کو مستثنیٰ کرنے پر مجبور کرتی ہیں تو یہ قاعدہ ظنی رہ جائے گا مفید یقین نہیں رہے گا۔

ہم اس دلیل پر دوسرے پہلو سے بھی بحث کر سکتے ہیں۔ وہ یہ کہ خلو گزرنے کا مترادف ہے۔ چنانچہ مناظر اسلام نے یہی دعویٰ پیش کیا اور اس پر: ”و اذا خلا بعضهم الى بعض“ بطور نقل پیش کیا۔ مگر مولوی غلام رسول صاحب نے لسان العرب کے نقول پیش کر کے خلا بمعنی مات ثابت کیا اور نقل میں حرف جار الی کے آنے سے گزرناتسلیم کیا۔ مگر آیت قرآنی: ”وقد خلت سنة الاولین“ میں مولوی غلام رسول صاحب کا جواب جاری نہیں ہو سکتا۔ کیونکہ اس میں خلو بغیر حرف جار الی کے استعمال ہوا ہے اور گزرنے کے سواء کوئی اور معنی نہیں ہو سکتا۔ اس لئے یہ دلیل بھی ٹکمی ثابت ہوئی۔ اصل معنی یہی ہے کہ آپ سے پہلے انبیاء کا عہد رسالت گزر چکا ہے۔ کسی کا عہد تجدید باقی رہ گیا ہو تو کیا مضائقہ ہے؟

۱۱..... حضرت مسیح علیہ السلام کے کھانا نہ کھانے سے وفات مسیح کا ثبوت مشکل نظر آتا ہے۔ کیونکہ ہمیں کئی ایک ایسی نظیریں بھی ملتی ہیں کہ جن سے ثابت ہوتا ہے کہ کھانا نہ کھانے سے کئی انسان زندہ رہے ہیں۔ اول حضرت آدم علیہ السلام بہشت میں زندہ رہے اور آپ کو بھوک پیاس نہیں لگتی تھی۔ حوا علیہ السلام کا بھی یہی حال رہا۔ دوم حضرت عزیر علیہ السلام بھی سو سال تک بستر استراحت پر لیٹے رہے مگر کھایا پیا کچھ نہ تھا بلکہ اتنے عرصے تک ان کا کھانا اور پینے کا پانی بھی ان کے پاس محفوظ پڑا رہا اور مطلق نہ بگڑا۔ سوم اصحاب کہف بھی تین سو نو سال کے بعد پہلی نیند سے جاگے اور خوراک نہ ملنے کے باعث ان کا کچھ نہ بگڑا۔ چہارم خود حضرت انسان نو ماہ تک چاء قلچہ نہیں کھاتا اور زندہ رہتا ہے۔ پنجم خود حضرت صلی اللہ علیہ وسلم اپنے صحابہ کرام رضی اللہ عنہم کو صوم وصال سے منع کرتے ہوئے فرماتے ہیں: ”یطعمنی ربی ویستقینی“ مجھے میرا خدا

کھلاتا پلاتا ہے۔ یہی نظیر مناظر اسلام نے پیش کی اور مولوی غلام رسول صاحب نے جواب دیا کہ آپ ﷺ کی افطاری طعام سے ہوتی تھی۔ ہم پوچھتے ہیں کہ کیا آٹھ پہر روزے رکھنے کو صوم وصال کہتے ہیں؟ کہ جس میں رات کو کھانا کھایا جاتا ہے اور سحری خالی گزرتی ہے۔ اگر یہی ہے تو آپ کا یہ فرمانا کہ: ”بطعمنی ویسقینی“ کیا مطلب رکھتا ہے؟ نہیں بلکہ صوم وصال میں قطعاً کھانا بند تھا۔ مگر جنہوں نے معراج جسمانی سے انکار کیا ہے؟ ان کے نزدیک یہ واقع بھی قابل تسلیم نہ ہوگا۔ انا لله وانا الیہ راجعون! بہر حال جسم عصری کی زندگی کا انحصار کھانے پینے پر قابل تسلیم نہیں۔ ہاں! تغذیہ ضروری ہے۔ خواہ کسی طرح ہو یا ایسی حالت کی ضرورت ہے جس کے باعث کھانا کھانے کی حاجت ہی نہ پڑے۔

۱۲..... خلود کے دو معنی ہیں۔ ایک دیر تک زندہ رہنا۔ سو آنحضرت ﷺ سے پہلے لوگ سینکڑوں، ہزاروں سال زندہ رہتے تھے۔ خود حضرت نوح علیہ السلام کی عمر ساڑھے نو سو سال تھی۔ دوسرا معنی ہمیشہ کی زندگی۔ مگر اس قسم کا خلود نہ کسی کو آنحضرت ﷺ سے پہلے نصیب ہوا اور نہ بعد میں نصیب ہوگا۔ خود مسیح علیہ السلام بھی بقیہ عمر چالیس سال تک پوری کر کے فوت ہو جاویں گے۔ اب ہمیں معلوم نہیں ہوتا کہ نزول مسیح کا قول بیان کرنے سے کس طرح آپ پر خلود کا الزام قائم کیا جاتا ہے؟ ہاں! ہوائی ثبوتوں کے ہم ذمہ دار نہیں ہیں۔

۱۳..... جسم عصری کا بغیر دنیاوی خوراک کے زندہ رہنا دفعہ ۱۱ میں ثابت کیا گیا ہے۔ اب کسی قسم کا شک و شبہ نہیں رہا کہ حضرت مسیح علیہ السلام جسم عصری کے ساتھ عالم بالا میں خدا کی دی ہوئی خوراک یا خوراک کے محتاج ہونے سے زندہ ہیں اور موافق فیصلہ نبویہ قریب قیامت دو بارہ تجدید اسلام کے لئے دنیا میں اتریں گے۔

دلائل حیات مسیح

اسلامی مناظر مولوی ثناء اللہ صاحب نے حیات مسیح کے متعلق حسب ذیل دلائل پیش کئے۔

(۱) پہلا قرآنی فیصلہ: حضرت مسیح نہ تو مقتول ہوئے اور نہ ہی صلیب کے نزدیک تک لائے گئے۔ مگر آپ کی بجائے دوسرا شخص آپ کا ہم شکل بنا کر صلیب دیا گیا اور آپ حسب وعدہ بمعہ جسم عصری مقبوض ہوئے اور آپ کو رفعت جسمانی مستلزم رفعت روحانی حاصل ہوئی اور

قول یہود سے کہ مصلوب ملعون ہوتا ہے۔ خدا نے آپ کو پاک رکھا اور آپ کے تابعداروں، عیسائیوں اور مسلمانوں کو کافروں اور یہودیوں پر غالب رکھا اور قیامت تک رکھے گا۔

اس فیصلہ قرآنی پر چونکہ فیصلہ نبوی کے عین مطابق ہے۔ مولوی غلام رسول صاحب نے بہت سے ادھر ادھر کے خیالات پیش کئے کہ جن کا خلاصہ یہ تھا کہ آیت قرآنی میں حیات مسیح تسلیم کرنے سے سباق و سیاق بگڑ جاتا ہے۔ مگر ہم ان کو تشفی دیتے ہیں کہ اہل اسلام نے جو معنی کئے ہیں اور آیات کا خلاصہ لکھ بھی دیا ہے۔ اس کو غور سے پڑھیں اور خود بخود تو ہمت دور ہو جائیں گے۔

(۲) دوسرا قرآنی فیصلہ: خدا تعالیٰ فرماتا ہے کہ حضرت مسیح کی موت سے پہلے تمام اہل کتاب آپ پر ایمان لائیں گے۔ پھر فرمایا کہ آپ کا ظہور آثار قیامت میں سے ہے۔ مولوی غلام رسول صاحب نے ان دلائل کو حقارت کی نظر سے دیکھ کر فرمایا کہ چونکہ عداوت اور بغض اہل کتاب میں قیامت تک جاری رہے گا۔ اس لئے حضرت مسیح پر بالاتفاق سب کا ایمان لانا مشکل ہے اور نیز اس سے ثابت ہوتا ہے کہ منکر کوئی بھی نہیں رہے گا۔ حالانکہ قرآن شریف میں یہ ظاہر کیا گیا ہے کہ آپ کے تابعدار آپ کے منکروں پر غالب رہیں گے۔ لیکن افسوس کہ مولوی صاحب اصلیت کو ملحوظ نہیں رکھتے۔ یوں ہی مرزا قادیانی کی تقلید میں قرآن و حدیث کا انکار کئے دیتے ہیں۔ آپ ذرہ سوچیں تو آپ کو معلوم ہوگا کہ اہل کتاب کا تسلیم کرنا اپنی موت سے یا آپ کی موت سے پہلے ذاتی عداوت اور بغض کا منافی نہیں ہے۔ مسلمان ہو جائیں اور خانگی معاملات کی پریشانی ان میں موجود رہے تو کیا حرج ہے؟ اور غلبہ تابعین کی آیت سے وجود کافرین ضمناً مفہوم ہوتا ہے اور ایمان اہل کتاب کی آیت سے صرف آپ کے زمانہ سے اس کی صریح نفی ہے۔ اس لئے ضمنی مفہوم کو صریح مفہوم کے مقابلہ میں ترک کیا گیا ہے نہ صرف اپنے خیال سے بلکہ احادیث متواترہ اور اقوال صلحاء اولیاء کی تائید سے بھی۔

(۳) فیصلہ نبوی: حضرت ﷺ نے فرمایا ہے کہ خدا کی قسم کہ ہم میں حضرت مسیح علیہ السلام دمشق کے مشرقی سفید مینار پر دو فرشتوں کے سہارے نزول فرمائیں گے اور یہاں دنیا میں آ کر نکاح کر کے صاحب اولاد ہوں گے اور چالیس سال تک زندہ رہ کر طبعی موت سے مر کر روضہ نبویہ میں چوتھی قبر کی جگہ میں (جو ابھی خالی پڑی ہوئی ہے) شیخین کے درمیان دفن ہوں گے۔

مولوی غلام رسول صاحب نے روحانی قبر بتائی اور لے دے کر مرزا قادیانی پر حدیث ثابت کرنے کی ناکام کوشش کی۔ مگر چونکہ سارا مطلب ہی آپ کا خلاف واقعہ تھا اور محض تقلیدی خیالات پر مبنی تھا۔ اس لئے فیصلہ محمدی کو قطعاً توڑ سکا۔

(۴) الزامی فیصلہ: خود مرزا قادیانی نے جب ابھی نئے نئے مجدد بنے تھے، براہین احمدیہ میں حضرت مسیح علیہ السلام کی حیات کو تسلیم کیا ہے۔ گو بعد میں خود غرضی کے لئے منکر بن بیٹھے۔

اس کے جواب میں مولوی غلام رسول صاحب نے یہ پہلو اختیار کیا کہ اس وقت تک پورے طور پر یہ مسئلہ منکشف نہیں ہوا تھا۔ بعد میں جب تخیلات کا زور ہوا تو یہ مسئلہ پایہ ثبوت تک جا پہنچا۔

ہمیں یہ جواب سن کر تعجب پیدا ہوتا ہے کہ آپ کی مجددیت کا زمانہ تو سادہ پن میں گزر گیا۔ مسیحیت میں آپ کو کون سا کمال حاصل ہو گیا تھا کہ آپ نے اپنا ارادہ بدل دیا۔ اگر تبدیلی کی بنیاد انہیں دلائل پر تھی کہ جن کا بخیہ ادھیڑا جا چکا ہے تو اس تبدیلی رائے پر صد ہزار تعجب اور اگر الہام کے سلسلے کے ساتھ اس کا تعلق ہے تو وہ ہمارے نزدیک قابل تسلیم نہیں۔ بہر کیف مختصر یہ کہ حیات مسیح ثابت کرنے کے واسطے مفصلہ بالادلائل کافی ثبوت دیتے ہیں۔

دوسرے روز مولوی غلام رسول نے مرزا قادیانی کی صداقت پر حسب ذیل خیالات ظاہر کئے:

..... ۱ مفسری کی رہائی نہیں اور مرزا قادیانی کئی سال تک کامیابی سے اپنے ہم خیال پیدا کرتے رہے۔

..... ۲ عذاب ایک نذر آنے کی علامت ہے۔ چنانچہ مرزا قادیانی بھی طاعون ہیضہ، زلازل اور دیگر مصائب لے کر آئے۔

..... ۳ رسول کا کلام معجزہ ہوتا ہے اور مرزا قادیانی نے اعجاز احمدی لکھی کا اب تک کوئی جواب نہیں دیا گیا۔

..... ۴ رسول ہمیشہ غالب ہوتے ہیں۔ مرزا قادیانی بھی پہلے تن تہا تھے پھر لاکھوں کو اپنا ہم عقیدہ بنا لیا۔

..... ۵ نزول کا لفظ لباس، لوہا، جانور، ذکر اور رسول کی نسبت بھی مذکور ہے۔ اسی طرح

مرزا قادیانی بھی روحانی سے نازل من السماء ہوئے اور مرکر روحانی قبر میں حضرت علیؑ کے پاس دفن ہوئے۔ کیونکہ حضرت عائشہؓ کو خواب میں صرف تین چاند (آنحضرت ﷺ، حضرت ابوبکر، حضرت عمرؓ) ہی نظر آئے تھے۔ حضرت مسیح چاند بن کر دکھائی نہیں دیئے۔

۶..... خدا تعالیٰ امت محمدیہ میں بھی اسرائیلیوں کی طرح خلفاء بھیجنے کا وعدہ فرماتا ہے۔ لہذا مرزا قادیانی خلیفۃ اللہ ہوئے۔

۷..... مرزا قادیانی چالیس سال تک زندہ رہے اور نکاح و اولاد سے بھی سرسبز ہوئے اور یہی دو نشان مسیح کے تھے۔

۸..... مرزا قادیانی کی بد دعائیں دشمن کی عدم منظوری یا نشیۃ اللہ سے ٹل جاتی تھیں۔ ورنہ وہ اٹل تھیں۔

مناظر اسلام مولوی ثناء اللہ صاحب نے حسب ذیل مختصر لفظوں میں کافی تردید کی:

۲۱..... مختصر جواب یہ ہے کہ قرآن پاک کے قواعد عامہ کا کسی کو انکار نہیں۔ کلام اس میں ہے کہ کیا ان کا مصداق موجود ہو گیا؟ ہاں! اگر کسی خارجی دلیل سے یا فیصلہ جات اسلام مذکورہ بالا کی رو سے مرزا قادیانی مسیح ہوتے تب یہ قواعد ان کے حق میں سچ تسلیم کرنے پڑتے۔ مگر ہمیں تو ان کے موضوع میں کلام ہے۔ محمول کو ہم یوں ہی کیسے تسلیم کر لیں۔ ہاں! دماغ سوزی اور جوہر ذکاوت کا ثبوت الگ ہے کہ مرزا قادیانی نے بڑی جاں فشانی سے سارا قرآن اپنے حق میں اتار لیا ہے۔ مگر اس سے صداقت نبوت کا ثبوت نہیں ملتا۔ اس قسم کی دماغ سوزی یا آیات قرآنی کا خود ساختہ مصداق مقرر کر لینا حقانیت کی دلیل ہوتا تو آج سے کئی سو سال پہلے نادر شاہ اور اکبر بادشاہ دیر کے نبی ہو چکتے۔ درنادرہ اور آئین اکبری میں ان کے مؤلفوں نے قرآن مجید کی ہر ایک آیت کا مصداق اپنے اپنے بادشاہوں کو بنا لیا ہوا ہے۔ لیکن چونکہ خارجی دلائل سے وہ لوگ نبی نہ تھے۔ اس لئے اس قسم کی کارروائی کچھ مفید نہ پڑی۔ علاوہ ازیں ہر ایک دلیل کے متعلق تھوڑا تھوڑا بیان کر دیتے ہیں۔ وھو ہذا!

۱..... مرزا قادیانی بھی مفسری تھے۔ اور جب آپ نے دعویٰ نبوت کا اعلان کیا تو اس سے چند سال بعد آپ کے حق میں قطع و تین کا وعدہ پورا ہوا اور ناگہانی موت سے مرکر اس بات کا ثبوت دیا کہ آپ کو کچھ دن استدراج رہا اور تھوڑی سی مہلت ملی۔ پھر دفعتاً ہی موت آپ پر ٹوٹ پڑی کیونکہ اہل استدراج کا یہی حال ہوتا ہے۔

۲..... رسول قحط ووباء کی علت نہیں ہوتے۔ اصل علت لوگوں کی خود سری ہوا کرتی ہے۔ چنانچہ مرزا قادیانی نے خلاف قرآن مجید خلاف حدیث اور خلاف اصول اسلام اپنے عقائد سے پنجاب میں ایک اندھیر مچا رکھا تھا۔ اس لئے پنجاب میں مصائب آئے، جن سے یہ ثابت ہوتا ہے کہ مرزا قادیانی کی نحوست سے یہ سب کچھ ہوا۔ باقی رہا عام دنیا میں زلازل اور حسف و خرق یا ملاحم کا ہونا۔ سوان کا تعلق مرزا قادیانی کے وجود سے کچھ بھی نہیں بلکہ احادیث نبویہ میں صاف صاف پیش گوئیاں لکھی ہوئی ہیں جن کی صداقت خود بخود ہو رہی ہے۔ خود مرزا قادیانی کے حق میں بھی حدیث شریف میں پیش گوئی موجود ہے کہ:

الف..... دنیا میں دجال آئیں گے اور ہر ایک کا دعویٰ یہی ہوگا کہ وہ نبی ہے۔

ب..... دنیا میں تیس بڑے گمراہی کی دعوت دینے والے ہوں گے۔ پس ثابت ہوا کہ مرزا قادیانی احادیث کی پیش گوئیوں کو اپنی طرف سے نسبت کرنے میں اور تجرید کے رنگ میں مدعی بننے میں مفتی تھے۔ اس لئے پنجاب پر ہیضہ و طاعون کا تسلط ہوا اور خود مرزا قادیانی بھی ہیضہ کے شکار ہوئے۔

۳..... حضرت خاتم الانبیاء علیہ السلام کی زبان پر جو الفاظ کلام الہی کے جاری ہوتے تھے، قرآن کی رو سے ان میں اعجاز ثابت ہوتا ہے۔ خود حضرت رسول اللہ ﷺ نے اپنے کلام میں اعجاز کا دعویٰ نہیں کیا۔ احادیث میں جب آیات کا کوئی لفظ آ جاتا ہے تو خود بخود معلوم ہو جاتا ہے کہ موتیوں میں لعل چمکتا ہے۔ اگر مرزا قادیانی کے قصائد ان کا اپنا کلام ہیں (اور ضرور اپنا ہی ہیں؟) تو آنحضرت ﷺ سے بڑھ کر اعجاز کا جھوٹا دعویٰ کیوں کیا؟ اگر ان کے خدا کا کلام ہے تو ان کا خدا کس لئے غلط گوئی سے اہل علم کے سامنے اس کو رسوا کرتا ہے؟ جس قصیدہ اور کلام کا نام مرزا قادیانی اعجاز رکھتے ہیں۔ درحقیقت وہ تو صحت سے بالکل ہی گرا ہوا ہے۔ بھلا فصاحت و بلاغت کہاں؟ پھر اس کا اعجاز ثابت کرنا کہاں؟ محاورات کی غلطیاں کثرت سے پائی جاتی ہیں۔ عروضی اغلاط کا تو کچھ ٹھکانا ہی نہیں۔ بایں ہمہ غرور اتنا کہ ہم کسی قاعدہ کے پابند ہی نہیں۔ خود مولوی غلام رسول صاحب کے پیش کردہ شعر میں (یاتی اور فیغشی) جو شرط کے ذیل میں مجرم نہیں کئے گئے اور تعقید معنوی تو اس میں کوٹ کوٹ کر بھری ہوئی ہے۔ اس لئے یہ کلام مقبول نہیں۔ اس کی فصاحت و بلاغت یا اعجاز کا دعویٰ کون دانشمند کر سکتا ہے؟

اور وہ شعر جو مولوی ثناء اللہ صاحب نے مرزا قادیانی پر نکتہ چینی کرتے ہوئے پیش کئے ہیں، ان میں بھی امرتسر کی ہمزہ قطعی کا حذف ناجائز ہے۔ تدمرین کی جگہ تدمر (یعنی مؤنث کی بجائے مذکر) استعمال کیا ہے۔ یہ مواخذہ چونکہ زبردست اور لاجواب تھا۔ اس لئے مولوی غلام رسول سے اس کا کوئی جواب نہ بن سکا۔ ہم مانتے ہیں کہ ضرورت شعری سے جزوی طور پر قواعد مستحسنہ کا خلاف جائز ہوتا ہے۔ مگر ضروری قواعد کا خلاف کلام کو غلط بنا دیتا ہے۔ بہر حال جس کلام میں صحت ثابت کرنے کے لئے ادھر ادھر ہاتھ پاؤں مارنے پڑیں وہ تھرڈ کلاس کا بالکل نکما کلام ہوتا ہے۔ اس میں فصاحت و بلاغت کا دعویٰ خلاف واقع ہوگا۔ پھر اعجاز کا ادعا اس سے بڑھ کر جھوٹ ہوگا۔ اگرچہ مولوی ثناء اللہ صاحب نے ایسے کلام کا جواب ترکی بہ ترکی نہیں دیا۔ مگر کتاب الہامات مرزا میں یہ ثابت کر دکھایا ہے کہ یہ قصیدہ قابل التفات بھی نہیں۔ اہل علم کو اس کے مقابلہ میں قلم اٹھانا تک عزت کا باعث ہوگا۔

۴..... غلبہ رسل کا ثبوت مرزا قادیانی کے حق میں مشکل ہے۔ دعویٰ یہ ہے کہ آپ دلائل سے غالب ہوتے ہیں، لیکن دلائل بھی ایسے خیالی ہیں کہ جن کا ثبوت اصول اسلام کی کسی کتاب میں نہیں ملتا۔ بحث و مناظرہ میں بھی مرزائیوں کی جیت کبھی نہیں سنی بلکہ مولوی ثناء اللہ صاحب تو ان کو لاجواب کرنے میں انعام اور شوقیٹ بھی حاصل کر چکے ہیں۔ معلوم ہوتا ہے کہ مرزائیوں نے اشاعت اور غلبہ کو مرادف سمجھ رکھا ہے۔ یہ بھی ان کی غلطی ہے۔ اسی نکتہ کی طرف مناظر اسلام نے توجہ دلائی تھی کہ اشاعت محض تو دیا نندی اور عیسائی مذاہب وغیرہ کی بھی تو بہت ہے۔

۵..... نزول کی بحث میں مرزائیوں کی قرآن دانی بھی معلوم ہو گئی۔ کیونکہ ”انزلنا الیکم ذکرا رسولا“ میں رسول کو: ”منزل من السماء“ قرار دیا ہے۔ حالانکہ مفسرین کے یہاں دو مسلک ہیں۔ اول یہ کہ بعثت یہاں مخدوف ہے۔ دوم یہ کہ رسول انزل کے تحت میں ذکر کا مرادف (ہم معنی) ہے اور ”یتلوا“ کے تحت میں رسول بمعنی نبی مراد ہے۔ مختصر یہ کہ رسول کے لفظ میں صنعت استخدا م ہے۔ باقی رہا جانور لباس وغیرہ کے متعلق لفظ نزول کا استعمال۔ سو وہ بھی حسب تفاسیر سلف اپنی جگہ پر مستعمل ہیں۔ وہ یہ کہ مذکورہ بالا اشیاء جنت سے اتری تھیں۔ ثابت ہوا کہ مرزائیوں کو نکات اسلام کی کچھ خبر نہیں مگر (بقول) الناچور کو تول کو ڈانٹے۔ ظاہر یہ کیا جاتا ہے کہ غیر مرزائیوں کو قرآن نہیں آتا۔ (شرم! شرم!)

.....۶ مسئلہ استخلاف میں بھی مرزائیوں نے نیا گل کھلایا اور خواہ مخواہ مولوی صاحب کے جواب پر نکتہ چینی کی۔ حالانکہ کما کے استعمال کو سمجھتے خود نہیں۔ مولوی صاحب کے جواب کا یہ مطلب تھا کہ یہ کاف حرف تشبیہ نہیں ہے۔ حرف الحاق ہے۔ نحو کی کتابوں میں اس کا نام کاف الحاقیہ مشہور ہے۔ اس کی نظیر ہر ایک نماز میں موجود ہے کہ: ”کما صلیت علی ابراہیم“ اگر یہ تشبیہ ہے تو چونکہ کاف کی تشبیہ میں عام طور پر مشبہ بہ اعلیٰ ہوتا ہے۔ پھر تو حضرت خاتم المرسلین ﷺ کی حضرت ابراہیم علیہ السلام پر فضیلت ثابت نہیں ہوتی۔ اس لئے اس کو کاف الحاقیہ مانا گیا ہے اور اس میں مساوات یا عدم مساوات کا ذکر نہیں ہوتا۔ صرف وقوع فعل میں اشتراک ہوتا ہے۔ چنانچہ آیت استخلاف میں بھی اسی طرح امت محمدی کو خلفاء کا وعدہ دیا گیا اور اس کی توثیق کے لئے بنی اسرائیلی خلفاء کا ایفاء وعدہ پیش کیا گیا۔ بہر حال یہ وعدہ بنی اسرائیل میں انبیاء کی صورت میں پورا اتر اور امت محمدیہ میں علماء امت اور سلاطین وقت کی شکل میں پورا ہوا ہے۔ انبیاء کی شکل میں اس لئے پورا نہ ہوا کہ آپ ﷺ نے اپنے بعد بڑے زور سے نبی کا آنا منفی کیا تھا اور خدا تعالیٰ نے بھی آپ ﷺ کو اپنے کلام میں آخر الزمان نبی بنا کر بھیجا اور آج تک کیا مخالف کیا موافق سب ہی آپ ﷺ کو آخر الزمان نبی تسلیم کرتے رہے اور کرتے ہیں۔ مگر قادیانی دنیا کے محدودے چند خیالی اسلام کے پابند آج آنحضرت ﷺ کے اس اعزاز پر ہاتھ صاف کرتے ہیں اور کہتے ہیں کہ ایک پنجابی کہ جس کو یونیورسٹی سے بھی کوئی سند نہیں ملی۔ خدا کے ہاں سے نبوت کا سٹوٹھکیٹ حاصل کرتا ہے۔ (نازم بریں ریش فش)

.....۷ نکاح اولاد وغیرہ کا ذکر بعد میں ہوگا پہلے یہ بھی سوچنا چاہئے کہ جہاں حضور ﷺ نے نزول مسیح کا مقام مقرر کیا ہوا ہے کیا قادیان وہی ہے؟ دمشق، منارہ، کرعہ، باب لد وغیرہ میں تصرفات کر کے ایسی چیتان بنائی ہے کہ جیسے کسی نے تھو بہاؤ الدین اور لاہور وغیرہ قسم کے نام قرآن مجید کی آیات ”ان انتھو یوصی بہا اودین (الا ہو رب)“ سے نکال کر لوگوں کے سامنے اپنا کمال ظاہر کر دکھایا۔ ہم مانتے ہیں کہ مرزا قادیانی بڑی دماغ سوزی کے بعد اس نتیجہ تک پہنچے ہیں کہ کرعہ، قادیان، لدھیانہ، منارہ جائے ظہور مسیح دمشق، شریف خاندان مغل ہے۔ مگر دیکھنا یہ ہے کہ کیا ان الفاظ کے مصداق دنیا میں موجود نہیں؟ اگر ہیں تو ہمیں کون سی ضرورت مجبور کر رہی ہے کہ ہم ایسے مصرحہ الفاظ کی چیتان بنا کر سارے اہل

اسلام کو غلط قرار دیں اور کون سی حجت قطعی اور کون سی اسلامی دلیل ہمارے پاس موجود ہے کہ جس کی خاطر ہم ایسے الفاظ کو کھینچ تان کر پنجاب میں لے آتے ہیں۔ جب سوائے الہام کے کوئی ثبوت نہیں دے سکتے تو مرزا مہدی حسین کے نادر شاہ کے لئے استنباط قرآنی سے بڑھ کر یا تھو وغیرہ کے استنباط سے بڑھ کر ہمارے نزدیک اس کی کوئی وقعت نہیں ہو سکتی۔ ہر چند مرزا قادیانی نے ان سارے الفاظ کو تحریف کیا مگر شرقی دمشق کی تحریف میں کچھ زور پتلا پڑ گیا۔ آپ لکھتے ہیں کہ قادیان دمشق سے مشرق پر واقعہ ہے۔ اسی لفظ سے اہل دانش و بینش اندازہ لگا کر سوچیں کہ کسی کا جائے وقوع بتاتے ہوئے ہم دور دراز کے حدود بیان کرتے ہیں یا نزدیک اور متصل کے؟ ورنہ یہ کہنا جائز ہوگا کہ زید کا گھر یورپ کے شمال مشرق میں واقع ہے۔ ہاں! حسن عقیدت ایسے رڈی استخراجات کو بغیر چون و چرا کے تسلیم کر سکتی ہے۔ مگر ہمارے نزدیک ایسے الفاظ تحریف کے لئے پورا ثبوت ہیں۔

۸..... مرزا قادیانی کا دعویٰ تو مسیح جمالی کا تھا، مگر بددعاؤں کی مشین اور تکفیر کی نئی نئی کلوں سے معلوم ہوا کہ اگر بس چلتا تو وہ ساری دنیا کو تہ تیغ کر ڈالتے۔ مگر افسوس کہ زمانے کی رفتار نے ان کو ایسا مجبور کیا کہ سفر حج سے بھی معذور سمجھے گئے اور اسی بناء پر خود قادیان ہی کو مکہ، مدینہ اور بیت المقدس بنا لیا تا کہ مناسک حج کی عدم ادائیگی کا سوال ہی نہ پڑے۔ ایسا ہی رمالوں کی طرح بددعاؤں میں بھی ایک بچاؤ کی صورت نکالی ہوئی تھی (کہ تم ڈرتے ہو یا تم نے بددعاء منظور نہیں کی) ہر ذی عقل نتیجہ نکال سکتا ہے کہ ایسی بددعاؤں کی اصلیت سوائے اتفاقی واقعات کے کچھ نہیں ہو سکتی۔ ورنہ کئی بددعاؤں غلط نہ جاتیں۔ آپ چونکہ اصول عربیت سے واقف نہ تھے۔ اس واسطے بددعاء اور مباہلہ میں فرق نہیں کیا۔ وہ یہ ہے کہ مباہلہ میں منظوری کی ضرورت ہوتی ہے۔ بددعاء یا کسی کی موت کی پیش گوئی میں منظوری یا عدم منظوری کو دخل نہیں ہوتا۔ جہاں تک مرزا قادیانی کی عبارتوں میں پڑھا جاتا ہے۔ مولوی ثناء اللہ صاحب کی بابت بددعاء کا ثبوت ملتا ہے۔ اگر کہیں مباہلہ کا نام بھی ہے تو اس سے گریز کر کے بددعاء پر زور دے کر دیا گیا ہے۔ مگر خدا کی قدرت اس دعاء میں خود ہی پھنسے اور یکطرفہ مباہلہ خود مرزا قادیانی کی جان کا وبال بنا۔ مرزا قادیانی کی موت کے بعد مرزائیوں نے قرآن دانی کا اور ثبوت دیا اور یہ کہا کہ مرزا قادیانی چونکہ سچے تھے۔ اس لئے موت کے

خواہاں ہوئے۔ کیونکہ قرآن میں: ”فتمنوا الموت ان کنتم صادقین“ (یہودیو! سچے ہو تو مرنے کی خواہش کرو) موجود ہے۔ (واہ رے مرزائی قرآن دانی!)

مرزائیو! اگر تم بھی سچے ہو تو شب و روز اپنی ہلاکت کی دعائیں کیوں نہیں کرتے؟ اگر آپ نہیں کر سکتے تو ہمیں اجازت دیں کہ ہم آپ کی ساری جماعت کی تباہی اور ہلاکت کے لئے خدا کی جناب میں دست بددعا رہیں۔ (آمین ثم آمین)

اسلامی مناظر مولوی ثناء اللہ صاحب نے معیار رسالت اور منہاج نبوت کو ملحوظ رکھتے ہوئے مرزا قادیانی کی اذعائیسیت کو باطل ثابت کیا جس کے دلائل حسب ذیل ہیں:

..... حضرت مسیح حدیث کی رو سے مدینہ منورہ میں آنحضرت ﷺ کے مقبرہ میں حضرت ابوبکر و حضرت عمر رضی اللہ عنہما مابین دفن ہوں گے۔ لیکن مرزا قادیانی قادیان کی ڈھاب کے کنارے مدفون ہیں۔ جہاں نہ شیخین کی قبریں ہیں نہ حضرت خاتم الانبیاء ﷺ کی۔ اس کے جواب میں مولوی غلام رسول مرزائی مناظر نے ایڑی چوٹی کا زور لگا کر یہ ثابت کیا کہ یہ سب فرضی کارروائی ہے۔ وہی قادیانی ڈھاب کا کنارہ جنت البقیع ہے اور وہی حضرات شیخین کی روحانی قبریں ہیں۔ واہ رے مرزائی ذہانت! تو نے کس طرح مدینہ منورہ کا نام مٹانا چاہا اور کس انداز سے روضہ نبوی کے پاک باز مدفونوں کی پاکیزہ قبریں یہاں ثابت کر دکھائیں۔

ای روشنی طبع تو برسن بلاشدی

ایسے نکھے مرزائی استدلال اور اس فرضی کارروائی کو کوئی مسلم تسلیم نہیں کر سکتا۔ اس لئے مرزا قادیانی قیل ثابت ہوئے۔ پھر مرزائی مناظر نے اپنی اس فرضی کارروائی کی تائید میں حضرت عائشہ رضی اللہ عنہا کے تین چاند دیکھنے کا ثبوت دیا اور کہا کہ حضرت مسیح چوتھے چاند نمودار ہوتے تو تب اس حدیث کو اپنے معنی میں لے سکتے ہیں۔ ورنہ حدیث کی تحریف کرنی پڑے گی۔ مگر وہ یہ نہیں سمجھے کہ آنحضرت ﷺ تو سورج کی مانند تھے اور شیخین اور حضرت مسیح علیہ السلام مجدد وقت ہونے اور حضور ﷺ کے تابع ہونے اور آپ ﷺ کے نور سے مستفیض ہونے کی وجہ سے آپ ﷺ کے مقابلہ بحیثیت چاند کے ہیں۔ اسی لئے حضرت عائشہ رضی اللہ عنہا کا خواب سچا ہے اور چوتھے چاند کی بھی ضرورت نہیں پڑی۔

علاوہ بریں اگر یہ جواب قابل استدلال ہوتا یا اس خواب میں حضرت رسول

اللہ ﷺ بھی چاند کی صورت میں دکھائی دیتے تو آپ کے دفن کے وقت یہ حدیث کیوں پڑھی جاتی کہ انبیاء جہاں فوت ہوتے ہیں، وہیں دفن پاتے ہیں۔ کیا حضرت عائشہ رضی اللہ عنہا کو چاند والا خواب یاد نہ رہا تھا یا یہ کہ صحابہ رضی اللہ عنہم کے سامنے وہ خواب پیش ہو کر مسترد کیا گیا؟ یا حضرت عائشہ رضی اللہ عنہا اس وقت خود موجود نہ تھیں؟ پس معلوم ہوا کہ خواب کا جائے ظہور نہ مرزائیوں کو سمجھ آتا ہے اور نہ خود مرزا قادیانی کو۔

گر ہمیں مکتب است و این ملا کار طفلان تمام خواہ شد حضرت مسیح علیہ السلام بد زبان نہ تھے اور نہ ہی نبی بد زبان ہوا کرتے ہیں۔ مگر مرزا قادیانی کی کوئی تصنیف گالیوں اور ایذا رسانیوں سے خالی نہیں۔ اندازہ لگانے سے معلوم ہوتا ہے کہ مرزا قادیانی کی تصانیف کا نصف حصہ الہام ہیں اور نصف حصہ گالیاں یا ایذا رسانی۔ کیا قرآن مجید کی تعلیم یہی تھی اور قرآن فہمی کا اندازہ بھی یہی تھا۔ قرآن شریف میں تو مجاہدین کفر کو بھی گالیاں دینے سے روک دیا گیا اور مرزا قادیانی نے اہل اسلام کو اس قدر گالیاں دی ہیں کہ کراماً کاتبین نے بھی قلم ڈال دیئے ہوں گے۔ عذر یہ کیا جاتا ہے کہ لوگوں کا ترکی بہ ترکی جواب ہے، مگر شروع تو مرزا قادیانی سے ہو یا یوں کہو کہ اشاعت دشنام کا مضمون تو مرزا قادیانی کی بدولت ہوا۔ بہر حال بحکم الباری من اعظم خود مرزا قادیانی ہی من سن سنة سیئۃ کے مصداق ہیں۔ نزول مسیح کے مصداق نہیں۔

۳ آنحضرت ﷺ کا قطعی فیصلہ ہے کہ میرے بعد کوئی نبی نہیں آئے گا۔ اگر کوئی ہوتا تو حضرت عمر رضی اللہ عنہ ہوتے مگر مرزا قادیانی آنحضرت ﷺ سے بھی بڑھے اور نبوت کا دعویٰ کر ڈالا۔

۱۔ مرزائیوں سے دو سوال: (۱) جب مطابق حدیث رسول جس پر جملہ صحابہ رضی اللہ عنہم کا حضور ﷺ کی وفات کے وقت بالاتفاق اجماع ہوا کہ سچے نبی کا یہ نشان ہے کہ وہ جہاں مرے اسی جگہ دفن کیا جاتا ہے تو کیا وجہ ہے کہ مرزا قادیانی (جن کا دعویٰ تھا کہ میں حضور ﷺ کی تابعداری میں رہ کر نبی بن گیا ہوں) فوت ہوئے تو لاہور میں اور مدون ہوئے قادیان میں۔ کیا یہ واقعہ مرزا قادیانی کے جھوٹا نبی ہونے کا کافی ثبوت نہیں۔ (۲) بعد مرنے کے مرزا قادیانی کی لاش کو لاہور سے لاکر قادیان لانے کے لئے سوائے ریل کے کتر درجہ کی گدھا گاڑی کے اور کوئی سواری نل سکتی۔ حالانکہ اپنی تصنیفات میں مرزا قادیانی ریل کو دجال کا گدھا لکھتے ہیں۔ پھر جو شخص ساری عمر دجال کے گدھے پر سفر کرتا رہا ہو اور مرنے کے بعد بھی اس کی لاش کو دجال ہی کے گدھے پر سوار ہونا نصیب ہوا ہو۔ کیا ایسا شخص (بقول مرزا قادیانی) سچا مسیح ہو سکتا ہے یا پورا پورا دجال؟ مرزائی دوستو! ہم کچھ نہیں کہتے۔ اس بات کو آپ خود ہی سوچیں اور اپنے ضمیر سے جواب لیں۔ ”فتکفروا فی انفسکم افلا تعقلون“ (مرتب)

حضرت مسیح کے نزول کو اس حدیث کا معارض تراش کر یہ ثابت کرتے ہیں کہ عام نفی نبوت کو توڑنے کے واسطے حضرت مسیح کا اترنا اور آپ کی نبوت کا کافی ثبوت ہے۔ مگر یہ اعتراض یا تو حدیث کے الفاظ پر ہے یا اپنی کج فہمی کا نتیجہ ہے۔ اگر حدیث کے الفاظ ان کے نزدیک قابل وقعت نہیں ہیں تو ان سے خدا سمجھے اور اگر اپنی کج رائی کچھ اور معنی گھڑتی ہے تو ہم اس کا بھی ازالہ کئے دیتے ہیں کہ حضرت مسیح کی نبوت کوئی نئی نبوت نہیں ہوگی اور نہ ہی آپ بحیثیت نبی ہونے کے عہدہ تجدید کو رونق بخشیں گے بلکہ صرف مجدد ہو کر آئیں گے۔ اس لئے حضرت مسیح کا نزول ”لا نبی بعدی“ کے مخالف نہیں بلکہ مرزا قادیانی کا دعویٰ نبوت مخالف پڑتا ہے۔ ہاں! اگر صرف حضرت مسیح کا اتار بن کر مسیحی آڑ میں نبوت کا دعویٰ کرتے تو ایک بات بھی بنتی۔ مگر آپ موسیٰ، عیسیٰ، شیت، ادریس، محمد صلوٰۃ اللہ علیہم اجمعین! سب انبیاء علیہم السلام کا مظہر بننے ہیں اور ہر ایک کے رنگ میں نبوت کا دعویٰ کئے ہوئے ہیں۔ مسیح کی آڑ میں تو نزول مسیح علیہ السلام سے کچھ نہ کچھ تعلق تھا مگر دوسرے انبیاء کے مظہر بننے کی آڑ میں کس دلیل سے نبوت ثابت ہو سکتی ہے۔ خلاصہ یہ کہ سوائے الہام کے مرزا قادیانی کا دعویٰ نبوت ذرہ بھر بھی ثابت نہیں ہو سکتا اور اسلامی دلائل ان کے خلاف قائم ہیں۔

۴..... مقابلہ میں نبی فیل نہیں ہوتا مگر مولوی عبدالحق صاحب غزنوی، ڈاکٹر عبدالحکیم صاحب پٹیالوی اور مولوی ثناء اللہ صاحب امرتسری کے مقابلہ میں مرزا قادیانی فیل ثابت ہوئے۔ یہاں تک کہ ڈاکٹر موصوف کے الہاموں کی بھی تاب نہ لاسکے بلکہ اس کی پیش گوئیوں کی صداقت میں مرے۔ اب ہم اسی پر اکتفاء کر کے مضمون ختم کرتے ہیں۔

”وآخر دعوانا ان الحمد لله رب العالمین والحمد لله رب العالمین“

میاں محمود قادیانی کو اہل اسلام کی طرف سے مناظرہ کی دعوت

ہے کہاں مرزا کا بیٹا آئے خود میدان میں
 ہو چکی تحریر اب تقریر ہونی چاہئے
 اس قدر چھلکے چھڑائے تو نے مرزائیوں کے اب
 سچ تو یہ ہے تو نے ان کو جھوٹ ثابت کر دیا
 تیرے سب برہان قاطع قاطع اوہام ہیں
 نوٹ: بوجہ عدم گنجائش نظم کے چند شعر درج کئے گئے ہیں۔ (مشتاق نائب ناظم)

ایک پھر کر دے گی جلسہ عام حفظ المسلمین
 دیتی ہے چیلنج صبح و شام حفظ المسلمین
 کانپتے ہیں سن کے تیرا نام حفظ المسلمین
 جس قدر مرزا کے تھے الہام حفظ المسلمین
 تو ہے گویا عمر کی مصام حفظ المسلمین

نصوص آیات قرآن مجید

مختصر دلائل حیات حضرت مسیح علیہ السلام مشتمل بر تکذیب دعاوی مرزا قادیانی:

.....۱ ”وانه لعلم للساعة“ مسیح علیہ السلام کا ظہور ملاحم کبریٰ کے بعد قرب قیامت کا نشان ہوگا۔

.....۲ ”وان من اهل الكتاب الا لیؤمنن به قبل موته“

تمام اہل کتاب یہودی وغیرہ قرب قیامت میں مسیح علیہ السلام کی موت سے پہلے ان پر ایمان لے آئیں گے۔

.....۳ ”ویکلم الناس فی المهد وکھلا“ مسیح علیہ السلام نے پیدا ہوتے ہی لوگوں کو وعظ کیا اور کہولت کی عمر میں بھی آسمان سے اتر کر وعظ کریں گے۔

.....۴ ”واذ کففت بنی اسرائیل عنک“ قیامت کے روز اللہ تعالیٰ حضرت مسیح کو فرمائے گا کہ تم میری نعمت کو یاد کرو۔ جب یہود نے تجھ پر دست درازی کرنی چاہی تو میں ان کا ہاتھ تجھ سے ہٹائے رکھا۔ یعنی صلیب دینا تو کجا رہا وہ تجھ پر قابو بھی نہ پاسکے۔

.....۵ ”وما قتلوه وما صلبوه“ مسیح علیہ السلام کو یہود نے نہ ہی قتل کیا اور نہ ہی صلیب پر چڑھا سکے۔

.....۶ ”بل رفعه الله الیه“ بلکہ خدا نے مسیح کو جسم عنصری کے ساتھ ملاء اعلیٰ میں اٹھالیا۔

.....۷ ”انی متوفیک ورافعک الی“ خدا نے مسیح کو فرمایا میں تجھے بمعہ جسم وروح اپنی طرف اٹھانے والا ہوں۔

.....۸ ”ومن المقربین“ خدا نے مسیح کو ملائکہ مقربین کی جماعت میں آسمان پر لے جا کر شامل کیا۔ لہذا آپ کو دنیاوی حاجات نہیں۔

.....۹ ”ان مثل عیسیٰ عند الله کمثل لادم“ جس طرح آدم علیہ السلام بغیر باپ کے پیدا ہوئے، اسی طرح عیسیٰ علیہ السلام بھی۔ جس طرح آدم علیہ السلام بغیر خوراک کے بہشت میں زندہ رہے، اسی طرح مسیح علیہ السلام بغیر خوراک دنیاوی کے آسمان پر زندہ

- سلامت موجود ہیں اور جس طرح آدم علیہ السلام پہلے جنت میں تھے، پھر زمین پر اترے۔ اسی طرح مسیح علیہ السلام بھی آسمان سے اتریں گے۔
- ۱۰..... ”ولنجعله آية للناس“ حضرت مسیح کے آسمان پر چڑھنے اور پھر آسمان سے اترنے سے لوگوں کے لئے خدائی قدرت کا نشان ہے۔
- ۱۱..... ”وجعلني مباركاً أينما كنت“ مسیح جہاں کہیں دنیا میں ہو یا آسمان پر اسے خدا نے ہر جگہ بابرکت کیا۔
- ۱۲..... ”فلما توفيتني“ قیامت کو مسیح علیہ السلام عرض کریں گے، اے خدا! جب تو نے مجھے اپنی طرف اٹھالیا۔ (یہاں موت کا لفظ نہیں ہے۔)
- ۱۳..... ”ليظهره على الدين كله“ اسلام کو خدا نے آنحضرت ﷺ کی ذات سے مکمل کیا اور مسیح کے نزول سے کل ادیان پر غالب کرے گا۔
- تصریحات احادیث نبوی ﷺ**
- ۱۴..... ”والله لينزلن فيكم ابن مريم“ خدا کی قسم تمہارے درمیان منارہ بیضاء دمشق پر حضرت مسیح ضرور ضرور اتریں گے۔
- ۱۵..... ”ان عيسى لم يموت“ آنحضرت ﷺ فرماتے ہیں کہ یہ بات بالکل صحیح ہے کہ حضرت مسیح ابھی تک نہیں مرے۔
- ۱۶..... ”راجع اليكم قبل يوم القيامة“ حضرت مسیح قیامت کے آنے سے پہلے دنیا میں ضرور تشریف لاویں گے۔
- ۱۷..... ”ينزل من السماء“ عیسیٰ علیہ السلام آسمان سے اتریں گے۔ (قادیان میں ہرگز پیدا نہیں ہوں گے۔)
- ۱۸..... ”يدفن معي في قبوري“ عیسیٰ علیہ السلام مقبرہ نبوی میں دفن ہوں گے۔ (قادیان کے گندے نالے میں دفن نہیں ہوں گے)
- ۱۹..... ”يقتل الدجال“ عیسیٰ علیہ السلام دجال کو ملک شام میں قتل کریں گے۔ (دجال کے گدھے پر سوار نہ ہوں گے۔)
- ۲۰..... ”يصلني بالناس“ عیسیٰ علیہ السلام ملک شام میں جا کر لوگوں کو عصر کی نماز پڑھائیں گے۔

تمت بالخیر!

الحمد لله الذي هدانا لهذا
ما كنا لنهتدي لولا أن هدانا الله
سبحان الله رب العالمين

عقائد مرزا

فاتح قاديان

حضرت مولانا ثناء اللہ مرثوی

بِسْمِ اللّٰهِ الرَّحْمٰنِ الرَّحِیْمِ

.....۱ قرآن مجید میں ذکر ہے: حضرت عیسیٰ علیہ السلام نے کہا تھا: ”و مبشراً برسول یأتی من بعدی اسمہ احمد (الصف: ۶)“ جس کو آج تک سب مسلمان آنحضرت ﷺ کے حق میں سمجھتے آئے ہیں۔

مرزا قادیانی کہتے ہیں: ”میں وہ احمد ہوں، یعنی حضرت عیسیٰ علیہ السلام نے میرے حق میں بشارت دی تھی۔“ (ازالہ اوہام ص ۶۷۳، خزائن ج ۳ ص ۴۶۳)

.....۲ حدیث شریف میں آیا ہے: ”کیف انتم اذا نزل فیکم ابن مریم من السماء (کتاب الاسماء والصفات للبیہقی ص ۳۰۱)“ تم کیسے ہوؤ گے جب حضرت عیسیٰ ابن مریم تم میں آسمان سے اتریں گے۔
مرزا قادیانی کہتے ہیں: ”یہ مسیح موعود میں ہوں۔“

(ازالہ اوہام ص ۶۸۳، خزائن ج ۳ ص ۴۶۹)

نوٹ:..... یہ مضمون مرزا قادیانی کی ہر ایک تحریر میں ملتا ہے۔

.....۳ حدیث شریف میں آیا ہے کہ آخر زمانہ میں حضرت فاطمہ رضی اللہ عنہا کی اولاد سے ایک بزرگ پیدا ہوگا جس کا نام محمد اور باپ کا نام عبد اللہ ہوگا۔ اس کا لقب امام مہدی ہوگا۔ اس کی صفت یہ ہوگی: ”یملاء الارض قسطاً وعدلاً کما ملئت ظلماً وجوراً“ وہ زمین کو عدل سے بھر دے گا۔ (ابوداؤد ج ۲ ص ۱۳۱، کتاب المہدی)
مرزا قادیانی کہتے ہیں: ”وہ مہدی میں ہوں۔“

(اشہار معیار الاخیار مندرجہ مجموعہ اشہارات ج ۳ ص ۲۷۸)

.....۴ مرزا قادیانی اپنے رتبہ کا اظہار ان لفظوں میں کرتے ہیں: ”میں نور ہوں، مجدد مامور ہوں، عبد منصور ہوں، مہدی معبود اور مسیح موعود ہوں۔ مجھے کسی کے ساتھ قیاس مت کرو اور نہ کسی دوسرے کو میرے ساتھ۔ میں مغز ہوں جس کے ساتھ چھلکا نہیں اور روح ہوں جس کے ساتھ جسم نہیں اور سورج ہوں جس کو دشمنی اور

کینہ کا دھواں چھپا نہیں سکتا اور ایسا کوئی شخص تلاش کرو جو میری مانند ہو اور ہرگز نہیں پاؤ گے۔“ (خطبہ الہامیہ ص ۱۸ تا ۲۰، خزائن ج ۱۶ ص ۵۱، ۵۲)

”میرے بعد کوئی ولی نہیں مگر وہ جو مجھ سے ہو اور میرے عہد پر ہوگا اور میں اپنے خدا کی طرف سے تمام تر قوت اور برکت اور عزت کے ساتھ بھیجا گیا ہوں اور یہ میرا قدم ایک ایسے منارہ پر ہے جو اس پر ہر ایک بلندی ختم کی گئی ہے۔ بس خدا سے ڈرو اے جو ان مردو اور مجھے پہچانو اور نافرمانی مت کرو۔“ (خطبہ الہامیہ ص ۳۵، خزائن ج ۱۶ ص ۷۰)

”دوسرے مسیح کے لئے میرے زمانہ کے بعد قدم رکھنے کی جگہ نہیں۔“

(خطبہ الہامیہ ص ۱۵۸، خزائن ج ۱۶ ص ۲۳۳)

”پس وہ جو میری جماعت میں داخل ہوا، درحقیقت میرے سردار خیر المرسلین (محمد رسول اللہ) کے صحابہ میں داخل ہوا۔ (یعنی میرے مرید صحابہ کے برابر ہیں)“

(خطبہ الہامیہ ص ۱۷۱، خزائن ج ۱۶ ص ۲۵۸، ۲۵۹)

مختصر طور پر فرماتے ہیں۔

میں کبھی آدم کبھی موسیٰ کبھی یعقوب ہوں

نیز ابراہیم ہوں نسلیں ہیں میری بے شمار

(براہین احمدیہ حصہ پنجم ص ۱۰۳، خزائن ج ۲۱ ص ۱۳۳)

کر بلائے است سیر ہر آنم

صد حسین است در گریبانم

آدم نیز احمد مختار

در برم جامہ ہمہ ابرار

آنچہ داد است ہر نبی را جام

داد آں جام را مرا تمام

آنچہ من بشنوم زوجی خدا

بخدا پاک دانش زخطا

ہجو قرآن منزہ اش دانم

از خطا ہا ہمیں است ایمانم
انبیاء گرچہ بودہ اند بے
من بعرفان نہ کمترم زکے

(نزول المسیح ص ۹۹، خزائن ج ۱۸ ص ۴۷۷)

منم مسیح زمان و منم کلیم خدا
منم محمد و احمد کہ مجتبیٰ باشد

(تریاق القلوب ص ۳، خزائن ج ۱۵ ص ۱۳۴)

.....۵ مرزا قادیانی عیسائیوں اور شیعوں کو مخاطب کر کے کہتے ہیں: ”اے عیسائی مشنریو
اب ربنا المسیح مت کہو اور دیکھو کہ آج تم میں ایک ہے جو اس مسیح سے بڑھ
کر ہے۔“ (دافع البلاء ص ۱۳، خزائن ج ۱۸ ص ۲۳۳)

ابن مریم کے ذکر کو چھوڑو
اس سے بہتر غلام احمد ہے

(دافع البلاء ص ۲۰، خزائن ج ۱۸ ص ۲۳۰)

اے قوم شیعہ! اس پر اصرار مت کرو کہ حسین تمہارا منجی ہے۔ کیونکہ میں سچ سچ کہتا
ہوں کہ آج تم میں ایک ہے (یعنی مرزا قادیانی) کہ اس حسین سے بڑھ کر ہے۔

(دافع البلاء ص ۱۳، خزائن ج ۱۸ ص ۲۳۳)

شتان ما بینی و بین حسینکم

فانی اؤید کل آن وانصر

”مجھ میں اور تمہارے حسین میں بہت فرق ہے۔ کیونکہ مجھے تو ہر ایک وقت خدا کی
تائید اور مدد مل رہی ہے۔“ (اعجاز احمدی ص ۶۹، خزائن ج ۱۹ ص ۱۸۱)

.....۶ دنیا کی قضا و قدر (یعنی جو کچھ دنیا میں ہو رہا ہے اور ہوتا رہے گا) مرزا قادیانی
کہتے ہیں میں نے اس کو لکھا تھا۔ چنانچہ فرماتے ہیں:

”ایک میرے مخلص عبداللہ نام پٹواری غوث گڑھ علاقہ ریاست پٹیالہ کے دیکھتے
ہوئے اور ان کی نظر کے سامنے یہ نشان الہی ظاہر ہوا کہ اول مجھ کو کشفی طور پر دکھلایا

گیا کہ میں نے بہت سے احکام قضاء و قدر کے اہل دنیا کی نیکی و بدی کے متعلق اور نیز اپنے لئے اور اپنے دوستوں کے لئے لکھے ہیں اور پھر تمثیل کے طور پر میں نے خدا تعالیٰ کو دیکھا اور وہ کاغذ جناب باری کے آگے رکھ دیا کہ وہ اس پر دستخط کر دیں۔ مطلب یہ تھا کہ یہ سب باتیں جن کے ہونے کے لئے میں نے ارادہ کیا ہے ہو جائیں۔ سو خدا تعالیٰ نے سرخی کی سیاہی سے دستخط کر دیئے اور قلم کی نوک پر جو سرخی زیادہ تھی اس کو جھاڑا اور معاً جھاڑنے کے ساتھ ہی اس سرخی کے قطرے میرے کپڑوں اور عبد اللہ کے کپڑوں پر پڑے اور چونکہ کشفی حالت میں انسان بیداری سے حصہ رکھتا ہے۔ اس لئے مجھے جب کہ ان قطروں سے جو خدا تعالیٰ کے ہاتھ سے گرے اطلاع ہوئی۔ ساتھ ہی میں نے چشم خود ان قطروں کو بھی دیکھا اور میں رقت دل کے ساتھ اس قصے کو میاں عبد اللہ کے پاس بیان کر رہا تھا کہ اتنے میں اس نے بھی وہ ترتر قطرے کپڑوں پر پڑے ہوئے دیکھ لئے اور کوئی چیز ہمارے پاس موجود نہ تھی، جس سے اس سرخی کے گرنے کا کوئی احتمال ہوتا اور وہ وہی سرخی تھی جو خدا تعالیٰ نے اپنی قلم سے جھاڑی تھی۔ اب تک بعض کپڑے میاں عبد اللہ کے پاس موجود ہیں جن پر وہ بہت سی سرخی پڑی تھی اور میاں عبد اللہ زندہ موجود ہیں اور اس کیفیت کو حلفاً بیان کر سکتے ہیں کہ کیونکر یہ خارق عادت اور اعجازی طور پر امر تھا۔“ (تزیان القلوب ص ۳۳، خزائن ج ۱۵ ص ۱۹۷)

..... ۷
نبوت و رسالت کا دعویٰ: ”جس قدر مجھ سے پہلے اولیاء اور ابدال اور اقطاب اس امت میں سے گزر چکے ہیں، ان کو یہ حصہ کثیر اس نعمت کا نہیں دیا گیا۔ پس اس وجہ سے نبی کا نام پانے کے لئے میں ہی مخصوص کیا گیا اور دوسرے تمام لوگ اس نام کے مستحق نہیں۔“ (حقیقت الوحی ص ۳۹۱، خزائن ج ۲۲ ص ۲۰۶، ۲۰۷)

”ہمارا دعویٰ ہے کہ ہم رسول اور نبی ہیں۔ خدا تعالیٰ جس کے ساتھ ایسا مکالمہ مخاطبہ کرے کہ جو بلحاظ کمیت و کیفیت دوسروں سے بڑھ کر ہو اور اس میں پیش

۱۔ ۲۷ نومبر ۱۹۱۶ء کو اس میاں عبد اللہ گواہ نے ہمارے سامنے اس کشف پر قسم کھانے سے انکار کر دیا۔ (تفصیل کے لئے دیکھو اخبار اہل حدیث مورخہ ۸ دسمبر ۱۹۱۶ء ص ۱)

گوئیاں بھی کثرت سے ہوں اسے نبی کہتے ہیں اور یہ تعریف ہم پر صادق آتی ہے۔ پس ہم نبی ہیں۔ ہم پر کئی سالوں سے وحی نازل ہو رہی ہے اور اللہ تعالیٰ کے کئی نشان اس کے صدق کی گواہی دے چکے ہیں۔ اسی لئے ہم نبی ہیں۔“

(اخبار البدردیان مؤرخہ ۵ مارچ ۱۹۰۸ء ص ۲ کالم ۱، ملفوظات ج ۱۰ ص ۱۲۷، ۱۲۸)

نوٹ..... چونکہ دعویٰ نبوت سن کر مسلمانوں کو سخت وحشت ہوتی ہے اور وہ مرزائی مذہب میں آنے سے نفرت کرتے ہیں۔ اس لئے مرزا قادیانی کے خلیفہ اول مولوی نور الدین کے بعد مرزا قادیانی کے بعض دانامریدوں نے یہ کہنا شروع کیا ہے کہ مرزا قادیانی نے نبوت کا دعویٰ نہیں کیا تھا۔ ہمیں اس اختلاف سے مطلب نہیں۔ ہم تو مرزا قادیانی کے اصلی الفاظ سامنے رکھتے ہیں جو ملک کی عام زبان اردو میں ہیں جو چاہے دیکھ لے۔

.....۸ مرزا قادیانی کا منکر مؤمن نہیں۔ فرماتے ہیں: ”جو مجھے نہیں مانتا وہ خدا اور رسول کو بھی نہیں مانتا۔ کیونکہ میری نسبت خدا اور رسول کی پیش گوئی موجود ہے۔ یعنی رسول اللہ ﷺ نے خبر دی تھی کہ آخری زمانہ میں میری امت میں سے ہی مسیح موعود آئے گا..... اور خدا نے میری سچائی کی گواہی کے لئے تین لاکھ سے زیادہ آسمانی نشان ظاہر کئے..... اب جو شخص خدا اور رسول کے بیان کو نہیں مانتا اور قرآن کی تکذیب کرتا ہے اور عمداً خدا تعالیٰ کے نشانوں کو رد کرتا ہے اور مجھ کو باوجود صد ہا نشانوں کے مفتری ٹھہراتا ہے تو وہ مؤمن کیونکر ہو سکتا ہے۔“

(حقیقت الوحی ص ۱۶۳، ۱۶۴، خزائن ج ۲۲ ص ۱۶۸)

.....۹ (بقول مرزا) ایک الہام میں خدا نے مرزا قادیانی کو یوں مخاطب کیا:

”آسمان سے کئی تخت اترے پر تیرا تخت سب سے اوپر بچھایا گیا۔“

(حقیقت الوحی ص ۸۹، خزائن ج ۲۲ ص ۹۲)

.....۱۰ مرزا قادیانی کا ایک الہام یوں ہے: ”خدا قادیان میں نازل ہوگا۔“

(البشری ج ۱ ص ۵۶، تذکرہ ص ۳۵۸ طبع چہارم)

.....۱۱ مرزا قادیانی فرماتے ہیں: ”میں نے خواب دیکھا کہ میں یعنی اللہ ہوں۔ میں

نے یقین کر لیا کہ میں وہی اللہ ہوں۔“ یہ بھی فرماتے ہیں: ”اسی حال میں (جب کہ میں بعینہ خدا تعالیٰ) میں نے اپنے دل میں کہا کہ ہم کوئی نیا نظام دنیا کا بناویں۔ یعنی نیا آسمان اور نئی زمین بناویں۔ پس میں نے پہلے آسمان اور زمین اجمالی شکل میں بنائے جن میں کوئی تفریق اور ترتیب نہ تھی۔ پھر میں نے ان میں جدائی کر دی اور جو ترتیب درست تھی، اس کے موافق ان کو مرتب کر دیا اور میں اس وقت اپنے آپ کو ایسا پاتا تھا گویا میں ایسا کرنے پر قادر ہوں۔ پھر میں نے ورلا (یعنی ادھر والا) آسمان بنایا اور میں نے کہا: ”ان زینا السماء الدنيا بمصابیح“ پھر میں نے کہا اب ہم انسان کو مٹی سے بناتے ہیں۔“

(آئینہ کمالات اسلام ص ۵۶۴، ۵۶۵، خزائن ج ۵ ص ۵۵۱)

۱۲..... مرزا قادیانی کا قول ہے۔ خدا نے مجھے فرمایا: ”ان اللہ معک ان اللہ یقوم اینما قمت“ (ضمیمہ انجام آتھم حاشیہ ص ۱۷، خزائن ج ۱۱ حاشیہ ص ۳۰۱)

۱۳..... مرزا قادیانی کا دعویٰ تھا خدا عرش پر سے میری تعریف کرتا ہے اور میری طرف آتا ہے۔ الہام کے الفاظ یہ ہیں: ”یحمدک اللہ من عرشہ یحمدک اللہ ویمشی الیک“ (خدا تیری (اے مرزا قادیانی) عرش سے تعریف کرتا ہے، خدا تیری تعریف کرتا ہے اور تیری طرف چل کر آتا ہے)

(انجام آتھم ص ۵۵، خزائن ج ۱۱ ص ۵۵۱)

۱۴..... مرزا قادیانی کا دعویٰ تھا: ”میں مسلمانوں کے لئے مسیح موعود ہوں اور ہندوؤں کے لئے کرشن (کاہن) ہوں۔“ (لیکچر سیالکوٹ ص ۳۳، خزائن ج ۲۰ ص ۲۲۸)

۱۵..... مرزا قادیانی کا دعویٰ تھا: ”میں امام حسین رضی اللہ عنہ سے افضل ہوں۔“

(دفع البلاء ص ۱۳، خزائن ج ۱۸ ص ۲۳۳)

۱۶..... مرزا قادیانی کا یہ بھی دعویٰ تھا کہ: ”میں حضرت ابو بکر صدیق بلکہ بعض انبیاء علیہم السلام سے بھی افضل ہوں۔“ (اشتہار معیار الاخیار ص ۱۱، مجموعہ اشتہارات ج ۳ ص ۲۷۸)

۱۔ حالانکہ یہ آیت قرآن کی ہے، اس کا ترجمہ یہ ہے کہ:

”ہم (خدا) نے آسمان کو ستاروں کے ساتھ سجایا ہے۔“

۱۷..... مرزا قادیانی کا دعویٰ تھا کہ مجھے مندرجہ ذیل الہام ہوئے ہیں: ”وما ينطق عن

الہوی ان هو الا وحی یوحی۔ دنیٰ فندلیٰ فکان قاب قوسین او ادنیٰ۔ ذرنی والمکذبین“ (اربعین نمبر ۳ ص ۳۶، خزائن ج ۱ ص ۲۲۶)

یہ سب آیات قرآنی ہیں جو آنحضرت ﷺ کی شان میں ہیں۔ ترجمہ ان کا یہ ہے: ”ہمارا نبی اپنی خواہش سے نہیں بولتا بلکہ اس کا بولنا وحی سے ہے۔“

”وہ اتنا خدا کے نزدیک ہوا جتنے کمان کے دو کونے بلکہ ان سے بھی زیادہ قریب۔“

”مجھے اور مکذبوں کو چھوڑ دے میں ان سے سمجھ لوں گا۔“ (خدا کا فرمان ہے)

۱۸..... مرزا قادیانی کا دعویٰ تھا کہ: ”حوض کوثر مجھے ملا ہے۔“

وہ الہامی الفاظ یہ ہیں: ”انا اعطیناک الکوثر“

(انجام آقہم ص ۵۸، خزائن ج ۱ ص ۱۱۱ ایضاً)

۱۹..... مرزا قادیانی کہتے تھے خدا نے مجھے کہا ہے: ”تیرا نام پورا ہو جائے گا۔ میرا نام

پورا نہیں ہوگا۔ الہامی الفاظ یہ ہیں: یا احمد یتم اسمک ولا یتم اسمی“ (اربعین نمبر ۲ ص ۶، خزائن ج ۱ ص ۳۵۳)

پورا تو ٹھیک ہوا۔

بدنام اگر ہوں تو کیا نام نہ ہو گا

۲۰..... ”اخترتک لنفسی الارض والسماء معک کما هو معی

دسترک سری انت منی بمنزلۃ توحیدی وتفریدی“

(اربعین نمبر ۲ ص ۶، خزائن ج ۱ ص ۳۵۳)

”یعنی خدا فرماتا ہے (اے مرزا) میں نے تجھے اپنے نفس کے لئے پسند کیا۔ زمین

اور آسمان تیرے ساتھ ہیں، جیسے میرے ساتھ ہیں تو میرے پاس بمنزلہ میری

توحید اور تفرید کے ہے۔“ (جل جلالہ)

یہ اور ان جیسے اور بھی خیالات ہیں جن کی وجہ سے علمائے اسلام مرزا قادیانی کے

مخالف ہوئے تھے جو عامہ ناظرین کی واقفیت کے لئے شائع کئے گئے۔ (اپریل ۱۹۲۸ء)

۱۔ یہ ”ہو“ عربی دانوں کی توجہ چاہتا ہے۔ (مصنف)

مرقع قادریان
مکتبہ المدینہ لاہور
مکتبہ المدینہ لاہور
مکتبہ المدینہ لاہور

مرقع قادریان

فاتح قادریان

حضرت مولانا ثناء اللہ امرتسری رحمۃ اللہ علیہ

بِسْمِ اللّٰهِ الرَّحْمٰنِ الرَّحِیْمِ

نحمدہ ونصلی علی رسولہ الکریم!

مرقع قادیانی ۱۹۰۷ء میں زیر ایڈیٹری مولانا ابوالوفاء ثناء اللہ صاحب امرتسری ماہواری رسالہ کی صورت میں جاری ہوا تھا جو مرزا قادیانی کے انتقال کے بعد بند ہو گیا۔ اس کے مضامین بہت دلچسپ ہوتے تھے۔ اس لئے مناسب جانا گیا کہ مرقع قادیانی کے فائل سے بعض زیادہ دلچسپ اور مفید مضامین رسالہ کی صورت میں شائع کئے جائیں۔ چنانچہ یہ رسالہ آپ کی نظر سے گزرتا ہے۔ اللہ تعالیٰ سے امید ہے کہ اسے قبول کر کے برکت فرمائے گا۔

خاکسار: منیجر دفتر ”اہل حدیث“ امرتسر..... ربیع الاول ۱۳۳۵ھ / جنوری ۱۹۱۷ء

مرقع قادیانی

ڈاکٹر ڈوئی امریکن کی موت پر مرزا قادیانی کی الہام بانی

مرزا قادیانی کی ہمیشہ سے عادت تھی کہ جس وقت وہ الہام شائع کرتے تھے، اس وقت خود ان کو یہ خبر نہیں ہوتی تھی کہ آئندہ کو کیا پیش آئے گا۔ اس لئے جیسا جیسا وقوعہ پیش آتا نکتے چھانٹا کرتے تھے۔ امریکہ کے ملک میں ایک شخص ڈاکٹر ڈوئی تھا، جس نے بھی مرزا قادیانی کی طرح نبوت کا دعویٰ کیا تھا، جس پر کرشن جی قادیانی کو غصہ آیا کہ: ”ابے ہیں؟ ایک ہم اور ایک تو؟ یاد رکھ۔“

ہم اور غیر دونوں یکجا بہم نہ ہوں گے

ہم ہوں گے وہ نہ ہوں گے وہ ہوں گے ہم نہ ہوں گے

مگر وہ کوئی ایسا کوہ وقار تھا کہ اس نے کبھی پھر کر بھی نہ دیکھا کہ پیچھے کون آتا ہے۔ خدا کی شان قضاء الہی سے وہ فوت ہو گیا۔ بس پھر تو مرزا قادیانی کی بن آئی۔ لگے وہ بھی اور ان کے چیلے بھی بغلیں بجانے۔

۱۔ مرزا قادیانی نے سیالکوٹ کے لیکچر میں یہ خطاب اپنے لئے خود تجویز فرمایا تھا کہ ہم ہندوؤں کے لئے کرشن ہیں۔ (لیکچر سیالکوٹ ص ۳۳، خزانہ ج ۲۰ ص ۲۲۸)

چنانچہ ۱۷ مارچ ۱۹۰۷ء کے اخبار الحکم میں ایک مضمون نکلا جو یہ ہے: ”حضرت مسیح علیہ السلام کا صدق کھل گیا اور کذاب و مفتری ڈوئی مر گیا۔“

بنگ اے قوم نشانہائے خداوند قدر چشم بکشا کہ برچشم نشانیت کبیر امریکہ کے کذاب و مفتری ڈاکٹر جان الیکزنڈر ڈوئی کے نام سے الحکم کے ناظرین اور انڈیا کی مذہبی دنیا بخوبی واقف ہے۔ یہ وہی شخص ہے جس نے الیاس اور عہد نامہ کا رسول ہونے کا دعویٰ کیا تھا اور بالآخر اس نے مسلمانان عالم کی ہلاکت کی پیش گوئی بڑے زور شور سے اپنے اخبار لیوز آف ہیلتنگ میں کی تھی جس پر حضرت حجۃ اللہ مسیح موعود (مرزا قادیانی) نے ۱۹۰۲ء کی تیسری سہ ماہی میں اس کا ایک جواب انگریزی زبان میں بکثرت امریکہ میں شائع کیا تھا اور ستمبر ۱۹۰۲ء کے اردو میگزین میں اس کا ترجمہ دیا گیا تھا اور اخبارات کے سلسلہ میں بھی اس کا ذکر کیا گیا۔ اس پیش گوئی کا خلاصہ یہ تھا کہ کذاب صادق کی زندگی میں ہلاک ہو جائے گا۔“

دیکھئے کس زور کی عبارت ہے اور کس مضبوطی سے دعویٰ ہے۔ مگر ناظرین آگے چل کر جان لیں گے کہ یہ مضبوطی نہیں بلکہ ڈھٹائی ہے۔ خیر اس کے جواب میں ہم نے اخبار اہل حدیث مورخہ مارچ ۱۹۱۷ء میں ایک مضمون لکھا جو یہ ہے:

کرشن قادیانی اور امریکن ڈوئی

”مرزا قادیانی کی طرح امریکہ میں بھی ایک شخص ڈاکٹر ڈوئی تھا جس نے بھی نبوت کا دعویٰ کیا تھا۔ اب اس کے مرنے کی خبر آئی ہے جس پر قادیانی کرشن کی پارٹی مارے خوشی کے آپے سے باہر ہوئے جاتی ہے کہ ہمارے کرشن کی پیش گوئی ثابت ہو گئی۔ اس لئے ہم ان بہادروں سے پوچھنے کا حق رکھتے ہیں کہ بتلاؤ! تمہارے کرشن جی قادیانی نے کب پیش گوئی کی تھی۔ اس کی تاریخ مع اصلی الفاظ کے ظاہر کرو۔ مگر یاد رکھنا مولوی اسماعیل مرحوم علی گڑھی اور مولوی غلام دستگیر قصوری کے معاملہ کی طرح اس کو بھی خورد برد نہ کر جانا بلکہ بہت جلد ہمارا معقول جواب دینا۔ بدر اور الحکم وغیرہ کے ایڈیٹرو! تمہیں تو کھانا حرام ہے جب تک مہاتما کرشن جی کی اصل پیش گوئی مع تاریخ شائع نہ کرو۔“

تاسیہ روئے شود ہر کہ دروغش باشد

اس کو دیکھ کر الحکم کے ایڈیٹر نے الحکم مورخہ ۱۹ مارچ میں جواب دیا، جو یہ ہے:

کیا ثناء اللہ مان لے گا؟

امر تسری منکر مولوی ثناء اللہ امر تسری عجیب و غریب مذہبی حرکات کرنے کا عادی ہے اور اس کی چشم پینا ایسی بند ہے کہ وہ دیکھتا ہوا نہیں دیکھتا، اور سنتا ہوا نہیں سنتا۔ جب کوئی نشان پورا ہوتا ہے تو اپنے اسلاف منکروں کے نقش قدم پر چل کر کہہ دیتا ہے کہ: ”سحر مستمر“ ڈاکٹر ڈوئی مفتری رسول کی موت کی پیش گوئی پوری ہونے پر وہ مجھے کہتا ہے کہ تمہیں کھانا حرام ہے جب تک مہاتما کرشن جی کی اصل پیش گوئی مع تاریخ شائع نہ کرو۔

تاسیہ روئے شود ہر کہ دروغش باشد

میں امر تسری منکر کی قسم کی پروا کرتا ہوں کہ اور۔

دروغ گورا تابخانہ اشد باید رسانید

پر عمل کرنے کے لئے اسے الحکم ۱۷ مارچ ۱۹۰۷ء کے ص ۱۲ تا ۱۳ کے پڑھنے کی تکلیف دیتا ہوں، جہاں پیش گوئی کے اصل الفاظ درج ہیں۔ اب اگر ثناء اللہ راست باز ہے تو اسے تسلیم کرے اور اگر وہ خدائے تعالیٰ پر ایمان رکھتا ہے تو سچائی سے اپنی غلطی کا اعتراف کرے اور تکذیب سے باز آئے۔“

اس جواب میں ایڈیٹر الحکم نے ہمارے جواب کے لئے ۱۷ مارچ کے الحکم کا حوالہ کافی سمجھا، جس میں اس نے پیش گوئی کا خلاصہ یہ لکھا تھا کہ: ”کاذب صادق کی زندگی میں ہلاک ہو جائے گا۔“

مگر ناظرین! بانصاف غور کریں کہ ہم نے جو سوال کیا تھا، وہ ڈوئی کے متعلق اصل عبارت سے تھا نہ کہ اس کے خلاصے کے متعلق۔ خلاصہ تمہارا تو اسی قسم کا ہوتا ہے۔ اصل عبارت تو تھی کہ پندرہ ماہ کے اندر آتھم مر جائے گا۔ مگر اس کو چھانٹتے چھانٹتے آخر ایسا تناخ کے چکر میں ڈالا کہ اس کی اصلی اور نقلی صورت میں اس سے زیادہ فرق معلوم ہوتا ہے جو باقاعدہ تناخ بد اعمال انسان کو بد کرداری کی وجہ سے انسانی شکل سے کتے اور بیلے کی جون نصیب ہوتی ہے۔ مگر ہوشیار ایڈیٹر مذکور سمجھ گیا کہ ہماری پکڑ کوئی معمولی نہیں۔ اس لئے اس نے اپنے بزرگ کی طرح بڑی چالاکی سے اصل عبارت کو چھپا کر اس کے خلاصہ کا حوالہ بتلایا۔ پھر خلاصہ بھی وہ جس کو دیکھ کر سوال پیدا ہوا تھا۔

مرزائی پارٹی کا ایک اعلیٰ لیڈر جو گو مرزائی تقلید میں پھنسا ہوا ہے، تاہم اس کے قلم سے کبھی کبھی سچ نکل جایا کرتا ہے۔ یعنی قادیانی ریویو کا ایڈیٹر (مولوی محمد علی ایم۔ اے) لکھتا ہے: ”ہم نہیں کہتے کہ کوئی شخص بلا تحقیق حضرت مسیح موعود (مرزا قادیانی) کی پیش گوئیوں کو آنا و صدقاً کہہ دے بلکہ ہم صرف انہیں اس بات کی طرف متوجہ کرنا چاہتے ہیں کہ وہ محقق نظر سے غور کریں۔“

(اپریل ۱۹۰۷ء ص ۱۳)

اس لئے ہم ”بدرا بدر بایدر سانید“ عمل کرنے کو جس کتاب کا ایڈیٹر الحکم نے حوالہ دیا ہے، اسی سے اصل عبارت نقل کرتے ہیں۔ مگر ان کی طرح خلاصہ نہیں بلکہ اصل مضمون لفظ بلفظ سناتے ہیں۔ ناظرین! بغور سنیں:

مرزا قادیانی لکھتا ہے: ”رہے مسلمان! سوہم ڈوئی صاحب کی خدمت میں باادب عرض کرتے ہیں کہ اس مقدمہ میں کروڑوں مسلمانوں کے مارنے کی کیا حاجت ہے۔ ایک سہل طریق ہے جس سے اس بات کا فیصلہ ہو جائے گا کہ آیا ڈوئی کا خدا سچا خدا ہے یا ہمارا خدا۔ وہ بات یہ ہے کہ وہ ڈوئی صاحب تمام مسلمانوں کو بار بار موت کی پیش گوئی نہ سنائیں بلکہ ان میں سے صرف مجھے اپنے ذہن کے آگے رکھ کر یہ دعاء کر دیں کہ ہم دونوں میں سے جو جھوٹا ہے وہ پہلے مرجائے۔ کیونکہ ڈوئی یسوع مسیح کو خدا جانتا ہے مگر میں اس کو ایک بندہ عاجز مگر نبی جانتا ہوں۔ اب فیصلہ طلب یہ امر ہے کہ دونوں میں سے سچا کون ہے؟ چاہے کہ اس دعاء کو چھاپ دے اور کم سے کم ہزار آدمی کی اس پر گواہی لکھے اور جب وہ اخبار شائع ہو کر میرے پاس پہنچے گی تب میں بھی بجواب اس کے یہی دعاء کروں گا اور ان شاء اللہ! ہزار آدمی کی گواہی لکھ دوں گا اور میں یقین رکھتا ہوں کہ ڈوئی کے اس مقابلہ سے اور تمام عیسائیوں کے لئے حق کی شناخت کے لئے ایک راہ نکل آئے گی۔ میں نے ایسی دعاء کے لئے سبقت نہیں کی بلکہ ڈوئی نے کی۔ اس سبقت کو دیکھ کر غیور خدا نے میرے اندر یہ جوش پیدا کیا اور یاد رہے کہ میں اس ملک میں معمولی انسان نہیں ہوں۔ میں وہی مسیح موعود ہوں جس کا ڈوئی انتظار کر رہا ہے۔ صرف یہ فرق ہے کہ ڈوئی کہتا ہے کہ مسیح موعود پچیس برس کے اندر اندر پیدا ہو جائے گا اور

! یہاں تو یسوع کو نبی لکھا گیا مگر (ضمیمہ انجام آتھم ص ۶، خزائن ج ۱۱ ص ۲۹۰، ۲۹۱ حاشیہ میں)

اسی یسوع کو خوب گالیاں سنائی ہیں۔ مرزا یسوع! ان دونوں مقاموں کو دیکھ کر اللہ سے ڈر کر فیصلہ کرو۔

میں بشارت دیتا ہوں کہ وہ مسیح پیدا ہو گیا اور وہ میں ہی ہوں۔ صد ہا نشان زمین سے اور آسمان سے میرے لئے ظاہر ہو چکے۔ ایک لاکھ کے قریب میرے ساتھ جماعت ہے جو زور سے ترقی کر رہی ہے۔ ڈوئی بیہودہ باتیں اپنے ثبوت میں لکھتا ہے کہ میں نے ہزار ہا بیمار توجہ سے اچھے کئے ہیں۔ ہم اس کا جواب دیتے ہیں کہ کیوں پھر اپنی لڑکی کو اچھا نہ کر سکا اور وہ مر گئی اور اب تک اس کے فراق میں روتا ہے اور کیوں کر اپنے اس مرید کی عورت کو اچھا نہ کر سکا جو بچہ جن کر مر گئی اور اس کی بیماری پر بلایا گیا، مگر وہ گزر گئی۔ یاد رہے کہ اس ملک کے صد ہا عام لوگ اس قسم کے عمل کرتے ہیں اور سلب امراض میں بہتوں کو مشق ہو جاتی ہے اور کوئی ان کی بزرگی کا قائل نہیں ہوتا۔ پھر امریکہ کے سادہ لوحوں پر نہایت تعجب ہے کہ وہ کس خیال میں پھنس گئے۔ کیا ان کے لئے مسیح کو ناحق خدا بنانے کا بوجھ کافی نہ تھا کہ یہ دوسرا بوجھ بھی انہوں نے اپنے گلے ڈال لیا۔ اگر ڈوئی اپنے دعویٰ میں سچا ہے اور درحقیقت یسوع مسیح خدا ہے تو یہ فیصلہ ایک ہی آدمی کے مرنے سے ہو جائے گا۔ کیا حاجت ہے کہ تمام ملکوں کے مسلمانوں کو ہلاک کیا جائے۔ لیکن اگر اس نے اس نوٹس کا جواب نہ دیا یا اپنے لاف و گزاف کے مطابق دعاء کر دی اور پھر دنیا سے قبل میری وفات کے اٹھایا گیا تو یہ تمام امریکہ کے لئے ایک نشان ہو گا، مگر یہ شرط ہے کہ کسی کی موت انسانی ہاتھوں سے نہ ہو، بلکہ کسی بیماری سے یا بجلی سے یا سانپ کے کاٹنے سے یا کسی درندے کے پھاڑنے سے ہو اور ہم اس جواب کے لئے ڈوئی کو تین ماہ تک مہلت دیتے ہیں اور دعاء کرتے ہیں کہ خدا سچوں کے ساتھ ہو۔ آمین!“

(ریویو آف ریلیجنس ۳۴۴، ۳۴۵، ج ۹، نمبر ۹، بابت ماہ ستمبر ۱۹۰۲ء)

یہ ہے اصل عبارت میں مرزا قادیانی نے ڈاکٹر ڈوئی کو چیلنج دیا ہے کہ وہ دعاء کرے کہ جھوٹا سچے سے پہلے مر جائے۔ یہ نہیں کہ بطور پیشین گوئی کے اعلان کر دیا کہ جھوٹا سچے سے پہلے مر جائے گا۔ مرزائیو! مولویت کے مدعیو! تمہیں اتنی بھی خبر نہیں کہ جملہ انشائیہ اور جملہ خبریہ میں کیا فرق ہوتا ہے۔

معزز ناظرین! خدا رازرا کرشن جی کی اصلی عبارت دیکھتے جائیں کہ اس میں کوئی ایک لفظ بھی ایسا ملتا ہے جس کا یہ مطلب ہو یا مرزا قادیانی نے اعلان اور اخبار کے طور پر کہا ہو کہ ہم (مرزا اور ڈوئی) میں سے جو جھوٹا ہوگا، سچے سے پہلے مر جائے گا بلکہ یہی لکھا گیا ہے کہ ڈوئی یہ دعاء کرے کہ جھوٹا سچے سے پہلے مر جائے۔ لیکن اس کو وہ وقار ڈوئی نے کرشن جی کو

دیہاتی سمجھ کر منہ اٹھا کر بھی نہیں دیکھا کہ کیا کہتا ہے۔ اس نے ہرگز یہ دعاء نہیں کی بلکہ نظر اٹھا کر بھی نہیں دیکھا کہ قادیان میں کون رہتا ہے۔ چنانچہ مرزا قادیانی کے رسالہ ریویو ہی سے اس کا ثبوت ملتا ہے جہاں لکھا ہے: ”باوجود اس کثرت اشاعت پیش گوئی کے ڈوئی نے اس چیلنج کا کوئی جواب نہ دیا اور نہ ہی اپنے اخبار ”لیوز آف ہیملنگ“ میں اس کا کچھ ذکر کیا۔“

(ریویو ج ۶ نمبر ۴ بابت اپریل ۱۹۰۷ء، ص ۱۴۲)

یہ عبارت با واز بلند کہہ رہی ہے کہ ڈوئی نے مرزا قادیانی کے حسب منشاء دعاء نہیں کی۔ پس جب اس نے دعاء نہیں کی تو پھر یہ پیش گوئی یا مباہلہ نہ ہوا بلکہ یوں کہتے کہ بغیر مباہلہ کے ڈاکٹر ڈوئی کا مرزا قادیانی کی زندگی میں مرنا مرزا قادیانی کے مباہلہ کی تردید کر لینا تو دو حال سے خالی نہ تھا یا تو مرزا قادیانی کی زندگی میں مرتا تو ثابت ہوتا کہ ان کے مباہلہ یا دعا کا اثر ہے۔ وہ اپنی اجل سے نہیں مرا اور اگر مرزا قادیانی کے بعد مرتا تو کھلی تکذیب ہوتی۔ غرض یہ ہے کہ مرزا قادیانی کے حسب منشاء نہ ڈوئی نے دعاء کی اور نہ ان کے چیلنج کو قبول کیا۔ اس لئے وہ اس پیش گوئی سے نہیں مرا بلکہ اپنی مقررہ اجل پر مرا ہے جس کو مرزا قادیانی کی صداقت اور نبوت سے کچھ تعلق نہیں۔ تعجب ہے مرزائیوں کے انصاف پر کہ کس آن بان سے اس واقعہ کو پیش گوئی لکھتے ہیں۔ حالانکہ جس شرط پر یہ پیش گوئی ہونی تھی، وہ شرط متحقق ہی نہیں ہوئی۔ یعنی ڈوئی نے حسب درخواست مرزا قادیانی دعاء نہیں کی۔ چونکہ یہ بات بہت ہی واضح ہے کہ: ”اذا فات الشرط فات المشروط“ جب شرط متحقق نہیں تو مشروط بھی ثابت نہیں۔ یعنی جب ڈوئی نے دعاء نہیں کی تو مباہلہ بھی نہ ہوا۔ اس لئے مرزا قادیانی ریویو کا ہوشیار ایڈیٹر لکھتا ہے: ”جب وہ (ڈوئی) نہ تو اسلام کے متعلق دریدہ دہنی سے باز آیا اور نہ ہی کھلے طور پر میدان مقابلہ میں نکلا تو حضرت مسیح موعود نے ایک اور اشتہار جاری کیا..... اس اشتہار کا عنوان یہ تھا۔ ”پکٹ اور ڈوئی کے متعلق پیش گوئیاں“ اور جیسا کہ عنوان سے ظاہر ہوتا ہے۔ اب یہ خالی مباہلہ کی دعوت نہیں رہی تھی بلکہ اس میں صراحت کے ساتھ ڈوئی کی ہلاکت کی پیش گوئی بھی کی گئی تھی۔“ (ریویو آف ریلیجز ج ۶ نمبر ۴ ص ۱۴۲، بابت ماہ اپریل ۱۹۰۷ء)

اس عبارت سے دو امر ثابت ہوئے۔ ایک یہ کہ اس اشتہار سے پہلے کی تمام تحریریں مباہلہ یا پیش گوئی نہ تھیں بلکہ دعوت مباہلہ تھی۔ دوسرا امر یہ ثابت ہوا کہ اس اشتہار

میں جس کا ذکر اس منقولہ عبارت میں ہے، صاف پیش گوئی کی گئی ہے۔ مگر ہم بڑے افسوس سے کہتے ہیں کہ۔

بڑا شور سنتے تھے پہلو میں دل کا جو چیرا تو اک قطرہ خوں نہ نکلا
آخر اس اشتہار کو جو ایڈیٹر مذکور نے نقل کیا تو پہلے تو اس میں بھی یہ فقرے موتیوں
کی طرح جڑے ہوئے نظر آئے۔ مرزا قادیانی فرماتے ہیں: ”مسٹر ڈوئی میری درخواست
مباہلہ قبول کر لے گا اور صراحتاً یا اشارتاً میرے مقابلہ پر کھڑا ہوگا تو میرے دیکھتے دیکھتے بڑی
حسرت اور دکھ کے ساتھ اس دار فانی کو چھوڑے گا۔ یاد رہے کہ اب تک ڈوئی نے میری
درخواست مباہلہ کا کچھ جواب نہیں دیا اور نہ اپنے اخبار میں کچھ شروع کیا ہے۔ اس لئے میں
آج کی تاریخ سے جو ۲۳ اگست ۱۹۰۳ء ہے، اس کو پورے سات ماہ کی اور مہلت دیتا
ہوں۔ اگر وہ اس مہلت میں میرے مقابلہ پر آ گیا اور جس طور سے مقابلہ کرنے کی میں نے
تجویز کی ہے، جس کو میں شائع کر چکا ہوں۔ اس تجویز کو پورے پورے طور پر منظور کر کے
اپنے اخبار میں عام اشتہار دے دیا تو جلد تر دنیا دیکھ لے گی کہ اس مقابلہ کا انجام کیا ہوگا۔“

(ریویو ج ۶ نمبر ۴ ص ۱۴۴، بابت ماہ اپریل ۱۹۰۷ء، مجموعہ اشتہارات ج ۳ ص ۶۱۹، ۶۲۰)

باوجود اس صاف اور سیدھی تحریر کے ایڈیٹر ریویو اپنی عقل و دانش کو بالائے طاق
رکھ کر لکھتا ہے کہ اس اشتہار میں مفصلہ ذیل امور خاص طور پر قابل توجہ ہیں:

” (۱) یہ اشتہار پہلی چٹھی کی طرح صرف ایک چیلنج بھی مباہلہ کی دعوت ہی نہ تھی بلکہ
جیسا کہ عنوان سے ظاہر ہے اس میں ڈوئی کے انجام اور اس کی ہلاکت کی صریح خبر موجود تھی۔“
گو اس فقرہ میں ایڈیٹر ریویو نے اپنی کانشنس اور ضمیر کے خلاف کیا ہے تاہم خدا
کی طرف سے اس پر جبر کیا گیا تو دوسرے ہی نمبر میں اس کے قلم سے یہ فقرہ بھی نکل گیا۔

۱۔ یہ لفظ ”تھی“ صاف ظاہر کرتا ہے کہ پہلی چٹھی مندرجہ ریویو ستمبر ۱۹۰۲ء جس کا حوالہ ایڈیٹر الحکم
نے دیا ہے، کوئی پیش گوئی نہ تھی بلکہ محض دعوت مباہلہ تھی۔ یعنی یہ کہا گیا تھا کہ آؤ مباہلہ کرو۔ باوجود اس قوی
شہادت کے نہیں معلوم ایڈیٹر الحکم وغیرہ کیوں اس کا حوالہ دیتے ہیں۔ حالانکہ اہل حدیث میں اس کے متعلق
پیش گوئی کے الفاظ مانے گئے تھے، نہ اس عبارت کے الفاظ جو مباہلہ کی دعوت تھی۔ مباہلہ کی دعوت اور ہے
مباہلہ اور۔ پھر مباہلہ اور ہے پیش گوئی اور۔ افسوس ہے کہ مرزائی پارٹی کو ان تینوں لفظوں میں تو تمیز نہیں یا
دانستہ اپنے علم و عقل کے خلاف کر رہے ہیں۔

”(۲) مندرجہ ذیل الفاظ خاص طور پر توجہ کے قابل ہیں کہ مسٹر ڈوئی اگر میری درخواست مبالغہ قبول کرے گا اور صراحتاً یا اشارتاً میرے مقابلہ پر کھڑا ہوگا تو میرے دیکھتے دیکھتے بڑی حسرت اور دکھ کے ساتھ اس دنیائے فانی کو چھوڑے گا۔“

(ریویو اپریل ۱۹۰۷ء ص ۱۲۲، مجموعہ اشتہارات ج ۳ ص ۶۱۹)

ناظرین! اس فقرہ کو بغور دیکھئے کہ جن لفظوں پر ہم نے خط دیا ہے۔ ان کو ایڈیٹر ریویو نے موٹے لفظوں میں لکھا ہے۔ پس آپ ذرا انصاف سے بتلائیں کہ ان لفظوں میں کوئی لفظ بھی ایسا ہے جس کے معنی پیش گوئی کے ہیں یا محض ایک درخواست ہے اور ڈوئی کو بلایا جاتا ہے کہ آؤ ہم سے مبالغہ کرو۔ ایڈیٹر ریویو پیش گوئی کے اصلی الفاظ مانگنے والوں پر کھسیانے ہو کر ان کو بے شرم اور بے حیا تو کہتا ہے۔ مگر ناظرین! اسی کے الفاظ میں دیکھ سکتے ہیں کہ بے شرم اور بے حیا کون ہے۔ وہی بے حیا ہے جو اپنی تحریر کے آپ ہی خلاف کہے۔ پھر اسی اپنے مخالف کلام کو بطور سند پیش کرے۔ ”لا یفعلہ الا من سفہ نفسہ“

مرزا نیو! ایمان سے کہنا۔ ایسے شخص کو امام یا لیڈر ماننا کیا اس شعر کا مصداق نہیں؟

اذا کان الغراب دلیل قوم سیہدیہم طریق الہالکینا

(جب کوئی گمراہ آدمی کسی قوم کا راہنما ہوگا تو وہ گمراہی کی طرف ہی ہدایت کرے گا)

باوجود اس صفائی کے مرزائیوں کی راست بازی کی یہ کیفیت ہے کہ تمام دنیا کو یا تو اندھا جانتے ہیں یا خود ایسے ہیں کہ دنیا بھر میں کوئی ایسا نہ ہوگا۔ چنانچہ قادیانی پارٹی کا اصلی رکن ایڈیٹر ریویو آف ریپبلکن لکھتا ہے:

”وہ خدائی فیصلہ جو حضرت مسیح موعود نے اپنی دعاء میں اللہ تعالیٰ سے مانگا تھا کہ

اے خدا تو کھلے طور پر ڈوئی کے جھوٹ کو دنیا پر ظاہر فرما۔ وہ فیصلہ ظاہر ہو چکا ہے اور جو پیش گوئی اس کے انجام کے متعلق تین سال پہلے امریکہ اور یورپ میں شائع ہو چکی تھی، وہ نہایت صفائی سے پوری ہو چکی ہے۔ پیش گوئی میں اللہ تعالیٰ نے یہ بتایا تھا کہ ڈوئی حضرت مسیح موعود کی زندگی میں بڑے بڑے دکھ اٹھا کر اور بڑی حسرتوں کے ساتھ ہلاک ہو جائے گا۔“

(ریویو ج ۶ نمبر ۲ ص ۱۲۹، بابت ماہ اپریل ۱۹۰۷ء)

پھر کمال ہوشیاری یہ ہے کہ بڑی صفائی سے مذکورہ ایڈیٹر لکھتا ہے کہ: ”پیش گوئی

کے یہ لفظ تھے کہ وہ (ڈوئی) میری آنکھوں کے سامنے اور میرے دیکھتے دیکھتے حسرت اور دکھ کے ساتھ اس دنیا کو چھوڑ جائے گا۔“

(ریویو ج ۶ نمبر ۲۳ ص ۱۳۹ سطر ۱۲، بابت ماہ ۱۹۰۷ء، مجموعہ اشتہارات ج ۳ ص ۶۱۹)

پس ہم بھی اسی ایک بات پر فیصلہ کرتے ہیں کہ پیش گوئی کے یہ الفاظ دکھا دو تو ہم بھی مان جائیں گے کہ کرشن جی کی یہ پیش گوئی سچی ہوئی۔

مرزا ایو! اور مرزا کے ایڈیٹر! اللہ تعالیٰ سے ڈرو۔ انصاف کر کے اور تقویٰ سے کام لے کر پیش گوئی کے یہ الفاظ دکھا دو۔ نہیں تو یاد رکھو کہ: ”مرقع قادیانی“ تمہارے ہی مقابلہ کے لئے جاری ہوا ہے۔ تم دیکھ لو گے کہ عمر بھر اس تقاضا سے تمہاری جان نہ چھوٹے گی۔ آج تک مرزا قادیانی جس قدر ہمارے مواخذات سے چلائے ہیں۔ اس سے زیادہ چلاؤ گے۔

نازک کلامیاں مری توڑیں عدو کا دل
میں وہ بلا ہوں شیشہ سے پتھر کو توڑ دوں
سچے اور چھوٹے مسیح میں رقابت

آج کل کچھ ایسا دستور ہو رہا ہے کہ جھوٹے دوکاندار جب اپنی دوکان کا اشتہار دیتے ہیں تو خواہ مخواہ بھی دوسرے دوکانداروں کی طرف کوئی نہ کوئی لفظ نوک جھونک کا لکھ دیتے ہیں اور کچھ نہیں تو اتنا ضروری ہی لکھیں گے کہ: ”جھوٹے دغا بازوں سے بچو“

یہی حال ہمارے پنجابی متنبی مرزا قادیانی کا ہے کہ جب سے آپ نے مسیحیت کا دعویٰ کیا ہے۔ خواہے نخواستہ آپ حضرت مسیح کی کسی نہ کسی لفظ میں تحقیر شان کرتے ہی رہتے ہیں۔ آپ نے اپنے ازالہ اوہام میں لکھا۔

ایک منم کہ حسب بشارات آدم عیسیٰ کجاست تا بنہد پابنبرم
(ازالہ اوہام ص ۱۵۸، خزائن ج ۳ ص ۱۸۰)

پھر (دفع البلاء ص ۲۰، خزائن ج ۱۸ ص ۲۳۰) میں لکھا۔

ابن مریم کے ذکر کو چھوڑو اس سے بہتر غلام احمد ہے
گو اس قسم کی عبارات تو بن مسیح میں صاف ہیں لیکن مرزا غلام قادیانی کے معتقدین
پھر بھی ان کی تاویلات رکیکہ کرتے رہتے ہیں۔ اس لئے آج ہم ایک ایسی عبارت مرزا
قادیانی کی توہین مسیح میں تازہ دکھاتے ہیں جس کے دل میں ذرہ بھر بھی حضرات انبیاء علیہم السلام

خصوصاً حضرت مسیح علیہ السلام کی عظمت اور عزت ہوگی وہ بھی مرزا قادیانی پر نفرین کرے گا اور جان جائے گا کہ قادیانی منتہی اشتہاری دوکانداروں کی طرح خواہ مخواہ بزم خود حضرت مسیح کو اپنا رقیب سمجھتا ہے۔ بہر حال وہ عبارت یہ ہے:

قادیانی اخبار بدرج ۶ نمبر ۱۹ ص ۵، مورخہ ۹ مئی ۱۹۰۷ء میں مرزا قادیانی کے کلمات ناطیبات کی ذیل میں لکھتا ہے کہ مرزا قادیانی نے فرمایا: ”دوبارہ آمد: فرمایا ایک دفعہ حضرت مسیح زمین پر آئے تھے تو اس کا نتیجہ یہ ہوا تھا کہ کئی کروڑ مشرک دنیا میں ہو گئے۔ دوبارہ آ کر وہ کیا بنائیں گے کہ لوگ ان کے آنے کے خواہش مند ہیں۔“

اس عبارت کا صاف مطلب یہ ہے کہ حضرت مسیح کی تعلیم سے لوگ مشرک ہوئے ہیں۔ حضرت نے اتنا بھی نہیں سوچا کہ قرآن مجید تو مسیح کی برأت کرتا ہے اور صاف لفظوں میں کہتا ہے کہ اس نے صرف توحید کی تعلیم دی تھی۔ پھر اس کی عظمت اور بزرگی بتلانے کو ”وجیہاً فی الدنیا والآخرۃ ومن المقربین“ فرمایا (یعنی دین و دنیا میں عزت والا اور خدا کے مقرب بندوں میں سے ہے) مگر مرزا قادیانی اپنی رقابت کا ذبہ کے زعم میں عیسائیوں کی غلطی کو اس پاک نبی اور برگزیدہ خدا کی طرف منسوب کرتے ہیں۔

مرزا یو! اب بھی کہو گے کہ تمہارا مہدی اور کرشن حضرت مسیح کی توہین نہیں کرتا؟

اگر اب بھی نہ وہ سمجھے تو اس بت سے خدا سمجھے

(مرتبہ قادیانی، جون ۱۹۰۷ء)

قادیانی مشین میں الہام بانی

قادیانی مشین کے پرزے الہام بانی میں کچھ ایسے تیز ہیں کہ ایک دن میں ہزار ہا الہام بنا ڈالتے ہیں۔ الہاموں کا شمار تو ناظرین کو غالباً معلوم ہوگا۔ مگر ان کے بنے جانے کی کیفیت شاید معلوم نہ ہو۔ پس آج ہم اس الہام بانی کی کیفیت بتلاتے ہیں کہ یہ الہام قادیانی مشین میں کس طرح تیار ہوتے ہیں۔ ناظرین غور سے سنیں۔

اپریل کے مہینے میں مولوی ابوسعید محمد حسین بٹالوی نے کاپیاں صحیح کرانے کے لئے منشی غلام محمد کاتب کو خط لکھا جو قادیان میں مرزا قادیانی کا کام کرتا تھا کہ بٹالہ میں آ کر ہمارا کام کر دو اور اگر تمہیں آنے کی فرصت نہ ہو تو میں ہی قادیان میں آ جاؤں گا۔ مگر الگ کسی

مکان میں رہوں گا۔ اس امر کی اطلاع جب مرزا قادیانی کو ہوئی کہ مولوی صاحب قادیان میں آنا چاہتے ہیں تو مرزا قادیانی نے کئی ایک دعوتی خط مولوی محمد حسین صاحب کو لکھے، جن میں سے چند ایک فقرات ہم یہاں نقل کرتے ہیں:

”جناب مولوی صاحب سلمہ! بعد دعائے مخلصانہ میں نے رقعہ آپ کا پڑھ لیا۔ مجھے سخت افسوس ہے کہ میں ایک سخت ضرورت کے باعث چند روز تک میاں غلام محمد کا تب کو اجازت نہیں دے سکتا۔ آپ میرے پرانے زمانے کے دوست ہیں اور آپ سے مجھے دلی محبت باوجود اس مذہبی اختلاف کے جو قضا و قدر سے درمیان میں آ گیا ہے، جس کو خدائے علیم جانتا ہے۔ آپ بلا تکلف دو تین روز کے لئے یہاں آ جائیں۔ کوئی امر مذہبی درمیان میں نہیں آئے گا اور مجھ سے آپ ہر طرح تواضع پائیں گے اور آپ کا مضمون اس جگہ کے مطبع میں چھپ بھی سکتا ہے۔“

(۱۵/۱ اپریل ۱۹۰۷ء خاکسار غلام احمد از قادیان)

اس خط میں کس لجاجت نرمی اور چالپوسی سے مولوی صاحب موصوف کو دعوت دے کر بلایا ہے۔ خیر اس چال کا حشر تو یہ ہوا کہ اتنے میں خاکسار کو اس خط و کتابت کی خبر ہوئی تو بحکم ”گو نگے کی بولی گو نگے کی ماں جانے“ خاکسار نے مرزا قادیانی کے مطلب کو پالیا کہ حضرت جی اس میں معجزہ نمائی کرنا چاہتے ہیں۔ اس لئے مولوی صاحب کو میں نے فوراً لکھا کہ اتنے کام کے لئے آپ قادیان میں نہ جائیں۔ میں اپنا کام چھڑا کر آپ کا یہ کام کرادوں گا۔ مولوی صاحب موصوف نے بھی یہی مناسب سمجھا اور امر تر تشریف لے آئے۔ مگر مرزا قادیانی نے چونکہ مولوی صاحب کو بلانے کے لئے بڑی کوشش کی تھی ان کو رات دن یہی خیال تھا کہ مولوی صاحب آئے کہ آئے۔ اس لئے ان کو بقول ”بلی کو چھچھڑوں کے خواب“

۱۱/۱ مئی کو ایک خواب آیا جو ۱۶ مئی کے بدر میں ان لفظوں میں چھپا کہ: ”رؤیا..... مولوی ابوسعید محمد حسین صاحب بنا لوی کو دیکھا کہ وہ ہمارے مکان میں ایک جگہ بیٹھے ہوئے ہیں۔ میں نے کسی اپنے آدمی کو کہا کہ مولوی صاحب کو خاطر داری سے کھانا کھلانا چاہئے۔ ان کو کوئی تکلیف نہ ہو۔ اس رؤیا سے معلوم ہوتا ہے۔ واللہ اعلم! کہ وہ دن نزدیک ہے کہ خدائے تعالیٰ مولوی ابوسعید محمد حسین صاحب کو خود رہنمائی کرے۔ کیونکہ وہ ہر چیز پر قادر ہے۔ یہ بھی ایک الہام سے معلوم ہوا کہ خدائے تعالیٰ آخر وقت میں ان کو سمجھ دے گا کہ انکار کرنا ان کی

غلطی تھی اور یہ کہ میں اپنے دعویٰ مسیح موعود میں حق پر ہوں۔ مگر معلوم نہیں کہ آخر وقت کے کیا معنی ہیں۔“ (بدرج ۶ نمبر ۲۰ ص ۴، مؤرخہ ۱۶ مئی ۱۹۰۷ء، تذکرہ ص ۶۰ طبع چہارم)

اس خواب اور اس خط کو ملانے سے مرزائی الہام بانی کی کیفیت یہ معلوم ہوئی کہ جو امر دن کو آپ کی آنکھوں کے سامنے اور دماغ کے اندر مضبوطی سے جگہ پکڑے ہوتا تھا، وہی رات کو خواب آتا تھا۔ اسی کا نام الہام ہے اور اسی کو کہتے ہیں: ”بلی کو چھچھڑوں کے خواب“ باقی رہا آپ کا یہ نتیجہ نکالنا کہ مولوی صاحب موصوف آخر کار اپنی غلطی کا اقرار کریں گے اور مجھے مان جائیں گے۔ سو یہ آپ کی پرانی تمنا ہے۔ چنانچہ (اعجاز احمدی ص ۵۱، خزائن ج ۱۹ ص ۱۶۳) میں بھی آپ یہ لکھ چکے ہیں۔

اقلب حسین یھتدی من یظنہ عجیب و عند اللہ ہین و ایسر
کیا محمد حسین کا دل ہدایت پر آجائے گا یہ کون گمان کر سکتا ہے؟ عجیب بات ہے اور خدا کے نزدیک سہل اور آسان ہے۔

مگر ان شاء اللہ! یہ صرف آپ کی امنگ رہے گی، جیسی کہ آج تک آسمانی منکوحہ کے وصال سے حسرت ہے کہ باوجود آسمان پر نکاح ہو چکنے کے آپ کے دل سے حسرت بھری آہ ہی سننے میں آتی رہی۔

جدا ہوں یار سے ہم اور نہ ہوں رقیب جدا ہے اپنا اپنا مقدر جدا نصیب جدا
اسی طرح آپ اس حسرت کو بھی سینہ میں ساتھ ہی لے جائیں گے اور مولوی صاحب ممدوح برابر آپ کا سر کوٹتے رہیں گے۔ (مرقع قادیانی، جولائی ۱۹۰۷ء)

مرزا قادیانی کا فتویٰ طاعونی مردوں کے دفن کے متعلق

بلا سے کوئی ادا ان کی بدنما ہو جائے کسی طرح سے تو مٹ جائے ولولہ دل کا
مرزا قادیانی کی نیرنگیاں جو خاکسار کو معلوم ہیں۔ کاش! مرزا قادیانی کے مریدوں خصوصاً علم و فضل کے مدعیوں کو معلوم ہوں تو ایک سیکنڈ کے لئے بھی مرید نہیں رہ سکتے۔ ایک زمانہ وہ تھا جب آپ نے دعویٰ کیا تھا کہ طاعون میرے مخالفوں پر عذاب بھیجا گیا ہے۔ میرے مرید اس سے محفوظ رہیں گے۔

چنانچہ (کاغذی) کشتی نوح میں لکھا تھا: ”اگر ہمارے لئے ایک آسمانی روک نہ

ہوتی تو سب سے پہلے رعایا میں سے ہم ٹیکا کراتے اور آسمان روک یہ ہے کہ خدا نے چاہا ہے کہ اس زمانے میں انسانوں کے لئے ایک آسمانی رحمت کا نشان دکھا دے۔ سواس نے مجھے مخاطب کر کے فرمایا کہ تو اور جو شخص تیرے گھر کی چار دیواری کے اندر ہوگا اور وہ جو کامل پیروی اور اطاعت اور سچے تقویٰ سے تجھ میں محو ہو جائے گا، وہ سب طاعون سے بچائے جائیں گے۔“

(کشتی نوح ص ۲۱، خزائن ج ۱۹ ص ۲۱)

اس عبارت کی مزید تشریح کی حاجت نہیں۔ کیونکہ مضمون صاف ہے کہ مرزا قادیانی اور ان کے گھروالے اور ان کے راسخ الاعتقاد فتانی الشیخ جن کو فتانی المرزا کہنا بجا ہو، طاعون سے محفوظ رہیں گے۔ اسی مضمون کو مرزا قادیانی نے کتاب ”مواہب الرحمن“ میں اور بھی واضح کر دیا ہے جس کے ہم مشکور ہیں۔

آپ فرماتے ہیں: ”لنا من الطاعون امان ولا نخوفونى من هذه النيران فان النار غلامنا بل غلام الغلمان“ (مواہب الرحمن ص ۲۴، خزائن ج ۱۹ ص ۲۴۲)

یعنی ہمارے لئے طاعون سے امان ہے۔ مجھ کو طاعون سے مت ڈراؤ۔ طاعون ہمارا غلام یعنی تابعدار ہے بلکہ غلاموں کا غلام ہے۔

مگر چونکہ مرزا قادیانی کو اپنا اندر کا پول معلوم تھا کہ ڈھول کی آواز ہی آواز ہے۔ اندر کچھ نہیں ہے۔ اس لئے آپ نے طاعون زدوں سے بڑی احتیاط اور پرہیز کے حکم صادر کئے۔ یہاں تک کہ مرزا قادیانی کا مقرب اخبار البدر کا ایڈیٹر محمد افضل جب طاعون ہی سے قادیان میں مرا تو مرزا اور مرزائیوں نے اس سے کوئی ہمدری نہ کی بلکہ جس مسجد میں اس کی چارپائی الگ کی گئی تھی۔ بحکم مرزا قادیانی اس مسجد کے کنوئیں سے رسی اور ڈول کئی دنوں تک اتر رہا تا کہ کہیں اس کنوئیں کا پانی سقے گھروں میں نہ لے آویں۔ نہ اس کے جنازہ پر کوئی گیا اسی طرح قاضی امیر حسین بھیروی کا جوان لڑکا طاعون کی بھینٹ چڑھا اور مرزائیوں نے اس سے بھی وہی سلوک کیا جو افضل مذکور سے کیا تھا تو قاضی موصوف نے مرزا قادیانی کی خدمت میں آ کر بہت شور وغل کیا کہ آپ کے مرید تو کافروں سے بدتر ہیں۔ کسی میں ہمدری نہیں۔ یہ نہیں وہ نہیں۔ اس پر مرزا قادیانی کو ہوش آیا تو آپ نے ایک تقریر کی جو ۴ مئی ۱۹۰۵ء کے اخبار بدر قادیان میں چھپی تھی جو یہ ہے:

اس وقت تمام جماعت کو نصیحت کی جاتی ہے کہ اپنی جماعت کے اندر طاعون کے بیماروں اور شہیدوں کے ساتھ پوری ہمدردی اور اخوت کا سلوک کرنا چاہئے۔ یاد رکھو تم میں اس وقت دو اخوتیں جمع ہو چکی ہیں۔ ایک تو اسلامی اخوت اور دوسری اس سلسلہ کی اخوت ہے۔ پھر ان دو اخوتوں کے ہوتے ہوئے گریز اور سرد مہری ہو تو یہ سخت قابل اعتراض امر ہے۔ میں سمجھتا ہوں کہ اگر ایسے مسافر اپنے گھروں میں ہوتے تو وہ جو خارج از مذہب سمجھتے ہو اور وہ تم کو کافر کہتے ہیں۔ ان میں ایسے موقع پر سرد مہری نہیں ہوتی جن لوگوں سے یہ سرد مہری ہوتی ہے وہ دو باتوں کا لحاظ نہیں رکھتے افراط اور تفریط کا۔ اگر افراط اور تفریط کو چھوڑ کر اعتدال سے کام لیا جائے تو ایسی شکایت پیدا نہ ہو۔ جبکہ ’تواصوا بالحق وتواصوا بالمرحمة‘ کا حکم ہے تو پھر ایسے مردوں سے گریز کیوں کیا جائے۔ اگر کسی کے مکان کو آگ لگ جائے اور وہ فریاد کرے تو جیسے یہ گناہ ہے کہ محض اس خیال سے کہ میں نہ جل جاؤں اس مکان کو اور اس میں رہنے والوں کو جلنے دے اور جا کر آگ بجھانے میں مدد نہ دے۔ ویسے ہی یہ بھی معصیت ہے کہ ایسی بے احتیاطی سے اس میں کود پڑے کہ خود جل جائے۔ ایسے موقع پر احتیاط مناسب کے ساتھ ضروری ہے کہ آگ بجھانے میں اس کی مدد کرے۔

پس اسی طریق پر یہاں بھی سلوک ہونا چاہئے۔ اللہ تعالیٰ نے جا بجا رحم کی تعلیم دی ہے کہ یہی اخوة اسلامی کا منشاء ہے۔ اللہ تعالیٰ نے صاف طور پر فرمایا ہے کہ تمام مسلمان مؤمن آپس میں بھائی ہیں۔ ایسی صورت میں کہ تم میں اسلامی اخوة قائم ہو اور پھر اس سلسلہ میں ہونے کی وجہ سے دوسری اخوة بھی ساتھ ہو۔ یہ بڑی غلطی ہوگی کہ کوئی شخص مصیبت میں گرفتار ہو اور قضا و قدر سے اسے ماتم پیش آ جائے تو دوسرا تجھیز و تکفین میں بھی اس کا شریک نہ ہو، ہرگز ہرگز اللہ تعالیٰ کا یہ منشاء نہیں۔ آنحضرت ﷺ کے صحابہ جنگ میں شریک ہوتے یا مجروح ہو جاتے تو میں یقین نہیں رکھتا کہ صحابہ انہیں چھوڑ کر چلے جاتے ہیں یا پیغمبر ﷺ اس بات پر راضی ہو جاتے ہوں کہ وہ ان کو چھوڑ کر چلے جاویں۔ میں سمجھتا ہوں کہ ایسی وارداتوں کے وقت ہمدردی بھی ہو سکتی ہے اور احتیاط مناسب بھی عمل میں لائی جاسکتی ہے۔ اول تو کتاب اللہ سے یہ مسئلہ ملتا ہی نہیں کہ کوئی مرض لازمی طور پر دوسرے کو لگ بھی جاتی ہے۔

۱۔ مرزا قادیانی کی اردو ایسی ہی تھی، جس میں مذکورہ مؤنث کی تمیز لازمی نہ تھی۔ (مرتب)

ہاں! جس قدر تجارب سے معلوم ہوتا ہے، اس کے لئے بھی نص قرآنی سے احتیاط مناسب کا پتہ لگتا ہے، جہاں ایسا مرض جو شدت سے پھیلی ہوئی ہو۔ وہاں احتیاط کر لے یہی مناسب ہے۔ لیکن اس کے بھی یہ معنی نہیں کہ ہمدردی چھوڑ دے۔ خدا تعالیٰ کا ہرگز یہ منشاء نہیں ہے کہ انسان ایک میت سے اس قدر بعد اختیار کرے کہ میت کی ذلت ہو اور پھر اس کے ساتھ جماعت کی ذلت ہو۔ خوب یاد رکھو کہ ہرگز اس بات کو نہیں کرنا چاہئے، جب کہ خدا تعالیٰ نے تمہیں بھائی بنا دیا ہے۔ پھر نفرت اور بعد کیونکر ہو سکتا ہے۔ اگر وہ بھی مرے گا تو اس کی بھی کوئی خبر نہیں لے گا اور اس طرح پر اخوة کے حقوق تلف ہو جائیں گے۔ خدا تعالیٰ نے دو ہی قسم کے حقوق رکھے ہیں۔ حقوق اللہ اور حقوق العباد۔ جو شخص حقوق العبادی پروا نہیں کرتا وہ آخر حقوق اللہ کو بھی چھوڑ دیتا ہے۔ کیونکہ حقوق العباد کا لحاظ رکھنا یہ بھی تو امر الہی ہے جو حقوق اللہ کے نیچے ہے۔

یہ خوب یاد رکھو، اللہ تعالیٰ پر توکل بھی کوئی شئے ہے۔ یہ مت سمجھو کہ تم نرے پر ہیزوں سے بچ سکتے ہو۔ جب تک خدا تعالیٰ کے ساتھ سچا تعلق نہ ہو اور انسان اپنے آپ کو کارآمد انسان نہ بنائے اس وقت تک اللہ تعالیٰ اس کی کچھ پروا نہیں کرتا۔ خواہ ہزار بھاگتا پھرے کیا وہ لوگ جو طاعون میں مبتلاء ہوتے ہیں وہ پرہیز نہیں کرتے۔ میں نے سنا ہے کہ لاہور میں نواب صاحب کے قریب ہی ایک انگریز رہتا تھا وہ مبتلا ہو گیا۔ حالانکہ یہ لوگ تو بڑے پرہیز کرنے والے ہوتے ہیں۔ نرا پرہیز کوئی چیز نہیں جب تک خدا تعالیٰ کے ساتھ سچا تعلق نہ ہو۔ پس آئندہ کے لئے یاد رکھو کہ حقوق اخوة کو ہرگز نہ چھوڑو، ورنہ حقوق اللہ بھی نہ رہیں گے۔ خدا تعالیٰ ہی بہتر جانتا ہے کہ یہ طاعون کا سلسلہ جو مرکز پنجاب ہو گیا کب تک جاری رہے۔ لیکن مجھے یہی بتایا گیا ہے: ”ان الله لا يغير ما بقوم حتى يغيروا ما بانفسهم“ اللہ تعالیٰ کسی حالت قوم میں تبدیلی نہ کرے گا، جب تک لوگ دلوں میں تبدیلی نہ کریں گے۔ ان باتوں کو سن کر یوں تو ہر شخص جواب دینے کو تیار ہو جاتا ہے کہ ہم نماز پڑھتے ہیں۔ استغفار بھی کرتے ہیں۔ پھر کیوں مصائب اور ابتلاء آ جاتے ہیں۔ اصل یہ ہے کہ خدا تعالیٰ کی باتوں کو جو سمجھ لے وہی سعید ہوتا ہے۔ اللہ تعالیٰ کا منشاء کچھ اور ہوتا ہے، سمجھا کچھ اور جاتا ہے اور پھر اپنی عقل اور عمل کے پیمانہ سے ناپا جاتا ہے۔ یہ ٹھیک نہیں۔ ہر چیز جب

اپنے مقررہ وزن سے کم استعمال کی جائے تو وہ فائدہ نہیں ہوتا جو اس میں رکھا گیا ہے۔ مثلاً ایک دوئی جو تولہ کھانی چاہئے، اگر ایک تولہ کی بجائے ایک بوند استعمال کی جائے تو اس سے کیا فائدہ ہوگا اور اگر روٹی کی بجائے کوئی ایک دانہ کھالے تو کیا وہ سیری کا باعث ہو سکے گا اور پانی کے پیالہ کی بجائے ایک قطرہ سیراب کر سکے گا؟ ہرگز نہیں۔ یہی حال اعمال کا ہے جب تک وہ اپنے پیمانہ پر نہ ہوں وہ اوپر نہیں جاتے ہیں۔ یہ سنت اللہ ہے جس کو ہم بدل نہیں سکتے۔ پس یہ بالکل خطا ہے کہ اسی ایک امر کو پلے باندھ لو کہ طاعون والے سے پرہیز کریں تو طاعون نہ ہوگا۔ پرہیز کرو جہاں تک مناسب ہے۔ لیکن اس پرہیز سے باہمی اخوت اور ہمدردی نہ اٹھ جائے اور اس کے ساتھ ہی خدا سے سچا تعلق پیدا کرو۔

یاد رکھو کہ مردہ کی تجہیز و تکفین میں مدد دینا اور اپنے بھائی کی ہمدردی کرنا صدقات و خیرات کی طرح یہ بھی ایک قسم کی خیرات ہے اور یہ حق حق العباد ہے۔ جو فرض ہے جیسے کہ خدا تعالیٰ نے صوم و صلوة اپنے لئے فرض کیا ہے۔ اسی طرح اس کو بھی فرض ٹھہرایا ہے کہ حقوق العباد کی حفاظت ہو۔ پس ہمارا کبھی یہ مطلب نہیں ہے کہ احتیاط کرتے کرتے اخوة ہی کو چھوڑ دیا جائے۔ ایک شخص مسلمان ہو پھر سلسلہ میں داخل ہو اور اس کو یوں چھوڑ دیا جائے، جیسے کتے کو یہ بڑی غلطی ہے جس زندگی میں اخوت اور ہمدردی ہی نہ ہو وہ کیا زندگی ہے۔ پس ایسے موقع پر یاد رکھو کہ اگر کوئی ایسا واقعہ ہو جائے تو ہماری کے حقوق فوت نہ ہونے پائیں۔ ہاں! مناسب احتیاط بھی کرو۔ مثلاً ایک شخص طاعون زدہ کا لباس پہن لے یا اس کا پس خوردہ کھا لے تو اندیشہ ہے کہ وہ مبتلا ہو جائے لیکن ہمدردی یہ نہیں بتاتی کہ تم ایسا کرو۔ احتیاط کی رعایت رکھ کر اس کی خبر گیری کرو اور پھر جو زیادہ وہم رکھتا ہو وہ غسل کر کے صاف کپڑے بدل لے جو شخص ہمدردی کو چھوڑتا ہے وہ دین کو چھوڑتا ہے۔ قرآن شریف فرماتا ہے: ”من قتل نفساً بغير نفس او فساد“ یعنی جو شخص کسی نفس کو بلا وجہ قتل کر دیتا ہے وہ گویا ساری دنیا کو قتل کرتا ہے۔ ایسا ہی میں کہتا ہوں کہ اگر کسی شخص نے اپنے بھائی کے ساتھ ہمدردی نہیں کی تو اس نے ساری دنیا کے ساتھ ہمدردی نہیں کی۔ زندگی سے اس قدر پیار نہ کرو کہ ایمان ہی جاتا رہے۔ حقوق اخوت کو کبھی نہ چھوڑو۔ وہ لوگ بھی تو گزرے ہیں جو دین کے لئے شہید ہوئے ہیں۔ کیا تم میں سے کوئی اس بات پر راضی ہے کہ وہ بیمار ہو اور کوئی اسے پانی تک نہ دینے جائے۔

خوفناک وہ بات ہوتی ہے جو تجربہ سے صحیح ثابت ہو۔ بعض ملا ایسے ہیں جنہوں نے صدہا طاعون سے مردے مردوں کو غسل دیا اور انہیں کچھ نہیں ہوا۔ آنحضرت ﷺ نے اسی لئے فرمایا ہے کہ یہ غلط ہے کہ ایک کی بیماری دوسرے کو لگ جاتی ہے۔ وہ بائی ایام میں اتنا لحاظ کرے کہ ابتدائی حالت ہو تو وہاں سے نکل جائے۔ لیکن جب زور شور ہو تو مت بھاگے۔

حضرت یعقوب علیہ السلام نے اپنے بیٹوں کو کہا تھا کہ تم ابواب متفرقہ سے داخل ہونا۔ اس لحاظ سے کہ مبادا کوئی جاسوس سمجھ کر پکڑ نہ لے۔ احتیاط تو ہوئی، لیکن قضا و قدر کے معاملہ کو کوئی روک نہ سکا۔ وہ ابواب متفرقہ سے داخل ہوئے، لیکن پکڑے گئے۔ پس یاد رکھو کہ سارے فضل ایمان کے ساتھ ہیں۔ ایمان کو مضبوط کرو۔ قطع حقوق معصیت ہے اور انسان کی زندگی ہمیشہ کے لئے نہیں ہے۔ ایسا پرہیز اور بعد جو ظاہر ہو وہ عقل اور انصاف کی رو سے صحیح نہیں ہے۔ ایسے امور سے اپنے آپ کو بچاؤ جو تجربہ میں مضر ثابت ہوئے ہیں۔ یہ جماعت جس کو خدا تعالیٰ نمونہ بنانا چاہتا ہے، اگر اس کا بھی یہی حال ہو کہ ان میں اخوت اور ہمدردی نہ ہو تو بڑی خرابی ہوگی۔ میں دوسرا پہلو نہ بیان کرتا، لیکن مجھے چونکہ سب سے ہمدردی ہے۔ اس لئے اسے بھی میں نے بیان کرنا ضروری سمجھا..... بہر حال باہم ہمدردی ہو اور اب میں دعاء کرتا ہوں کہ اللہ تعالیٰ ہماری جماعت سے اس طاعون کو اٹھالے۔ آمین!

(بدر قادیان مؤرخہ ۲ مئی ۱۹۰۵ء، ملفوظات ج ۷ ص ۳۳۹ تا ۳۵۳)

اس ساری تقریر میں دو تین ہی باتوں کا ذکر ہے، جس کو شیطان کی آنت سے بھی

حسب عادت لمبا کیا گیا ہے:

۱..... مرزائیوں میں طاعون ہے اور ضرور ہے۔

۲..... یہ کہ طاعون متعدی مرض نہیں ہے۔

۳..... طاعونی مردوں کی بے عزتی نہیں کرنی چاہئے ان کے دفن کفن میں شریک ہونا چاہئے۔

بہت خوب! ہمیں اس میں بحث نہیں۔ ہمارا مقصود ابھی آگے ہے۔ مگر اس مقصود

سے پہلے ہم ایک لطیفہ بتلانا ضروری جانتے ہیں۔

اس تقریر میں یہ ذکر ہے کہ اس جماعت میں اگر اخوت اور ہمدردی نہ ہو تو بڑی

خرابی ہوگی۔ مگر دوسرے ایک موقع پر مرزا قادیانی خود ہی تسلیم کرتے ہیں کہ میرے مرید

بدخلق ہیں۔ بدتہذیب، نامراد ہیں۔ ناپاک باطن وغیرہ ہیں۔

چنانچہ آپ کے الفاظ یہ ہیں: ”حضرت مولوی نور الدین صاحب سلمہ اللہ تعالیٰ بارہا مجھ سے یہ تذکرہ کر چکے ہیں کہ ہماری جماعت کے اکثر لوگوں نے اب تک کوئی خاص اہلیت اور تہذیب اور پاک دلی اور پرہیزگاری اور للہی محبت باہم پیدا نہیں کی۔ سو میں دیکھتا ہوں کہ مولوی صاحب موصوف کا یہ مقولہ بالکل صحیح ہے۔ مجھے معلوم ہوا ہے کہ بعض حضرات جماعت میں داخل ہو کر اور اس عاجز سے بیعت کر کے اور عہد تو بہ نصوح کر کے پھر بھی ویسے کج دل ہیں کہ اپنی جماعت کے غریبوں کو بھیڑیوں کی طرح دیکھتے ہیں۔ وہ مارے تکبر کے سیدھے منہ سے السلام علیک نہیں کر سکتے۔ چہ جائیکہ خوش خلقی اور ہمدردی سے پیش آویں اور انہیں سفلہ اور خود غرض اس قدر دیکھتا ہوں کہ وہ ادنیٰ ادنیٰ خود غرضی کی بناء پر لڑتے اور ایک دوسرے سے دست بدامن ہوتے ہیں اور ناکارہ باتوں کی وجہ سے ایک دوسرے پر حملہ ہوتا ہے، بلکہ بسا اوقات گالیوں تک نوبت پہنچتی ہے اور دلوں میں کینے پیدا کر لیتے ہیں اور کھانے پینے کی قسموں پر نفسانی بحثیں ہوتی ہیں۔“

(اشہار التوائے جلسہ مجموعہ اشہارات ج ۱ ص ۴۴۱، ملحقہ بہ ضمیمہ شہادۃ القرآن ص ۲، خزائن ج ۶ ص ۳۹۵)

اس مرزائی تحریر سے ثابت ہوتا ہے کہ مرزا قادیانی کی تشریف آوری سے اسلام کو کوئی ایسا بڑا فائدہ نہیں ہوا، جتنا کہ نقصان ہوا ہے۔ خیر یہ بھی سہی۔ اس سے بھی ہمارا مطلب نہیں بلکہ مطلب ہمارا آگے آتا ہے۔ مرزا غلام احمد قادیانی نے ۱۰/۱۰ اپریل ۱۹۰۷ء کے الحکم میں ایک نیا سرکلر جاری کیا جو قابل غور ہے۔

آپ فرماتے ہیں: ”یہ دن خدا تعالیٰ کے غضب کے دن ہیں۔ اللہ تعالیٰ نے کئی بار مجھے بذریعہ وحی فرمایا ہے کہ: ”غضبت غضباً شدیداً“ آج کل طاعون بہت بڑھتا جاتا ہے اور چاروں طرف آگ لگی ہوئی ہے۔ میں اپنی جماعت کے واسطے خدا تعالیٰ سے بہت دعاء کرتا ہوں کہ وہ اس کو بچائے رکھے۔ مگر قرآن شریف سے ثابت ہے کہ جب قہر الہی نازل ہوتا ہے تو بدوں کے ساتھ نیک بھی لپیٹے جاتے ہیں اور پھر ان کا حشر اپنے اپنے اعمال کے مطابق ہوگا، دیکھو حضرت نوح علیہ السلام کا طوفان سب پر پڑا اور ظاہر ہے کہ ہر ایک مرد،

۱۔ مرزا ہیو! کیا تم ایسے ہی ہو؟ افسوس!

۲۔ اس کا ثبوت کیا؟

عورت اور بچے کو اس سے پورے طور پر خبر نہ تھی کہ نوح کا دعویٰ اور اس کے دلائل کیا ہیں۔ جہاد میں جو فتوحات ہوئیں وہ سب اسلام کی صداقت کے واسطے نشان تھیں، لیکن ہر ایک میں کفار کے ساتھ مسلمان بھی مارے گئے۔ کافر جہنم کو گیا مسلمان شہید کہلایا۔ ایسا ہی طاعون ہماری صداقت کے واسطے ایک نشان ہے اور ممکن ہے کہ اس میں ہماری جماعت کے بعض آدمی بھی شہید ہوں۔ ہم خدا تعالیٰ کے حضور دعاء میں مصروف ہیں کہ وہ ان میں اور غیروں میں تمیز قائم رکھے۔ لیکن جماعت کے آدمیوں کو یاد رکھنا چاہئے کہ صرف ہاتھ پر ہاتھ رکھنے سے کچھ نہیں بنتا۔ جب تک کہ ہماری تعلیم پر عمل نہ کیا جائے۔ سب سے اول حقوق اللہ کو اداء کرو۔ اپنے نفس کو تمام جذبات سے پاک رکھو۔ اس کے بعد حقوق العباد کو اداء کرو اور اعمال صالحہ کو پورا کرو۔ خدا تعالیٰ پر سچا ایمان لاؤ اور تضرع کے ساتھ خدا تعالیٰ کے حضور میں دعاء کرتے رہو اور کوئی ایسا دن نہ ہو جس دن تم نے خدا تعالیٰ کے حضور رہ کر دعائے کی ہو۔ اس کے بعد اسباب ظاہری کی رعایت رکھو، جس مکان میں چوہے مرنے شروع ہوں، اس کو خالی کر دو اور جس محلے میں طاعون ہو اس محلہ سے نکل جاؤ اور کسی کھلے میدان میں جا کر ڈیرا لگاؤ، جو تم میں سے بتقدیر الہی طاعون میں مبتلاء ہو جائے اس کے ساتھ اور اس کے لواحقین کے ساتھ پوری ہمدردی کرو اور ہر طرح سے اس کی مدد کرو اور اس کے علاج معالجہ میں کوئی دقیقہ اٹھانہ رکھو۔ لیکن یاد رہے کہ ہمدردی کے یہ معنی نہیں کہ اس کے زہریلے سانس یا کپڑوں سے متاثر ہو جاؤ، بلکہ اس اثر سے بچو۔ اسے کھلے مکان میں رکھو اور جو خدا نخواستہ اس مرض سے مر جائے، وہ شہید ہے۔ اس کے واسطے ضرورت غسل کی نہیں^۱ اور نہ نیا کفن پہنانے کی ضرورت ہے۔ اس کے وہی کپڑے رہنے دو اور ہو سکے تو ایک سفید چادر اس پر ڈال دو اور چونکہ مرنے کے بعد میت کے جسم میں زہریلا اثر زیادہ ترقی پکڑتا ہے، اس واسطے سب لوگ اس کے ارد گرد جمع نہ ہوں۔ حسب ضرورت دو تین آدمی اس کی چارپائی کو اٹھائیں۔ باقی سب دور کھڑے ہو کر مثلاً ایک سو گز کے فاصلہ پر جنازہ پڑھیں۔ جنازہ ایک دعاء ہے اور اس کے واسطے ضروری نہیں کہ انسان میت کے سر پر کھڑا ہو، جہاں قبرستان دور ہو مثلاً لاہور میں سامان

۱۔ جب دونوں مرے تو تمیز کیسی؟

۲۔ مرزا سیو! کوئی آیت یا حدیث اس دعویٰ پر لاسکتے ہو؟

ہو سکے تو کسی گاڑی یا چھکڑے پر میت کو لاد کر لے جائیں اور میت پر کسی قسم کی جزع فزع نہ کی جائے۔ خدا کے فعل پر اعتراض کرنا گناہ ہے۔ اس بات کا خوف نہ کرو کہ ایسا کرنے سے لوگ تمہیں برا کہیں گے۔ وہ پہلے کب تمہیں اچھا کہتے ہیں۔ یہ سب باتیں شریعت کے مطابق ہیں اور تم دیکھ لو گے کہ آخر کار وہ لوگ جو تم پر ہنسی کریں گے، خود بھی ان باتوں میں تمہاری پیروی کریں گے۔ مکرر ایہ بہت تاکید ہے کہ جو مکان بہت تنگ اور تاریک ہو اور ہوا اور روشنی خوب طور پر نہ آسکے اس کو بلا توقف چھوڑ دو۔ کیونکہ خود ایسا مکان ہی خطرناک ہوتا ہے۔ گو کوئی چوہا بھی اس میں نہ مرا ہو اور حتی الامکان مکانوں کی چھتوں پر رہو۔ نیچے کے مکان سے پرہیز کرو اور اپنے کپڑوں کو صفائی سے رکھو۔ نالیاں صاف کراتے رہو۔ سب سے مقدم یہ کہ اپنے دلوں کو بھی صاف کرو اور خدا کے ساتھ پوری صلح کر لو۔“

(الحکم مؤرخہ ۱۰ اپریل ۱۹۰۷ء، ملفوظات ج ۹ ص ۲۵۲، ۲۵۳)

ناظرین! خدا را اس مسیح کی حکمت عملیاں دیکھتے جائیں کہ پہلے سر مکر مندرجہ بدر ۴ مئی ۱۹۰۵ء میں کیا ہدایتیں کرتا ہے اور کیسا برادرانہ سلوک سکھاتا ہے کہ میت کو ذلیل نہ کرو۔ پرہیز سے کیا ہوتا ہے۔ ایک ملا (مردہ شو) سینکڑوں طاعونی مردوں کو غسل دیتا ہے۔ اس کو کچھ بھی ضرر نہیں ہوتا۔ قرآن مجید سے طاعون کا متعدی ہونا ثابت ہی نہیں بلکہ محض وہم ہے۔ وغیرہ! اس کو دوبارہ پڑھئے۔ مگر اس مضمون میں میت کے قریب جانے سے بھی روکتا ہے۔ تین چار آدمی چار پائی اٹھا کر چلیں بلکہ ہٹ کر دور رہیں بلکہ جنازہ بھی سوگز کے فاصلہ پر پڑھیں۔ واہ سبحان اللہ! (مرے مردود نہ فاتحہ نہ درود)

مرزائی دوستو! ”الیس فیکم رجل رشید“ کیا تم میں کوئی بھی سمجھ دار نہیں؟ ضرور ہوگا۔ جب بڑے میاں نے پہلی بات کہی تھی، اس وقت بھی تم لوگوں نے سبحان اللہ کہا تھا اور جب یہ دوسری بات فرمائی تو اس وقت بھی تم لوگوں نے ”آمننا وصدقنا“ کہا۔ اس لئے تمہارے حال پر سخت رحم آتا ہے کہ تم لوگوں نے بے سوچے سمجھے مرزا قادیانی کو اپنا امام بنا رکھا ہے، جسے اتنی بھی خبر نہیں کہ شریعت کے کیا اصول ہیں یا میں نے پہلے کیا کہا تھا اور اب کیا کہتا ہوں۔ سچ ہے۔

کیونکہ مجھے باور ہو کہ ایفاء ہی کریں گے کیا وعدہ انہیں کر کے مکرنا نہیں آتا

ناظرین! اس منقولہ مضمون کا خلاصہ یہ ہے کہ ڈاکٹری طریق سے پرہیز کرو اور اسباب پر اعتماد کرو۔ ناظرین! بس اس خلاصہ کو ملحوظ رکھ کر اس بزرگ کا ایک اور قول سنو۔

آپ فرماتے ہیں: ”اعلم ان الاسباب اصل عظیم للشرك الذي لا يغفر وانها اقرب ابواب الشرك واوسعها للذي لا يحذر وكم من قوم اهلكهم هذا الشرك واردى فصاروا كالطبعيين والدھريين“

(مواہب الرحمن ص ۵، خزائن ج ۱۹ ص ۲۲۳)

یعنی اسباب طبعیہ کا پابند ہونا شرک کی بڑی جڑ ہے جو کبھی نہ بخشا جائے گا اور شرک کے سب دروازوں سے بہت قریب یہ دروازہ (اسباب طبعیہ) کا ہے اور سب سے فراخ اور چوڑا اس شخص کے حق میں جو شرک سے بچتا نہیں، بہت سی قوموں کو اس شرک (یعنی اسباب کے استعمال اور بھروسہ) نے گمراہ کر دیا۔ پس وہ طبعی یاد ہر یہ ہو گئے۔

مرزا قادیانی کے مریدو! مرزا قادیانی سے تم پوچھ سکتے ہو یا ہمیں اپنی طرف سے پوچھنے کی اجازت دے سکتے ہو کہ جب اسباب پر بھروسہ کرنے سے آدمی گمراہ اور مشرک ہو جاتا ہے تو آپ نے ۱۰ اپریل کے اخبار الحکم (اور ملفوظات ج ۹ ص ۲۵۲، ۲۵۳) میں جو سرکلر دیا ہے کہ طاعونی مردے میں زہریلا اثر زیادہ ہوتا ہے اور یہ پرہیز جو آپ نے بتایا ہے اسباب کے لحاظ سے ہے یا کچھ اور۔ پھر آپ بھی اس کی پابندی سے مشرک ہوئے یا نہیں؟ مرزا یو! تمہاری وکالت میں ہم نے سوال تو کر دیا ہے، مگر جواب ملنے کی توقع نہیں۔ پس اب تم جانو اور تمہارا امام۔ ہم نے تو تم کو اس شرک کا ثبوت دینا تھا جو دے دیا۔ اب تم جانو اور وہ۔

مراد ما نصحت بود و گفتیم حوالہ با خدا کردیم و رفتیم ناظرین! مرزا قادیانی جو خاکسار سے خفاء تھے کہ اس نے میرے سلسلہ کو ہلا دیا۔ بہت نقصان پہنچایا۔ یہ کیا وہ کیا۔ اس کی وجہ آپ لوگ سمجھ گئے ہوں گے کہ یہی معقول بحث ہے جو حوالہ جات صحیحہ پر مبنی ہوتی ہے نہ کہ زبانی رام کہانی اور گالی گلوچ۔

کیا لطف کہ غیر پردہ کھولے جادو وہ جو سر پہ چڑھ کے بولے (مرتبہ بابت جولائی ۱۹۰۷ء)

سر سید احمد خاں اور مرزا قادیانی

میرے محبوب کے دونوں نشان ہیں کمر پتلی صراحی دار گردن
اس مضمون میں ہم ان دونوں نام آوروں کی پبلک زندگی کا مقابلہ کرنا چاہتے
ہیں۔ پبلک زندگی سے ہماری مراد فن تصنیف ہے، جس کی وجہ سے ان دونوں نام آوروں کو
نام آوری نصیب ہوئی ہے۔ اسی فن میں ہم ان کا مقابلہ دکھائیں گے اور اس سے زیادہ یہ نہیں
ہوگا کہ ان میں سے کسی ایک کے مذہبی خیالات کے ہم منکر یا مؤید ہوں، بلکہ صرف فن تصنیف
میں مقابلہ منظور ہے۔ چنانچہ ہم پہلے فن تصنیف کی ایک مختصر تعریف کرتے ہیں۔
تصنیف: کے معنی ہیں واقعات صحیحہ کو جمع کر کے نتیجہ نکالنا۔ غلطی ہو جانا اور بات
ہے مگر واقعات صحیحہ کا پیش کرنا بہت ضروری ہے۔ پس اس تعریف کے مطابق ہم ان دونوں
مصنفوں کا مقابلہ دکھاتے ہیں۔

کچھ شک نہیں کہ سر سید احمد خاں کے مذہبی خیالات کچھ بھی ہوں، مگر ان میں بڑا
کمال تھا کہ واقعات کی تلاش میں بہت کوشش کرتے تھے۔ مخالف عبارت یا مخالف کے کلام کو نقل
کی ضروری ہوتی تو پوری نقل کر کے کتاب اور صفحات کا حوالہ بھی دیتے۔ چنانچہ ان کی تصنیفات
تفسیر، خطبات وغیرہ کے دیکھنے والوں پر یہ امر مخفی نہیں۔ یہی وجہ ہے کہ سر سید کی تصنیفات
دیکھنے سے ان کا معتقد مخالف سے باقاعدہ مباحثہ کرنے پر قدرت پاسکتا ہے۔ مگر مرزا قادیانی
ایسے نہیں بلکہ مخالف کے کلام کو جہاں نقل کرتے ہیں، ایسی طرح سے کرتے ہیں کہ نہ اس کا سر
سالم رہتا ہے نہ پیر۔ اگر ہم اس دعویٰ کو یونہی بے حوالہ چھوڑ دیں تو ہم بھی مرزا قادیانی کی طرح
ہوں گے۔ اس لئے ہم صحیح صحیح واقعات ناظرین کے سامنے پیش کرتے ہیں۔ مخالفین اسلام کے
مقابلہ پر مرزا قادیانی کے مد مقابل شروع سے آریہ سماجی رہے ہیں۔ ہمیشہ ان کو ان سے پالا
رہا تو کیسا ضروری تھا کہ مرزا قادیانی ان کے متعلق جو کچھ لکھتے باقاعدہ لکھتے۔ مگر ناظرین دیکھ کر
حیران ہوں گے کہ ایسے بڑے مخالف کے سامنے بھی مرزا قادیانی دون کی لیتے ہیں۔

آریوں کی بابت آپ (شخص حق ص ۳۵، خزائن ج ۲ ص ۳۷۱) پر لکھتے ہیں کہ: ”ان بیدوں
نے بجز گالیوں اور بدزبانیوں کے اور کیا سکھلایا؟ جا بجا اول سے آخر تک یہی شرتیاں ویدوں میں
پائی جاتی ہیں کہ اے اندر ایسا کر کہ ہمارے سارے دشمن مرجائیں، ان کے بچے مرجائیں۔“

دیکھئے! اتنا بڑا تو دعویٰ ہے، مگر ثبوت کہیں نہیں۔ نہ پوری عبارت نقل ہے نہ کسی کتب کا بحوالہ صفحہ پتہ ہے۔

کیا ایسی تحریر کو دیکھ کر کوئی شخص مخالف سے مناظرہ کر سکتا ہے۔ جب وہ حوالہ مانگے تو قادیان جا کر لائے۔ مگر وہاں سے لانا بھی چیل کے گھونسلے سے ماس لانے سے مشکل ہے۔ یہ تو ہوا ان کا برتاؤ مخالفین اسلام سے۔ اب سنئے کہ مخالفین ذات شریف سے کیا برتاؤ کرتے ہیں۔

مرزا قادیانی کے برخلاف مولوی غلام دستگیر مرحوم قصوری نے ایک کتاب لکھی جس کا نام ہے: ”فتح رحمانی“ مولوی اسماعیل مرحوم علی گڑھی نے ایک کتاب لکھی جس کا نام ہے:

”اعلاء الحق الصریح“ قصوری مرحوم نے اپنی کتاب کے ص ۲۷ پر گزشتہ زمانے کے ایک کاذب مہدی کی ہلاکت کا قصہ لکھا کہ محمد طاہر کی دعاء سے وہ ہلاک ہوا تھا۔ اس کے بعد یوں

لکھا: ”یا مالک الملک! جیسا کہ تو نے ایک عالم ربانی حضرت محمد طاہر مؤلف مجمع بحار الانوار کی دعاء اور سعی سے اس مہدی کاذب اور جعلی مسیح کا بیڑا غارت کیا تھا، ویسا ہی دعاء اور التجاء

اس فقیر قصوری کان اللہ سے (جو سچے دل سے تیرے دین متین کی تائید میں حتی الوسع سعی ہے) مرزا قادیانی اور اس کے حواریوں کو توبہ نصوح کی توفیق رفیق فرما اور اگر یہ مقدر نہیں تو

ان کو مورد آیت فرقانی کا بنا۔ فقطع دابر القوم الذین ظلموا والحمد لله رب العالمین انک علی کل شیء قدیر وبالاجابة جدیر۔ آمین!“ (ص ۲۷)

دعاء کا مدعا صاف ہے کہ خداوند یا تو مرزا قادیانی کو توبہ کی توفیق دے یا ہلاک کر، مگر یہ دعویٰ مولوی صاحب قصوری نے اس میں نہیں کیا کہ میری زندگی ہی میں اس کو ہلاک کر

نہ یہ کہا ہے کہ جو جھوٹا ہو وہ پہلے مر جائے، بلکہ مولوی صاحب کی دعاء کے الفاظ میں وہ وسعت ہے کہ جب کبھی بھی مرزا قادیانی بغیر توبہ کے مرے گا، ان کی دعاء قبول سمجھی جائے گی۔

چنانچہ پیغمبر خدا ﷺ کی دعاء کا اثر مسیلمہ پر یہ ہوا تھا کہ آپ ﷺ کے بعد مرا۔ مگر آخر کار چونکہ بے نیل مرام مرا۔ اس لئے دعاء کی صحت میں شک نہیں۔ پس مولوی صاحب قصوری کی

دعاء کا مدعا یا مطلب ہرگز یہ نہیں کہ مرزا قادیانی میری زندگی میں مرے یا یہ کہ جو ہم میں سے جھوٹا ہے وہ پہلے مرے اور مولوی صاحب علی گڑھی نے تو اتنا بھی نہیں کیا۔ اب سنئے

مرزا قادیانی ان دونوں بزرگوں کی نسبت کیا لکھتے ہیں۔ فرماتے ہیں: ”مولوی غلام دستگیر

قصوری نے اپنی کتاب میں اور مولوی محمد اسماعیل علی گڑھ والے نے میری نسبت قطعی حکم لگایا کہ اگر وہ کاذب ہے تو ہم سے پہلے مرے گا اور ضرور ہم سے پہلے مرے گا۔ کیونکہ کاذب ہے۔ مگر جب ان تالیفات کو دنیا میں شائع کر چکے تو پھر بہت جلد آپ ہی مر گئے اور اس طرح پران کی موت نے فیصلہ کر دیا کہ کاذب کون تھا۔“ (اربعین نمبر ۳ ص ۹، خزائن ج ۱ ص ۳۹۲)

اس عبارت کا مدعا مولوی صاحب قصوری کی عبارت سے بالکل الگ ہے۔ پھر لطف یہ ہے کہ جتنی عبارت پر ہم نے خط دیا ہے، اتنی عبارت پر مرزا قادیانی نے بھی خط دیا ہے۔ گویا اشارہ ہے کہ یہ عبارت زریخت بعینہ وہی ہے جو مولوی صاحبان نے لکھی ہے۔ حالانکہ یہ اس سے بالکل اجنبی ہے۔ بہر حال جو کچھ ہے اس کا مطلب بھی ناظرین سمجھ لیں کہ اس محرفہ عبارت میں بھی یہ نہیں ہے کہ ہم (مولوی و مرزا) میں سے جو جھوٹا ہے وہ پہلے مر جائے گا۔ بلکہ وہ قطعی مرزا قادیانی کو کاذب قرار دے کر (بقول مرزا قادیانی) بددعاء کرتے ہیں۔ لیکن ناظرین کس قدر حیران ہوں گے کہ اس کتاب (اربعین نمبر ۳ ص ۱۱، خزائن ج ۱ ص ۳۹۷) پر پھر اس محرفہ عبارت میں یوں ترمیم کی گئی ہے۔

آپ لکھتے ہیں: ”ان نادان ظالموں سے مولوی غلام دستگیر اچھا رہا کہ اس نے اپنے رسالہ میں کوئی میعاد نہیں لگائی۔ (یہ ہم بھی مانتے ہیں۔ مرزا یو! یاد رکھنا کہ کوئی میعاد نہیں لگائی۔ مرقع) یہی دعاء کی کہ یا الہی اگر میں مرزا غلام احمد قادیانی کی تکذیب میں حق پر نہیں تو مجھے پہلے موت دے اور اگر مرزا غلام احمد قادیانی اپنے دعویٰ میں حق پر نہیں تو اسے مجھ سے پہلے موت دے۔ بعد اس کے بہت جلد خدا نے اس کو موت دے دی۔ دیکھو کیسا صفائی سے فیصلہ ہو گیا۔“

اس عبارت میں کیسی صفائی کا ہاتھ دکھایا ہے۔ لکھتے ہیں کہ: ”اس نے دعاء ہی یہ کی تھی۔“ حالانکہ اس کو اس دعاء کی خبر تک نہ ہوگی۔ بھلا ایسی دعاء وہ کیسے کر سکتا تھا۔ اسے معلوم نہ تھا کہ آنحضرت ﷺ باوجود سچے نبی ہونے کے مسیلمہ کذاب سے پہلے انتقال کر گئے.....

مسیلمہ باوجود کاذب ہونے کے صادق سے پیچھے مرا۔ کیا کسی اہل علم کی یہ شان ہو سکتی ہے کہ اس قسم کی دعاء کرے۔ مگر چونکہ دونوں مولوی صاحبان انتقال کر گئے۔ اس لئے مرزا قادیانی کو ایک موقع بات بنانے کا مل گیا۔ بس انہوں نے جھٹ سے اپنے مریدوں کی عقلوں پر قبضہ کرنے کی کوشش کی بلکہ کر ہی لیا اور اپنے دل میں یقین کر لیا کہ کسی کو کیا ضرورت ہے۔ اتنی

تحقیقات کرے گا کہ اصل کتاب میں کیا ہے۔ مگر انہیں معلوم نہ تھا کہ امر تر سے مرتب نکلنے والا ہے اور سنئے ایک مقام پر آپ اسی عبارت کو یوں لکھتے ہیں: ”غلام دستگیر کی کتاب دور نہیں مدت سے چھپ کر شائع ہو چکی ہے۔ دیکھو کس دلیری سے لکھتا ہے کہ ہم دونوں میں سے جو جھوٹا ہے وہ پہلے مرے گا۔“ (اشتہار انعامی پانچ سو مندرجہ تھ گلوڑویہ ص ۷، خزائن ج ۷ ص ۴۶)

اس عبارت میں کس دلیری سے کام لیا ہے کہ مولوی غلام دستگیر کے لکھنے کا مفصول اس جملہ کو بناتے ہیں: ”ہم دونوں میں سے جو جھوٹا ہے وہ پہلے مرے گا۔“

مرزا یو! خدا را ذرا انصاف کر کے ہم کو دکھا دو کہ مولوی غلام دستگیر نے یہ لکھا ہے کہ: ”ہم دونوں میں سے جو جھوٹا ہے وہ پہلے مرے گا۔“

معاذ اللہ! استغفر اللہ!! کیسی خیانت مجرمانہ ہے کہ مخالف کے کلام کو بگاڑ بگاڑ کر مسخ صورت بنا کر پیش کیا جائے۔ پھر اس خیانت مجرمانہ و معجزہ قرار دیا جائے۔ چہ خوش۔

ایں کرامت ولی ماچہ عجب گربہ شاشد و گفت باران شد اس سے صاف سمجھا جاتا ہے کہ مرزا قادیانی صاف صاف اور صحیح صحیح واقعات سے

اپنی کامیابی نہیں جانتے۔ جب ہی تو ایسی خیانت کا ارتکاب کرتے ہیں۔ چونکہ وہ جانتے ہیں کہ مخالف کی کتاب ہر ایک کے پاس تو ہوگی نہیں۔ پس جو کوئی ہماری تحریر دیکھے گا وہ لٹو ہو رہے گا۔ وہ

یہ بھی جانتے ہیں کہ جتنے ہمارے مریدین ہیں خیریت سے ان کو اتنی توجہ ہی نہیں کہ کسی غیر کی سچی بات کو بھی سن سکیں۔ اس لئے اگر کوئی مخالف ان کو اصل عبارت دکھائے گا تو ان کو اثر نہیں ہوگا۔

چنانچہ ہم نے اس کا خوب تجربہ کیا ہے کہ عوام کا لانعام تو کیا اچھے پڑھے لکھے مولوی صاحبوں اور بابوؤں سے کہا کہ مرزا قادیانی کا یہ دعویٰ مولوی صاحبان کی تصنیفات سے دکھا دو۔ دونوں

مرحوموں کی کتابیں ان کے سامنے رکھ دیں کتابوں کو ادھر ادھر الٹ کر کچھ بڑا کر چلتے بنے۔

لطیفہ: ایک روز میرے پاس دو مرزائی آئے اور مرزا قادیانی کی تعریفات میں رطب اللسان ہونے لگے۔ میں نے کہا خدا تعالیٰ نے فرمایا ہے: ”تَنْزِلَ عَلٰی كَلِّ اَفَّاكٍ اِثِمٌ“ یعنی جھوٹ بولنے والے الہام ربانی کے مخاطب نہیں ہو سکتے بلکہ شیطان کے ہوتے

ہیں۔ اس آیت سے ایک عام اصول ملتا ہے کہ ملہم اگر جھوٹ بولتا ہے تو وہ ہرگز ملہم ربانی نہیں ہے۔ خواہ وہ کچھ ہی دکھائے۔ ہم دکھاتے ہیں کہ مرزا قادیانی جھوٹ بولتے ہیں۔

مرزا قادیانی نے (اعجاز احمدی ص ۲۳، خزائن ج ۱۹ ص ۱۳۲) پر میری نسبت لکھا ہے: ”مولوی ثناء اللہ دو دو آنہ کے لئے در بدر خراب ہوتے پھرتے ہیں اور خدا کا قہر نازل ہے اور مردوں کے کفن یا وعظ کے پیسوں پر گزارہ ہے۔“

حالانکہ نہ میں نے کبھی کفن لیا نہ وعظ گوئی پر میرا گزارہ ہے۔ نہ وعظ گوئی میرا پیشہ۔ امرتسر اور پھر بیرون جات کے دوست دشمن شہادت دے سکتے ہیں۔ یہاں تک کہ میں کسی مسجد کا امام بھی نہیں۔ پھر جو میری نسبت لکھا کہ دو پیسہ کے کفن اور دو آنے کے وعظ پر گزارہ کرتا ہے، جھوٹ نہیں تو کیا ہے؟ بتاؤ! مگر افسوس کہ میری تقریر ان پر یوں معلوم ہوتی تھی۔ گویا گرم لوہے پر پانی کا چھینٹا ہے کہ ٹھہرتا ہی نہیں۔ کیوں اس لئے کہ ان کا خیال ہے۔

پھرے زمانہ پھرے آسماں ہوا پھر جائے بتوں سے ہم نہ پھریں ہم سے گویا پھر جائے

اب ہم ایک مثلاً اس امر کی دیتے ہیں کہ مرزا قادیانی جس طرح مطلب بر آری کے لئے مخالف کے کلام کو بگاڑ دیتے ہیں، آڑے وقت پر اپنے حق میں بھی اسی ہتھیار سے کام لیا کرتے ہیں۔ یعنی اپنے کلام کو بھی مروڑ مروڑ کر ٹیڑھا سیدھا کر دیتے ہیں۔ کیوں نہ ہو ”بازی بازی باریش بابا بازی“ آپ نے پادری آتھم کی بابت لکھا تھا: ”۱۵/ ماہ تک ہاویہ میں گرایا جائے گا۔“ (جنگ مقدس ص ۱۸۹، خزائن ج ۶ ص ۲۹۲)

مگر باوجود اس تصریح اور تحدید پندرہ ماہ کے اس سیدھی تحریر پر بھی مرزا قادیانی نے اپنا دست شفقت یوں صاف کیا کہ اس کا مطلب یوں لکھتے ہیں: ”میں نے ڈپٹی آتھم کے مباحثہ میں قریباً ساٹھ آدمیوں کے روبرو یہ کہا تھا کہ ہم دونوں میں سے جو جھوٹا ہے وہ پہلے مرجائے گا۔“ (اربعین نمبر ۳ ص ۱۱، خزائن ج ۱ ص ۳۹۷)

یہی عبارت کئی ایک جگہ لکھی ہے۔

مرزا نیو! خدار اتنا تو سوچو کہ اس عبارت میں مرزا قادیانی نے جو دعویٰ کیا ہے کہ ”یہ کہا تھا“ اس ”کہا تھا“ کا لفظ غور سے دیکھو۔ پھر اصل مقام پر الفاظ پڑھو۔ دہلی اور دیگر مقامات کے اہل زبان اور اردو دان مرزائی دوستو! ان دونوں عبارتوں کا مقابلہ کر کے دیکھو اور ”کہا تھا“ کا مضمون سمجھ کر بتاؤ کہ کرشن جی نے یہی کہا تھا جو اس عبارت میں دعویٰ کیا ہے۔ خدار اصل مقام کو جنگ مقدس ص ۲۱۰ سے نکال کر سامنے رکھو اور اس عبارت کو بھی دیکھو۔ پھر

بتاؤ کہ جھوٹ کے سرسینگ ہوتے ہیں۔ میں یقین رکھتا ہوں کہ اس مقابلہ میں تم سمجھ جاؤ گے۔
 جھوٹ کو سچ کر دکھانا کوئی کوئی ان سے سیکھ جائے

اور اگر تم ان دونوں مقاموں کا مطلب ایک ہی سمجھو تو ہمیں یقین نہیں کہ تم کچھ بھی
 سمجھ سکو۔ ”فمال ہؤ لآء القوم لا یکادون یفقیہون حیدثاً“

اب ہم تم سے ایک سوال کرتے ہیں کہ اگر آتھم والی پیش گوئی کا یہی مطلب تھا کہ
 جھوٹا سچے کی زندگی میں مرجائے گا اور اس کی میعاد پندرہ ماہ کوئی نہ تھی تو پندرہ ماہ کے ختم ہونے پر
 تم لوگوں پر حشر کیوں قائم ہوا تھا۔ کیوں سعدی لدھیانوی مرحوم نے مرزا قادیانی کو لکھا تھا کہ:

غضب تھی تجھ پہ ستمگر چھٹی ستمبر کی نہ دیکھی تو نے نکل کر چھٹی ستمبر کی

کیوں مرزا قادیانی نے اس وقت یہ عذر نہ کیا کہ ابھی تو میں زندہ ہوں۔ پھر پیش گوئی
 کا کذب کیسے؟ کیوں نہ یہ کہا کہ میں نے تو یہ کہا تھا کہ میری زندگی میں مرے گا۔ جب تک میں
 زندہ ہوں پیش گوئی جھوٹی نہیں ہو سکتی۔ کیوں یہ عذر نہ کیا بلکہ یہ فرمایا تھا کہ آتھم دل سے رجوع
 کر گیا۔ جس کی تفسیر بھی خیریت سے یہ کی کہ دل میں ڈر گیا۔ پھر اس ڈرنے کے یہ معنی بتائے کہ
 امرتسر سے فیروز پور جا رہا۔ واہ سبحان اللہ! ”کوہ کندن وکاہ برآ وردن“ اسے ہی کہتے ہیں۔

ان تمثیلات سے یہ ثابت ہوتا ہے کہ سرسید احمد خاں مذہبی اعتقادات کے لحاظ سے
 خواہ کچھ ہی ہوں، فن تصنیف میں وہ امانت دار اور دیانتدار تھے۔ بخلاف اس کے
 مرزا قادیانی مذہبی اعتقادات سے قطع نظر فن تصنیف میں بھی اعلیٰ درجہ کے خائن تھے۔

مخالف کے کلام کو صحیح نقل نہیں کرتے تھے۔ یہاں تک کہ بوقت ضرورت اپنے کلام
 کو بھی بگاڑ دیتے تھے۔ ان کی غرض یہ نہیں ہوتی تھی کہ ناظرین کو صحیح صحیح واقعات سنائیں اور
 پہنچائیں بلکہ ان کی غرض صرف خود غرضی ہوتی تھی، سو جس طرح سے بن پڑے حاصل کرنے
 کی کوشش کرتے تھے۔ ناظرین! اس بحث میں نتیجہ پر پہنچ سکتے ہیں کہ مرزا قادیانی کی تحریر میں
 کوئی واقعہ دیکھیں تو جب تک تحقیق نہ ہو تصدیق کرنے کے قابل نہیں۔

مرزا ایو! یہ نہ سمجھو کہ اس تحریر کا لکھنے والا کون ہے بلکہ یہ دیکھو کہ لکھا کیا ہے۔ پس
 ان واقعات کو غور سے دیکھو اور نتیجہ پاؤ۔

میرے دل کو دیکھ کر میری وفا کو دیکھ کر بندہ پرور منصفی کرنا خدا کو دیکھ کر

اس ساری تحریر کا نتیجہ کیا ہوا؟ یہ کہ جب مرزا قادیانی واقعات صحیحہ میں کذب بیانی کرتے تھے، تو ان کی نبوت اور رسالت کا کیا حکم ہے۔ یہ کہ ۔

رسول قادیانی کی رسالت بطلت ہے بطلت ہے بطلت ہے

(مرقع قادیانی ماہ اگست ۱۹۰۷ء)

مرزا قادیانی کے الہامات کی کیفیت

ہم کئی ایک دفعہ اس مشکل مسئلہ کو حل کر کے مرزا قادیانی کے مخالفین کا منہ بند کر چکے ہیں جو کہتے ہیں کہ مرزا قادیانی کو الہام نہیں ہوتے۔ ہم مانتے ہیں کہ ہوتے ہیں مگر کس کیفیت سے؟ اس کیفیت سے کہ آپ کو جس بات کا خیال لگا رہتا ہے، اس کی نسبت جو ایک واہمہ گزرتا ہے، وہ الہام ہے۔ یہ اور بات ہے کہ دوسرے لوگ اس کو خیال خام یا بلی کو چھپھڑوں کا خواب کہیں۔ مگر (لا مناقشة فی الاصطلاح) اصطلاح پر اعتراض نہیں۔ مرزا قادیانی کی اصطلاح میں یہی الہام ہے۔ اس کی ایک تازہ مثال سنئے۔

قادیانی اخباروں نے ایک نئی بے پرکی اڑائی ہے۔ لکھتے ہیں:

”۳۴ جولائی ۱۹۰۷ء کی صبح کو حضرت ام المؤمنین (زوجہ مرزا) بمعہ صاحبزادگان و دیگر اہل سنت و اقارب و خدام اہل بیت حضرت مولوی نور الدین صاحب قریباً اٹھارہ کس بھر اہی حضرت میر ناصر نواب صاحب (خسر مرزا) پانچ چھ روز کے واسطے بغرض تبدیلی ہوا لاہور کی طرف روانہ ہوئے تھے۔ اس قافلہ کی روانگی سے تین چار روز پہلے عاجز راقم (ایڈیٹر بدر) نے اسٹیشن ماسٹر بنالہ کو ایک خط لکھا تھا کہ اس قافلہ کے واسطے ایک درمیانہ درجہ کی گاڑی کے چند خانے ریزرو کئے جائیں تاکہ ضرورت ہو تو الگ گاڑی منگوالی جائے۔ وہ خط ایک خاص آدمی کے ہاتھ روانہ کیا گیا تھا اور اس میں تاریخ اور وقت سب لکھا گیا تھا۔ چنانچہ اس کے مطابق ۴ جولائی کی صبح کو یہاں سے روانگی ہوئی۔ اسی روز بعد نماز عصر حضرت اقدس مسیح موعود (مرزا قادیانی) نے مسجد مبارک میں حضرت مولوی نور الدین صاحب کو خاص طور پر مخاطب کیا۔ جب کہ عاجز راقم بھی پاس ہی کھڑا تھا اور فرمایا کہ: ”آج دو بجے دن کے مجھے خیال آیا کہ ہمارے گھر کے آدمی اب شاید امر تر پہنچ گئے ہوں گے اور یہ بھی خیال تھا کہ امن امان سے لاہور پہنچ جائیں۔ تب اس خیال کے ساتھ ہی کچھ غنودگی ہوئی تو کیا دیکھتا ہوں کہ

نخود کی دال (جورنچ اور ناخوشی پر دلالت کرتی ہے) میرے سامنے پڑی ہے اور اس میں کشمش کے دانے قریباً اسی قدر ہیں اور میں اس میں سے کشمش کے دانے کھا رہا ہوں اور میرے دل میں خیال گزر رہا ہے کہ یہ ان کی حالت کا نمونہ ہے اور دال سے مراد کچھ رنچ اور ناخوشی ہے کہ سفر میں ان کو پیش آئی ہے یا آنے والی ہے۔ پھر اسی حالت میں میری طبیعت الہام الہی کی طرف منتقل ہو گئی اور اس بارے میں الہام ہوا ”خیر لہم۔ خیر لہم“ یعنی ان کے لئے بہتر ہے۔ ان کے لئے بہتر ہے۔ بعد اس کے اسی نظارہ خواب میں چند پیسے دیکھے کہ وہ غم اور تشویش پر دلالت کرتے ہیں۔ جیسا کہ چنے کی دال بھی ایک ناگوار اور رنچ کے امر پر دلالت کرتی ہے۔“ فقط!

یہ الہام اور خواب سنا کر حضرت اقدس (مرزا قادیانی) حسب معمول اندر تشریف لے گئے اور اس کے سننے میں اس وقت تمام جماعت جو نماز کے لئے آئی ہوئی تھی، شامل تھی۔ خلیفہ رشید الدین صاحب شیخ علی محمد صاحب سوداگر جموں وغیرہ بہت سے دوست تھے۔ حضرت اقدس کے اندر جانے کے بعد حضرت مولوی نور الدین صاحب نے دوبارہ سہ بارہ اسی مسجد میں پھر یہ سب لوگوں کو اسی وقت سنایا۔ کیونکہ بعض لوگ جو دور تھے انہوں نے حضرت کی آواز اچھی طرح نہ سنی تھی۔ غرض اس الہام اور خواب کی جب اچھی طرح اشاعت ہو گئی تو قریب شام کے اپنا ایک آدمی جو سب قافلہ کوریل پر سوار کر کے واپس آیا تھا، اس کی زبانی معلوم ہوا کہ عین دوپہر کی گرمی میں ریل کے اندر مسافروں کی کشاکش سے بچنے کے واسطے جو انتظام ریزرو کا کیا گیا تھا وہ نہ ہوسکا۔ کیونکہ لاہور سے کوئی الگ گاڑی اس مطلب کے واسطے نہ پہنچ سکی تھی اور اس سبب سے تشویش ہوئی۔ اس طرح خواب کا حصہ پورا ہوا۔ مگر پھر بھی بموجب بشارت الہام کے خیریت رہی اور معمولی گاڑی میں آرام سے بیٹھ کر چلے گئے۔

اس کے بعد حضرت اقدس نے فرمایا کہ خواب اور الہام تو ایک طرح پورا ہو گیا ہے، مگر ایک خیال مجھے باقی ہے اور وہ یہ ہے کہ وہ چیزیں جو رنچ اور ناخوشی پر دلالت کرتی ہیں، وہ دوبارہ دکھلائی گئی ہیں۔ یعنی اول چنے کی دال دکھلائی گئی اور پھر چند پیسے دکھلائے گئے۔ ایسا ہی الہام بھی دو دفعہ ہوا کہ: ”خیر لہم۔ خیر لہم“ اس لئے دل میں ایک یہ خیال ہے کہ خدا نخواستہ کوئی اور امر مکروہ پیش نہ آیا ہو، جس کے لئے دو دفعہ ایسی چیزیں

دکھائی گئیں کہ علم تعبیر کی رو سے رنج اور تشویش پر دلالت کرتی ہیں اور ایسا ہی ان سے محفوظ رکھنے کے لئے دو دفعہ یہ الہام ہوا کہ: ”خیر لہم۔ خیر لہم“ یہ میرا خیال ہے خدا تعالیٰ ہر ایک رنج سے محفوظ رکھے۔ آمین!“

(بدر قادیان ج ۶ نمبر ۲۸ ص ۴، مورخہ ۱۱ جولائی ۱۹۰۷ء، تذکرہ ص ۱۱۲، ۱۱۱ طبع چہارم)

اس ساری تقریر کو بغور پڑھنے سے مرزا قادیانی کی وحی کی حقیقت صاف کھل جاتی ہے کہ آپ ان خیالات کا نام الہام اور وحی تجویز فرماتے ہیں جو عموماً تفکر کے موقع پر ہر ایک انسان کو سوچھا کرتے ہیں۔ بس اب تو کوئی وجہ نہیں کہ کوئی مولوی عالم مرزا قادیانی کے ایسے الہامات کی تکذیب کرے۔ ہر کہ شک آرد..... گرد!

مرزا قادیانی کی تحریروں میں اختلاف

نبوت کے متعلق: دیکھو (آسمانی فیصلہ ص ۴، خزائن ج ۴ ص ۳۱۳) میں مرزا غلام احمد قادیانی تحریر کرتے ہیں: ”میں نبوت کا مدعی نہیں بلکہ ایسے مدعی کو دائرہ اسلام سے خارج سمجھتا ہوں۔“ اور پھر دیکھو (ازالہ اوہام ص ۵۳۳، خزائن ج ۳ ص ۳۸۶) میں لکھتے ہیں: ”خدائے تعالیٰ نے براہین احمدیہ میں بھی اس عاجز کا نام امتی بھی رکھا اور نبی بھی۔“

اے مرزا ایو! اسلام سے خارج کون ہوا؟ خود بدولت ہیں یا کوئی اور؟
..... ۲ دیکھو (ازالہ اوہام ص ۱۷۸، خزائن ج ۳ ص ۱۸۵) میں تحریر کرتے ہیں: ”من نیستم رسول و نیا و دردہ ام کتاب“

اور پھر دیکھو (دافع البلاء ص ۱۱، خزائن ج ۱۸ ص ۲۳۱) میں لکھتے ہیں: ”سچا خدا وہی خدا ہے جس نے قادیان میں اپنا رسول بھیجا۔“

..... ۳ دیکھو (ازالہ اوہام ص ۷۶، خزائن ج ۳ ص ۵۱۱) میں تحریر کرتے ہیں: ”قرآن کریم بعد خاتم النبیین کے کسی رسول کا آنا جائز نہیں رکھتا۔ خواہ وہ نیا رسول ہو یا پرانا ہو۔ کیونکہ رسول کو علم دین بتوسط جبرائیل ملتا ہے اور باب نزول جبرائیل، بہ پیرایہ وحی رسالت مسدود ہے۔“

اور پھر دیکھو (اخبار الحکم ج ۵ نمبر ۸ ص ۹، کامل ۲، مورخہ ۳ مارچ ۱۹۰۱ء) میں لکھتے ہیں:

”خدائے رحیم و قدوس نے مجھے وحی کی کہ: انی انا الرحمن دافع الاذی“

اور پھرجی ہوئی: ”انی لا یخاف لدی المرسلون“ (تذکرہ ص ۳۳۱، طبع ۴) اے مرزا تیو! اب نیا سلسلہ وحی کا کون جاری کر رہا ہے۔ خود بدولت یا کوئی اور؟

۴..... اور دیکھو (آسانی فیصلہ ص ۱۵، خزائن ج ۴ ص ۳۳۵) میں مرزا غلام احمد قادیانی تحریر کرتے ہیں: ”اے لوگو! دشمن قرآن نہ بنو اور خاتم النبیین کے بعد وحی نبوت کا نیا سلسلہ جاری نہ کرو۔ اس خدا سے شرم کرو جس کے سامنے حاضر کئے جاؤ گے۔“

اور دیکھو (دافع البلاء ص ۵، خزائن ج ۱۸ ص ۲۲۵) میں وہی مرزا قادیانی لکھتے ہیں:

”خدا کی وہ پاک وحی جو میرے پرنازل ہوئی اس کی عبارت یہ ہے: ”ان الله لا یغیر ما بقوم حتی یغیروا ما بانفسهم انه اولی القرية“ یعنی خدا نے یہ ارادہ فرمایا ہے کہ اس بلائے طاعون کو ہرگز دور نہیں کرے گا، جب تک لوگ ان خیالات کو دور نہ کر لیں جو ان کے دلوں میں ہیں۔ یعنی جب تک وہ خدا کے مامور اور رسول کو مان نہ لیں۔“

مرزا تیو! تم ہی ایمان سے کہو کہ اپنے قول کے خلاف خاتم النبیین ﷺ کے بعد وحی اور نبوت کا نیا سلسلہ کون جاری کر رہا ہے اور خدا سے کون بے خوف ہو رہا ہے؟

کشتی نوح میں مرزا غلام احمد قادیانی کے چار جھوٹ

(کشتی نوح ص ۵، خزائن ج ۱۹ ص ۵) میں مرزا قادیانی تحریر کرتے ہیں:

”اور یہ بھی یاد رہے کہ قرآن شریف میں بلکہ توریت کے بعض صحیفوں میں بھی یہ خبر موجود ہے کہ مسیح موعود کے وقت طاعون پڑے گی بلکہ حضرت مسیح علیہ السلام نے بھی انجیل میں یہ خبر دی ہے اور ممکن نہیں کہ نبیوں کی پیش گوئیاں ٹل جائیں۔“

اسی صفحہ کے حاشیہ پر (خزائن ج ۱۹ ص ۵) میں لکھتے ہیں:

”مسیح موعود کے وقت طاعون کا پڑنا بائبل کی ذیل کی کتابوں میں موجود ہے۔“

(ذکر یاباب ۱۲، آیت ۱۲، انجیل متی باب ۲۲ آیت ۸، مکاشفات ج ۸ ص ۲۲)

پہلا جھوٹ: قرآن شریف میں یہ کسی جگہ نہیں لکھا ہے کہ مسیح موعود کے وقت طاعون پڑے گی۔ اگر کوئی قرآن شریف میں سے دکھا دے تو مرزا قادیانی کا کہنا سچا ورنہ کہنا چاہئے: ”لعنت الله علی الکاذبین“

دوسرا جھوٹ: کتاب ذکر یانی کے باب ۱۴ آیت ۱۲ میں یہ ہرگز نہیں لکھا کہ مسیح موعود کے وقت طاعون پڑے گی۔ بلکہ اس میں تو ان لوگوں پر مری پڑنے کا ذکر ہے جو یروشلم پر چڑھ آئیں گے۔ ہو ہذا!

”اور وہ مری کہ جس سے خداوند ساری قوموں کو جوڑنے کو یروشلم پر چڑھ آویں مارے گا۔ سو یہ ان کا گوشت جس وقت وے اپنے پاؤں پر کھڑے ہوں گے، فنا ہو جائے گا۔“ (زکریا باب ۱۴، آیت ۱۲)

ڈبل جھوٹ: انجیل متی باب ۲۴ آیت ۸ میں یہ نہیں لکھا کہ مسیح موعود کے وقت طاعون پڑے گی۔ بلکہ اس کے برعکس اس میں لکھا ہے کہ جب جھوٹے مسیح اور جھوٹے نبی آئیں گے تب مری پڑے گی اور بھونچال آویں گے۔ دیکھو غور سے دیکھو انجیل متی باب ۲۴ آیت ۳

”جب وہ زیتون کے پہاڑوں پر بیٹھا تھا اس کے شاگردا لگ اس کے پاس آئے اور بولے کہ کب ہوگا اور تیرے آنے کا اور دنیا کے آخر کا نشان کیا ہے۔ (۴) اور یسوع نے جواب دے کے انہیں کہا خبردار ہوؤ کہ کوئی تمہیں گمراہ نہ کرے۔ (۵) کیونکہ بہتیرے میرے نام پر آویں گے اور کہیں گے میں مسیح ہوں اور بہتوں کو گمراہ کریں گے۔ (۶) اور پھر تم لڑائیاں اور لڑائیوں کی افواہ سنو گے۔ خبردار گھبراؤ مت۔ کیونکہ ان سب باتوں کا واقع ہونا ضروری ہے پر اب تک آخر نہیں ہے۔ (۷) کیونکہ قوم قوم پر اور بادشاہت بادشاہت پر چڑھیں گے اور کال اور وبائیں اور جگہ جگہ زلزلے ہوں گے۔ (۸) پھر یہ سب باتیں مصیبتوں کا شروع ہیں۔ متی باب ۲۴، آیت ۲۳ تب اگر کوئی کہے دیکھو مسیح یہاں ہے یا وہاں تو یقین مت لاؤ۔ (۲۴) کیونکہ جھوٹے مسیح اور جھوٹے نبی اٹھیں گے اور بڑے نشان اور کرامتیں دکھائیں گے۔ یہاں تک کہ اگر ممکن ہوتا تو برگزیدوں کو بھی گمراہ کرتے۔ (۲۵) دیکھو میں تمہیں پہلے سے کہہ چکا ہوں۔ (۲۶) پس اگر وہ تمہیں کہیں دیکھو وہ جنگل میں ہے تو باہر مت جاؤ۔ دیکھو وہ کوٹھڑی میں ہے تو مت باور کرو۔ (۲۷) کیونکہ جیسے بجلی پورب سے کوند ہتی اور پچھم تک چمکتی ہے ویسے ہی انسان کے بیٹے کا آنا ہوگا۔“

اے مرزائیو! ایمان سے کہو کہ انجیل متی میں طاعون اور زلزلوں کا ہونا مسیح موعود

صادق کی علامت ہے یا مسیح کاذب کی؟

چوتھا جھوٹ: مکاشفات یوحنا باب ۲۲ آیت ۸ میں یہ ہرگز نہیں لکھا کہ مسیح موعود

کے وقت طاعون پڑے گی۔ دیکھو باب ۲۲، آیت ۸

”اور مجھ یوحنا نے ان چیزوں کو دیکھا اور سنا اور جب میں نے دیکھا اور سنا تھا تب

اس فرشتے کے پاؤں پر جس نے مجھے یہ چیزیں دکھائیں سجدہ کرنے کو گرا۔“

اے مرزا نیو! تم ہی خدا سے ڈر کر سچ ہی کہو کہ طاعون اور زلزلے مسیح موعود کی

علامات ہیں یا مسیح کا ذب کی؟ کیا تم میں سے کوئی حق کا طالب یا راست گویا صاحب تحقیق بھی

ہے یا سب اندھوں کی طرح ہیں کہ جو کچھ مرزا قادیانی نے لکھ دیا یا جو کہہ دیا ہے وہی سچ ہے۔

افسوس ہے ایسے شخصوں کی عقل اور حالت پر جو حق اور باطل میں دیدہ دانستہ تمیز نہیں

کرتے اور افسوس ہے ایسے لوگوں کی دلیری پر جو دیدہ دانستہ لوگوں کو دھوکہ میں ڈالنے کے لئے

جھوٹ تحریر کریں۔ جیسے کہ مرزا قادیانی نے کشتی نوح میں لکھ دیا کہ قرآن شریف میں اور زکریا

نبی کی کتاب ۱۲/۱۳ میں اور انجیل متی ۲۳/۸ میں اور مکاشفات یوحنا ۲۲/۸ میں لکھا ہے کہ مسیح

کے وقت میں طاعون پڑے گی۔ حالانکہ کسی میں ایسا نہیں لکھا بلکہ انجیل متی میں تو یہ صاف لکھا

ہوا ہے کہ جب جھوٹے مسیح اور جھوٹے نبی اٹھیں گے تب طاعون پڑے گی اور زلزلے آویں

گے۔ پس بشہادت انجیل متی صاف صاف آفتاب نیمروز کی طرح ظاہر ہو رہا ہے کہ مرزا غلام

احمد قادیانی کے دعویٰ باطلہ کے باعث طاعون پڑی اور زلزلے آئے ہیں۔

ہمارا کام کہہ دینا ہے یارو

اب آگے چاہو تم مانو نہ مانو

”چیستان مرزا قادیان“ اور اس کے حل کرنے پر مرزا قادیانی کو

پانچ سو روپیہ انعام

آج ہم یہ مضمون انعامی ”چیستان مرزا“ لکھتے ہیں اور مرزا غلام احمد قادیانی کو

ایک مہینے کی مہلت دیتے ہیں۔ پس ہمارے مرزائی دوست جو مدتوں سے ہم پر خفاء ہیں، اس

”چیستان مرزا“ کو حل کرا کر ہم سے اپنی کشیدگی کا نعم البدل (مبلغ پانچ سو روپیہ) پائیں۔

۱۔ یہ مضمون ماہ دسمبر ۱۹۰۷ء کے مرقع میں نکلا تھا۔

پس اب غور سے سنتے جائیں۔

لو جگر تھام کے بیٹھو مری باری آئی

مرزا قادیانی ازالہ اوہام میں علامات مسیح کے شمار میں لکھتے ہیں:

”ازاں جملہ ایک یہ کہ ضرور تھا کہ آنے والا ابن مریم الف ششم (یعنی چھ ہزار) کے آخر میں پیدا ہوتا۔ کیونکہ ظلمت عامہ اور تامہ کے عام طور پر پھیلنے کی وجہ سے اور حقیقت انسانہ پر ایک فناء طاری ہونے کے باعث سے وہ روحانی طور پر ابوالبشر یعنی آدم کی صورت پر پیدا ہونے والا ہے اور بڑے علامات اور نشان اس کے وقت ظہور کے انجیل اور فرقان میں یہ لکھے ہیں کہ اس سے پہلے عالم کون میں روحانی طور پر ایک فساد پیدا ہو جائے گا۔ آسمان نور کی جگہ دخان لے لے گا اور ایک عالم پر دخان کی تاریکی چھا جائے گی۔ ستارے گر جائیں گے، زمین پر ایک سخت زلزلہ آ جائے گا۔ مرد جو حقیقت کے طالب ہوتے ہیں، تھوڑے رہ جائیں گے اور دنیا میں کثرت سے عورتیں پھیل جائیں گی۔ یعنی سفلی لذات کے طالب بہت ہو جائیں گے جو سفلی خزانوں اور دفائن کو زمین سے باہر نکالیں گے۔ مگر آسمانی خزانوں سے بے بہرہ ہو جائیں گے۔ تب وہ آدم جس کا دوسرا نام ابن مریم بھی ہے، بغیر وسیلہ ہاتھوں کے پیدا کیا جائے گا۔ اسی کی طرف وہ الہام اشارہ کرتا ہے جو براہین احمدیہ میں درج ہو چکا ہے اور وہ یہ ہے۔“ ”اردت ان استخلف فخلق آدم“ یعنی میں نے ارادہ کیا کہ اپنا خلیفہ بناؤں سو میں نے آدم کو پیدا کیا۔ آدم اور ابن مریم درحقیقت ایک ہی مفہوم پر مشتمل ہے۔ صرف اس قدر فرق ہے کہ آدم کا لفظ قط الرجال کے زمانہ پر ایک دلالت تامہ رکھتا ہے اور ابن مریم کا لفظ دلالت ناقصہ۔ مگر دونوں لفظوں کے استعمال سے حضرت باری کا مدعا اور مراد ایک ہی ہے۔ اسی کی طرف اس الہام کا بھی اشارہ ہے جو براہین میں درج ہے اور وہ یہ ہے:

”ان السموات والارض کانتا رتقا ففتقنہما کنت کنزا مخفیا فاحسبت ان اعرف“ یعنی زمین و آسمان بند تھے اور حقائق و معارف پوشیدہ ہو گئے تھے۔ سو ہم نے ان کو اس شخص کے بھیجنے سے کھول دیا۔ میں ایک چھپا ہوا خزانہ تھا سو میں نے چاہا کہ شناخت کیا جاؤں۔ اب جب کہ اس تمام تقریر سے ظاہر ہوا کہ ضرور ہے کہ اخرا الخلفاء آدم کے نام پر آتا اور ظاہر ہے کہ آدم کے ظہور کا وقت روز ششم کے قریب عصر ہے۔ جیسا کہ احادیث صحیحہ اور

توریت سے بھی ثابت ہوتا ہے۔ اس لئے ہر ایک منصف کو ماننا پڑے گا کہ وہ آدم اور ابن مریم یہی عاجز ہے۔“ (ازالہ اوہام ص ۶۹۳ تا ۶۹۵، خزائن ج ۳ ص ۴۷۴، ۴۷۵)

اس عبارت کا خلاصہ دو حرف ہے کہ مرزا قادیانی دنیا کی عمر کے چھٹے ہزار کے خاتمہ کے قریب آنے کے مدعی ہیں۔ اب ہمیں یہ دیکھنا ہے کہ دنیا کی عمر کے بابت مرزا قادیانی نے کیا لکھا ہے۔ شکر ہے کہ اس بات کا جواب مرزا قادیانی کے ازالہ ہی سے ملتا ہے۔

آپ فرماتے ہیں: ”میں اس سے پہلے لکھ چکا ہوں کہ قرآن کریم کے عجائبات اکثر بذریعہ الہام میرے پر کھلتے رہتے ہیں اور اکثر ایسے ہوتے ہیں کہ تفسیروں میں ان کا نام و نشان نہیں پایا جاتا۔ مثلاً یہ جو اس عاجز پر کھلا ہے کہ ابتدائے خلقت آدم سے جس قدر آنحضرت ﷺ کے زمانہ بعثت تک مدت گزری تھی، وہ تمام مدت سورۃ العصر کے اعداد حروف میں بحساب قمری مندرج ہے۔ یعنی چار ہزار سات سو چالیس (۴۷۴۰)۔ اب بتاؤ کہ یہ دقائق قرآنیہ جس میں قرآن کریم کا اعجاز نمایاں ہے کس تفسیر میں لکھے ہیں۔“ (سبحان اللہ جل جلالہ) (ازالہ اوہام ص ۳۱۱ تا ۳۱۳، خزائن ج ۳ ص ۲۵۸، ۲۵۹)

اس عبارت سے معلوم ہوا کہ آنحضرت ﷺ کی بعثت کے وقت دنیا کی عمر (بقول مرزا قادیانی) چار ہزار سات سو چالیس سال تھی۔ بہت خوب! اچھا چالیس میں تیرہ (۱۳) سال اقامت مکہ کے ملائے جائیں جو قبل از ہجرت تھے تو چار ہزار سات سو تیرہ (۴۷۵۳) سال ہوئے۔ چھ ہزار پورے کرنے کے لئے ان میں بارہ سو پینتالیس سال ملانے کی ضرورت ہے۔ پس سنہ بارہ سو پینتالیس ہجری کو دنیا کی عمر (بقول مرزا قادیانی) چھ ہزار پوری ہوگئی۔ جس کو آج ۱۳۲۵ھ میں اٹھتر سال ہوئے۔ بہت خوب!

آئیے! اب ہم اس مرحلے کو بھی طے کریں کہ مرزا قادیانی کس سنہ میں مامور یا رسول ہو کر تشریف لائے ہیں۔ آپ اپنے ازالہ میں خود ہی اس سوال کا جواب دیتے ہیں۔ فرماتے ہیں: ”لطیفہ: چند روز کا ذکر ہے کہ اس عاجز نے اس طرف توجہ کی کہ کیا اس حدیث کا جو الایات بعد الماتین ہے، ایک یہ بھی منشاء ہے کہ تیرہویں صدی کے اواخر میں مسیح موعود کا ظہور ہوگا اور کیا اس حدیث کے مفہوم میں بھی یہ عاجز داخل ہے تو مجھے کشفی طور پر اس مندرجہ ذیل نام کے اعداد حروف کی طرف توجہ دلانی گئی کہ دیکھ یہی مسیح ہے کہ جو تیرہویں صدی کے پورے ہونے پر ظاہر ہونے والا تھا۔ پہلے سے یہی تاریخ ہم نے نام میں مقرر کر

رکھی تھی اور وہ یہ نام ہے غلام احمد قادیانی۔ اس نام کے عدد پورے تیرہ سو (۱۳۰۰) ہیں اور اس قصبہ قادیان میں بجز اس عاجز کے اور کسی شخص کا غلام احمد نام نہیں۔ بلکہ میرے دل میں ڈالا گیا ہے کہ اس وقت بجز اس عاجز کے تمام دنیا مرزا قادیانی کسی کا بھی نام نہیں اور اس عاجز کے ساتھ اکثر یہ عادت اللہ جاری ہے کہ وہ سبحانہ بعض اسرار اعداد حروف تہجی میں میرے پر ظاہر کر دیتا ہے۔ ایک دفعہ میں نے آدم کے سن پیدائش کی طرف توجہ کی تو مجھے اشارہ کیا گیا کہ ان اعداد پر نظر ڈالو جو سورہ العصر کے حروف میں ہیں کہ انہی میں سے وہ تاریخ نکلتی ہے۔“

(ازالہ اوہام ص ۱۸۵، ۱۸۶، خزائن ج ۳ ص ۱۸۹، ۱۹۰)

اس عبارت سے صاف معلوم ہوتا ہے کہ مرزا قادیانی ۱۳۰۰ھ خاتمہ پر تشریف لادیں تو صاف ثابت ہوا کہ آپ چھٹے ہزار کو جو بارہ سو پینتالیس ہجری میں پورا ہو چکا تھا، ختم کر کے ساتویں ہزار کے شروع سے تریپن سال بعد آئے ہیں۔ بہت خوب! چنانچہ یہی مضمون کھلے لفظوں میں آپ کو تسلیم ہے۔ آپ رسالہ ”دافع البلاء“ میں لکھتے ہیں: ”طاعون جو ملک میں پھیل رہی ہے کسی اور سبب سے نہیں بلکہ ایک ہی سبب سے ہے اور وہ یہ کہ لوگوں نے خدا کے اس موعود کے ماننے سے انکار کیا ہے جو تمام نبیوں کی پیش گوئی کے موافق دنیا کے ساتویں ہزار میں ظاہر ہوئے۔“

(دافع البلاء ص ۱۲، خزائن ج ۱۸ ص ۲۳۲)

اس عبارت میں مرزا قادیانی نے صاف صاف اور کھلے لفظوں میں تسلیم بلکہ تبلیغ کیا ہے کہ میں ساتویں ہزار میں آیا ہوں۔ حالانکہ آپ کو ۱۱۰۰ھ میں آنا چاہئے تھا۔ کیونکہ عصر کے بعد بھی تو دن کا کچھ حصہ ہوتا ہے جو سارے دن کے پانچویں حصے سے کسی طرح کم نہیں ہوتا۔ سارا دن جب ایک ہزار سال کا ہوا تو پانچواں حصہ دو سو سال کا ہوگا۔ پس آپ کو ۱۱۰۰ھ کے نصف میں آنا چاہئے تھا۔ مگر آپ بہت لیٹ ہو کر پورے ۱۳۰۰ھ کے خاتمہ پر تشریف لائے۔ یہاں تک کہ ٹرین بھی چلی گئی۔ یہی لیٹ آپ کی عدم صداقت کی دلیل ہے۔

لطیفہ: مرزا قادیانی کی چالاکی اور ہوشیاری کی تو ہم داد دیتے ہیں۔ سچ تو یہ ہے۔
ترا دیدہ و یوسف را شنیدہ شنیدہ کے بود مانند دیدہ
آپ نے دیکھا کہ صرف غلام احمد کے اعداد (۱۱۲۴) ہوتے ہیں۔ یہ تو بہت کم ہیں۔ اس لئے جھٹ سے اپنے نام میں اپنے قصبہ کی نسبت کو بھی داخل کر کے پورا نام غلام احمد قادیانی بنایا۔ پھر کس لطافت سے لکھتے ہیں کہ اس وقت بجز اس عاجز کے تمام دنیا میں غلام

احمد قادیانی کسی کا نام نہیں۔ واہ! سبحان اللہ!! ایسا سچ الہام کہ نام میں مقامی نسبت کو بھی داخل کر کے کھجڑی بنایا گیا ہے، ایسے الہام کو کون جھوٹا کہے۔ مگر تو بھی لوگ ایسے کے ویسے ہیں کہ ایسے الہام پر بھی ایمان نہیں لاتے۔ سچ ہے۔

ایں کرامت ولی ماچہ عجب گربہ شاشید و گفت باراں شد
چستان مرزا نمبر ۲ آدم ثانی

ہمارے مرزا قادیانی کو جو باریک باریک نکات سوچتے تھے، شاید ہی کسی کو سوچتے ہوں گے۔ ماشاء اللہ! آپ کی ذہانت اس مشہور ذہین سے بھی بڑی ہوئی ہے جس نے تیلی کا کو بلود لیکھ کر بہت غور و فکر کے بعد یہ نتیجہ نکالا تھا کہ یہ آسمانی لوگوں کی سرمہ دانی ہے۔ واہ سبحان اللہ! یہ کیا کمال تھا۔ ہمارے مرزا قادیانی میں اس سے بھی زیادہ کمالات ہیں۔ آپ خیر سے کل انبیاء علیہم السلام کے ہم نام اور ہم رتبہ ہیں، بلکہ کل انبیاء کے اوصاف کمال کے جامع۔

چنانچہ آپ کے خلیفہ راشد حکیم نور الدین صاحب لکھتے ہیں: ”میں نے اس مضمون کو قبل از عشاء حضرت امام ہمام خلیفۃ اللہ مسیح موعود کی خدمت میں پیش کیا۔ آپ نے فرمایا ان اعتراضوں کی اصل ہے معجزات و خوارق کا انکار۔ یہ لوگ اسی ایک مد میں ان تمام ہزاروں معجزات کو شامل کرتے ہیں، جو ہمارے نبی کریم ﷺ سے ظہور میں آئے اور یہ لوگ اور ان کے دل و دماغ کے نیچری بھی بد قسمتی سے اسی قسم کے اعتراضوں یا وسوسوں میں مبتلا ہیں اور جہاں کسی معجزہ کا ذکر ہوا اسے ہنسی اور ٹھٹھے میں اڑا دیا۔ اس وقت مناسب یہ ہے کہ ان تمام سوالات کا ایک ہی جواب بڑی قوت اور تحدی سے دیا جائے کہ جس قدر معجزات اور خوارق انبیاء علیہم السلام کے اور ہمارے نبی کریم ﷺ کے قرآن کریم میں مذکور ہیں۔ ان سب کے صدق اور حقیقت کے ثابت کرنے کے لئے آج اس زمانہ میں ایک شخص موجود ہے جس کا یہ دعویٰ ہے کہ اسے وہ تمام طاقتیں کامل طور پر خدا تعالیٰ کی طرف سے عطا ہوئی ہیں جو انبیاء علیہم السلام کو ملی تھیں جو عجائبات خدائے تعالیٰ نے حضرت ابراہیم اور موسیٰ علیہم السلام کے ہاتھ پر منکروں کو دکھائے وہی عجائبات زندہ اور قادر خدا آج اس کے ہاتھوں پر دکھانے کو موجود اور تیار ہے۔ کوئی ہے جو آزمائش کے لئے قدم اٹھائے۔“

(نور الدین ص ۱۲۰)

حضرت عیسیٰ سے تو آپ کو مشابہت کا دیرینہ دعویٰ ہے۔ مگر ناظرین یہ سن کر حیران ہوں گے کہ آپ باوا آدم بھی ہیں۔ یعنی آپ کا نام ملا علی میں آدم ثانی بھی ہے۔

چنانچہ آپ نے اپنا آدم ثانی ہونا بڑے شد و مد سے ثابت کیا ہے۔ غور سے سنئے۔

آپ فرماتے ہیں: ”سو یہ زمانہ جو آخر الزمان ہے اس زمانہ میں خدا تعالیٰ نے ایک شخص کو حضرت آدم علیہ السلام کے قدم پر پیدا کیا جو یہی راقم ہے اور اس کا نام بھی آدم رکھا۔ جیسا کہ مندرجہ بالا الہامات سے ظاہر ہے اور پہلے آدم کی طرح خدا نے اس آدم کو بھی زمین کے حقیقی انسانوں سے خالی ہونے کے وقت میں اپنے دونوں ہاتھوں جلالی اور جمالی سے پیدا کر کے اس میں اپنی روح پھونکی۔ کیونکہ دنیا میں کوئی روحانی انسان موجود نہ تھا جس سے یہ آدم روحانی تولد پاتا۔ اس لئے خدا نے خود روحانی باپ بن کر اس آدم کو پیدا کیا اور ظاہری پیدائش کی رو سے اسی طرح نر اور مادہ پیدا کیا جس طرح کہ پہلا آدم پیدا کیا تھا۔ یعنی اس نے مجھے بھی جو آخری آدم ہوں جوڑا پیدا کیا۔ جیسا کہ الہام: ”یا ادم اسکن انت وزوجک الجنة“ میں اس کی طرف ایک لطیف اشارہ ہے اور بعض گزشتہ اکابر نے خدا تعالیٰ سے الہام پا کر یہ پیش گوئی بھی کی تھی کہ وہ انتہائی آدم جو مہدی کامل اور خاتم ولایت عامہ ہے، اپنی جسمانی خلقت کی رو سے جوڑا پیدا ہوگا۔ یعنی آدم صلی اللہ کی طرح مذکر اور مؤنث کی صورت پر پیدا ہوگا اور خاتم اولاد ہوگا۔ کیونکہ آدم نوع انسان میں سے پہلا مولود تھا۔ سو ضرور ہوا کہ وہ شخص جس پر بکمال و تمام دورہ حقیقت آدمیہ ختم ہو وہ خاتم الاولاد ہو یعنی اس کی موت کے بعد کوئی کامل انسان کسی عورت کے پیٹ سے نہ نکلے۔ اب یاد رہے کہ اس بندہ حضرت احدیت کی پیدائش جسمانی اس پیش گوئی کے مطابق بھی ہوئی۔ یعنی میں ”توام“ (جوڑہ) پیدا ہوا تھا اور میرے ساتھ ایک لڑکی تھی جس کا نام جنت تھا اور یہ الہام کہ: ”یا ادم اسکن انت وزوجک الجنة“ جو آج سے بیس برس پہلے براہین احمدیہ کے صفحہ ۳۹۶ میں درج ہے، اس میں جو جنت کا لفظ ہے اس میں یہ ایک لطیف اشارہ ہے کہ وہ لڑکی جو میرے ساتھ پیدا ہوئی اس کا نام جنت تھا اور یہ لڑکی صرف سات ماہ تک زندہ رہ کر فوت ہو گئی تھی۔ غرض چونکہ خدا تعالیٰ نے اپنے کلام اور الہام میں مجھے آدم صلی اللہ سے مشابہت دی تو یہ اس بات کی طرف اشارہ تھا کہ اس قانون قدرت کے مطابق جو مراتب وجود دوریہ میں حکیم مطلق کی طرف سے چلا آتا ہے، مجھے آدم کی خواہر طبیعت اور واقعات کے مناسب حال پیدا کیا گیا ہے۔ چنانچہ وہ واقعات جو حضرت آدم پر گزرے منجملہ ان کے یہ ہے کہ حضرت آدم علیہ السلام کی پیدائش زوج کے طور پر تھی۔ یعنی ایک مرد اور ایک عورت ساتھ تھی اور اسی طرح

پر میری پیدائش ہوئی۔ یعنی جیسا کہ میں ابھی لکھ چکا ہوں میرے ساتھ ایک لڑکی پیدا ہوئی تھی، جس کا نام جنت تھا اور پہلے وہ لڑکی پیٹ میں سے نکلی تھی اور بعد اس کے میں نکلا تھا اور میرے بعد میرے والدین کے گھر میں اور کوئی لڑکی یا لڑکا نہیں ہوا۔ میں ان کے لئے خاتم الاولاد تھا اور یہ میری پیدائش کی وہ طرز ہے جس کو بعض اہل کشف نے مہدی خاتم الولاہیت کی علامتوں میں سے لکھا ہے اور بیان کیا ہے کہ وہ مہدی آخری جس کی وفات کے بعد اور کوئی مہدی پیدا نہیں ہوگا، خدا سے براہ راست ہدایت پائے گا۔ جس طرح آدم نے خدا سے ہدایت پائی اور وہ ان علوم و اسرار کا حامل ہوگا جن کا آدم خدا سے حامل ہوا تھا اور ظاہری مناسبت آدم سے اس کی یہ ہوگی کہ وہ بھی زوج کی صورت پر پیدا ہوگا۔ یعنی مذکر اور مؤنث دونوں پیدا ہوں گے۔ جس طرح آدم کی پیدائش تھی کہ ان کے ساتھ ایک مؤنث بھی پیدا ہوئی تھی، یعنی حضرت حوا علیہا السلام اور خدا نے جیسا کہ ابتداء میں جوڑا پیدا کیا۔ مجھے بھی اس لئے جوڑا پیدا کیا کہ تاؤلیت کو آخریت کے ساتھ مناسبت تام پیدا ہو جائے۔ یعنی چونکہ ہر ایک وجود سلسلہ بروزات میں دورہ کرتا رہتا ہے اور آخری بروز اس کا بہ نسبت درمیانی بروزات کے اتم اور اکمل ہوتا ہے۔ اس لئے حکمت الہیہ نے تقاضا کیا کہ وہ شخص کہ جو آدم صغی اللہ کا آخری بروز ہے، وہ اس کے واقعات سے اشد مناسبت پیدا کرے۔ سو آدم کا ذاتی واقعہ یہ ہے کہ خدا نے آدم کے ساتھ حوا کو بھی پیدا کیا۔ سو یہی واقعہ بروز اتم کے مقام میں آخری آدم کو پیش آیا کہ اس کے ساتھ بھی ایک لڑکی پیدا کی گئی اور اسی آخری آدم کا نام عیسیٰ بھی رکھا گیا۔ تا اس بات کی طرف اشارہ ہو کہ حضرت عیسیٰ کو بھی آدم صغی اللہ کے ساتھ ایک مشابہت تھی لیکن آخری آدم جو بروزی طور پر عیسیٰ بھی ہے۔ آدم صغی اللہ سے اشد مشابہت رکھتا ہے۔ کیونکہ آدم صغی اللہ کے لئے جس قدر بروزات کا دور ممکن تھا، وہ تمام مراتب بروزی وجود کے طے کر کے آخری آدم پیدا ہوا ہے اور اس میں اتم اور اکمل بروزی حالت دکھائی گئی ہے۔ جیسا کہ براہین احمدیہ کے صفحہ ۵۰۵ میں میری نسبت ایک یہ خدا تعالیٰ کا کلام اور الہام ہے کہ: ”خلق ادم فاکرمہ“ یعنی خدا نے آخری آدم کو پیدا کر کے پہلے آدموں پر ایک وجہ سے اس کو فضیلت بخشی۔ اس الہام اور کلام الہی کے یہی معنی ہیں کہ گو آدم صغی اللہ کے لئے کئی بروزات تھے، جن میں سے حضرت عیسیٰ علیہ السلام بھی تھے۔ لیکن یہ آخری بروز اکمل اور اتم ہے۔“

(تربیع القلوب ص ۱۵۶، ۱۵۷، خزائن ج ۱۵ ص ۲۷۷ تا ۲۸۱)

یہ ایسی پر زور دلیل ہے کہ کوئی جواب نہ دے سکے۔ مگر افسوس ہے مخالفت نے مخالفوں کے دانت ایسے تیز کر رکھے ہیں کہ ایسی صاف اور شستہ تقریر پر بھی اعتراض کرتے ہیں۔ مثلاً یہ کہ اس کا کیا ثبوت ہے کہ حضرت آدم اور حوا ”توام“ (جوڑے) پیدا ہوئے تھے۔ یہ دعویٰ محض بے ثبوت ہی نہیں بلکہ قرآن مجید کے صریح خلاف ہے۔ قرآن شریف میں صاف مذکور ہے: ”خلق منها زوجها“ (خدا نے آدم کی بیوی اس میں سے یا اس کی جنس سے پیدا کی) ان دونوں توجیہوں کو تو الفاظ قرآنی برداشت کر سکتے ہیں۔ مگر آپ نے جو فرمایا ہے کہ آدم اور حوا ”توام“ (جوڑے) پیدا ہوئے تھے، یہ محض گپ ہے۔ (مرزا یو! کیا کہتے ہو؟)

اس ضمن میں مرزا قادیانی نے حضرت شیخ اکبر ابن العربی رحمۃ اللہ علیہ کا قول بھی نقل کیا ہے۔ چنانچہ آپ فرماتے ہیں: ”اس پیش گوئی کو شیخ محی الدین ابن العربی نے فصوص الحکم میں فص شیت میں لکھا ہے اور دراصل یہ پیش گوئی فص آدم میں رکھنے کے لائق تھی۔ مگر انہوں نے شیت کو ”الولد سر لا بیہ“ کا مصداق سمجھ کر اسی فص میں اس کو لکھ دیا ہے۔ ہم مناسب دیکھتے ہیں کہ اس جگہ شیخ کی اصل عبارت نقل کر دیں اور وہ یہ ہے: وعلی قدم شیت یکون اخر مولود یولد من هذا النوع الانسانی وهو حامل اسرارہ ولیس بعدہ ولد فی هذا النوع فهو خاتم الاولاد وتولد معه اخت له فتخرج قبلہ ویخرج بعدها یکون راسہ عند رجليها ویكون مولده بالصین ولغته لغت بلده ویسری العقم فی الرجال والنساء فیکثر النکاح من غیر ولادة ویدعوهم الی الله فلا یجاب“ (تریاق القلوب ص ۱۵۸، خزائن ج ۱۵ ص ۲۸۲)

مناسب ہے کہ اس عربی عبارت کا ترجمہ پہلے ہم ناظرین کو سنالیں تاکہ مرزا قادیانی کی غلط بیانی ان کو بخوبی ذہن نشین ہو سکے۔ ترجمہ یہ ہے: ”حضرت شیت کے طریق پر سب سے آخر نوع انسانی کا ایک بچہ پیدا ہوگا اور وہ اس کے اسرار کو لئے ہوئے ہوگا اور اس سے بعد نوع انسانی میں کوئی بچہ پیدا نہ ہوگا۔ پس وہ نوع انسانی کے لئے خاتم الاولاد ہوگا۔ اس کے ساتھ اس کی ایک ہمیشہ پیدا ہوگی جو اس سے پہلے نکلے گی اور وہ اس سے بعد نکلے گا۔ اس لڑکے کا سراپنی ہمیشہ کی دونوں ٹانگوں میں ہوگا اور اس بچے کی ولادت چین میں ہوگی اور اس بچے کی زبان یعنی گفتگو اسی (چینی) زبان میں ہوگی۔ اس بچے کے بعد مردوں

اور عورتوں میں عقم یعنی بے اولادی عام ہو جائے گی۔ نکاح تو زیادہ ہوں گے مگر بغیر اولاد کے۔ وہ بچہ لوگوں کو اللہ کی طرف بلائے گا۔ مگر اس کی سنی نہ جائے گی۔ (یعنی کوئی شخص اس کی ہدایت پر عمل نہ کرے گا)“

اس کلام کا مطلب صاف ہے کہ قریب قیامت کے نوع انسان میں ایک بچہ چین کے ملک میں پیدا ہوگا جو بڑا ہو کر چینی زبان میں چینوں کو وعظ کرے گا۔ اس سے بعد کوئی بچہ پیدا نہ ہوگا اور اس کے بعد آہستہ آہستہ دنیا کا خاتمہ ہو جائے گا۔ اب غور سے سنئے کوشن قادیانی اس کو اپنے پر کس طرح لگاتے ہیں۔

فرماتے ہیں: ”یعنی کامل انسانوں میں سے آخری کامل ایک لڑکا ہوگا جو اصل مولد اس کا چین ہوگا۔ یہ اس بات کی طرف اشارہ ہے کہ وہ قوم مغل اور ترک میں سے ہوگا اور ضروری ہے کہ عجم میں سے ہوگا نہ عرب میں سے اور اس کو وہ علوم و اسرار دیئے جائیں گے جو شیث کو دیئے گئے تھے اور اس کے بعد کوئی اور ولد نہ ہوگا اور وہ خاتم الاولاد ہوگا۔ یعنی اس کی وفات کے بعد کوئی کامل بچہ پیدا نہیں ہوگا اور اس فقرہ کے یہ بھی معنی ہیں کہ وہ اپنے باپ کا آخری فرزند ہوگا اور اس کے ساتھ ایک لڑکی پیدا ہوگی جو اس سے پہلے نکلے گی اور وہ اس کے بعد نکلے گا۔ اس کا سر اس دختر کے پیروں سے ملا ہوگا۔ یعنی دختر معمولی طریق سے پیدا ہوگی کہ پہلے سر نکلے گا اور پھر پیر اور اس کے پیروں کے بعد بلا توقف اس پسر کا سر نکلے گا۔ (جیسا کہ میری ولادت اور میری توام ہمشیرہ کی اسی ظہور میں آئی) اور پھر بقیہ ترجمہ شیخ کی عبارت کا یہ ہے کہ اس زمانہ میں مردوں اور عورتوں میں بانجھ کا عارضہ سرایت کرے گا۔ نکاح بہت ہوگا یعنی لوگ مباشرت سے نہیں رکیں گے مگر کوئی صالح بندہ نہیں ہوگا اور وہ زمانہ کے لوگوں کو خدا کی طرف بلائے گا مگر وہ قبول نہیں کریں گے اور اس عبارت کے شارح نے جو کچھ اس کی شرح میں لکھا ہے وہ یہ ہے: پہلا مولود جو آدم کو بخشا گیا وہ شیث ہے اور ایک لڑکی بھی تھی جو شیث کے ساتھ بعد اس کے پیدا ہوئی۔ پس خدا نے چاہا کہ وہ نسبت جو اول اور آخر میں ہوتی ہے وہ نوع انسان میں متحقق کرے اس لئے اس نے ابتداء سے مقدر کر رکھا تھا کہ طرز ولادت پسر آخری پسر اول سے مشابہت رکھے۔ پس پسر آخر جو خاتم الخلفاء تھا اور بموجب اس پیش

! آپ کے تو (بقول آپ کے) لاکھوں مرید ہیں۔ پھر یہ پیش گوئی آپ پر کیسے صادق آسکتی ہے؟

گوئی کے جوشخ نے اپنی کتاب عنقاء مغرب میں لکھی ہے وہ خاتم الخلفاء اور خاتم الاولیاء عجم میں سے پیدا ہونے والا تھا، نہ عرب سے اور وہ حضرت شیث کے علوم کا حامل تھا اور پیش گوئی میں یہ بھی الفاظ ہیں کہ اس کے بعد یعنی اس کے مرنے کے بعد نوع انسان میں علت عقم سرایت کرے گی یعنی پیدا ہونے والے حیوانوں اور وحشیوں سے مشابہت رکھیں گے اور انسانیت حقیقی صفحہ عالم سے مفقود ہو جائیں گے۔ وہ حلال کو حلال نہیں سمجھیں گے اور نہ حرام کو حرام۔ پس ان پر قیامت قائم ہوگی۔“ (تریاق القلوب ص ۱۵۸، ۱۵۹، خزائن ج ۱۵ ص ۲۸۲، ۲۸۳)

مرزا یو! ایمان سے کہنا عربی عبارت سامنے رکھ کر اپنے پیر کے کمالات کو سمجھ کر کہنا۔ کیا عربی عبارت کا یہی مطلب ہے جو کرشن جی کہتے ہیں؟ بھلا اتنا تو بتلاؤ کہ یعنی در یعنی لگانے کا کرشن جی کو کیا حق ہے۔ کیا تم ایمان سے کہہ سکتے ہو کہ: ”یکون مولدہ بالصین“ کے مطابق مرزا قادیانی پر یہ عبارت چسپاں ہو سکتی ہے؟ پھر اس طرفہ پر طرہ یہ ہے کہ آپ حقیقت الوحی میں اسی عبارت کو ایسا صاف محرف کرتے ہیں کہ یہودیوں کے بھی کان کتر ڈالتے ہیں۔ چنانچہ لکھتے ہیں: ”شیخ محی الدین ابن العربی نے بھی اپنی کتاب فصوص میں لکھا ہے کہ وہ صینی الاصل ہوگا۔“ (حقیقت الوحی ص ۲۰۱، خزائن ج ۲۲ ص ۲۰۹)

اس کمال جرأت کو دیکھئے کہ جس عبارت کو آپ ہی نقل کرتے ہیں، اسی کو دوسرے مقام پر ایسا بگاڑتے ہیں کہ بے ساختہ منہ سے نکل جاتا ہے۔ کیونکہ مجھے باور ہو کہ ایفاء ہی کرو گے کیا وعدہ تمہیں کر کے مکرنا نہیں آتا لطیفہ: ناظرین یہ سن کر حیران ہوں گے کہ مرزا قادیانی اس جگہ تو حضرت بن العربی کا قول سن دلاتے ہیں، مگر تقریر وحدۃ الوجود میں انہی ابن العربی اور ان کے مذہب کی نسبت وہ بے نقط سنائی ہیں کہ الامان مگر یہاں ان کے قول کو (اور وہ بھی محرف کر کے) سنداً پیش کیا ہے۔ کیا سچ ہے۔ اس نقش پا کے سجدہ نے یاں تک کیا ذلیل

۱ اصل کتاب میں اسی طرح ہے۔

۲ اگر یہ پیش گوئی آپ کے حق میں ہے تو مرزائی وحشی ہیں۔ کیونکہ آپ کے بعد کوئی صالح بندہ پیدا نہ ہونا چاہئے۔ مرزائی دوستو! کیا کہتے ہو؟ (مصنف)

ہم نے جناب مسیح موعود کو کیا دیکھ کر قبول کیا

اس عنوان سے ایک طویل مضمون قادیانی اخبار الحکم ۱۰ جنوری ۱۹۰۸ء میں نکلا ہے جو کئی ایک نمبروں میں ختم ہوا ہے۔ اس مضمون کا لکھنے والا ایسا طول نویس ہے کہ ہم جس مضمون پر اس کے دستخط دیکھ پاتے ہیں، اس کو نہیں پڑھتے۔ اگر بغور دیکھا جائے تو یہی مرزا قادیانی کا پکا مرید ہے جس طرح مرزا قادیانی طول نویسی میں مشاق ہیں۔ یہ راقم بھی کم نہیں بلکہ ان سے بھی کسی قدر زائد۔ مگر ایک دوست کی فرمائش سے ہم نے بادل نخواستہ اس مضمون کو پڑھا اور جواب کی طرف توجہ کی۔ سنئے:

سارے مضمون کا خلاصہ دو فقروں میں ہے جو خود راقم ہی کے الفاظ میں نقل کر دیتے ہیں۔ راقم مضمون لکھتا ہے: ”اس میں شک نہیں کہ مرزا قادیانی کے دعویٰ کا دار و مدار آ کر آخر کار اسی مرکز پر ٹھہرتا ہے کہ یہ تمام اسلام کی صداقت کا زندہ ثبوت ہے اور کہ اسلام میں یہ طاقت موجود ہے کہ اس کی پیروی کرنے سے اس کا ایک سچا پیرو جی والہام سے مشرف کیا جاسکتا ہے۔ پس کیوں نہ ہم اس پہلو کو اختیار کریں جو اصل الاصول اور نتیجہ خیز پہلو ہے۔“

(الحکم مؤرخہ ۱۰ جنوری ۱۹۰۸ء ص ۷۷ کا لم ۲)

راقم مضمون کی یہ تقریر دو حصوں پر منقسم ہے۔ ایک تو یہ کہ اسلام میں یہ برکت ہے۔ بہت خوب ہمیں اس سے توجہ نہیں۔ دوسرا حصہ جو آپ کی اصل مراد ہے یہ ہے کہ مرزا قادیانی اس کا زندہ نمونہ ہیں۔ چنانچہ مرزا قادیانی خود بھی ہمیشہ اسلام کا نمونہ اپنے وجود بے جوہی کو پیش کیا کرتے ہیں۔

پس اس دوسرے حصہ پر ہماری بحث ہوگی۔ یعنی اس امر پر کہ مرزا قادیانی واقعی مورد الہام و جی ہیں۔ لیکن اس بحث سے پہلے ہم ناظرین کو ایک خوشخبری سناتے ہیں کہ مرزائی جنگ کا صحیح نقشہ جو ہم نے آج سے ساہا سال پہلے پبلک میں پیش کیا تھا، جس کو اس وقت مرزائیوں نے غلط سمجھا تھا۔ راقم مضمون نے اسی کو صحیح سمجھا ہے۔ وہ نقشہ ہم نے رسالہ الہامات مرزا میں لکھ دیا تھا کہ مرزائی مباحث میں زور صرف اس بات پر ہونا چاہئے کہ مرزا قادیانی کے الہامات صحیح ہیں یا غلط۔ اس کا نتیجہ بھی یہی بتلایا تھا کہ اگر مرزا قادیانی اپنے الہامات میں سچے ہیں تو اس کا صاف مطلب یہ ہے کہ وہ مقرب خدا ہیں۔ پھر جو کچھ وہ

فرمائیں یا کسی آیت کی تفسیر کریں گے وہی صحیح ہوگی اور اگر وہ اپنے الہامات میں کاذب ہیں تو گو بعض فرعی مسائل میں وہ حق بجانب ہوں یا ان کا پہلو قوی ہو تو بھی وہ مسیح موعود یا مہدی مسعود نہیں ہو سکتے۔ الحمد للہ! کہ ہمارا پیش کردہ نقشہ آج مرزائی کیمپ میں بھی منظور ہو گیا، جس پر ہم خوشی میں اگر یہ شعر پڑھیں تو بجا ہے۔

آئے سو بار التجاء کر کے کفر ٹوٹا خدا خدا کر کے
الحمد للہ! کہ موضوع بحث کا تو مقرر ہو گیا۔ اس لئے سڑک صاف ہے۔ پس اب ہم ناظرین کو خوشخبری سناتے ہیں کہ اس موضوع میں ہمارا ایک زبردست رسالہ ہے جس کا نام ہے ”الہامات مرزا“ اس رسالہ میں مرزا قادیانی کے الہامات کا وہ مدلل خاکہ اڑایا ہے کہ آج تک نہ مرزا سے نہ کسی مرزائی سے اس کا جواب بن پڑا۔ اس جگہ ہم بطور نمونہ مرزا قادیانی کے الہامات کا نقشہ بتلاتے ہیں۔ غور سے سنئے۔

مرزا قادیانی کی پیش گوئیاں یوں تو بقول ان کے سینکڑوں تک پہنچتی ہیں۔ مگر وہ عموماً اسی قسم کی ہیں جو گزشتہ ایام میں اخبار جامع العلوم مراد آباد کے شوخ مزاج ایڈیٹر نے ایک پنڈت جی کی نسبت کی تھیں کہ صبح اٹھتے ہی پنڈت جی کو پاخانہ پیشاب کی حاجت ہوگی۔ پنڈت جی کھانا کھائیں گے تو سیدھا ان کے معدہ میں اتر جائے گا۔ غرض مرزا قادیانی کی پیش گوئیاں بھی بہت سی اسی قسم کی ہیں۔ مگر چند ایسی بھی ہیں کہ ان کو مرزا قادیانی خود بھی اپنے لئے مدار صدق و کذب جانتے اور بتلاتے ہیں۔ بہتر ہے کہ ان پیش گوئیوں کی فہرست مرزا قادیانی ہی کے الفاظ میں بتلا دیں۔

مرزا قادیانی رسالہ ”شہادۃ القرآن“ میں عبداللہ آقہم، پنڈت لیکھ رام، مرزا احمد بیگ اور اس کے داماد کی نسبت پیش گوئیوں کا ذکر کر کے لکھتے ہیں: ”یہ تینوں پیش گوئیاں ہندوستان اور پنجاب کی تینوں بڑی قوموں پر حاوی ہیں۔ یعنی ایک مسلمانوں سے تعلق رکھتی ہے اور ایک ہندوؤں سے اور ایک عیسائیوں سے اور ان میں سے وہ پیش گوئی جو مسلمان قوم سے تعلق رکھتی ہے، بہت ہی عظیم الشان ہے۔“ (شہادت القرآن ص ۸۱، خزائن ج ۶ ص ۳۷۶)

اس تحریر میں مرزا قادیانی نے مرزا احمد بیگ اور ان کے داماد والی پیش گوئی کو مسلمانوں سے بتلایا ہے۔ گو ہمارا حق ہے کہ ہم سب پیش گوئیوں کی جانچ کریں لیکن چونکہ

مرزا قادیانی نے اس تقریر میں صرف ایک ہی پیش گوئی کو ہمارے حصہ میں دیا ہے۔ اس لئے ہم بھی سردست اسی ایک کو بطور نمونہ جانتے ہیں۔

شکر ہے کہ مرزا قادیانی نے اس پیش گوئی کو واضح لفظوں میں بیان کیا ہوا ہے۔ آپ رسالہ ”کرامات الصادقین“ میں لکھتے ہیں: ”قال انها ستجعل ثيبة ويموت بعلمها وابوها الى ثلاث سنة من يوم النكاح ثم نردھا اليك بعد موتھما ولا يكون احدھما من العاصمین“ (آخر صفحہ سرورق کرامات الصادقین، خزائن ج ۷ ص ۱۶۲) ”یعنی خدا نے کہا ہے کہ وہ عورت یعنی مرزا احمد بیگ کی لڑکی (جس کے نکاح میں آنے کے مرزا قادیانی کو الہام ہوتے تھے اور وہ دوسری جگہ بیاہی گئی تھی) بیوہ ہو جائے گی۔ اس کا خاوند اور اس کا باپ روز نکاح سے تین سال کے اندر اندر مرجائیں گے۔ پھر ہم (خدا) اس کو تیرے (مرزا قادیانی کے) پاس (نکاح میں) لے آئیں گے اور ان دونوں میں سے اس کی حفاظت کرنے والا کوئی نہ ہوگا۔“

اس تحریر میں مرزا قادیانی نے احمد بیگ اور اس کے داماد کی موت یوں نکاح سے تین سال تک بتلائی ہے۔ اب ہم کو یہ دکھانا ہے کہ اس پیش گوئی کی آخری تاریخ کیا ہے۔ شکر بلکہ صد شکر ہے کہ مرزا قادیانی نے ہمیں اس امر کی تحقیق کرنے سے بھی سبکدوش کر دیا۔ آپ رسالہ شہادۃ القرآن میں لکھتے ہیں:

”مرزا احمد بیگ ہوشیار پوری کے داماد کی موت کی نسبت پیش گوئی جو پٹی ضلع لاہور کا باشندہ ہے، جس کی میعاد آج کی تاریخ سے جو ۲۱ ستمبر ۱۸۹۳ء ہے، قریباً گیارہ مہینے باقی رہ گئی ہے۔“ (شہادۃ القرآن ص ۸۰، خزائن ج ۶ ص ۳۷۵)

یہ عبارت بآواز بلند پکار رہی ہے کہ احمد بیگ کا داماد (طال عمرہ) ۲۱ اگست ۱۸۹۴ء کو دنیا میں نہ رہنا چاہئے تھا۔ مگر ناظرین کس حیرت سے سنیں گے کہ باوجودیکہ میعاد کو ختم ہوئے آج ۲۱ اپریل ۱۹۰۸ء کو تیرہ سال سات ماہ مدت گزر چکے ہیں مگر وہ جوان (طال بقاہ) آج تک زندہ سلامت ہے۔ جس کی زیست کی خبریں سن کر مرزا قادیانی اندر ہی اندر کڑھتے ہیں۔

۱۔ یہ عبارت اسی طرح ہے ہم اس کی صحت کے ذمہ دار نہیں۔ (مصنف)

۲۔ آج (مارچ ۱۹۱۷ء) کو ۲۱ سال ہو گئے ابھی زندہ ہے۔

ناظرین! یہ ہے مرزا قادیانی کی وحی اور الہام کا نمونہ جو آپ حضرات نے دیکھ لیا۔ اب ہم دیکھتے ہیں کہ راقم مضمون مرزا قادیانی کی بگڑی ہوئی وحی کو کیونکر سوارتا ہے۔ لیکن وہ یاد رکھے۔

تروح الی العطار تبغی شبابها
ولن يصلح العطار ما افسد الدهر

ہم دعویٰ سے کہتے ہیں کہ کوئی پیش گوئی مرزا قادیانی نے ایسی نہیں کی جو پیش از وقت صاف بتلائی ہو۔ پھر اس کا وقوعہ بھی اسی طرح ہوا ہو اور جن کا وقوعہ بتلایا جاتا ہے وہ ایسی گول مول ہیں کہ موم کی ناک سے بھی زیادہ نرم ہیں۔ ہم اس امر کے ثابت کرنے کے لئے بفضلہ تعالیٰ کافی مصالحہ رکھتے ہیں۔ اچھا ہوا کہ نامہ نگار مذکور نے یہ پہلو خود ہی اختیار کیا۔

شیخہ سے کی طرح اے ساتی
چھیڑیو مت کہ بھرے بیٹھے ہیں

مرزا قادیانی اپنے منہ سے کافر

آج کل مرزا قادیانی کے کافر ہونے نہ ہونے پر بہت کچھ موشگافیاں ہو رہی ہیں۔ مگر ہم آج جس طریق سے مرزا قادیانی کا کافر ہونا ثابت کریں گے وہ سب سے آسان تر ہے اور لطف یہ ہے کہ مرزا قادیانی کا اپنا اقرار ہے۔ مرزا قادیانی لکھتے ہیں: ”ماکان لی ان ادعی النبوة واخرج من الاسلام والحق بقوم کافرین“

(حمامۃ البشری ص ۷۹، خزائن ج ۷ ص ۲۹۷)

یعنی یہ جائز نہیں کہ میں نبوت کا دعویٰ کر کے اسلام سے خارج ہو جاؤں اور کافروں سے جا ملوں۔

مرزا قادیانی کے اس کلام سے معلوم ہوا کہ دعویٰ نبوت اسلام سے خارج ہونے اور کافر ہونے کا موجب ہے۔ اب سنئے کہ مرزا قادیانی نے نبوت کا دعویٰ کیا یا نہیں۔ پرانے حوالے تو سب لوگوں کو معلوم ہیں کہ کس کس آن بان سے اظہار نبوت ہوتا تھا۔ مگر آج ایک نیا حوالہ سب سے واضح تر بتلا کر مرزائیوں کو متنبہ کرتے ہیں کہ کیوں ایسے شخص کے پیچھے پڑے ہو جو بقول خود کافر ہے۔ مرزائیو! نیچے کا حوالہ بغور سنو۔

۱۔ ایک بڑھیا عورت وسمہ لینے کو جا رہی تھی کہ سر کے بالوں کو سیاہ کرے ایک شوخ طبع شاعر نے اسے دیکھ کر یہ شعر پڑھا کہ عطار کے پاس جوانی کا ساز و سامان لینے چلی ہے۔ بھلا جو زمانے کے اثر سے خراب ہو چکا ہے، اسے عطار کیا سنوارے گا۔ یہ شعر مرزا قادیانی اور اس کے ماننے والوں کے حق میں بہت موزوں ہے۔

مرزا قادیانی کہتے ہیں: ”ہمارا دعویٰ ہے کہ ہم نبی اور رسول ہیں..... بنی اسرائیل میں کئی ایسے نبی ہوئے ہیں جن پر کوئی کتاب نازل نہیں ہوئی۔“

(بدرقادیان مؤرخہ ۵ مارچ ۱۹۰۸ء، ملفوظات ج ۱۰ ص ۱۲۷)

مطلب یہ کہ مرزا قادیانی کا دعویٰ ہے کہ میں حضرت ہارون، زکریا، یحییٰ وغیرہم علیہم السلام کی طرح نبی ہوں۔ بہت خوب۔

یار ما امسال دعویٰ رسالت کردہ است سال دیگر گر خدا خواہد خدا خواہد شدن

مرزا نیو! دیانتداری سے ان دونوں کلاموں کو ملا کر نتیجہ نکالو۔ تم میں سے جو ذرا

منطق جانتے ہوں ان کی آسانی کے لئے ہم یہاں صغریٰ کبریٰ بنا کر نتیجہ بتلاتے ہیں۔ سنو!

مرزا قادیانی نے دعویٰ نبوت کیا۔ (صغریٰ)

اور بقول مرزا قادیانی دعویٰ نبوت کرنے والا کافر ہے۔ (کبریٰ)

نتیجہ تم خود ہی سوچ لو کہ کون کافر ہے۔

الجھا ہے پاؤں یار کا زلف دراز میں لو آپ اپنے دام میں صیاد آ گیا

(مرقع اپریل ۱۹۰۸ء)

مرزا قادیانی کا مجھ سے ایک سوال اور میری طرف سے اس کا جواب

قابل توجہ مرزا قادیانی اور مریدان مرزا قادیانی

میرے دل کو دیکھ کر میری وفا کو دیکھ کر بندہ پرور منصفی کرنا خدا کو دیکھ کر

میرے عنایت فرما مرزا قادیانی نے اپنی تازہ تصنیف حقیقت الوحی میں مجھ سے

ایک سوال کیا ہے جو واقعی قابل قدر ہے۔ گو مرزا قادیانی تو ہمارے کسی سوال کا جواب نہیں دیا

کرتے۔ مگر ہم کیوں نہ دیں۔ پس میں پہلے مرزا قادیانی کے سوال کا انہی کے الفاظ میں نقل

کرتا ہوں۔ مگر اس سوال کی وجہ مرزا قادیانی کو یہ پیش آئی ہے کہ ۸ فروری ۱۹۰۸ء کے اخبار

اہل حدیث میں لکھا گیا تھا کہ مولوی عبدالکریم صاحب امام مرزا کی نسبت مرزا قادیانی کی کئی

ایک الہام صحت یاب ہو جانے کے بعد ہوئے تھے تاہم وہ مرگیا۔ اس پر مرزا قادیانی نے

میری نسبت غصہ ظاہر کیا ہے۔

آپ فرماتے ہیں: ”یادر ہے کہ میرے نشانوں کو سن کر مولوی ثناء اللہ صاحب کی

عادت ہے کہ ابو جہلی مادہ کے جوش سے انکار کے لئے کچے حیلے پیش کیا کرتے ہیں۔ چنانچہ اس

جگہ بھی انہوں نے یہی عادت دکھلائی اور محض افتراء کے طور پر اپنے پرچہ اہل حدیث ۸ فروری ۱۹۰۷ء میں میری نسبت یہ لکھ دیا ہے کہ مولوی عبدالکریم کے صحت یاب ہونے کی نسبت جو ان کو الہام ہوا تھا کہ وہ ضرور صحت یاب ہو جائے گا، مگر آخر وہ فوت ہو گیا۔ اس افتراء کا ہم کیا جواب دیں۔ بجز اس کے کہ ”لعنة الله على الكاذبين“ مولوی ثناء اللہ صاحب ہمیں بتلائیں کہ اگر مولوی عبدالکریم صاحب مرحوم کے صحت یاب ہونے کی نسبت الہام مذکورہ بالا ہو چکا ہے تو پھر یہ الہامات مندرجہ ذیل جو پرچہ اخبار الحکم اور بدر میں شائع ہو چکے ہیں کس کی نسبت تھے؟ یعنی کفن میں لپیٹا گیا۔ ۴۷ سال کی عمر۔ ”انا لله وانا اليه راجعون“ اس نے اچھا ہونا ہی نہیں تھا۔ ”ان المنيا لا تطيش سهامها“ یعنی موتوں کے تیر ٹل نہیں سکتے۔

واضح ہو کہ یہ سب الہام مولوی عبدالکریم صاحب کی نسبت تھے۔ ہاں! ایک خواب میں ان کو دیکھا تھا کہ گویا وہ صحت یاب ہیں مگر خوابیں تعبیر طلب ہوتی ہیں اور تعبیر کی کتابوں کو دیکھ لو۔ خوابوں کی تعبیر میں کبھی موت سے مراد صحت اور کبھی صحت سے مراد موت ہوتی ہے اور کئی مرتبہ خواب میں ایک شخص کی موت دیکھی جاتی ہے اور اس کی تعبیر زیادت عمر ہوتی ہے۔ یہ ہے حال ان مولویوں کا جو بڑے دیانت دار کہلاتے ہیں۔ جھوٹ بولنے سے بدتر دنیا میں اور کوئی برا کام نہیں۔ ایسے جھوٹ کو خدا نے جس کے ساتھ مشابہت دی ہے، مگر یہ لوگ جس سے پرہیز نہیں کرتے۔“ (تمہ حقیقت الوحی ص ۳۶، ۳۷، خزائن ج ۲۲ ص ۴۵۸، ۴۵۹)

جواب:۔

آئے صد بار التجاء کر کے کفر ٹوٹا خدا خدا کر کے شکر صد شکر ہے کہ مرزا قادیانی بھی اس اصول میں ہمارے ساتھ متفق ہوئے ہیں کہ جھوٹ بولنے سے بدتر دنیا میں اور کوئی برا کام نہیں۔ پس اب ہمیں واقعات صحیحہ سے یہ بتلانا ہے کہ جھوٹ کون بولتا ہے۔ ہمارے مرزائی دوست ہم کو صحیح صحیح واقعات پیش کرنے میں معذور سمجھیں اور یہ جانیں کہ اگر ہم ان واقعات کو پیش نہ کریں گے تو وہ کسی طرح مٹ نہ جائیں گے۔ پس وہ ٹھنڈے دل سے ان واقعات کو سنیں اور سچ جھوٹ کو بڑی متانت سے جانچیں۔ میں جانتا ہوں کہ انسان فطرۃً مجبور ہے کہ محبوب کے عیوب دیکھنے اور سننے کے وقت اس کی آنکھ اور کان بند ہو جاتے ہیں۔ لیکن ان کو یہ سمجھنا چاہئے کہ اگر وہ نہ سنیں گے تو ان کے مخالف تو ضرور سنیں گے۔ پھر کسی موقع پر اچانک ان کے سامنے اگر وہ واقعات پیش ہو گئے تو

کیا جواب دیں گے۔ اس لئے ذرہ انصاف اور حوصلہ سے سنیں۔ ہم سے جہاں تک ہو سکا ہے اس مضمون میں مرزا یوں کی دل شکنی کا بہت لحاظ رکھا ہے حتیٰ المقدور ان الفاظ سے جن کے ہم مرزا قادیانی کو مستحق جانتے ہیں کام نہیں لیا تاکہ ہمارے مرزائی دوستوں کو اصل مضمون سمجھنے میں مانع نہ ہوں۔ بہر حال بغور سنئے:

عبارت مرقومہ بالا میں مرزا قادیانی نے ایک تو اس سے انکار کیا ہے کہ مولوی عبدالکریم کی بابت کوئی الہام صحت یابی کا نہیں ہوا تھا۔ دوم کفن، ۴۷ سال اور منایا والے الہامات سب مولوی عبدالکریم کے حق میں تھے۔ بس ان دو حقیقی امور کا تردیدی ثبوت ہمارے ذمہ ہے۔ ناظرین رسالہ خصوصاً مرزائی دوست بغور سنیں۔

مولوی عبدالکریم کی علالت کی خبر پہلے پہل ۳۱ اگست ۱۹۰۵ء میں نکلی تھی، جس میں بہت بڑی تمہید کے بعد مرزا قادیانی کے چند ایک الہامات درج تھے۔ جو یہ ہیں: ”۳۰ اگست ۱۹۰۵ء۔ مولوی عبدالکریم صاحب کی گردن کے نیچے پشت پر ایک پھوڑا ہے جس کو چیرا دیا گیا ہے۔ (مرزا قادیانی نے) فرمایا میں نے ان کے واسطے رات دعاء کی تھی۔ رؤیا (خواب) میں دیکھا کہ مولوی نور الدین ایک کپڑا اوڑھے بیٹھے ہیں اور رو رہے ہیں۔ فرمایا ہمارا تجربہ ہے کہ خواب کے اندر رونا اچھا ہوتا ہے اور میری رائے میں طیب کار و نا مولوی صاحب کی صحت کی بشارت ہے۔“ (تذکرہ ص ۲۲، ۲۳، ۲۴ طبع چہارم، الحکم ج ۹ نمبر ۳۱، ۱۰ ص ۳۱، ۱۰ اگست ۱۹۰۵ء) گو یہی ایک الہام مع الہامی تفسیر کے ہمارے دعوے کے اثبات کے لئے کافی ہے۔ مگر ہم اسی پر قناعت نہیں کرتے بلکہ اور بھی بہت کچھ پیش کرتے ہیں۔ ذرا غور سے سنئے۔ ۱۰ ستمبر ۱۹۰۵ء کے الحکم میں ۷ ستمبر کا واقعہ لکھا ہے: ”(مرزا قادیانی نے) فرمایا اللہ تعالیٰ کے نشان اس طرح کے ہوتے ہیں کہ ان میں قدرت اور غیب ملا ہوا ہوتا ہے اور انسان کی طاقت نہیں ہوتی کہ ان کو ظاہر کر سکے۔ فرمایا مولوی صاحب کی زیادہ علالت کے وقت میں بہت دعاء کرتا تھا اور بعض نقشے میرے سامنے ایسے آئے جن سے ناامیدی ظاہر ہوتی تھی اور ایسا معلوم ہوتا تھا کہ گویا موت کا وقت ہے اور ظاہر طب کی رو سے بھی معاملہ خوفناک تھا۔ کیونکہ ذیابیطس والے کو سلطان ہو جائے تو پھر بچنا مشکل ہوتا ہے۔ اس دعاء میں، میں نے بہت تکلیف اٹھائی۔ یہاں تک کہ اللہ تعالیٰ نے بشارت نازل کی اور عبداللہ سنوری والا خواب میں نے دیکھا جس سے نہایت درجہ غم ناک دل کو تشفی ہوئی جو گزشتہ اخبار میں چھپ چکا ہے۔“ (ملفوظات ج ۸ ص ۷)

۹ ستمبر کا واقعہ اس سے بھی واضح تر ہے۔ ایڈیٹر الحکم لکھتا ہے: ”حضرت اقدس حسب معمول تشریف لے آئے اور ایک رویا (خواب) بیان کی جو بڑی ہی مبارک اور مبشر رویا ہے جس کو میں نے اس مضمون کے آخر میں درج کر دیا ہے۔ فرماتے تھے کہ آج تک جس قدر الہامات اور مبشرات ہوئے تھے ان میں نام نہ تھا۔ لیکن آج تو اللہ تعالیٰ نے خود مولوی عبدالکریم صاحب کو دکھا کر صاف طور پر بشارت دی ہے۔ اس رویا (خواب) کو سن کر جب ڈاکٹر صاحب پٹی کھولنے گئے ہیں تو خدا کی عجب قدرت کا مشاہدہ کرتے ہیں اور وہ یہ کہ سارے زخم پراگورا گیا ہے۔ ”والحمد لله علی ذالک“ غرض اس وقت تک زخم کی حالت اچھی ہے اور مولوی صاحب رو بصحت ہیں۔ ضعف اور نقاہت ہے اس کی وجہ یہ بھی ہے کہ کئی دن سے کھایا کچھ نہیں۔ تھوڑی سی سینی یا دودھ پیتے ہیں۔ بہر حال رب کریم کے حضور سے بہت بڑی امیدیں ہیں کہ وہ اپنے بندے کو ضائع نہ کرے گا۔ جماعت کا فرض ہے کہ وہ مولوی صاحب کے لئے خاص طور پر دعائیں کرے۔“ (الحکم ج ۹ نمبر ۳۲، مورخہ ۱۰ ستمبر ۱۹۰۵ء ص ۲۲ کالم ۴)

مرزائی دوستو! اس حوالہ کو دیکھ کر بھی تم لوگ کہہ سکتے ہو کہ تمہارے اعلیٰ حضرت کس قدر راست گو ہیں۔ واللہ! سچ کہتا ہوں کہ خاکسار کو مرزا قادیانی پر اتنا رحم نہیں آتا جتنا تم لوگوں کے حال پر رحم بلکہ افسوس ہوتا ہے کہ تم لوگ بے خبری میں ایسے گڑھے میں گرے ہو کہ اس سے باہر نکلنا تمہارا مشکل ہے۔ ان حضرت کی شان کو تو میں اس سے ارفع جانتا ہوں کہ ان کی نسبت میں کاذب یا کذاب کا لفظ لکھوں۔ مرزا قادیانی کے مباحثات کی بنیاد اب کسی منقول یا معقول پر مبنی نہیں رہی بلکہ واقعات کی تحقیق پر ہے، جس میں ہر ایک عالم اور جاہل حصہ لے سکتا ہے۔

اور سنئے! ۲۴ ستمبر ۱۹۰۵ء کے الحکم میں لکھا ہے: ”مرزا قادیانی نے ۱۹ ستمبر ۱۹۰۵ء کو رویا (خواب) دیکھا کہ مرزا غلام قادر صاحب میرے بڑے بھائی نہایت سفید لباس پہنے ہوئے میرے ساتھ جا رہے ہیں اور کچھ باتیں کرتے ہیں۔ ایک شخص ان کی باتیں سن کر کہتا ہے کہ یہ کیسی فصیح بلغ گفتگو کرتے ہیں۔ گویا پہلے سے حفظ کر کے آئے ہیں۔ فقط! فرمایا: ہمارا تجربہ ہے کہ جب کبھی ہم اپنے بھائی صاحب کو خواب میں دیکھتے ہیں تو اس سے مراد کسی مشکل کام کا حل ہونا ہوتا ہے۔ آج کل چونکہ مولوی عبدالکریم صاحب کے واسطے بہت دعاء کی جاتی ہے۔ اس واسطے امید ہے کہ اللہ تعالیٰ ان کو شفاء دے گا۔ غلام قادر سے خدائے قادر کی قدرت کی طرف اشارہ ہے۔“ (ج ۹ نمبر ۳۳ ص ۳۲ کالم ۳، تذکرہ ص ۲۸۰، طبع چہارم)

پھر صفحہ نمبر ۲ پر لکھا ہے: ”شیخ نور احمد صاحب نے اپنا ایک خواب عرض کیا کہ میں نے دیکھا کہ مولوی عبدالکریم صاحب مسجد میں کھڑے ہیں اور وعظ کرتے ہیں اور یہ آیت پڑھتے ہیں: ”اولئک علی ہدی من ربہم واولئک ہم المفلحون“ فرمایا اس سے بظاہر مولوی صاحب کی صحت کی طرف اشارہ معلوم ہوتا ہے۔ واللہ اعلم!“ (ملفوظات ج ۸ ص ۱۳، ۱۴) پھر کالم نمبر ۴ پر اس سے بھی زیادہ وضاحت کی گئی ہے۔ لکھا ہے: ”۲۱ ستمبر کو اعلیٰ حضرت (مرزا قادیانی) حضرت مولوی (عبدالکریم) صاحب کے لئے بہت دعاء کرتے رہے۔ اس پر الہام ہوا: ”طلع البدر علینا، من ثنیۃ الوداع“ (یعنی ہم پر بدر چڑھا جس کا صاف مطلب ہے کہ مولوی عبدالکریم صحت یاب ہوگا)“

(ایضاً ص ۳، تذکرہ ص ۳۸۱ طبع چہارم، ملفوظات ج ۸ ص ۲۸۴)

مرزائی دوستو! ہمارے حوالہ جات کو دیکھ کر بتلا سکتے ہو کہ مرزا قادیانی نے کوئی الہام یا خوشخبری مولوی عبدالکریم کے لئے ظاہر نہیں کی؟ اگر نہیں کی تو اوپر کی عبارات کا مطلب کیا ہے۔ کیا تم اتنا نہیں سمجھتے کہ تم لوگ اگر محبت میں پھنس کر واقعات صحیحہ کو نہ دیکھو گے تو کیا دنیا بھی اندھی ہے اور اگر ان حوالہ جات میں کوئی الہام تسلی بخش یا خوشخبری صحت بخش ہے تو پھر یہ حضرت کیوں انکار کرتے ہیں۔ جو حقیقت الوحی کے ایک اور مقام پر لکھتے ہیں: ”۱۱ اکتوبر ۱۹۰۵ء کو ہمارے ایک مخلص دوست یعنی مولوی عبدالکریم صاحب مرحوم اسی بیماری کا رنکل یعنی سرطان سے فوت ہو گئے تھے۔ ان کے لئے بھی میں نے دعاء کی تھی، مگر ایک بھی الہام ان کے لئے تسلی بخش نہ تھا۔“ (حقیقت الوحی ص ۳۲۶، خزائن ج ۲۲ ص ۳۳۹) مرزا یو! کیا تم حوصلہ کر سکتے ہو کہ آنحضرت یا ان کے خلیفہ سے دریافت کرو کہ جھوٹ بولنا نجس کھانے کے برابر ہے یا کم و بیش؟ اور یہ کہ قادیانی اصطلاح میں جھوٹ بولنا لازمہ نبوت ہے یا منافی۔ آہ!

آپ ہی اپنے ذرا جور و ستم کو دیکھو ہم اگر عرض کریں گے تو شکایت ہوگی ہم نے تو اپنے دعویٰ کا ثبوت کافی دے دیا ہے کہ مولوی عبدالکریم کی بابت صحت کے الہام تھے۔ یہاں تک کہ مرزا قادیانی کو خود اقرار ہے کہ خدا نے مولوی عبدالکریم کا نام بھی لے دیا ہے۔ پھر اس سے زیادہ ثبوت کیا ہو سکتا ہے۔

اگر اب بھی نہ وہ سمجھے تو اس بت سے خدا سمجھے

رہا دوسرا حصہ کہ کفن میں لپیٹا گیا ۴۷ سال کی عمر وغیرہ! سواس کے متعلق بھی ہم اصل اور صحیح واقعات پیش کر دیتے ہیں۔ خدا کے فضل سے ہمارے پاس کافی سامان ہے۔ اس لئے ہمیں کچھ ضرورت نہیں کہ اپنے پاس سے کچھ جواب دیں۔ پس بغور سنئے۔ الحکم ۱۰ ستمبر ۱۹۰۵ء کے پرچہ میں یہ الہامات درج ہیں جو معہ تفسیر مرزائی کے ہم نقل کرتے ہیں۔ لکھا ہے: ”۲ ستمبر ۱۹۰۵ء۔ سینتالیس سال کی عمر۔ ”انا لله وانا اليه راجعون“ اس سے دوسرے دن ۳ ستمبر ۱۹۰۵ء کو ایک شخص کا خط آیا جس نے اپنی بد کاریوں اور غفلتوں پر نہایت افسوس کی تحریر کر کے لکھا۔ اب میری عمر سینتالیس سال کی ہے۔ ”انا لله وانا اليه راجعون“ فرمایا کئی دفعہ ایسا ہوتا ہے کہ جو خط باہر سے آنے والا ہوتا ہے اس کے مضمون سے پہلے ہی اطلاع دی جاتی ہے۔“ (الحکم ج ۹ نمبر ۳۳ ص ۳، مؤرخہ ۱۰ ستمبر ۱۹۰۵ء، تذکرہ ص ۶۷، ۶۸ طبع چہارم) ۹ ستمبر ۱۹۰۵ء۔ ”ان المنایا لا تطیش سہامہا“ کفن میں لپیٹا ہوا۔ فرمایا معلوم نہیں یہ الہامات کس کے متعلق ہیں۔ (ج ۹ نمبر ۳۳ ص ۳، ۲، تذکرہ ص ۶۸، ۶۷ طبع چہارم) مرزا نیو! اعلیٰ حضرت کے کرشمے خوب غور سے دیکھو۔ کیا فرما رہے ہیں۔ مذکورہ بالا عبارت میں ۴۷ سال والے الہام کی تشریح تو خود حضرت صاحب نے آپ ہی کر دی کہ کسی تائب شخص کے حق میں ہے باقی دو کی بابت خود اقرار ہے کہ معلوم نہیں کہ یہ کس کے حق میں ہیں۔ البتہ ایک الہام باقی رہ گیا کہ: ”اس نے اچھا ہونا ہی نہیں۔“ سواس کا کہیں حوالہ نہیں دیا کہ کس زمانے کا ہے اور کب شائع کیا تھا اور اس کا اشارہ کس طرف ہے۔ خدا را اتنا تو سوچو کہ ایک طرف تو مرزا قادیانی خود ہی لکھتے ہیں: ”آج تک جس قدر الہامات اور مبشرات ہوئے تھے، ان میں نام نہ تھا لیکن آج تو اللہ تعالیٰ نے خود مولوی عبدالکریم صاحب کو دکھا کر صاف طور پر بشارت دی ہے۔“ (الحکم ج ۹ نمبر ۳۳، مؤرخہ ۱۰ ستمبر ۱۹۰۵ء، تذکرہ ص ۶۷، ۶۸ طبع چہارم)

پھر ساتھ ہی اس کے یہ الہام ہوا کہ:

”اس نے اچھا ہونا ہی نہیں۔“ (تمہ حقیقت الوحی ص ۲۶، خزائن ج ۲۲ ص ۲۵۸)

تو کیا تم سمجھتے نہیں کہ ایک ہی واقعہ کی نسبت دو متضاد الہام کیا بتلا رہے ہیں۔ معلوم

نہ ہو تو قرآن مجید کا عام اصول دیکھو کیا ہے۔ غور سے سنو!

”لو کان من عند غیر اللہ لوجدوا فیہ اختلافاً کثیراً

(النساء: ۸۲)“ (مطلب) اختلاف بیانی دلیل ہے کہ یہ کلام خدا کے ہاں سے نہیں ہے۔

مرزائی دوستو! آؤ ہم ایک لطیف تفسیر ان الہاموں کی تم کو سنائیں۔ مگر خدا را ذرا دل کو کدورات سے صاف کر کے سننا۔ انہی الہامات کی تفسیر مرزا قادیانی خود فرماتے ہیں۔ توجہ سے سنو! ایڈیٹر الحکم لکھتا ہے: ”حضرت مولوی عبدالکریم کی بیماری کا ذکر کرتے ہوئے ۹ ستمبر کو (مرزا قادیانی نے) فرمایا کہ مجھے بہت ہی فکر تھا کہ بعض الہامات ان میں متوحش تھے۔ آج صبح بہت سوچنے کے بعد میرے دل میں یہ بات ڈالی گئی ہے کہ بعض وقت ترتیب کے لحاظ سے الہامات پہلے یا پیچھے ہو جاتے ہیں۔ چنانچہ ان الہامات کی ترتیب اللہ تعالیٰ نے میرے دل میں یہ ڈالی کہ ایسے الہامات جیسے ”اذا جاء افواج وسم من السماء“ اور کفن میں لپیٹا گیا اور ”ان المنایا لا تطیش سہامہا“ یہ اس بات کو ظاہر کرتے ہیں کہ قضا و قدر تو ایسی ہی تھی مگر اللہ تعالیٰ نے اپنے خاص فضل و رحم سے ردّ بلا کر دیا۔ (یعنی مولوی عبدالکریم اب نہیں مرے گا)

۱۰ ستمبر نماز صبح کے وقت روایا: ایک جگہ ایک بڑی حویلی ہے اس کے آگے ایک بڑا چبوترہ ہے۔ جس کی کرسی بہت بلند ہے۔ اس پر مولوی عبدالکریم صاحب سفید کپڑے پہنے ہوئے دروازہ پر بیٹھے ہیں۔ اسی جگہ میں ہوں اور پانچ چار اور دوست ہیں جو ہر وقت اسی فکر میں رہتے ہیں۔ میں نے کہا مولوی صاحب میں آپ کو آپ کی صحت کی مبارک باد دیتا ہوں اور پھر میں رو پڑا اور میرے ساتھ کے دوست بھی رو پڑے اور مولوی صاحب بھی رو پڑے۔ پھر میں نے کہا دعاء کرو اور دعاء میں تین دفعہ سورۃ فاتحہ پڑھی۔ فرمایا اس خواب کے تمام اجزاء مولوی صاحب کی صحت کی بشارت دیتے ہیں۔ سورۃ فاتحہ پڑھنے کی تعبیر بھی یہی ہے کہ انسان کوئی ایسا امر دیکھے جو اس کو خوش کرنے والا ہو اور فرمایا جو الحمد خواب میں پڑھتا ہے اس کی دعاء قبول ہوتی ہے۔“ (۱۰ ستمبر ۱۹۰۵ء ص ۱۲ کا لم ۳، تذکرہ ص ۴۷۸، ۴۷۹ طبع چہارم)

ناظرین! بغور ملاحظہ فرمائیے کہ مرزا قادیانی جن الہامات کو خود ایک جگہ بلا تعیین لکھ چکے ہیں اور دوسری جگہ ان کو تقدیر مسترد بتلا چکے ہیں، پھر کس قدر جرأت ہے کہ انہی الہامات کو مولوی عبدالکریم کی موت پر پیش کر کے اپنے تمام سابقہ نوشتوں پر پانی پھیرتے ہیں خیر تو یہ ہوا واقعات کا اظہار۔ اب سنئے اس کا نتیجہ: مرزا قادیانی اور ان کے معتقدین بڑے فخر سے کہا کرتے ہیں کہ مرزا قادیانی کی دعاء رد نہیں ہوتی اور اسی کو وہ اپنے معجزات میں اول نمبر پر شمار کیا کرتے ہیں۔

چنانچہ مرزا قادیانی لکھتے ہیں: ”مجھے بارہا خدا تعالیٰ مخاطب کر کے فرما چکا ہے کہ جب تو دعاء کرے تو میں تیری سنوں گا۔“

(ضمیمہ تریاق القلوب نمبر ۵ ص ۴، مؤرخہ ۱۵ نومبر ۱۸۹۹ء، خزائن ج ۱۵ ص ۵۱۵)

اس اصول سے ہم دیکھتے ہیں کہ مرزا قادیانی کا یہ معجزہ بھی مسیلمہ کذاب کے معجزہ کے ہم وزن معلوم ہوتا ہے۔ مشہور ہے کہ مسیلمہ کسی کانے کو دم کرتا تھا تو وہ اندھا ہو جاتا تھا۔ وہی کیفیت ہم مرزا قادیانی کی دعاؤں کی دیکھتے ہیں۔

ایڈیٹر الحکم لکھتا ہے: ”حضرت خلیفۃ اللہ (مرزا قادیانی) کے لئے اس دن سے کہ مولوی (عبدالکریم) صاحب پر عمل جراحی کیا گیا۔ رات کا سونا قریباً حرام ہو گیا۔ باوصف یہ کہ چوٹ لگنے اور بہت سا خون نکل جانے کی وجہ سے حضرت اقدس کو تکلیف تھی اور دوران سر کی بیماری کی شکایت تھی۔ لیکن یہ کریم النفس وجود ساری رات رب رحیم کے حضور مولانا مولوی عبدالکریم صاحب کے لئے دعاؤں میں لگا رہا..... یہ ہمدردی اور ایثار ہر شخص میں نہیں ہو سکتا۔ خدا تعالیٰ کے برگزیدہ بندوں اور ماموروں ہی کی یہ شان ہے کہ اپنی تکالیف کو بھی دوسروں کی تکلیف کے مقابلہ میں بھول جاتے ہیں اور نہ صرف بھول جاتے ہیں، بلکہ قریب بہ موت پہنچ جاتے ہیں۔ لیکن ہاں! ان کے دل میں کسی بندہ کے لئے خاص طور پر اضطراب اور قلق کا پیدا ہونا خود اس بندہ کی عظمت اور وقعت کو بھی ظاہر کرتا ہے۔ حضرت اقدس (مرزا قادیانی) نصف شب سے آخر شب تک دعاؤں میں مصروف رہے اور اس اثناء میں مولوی صاحب ممدوح کے دروازہ پر آ کر حال بھی پوچھا۔ ساری دنیا سوتی تھی۔ مگر یہ خدا کا جری جاگتا تھا۔ اپنے لئے نہیں اپنی اولاد کے لئے نہیں، اپنے کسی ذاتی مقصد اور غرض کے لئے صرف اس لئے کہ تارحیم و کریم مولا کے حضور اپنے ایک مخلص کی شفاء کے لئے دعاء کرے..... فرمایا میں نے ہر چند چاہا کہ دو چار منٹ کے لئے ہی سو جاؤں۔ مگر میں جانتا ہی نہیں کہ نیند کہاں چلی گئی۔ یہ باتیں آپ نے ایک روز صبح کو بیان فرمائیں۔ بعض خدام نے عرض کی کہ حضور اس وقت جا کر آرام کر لیں۔ فرمایا یہ اپنے اختیار میں تو نہیں میں کیونکر آرام کر سکتا ہوں۔ جب کہ میرے دروازہ پر ہائے ہائے کی آواز آتی ہے۔ میں تو اس قلق اور کرب کو جو مولوی صاحب کو ہوا دیکھ بھی نہیں سکتا۔ اس لئے میں اوپر نہیں گیا۔“

(الحکم ج ۹ نمبر ۳۱، ص ۹، کالم ۲۱، مؤرخہ ۳۱ اگست ۱۹۰۵ء)

ان حضرت کی دعاؤں کے علاوہ اصحاب منازل بھی دعاؤں میں شریک تھے۔ دیکھو الحکم ۳۰ ستمبر ص ۱۲ کا لم ۲۔ یہاں تک کہ ایڈیٹر الحکم لکھتا ہے: ”مولوی عبدالکریم صاحب کے لئے جو دعائیں کی جاتی ہیں جب ان کا کھلا کھلا نتیجہ ظاہر ہوگا تو ہماری جماعت کی معرفت اور امید زیادہ ہو جائے گی۔“ (الحکم ج ۹، نمبر ۳۲، ص ۱۲، کا لم ۲، مؤرخہ ۳۰ ستمبر ۱۹۰۵ء)

لیکن ہم بڑے افسوس سے کہتے ہیں کہ جب ان دعاؤں کا نتیجہ وہی نکلا جو استاد مؤمن خاں مرحوم نے کہا ہے۔

مانگا کریں گے اب سے دعاء ہجر یاری کی آخر تو دشمنی ہے اثر کی دعا کے ساتھ تو ساری جماعت نے آنکھیں اور کان بند کر لئے اور ایسے سوئے کہ ”گوئی مردہ اند“ اخیر میں ہم ایڈیٹر الحکم کا ایک قول نقل کر کے اس سے ایک سوال کرتے ہیں۔ ایڈیٹر مذکور لکھتا ہے:

”یہ امر بلا مبالغہ ہے کہ حضرت مولوی عبدالکریم صاحب کا اس بیماری سے جاں بر ہو جانا ایک عظیم الشان نشان ہوگا جو سچ مچ احیاء موتی ہوگا۔ خدا کرے ہم اس کو بہت جلد دیکھیں۔“ (الحکم ج ۹، نمبر ۳۲، مؤرخہ ۳۰ ستمبر ۱۹۰۵ء ص ۱۲ کا لم ۳)

سوال: یہ ہے کہ ان دعاؤں کا اثر جو ہوا تمام پبلک نے دیکھ لیا۔ اب بتلاؤ احیاء موتی کی بجائے امانت احیاء ہوا۔ اس سے تمہارے ایمان میں ترقی ہوئی یا تنزلی؟ ایمان سے سچ کہنا کہ یہ قول صحیح ہے یا غلط؟

زندوں کے مارنے کو مسیح الزمان ہوئے

مرزائی دوستو! انصاف سے کہنا مرزا قادیانی کے سوال کا جواب ہم نے پورا دے

دیایا نہیں؟

میرے دل کو دیکھ کر میری وفا کو دیکھ کر بندہ پرور منصفی کرنا خدا کو دیکھ کر اعلیٰ حضرت خود یا ان کا کوئی مرید ان حوالہ جات کو غلط ثابت کر دے تو مبلغ پانچ سو کے مستحق ہوں گے۔ کیا کوئی ہے جو سامنے آئے؟

اولئک ابائی فجئنی بمثلہم اذا جمعنا یا جریر المجمع

ت م ت

ابوالوفاء، شاء اللہ امرتسر

بِسْمِ اللّٰهِ الرَّحْمٰنِ الرَّحِیْمِ
مَدْرَسَةُ اَلْمَدِیْنَةِ الْعِلْمِیَّةِ
بِیْرُطِنَا
مَدْرَسَةُ اَلْمَدِیْنَةِ الْعِلْمِیَّةِ
بِیْرُطِنَا

چستان مرزا

فاتح قادیان

حضرت مولانا ثناء اللہ امرتسری

بِسْمِ اللّٰهِ الرَّحْمٰنِ الرَّحِیْمِ

انعامی سواوردو سو روپیہ

چونکہ ہمارے یقین میں قادیانی مشن کے لئے یہ مضمون ایک فیصلہ کن ہے۔ اس لئے اس کے جواب پر بہ تفصیل ذیل انعام دینے کا اعلان شائع کرتے ہیں۔ لاہوری پارٹی کے سرکردہ مولوی محمد علی صاحب جواب دیں تو مبلغ ایک صد روپیہ، قادیانی پارٹی کے رئیس میاں محمود احمد صاحب جواب دیں تو وہ دو سو روپیہ انعام کے مستحق ہوں گے۔ ان دونوں سرگروہوں کے سوا کوئی اور صاحب بھی جواب دیں گے تو انعام کے مستحق ہوں گے۔ بشرطیکہ ان دونوں میں سے مجیب جس کے ماتحت ہو وہ اس جواب پر تصحیح کے دستخط کر دیں۔

فیصلہ کی صورت بالکل وہی ہوگی جو مباحثہ لدھیانہ میں تھی۔ یعنی روپیہ امین کے پاس رکھا جائے گا اور تین اصحاب منصف ہوں گے۔ ایک ایک ہر فریق کا، تیسرا سرینچ غیر مسلم مسلمہ طرفین، ایک مجیب کے بجائے کئی ایک ہوں گے تو یہی رقم بانٹ لیں گے۔ تاریخ اشاعت سے پندرہ روز تک مجیب کی طرف سے درخواست آنی چاہئے جس میں اپنے منصف کام اور عہدہ اور سرینچ کے لئے متعدد ناموں کی فہرست ہو۔ جن میں سے کسی ایک کو ہم مقرر کر لیں گے یا کوئی اور بتادیں گے۔

نوٹ: تین سو روپیہ ہم نے امین کے پاس رکھوا دیا ہے، جن کی رسید بعد تقرر منصفان کے لئے دی جائے گی۔

بعد پندرہ روز کے درخواست جواب سے مایوس ہو کر یہ مضمون ٹریکٹ کی صورت میں چھاپا جائے گا۔ ان شاء اللہ! مجیب کے جواب پر باستفسار کسی منصف کے مجھے جواب دینے کا حق حاصل ہوگا۔ جیسا مباحثہ لدھیانہ میں تھا۔

قرآن شریف کا سنہری اصول ہے جو ہر ایک مذہب اور ہر ایک عقلمند کے نزدیک

مسلم اور مقبول ہے کہ الہامی کلام میں اختلاف نہیں ہوتا۔ یعنی کسی کلام میں اختلاف اور تناقض کا ہونا اسے الہامی درجہ سے گرانے کو کافی ہے۔

مرزا غلام احمد قادیانی کے کلام میں یوں تو بہت سے مقامات پر اختلاف پایا جاتا ہے، مگر آج جس اختلاف کا ہم ذکر کرتے ہیں، یہ سب سے زرا اختلاف ہے۔ کیونکہ یہ مرزا قادیانی کی تاریخ بعثت اور سنہ وفات کے متعلق خود ان کے الہاموں یا الہامی نتیجوں میں پایا جاتا ہے۔ پس ناظرین غور سے سنیں اور داد دیں۔

مرزا قادیانی اپنی کتاب ”ازالہ اوہام“ میں اپنی بعثت (ماموریت) کی بابت رقم طراز ہیں: ”چند روز کا ذکر ہے کہ اس عاجز نے اس طرف توجہ کی کہ کیا اس حدیث کا جو ”الآیات بعد المأتین“ ہے، ایک یہ بھی منشاء ہے کہ تیرہویں صدی کے اواخر میں مسیح موعود کا ظہور ہوگا اور کیا اس حدیث کے مفہوم میں بھی یہ عاجز داخل ہے تو مجھے کشفی طور پر اس مندرجہ ذیل نام کے اعداد حروف کی طرف توجہ دلائی گئی کہ دیکھ یہی مسیح ہے کہ جو تیرہویں صدی کے پورے ہونے پر ظاہر ہونے والا تھا پہلے سے یہی تاریخ ہم نے نام میں مقرر کر رکھی تھی اور وہ یہ نام ہے، غلام احمد قادیانی۔ اس نام کے عدد پورے تیرہ سو ہیں اور اس قصبہ قادیان میں بجز اس عاجز کے اور کسی شخص کا غلام احمد نام نہیں، بلکہ میرے دل میں ڈالا گیا ہے کہ اس وقت بجز اس عاجز کے تمام دنیا میں غلام احمد قادیانی کسی کا بھی نام نہیں“

(ازالہ اوہام ص ۱۸۵، خزائن ج ۳ ص ۱۸۹)

اس عبارت میں صاف دعویٰ ہے کہ میری بعثت سنہ ہجری ۱۳۰۰ھ پورے ہو جانے پر ہوئی تھی۔ اس کی تائید میں آپ اپنی کتاب تریاق القلوب میں یوں لکھتے ہیں:

”غلام احمد قادیانی اپنے حروف کے اعداد سے اشارہ کر رہا ہے۔ یعنی تیرہ سو کا عدد جو اس نام سے نکلتا ہے، وہ بتلا رہا ہے کہ تیرہویں صدی کے ختم ہونے پر یہی مجدد آیا جس کا نام تیرہ سو کا عدد پورا کرتا ہے۔“

(تریاق القلوب ص ۱۶، خزائن ج ۱۵ ص ۱۵۸)

۱۔ بعثت کے معنی ہیں خدا کی طرف سے مامور یا مہم ہونا۔

یہ عبارت اور سابقہ عبارت دونوں متفق ہیں کہ سنہ ہجری ۱۳۰۰ پورا ہو جانے کے بعد مرزا قادیانی آئے اسی کی تائید میں مرزا قادیانی ایک اور مقام پر یوں فرماتے ہیں:

”جب میری عمر چالیس برس تک پہنچی تو خدا تعالیٰ نے اپنے الہام اور کلام سے مجھے مشرف کیا اور یہ عجیب اتفاق ہوا کہ میری عمر کے چالیس برس پورے ہونے پر صدی کا سر بھی آ پہنچا۔ تب خدا نے الہام کے ذریعہ سے میرے پر ظاہر کیا کہ تو اس صدی کا مجدد اور صلیبی فتنوں کا چارہ گر ہے۔“ (ترباق القلوب ص ۶۸، خزائن ج ۱۵ ص ۲۸۳)

اسی کی تائید ایک اور مقام پر بھی کرتے ہیں جہاں فرماتے ہیں: ”میں بھی آنحضرت ﷺ کی ہجرت سے چودھویں صدی کے سر پر مبعوث ہوا ہوں۔“

(تحفہ گولڈویہ ص ۷۱، خزائن ج ۱۷ ص ۲۰۹ حاشیہ)

یہ سب حوالہ جات بیک زبان مظہر ہیں کہ مرزا قادیانی کی بعثت سنہ ہجری پورے تیرہ سو ہونے کے بعد چودھویں صدی ہجری کے شروع میں ہوئی تھی۔ بہت خوب!

اور سنئے، مرزا قادیانی لکھتے ہیں: ”یہ عجیب امر ہے اور میں اس کو خدا تعالیٰ کا ایک نشان سمجھتا ہوں کہ ٹھیک بارہ سو نوے ہجری میں خدا تعالیٰ کی طرف سے یہ عاجز شرف مکالمہ و مخاطبہ پا چکا تھا۔“ (حقیقت الوحی ص ۱۹۹، خزائن ج ۲۲ ص ۲۰۸)

یہ عبارت صاف بتلا رہی ہے کہ مرزا قادیانی کی بعثت تیرہویں صدی کے خاتمہ سے دس سال رہتے ہوئے ہوئی تھی۔ بہت خوب!

اور سنئے: اسی پہلی کتاب ازالہ اوہام میں لکھتے ہیں:

”حدیثوں میں یہ بات بوضاحت لکھی گئی ہے کہ مسیح موعود اس وقت دنیا میں آئے گا کہ جب علم قرآن زمین پر سے اٹھ جائے گا اور جہل شیوع پا جائے گا۔ یہ وہی زمانہ ہے جس کی طرف ایک حدیث میں یہ اشارہ ہے: ”لو کان الایمان معلقا عند الثریا لنالہ رجل من فارس“ یہ وہ زمانہ ہے جو اس عاجز پر کشفی طور پر ظاہر ہوا جو کمال طغیان اس کا اس سن ہجری میں شروع ہوگا جو آیت: ”وانا علی ذہاب بہ لقادرون“ میں بحساب جمل مخفی ہے۔ یعنی ۱۲۷ھ“ (ازالہ اوہام ص ۶۵، خزائن ج ۳ ص ۲۵۵)

یہ عبارت صاف کہتی ہے کہ مرزا قادیانی کی بعثت ۱۲۷۴ھ میں ہونی چاہئے تھی۔ یعنی تیرھویں صدی کے ختم ہونے سے پورے چھبیس سال پہلے، اسی کی تائید کتاب کے دوسرے مقام پر فرماتے ہیں۔

چنانچہ آپ کے الفاظ یہ ہیں:

”اب اس تحقیق سے ثابت ہے کہ مسیح ابن مریم کی آخری زمانے میں آنے کی قرآن شریف میں پیش گوئی موجود ہے۔ قرآن شریف نے جو مسیح کے نکلنے کی چودہ سو برس مدت ٹھہرائی ہے۔ بہت سے اولیاء بھی اپنے مکاشفات کی رو سے اس مدت کو مانتے ہیں اور آیت: ”وانا علی ذہاب بہ لقادرون“ جس کے بحساب جمل ۱۲۷۴ عدد ہیں۔ اسلامی چاند کی سلخ کی راتوں کی طرف اشارہ کرتی ہے جس میں نئے چاند کے نکلنے کی اشارت چھپی ہوئی ہے جو مرزا غلام احمد قادیانی کے عددوں میں بحساب جمل پائی جاتی ہے۔“

(ازالہ الاہام ص ۶۷۵، خزائن ج ۳ ص ۴۶۴)

یہ دونوں حوالے متفق ہیں کہ مرزا قادیانی کی بعثت کا زمانہ ۱۲۷۴ھ یعنی تیرھویں صدی کے خاتمہ سے چھبیس سال پہلے تھا۔

پس اس وقت مرزا قادیانی کے تین بیان پبلک کے سامنے ہیں:

..... ۱ سنہ ہجری پورے تیرہ سو ہونے پر۔

..... ۲ تیرھویں صدی سے دس سال رہتے ہوئے ۱۲۹۰ھ۔

..... ۳ تیرھویں صدی کے پورے چھبیس سال رہتے ہوئے ۱۲۷۴ھ ہجری میں آپ مبعوث ہوئے۔

ان تینوں بیانات میں جو اختلاف ہے ناظرین اندازہ کر سکتے ہیں۔

موت کے متعلق اختلاف

گزشتہ اختلاف تو بعثت (مامور خدا ہونے) کے متعلق تھا۔ اب ذرا وفات کے متعلق

۱۔ سلخ راتیں قمری مہینے کی آخری راتوں کو کہتے ہیں جن میں چاند بالکل گم ہو جاتا ہے۔

بھی سنئے۔ مرزا غلام احمد قادیانی اپنی عمر کے متعلق لکھتے ہیں جو ناظرین کی مزید توجہ کا مقام ہے۔ ”آخری زمانہ اس مسیح موعود کا دانیال (نبی) تیرہ سو پینتیس برس لکھتا ہے جو خدائے تعالیٰ کے اس الہام سے مشابہ ہے جو میری عمر کی نسبت بیان فرمایا ہے۔“

(کتاب حقیقت الوحی ص ۲۰۰، خزائن ج ۲۲ ص ۲۰۸)

اس عبارت کا مطلب یہ ہے کہ دانیال نبی نے مسیح موعود کی عمر کا خاتمہ (جس سے مراد خود مرزا قادیانی ہیں) تیرہ سو پینتیس ہجری میں بتلایا ہے اور مرزا قادیانی کا الہام بھی دانیال نبی کی تائید کرتا ہے کہ واقعی مرزا قادیانی تیرہ سو پینتیس ہجری میں انتقال فرمائیں گے۔ اب ہم مرزا قادیانی کے الہامی الفاظ ان کی عمر کے متعلق سناتے ہیں۔ آپ کتاب تریاق القلوب میں لکھتے ہیں کہ خدا مجھے مخاطب کر کے کہتا ہے: ”میں (خدا) تجھے (مرزا) اسی برس یا چند سال زیادہ یا اس سے کچھ کم عمروں گا۔“

(تریاق القلوب ص ۱۳، خزائن ج ۱۵ حاشیہ ص ۱۵۲)

نوٹ: اس الہام کی خوبی اور لطافت اور خدا کے علم غیب پر مطلع نہ ہونے کی کیفیت ملاحظہ ہو کہ عمر دینے کا وعدہ کرتا ہے تو صاف لفظوں میں نہیں کہتا بلکہ ”سہ کونہ“ کلام کہتا ہے۔ اسی کچھ کم کچھ زیادہ۔

یہ تو ہم بحوالہ (تریاق القلوب ص ۶۸، خزائن ج ۱۵ ص ۲۸۳) پہلے بتلا آئے ہیں کہ تیرہویں صدی ختم ہونے پر آپ کی عمر پوری چالیس کی تھی۔

پس الہام مذکورہ (مندرجہ تریاق القلوب حاشیہ ص ۱۳، خزائن ج ۱۵ ص ۱۵۲) کا درجہ کم سے کم پچھتر سال عمر لے لیں تو آپ کے الہام اور دانیال نبی کے کشف میں ٹھیک مطابقت ہو جاتی ہے۔ کیونکہ ۱۳۰۱ھ میں مرزا قادیانی چالیس سال کے تھے اور ۱۳۳۵ھ میں پچھتر سال کے ہوئے جو بالکل حسب الہام مندرجہ تریاق القلوب ٹھیک ہے۔

ہاں بڑے سے بڑا اعتراض

کوئی کر سکتا ہے تو یہ کر سکتا ہے کہ مرزا قادیانی اپنے بتلائے ہوئے وقت سے پہلے

کیوں فوت ہو گئے؟ کیونکہ آپ کا انتقال ۱۳۲۶ھ مطابق ۱۹۰۸ء میں ہوا۔ یعنی کل ۹ سال پہلے تو یہ کوئی اعتراض نہیں۔

اس کا جواب یہی ہے کہ مرزا قادیانی دنیاوی بادشاہوں اور افسروں کی طرح اپنے پروگرام کے ایسے پابند نہ تھے کہ سرموادھرا دھر سرکیں۔ اس لئے جب آپ کا جی چاہا، اس ذلیل دنیا کو چھوڑ کر تشریف لے گئے۔ کسی کو اس پر اعتراض کرنے کا کیا حق ہے؟

ایک اور طرح سے الہام کی سچائی

سابقہ طریق سے تو قبل از وقت چلے جانے کا اعتراض پیدا ہوا ہے، مگر مرزا قادیانی کی روح اور مرزائی دوستوں کو خوش کرنے کے لئے مرزا قادیانی..... ان کی ایک اور تحریر سے آپ کی الہامی عمر ٹھیک کئے دیتے ہیں۔ آپ کتاب ”عجاز احمدی“ میں لکھتے ہیں: ”اس کی (آٹھم کی) عمر تو میری عمر کے برابر تھی۔ یعنی قریب ۶۴ سال کے۔“

(عجاز احمدی ص ۳، خزائن ج ۱۹ ص ۱۰۹)

آٹھم ۱۸۹۶ء میں فوت ہوئے تھے۔ چنانچہ مرزا غلام احمد قادیانی خود لکھتے ہیں:

”مسٹر عبداللہ آٹھم ۲۷ جولائی ۱۸۹۶ء کو بمقام فیروز پور فوت ہو گئے ہیں۔“

(رسالہ انجام آٹھم ص ۱، خزائن ج ۱۱ ص ۱)

ثابت ہوا کہ مرزا قادیانی کی عمر ۱۸۹۶ء میں ۶۴ سال تھی اور انتقال آپ کا ۱۹۰۸ء میں ہوا۔ ۹۶ سے ۱۹۰۰ء تک چار سال اور ۱۹۰۰ء سے ۱۹۰۸ء تک ۸ سال کل ۱۲ سال ۱۲ کو ۶۴ میں ملانے سے ۷۶ سال ہوئے جو مرزا قادیانی کے الہام مندرجہ ذیل کے قریب قریب ہے۔ بقول مرزا قادیانی خدا فرماتا ہے:

”میں (خدا) تجھے (مرزا قادیانی کو) اسی برس یا چند سال زیادہ یا اس سے کچھ کم

عمر دوں گا۔“ (تریاق القلوب ص ۱۳، خزائن ج ۱۵ ص ۱۵۲ حاشیہ)

الحمد للہ! مرزا غلام احمد قادیانی اس الہام کے مطابق اسی سال سے کچھ کم عمر پا کر

دارقانی سے دار بقاء کو تشریف لے گئے۔

اعتراف حقیقت

ہم سے جہاں تک ہو سکا ہم نے مرزائی الہامی الجھن کو صاف کرنے میں بہت کوشش کی۔ مگر افسوس سے اظہار کرنے میں ہمیں ذرہ تامل نہیں کہ ہم اس مقصد میں کامیاب نہیں ہوئے۔ عرب کا ایک مشہور شعر ہے جس کا محل وقوع یوں ہوا تھا کہ ایک بڑھیا عورت جس کے بال سفید تھے۔ عطار کے ہاں دسمہ لینے جا رہی تھی کسی شاعر نے پوچھا۔ بڑھیا کہاں جا رہی ہے؟ اس نے کہا بیٹا! کیا بتاؤں۔ بڑھاپے کا علاج لینے جا رہے ہوں۔ زندہ دل شاعر نے فوراً شعر کہا۔

تررح الی العطار تبغی شبابها

ولن یصلح العطار ما افسد الدهر

(یہ بڑھیا عورت عطار کے پاس جوانی لینے جا رہی ہے۔ حالانکہ جس چیز کو زمانہ نے خراب کر دیا ہو، عطار ہرگز اسے نہیں سنوار سکے گا)

یہی حال مرزا قادیانی کے الہامات کا ہے۔ ہم کہاں تک سنوار سکتے ہیں، جس حال میں زمانہ ان کو بگاڑ چکا ہے۔ ہم نے اس جو ب میں بصد کوشش مرزا غلام احمد قادیانی کا انتقال حسب الہام ۷۶ سال کی عمر میں درست کیا۔

مگر دوسری طرف سے بگاڑ پیدا ہو گیا۔ کیونکہ سابقہ حوالوں میں مرزا قادیانی بڑے صاف الفاظ میں خود لکھتے ہیں کہ ۱۳۰۰ھ کے خاتمہ پر میری عمر ٹھیک چالیس سال تھی اور انتقال آپ کا ۱۳۲۶ھ میں ہوا۔

اس صاف اور سیدھے حساب سے آپ چھیا سٹھ سال کی عمر پا کر فوت ہوئے جو کسی طرح الہامی مقررہ وقت ۱۳۳۵ھ کے موافق نہیں ہے۔

ہم بڑی سچائی سے اعتراف کرتے ہیں کہ ہم اس مشکل کے حل کرنے میں عاجز ہیں۔ مرزا قادیانی کا کوئی راسخ الاعتقاد مرید تو جواب دے کر مرزا قادیانی کی بات بنائے اور بشرائط مقررہ ہم سے انعام پائے۔ واللہ الحمد!

الحمد لله الذي جعل في كتابه
سورة التيسير في معرفة اصول دينه
سورة التيسير في معرفة اصول دينه

زارقاديان



فاتح قاديان
حضرت مولانا ثناء اللہ امرتسری

بِسْمِ اللّٰهِ الرَّحْمٰنِ الرَّحِیْمِ

آج کل پنجاب میں قادیانی مذاکرہ کے متعلق مرزا قادیانی کی اس پیش گوئی کا بہت چرچہ ہے، جس میں ایک مصرعہ یہ ہے۔

زار بھی ہوگا تو ہوگا اس گھڑی با حال زار

اس پیش گوئی کو مرزا قادیانی کی امت موجودہ جنگ اور موجودہ جنگ میں زار روس کی تخت سے معزولی پر چسپاں کر رہے ہیں۔ پھر لطف یہ ہے کہ مرزائی امت کی دونوں پارٹیاں ایک دوسرے سے بڑھ کر اس کام میں حصہ لے رہی اور خوشیاں منا رہی ہیں۔ جو لوگ اس خیال میں ہیں کہ لاہوری پارٹی والے مرزائیت میں نرم ہیں۔ انہیں اس واقعہ پر غور کرنا چاہئے کہ اگر نرم ہوتے تو ایسے موقعہ پر خاموش رہتے۔ ان کی نرمی مرزائیت کے لحاظ سے نہیں ہے، بلکہ کسی اور وجہ سے ہے۔

خیر ہم تو ان دونوں پارٹیوں کو ان معنی سے شاباش کہتے ہیں کہ باوجود باہمی سخت اختلاف کے ایک مشترک کام میں ایک دوسرے سے بڑھ کر سبقت کر رہے ہیں۔ سارے مسلمان بھائیوں کو اس سے سبق حاصل کر کے مشترک کاموں میں ہمیشہ مل جانا چاہئے۔

قادیان اور لاہور کے اخباروں کے علاوہ دونوں پارٹیوں کے سرگروہوں کی طرف سے ٹریکٹ (چھوٹے چھوٹے رسالے) بھی شائع ہوئے ہیں جن میں بڑے زور سے دعوے کئے گئے ہیں کہ ہمارے حضرت صاحب کی یہ پیش گوئی بڑی صفائی سے پوری ہوئی۔

اخبار اہل حدیث میں آج سے پہلے بھی متعدد دفعہ اس پر مضمون لکھے گئے ہیں۔ جن میں کافی طور پر ثابت کیا گیا ہے کہ مرزا غلام احمد قادیانی کی یہ پیش گوئی موجودہ جنگ اور زار روس کے متعلق نہیں۔ مگر قادیانی مشن کی دونوں پارٹیاں اپنی عادت کے مطابق اہل حدیث کے اعتراضات کی طرف تو رخ نہیں کرتیں، اپنی ہی کہی جاتی ہیں۔

اس لئے آج ہم ذرہ تفصیل سے لکھتے ہیں:

مرزا غلام احمد قادیانی کی یہ پیش گوئی سب سے پہلے ۱۹۰۵ء کو شائع ہوئی۔ ۱۴ اپریل ۱۹۰۵ء کو پنجاب میں زلزلہ عظیمہ آیا تو مرزا قادیانی نے اپنے ایک اشتہار مورخہ ۱۵ اپریل ۱۹۰۵ء میں اس زلزلہ کو اپنا نشان بتایا اور لوگوں کو اپنی طرف بلا یا۔ اس کے

بعد آپ نے ایک اشتہار مورخہ ۲۰/ اپریل کو شائع کیا جس کا نام تھا: ”النساء من وحی السماء“ یعنی زلزلہ عظیمہ کی نسبت بار دوم وحی سے۔

اس کے شروع میں لکھا: ”۹/ اپریل ۱۹۰۵ء کو پھر خدائے تعالیٰ نے مجھے ایک سخت زلزلہ کی خبر دی ہے جو نمونہ قیامت اور ہوش ربا ہوگا۔“ (مجموعہ اشتہارات ج ۳ ص ۵۲۶)

پھر ایک اشتہار دیا جس کا نام ہے: ”زلزلہ کی خبر بار سوم“ اس کے شروع میں لکھا ہے: ”آج ۲۹/ اپریل ۱۹۰۵ء کو پھر خدائے تعالیٰ نے مجھے دوسری مرتبہ کے زلزلہ شدیدہ کی نسبت اطلاع دی ہے..... درحقیقت یہ سچ ہے اور بالکل سچ ہے کہ وہ زلزلہ اسی ملک پر آنے والا ہے جو پہلے کسی آنکھ نے نہیں دیکھا اور نہ کسی کان نے سنا اور نہ کسی دل میں گزرا۔“

(مجموعہ اشتہارات ج ۳ ص ۵۳۵)

یہ اقتباسات صاف بتلا رہے ہیں کہ وہ زلزلہ عظیمہ یہی ہے جس کو اردو میں بھونچال کہتے ہیں۔ یہی مرزا قادیانی اور ان کے الہام کنندہ کی مراد تھی۔

اسی مضمون کو مرزا قادیانی نے اپنی کتاب براہین احمدیہ حصہ پنجم میں بصورت نظم شائع کیا، جس کے چند ابیات یہ ہیں:

ایک نشاں ہے آنے والا آج سے کچھ دن کے بعد
جس سے گردش کھائیں گے دیہات و شہر اور مرغزار
آئے گا قہر خدا سے خلق پر اک انقلاب
اک برہنہ سے نہ یہ ہو گا کہ تا باندھے ازار
یک بیک اک زلزلہ سے سخت جنبش کھائیں گے
کیا بشر اور کیا شجر اور کیا حجر اور کیا بہار
مضمحل ہو جائیں گے اس خوف سے سب جن وانس
زار بھی ہو گا تو ہو گا اس گھڑی با حال زار

(براہین احمدیہ حصہ پنجم ص ۱۲۰، خزائن ج ۲۱ ص ۱۵۱، ۱۵۲)

پہلے شعر میں جو لفظ ”آج“ ہے اس کے نیچے لکھا ہے: ”تاریخ امروزہ ۱۵/ اپریل ۱۹۰۵ء“ اس سے ثابت ہوا کہ یہ پیش گوئی وہی ہے جو زلزلہ عظیمہ ۳/ اپریل ۱۹۰۵ء کے ارد گرد آپ نے کی تھی۔

مرزا قادیانی کی عادت مبارکہ تھی کہ اپنی الہامی پیش گوئیوں کو ادھر ادھر گھمایا کرتے تھے۔ اس لئے دانشمند لوگوں نے اعتراض کیا کہ یہ پیش گوئی گول مول ہے۔ اس کو صاف کرنا چاہئے تاکہ اس کے وقوع پر کسی قسم کا اختلاف نہ ہو۔

جواب میں مرزا قادیانی نے لکھا: ”آپ خود سوچ لیں کہ یہ پیش گوئی گول مول کیسے ہوئی۔ جب کہ صریح اس میں زلزلہ کا نام بھی موجود ہے اور یہ بھی موجود ہے کہ اس میں ایک حصہ ملک کا نابود ہو جائے گا اور یہ بھی موجود ہے کہ وہ میری زندگی میں آئے گا اور اس کے ساتھ یہ بھی پیش گوئی ہے کہ وہ ان کے لئے نمونہ قیامت ہوگا، جن پر یہ زلزلہ آئے گا اور اگر یہ گول مول ہے تو پھر کھلی کھلی پیش گوئی کس کو کہتے ہیں؟“

(ضمیمہ براہین احمدیہ حصہ پنجم ص ۹۰، خزائن ج ۲۱ ص ۲۵۰)

یہ اقتباس اپنا مضمون صاف بتلا رہا ہے کہ وہ زلزلہ موعودہ بھونچال ہوگا اور ہمارے ملک پنجاب میں ہوگا اور مرزا قادیانی کی زندگی میں ہوگا۔ (بہت خوب) اسی مضمون کو اور واضح کرنے کے لئے مرزا قادیانی اسی کتاب میں یوں رقم طراز ہیں: ”اب ذرہ کان کھول کر سن لو کہ آئندہ زلزلہ کی نسبت جو میری پیش گوئی ہے اس کو ایسا خیال کرنا کہ اس کے ظہور کی کوئی بھی حد مقرر نہیں کی گئی۔ یہ خیال سراسر غلط ہے کہ جو محض قلت تدبر اور کثرت تعصب اور جلد بازی سے پیدا ہوا ہے۔ کیونکہ بار بار وحی الہی نے مجھے اطلاع دی ہے کہ وہ پیش گوئی میری زندگی میں اور میرے ہی ملک میں اور میرے ہی فائدہ کے لئے ظہور میں آئے گی۔“

(ضمیمہ براہین احمدیہ حصہ پنجم ص ۹۷، خزائن ج ۲۱ ص ۲۵۸)

(بہت خوب) یہ اقتباس بھی اپنا مضمون بتلانے میں صاف ہے کہ ۲۴ اپریل ۱۹۰۵ء کا زلزلہ عظیمہ پنجاب میں بڑا دہشت ناک تھا۔ اس کے بعد ہی مرزا قادیانی نے ایک اور سخت زلزلہ کی پیش گوئی جڑی تو اخباروں میں مرزا قادیانی کے برخلاف گورنمنٹ کو توجہ دلائی گئی کہ ان کی ایسی پیش گوئیوں سے لوگوں میں وحشت اور دہشت پیدا ہوتی ہے۔ اس کے دفعیہ کے لئے مرزا قادیانی نے ایک مضمون لکھا جس کا نام ہے: ”ضروری گزارش لائق توجہ گورنمنٹ“ اس میں آپ نے اس الزام کا جواب دیا۔ انصاف سے ماننا پڑتا ہے کہ معقول جواب دیا۔ چنانچہ آپ کے الفاظ یہ ہیں: ”جس آنے والے زلزلہ سے میں نے دوسروں کو ڈرایا ان سے

پہلے میں آپ ڈرا اور اب تک قریباً ایک ماہ سے میرے خیمے باغ میں لگے ہوئے ہیں۔ میں واپس قادیان میں نہیں گیا۔ کیونکہ مجھے معلوم نہیں کہ وہ وقت کب آنے والا ہے۔ میں نے اپنے مریدوں کو بھی اپنے اشتہارات میں بار بار یہی نصیحت کی کہ جس کی مقدرت ہو اسے ضروری ہے کہ کچھ مدت خیموں میں باہر جنگل میں رہے اور جو لوگ بے مقدرت ہیں وہ دعاء کرتے رہیں کہ خدا ہمیں اس بلاء سے بچا دے۔ پس میری نیک نیتی پر اس سے زیادہ کون گواہ ہو سکتا ہے کہ اسی خیال سے میں مع اہل و عیال اور اپنی تمام جماعت کے جنگل میں پڑا ہوں اور جنگل کی گرمی کو برداشت کر رہا ہوں۔“ (مجموعہ اشتہارات ج ۳ ص ۵۴۰)

اس حوالہ سے روز روشن کی طرح ظاہر ہے کہ اس پیش گوئی سے مرزا قادیانی کی مراد یہی تھی کہ سخت بھونچال آئے گا، جس سے مکانات گر جائیں گے اور تمام ملک برباد اور تباہ ہو جائے گا۔

اسی کی تائید مرزا قادیانی کی مندرجہ ذیل عبارت سے بھی ہوتی ہے۔ آپ لکھتے ہیں: ”(خدا نے) پھر فرمایا۔ بھونچال آیا اور شدت سے آیا زمین تہ و بالا کر دی۔ یعنی ایک سخت زلزلہ آئے گا اور زمین کو یعنی زمین کے بعض حصوں کو زیر کر دے گا۔ جیسا کہ لوط کے زمانہ میں ہوا۔“ (الوصیت ص ۱۴، خزائن ج ۲۰ ص ۳۱۵)

پھر ایک مقام پر اس زلزلہ عظیمہ موعودہ کا زمانہ بھی مقرر کرنے کو فرمایا: ”خدا تعالیٰ کا الہام ایک یہ بھی ہے۔ پھر بہار آئی خدا کی بات پھر پوری ہوئی۔ اس سے معلوم ہوتا ہے کہ زلزلہ موعودہ کے وقت بہار (یعنی موسم بہار) کے دن ہوں گے اور جیسا کہ بعض الہامات سے سمجھا جاتا ہے غالباً وہ صبح کا وقت ہوگا یا اس کے قریب۔“

(ضمیمہ براہین احمدیہ حصہ پنجم حاشیہ ص ۹۷، خزائن ج ۲۱ ص ۲۵۸)

ان سارے حوالہ جات سے ثابت ہوا کہ وہ زلزلہ عظیمہ جو کبھی کسی نے نہ دیکھا نہ سنا کسی کے دل پر گزرا جس کی شان اور کیفیت یہ ہوگی کہ۔

زار بھی ہوگا تو ہوگا اس گھڑی باحال زار

وہ واقعی بھونچال ہوگا اور اسی ملک پنجاب میں ہوگا اور مرزا قادیانی کی تصدیق کے لئے ان کی زندگی میں ہوگا۔

اب ہم یہ بتلاتے ہیں کہ یہ پیش گوئی کوئی قابل خوف و ہراس نہیں۔ کیونکہ یہ زلزلہ مرزا قادیانی کی زندگی میں ہو چکا ہے، جس کو مرزا قادیانی نے بھی مان لیا تھا کہ ہاں یہی ہے۔ غور سے سنئے۔

۲۸ فروری ۱۹۰۶ء کی رات کو ایک بجے کے قریب ایک زلزلہ آیا تھا، جس میں ایک قسم کی ضرب اور گونج بھی تھی، جس سے معمولی نیند والے بیدار بھی ہو گئے ہوں گے۔ غرض وہ ایسا تھا کہ آج کسی کو شاید یاد بھی نہ ہو۔ مرزا قادیانی نے کمال دوراندیشی سے سوچا کہ آئندہ کو خدا جانے اتنا بھی ہو یا نہ ہو، اس لئے اسی پر فیصلہ کرنا مناسب ہے۔ چنانچہ آپ نے ایک اشتہار دیا، جس کی سرخی تھی۔ ”زلزلہ کی پیش گوئی“ اس کے شروع میں لکھا: ”اے عزیزو! آپ لوگوں نے اس زلزلہ کو دیکھ لیا ہوگا جو ۲۸ فروری ۱۹۰۶ء کی رات کو ایک بجے کے بعد آیا تھا۔ یہ وہی زلزلہ تھا، جس کی نسبت خدا تعالیٰ نے اپنی وحی میں فرمایا تھا۔ ”پھر بہار آئی خدا کی بات پھر پوری ہوئی..... الحمد للہ والمنت کہ اسی کے مطابق عین بہار کے ایام میں یہ زلزلہ آیا۔“

یہ اقتباس صاف بتلاتا ہے کہ مرزا غلام احمد قادیانی کا موعودہ زلزلہ عظیمہ جس کی بابت یہ مصرع تھا۔

زار بھی ہوگا تو ہوگا اس وقت باحال زار

یہی انہی کی زندگی میں ہو چکا۔ اب اس کا انتظار یا خوف کرنا یا کسی اور واقعہ پر اس کو چسپاں کرنا خود مرزا قادیانی کے منشاء کے خلاف ہے۔ ہاں! یہ امر بے شک قابل غور ہے کہ ایسا زلزلہ عظیمہ شدید ہانکہ وغیرہ وغیرہ ایک معمولی زلزلہ کی صورت میں کیوں نمودار ہوا، جس کی بابت یہ کہنا چاہئے کہ۔

کوہ کندن و کاہ بر آوردن

سواس کا جواب بہت آسان ہے کہ یہ بھی مرزا قادیانی کی برکت ہے کہ اتنا بڑا عذاب ایک جھٹکے میں دنیا سے ٹل گیا۔ کیا سچ ہے۔
تھے دو گھڑی سے شیخ جی شیخی بھگارتے
وہ ساری ان کی شیخی جھڑی دو گھڑی کے بعد

السلامة والبركة واليمن والبركات
من آخرة منسوخة من آخرة منسوخة
من آخرة منسوخة من آخرة منسوخة

فسخ نکاح مرزا بیباں



فاتح قادیان
حضرت مولانا ثناء اللہ امرتسری

بِسْمِ اللّٰهِ الرَّحْمٰنِ الرَّحِیْمِ

دیباچہ

فتنہ قادیانیہ کا ظہور اسلام اور اہل اسلام کے حق میں کہاں تک مضر ہے، اس کا جواب خود ان کے اقوال و افعال سے ملتا ہے۔ مرزا غلام احمد قادیانی اور ان کے جانشین صاحبزادہ میاں محمود احمد قادیانی مسلمانوں کو اسلام سے خارج اور کفر میں داخل جانتے ہیں۔ کیوں؟ اس لئے کہ مسلمان قادیانی نبی کے منکر ہیں۔

(ملاحظہ ہو رسالہ انوار خلافت ص ۹۰ تا ۹۴، انوار العلوم ج ۳، ص ۱۴۸ تا ۱۵۱)

اس کے علاوہ مرزا قادیانی نے ایک گشتی چٹھی کے ذریعے اپنے اتباع کو حکم دے رکھا ہے کہ تم سب رشتے ناٹے آپس میں کیا کرو۔ کوئی احمدی (مرزائی) ایسے مسلمانوں کو لڑکی نکاح میں نہ دے جو مرزا قادیانی کی بیعت میں نہیں۔ (مخلص فتاویٰ احمدیہ ج ۲ ص ۸۰۷)

یہ بھی دیکھا گیا کہ بیٹا مرزائی ہے تو مسلمان باپ کا اس نے جنازہ نہیں پڑھا۔ خاوند مرزائی ہے تو عورت مسلمہ سے کیا سلوک کرے گا۔ ان وجوہ سے ضرورت محسوس ہوئی کہ مسلمانوں کو امت مرزائیہ کے ساتھ رشتہ نکاح کرنے کی بابت فتویٰ شریعت غراسے مطلع کیا جائے۔ الحمد للہ! کہ اس مسئلہ کے جواب میں اسلام کے کل فرقے شیعہ سنی حنفی اہل حدیث سب بیک زبان متفق ہیں۔ اس لئے یہ فتویٰ متفق علیہ ہونے کی وجہ سے واجب العزت اور واجب العمل ہے۔ خدا مسلمانوں کے حق میں اس کو مفید بنائے۔ آمین!

سوال (استفتاء)

بخدمت شریف جناب علمائے اسلام سلمکم اللہ الی یوم القیام! کیا فرماتے ہیں علمائے دین متین و مفتیان شرع متین اس امر میں کہ مرزا غلام احمد قادیانی کے اقوال مندرجہ ذیل ہیں:

..... آیت: ”و مبشراً برسول یأتی من بعدی اسمہ احمد“ کا مصداق میں ہوں۔ (ازالہ اوہام ص ۶۷۳، خزائن ج ۳ ص ۴۶۳)

.....۲ مسیح موعود (جن کے آنے کی خبر احادیث میں آئی ہے) میں ہوں۔

(ازالہ اوہام ص ۶۶۵، خزائن ج ۳ ص ۳۵۹)

.....۳ میں مہدی مسعود اور بعض نبیوں سے افضل ہوں۔

(اشتہار معیار الاخیار، مجموعہ اشتہارات ج ۳ ص ۲۷۸)

.....۴ ”ان قدمی هذه على منارة ختم عليها كل رفعة“ میرا قدم اس منارہ

پر ہے جہاں کل بلندیاں ختم ہو چکی ہیں۔ (خطبہ الہامیہ ص ۳۵، خزائن ج ۱۶ ص ۷۰)

.....۵ ”فلا تقيسوني باحد ولا احد ابى“ میرے مقابل کسی کو پیش نہ کرو۔

(خطبہ الہامیہ ص ۱۹، خزائن ج ۱۶ ص ۵۲)

.....۶ میں مسلمانوں کے لئے مسیح موعود اور ہندوؤں کے لئے کرشن ہوں۔

(لیکچر سیالکوٹ ص ۳۳، خزائن ج ۲۰ ص ۲۲۸)

.....۷ میں امام حسین (علیہ السلام) سے افضل ہوں۔ (دافع البلاء ص ۱۳، خزائن ج ۱۸ ص ۲۳۳)

.....۸ وانی قتيل الحب لكن حسينكم قتيل العدا فالفرق اجلى و اظهر

(میں عشق کا مقتول ہوں مگر تمہارا حسین دشمن کا مقتول ہے فرق بالکل ظاہر ہے)

(اعجاز احمدی ص ۸۱، خزائن ج ۱۹ ص ۱۹۳)

.....۹ یسوع مسیح کی تین دادیاں اور تین نانیاں زنا کار تھیں۔ (معاذ اللہ)

(ضمیمہ انجام آتھم ص ۷، حاشیہ، خزائن ج ۱۱ ص ۲۹۱)

.....۱۰ یسوع مسیح کو جھوٹ بولنے کی عادت تھی۔ (معاذ اللہ)

(ضمیمہ انجام آتھم ص ۵، خزائن ج ۱۱ ص ۲۸۹ حاشیہ)

.....۱۱ یسوع مسیح کے معجزات مسمریزم تھے۔ اس کے پاس بجز دھوکہ کے اور کچھ نہ تھا۔

(ضمیمہ انجام آتھم ص ۷، خزائن ج ۱۱ ص ۲۹۱ حاشیہ)

.....۱۲ میں نبی ہوں اس امت میں۔ نبی کا نام میرے لئے مخصوص ہے۔

(حقیقت الوحی ص ۳۹۱، خزائن ج ۲۲ ص ۴۰۶، ۴۰۷)

.....۱۳ مجھے الہام ہوا ہے: ”یا ایہا الناس انی رسول اللہ الیکم جمیعا“ لوگو! میں

تم سب کی طرف اللہ کا رسول ہو کر آیا ہوں۔ (البشری ج ۲، ص ۵۶، مجموعہ اشتہارات ج ۳ ص ۲۷۰)

- ۱۴..... میرا منکر کافر ہے۔ (حقیقت الوحی ص ۱۶۳، خزائن ج ۲۲ ص ۱۶۷)
- ۱۵..... میرے منکروں، بلکہ متاملوں کے پیچھے بھی نماز جائز نہیں۔
(مخص فتاویٰ احمدیہ جلد اول ص ۱۸)
- ۱۶..... مجھے خدا نے کہا ہے: ”اسمع ولدی“ اے میرے بیٹے سن! (البشری ص ۴۹ حصہ اول)
- ۱۷..... ”لولاک لما خلقت الافلاک“ اگر میں تجھے پیدا نہ کرتا تو آسمانوں کو بھی پیدا نہ کرتا۔
(حقیقت الوحی ص ۹۹، خزائن ج ۲۲ ص ۱۰۲)
- ۱۸..... میرا الہام ہے: ”وما یناطق عن الهوی“ یعنی میں بلا وحی نہیں بولتا۔
(اربعین نمبر ۳ ص ۳۶، خزائن ج ۱ ص ۴۲۶)
- ۱۹..... مجھے خدا نے کہا ہے: ”وما ارسلناک الا رحمة للعالمین“ اور ہم نے تجھے دنیا پر رحمت کرنے کے لئے بھیجا۔
(حقیقت الوحی ص ۸۲، خزائن ج ۲۲ ص ۸۵)
- ۲۰..... مجھے خدا نے کہا: ”انک لمن المرسلین“ خدا کہتا ہے کہ تو بلا شک رسول ہے۔
(حقیقت الوحی ص ۱۰۷، خزائن ج ۲۲ ص ۱۱۰)
- ۲۱..... ”اتانی مالم یؤت احد من العالمین“ خدا نے مجھے وہ عزت دی جو کسی کو نہیں دی گئی۔
(حقیقت الوحی ص ۱۰۷، خزائن ج ۲۲ ص ۱۱۰)
- ۲۲..... ”ان الله معک ان الله یقوم ایما قمت“ خدا تیرے ساتھ ہوگا، جہاں کہیں تو رہے۔
(ضمیمہ انجام آتھم ص ۱۷، خزائن ج ۱۱ ص ۳۰۱ حاشیہ)
- ۲۳..... ”انا اعطیناک الکوثر“ خدا نے مجھے حوض کوثر دیا ہے۔
(انجام آتھم ص ۵۸، خزائن ج ۱۱ ص ایضاً)
- ۲۴..... ”رأیتنی فی المنام عین الله وتیقنت اننی هو..... فخلقت السماوات والارض“ میں نے اپنے آپ کو بعینہم خدا دیکھا اور میں یقیناً کہتا ہوں کہ میں وہی ہوں اور میں نے زمین آسمان بنائے۔
(آئینہ کمالات اسلام ص ۵۶۲، ۵۶۵، خزائن ج ۵ ص ایضاً)
- ۲۵..... میرے مرید کسی غیر مرید سے لڑکی نہ بیاہا کریں۔ (مخص فتاویٰ احمدیہ جلد دوم ص ۷)
جو شخص مرزا قادیانی کا ان اقوال میں مصدق ہو، اس کے ساتھ کسی مسلمان کا رشتہ زوجیت کرنا جائز ہے یا نہیں؟ اور تصدیق بعد نکاح موجب افتراق ہے یا نہیں؟

الجواب

(۱) سنی، از ریاست بھوپال

مندرجہ سوال ہذا میں متعدد ایسے اقوال ہیں جن کے کلمہ کفر ہونے میں تاویل بھی نہیں ہو سکتی۔ لہذا جس شخص کے عقائد ایسے ہوں وہ بوجہ مخالفت اسلام کے جماعت اسلام سے جدا ہے اور مسلمان مرد و عورت کا نکاح ایسے خارج عن الاسلام سے درست نہیں۔

(مہر دستخط محمد یحییٰ عفا اللہ عنہ مفتی بھوپال، ۳/۲/۱۳۳۶ھ)

(۲) از ریاست رام پور

جو شخص مرزائے قادیانی کے اقوال مذکور میں تصدیق کرے وہ اعلیٰ درجہ کا ملحد اور کافر ہے۔ ایسے شخص کے یہاں نکاح کرنا مطلقاً حرام ہے اور اگر کوئی شخص بعد نکاح اقوال مذکورہ میں مرزائے قادیانی کی تصدیق کرے گا تو اس سے افتراق لازم ہوگا۔

(دستخط ظہور الحسن محلہ پہلوار، ”ذالک کذالک“ مظفر علی خان مقبرہ عالیہ،

”الامر کما حورہ مولانا السید ظہور احسن“ انصار حسین عفی عنہ، ”فان القول ما قالت خدام“ ذوالفقار حسین عفی عنہ، ”الامر کذالک“ فقیر سیدنا شیر حسین عفی عنہ)

(۳) از ریاست حیدرآباد

یہاں کے جوابات کی بجائے کتاب ”افادۃ الافہام“ بجواب ازالۃ الاوہام مصنفہ جناب مولانا مولوی محمد انوار اللہ خاں مرحوم ناظم امور مذہبیہ کا مطالعہ کر لینا کافی ہوگا۔

(۴) از دارالعلوم دیوبند ضلع سہارن پور (سنی)

اقوال مذکورہ کا کفر و ارتداد ہونا ظاہر ہے۔ پس وہ شخص جو ایسا کہتا اور عقیدہ رکھتا ہے اور جو اس کی پیروی اور تصدیق کرنے والے ہیں، وہ کافر و مرتد اور دائرہ اسلام سے خارج ہیں۔ اہل اسلام کو ان سے مناکحت درست نہیں اور ان کے ساتھ نکاح منعقد نہ ہوگا۔ اگر کوئی مسلمان نکاح کے بعد مصدق قادیانی کا ہو جائے تو وہ فوراً مرتد ہو جائے گا اور نکاح اس کا فسخ ہو جائے گا اور تفریق لازم ہوگی۔

(مہر، دستخط عزیز الرحمن عفی عنہ مفتی مدرسہ دیوبند، ۱۲ رجب ۱۳۳۶ھ)
 الجواب صحیح، گل محمد خاں مدرسہ دیوبند الجواب صحیح، غلام رسول عفی عنہ
 الجواب صحیح، الحسن عفی عنہ الجواب صحیح، محمد رسول خان عفی عنہ
 الجواب صحیح، فقیر اصغر حسین عفی عنہ اصاب الجیب، محمد اعزاز علی عفی عنہ
 الجواب صحیح، محمد ادریس عفی عنہ الجواب صحیح، احمد امین عفی عنہ
 الجواب صواب، محمد تفضل حسین عفی عنہ الجواب صواب، عبدالوحید عفی عنہ

(۵) از تھانہ بھون ضلع سہارن پور (سنی)

جو مسلمان ایسے عقائد اختیار کرے جن میں بعضے یقینی کفر ہیں، بحکم مرتد ہے اور مرتد کا نکاح مسلمان عورت سے اور اسی طرح مرتدہ کا نکاح مسلمان مرد سے صحیح نہیں اور نکاح ہو جانے کے بعد اگر عقائد کفریہ اختیار کر لے تو نکاح فسخ ہو جائے گا۔
 (دستخط اشرف علی عفی عنہ، حکیم الامتہ مصنف تصانیف کثیرہ ۱۳۳۶ھ)

(۶) مدرسہ عربیہ مظاہر العلوم سہارن پور (سنی)

سوال مذکور الصدر میں اکثر ایسے امور ذکر کئے گئے ہیں جو مسلمانوں کے نزدیک متفق علیہ ناجائز اور موجب کفر و ارتداد قائل ہیں۔ پس جو شخص ایسا عقیدہ رکھتا ہو اور ان اقوال کا مصدق ہو تو اس کے کفر میں کچھ کلام نہیں۔ وہ شرعاً عام مرتد ہوگا جس کے ساتھ نکاح جائز نہیں اور جو پہلے سے اہل اسلام تھا بعد نکاح کے قادیانی عقائد کا ہو گیا، اس کا نکاح فوراً شرعاً باطل ہو جائے گا۔ قضاء قاضی اور حکم حاکم کی بھی شرعاً اس میں ضرورت نہیں۔ ”ارتداد احمدہما (الزوجین) فسخ عاجل بلا قضاء (شامی ج ۲ ص ۴۲۵) لا يجوز له ان تزوج مسلمة الخ ويحرم ذبيحة وصيده بالكلب والبازی والرمی“ حررہ عنایت الہی مہتمم مدرسہ مظاہر العلوم ۹ اپریل ۱۹۱۸ء (عالمگیریہ ص ۸۷۷)
 الجواب صحیح، خلیل احمد الجواب صحیح، ثابت علی
 الجواب صحیح، عبدالرحمن الجواب صحیح، عبداللطیف
 الجواب صحیح بلا ارتیاب، عبدالوحید سنبھلی قد اصاب من اجاب، ممتاز میرٹھی

ہذا ہوا الحق، محمد ادریس	الجواب صحیح، منظور احمد
الجواب الحق، محمد فاضل	الجواب صحیح، عبدالقوی
جواب المجیب صحیح، علم الدین حصاری	الجواب صحیح، بدر عالم میرٹھی
ہذا الجواب حق، عبدالکریم نوگانوی	المجیب مصیب، غلام حبیب پشاوری
جواب المجیب صحیح، محمد روشن الدین محمد پوری	ہذا جواب صحیح، فصیح الدین سہارن پوری
الجواب صحیح، دلیل الرحمن	الجواب صحیح، نور محمد
الجواب حق، ظریف احمد مظفر نگری	الجواب صحیح، محمد بلوچستانی
(عفی اللہ عنہم! جمعین!)	للہ در المجیب، محمد حبیب اللہ

(۷) رائے پور ضلع سہارن پور (سنی)

جو شخص مسلمان ہو کر ان اقوال عقائد کا معتقد ہو وہ بلا تردد مرتد ہے۔ اس سے کوئی اسلامی معاملہ کرنا اور رشتہ ناطہ کرنا جائز نہیں اور جو ان کے عقائد تسلیم کر کے مرتد ہو جائے تو اس کی بیوی اس پر حرام ہے۔

حررہ نور محمد لدھیانوی مقیم رائے پور!

الجواب صحیح، مقبول سبحانی کشمیری

مصدق، خدا بخش فیروزی،

جواب درست ہے، محمد صادق شاہ پوری

الجواب صحیح، اللہ بخش بہاول نگر۔

الجواب صحیح، عبدالقادر شاہ پوری

مصدق، عبدالرحیم رائے پوری

مجھے اتفاق ہے، محمد سراج الحق

ہذا الجواب صحیح، احمد شاہ امام مسجد بھٹ

(۸) از شہر کلکتہ (سنی)

ان باتوں کا ماننے والا اقسام کفر و شرک کا مجنون مرکب ہے۔ پس ایسی حالت میں ان سے عقد مناکحت و مواخاۃ بالکل جائز نہیں اور یہ سب عقائد باعث ارتداد و موجب تفریق نکاح ماسبق ہیں، واللہ اعلم! کتبہ عبدالنور مدرس اولی مدرسہ دارالہدیٰ کلکتہ۔

الجواب صحیح، افاض الدین

الجواب صحیح، ابو الحسن محمد عباس

الجواب صحیح، محمد سلیمان مدرس مدرسہ دارالکتب والسنۃ مہر، عبدالنور

الجواب صحیح، شمس العلماء مفتی محمد عبدال صدر مدرس مدرسہ عالیہ کلکتہ

الجواب صحیح، احمد سعید انصاری سہارنپوری حال وارد کلکتہ

الجواب صحیح، محمد اکرم خان سیکرٹری انجمن علماء بنگالہ ایڈیٹر اخبار محمدی کلکتہ

الجواب موافق الکتاب والسنتہ، عبدالرحیم

الجواب صحیح، محمد یحییٰ مدرس مدرسہ عالیہ کلکتہ

لا ریب فی الجواب، عبدالصمد اسلام آبادی مدرس

لا ریب فی الجواب، صفی اللہ شمس العلماء

الجواب صحیح، عبدالواحد مدرس دوم مدرسہ دارالہدیٰ

الجواب صحیح، ضیاء الرحمن از کلکتہ کولونولہ نمبر ۶ مسجد اہل حدیث ۲۲ رجب ۱۳۳۶ھ۔

(۹) از شہر بنارس (سنی)

مرزا قادیانی مسائل اعتقادیہ منصوصہ کا منکر ہے۔ لہذا اس عقیدہ رکھنے والے کے ساتھ عقد مناکحت واستقرار نکاح ہرگز نہیں ہو سکتا اور تصدیق (مرزا) بعد نکاح موجب افتراق و فسخ نکاح ہوگا۔

کتبہ محمد ابوالقاسم البنارس مدرسہ عربیہ محلہ سعید نگر بنارس، ۱۰ جمادی الاخریٰ ۱۳۳۶ھ

میں بھی اس تحریر کے موافق ہوں، محمد شیر خان مدرس کان اللہ

ماکتب صحیح، حکیم محمد حسین خان

الجواب صحیح، محمد عبداللہ مدرس کان پوری

الجواب صحیح، محمد حیات احمد

جواب صحیح ہے، حکیم عبدالمجید غنی عنہ

(۱۰) شہر آ رہ (سنی)

اقوال مندرجہ سوال مرزا قادیانی کا حد کفر تک پہنچنا ظاہر ہے بلکہ اس کے بعض اقوال سے شرک ثابت ہوتا ہے اور مشرکین کے حق میں وارد ہے: ”ولا تنکحوا المشرکین حتی یؤمنوا“ اور مرزا قادیانی کے منکر رسالت ہونے میں کوئی کلام نہیں بلکہ وہ خود مدعی نبوت والوہیت ہے۔ (اعاذنا اللہ منہ) پس جو لوگ ان اقوال کے قائل و مصدق و معتقد ہیں، ہرگز وہ مؤمن نہیں ہیں۔ ان کے ساتھ مخالطت و مجالست و مناکحت جائز نہیں: ”قال تعالیٰ ولا ترکنوا الی الذین ظلموا فتمسکم النار ای لا تمیلوا الیہم بمودۃ و مخالطۃ و مجالسۃ و مناکحۃ و مداہنۃ و رضی باعمالکم فتصیبکم النار

كما صرح به المفسرون المحققون من المتقدمين منهم والمتأخرين رضوان الله عليهم اجمعين“ بالجمله قاديانيوں کے ساتھ کسی مسلمہ کا نکاح ہرگز جائز نہیں اور اگر نکاح ہو گیا تو تفریق کر دینی چاہئے اور اگر کوئی مسلمان قادیانی ہو گیا تو اس کا نکاح بلا طلاق فسخ ہو گیا۔ اس کی عورت کسی مسلمان صالح سے نکاح کر سکتی ہے۔

”والله اعلم بالصواب! کتبہ ابو طاهر البہاری عفا عنہ الباری

المدرس الاول في المدرسة الاحمدية“

قد صح الجواب، محمد طاهر ابن حضرت مولانا ابو طاهر دام فیضہ

قد اصاب من اجاب، محمد مجيب الرحمن در بھنگوی۔

(۱۱) بدایوں (سنی)

مرزائیوں سے رشتہ زوجیت قائم کرنا حرام ہے۔ اگر لاعلمی سے ایسا ہو گیا تو شرعاً نکاح ہی نہ ہوا۔ کیونکہ مسلمان عورت کا نکاح کافر کے ساتھ قطعاً حرام ہے۔ (بکذافی کتب الفقہ) اگر بعد نکاح کوئی مسلمان باغوائے شیطان عقائد کفریہ مرزائیہ کا معتقد ہو گیا تو اس کی عورت اس کے نکاح سے نکل جائے گی اور اگر عورت معتقد ہو گئی تو اس کا نکاح قائم نہ رہے گا۔ مثل مرتدین کے ہو جائے گا۔

مہر، محمد ابراہیم قادری بدایونی

الجواب صحیح، محمد حافظ الحسن مدرس مدرسہ محمدیہ

الکذا لک، شمس الدین قادری فرید پوری

الجواب صحیح، حسین احمد، واحد حسین مدرس مدرسہ اسلامیہ، عبدالرحیم قادری، محمد عبدالماجد منظور

حق مہتمم مدرسہ شمس العلوم، فضل الرحمن ولایتی، عبدالستار عفی عنہ۔

(۱۲) شہر الورو سنہجیل (سنی)

مرزا کافر مرتد ملعون خارج از اسلام ہے اور ایک ہے ان تیس میں جن کی خبر آنحضرت ﷺ نے دی ہے کہ میرے بعد تمیں دجال کذاب پیدا ہوں گے جو اپنی نبوت باطلہ کا دعویٰ کریں گے۔ حالانکہ میرے بعد کوئی نبی نہیں اور جو شخص غلام احمد قادیانی کا ہم عقیدہ

ہے وہ بھی کافر ہے۔ مسلمان عورت اور مردوں کا نکاح ان مرتدین کے رجال و نساء سے ہرگز ہرگز جائز نہیں۔ اگر نکاح پہلے ہو چکا تھا پھر زوجین میں سے کسی ایک نے ان کفریات کا ارتکاب کیا تو فوراً ہی نکاح ٹوٹ گیا۔ زن و شوہر کا جو تعلق ورشتہ تھا وہ منقطع ہو گیا۔ اب اگر صحبت ہوگی تو زنا ہوگا اور اولاد حرامی!

حرره العبد المسکین محمد عماد الدین سنبھلی السنی الحنفی القادری!
بے شک ایسے کفری قول کرنے والا اور ایسا عقیدہ رکھنے والا اسلام سے خارج ہے اور مرتد اور اس کا مسلمانوں سے نکاح جائز نہیں۔ محمد ابوالبرکات سید احمد الوری سلمہ اللہ القوی!
(۱۳) از آگرہ (اکبر آباد) و بلند شہر (سنی)

الف..... جو ان اقوال کفریہ کا مصدق ہے وہ کافر ہے۔ اس کے ساتھ مسلم غیر مصدقہ کا رشتہ زوجیت جائز نہیں اور زوجین میں سے کسی ایک کا بعد نکاح ان اقوال کی تصدیق کرنا موجب افتراق ہے۔ فقط محمد محمام امام مسجد جامع آگرہ۔

ب..... ان اقوال کے قائل اور معتقد کے ساتھ نکاح مطلق جائز نہیں اور ایسا نکاح موجب افتراق ہے۔ سید عبداللطیف مدرس عالیہ جامع آگرہ۔

ج..... قادیانی مرتد ہے اور قادیانیوں کے ساتھ نکاح مطلقاً جائز نہیں اور اگر کوئی مسلمان مرد یا عورت مرتد ہو جائے اس کا نکاح منقطع ہوگا۔ (انتھی مختصر فقط) حرره العبد الراجی رحمة ربہ القوی ابو محمد دیدار علی الرضوی الحنفی المفتی فی جامعہ اکبر آباد!

د..... عقائد مندرجہ سوال رکھنے والا قطعاً کافر ہے۔ عورت اس کے نکاح سے باہر ہے۔ اہل اسلام کو چاہئے کہ احکام و معاملات میں ان سے احتراز رکھیں۔ ہذا فی کتب الاسلام! خادم الطالباء محمد مبارک حسین محمودی صدر مدرس مدرسہ قاسم العلوم ضلع بلند شہر۔

(۱۴) از مراد آباد (سنی)

غلام احمد قادیانی کے کفریات بدیہی ہیں کہ جن پر استدلال کی بھی ضرورت نہیں۔ اس لئے اس کے تابعین سے رشتہ اخوت سلسلہ مناکحت، تعلق محبت، ربط، ضبط، شرعاً قطعی حرام

ہے۔ ہرگز ہرگز ان اسلامی روپ کے کافروں سے مؤمنین کو کوئی دینی تعلق نہ رکھنا چاہئے۔ ان سے نکاح زنا ہوگا جو دین و دنیا میں وبال و نکال ہے۔ خادم العلماء والفقراء غلام احمد حنفی قادری مراد آبادی، ۱۸/۱۱/۱۳۳۶ھ

(۱۵) شہر لکھنؤ (از حضرات شیعہ)

(نوٹ) حضرات شیعہ کے فتوے اس لئے محدودے چند ہیں کہ ان میں سوائے مجتہد کے کوئی دوسرا فتویٰ نہیں دے سکتا اور مجتہد کا فتویٰ تمام افراد شیعہ کو ماننا پڑتا ہے:

الف..... الجواب ومن اللہ التوفیق عقد مسلم یا مسلمہ قادیانی یا قادیانیہ سے جائز نہیں اور اگر کوئی مسلم یا مسلمہ خدا نخواستہ قادیانی مذہب اختیار کرے تو نکاح اس کا باطل ہو جائے گا۔ واللہ العاصم! ناصر علی عفی عنہ بقلمہ.

ب..... باسمہ سبحانہ! جو شخص ان اقوال کا قائل اور ان معتقدات کا معتقد ہو، اس کا عقد ان مسلمین و مسلمات سے اور علی الخصوص مؤمنین و شیعیاں اثنا عشرہ سے جو کہ ان معتقدات باطلہ کے قائل و معتقد نہیں ہیں۔ حرام و باطل ہے اور تصدیق ان عقائد کے بعد عقد بھی مؤجب افتراق و بطلان عقد ہے۔ حورہ السید آقا حسن!

ج..... باسمہ سبحانہ! جو شخص ان تمام امور مندرجہ استفتاء کا معتقد ہو وہ کافر ہے۔ اس کے ساتھ زن مسلمہ کا عقد ناجائز و باطل ہے اور جس زن مسلمہ کا شوہر بعد الاسلام ان عقائد کا معتقد ہو جائے، اس کا نکاح منسوخ ہو جائے گا بلکہ جمیع احکام کفر و ارتداد ایسے اعتقاد والے جاری ہو جائیں گے۔ واللہ یعلم! سید نجم الحسن عفی عنہ بقلمہ!

(۱۶) شہر لکھنؤ ندوۃ العلماء (سنی)

جو شخص ان اقوال مندرجہ استفتاء کا مصدق ہو۔ اس کے ساتھ مسلمہ غیر مصدقہ کا رشتہ زوجیت کرنا ہرگز جائز نہیں اور جو شخص کہ نکاح کے بعد ان اقوال کا مصدق ہو، اس کی یہ تصدیق ضرور موجب افتراق ہے۔ قال تعالیٰ: ”فان علمتموهن مؤمنات فلا ترجعوهن الی الکفار لا هن حل لہم ولا ہم یحلون لہن“ خدا تعالیٰ کا حکم ہے کہ اگر تم یقیناً معلوم کر لو کہ عورتیں مسلمان ہیں تو کبھی کفار کو واپس نہ دو۔ نہ یہ (عورتیں) ان

کے لئے حلال ہیں اور نہ وہ (کافر) ان کے لئے حلال ہیں۔ ”واللہ اعلم!“

کتبہ محمد عبد اللہ، ۱۱ جمادی الثانی ۱۳۳۶ھ

جو ان اقوال کا معتقد اور مصدق ہے وہ ہرگز مسلمان نہیں ہے اور نکاح وغیرہ ایسے

لوگوں سے ناجائز ہے۔ ”حررہ الراجی رحمة رب القوی ابو الحماہ محمد

شبلی المدرس فی دارالعلوم لندوة العلماء عفی عنہ“

مذکورہ بالا جوابات بالکل صحیح ہیں، عبد اللہ و عفی عنہ مدرس دارالعلوم۔

ان اقوال مذکورہ استفتاء کا جو شخص قائل ہو وہ کافر ہے اور اسلام سے خارج ہے۔

مناکت وغیرہ اس سے جائز نہیں۔ امیر علی عفا اللہ عنہ مہتمم دارالعلوم ندوۃ العلماء۔

معتقدان اعتقادات کا مسلمان نہیں ہے۔ لہذا کسی مسلمہ کا نکاح ان سے جائز نہیں

اور اگر نکاح کیا گیا ہو وہ عدم محض سمجھا جائے گا اور تفریق واجب ہوگی۔ حیدر شاہ فقیہ دوم

دارالعلوم ندوۃ العلماء۔

واقعی بعض از معتقدات مذکورہ کفر است و معتقد را بر حد کفر رساند و کفر کہ بعد ایمان

ارتداد است و بامر تد و مرتد نکاح ایمان در درست نیست۔ ”واللہ اعلم بالصواب!

حررہ الراجی الی رحمة ربہ الباری محمد عبدالہادی الانصاری حفید

العلامة ملا مبین شارح السلم والمسلم اسکنہ اللہ فی اعلیٰ علیین“

میں نے ایک عرصہ تک مرزا غلام احمد قادیانی کے حالات و دعاوی کی تحقیق کی۔

دوران تحقیق میں اس امر کا خاص لحاظ رکھا کہ ذرہ بھر نفسانیت کا دخل نہ ہو۔ لیکن خدا اس کا بہتر

شاہد ہے کہ جس قدر میں تحقیق کرتا گیا، اسی قدر میرا یہ اعتقاد پختہ ہوتا گیا کہ جو لوگ

مرزا قادیانی کی تکفیر کرتے ہیں، یقیناً وہ حق پر ہیں۔ پس ایسی صورت میں مرزائیوں سے

مناکت وغیرہ ہرگز جائز نہیں۔ اگر نکاح ہو چکا ہے تو تفریق ضروری ہے۔

”حررہ ابو الہدیٰ فتح اللہ الہ اباد کان اللہ لہ“ حال مدرس اول انجمن اصلاح المسلمین لکھنؤ!

(۱۷) از شہر دہلی (سنی)

الف..... فرقہ قادیانی قطعاً منکر آیات قرانی اور احادیث صحیحہ اور اجماع امت کا ہے اور

دائرہ اسلام سے خارج ہے۔ ان سے مناکحت یقیناً ناجائز اور باطل ہے۔ حکیم ابراہیم مفتی دہلوی مدرسہ حسینیہ۔

ب..... مرزا غلام احمد قادیانی کے یہ اقوال مندرجہ سوال اکثر میرے دیکھے ہوئے ہیں۔ ان کے علاوہ اور بھی اقوال ایسے ہیں جو ایک مسلمان کو مرتد بنا دینے کے لئے کافی ہیں۔ پس مرزا قادیانی اور جو شخص ان کا ان کلمات کفریہ کا مصدق ہو سب کافر ہیں۔ تعجب ہے کہ مرزائی تو غیر احمدی کا جنازہ بھی حرام بتائیں اور غیر احمدی ان کے ساتھ رشتے ناطے کریں۔ آخر غیرت بھی کوئی چیز ہے۔ حررہ محمد کفایت اللہ غفرلہ مدرس مدرسہ امینیہ دہلی۔

ج..... جو شخص مرزائے قادیان کا ان اقوال مذکورہ میں مصدق ہو اس کے ساتھ مسلم غیر مصدق کا رشتہ مناکحت کرنا ہرگز جائز نہیں اور تصدیق کے بعد موجب افتراق ہے۔

”حررہ السید ابوالحسن عفی عنہ، الجواب صحیح، احمد سلمہ الصمد مدرس مدرسہ مسجد حاجی علی جان مرحوم دہلی۔

مآجاب المجیب فہو حق جری ان یعمل بہ، حررہ ابو محمد عبید اللہ مدرس مدرسہ دارالہدیٰ کشنگج دہلی“

مرزائی بوجہ اپنے کفر کے اس قابل نہیں ہیں کہ ان سے مسلمان رشتہ داری مناکحت و مجالست کریں اور نہ ایسے لوگوں میں مسلمان عورت کا نکاح ہو سکتا ہے۔ حررہ الراجی رحمۃ اللہ علیہ عبدالرحمن مدرس دارالہدیٰ

..... مرزا غلام احمد قادیانی کافر ہے اور جتنے اس کے (اقوال مندرجہ سوال میں) معتقد ہیں سب کافر و مرتد ہیں۔ ان کے نکاح میں مسلمہ عورتیں دینا جائز نہیں۔ مسلمانو! بچو اور اپنے بھائیوں کو ان سے بچاؤ۔

حررہ احمد اللہ مدرس مسجد حاجی علی جان دہلی۔ الجواب صحیح، عبدالستار کلانوری نزیل دہلی مفتی مدرسہ دارالکتب والسنة ۱۰ / جمادی الثانی ۱۳۳۶ھ، عبدالعزیز عفی عنہ، عبدالرحمن عفی عنہ، عبدالسلام خلف مولوی عبدالرحمن، ابوتراب عبدالوہاب عفی عنہ، اللہ درالمجیب ابوزبیر محمد یونس پرتاپ گڈھی مدرسہ علی جان۔

(۱۸) ہوشیار پور (سنی)

مرزائے قادیانی کے دعویٰ کا ذبحہ کی جو تصدیق کرتا ہے، اس کا رشتہ و نکاح کسی مسلمان سے ہرگز ہرگز جائز نہیں اور جو شخص اس کے عقائد باطلہ کی تصدیق بعد عقد زوجیت کرے تو اس کی یہ تصدیق موجب تفریق اور باعث فسخ نکاح ہے۔
 خادم اراکین انتظامیہ ندوۃ العلماء غلام محمد ہوشیار پوری۔
 ہذا ہوا الجواب الحق! کتبہ مولوی احمد علی عفی عنہ نور محلے۔

(۱۹) لودھیانہ (سنی)

الف ایسے عقائد مذکور کا شخص کافر بلکہ اکفر۔ ان سے رشتہ لینا دینا درست نہیں ہے۔ کتبہ العبدہ العاجز علی محمد عفا عنہ مدرس مدرسہ حسینہ لدھیانہ۔
 ب چونکہ یہ شخص نصوص قطعیہ کا منکر ہے اور یہ کفر و ارتداد ہے۔ اس لئے ایسے کافر و مرتد سے نکاح منعقد نہیں ہوتا اور اگر قبل از ارتداد نکاح ہوا تو ارتداد سے فسخ ہو جاتا ہے۔
 حورہ رحمت علی مدرس مدرسہ غزنویہ محلہ دھولیوال۔
 الجواب صحیح، محمد عبداللہ عفی عنہ مدرس مدرسہ غزنویہ، نور محمد از شہر لدھیانہ، عاجز حافظ محمد الدین مہتمم مدرسہ بستان الاسلام لدھیانہ محلہ صوفیاں۔

(۲۰) لاہور (سنی و شیعہ صاحبان)

الف چونکہ مرزائے قادیانی اور اس کے پیروؤں کا کفر منجانب علمائے ہند و پنجاب قطعی ہے۔ لہذا ان کے ساتھ کسی مسلمہ عورت کا نکاح جائز نہیں اور بروقت ظہور مرزائیت نکاح فسخ ہو جائے گا۔ نور بخش (ایم۔ اے) ناظم انجمن نعمانیہ لاہور!
 ب صورت مرقومہ میں جس قدر عقائد بیان کئے گئے ہیں، از روئے قرآن و حدیث کے وہ سب باطل اور کفر ہیں بلکہ بعض تو حد شرک تک پہنچے ہوئے ہیں۔ ایسی صورت میں ان عقائد کا مدعی جس طرح دائرہ اسلام سے خارج ہے، اس کے مرید اور معتقد بھی چونکہ لازماً اس حکم میں داخل ہیں۔

لہذا ان سے بہر طور معاشرت کرنا اور ان کو معابد و مساجد میں آنے دینا، ان پر نماز جنازہ پڑھنا، ان سے رشتہ و ناٹھ کرنا شرعاً سب ناجائز اور فعل حرام اور معصیت عظیم ہے۔ خاص کر ان کو لڑکی کا رشتہ دینے کی ممانعت تو نہایت ہی مؤکد اور اہم ہے۔ ”لان المرأة تاخذ من دین بعلها“ کیونکہ عورت اپنے خاوند سے دین حاصل کرتی ہے۔ اس لئے کہ عورت ضعیف العقل ہونے سے سبب شوہر کے دین کو اختیار کر لیتی ہے۔

”اعاذنا الله وجميع المؤمنين من النفس الامارة بالسوء والضلالة بعد الهدى (وہو العالم) من مبارک حویلی (لاہور) رقمہ خادم الشریعة المطہرہ علی الحائری بقلمہ“

(۲۱) شہر پشاور معہ مضافات (سنی)

عقائد مرقومہ کا معتقد اور مصدق یقیناً اسلام سے خارج ہے اور کسی مسلمان عورت کا نکاح ایسے شخص سے جائز نہیں اور تصدیق بعد از نکاح موجب افتراق ہے۔ تمام کتب فقہ میں ہے: ”وارتداد احدہما فسخ فی الحال“ کہ بیوی، میاں سے کسی کا مرتد ہونا نکاح فوراً فسخ کر ہے۔

حورہ محمد عبدالرحمن ہزاروی

الجواب صحیح، بندہ محمود شہر پشاور

مفتی عبدالرحیم پشاوری

محمد خان پوری

محمد رمضان پشاوری

حافظ عبداللہ نقشبندی

مولوی عبدالکریم پشاوری

(۲۲) راولپنڈی معہ مضافات (سنی)

جو الفاظ مرزا غلام احمد قادیانی کے استفتاء میں ذکر ہوئے، یہ تمام کفریہ ہیں۔ پس عورت مسلمان کا نکاح مرزائی کے ساتھ ہرگز جائز نہیں اور اگر پہلے وہ مسلمان تھا اور پیچھے وہ مرزائی ہو گیا اور عورت مسلمان ہے تو نکاح ٹوٹ جاتا ہے۔ کتبہ عبدالاحد خان پوری از راولپنڈی۔

الجواب صحیح، عبداللہ عفا عنہ از مدرسہ سنیہ راولپنڈی،

سید اکبر علی شاہ متصل جامع مسجد، محمد کچھ مکرانی مقیم شہر راولپنڈی،

محمد مجید امام راولپنڈی و محمد عصام الدین مدرس مدرسہ احیاء العلوم راولپنڈی،
عبدالرحمن بن مولوی ہدایت اللہ مرحوم امام مسجد اہل حدیث صدر، پیر فقیر شاہ از راولپنڈی۔

(۲۳) شہر ملتان معہ مضافات (سنی)

بلا ارباب یہ تمام اعتقادات صریح کفر والحاد ہیں۔ قائل و معتقدان کا خود بھی کافر
ہے اور جو شخص اس کو باوجود ان اعتقادات کے مسلم یا مجددیانی یا رسول مانے وہ بھی کافر اور
مرتد ہے اور بحکم آیت: ”لاھن حل لھم ولاھم یحلون لھن“ مناکحت مسلمہ بمرزائی
و بالعکس نہ ابتداء صحیح ہے نہ بقاء۔ یعنی رشتہ مناکحت ہو سکتا ہے اور نہ قائم رہ سکتا ہے۔ اسی طرح
حقوق ارث سے بھی حرمان ہو جاتا ہے۔ حررہ ابو محمد عبدالحق ملتانی
الجواب صحیح، احقر العبد ابو عبید خدا بخش ملتانی عنہ، خاکسار محمد عنہ از ملتان

(۲۴) ضلع جہلم (سنی)

مرزائے قادیانی کے یہ دعاوی اور اسی قسم کے دوسرے دعاوی کفر و شرک تک پہنچ
چکے ہیں۔ اس کا الہام ہے کہ:
”الارض والسماء معک کما هو معی۔“ (تذکرہ ص ۵۲ طبع چہارم) زمین
آسمان جیسے خدا کے ماتحت ہیں ایسے مرزا کے بھی ماتحت ہیں۔

ایک اور الہام ہے کہ: ”یتم اسمک ولا یتم اسمی“ (تذکرہ ص ۳۹، ۴۰ طبع
چہارم) خدا کہتا ہے کہ میرا نام تو ناقص رہے گا، مگر تیرا نام ضرور کامل ہو جائے گا۔
پہلے دعوے میں شرک جلی اور دوسرے میں وہ غرور دکھایا ہے کہ کسی فرعون نے بھی
نہیں دکھایا۔ اس لئے جو ان اقوال کا مصدق ہو وہ بلاشبہ کافر و مشرک ہے اور کسی مسلم کو جائز
نہیں کہ کسی مشرک سے تعلق و زوجیت قائم رکھے اور رشتہ زوجیت قائم ہونے کے بعد ایسے
عقائد کا مصدق ہونا موجب افتراق ہے۔ علاوہ ازیں مرزا (محمود) نے یہ فتویٰ دیا تھا کہ جو
اس کی نبوت کا کلمہ نہیں پڑھتا، خواہ وہ مرزا کا مکفر نہ بھی ہو وہ کافر ہے اور اہل اسلام کو کافر کہنے
والا خود کافر ہوتا ہے۔ پھر مرزا قادیانی نے تو بین انبیاء میں کچھ کی نہیں چھوڑی۔ ”لو لاک لما
خلقت الافلاک“ (حقیقت الوحی ص ۹۹، خزائن ج ۲۲ ص ۱۰۲) کے دعوے میں آنحضرت ﷺ

کی ذات بابرکت پر سخت حملہ کیا ہے اور اپنے آپ کو علت تکوین عالم بتاتے ہوئے حضور ﷺ کو بھی متشکی نہیں کیا۔ (پھر طرفہ یہ کہ دعویٰ غلامی ہے) اتنی مختصراً!

حررہ محمد کرم الدین از بہین ضلع جہلم تحصیل چکوال، نور حسین از بادشہانی، محمد فیض الحسن مولوی فاضل بہین ضلع جہلم۔

(۲۵) ضلع سیالکوٹ (سنی)

الف..... مرزا قادیانی کے عقائد کفر ہیں اور جو ایسے مذہب کا مصدق ہے، اس کے ساتھ رشتہ زوجیت کرنا ہرگز جائز نہیں بلکہ تصدیق بعد از نکاح موجب افتراق ہے۔ ”من بلفظ کفر یکفر وانا کل من ضحک علیہ او اسحسنہ او یرضی بہ یکفر (قواطع الاسلام) من حسن کلام اہل ہوال وقال معنوی او کلام لہ معنی صحیح ان کان ذالک کفر من القائل کفر الحسن (البحر الرائق) ایما رجل سب رسول اللہ ﷺ او کذبہ اعابہ او تنقصہ فقد کفر باللہ وبانت منه امرتہ (کتاب الخراج للامام ابی یوسف)“

ابو یوسف محمد شریف عنی عنہ کوٹلی لوہاراں مغربی ضلع سیالکوٹ۔

ب..... مرزا قادیانی کے عقائد کفریہ کا جو مصدق ہے وہ بھی کافر ہے۔ لقلولہ تعالیٰ: ”ومن یتولہم منکم فانہ منہم“ امام اعظم ابوحنفیہ رحمۃ اللہ علیہ کے زمانہ میں ایک شخص نے نبوت کا دعویٰ کیا تھا اور مقام استدلال پر علامت نبوت کے لئے کچھ مہلت مانگی تھی تو آپ نے یہ فتویٰ دیا تھا کہ جو شخص اس سے نبوت کی علامت طلب کرے گا وہ کافر ہوگا۔ کیونکہ وہ آنحضرت صلی اللہ علیہ وسلم کے اس فرمان کا مذب قرار دیا جائے گا کہ: ”لا نبی بعدی“ مرے بعد کوئی نبی نہیں۔ ”الخیرات الحسان لابن حجر المکی“ پس مرزا قادیانی کے مصدق سے رشتہ زوجیت جائز نہیں۔ کوئی کرے بھی تو کالعدم ہوگا۔

حررہ ابو الیاس محمد امام الدین قادری کوٹلی لوہاراں مغربی۔

ج..... ایسا شخص کافر ہے اور کافر سے نکاح درست نہیں۔ جامع الفصولین وفتاویٰ ہندیہ میں ہے: ”قال انا رسول اللہ او قال بالفارسیۃ من پیغمبرم یرید بہ من پیغامبرم یکفر“ علامہ یوسف اردبیلی شافعی کتاب الانوار میں لکھتے ہیں کہ:

”من ادعى النبوة فى زماننا او صدق مدعىا لها او اعتقد نبيا فى زمانه او قبله من لم يكن نبيا كافر“ جو شخص ہمارے زمانہ میں نبوت کا دعویٰ کرے یا مدعی نبوت کی تصدیق کرے یا یہ اعتقاد رکھے کہ آپ کے زمانہ میں یا آپ سے پہلے وہ شخص نبی تھا کہ جس کی نبوت کا ثبوت نہیں وہ کافر ہوگا۔

”رقمہ ابو عبدالقادر محمد عبداللہ امام مسجد جامع کوٹلی مذکور“
سید میر حسن از کوٹلی لوہاراں، الفقیر السید فتح علی شاہ حنفی قادری از کھر وٹہ سیداں ضلع سیالکوٹ۔

(۲۶) ضلع ہوشیار پور (سنی)

جو شخص مرزا غلام احمد قادیانی کے دعاوی کا ذبحہ کی تصدیق کرتا ہے وہ دائرہ اسلام سے خارج ہے۔ اہل اسلام کے ساتھ ایسے شخص کا تعلق زوجیت جائز نہیں اور ازدواج کے بعد اس کے دعاوی کی تصدیق موجب فرقت ہے۔

حررہ نور الحسن جہلمی مدرس مدرسہ خالقیہ کوٹ عبدالخالق
الجواب صحیح، اللہ بخش پٹیالوی مدرس عربی مدرسہ خالقیہ، محمد فاضل گجراتی مدرس
مدرسہ خالقیہ، عبدالحمید جسر می از کوٹ عبدالخالق۔

(۲۷) ضلع گورداسپور (سنی)

عورت اگر مرزائی عقیدہ کی ہو تو نکاح نہیں ہوگا۔ چہ جائیکہ مرد اس عقیدہ کا ہو۔
اگر بعد انعقاد نکاح یہ اعتقاد احد الزوجین کا ہو جائے تو نکاح باطل ہوگا۔ واللہ اعلم بالصواب!
بندہ عبدالحق دنیانگری مؤرخہ ۲۰ جمادی الثانی ۱۳۳۶ھ

(۲۸) ضلع گجرات پنجاب (سنی)

مرزا کے مصدق سے اہل اسلام کا باہمی رابطہ ازدواج ہرگز درست نہیں۔ فقہاء
نے بعض بدعات بھی مکفرہ فرمائی ہیں۔ بھلا یہ تو صاف کفریات ہیں۔ واللہ الہادی!
حررہ العبد الاواہ الشیخ عبداللہ عفی عنہ از ملکہ، الجواب صحیح، بندہ عبید اللہ از ملکہ۔

(۲۹) ضلع گوجرانوالہ (سنی)

الف جو لوگ اعتقادات مذکورہ میں مرزا قادیانی کے معتقد و مصدق ہیں، ان سے علاقہ

زوجیت ہرگز نہ کرنا چاہئے۔ حررہ حافظ محمد الدین مدرس مسجد حافظ عبدالمنان مرحوم۔

ب..... بے شک جن لوگوں کا ایسا عقیدہ ہے ان کے ساتھ مخالفت اور مناکحت جائز ہیں۔

حررہ عبداللہ المعروف بہ غلام نبی از سوہدرہ، الجواب صحیح محی الدین

نظام آبادی عفی عنہ، عمر الدین معلم وزیر آباد مسجد برنی والی۔ خاکسار عبدالغنی!

ج..... بے شک مرزا کے کفر میں کوئی شبہ نہیں۔ کیونکہ وہ اپنے آپ کو خدا کا شریک ثابت

کرتا ہے۔ اس لئے مرزائیوں سے مناکحت ناجائز ہے۔

حررہ احمد علی بن مولوی غلام حسن از چک بھٹی۔

(۳۰) شہر امرتسر (سنی)

..... مدعیان نبوت و رسالت کے ارتداد و کفر میں کوئی اہل ایمان و علم متردد نہیں ہو سکتا۔

اس قسم کے لوگوں سے رشتہ و ناطہ کرنا بالکل حرام ہے اور اگر بیوی یا میاں اب مرزائی ہو جائے

تو نکاح واجب الفسخ ہے اور مقتنین اہل اسلام کا فرض ہے کہ گورنمنٹ سے ایسے قانون کے نفاذ

کی اپیل کریں تاکہ ہمارے مذہب اور ضمیر کے خلاف کوئی ایسا فیصلہ نہ ہو سکے کہ جس سے

ہمارے حقوق تلف ہوں۔ کیونکہ مرزائی بجائے خود ہے جو مرزائیوں کو مسلمان تصور کرے وہ

بھی دائرہ اسلام سے خارج ہے۔ وجہ یہ ہے کہ وہ لوگ ختم رسالت وغیرہ بدیہیات دین کو

غیر ضروری خیال کرتے ہیں بلکہ دراصل منکر ہیں۔

حررہ ابو الحسن غلام المصطفیٰ الحنفی القاسمی الامر تسری عفا اللہ عنہ!

۲..... مرزا غلام احمد قادیانی کی تالیفات اس کے کفر پر معتبر گواہ (شاہد عدل) ہیں جن

کے سامنے اس کا ایمان بالکل ثابت نہیں ہو سکتا۔ بالخصوص کشتی نوح ضمیمہ انجام آتھم اور دفع

البلاء کو دیکھنے والا اس کے کفر میں کبھی شک نہیں کر سکتا۔ پس جو لوگ اسے نبی مانتے ہیں، ان

سے محبت، دوستی، رابطہ، رشتہ پیدا کرنا یا قائم رکھنا جائز نہیں۔ ”لقولہ تعالیٰ لا تتخذ

والکفرین اولیاء من دون المؤمنین و لقولہ تعالیٰ لا تتخذ المؤمنون

الکفرین اولیاء من دون المؤمنین و من یفعل ذالک فلیس من اللہ فی

شیء“ امام و متولی مسجد کو چہ سعی امرتسر۔

۳..... مرزا قادیانی نے نبوت کا دعویٰ کیا ہے اور ہمارے نبی ﷺ کے بعد نبوت کا دعویٰ کرنا بلاجماع کفر ہے۔ (دیکھو شرح فقہ اکبر ملا علی قاری) لہذا جماعت مرزائیہ خارج از اسلام ہے۔ سب مسلمانوں کا اس پر اتفاق ہے اور شرعاً مرتد کا نکاح فسخ ہو جاتا ہے اور اس کی عورت اس پر حرام ہے اور اپنی عورت کے ساتھ جو صحبت کرے گا وہ زنا ہے اور ایسی حالت میں جو اولاد کہ پیدا ہوتی ہے ولد الزنا ہوگی و مرتد جب بغیر توبہ کے مر جائے تو اس پر جنازہ پڑھنا اور مسلمانوں کے قبرستان میں دفن کرنا حرام ہے بلکہ مانند کتے کے بغیر غسل و کفن کے گڑھے میں ڈالا جائے۔ (ملاحظہ ہو کتاب الاشباہ والنظائر) ”اللهم توفنا مسلمین والحقنا بالضالحين ولا تجعلنا من المرزائیین“

حررہ عبدالغفور الغزنوی عفا اللہ عنہ، الجواب صحیح محمد حسین۔

۴..... مرزا قادیانی کا فتنہ اسلام میں آفات کبریٰ سے ہے۔ اس کا کفر علماء ربانیین نے قدیماً و حدیثاً ثابت کیا ہوا ہے۔ اہل اسلام کے اس باب میں کئی کتب و رسائل و اشتہارات موجود ہیں اور وہ اسی عقیدہ کفریہ پر مر گیا ہے۔ اب بھی جو کوئی اس کو نبی جانے اور اسی طرح کا عقیدہ رکھے وہ بھی بلا ریب بموجب شریعت محمدیہ علیٰ صاحبہا افضل الصلوٰۃ والتحیۃ کافر ہے اور مومنہ سنیہ سے اس کا نکاح فسخ ہے اور مومنہ سنیہ کا نکاح مرزائی سے باندھنا حرام ہے اور یہ نکاح باطل ہے۔ ”قال اللہ عزوجل: لا ھن حل لھم ولا ھن یحلون لھن“ الآیۃ ہذا فقط واللہ اعلم!

ابو اسحاق نیک محمد عفی عنہ مدرس مدرسہ غزنویہ تقویۃ والاسلام امرتسر۔

۵..... بندہ کو مضامین بالا مذکورہ میں اتفاق ہے۔ واقعی مرزا غلام احمد قادیانی کے عقائد باطلہ دائرہ اسلام سے اس کو خارج کرتے ہیں۔ فقط محمد تاج الدین مدرس بی این ہائی سکول امرتسر۔

۶..... مرزا غلام احمد قادیانی نے علی الاعلان دعویٰ نبوت کیا اور دیگر انبیاء کی توہین کی۔ بعض کو گالیاں دیں اور مذکورۃ الصدر سارے دعوے بھی کئے، جن کی بناء پر وہ خود کافر ہو کر مرا۔ اس کے ماننے والے بھی کافر۔ ان سے ہر قسم کا قطع تعلق کر لیا جائے۔ سید عطاء اللہ شاہ بخاری۔

۷..... اقوال مذکورہ اکثر کفریہ ہیں جن کی تاویل سے بھی مخلصی کی صورت پیدا نہیں ہوتی۔ لہذا ان اقوال کا ماننے والا اور مصدق اس قابل ہرگز نہیں کہ اس کے ساتھ رشتہ زوجیت پیدا

کیا جائے اور اگر نکاح پہلے ہو چکا ہے تو افتراق ضروری ہے۔

مسکین سلطان محمد بقلم خود، الجواب الصحيح، سلام الدین عفا الله عنه!

۸..... الجواب! جو شخص مرزا غلام احمد قادیانی کے اقوال مذکورہ بالا کا مصدق ہے اور ان کو صحیح مانتا ہے، وہ شرعاً کافر و مرتد ہے اور کافر و مرتد کا نکاح عورت مسلمہ سے ہرگز جائز نہیں اور اگر بعد از نکاح نکاح مرزائی ہو گیا تو فوراً نکاح فسخ ہو جاتا ہے۔ لہذا اعلان کرنا چاہئے کہ کوئی شخص مسلمان مرزائیوں سے زوجیت کا تعلق پیدا نہ کرے۔

حکیم ابوتراب محمد عبدالحق، الجواب صحیح، ابوالفقر محمد شمس الحق امرتسری

۹..... جو شخص مرزا قادیانی کا ان اقوال میں مصدق ہو، اس کے ساتھ مسلم غیر مصدقہ کا رشتہ زوجیت کرنا جائز نہیں۔ محمد داؤد غزنوی امرتسری۔

۱۰..... الجواب! قادیانی مدعی نبوت نے جو کچھ خارج از اسلام عقائد پھیلائے ہیں وہ صاف صاف اس کے کافر ہونے پر بین ثبوت ہیں اور جس قدر اس نے اہل اسلام سے اظہار نفرت کیا ہے، اسی قدر ہم بھی اس کے ہم عقیدہ اور مریدوں سے نفرت کریں تو ہمارے مذہبی احساس کا نتیجہ ہوگا۔ اس لئے جملہ اہل اسلام کو ضروری ہے کہ ان سے قطع تعلق کریں اور بالخصوص منا کحت اور کفن و دفن سے ضرور اجتناب کریں۔

نور احمد عفی عنہ پسروری ثم امرتسری ۲۵ / شوال ۱۳۳۸ھ

الجواب صحیح، غلام محمد مولوی فاضل منشی فاضل اول مدرس دینیات اسلامیہ ہائی سکول امرتسر،

الجواب صحیح، محمد نور عالم، مولوی فاضل منشی فاضل مدرس عربی اسلامیہ ہائی سکول امرتسر۔

۱۱..... میری مدتوں کی تحقیق میں اچھی طرح سے ثابت ہو چکا ہے کہ مرزا قادیانی کافر قطعی اور کذاب یقینی ہے اور جو لوگ دیدہ دانستہ اس کے تابعدار اور اس کے مذہب کے پابند ہیں، ان کے کفر میں کوئی شبہ نہیں ہے۔ پس مسلمہ عورت کے ساتھ مرزائی مرد کا نکاح فسخ ہے:

”لاهن حل لهم ولاهم یحلون لهن“ بلا اطلاق اور جگہ نکاح جائز ہے اور ان کو مسلمانوں کے قبرستان میں بھی دفن نہ ہونے دیں۔ ایسے کافر ہیں کہ پہلے زمانوں میں ان کی

نظیر نہیں ملتی۔ ”العلم عند اللہ“ محمد علی عفا الله عنه واعظ ۲ / شوال ۱۳۳۸ھ

۱۲..... بحکم حدیث شریف: ”زوجوا من ترضوان دینہ“ مرزائی سے محمدی خاتون کا نکاح نہ ہونا چاہئے اور اگر ہو جائے تو فسخ کر لینا چاہئے۔ ابو الوفاء ثناء اللہ امرتسری۔

(۳۱) فتح گڑھ چوڑیاں ضلع گورداسپور (سنی)

اما بعد! (۱) ”فنقول ان المرزا ادعى وفات المسيح“ (۲) ”القول بحیوة المسيح شرک“ (۳) ”الجنة والنار لا حقیقت لهما“ (۴) ”الله جسم غیر متناه“ (۵) ”النصوص لیست علی ظواهرها“ (۶) ”فوقیة نفسه علی رسولنا صلی الله علیه وسلم علما“ (۷) ”النبوة لنفسه“ (۸) ”دوامها بعد ختم الرسالة“ (۹) ”تحصیل النبوة بالاکتساب“ (۱۰) ”التمثل بعیسی بل بجمیع الانبیاء“ (۱۱) ”فضیلة نفسه علی المسيح“ (۱۲) ”الاجراء الوحی“ (۱۳) ”ضرورة الايمان به“ (۱۴) ”المجالسة بالله“ (۱۵) ”المجانسة به“ (۱۶) ”کونه زوجة لله“ (۱۷) ”ولد الله“ (۱۸) ”کونه قیم الله فی کائناته“ (۱۹) ”واتحاد ذاته بذات الله“ (۲۰) ”شركته فی صفته الخلق وقدرته. فهذه عشرون امرا کله کفر یخالف الاسلام بل وتصدیق المرزافیه من الکفر اذ کفی منها الرجل فی کفره واحد فكيف اذا اجتمعت جميعها فی قائلها الاقوال ذلك وحدي بل صرح بکفره من الائمه المتقدمين القاضي عياض فی الشفا وملا علی القاری فی شرح الفقه الاکبر وابن حجر واخرون فی مصنفاتهم (ملخصاً)“
عبدالحی بن مولانا عثمان عفا الله عنه، ۴/۲/۱۳۳۸ھ

”ولا يجوز لاهل الاسلام ان يعاملوا المرزائية في امر دينيا كان او غير دين“ انا العاجز محمد فاضل بن المولوي محمد اعظم مرحوم فتح گڑھی۔


مرزائیوں سے نکاح ہی درست نہیں۔ چر جائیکہ افتراق کی حاجت ہو۔

محمد عبد الله فتح گڑھی.

تمت هذه الفتاوى فالمرجوا من المسلمين ان يعملوا بها!

الحمد لله الذي جعل في كتابه
سورة التيسير من سورة البقرة
سورة التيسير من سورة البقرة

نکاح مرزا



فاتح قادیان
حضرت مولانا ثناء اللہ امرتسری

بِسْمِ اللّٰهِ الرَّحْمٰنِ الرَّحِیْمِ

دیباچہ پہلے مجھے دیکھئے

مرزا غلام احمد قادیانی نے مہدویت، مسیحیت بلکہ نبوت کے دعوے کئے جس پر علماء اسلام سے ان کی بحثیں ہوتی رہیں۔ ان سب بحثوں کو جن میں قال اقوال کی گردانیں ہوتی تھیں، مرزا قادیانی نے قطع مسافت کرنے اور ختم کرنے کو یوں فرمایا کہ مجھے میری روحانیت سے جانچو۔ یعنی میں جو کسی غیبی امر کی نسبت پیش گوئی کروں اس کو دیکھو۔ اگر وہ سچی ہے تو میں سچا ہوں۔ جھوٹی ہے تو میں جھوٹا ہوں۔

چنانچہ لکھتے ہیں: ”بعض اور عظیم الشان نشان اس عاجز کی طرف سے معرض امتحان میں ہیں۔ جیسا کہ منشی عبداللہ آتھم امرتسری کی نسبت پیش گوئی جس کی میعاد ۵ جون ۱۸۹۳ء سے پندرہ مہینہ تک اور پنڈت لیکھرام پشاوری کی موت کی نسبت پیش گوئی جس کی میعاد ۱۸۹۳ء سے چھ سال تک ہے اور پھر مرزا احمد بیگ ہوشیار پوری کے داماد کی موت کی نسبت پیش گوئی جو پٹی ضلع لاہور کا باشندہ ہے، جس کی میعاد آج کی تاریخ سے جو ۲۱ ستمبر ۱۸۹۳ء ہے۔ قریباً گیارہ مہینے باقی رہ گئی ہے۔ یہ تمام امور جو انسانی طاقتوں سے بالکل بالاتر ہیں، ایک صادق یا کاذب کی شناخت کے لئے کافی ہیں۔ کیونکہ احیاء اور اماتت دونوں خدا تعالیٰ کے اختیار میں ہیں اور جب تک کوئی شخص نہایت درجہ کا مقبول نہ ہو خدا تعالیٰ اس کی خاطر سے کسی اس کے دشمن کو اس کی دعاء سے ہلاک نہیں کر سکتا۔ خصوصاً ایسے موقع پر کہ وہ شخص اپنے تئیں منجانب اللہ قرار دیوے اور اپنی اس کرامت کو اپنے صادق ہونے کی دلیل ٹھہرائے۔ سو پیش گوئیاں کوئی معمولی بات نہیں۔ کوئی ایسی بات نہیں جو انسان کے اختیار میں ہو بلکہ محض اللہ جل شانہ کے اختیار میں ہیں۔ سوا اگر کوئی طالب حق ہے تو ان پیش گوئیوں کے وقتوں کا انتظار کرے۔ یہ تینوں پیش گوئیاں ہندوستان اور پنجاب کی تینوں بڑی قوموں پر حاوی ہیں۔

۱ یعنی اگست ۱۸۹۲ء تک اس کی زندگی کا خاتمہ ہے۔ اس سے آگے نہیں۔ حالانکہ اب (اگست ۱۹۲۱ء) تک زندہ ہے۔ (۱۹۲۸ء میں انتقال ہوا۔ فقیر)

۲ مرزا قادیانی کی اردو نویسی کا نمونہ ہے: ”نہیں کرتا“ کی جگہ ”نہیں کر سکتا“ لکھا ہے۔ اصل مضمون میں ہم آپ کی تصدیق کرتے ہیں کہ واقعی ایسا نہیں کرتا۔

یعنی ایک مسلمانوں سے تعلق رکھتی ہے اور ایک ہندوؤں سے اور ایک عیسائیوں سے اور ان میں سے وہ پیش گوئی جو مسلمان قوم سے تعلق رکھتی ہے بہت ہی عظیم الشان ہے۔ کیونکہ اس کے اجزاء یہ ہیں کہ:

-۱ مرزا احمد بیگ ہوشیار پوری تین سال کی میعاد کے اندر فوت ہو۔
-۲ اور پھر داماد اس کا جو اس کی دختر کلاں کا شوہر ہے اڑھائی سال کے اندر فوت ہو۔
-۳ اور پھر یہ کہ مرزا احمد بیگ تاروز شادی دختر کلاں فوت نہ ہو۔
-۴ اور پھر یہ کہ وہ دختر بھی تا نکاح اور تا ایام بیوہ ہونے اور نکاح ثانی کے فوت نہ ہو۔
-۵ اور پھر یہ کہ یہ عاجز بھی ان تمام واقعات کے پورے ہونے تک فوت نہ ہو۔
-۶ اور پھر یہ کہ اس عاجز سے نکاح ہو جاوے اور ظاہر ہے کہ یہ تمام واقعات انسان کے اختیار میں نہیں۔“

(شہادت القرآن ص ۸۰، ۸۱ خزائن ج ۶ ص ۳۷۵، ۳۷۶)

اس عبارت میں مرزا قادیانی نے بڑی صفائی سے دو باتوں کا اظہار کیا ہے۔ ایک یہ کہ میری یہ تین پیش گوئیاں قابل غور ہیں۔ دوم یہ کہ ان میں سے مرزا احمد بیگ اور اس کے داماد کی موت اور اس کی لڑکی کے نکاح والی پیش گوئی مسلمانوں سے خاص تعلق رکھتی ہے۔ ہم نے ان تینوں پیش گوئیوں بلکہ عموماً ان کی ساری پیش گوئیوں کی پڑتال رسالہ ”الہامات مرزا“ میں کی ہوئی ہے۔ مگر بغرض اختصار خاص اس پیش گوئی کو جو (بقول مرزا) مسلمانوں سے خاص تعلق رکھتی ہے، الگ رسالہ کی صورت میں شائع کرنا مفید سمجھا۔ اس لئے یہ چھوٹا سا رسالہ ناظرین کی خدمت میں پیش ہوتا ہے۔ امید ہے بالانصاف ناظرین! اسے بغور دیکھیں گے۔

ابوالوفاء ثناء اللہ کفاح اللہ ملقب فاتح قادیان امرتسر..... ذی الحجہ ۱۳۳۹ھ / اگست ۱۹۲۱ء

الہامی پیش گوئی بابت نکاح دختر مرزا احمد بیگ

سب سے پہلے بطور اشتہار جو مرزا قادیانی نے اس نکاح کے متعلق اعلان کیا تھا، وہ ۱۰ جولائی ۱۸۸۸ء کا اشتہار ہے، جس کے ضروری فقرے درج ذیل ہیں: ”اس خدائے قادر و حکیم مطلق نے مجھے فرمایا کہ اس شخص کی دختر کلاں کے نکاح کے لئے سلسلہ جنبانی کر اور ان کو کہہ دے کہ تمام سلوک اور مروت تم سے اسی شرط سے کیا جائے گا اور یہ نکاح تمہارے

۱ کیا ہی عجیب موقع تھا۔ بیل کو کنویں میں خسی نہ کریں گے تو کہاں کریں گے۔ (مصنف)

لئے موجب برکت اور ایک رحمت کا نشان ہوگا اور ان تمام برکتوں اور رحمتوں سے حصہ پاؤ گے جو اشتہار ۲۰ فروری ۱۸۸۸ء میں درج ہے۔ لیکن اگر نکاح سے انحراف کیا تو اس لڑکی کا انجام نہایت ہی برا ہوگا اور جس کسی دوسرے شخص سے بیاہی جائے گی وہ روز نکاح سے اڑھائی سال تک اور ایسا ہی والد اس دختر کا تین سال تک فوت ہو جائے گا اور ان کے گھر پر تفرقہ اور تنگی اور مصیبت پڑے گی اور درمیانی زمانہ میں بھی اس دختر کے لئے کئی کراہیت اور غم کے امر پیش آئیں گے۔

پھر ان دنوں میں جو زیادہ تصریح اور تفصیل کے لئے بار بار توجہ کی گئی تو معلوم ہوا کہ خدا تعالیٰ نے یہ مقرر کر رکھا ہے کہ وہ مکتوب الیہ کی دختر کلاں کو جس کی نسبت درخواست کی گئی تھی، ہر ایک روک دور کرنے کے بعد انجام کار اسی عاجز کے نکاح میں لاوے گا اور بے دینوں کو مسلمان بنا دے گا اور گمراہوں میں ہدایت پھیلا دے گا۔

چنانچہ عربی الہام اس بارہ میں یہ ہے: ”کذبوا بایاتنا وکانوا بہا یستہزؤن فسیکفیکہم اللہ ویردھا الیک لاتبدیل لکلمات اللہ ان ربک فعال لما یرید انت معی وانا معک عسی ان یبعثک ربک مقاما محمودا“ (ترجمہ) یعنی انہوں نے ہمارے نشانوں کو جھٹلایا اور وہ پہلے سے ہنسی کر رہے تھے۔ سو خدا تعالیٰ ان سب کے تدارک کے لئے جو اس کام کو روک رہے ہیں، تمہارا مددگار ہوگا اور انجام کار اس کی اس لڑکی کو تمہاری طرف واپس لائے گا۔ کوئی نہیں جو خدا کی باتوں کو ٹال سکے۔ تیرا رب وہ قادر ہے کہ جو کچھ چاہے وہ ہو جاتا ہے تو میرے ساتھ اور میں تیرے ساتھ ہوں اور عنقریب وہ مقام تجھے ملے گا جس میں تیری تعریف کی جائے گی۔ یعنی گواؤل میں احمق اور نادان لوگ بد باطنی اور بد ظنی کی راہ سے بد گوئی کرتے ہیں اور نالائق باتیں منہ پر لاتے ہیں۔ لیکن آخر کار خدا تعالیٰ کی مدد کو دیکھ کر شرمندہ ہوں گے اور سچائی کے کھلنے سے چاروں طرف سے تعریف ہوگی۔“ (آج تک تو جیسی ہوئی ہے نمایاں ہے)

خاکسار غلام احمد از قادیان ضلع گورداسپور

(اشہارہ ۱۰ جولائی ۱۸۸۸ء، مجموعہ اشتہارات ج ۱ ص ۱۵۷ تا ۱۵۹)

۱۔ شاید ۶ ستمبر ۱۸۹۵ء کے روز کی طرف اشارہ ہے۔

اس اشتہار کی عبارت اپنا مدعا بتانے میں صاف اور واضح ہے جس کی تفصیل خود مرزا غلام احمد قادیانی اپنے رسالہ شہادۃ القرآن میں کر چکے ہیں، جس کی عبارت ہم دیباچہ میں نقل کر آئے ہیں۔

اس اشتہار سے دو امر ثابت ہیں: ایک داماد مرزا احمد بیگ کا روز نکاح سے اڑھائی سال کے اندر اندر مر جانا۔ دوم! مسما (محمدی بیگم منکوحہ) کا مرزا قادیانی سے نکاح ہو جانا۔ چنانچہ اس مضمون کو مرزا قادیانی نے ایک اور مقام پر خود ہی لکھا ہے: ”فدعوت ربی بالتضرع والابتہال ومددت الیہ ایدی السؤل فالہمنی ربی وقال ساریہم آیتہ من انفسہم واخبرنی وقال اننی ساجعل بنتامن بناتہم آیة لہم فسماہا وقال انہا مستجعل ثیبة ویموت بعلمہا وابوہا الی ثلث سنة من یوم النکاح ثم نردہا الیک بعد موتہما ولا یكون احدہما من العاصمین“

(ضمیمہ کرامات الصادقین ص ۱، خزائن ج ۷ ص ۱۶۲)

ترجمہ: میں (مرزا) نے بڑی عاجزی سے خدا سے دعاء کی تو اس نے مجھے الہام کیا کہ میں ان (تیرے خاندان کے) لوگوں کو ان میں سے ایک نشانی دکھاؤں گا۔ خدا تعالیٰ نے ایک لڑکی (محمدی بیگم) کا نام لے کر فرمایا کہ وہ بیوہ کی جائے گی۔ اس کا خاوند اور باپ یوم نکاح سے تین سال تک فوت ہو جائیں گے۔ پھر ہم اس لڑکی کو تیری طرف لائیں گے اور کوئی اس کو روک نہ سکے گا۔

یہ عبارت بھی اپنا مدعا بتانے میں صاف ہے کہ یوم نکاح سے تین سال کے عرصہ کے اندر اندر مرزا احمد بیگ اور اس کا داماد مر جائیں گے اور مسما منکوحہ اس کے بعد مرزا قادیانی کے نکاح میں آئے گی۔

شہادۃ القرآن کی منقولہ عبارت مندرجہ دیباچہ کتاب ہذا بتا رہی ہے کہ مرزا سلطان محمد داماد احمد بیگ کی مدت حیات اگست ۱۸۹۲ء تک ختم تھی۔ اس کے بعد اس کو دنیا میں رہنے کی اجازت نہ تھی۔ حالانکہ وہ آج (جولائی ۱۹۲۱ء) تک بھی زندہ ہے اور اس مدت میں وہ فرانس کی جانگداز جنگ میں بھی گیا۔ مگر مرزا قادیانی کی دعاء سے گولی کھا کر بھی زندہ بچ گیا۔ سچ ہے:

مانگا کریں گے اب سے دعا ہجر یار کی آخر تو دشمنی ہے اثر کو دعاء کے ساتھ

مرزا قادیانی کا اپنے چچا زاد بھائیوں سے ایک دیوار کے متعلق مقدمہ تھا، جس میں انہوں نے مرزا قادیانی پر چند سوال کئے جن کے جواب میں مرزا قادیانی نے عدالت ہی میں حلفیہ بیان دیا۔

فرماتے ہیں: ”احمد بیگ کی دختر (محمدی بیگم) کی نسبت جو پیش گوئی ہے وہ اشتہار میں درج ہے اور ایک مشہور امر ہے، وہ مرزا امام الدین کی ہمیشہ زادی ہے جو خط بنام مرزا احمد بیگ کلمہ فضل رحمانی میں ہے۔ وہ میرا ہے اور سچ ہے وہ عورت (محمدی بیگم) میرے ساتھ بیاہی نہیں گئی مگر میرے ساتھ اس کا بیاہ ضرور ہوگا۔ جیسا کہ پیش گوئی میں درج ہے۔ وہ سلطان محمد سے بیاہی گئی۔ جیسا کہ پیش گوئی میں تھا میں سچ کہتا ہوں کہ اسی عدالت میں جہاں ان باتوں پر جو میری طرف سے نہیں ہیں، بلکہ خدا کی طرف سے ہیں ہنسی کی گئی ہے۔ ایک وقت آتا ہے کہ عجیب اثر پڑے گا اور سب کے ندامت سے سرینچے ہوں گے۔ پیش گوئی کے الفاظ سے صاف معلوم ہوتا ہے اور یہی پیش گوئی تھی کہ وہ دوسرے کے ساتھ بیاہی جائے گی۔ اس لڑکی کے باپ کے مرنے اور خاوند کے مرنے کی پیش گوئی شرطی تھی اور شرط توبہ اور رجوع الی اللہ کی تھی۔ لڑکی کے باپ نے توبہ نہ کی۔ اس لئے وہ بیاہ کے بعد چند مہینوں کے اندر مر گیا اور پیش گوئی کی دوسری جز پوری ہو گئی۔ اس کا خوف اس کے خاندان پر پڑا اور خصوصاً شوہر پر پڑا جو پیش گوئی کا ایک جز تھا۔ انہوں نے توبہ کی۔ چنانچہ اس کے رشتہ داروں اور عزیزوں کے خط بھی آئے۔ اس لئے خدا تعالیٰ نے اس کو مہلت دی۔ عورت اب تک زندہ ہے۔ میرے نکاح میں وہ عورت ضرور آئے گی۔ امید کیسی یقین کامل ہے۔ یہ خدا کی باتیں ہیں ٹلتی نہیں ہو کر رہیں گی۔“ (الحکم مؤرخہ ۱۰ اگست ۱۹۰۱ء ص ۱۴ کالم ۳ کتاب منظور الہی ص ۲۳۴، ۲۳۵)

یہ حوالہ بھی اپنا مدعا بتانے کو کافی ہے کہ نکاح ضرور ہوگا۔ اسی کی تائید میں مرزا قادیانی ایک اور مقام پر فرماتے ہیں: ”خدا تعالیٰ نے پیش گوئی کے طور پر اس عاجز پر ظاہر فرمایا کہ مرزا احمد بیگ ولد مرزا گاگا ماں بیگ ہوشیار پوری کی دختر کلاں انجام کار تمہارے نکاح میں آئے گی اور وہ لوگ بہت عداوت کریں گے اور بہت مانع آئیں گے اور کوشش کریں

۱۔ مرزا غلام قادیانی کا یہ فقرہ کیسا غلط دھوکہ ہے۔ توبہ تو کی رشتہ داروں نے اور مہلت دی گئی سلطان محمد کو۔ (مصنف)

گے کہ ایسا نہ ہو۔ لیکن آخر کار ایسا ہی ہوگا اور فرمایا کہ خدا تعالیٰ ہر طرح سے اس کو تمہاری طرف لائے گا۔ باکرہ ہونے کی حالت میں یا بیوہ کر کے اور ہر ایک روک کو درمیان سے اٹھا دے گا اور اس کام کو ضرور پورا کرے گا۔ کوئی نہیں جو اس کو روک سکے۔“

(ازالہ اوہام ص ۳۹۶، خزائن ج ۳ ص ۳۰۵)

یہ عبارت بھی اپنا مطلب بتانے میں کسی شرح یا حاشیہ کی محتاج نہیں۔ تاہم اس کی تشریح مرزا قادیانی خود فرماتے ہیں۔ جب مسامت مذکورہ کی شادی ہوگئی اور معترضین نے اعتراض کئے تو مرزا قادیانی نے جواب دیا۔

”الجواب: وحی الہی میں یہ نہیں تھا کہ دوسری جگہ بیاہی نہیں جائے گی بلکہ یہ تھا کہ ضرور ہے کہ اول دوسری جگہ بیاہی جائے گی۔ سو یہ ایک پیش گوئی کا حصہ تھا کہ دوسری جگہ بیاہی جانے سے پورا ہوا۔ الہام الہی کے یہ لفظ ہیں: ”سیکفیکہم اللہ یردھا الیک“ یعنی خدا تیرے ان مخالفوں کا مقابلہ کرے گا اور وہ جو دوسری جگہ بیاہی جائے گی، خدا پھر اس کو تیری طرف لائے گا جاننا چاہئے کہ رد کے معنی عربی زبان میں یہ ہیں کہ ایک چیز ایک جگہ ہے اور وہاں سے چلی جاوے اور پھر واپس لائی جاوے۔ پس چونکہ ”محمدی“ ہمارے اقارب میں سے بلکہ قریب خاندان میں سے تھی۔ یعنی میری چچا زاد ہمشیرہ کی لڑکی تھی اور دوسری طرف قریب رشتہ میں ماموں زاد بھائی کی لڑکی تھی۔ یعنی احمد بیگ کی۔ پس اس صورت میں رد کے معنی اس پر مطابق آئے کہ پہلے وہ ہمارے پاس تھی اور پھر وہ چلی گئی اور قبضہ پٹی میں بیاہی گئی اور وعدہ یہ ہے کہ پھر وہ نکاح کے تعلق سے واپس آئے گی، سو ایسا ہی ہوگا۔“

(اخبار الحکم قادیان ج ۹، نمبر ۲۳، ص ۲، کالم ۲ مورخہ ۳۰ جون ۱۹۰۵ء)

یہ عبارت سب حوالہ جات کی شرح بلکہ شرح الشرح ہے۔ اس عبارت میں مرزا قادیانی کے عزم و استقلال کا کمال ثبوت ملتا ہے کہ باوجودیکہ منکوحہ دوسری جگہ بیاہی گئی تھی۔ تاہم مرزا قادیانی امید لگائے بیٹھے ہیں۔ کیا سچ ہے:

سنہلنے دے ذرہ اے ناامیدی کیا قیامت ہے کہ دامان خیال یار چھوٹا جائے ہے مجھ سے ناظرین! کیا ان عبارات کو دیکھ کر اس نکاح کے یقینی ہونے میں کسی قسم کا شبہ رہ سکتا ہے؟ ہرگز نہیں۔ تاہم مرزا قادیانی نے اس نکاح کو رجسٹری بھی کرایا اور رجسٹری بھی کسی

انگریزی محکمہ میں نہیں بلکہ محکمہ محمدیہ علی صاحبہا الصلوٰۃ والتحیۃ میں اس کی تصدیق کرائی تاکہ کسی مسلمان کو اس کی بابت چون و چرا کرنے کی گنجائش نہ رہے۔ پس اس رجسٹری کی عبارت سنئے۔ فرماتے ہیں: ”اس پیش گوئی کی تصدیق کے لئے جناب رسول اللہ ﷺ نے بھی پہلے سے ایک پیش گوئی فرمائی ہے کہ: ”یتزوج ویولد له“ یعنی وہ مسیح موعود بیوی کرے گا اور نیز وہ صاحب اولاد ہوگا۔ اب ظاہر ہے کہ تزوج اور اولاد کا ذکر کرنا عام طور پر مقصود نہیں۔ کیونکہ عام طور پر ہر ایک شادی کرتا ہے اور اولاد بھی ہوتی ہے۔ اس میں کچھ خوبی نہیں بلکہ تزوج سے مراد وہ خاص تزوج ہے جو بطور نشان ہوگا اور اولاد سے مراد وہ خاص اولاد ہے جس کی نسبت اس عاجز کی پیش گوئی موجود ہے۔ گویا اس جگہ رسول اللہ ﷺ ان سیاہ دل منکروں کو ان کے شبہات کا جواب دے رہے ہیں اور فرما رہے ہیں کہ یہ باتیں ضرور پوری ہوں گی۔“ (ضمیمہ انجام آتھم ص ۵۳، خزائن ج ۱۱ ص ۳۳۷ حاشیہ)

اس عبارت کا مطلب یہ ہے کہ مرزا قادیانی کا یہ آسانی نکاح مدینہ طیبہ کی عدالت عالیہ میں رجسٹری ہو چکا ہے۔ اس لئے ممکن نہیں کہ ظہور پذیر نہ ہو بہت خوب! مگر کیا ہوا؟ آہ! اس کا جواب بڑا دلنفاکار ہے۔ جس کا خلاصہ یہ ہے کہ:

جدا ہوں یا ر سے ہم اور نہ ہوں رقیب جدا ہے اپنا اپنا مقدر جدا نصیب جدا
اب ہم یہ بتاتے ہیں کہ مرزا قادیانی نے ان الہامی دھمکیوں پر کفایت نہیں کی تھی بلکہ اس کے لئے بہت سی دنیاوی کوششیں بھی کی تھیں۔ مسامت مذکورہ کے والد اس کے رشتہ داروں، تعلق داروں کو خطوط لکھے۔ طمع اور دھمکیاں دیں۔ غرض جو کچھ بھی ایسی مشکل میں مبتلا انسان کیا کرتا ہے، مرزا قادیانی نے بھی کیا۔ چنانچہ آپ کی کوشش کے چند خطوط ہم بھی نقل کرتے ہیں۔

پہلا خط

شفقی مرزا علی شیر بیگ صاحب سلمہ تعالیٰ!

السلام علیکم ورحمۃ اللہ! اللہ تعالیٰ خوب جانتا ہے کہ مجھ کو آپ سے کسی طرح سے فرق نہ تھا میں آپ کو ایک غریب طبع اور نیک خیال آدمی اور اسلام پر قائم سمجھتا ہوں۔ لیکن اب جو آپ کو ایک خبر سناتا ہوں آپ کو اس سے بہت رنج گزرے گا۔ مگر میں محض اللہ ان لوگوں سے تعلق چھوڑنا چاہتا ہوں جو مجھے ناچیز بتاتے ہیں اور دین کی پرواہ نہیں رکھتے۔ آپ کو معلوم ہے کہ مرزا احمد بیگ کی لڑکی کے بارے میں ان لوگوں کے ساتھ کس قدر میری

عداوت ہو رہی ہے۔ اب میں نے سنا ہے کہ عید کے دوسری یا تیسری تاریخ کو اس لڑکی کا نکاح ہونے والا ہے اور اب آپ کے گھر کے لوگ اس مشورہ میں ساتھ ہیں۔ آپ سمجھ سکتے ہیں کہ اس نکاح کے شریک میرے سخت دشمن ہیں بلکہ میرے کیا دین اسلام کے سخت دشمن ہیں۔ عیسائیوں کو ہنسنا چاہتے ہیں۔ ہندوؤں کو خوش کرنا چاہتے ہیں اور اللہ کے دین کی کچھ بھی پرواہ نہیں رکھتے اور اپنی طرف سے میری نسبت ان لوگوں نے یہ پختہ ارادہ کر لیا ہے کہ اس کو خوار کیا جائے، ذلیل کیا جائے، روسیہ کیا جائے۔ یہ اپنی طرف سے ایک تلوار چلانے لگے ہیں۔ اب مجھ کو بچالینا اللہ تعالیٰ کا کام ہے۔ اگر میں اس کا ہوں گا تو ضرور مجھے بچائے گا۔ اگر آپ کے گھر کے لوگ سخت مقابلہ کر کے اپنے بھائی کو سمجھاتے تو وہ کیوں نہ سمجھ سکتا۔ کیا میں چوہڑا یا چمار تھا جو مجھ کو لڑکی دینا عاریا ننگ تھی بلکہ وہ تو اب تک ہاں میں ہاں ملاتے رہے اور اپنے بھائی کے لئے مجھے چھوڑ دیا اور اب اس لڑکی کے نکاح کے لئے سب ایک ہو گئے۔ یوں تو مجھے کسی کی لڑکی سے کیا غرض کہیں جائے، مگر یہ تو آ ز مایا گیا کہ جن کو میں خویش سمجھتا تھا اور جن کی لڑکی کے لئے چاہتا تھا کہ اس کی اولاد ہو اور وہ میری وارث ہو، وہی میرے خون کے پیاسے، وہی میری عزت کے پیاسے ہیں اور چاہتے ہیں کہ خوار ہو اور اس کا روسیہ ہو۔ خدا بے نیاز ہے جس کو چاہے روسیہ کرے۔ مگر اب تو وہ مجھے آگ میں ڈالنا چاہتے ہیں۔ میں نے خط لکھے کہ پرانا رشتہ مت توڑو۔ خدا تعالیٰ سے خوف کرو۔ کسی نے جواب نہ دیا بلکہ میں نے سنا ہے کہ آپ کی بیوی نے جوش میں آ کر کہا کہ ہمارا کیا رشتہ ہے۔ صرف عزت بی بی نام کے لئے فضل احمد کے گھر میں ہے۔ بے شک وہ طلاق دے دے، ہم راضی ہیں۔ ہم نہیں جانتے کہ یہ شخص کیا بلا ہے۔ ہم اپنے بھائی کے خلاف مرضی نہیں کریں گے۔ یہ شخص کہیں مرتا بھی نہیں۔ پھر میں نے رجسٹری کرا کر آپ کی بیوی صاحبہ کے نام خط بھیجا مگر کوئی جواب نہ آیا اور بار بار کہا کہ اس سے ہمارا کیا رشتہ باقی رہ گیا جو چاہے سو کرے۔ ہم اس کے لئے اپنے خولیشوں سے اپنے بھائیوں سے جدا نہیں ہو سکتے۔ مرتا مرتا رہ گیا ابھی مرا بھی ہوتا یہ باتیں آپ کی بیوی کی مجھے پہنچی ہیں۔ بے شک میں ناچیز ہوں، ذلیل ہوں، خوار ہوں، مگر خدا تعالیٰ

۱۔ اس سے صاف مفہوم معلوم ہوتا ہے کہ صرف نکاح پر آپ کی خواری مرتب تھی جو ہو چکی۔

۲۔ ہائے ایسی بے ادبی۔

۳۔ آہ! دشمن کے طنز و دست کی پند آسمان کی جور۔ کیا کیا مصیبتیں سہیں تیرے واسطے۔

کے ہاتھ میں میری عزت ہے۔ جو چاہتا ہے کرتا ہے۔ اب جب میں ایسا ذلیل ہوں، تو میرے بیٹے کے تعلق رکھنے کی کیا حاجت ہے۔ لہذا میں نے ان کی خدمت میں خط لکھ دیا ہے کہ اگر آپ اپنے ارادہ سے باز نہ آئیں اور اپنے بھائی کو اس نکاح سے روک نہ دیں۔ پھر جیسا کہ آپ کی خود منشاء ہے۔ میرا بیٹا فضل احمد بھی آپ کی لڑکی کو اپنے نکاح میں رکھ نہیں سکتا بلکہ ایک طرف جب محمدی کا کسی شخص سے نکاح ہوگا تو دوسری طرف فضل احمد آپ کی لڑکی کو طلاق دے دے گا۔ اگر نہیں دے گا تو میں اس کو عاق اور لاوارث کروں گا اور اگر میرے لئے احمد بیگ سے مقابلہ کروں اور یہ ارادہ اس کا بند کر دوں گے تو میں بدل و جان حاضر ہوں اور فضل احمد کو جواب میرے قبضے میں ہے۔ ہر طرح سے درست کر کے آپ کی لڑکی کی آبادی کے لئے کوشش کروں گا اور میرا مال ان کا مال ہوگا۔ لہذا آپ کو بھی لکھتا ہوں کہ آپ اس وقت کو سنبھال لیں اور احمد بیگ کو پورے زور سے خط لکھیں کہ باز آ جائے اور اپنے گھر کے لوگوں کو تاکید کر دیں کہ وہ بھائی کو لڑائی کر کے روک دے۔ ورنہ مجھے خدا تعالیٰ کی قسم ہے کہ اب ہمیشہ کے لئے یہ تمام رشتے ناطے توڑ دوں گا۔ اگر فضل احمد میرا فرزند اور وارث بنا چاہتا ہے تو اسی حالت میں آپ کی لڑکی کو گھر میں رکھے گا، اور جب آپ کی بیوی کی خوشی ثابت ہو۔ ورنہ جہاں میں رخصت ہوا ایسا ہی سب رشتے ناطے بھی ٹوٹ گئے۔ یہ باتیں خطوں کی معرفت مجھے معلوم ہوئی ہیں۔ میں نہیں جانتا کہ کہاں تک درست ہیں۔ واللہ اعلم!

راقم خاکسار غلام احمد از لدھیانہ اقبال گنج، مورخہ ۲ مئی ۱۸۹۱ء

(کلمہ فضل رحمانی ص ۱۲۵ تا ۱۲۷)

دوسرا خط

”والدہ عزت بی بی کو معلوم ہو کہ مجھ کو خبر پہنچی ہے کہ چند روز تک محمدی (مرزا احمد بیگ کی لڑکی) کا نکاح ہونے والا ہے اور میں خدا تعالیٰ کی قسم کھا چکا ہوں کہ اس نکاح سے رشتے ناطے توڑ دوں گا اور کوئی تعلق نہیں ۱۲ رہے گا۔ اس لئے نصیحت کی راہ سے لکھتا ہوں کہ اپنے بھائی مرزا احمد بیگ کو سمجھا کر یہ ارادہ موقوف کراؤ اور جس طرح بھی تم سمجھا سکتی ہو اس کو سمجھا دو اور اگر ایسا نہیں ہوگا تو آج میں نے مولوی نور الدین صاحب اور فضل احمد کو خط لکھ دیا ہے کہ اگر تم اس ارادہ سے باز نہ آؤ تو فضل احمد عزت بی بی کے لئے طلاق نامہ لکھ کر بھیج

دے۔ اور اگر فضل احمد طلاق نامہ لکھنے میں گریز کرے یا عذر کرے تو اس کو عاق کیا جائے اور اپنے بعد اس کو وارث نہ سمجھا جائے اور ایک پیسہ وراثت کا نہ ملے۔ سوامید رکھتا ہوں کہ شرطی طور پر اس کی طرف سے طلاق نامہ لکھا آجائے گا، جس کا یہ مضمون ہوگا کہ اگر مرزا احمد بیگ محمدی کا نکاح کسی غیر کے ساتھ کرنے سے باز نہ آئے تو پھر اسی روز سے جو محمدی کا کسی اور سے نکاح ہو جائے، عزت بی بی کو تین طلاقیں ہیں۔ سو اس طرح پر لکھنے سے ایک طرف تو محمدی کا کسی دوسرے سے نکاح ہوگا اور اس طرف عزت بی بی پر فضل احمد کی طلاق پڑ جائے گی۔ سو یہ شرطی طلاق ہے اور مجھے اللہ تعالیٰ کی قسم ہے کہ اب بجز قبول کرنے کے کوئی راہ نہیں اور اگر فضل احمد نے نہ مانا تو میں فی الفور اس کو عاق کر دوں گا اور پھر وہ میری وراثت سے ایک دانہ نہیں پاسکتا اور اگر آپ اس وقت اپنے بھائی کو سمجھا لو تو آپ کے لئے بہتر ہوگا۔ مجھے افسوس ہے کہ میں عزت بی بی کی بہتری کے لئے ہر طرح سے کوشش کرنا چاہتا تھا اور میری کوشش سے سب نیک بات ہو جاتی مگر آدمی پر تقدیر غالب ہے۔ یاد رہے کہ میں نے کوئی بات کچی نہیں لکھی۔ مجھے قسم ہے اللہ تعالیٰ کی کہ میں ایسا ہی کروں گا اور خدا تعالیٰ میرے ساتھ ہے جس دن نکاح ہو گیا اس دن عزت بی بی کا نکاح باقی نہ رہے گا۔“

راقم مرزا غلام احمد از لدھیانہ اقبال گنج ۳۱ مئی ۱۸۹۱ء

(نوشتہ غیب ص ۱۲۸، ۱۲۹)

تیسرا خط

مرزا قادیانی نے اپنی بہو سے لکھا کہ بھیجا جو یہ ہے:

”از طرف عزت بی بی، بطرف والدہ ماجدہ: سلام مسنون کے بعد اس وقت میری بربادی اور تباہی کا خیال کرو۔ مرزا قادیانی کسی طرح مجھ سے فرق نہیں کرتے۔ اگر تم اپنے بھائی میرے ماموں کو سمجھاؤ تو سمجھا سکتی ہو۔ اگر نہیں تو پھر طلاق ہوگی اور ہزار طرح کی رسوائی ہوگی۔ اگر منظور نہیں تو خیر جلدی مجھے اس جگہ سے لے جاؤ۔ پھر میرا اس جگہ ٹھہرنا مناسب نہیں۔ (اس خط پر مرزا قادیانی کی طرف سے یہ ریمارک ہے) جیسا کہ عزت بی بی نے تاکید سے کہا ہے کہ اگر (مرزا سلطان محمد سے محمدی بیگم) کا نکاح رک نہیں سکتا تو پھر بلا توقف اپنی مثل: ”کھیانی ملی کھمہ نو پے“ مرزا قادیانی نے سچ کر دکھائی۔

عزت بی بی کے لئے کوئی قادیان میں آدمی بھیج دو تا کہ ان کو لے جائے۔ فقط!“

عزت بی بی بذریعہ خاکسار غلام احمد رئیس قادیان، مورخہ ۶ مئی ۱۸۹۱ء

(منقول از نوشتہ غیب ص ۱۳۱، ۱۳۲)

چوتھا خط

مشفق مکرمی اخویم مرزا احمد بیگ صاحب سلمہ تعالیٰ (آسمانی خسر)

السلام علیکم ورحمۃ اللہ وبرکاتہ! قادیان میں جب واقعہ ہائلہ محمود فرزند آں مکرم کی خبر سنی تھی تو بہت درد اور رنج اور غم ہوا۔ لیکن بوجہ اس کے کہ یہ عاجز بیمار تھا اور خط نہیں لکھ سکتا تھا، اس لئے عزت پرسی سے مجبور رہا۔ صدمہ وفات فرزند ان حقیقت میں ایک ایسا صدمہ ہے کہ شاید اس کے برابر دنیا میں اور کوئی صدمہ نہ ہوگا۔ خصوصاً بچوں کی ماؤں کے لئے تو سخت مصیبت ہوتی ہے۔ خداوند تعالیٰ آپ کو صبر بخشے اور اس کا بدل صاحب عمر عطاء فرمائے اور عزیزی مرزا محمد بیگ کو عمر دراز بخشے کہ وہ ہر چیز پر قادر ہے جو چاہتا ہے کرتا ہے۔ کوئی بات اس کے آگے انہونی نہیں۔ آپ کے دل میں گو اس عاجز کی نسبت کچھ غبار ہو، لیکن خداوند علیم جانتا ہے اس عاجز کا دل بالکل صاف ہے اور خدائے قادر مطلق سے آپ کے لئے دعائے خیر و برکت چاہتا ہوں۔ میں نہیں جانتا کہ میں کس طریق اور کن لفظوں میں بیان کروں۔ تا میرے دل کی محبت اور خلوص اور ہمدردی جو آپ کی نسبت مجھ کو ہے آپ پر ظاہر ہو جائے۔ مسلمانوں کے ہر ایک نزاع کا آخری فیصلہ قسم پر ہوتا ہے۔ جب ایک مسلمان خدا تعالیٰ کی قسم کھا جاتا ہے تو دوسرا مسلمان اس کی نسبت فی الفور دل صاف کر لیتا ہے۔ سو مجھے خدائے تعالیٰ قادر مطلق کی قسم ہے کہ میں اس بات میں بالکل سچا ہوں کہ خدا تعالیٰ کی طرف سے الہام ہوا تھا کہ آپ کی دختر کلاں کا رشتہ اسی عاجز سے ہوگا۔ اگر دوسری جگہ ہوگا تو خدا تعالیٰ کی قسمیں وارد ہوں گی اور آخر اسی جگہ ہوگا۔ کیونکہ آپ میرے عزیز اور پیارے تھے، اس لئے میں نے عین خیر خواہی سے آپ کو جتلیا یا کہ دوسری جگہ اس رشتہ کا کرنا ہرگز مبارک نہ ہوگا۔ میں نہایت ظالم طبع ہوتا جو آپ پر ظاہر نہ کرتا اور میں اب بھی عاجزی اور ادب سے آپ کی خدمت میں متمسک ہوں کہ اس رشتہ سے آپ انحراف نہ فرمادیں کہ یہ آپ کی لڑکی کے لئے نہایت درجہ موجب برکت ہوگا اور خدا تعالیٰ ان برکتوں کا دروازہ کھولے گا جو آپ کے خیال

میں نہیں۔ کوئی غم اور فکر کی بات نہیں ہوگی۔ جیسا کہ یہ اس کا حکم ہے۔ جس کے ہاتھ میں زمین و آسمان کی کنجی ہے تو پھر کیوں اس میں خرابی ہوگی اور آپ کو شاید معلوم ہوگا یا نہیں کہ یہ پیش گوئی اس عاجز کی ہزار ہا لوگوں میں مشہور ہو چکی ہے اور میرے خیال میں شاید دس لاکھ سے زیادہ آدمی ہوگا کہ جو اس پیش گوئی پر اطلاع رکھتا ہے اور ایک جہاں کی اس طرف نظر لگی ہوئی ہے اور ہزاروں پادری شرارت سے نہیں بلکہ حماقت سے منتظر ہیں کہ یہ پیشین گوئی جھوٹی نکلے تو ہمارا پلہ بھاری ہو۔ لیکن یقیناً خدا تعالیٰ ان کو رسوا کرے گا اور اپنے دین کی مدد کرے گا۔ میں نے لاہور میں جا کر معلوم کیا کہ ہزاروں مسلمان مساجد میں نماز کے بعد اس پیش گوئی کے ظہور کے لئے بصدق دل دعاء کرتے ہیں۔ سو یہ ان کی ہمدردی اور محبت ایمان کا تقاضا ہے اور یہ عاجز جیسے ”لا الہ الا اللہ محمد رسول اللہ“ پر ایمان لایا ہے، ویسے ہی خدا تعالیٰ کے ان الہامات پر جو تو اتر سے اس عاجز پر ہوئے ایمان لاتا ہے اور آپ سے ملتمس ہے کہ آپ اپنے ہاتھ سے اس پیش گوئی کے پورا ہونے کے لئے معاون بنیں تاکہ خدا تعالیٰ کی برکتیں آپ پر نازل ہوں۔ خدا تعالیٰ سے کوئی بندہ لڑائی نہیں کر سکتا اور جو امر آسمان پر ٹھہر چکا ہے، زمین پر وہ ہرگز بدل نہیں سکتا۔ خدا تعالیٰ آپ کو دین اور دنیا کی برکتیں عطا کرے اور اب آپ کے دل میں وہ بات ڈالے جس کا اس نے آسمان پر سے مجھے الہام کیا ہے۔ آپ کے سب غم دور ہوں اور دین و دنیا دونوں آپ کو خدا تعالیٰ عطا فرمائے۔ اگر میرے اس خط میں کوئی نا ملائم لفظ ہو تو معاف فرمادیں۔ والسلام!

خاکسار احقر عبداللہ غلام احمد عفی عنہ ۱۷ جولائی ۱۸۹۲ء، بروز جمعہ

(کلمہ فضل رحمانی ص ۱۲۳ تا ۱۲۵)

یہ خطوط سب سے پہلے رسالہ کلمہ فضل رحمانی میں درج ہوئے تھے جس کی بابت مرزا قادیانی نے عدالت میں حلفیہ بیان کے ذریعے سے اقرار کیا ہے کہ جو خط کلمہ فضل رحمانی میں درج ہے، وہ میرا ہے۔

اس کے علاوہ ان خطوط کی تصدیق ایک اور مقام پر بھی فرمائی ہے۔ لوگوں نے خطوط لکھنے پر طعنہ دیا تو آپ نے فرمایا: ”یہ کہنا کہ پیش گوئی کے بعد احمد بیگ کی لڑکی کے نکاح کے لئے کوشش کی گئی اور طبع دی گئی اور خط لکھے گئے۔ یہ عجیب اعتراض ہیں۔ سچ ہے انسان

شدت تعصب کی وجہ سے اندھا ہو جاتا ہے۔ کوئی مولوی اس بات سے بے خبر نہیں ہوگا کہ اگر وحی الہی کوئی بات بطور پیش گوئی ظاہر فرماوے اور ممکن ہو کہ انسان بغیر کسی فتنہ اور ناجائز طریق کے اس کو پورا کر سکے تو اپنے ہاتھ سے اس پیش گوئی کا پورا کرنا نہ صرف جائز بلکہ مسنون ہے۔“ (حقیقت الوحی ص ۱۹۱، خزائن ج ۲۲ ص ۱۹۸)

بہر حال یہ خطوط مصدقہ ہیں اور ہم سے کوئی پوچھے تو ہم بھی مرزا قادیانی کو ایسا کرنے میں معذور جانتے ہیں۔ آہ!

کیوں ہوتے ہیں مانع میرے احباب واعزہ کیا کوچہ دلدار میں جایا نہیں کرتے؟

مرزا قادیانی کا عام دستور تھا کہ جب کوئی مخالف پیش گوئی کی زد سے بچ رہتا تو اس کی بابت یہ عذر بتاتے کہ یہ دل میں ڈر گیا خوف زدہ ہو گیا بچ گیا۔ مگر یہاں اپنے رقیب (مرزا سلطان محمد شوہر منکوحہ آسمانی) کے حق میں یہ بھی نہیں کہہ سکے۔ کیونکہ اس نے اس مقابلہ میں ایسا استقلال دکھایا کہ دشمن کو بھی اس کا لوہا ماننا پڑا۔ چنانچہ مرزا قادیانی خود لکھتے ہیں: ”احمد بیگ کے داماد (مرزا سلطان محمد) کا یہ قصور تھا کہ اس نے تخویف کا اشتہار دیکھ کر اس کی پرواہ نہ کی۔ خط پر خط بھیجے گئے۔ ان سے کچھ نہ ڈرا۔ پیغام بھیج کر سمجھایا گیا کسی نے اس طرف ذرہ التفات نہ کی۔“ (اشتہار انعامی چار ہزار، مجموعہ اشتہارات ج ۲ ص ۹۵)

واہ رے شیر بہادر سلطان محمد تیرے کیا کہنے تو نے ایمانداروں کی صفت: ”لَمْ یَخْشِ آلَا اللّٰه“ (مؤمن اللہ کے سوا کسی سے نہیں ڈرتا) کو پورا کر دکھایا۔ اسی ہمت کی برکت ہے کہ تمام مسلمانوں کی دعائیں تیرے شامل حال رہیں اور تو اپنے سخت ترین دشمن پر غالب آیا۔ ”جزاک اللہ وبارک اللہ علیک وعلی عیالک!“

اب ہم ایک حوالہ اس مضمون کا نقل کرتے ہیں کہ سلطان محمد ڈرتا بھی تو اس کو مفید نہ ہوتا۔ کیونکہ اس کی تقدیر مبرم (موت قطعی) تھی۔ کیونکہ جرم اس کا نکاح تھا۔ لہذا معمولی ڈر یا توبہ کسی کام نہ آتی جب تک نکاح نہ چھوڑتا۔ اس لئے مرزا قادیانی اس کی بابت بہت معقول فرماتے ہیں: ”میں بار بار کہتا ہوں کہ نفس پیش گوئی داماد احمد بیگ (سلطان محمد) کی تقدیر مبرم (قطعی) ہے۔ اس کی انتظار کرو اور اگر میں جھوٹا ہوں تو یہ پیش گوئی پوری نہ ہوگی اور میری موت آجائے گی۔“ (انجام آتھم ص ۳۱، خزائن ج ۱۱ ص ۳۱ حاشیہ)

ناظرین! اب بھی آپ کو مرزا قادیانی کے اس کلام کی تصدیق کرنے میں کچھ تامل ہوگا۔ مناسب نہیں۔ اب ہم ایک آخری فیصلہ سناتے ہیں جو مرزا سلطان محمد (رقیب خاص) کے نہ مرنے کی صورت میں مرزا قادیانی نے اپنے حق میں کیا ہوا ہے۔ رسالہ ضمیمہ انجام آہتم میں اس پیش گوئی پر بحث کرتے ہوئے اس کے دو جزو قرار دیئے ہیں۔ ایک مرزا احمد بیگ والد منکوحہ کی موت۔ دوسرا سلطان محمد کی موت۔ اس دوسرے جزو کی بابت فرماتے ہیں: ”یاد رکھو کہ اس پیش گوئی کی دوسری جز پوری نہ ہوئی تو میں ہر ایک بد سے بدتر ٹھہروں گا۔ اے احمقو! یہ انسان کا افتراء نہیں۔ یہ کسی خبیث مفتری کا کاروبار نہیں۔ یقیناً سمجھو کہ یہ خدا کا سچا وعدہ ہے۔ وہی خدا جس کی باتیں نہیں ٹلتیں۔“ (ضمیمہ انجام آہتم ص ۵۴، خزائن ج ۱۱ ص ۳۳۸)

بالکل ٹھیک ہے۔ خدا کی باتیں کبھی نہیں ٹلتیں اور جو ٹل جائیں وہ خدا کی نہیں: ”امنا و صدقنا فاکتبننا مع الشاہدین“ اب ہم مرزا قادیانی کا آخری نوٹس ان کے مریدوں کو سنا کر ایک سوال کریں گے۔

مرزا قادیانی فرماتے ہیں: ”چاہئے تھا کہ ہمارے نادان مخالف (اس پیش گوئی کے) انجام کے منتظر رہتے اور پہلے ہی سے اپنی بدگوئی ظاہر نہ کرتے۔ بھلا جس وقت یہ سب باتیں پوری ہو جائیں گی تو کیا اس دن یہ احمق مخالف جیتے ہی رہیں گے اور کیا اس دن یہ تمام لڑنے والے سچائی کی تلوار سے لکڑے لکڑے نہیں ہو جائیں گے۔ ان بے وقوفوں کو کوئی بھاگنے کی جگہ نہیں رہے گی اور نہایت صفائی سے ناک کٹ جائے گی اور ذلت کے سیاہ داغ ان کے منحوس چہروں کو بندروں اور سوروں کی طرح کر دیں گے۔“ (آغا تلوار میان کن)

(ضمیمہ انجام آہتم ص ۵۳، خزائن ج ۱۱ ص ۳۳۷)

مرزائی دوستو! سنتے ہو مرزا قادیانی کیا کہتے ہیں؟ آپ کا مطلب یہ ہے نہ کہ اس پیشگوئی کے خاتمہ پر ایسا ہوگا؟ کس کے حق میں ہوگا؟ واقعہ جس کے خلاف ہوگا، پھر کیا ہوا؟ بس تم سمجھو:

اگر گوئیم زبان سوزد

آہ! مرزا قادیانی اس حسرت کو دل ہی دل میں لے گئے بلکہ آج بھی ان کی قبر سے گویا آواز آرہی ہے:

جو آرزو ہے اس کا نتیجہ ہے انفعال اب آرزو یہ ہے کہ کبھی آرزو نہ ہو

عجیب دوران دیشی اور پیش بندی

مرزا قادیانی بلا کے پرکالے اور غضب کے دوران دیش تھے۔ دیکھا کہ ادھر بڑھاپا غالب آ رہا ہے اور ادھر موانع نکاح کم نہیں ہوتے۔ بڑا مانع سلطان محمد شوہر منکوحہ کی زندگی ہے جو ختم ہونے میں نہیں آتی۔ اس لئے اپنے کمال دوران دیشی سے ارشاد فرمایا اور کیا ہی معقول فرمایا: ”یہ امر کہ الہام میں یہ بھی تھا کہ اس عورت کا نکاح آسمان پر میرے ساتھ پڑھا گیا ہے۔ یہ درست ہے مگر جیسا کہ ہم بیان کر چکے ہیں اس نکاح کے ظہور کے لئے جو آسمان پر پڑھا گیا خدا کی طرف سے ایک شرط بھی تھی جو اسی وقت شائع کی گئی تھی اور وہ یہ کہ: ”ابتہا المرأة توبی توبی فان البلاء علی عقبک“ پس جب ان لوگوں نے اس شرط کو پورا کر دیا تو نکاح فسخ ہو گیا یا تاخیر میں پڑ گیا۔“ (تتمہ حقیقت الوحی ۱۳۲، ۱۳۳ خزائن ج ۲۲ ص ۵۷۰)

اس عبارت میں مرزا قادیانی نے بالکل اس شاعر کے مشورے پر عمل کیا ہے جس نے اپنے معشوق سے درخواست کی تھی کہ:

مجھ کو محروم نہ کرو صل سے او شوخ مزاج
بات وہ کہہ کہ نکلتے رہیں پہلو دونوں
مرزا قادیانی نے اس پر خوب عمل کیا۔ فسخ اور التواء دونوں کو ہاتھ میں رکھا۔ حالانکہ فسخ تو قطع چاہتا ہے اور التواء میں تعلق ثابت رہتا ہے۔ دونوں پہلو ہاتھ میں رکھنے میں یہ حکمت تھی کہ اگر احد الفریقین کی موت تک ملاپ نہ ہو تو فسخ کہہ دیں گے اور اگر ملاپ ہو گیا تو کہہ دیں گے کہ التواء ہوا تھا۔ مرزا قادیانی!

ہم بھی قائل تیری نیرنگی کے ہیں یاد رہے
او زمانے کی طرح رنگ بدلنے والے
ہاں! اس نکاح کی کارروائی کو شرطی کہنا بھی عجیب منطقی ہے۔ حالانکہ حوالہ جات سابقہ کے علاوہ ایک حوالہ خاص مرزا قادیانی کے صریح الفاظ میں ہم نقل کرتے ہیں جو اس نکاح کو تقدیر مبرم (یقینی اور قطعی) ثابت کرتا ہے۔ چنانچہ مرزا قادیانی اسی نکاح کی بابت فرماتے ہیں: ”ثم ما قلت لكم ان القضية علی هذا القدر تمت والنتيجة الآخرة هي التي ظهرت وحقیقة النبء علیها ختمت بل الامر قائم علی حاله ولا یرده احد باحتیاط له والقدر قدر مبرم من عند الرب العظیم وسیاتی وقتہ بفضل الله الکریم فوالذی بعث لنا محمد ﷺ المصطفیٰ وجعله خیر الرسل وخیر

الوریٰ ان هذا حق فسوف ترى وانى اجعل هذا النبء معيار الصدقى
او كذبنى وما قلت الا بعد ما انبت من ربى“ (انجام آتھم ص ۲۲۳، خزائن ج ۱۱ ص ۲۲۳)
”میں تم سے یہ نہیں کہتا کہ یہ کام (نکاح کا) ختم ہو گیا بلکہ یہ کام ابھی باقی ہے۔
اس کو کوئی بھی کسی حیلہ سے رد نہیں کر سکتا اور یہ تقدیر مبرم (یقینی اور قطعی) ہے۔ اس کا وقت
آئے گا۔ قسم خدا کی جس نے حضرت محمد رسول اللہ ﷺ کو بھیجا ہے یہ بالکل سچ ہے۔ تم دیکھ لو
گے اور میں اس خبر کو اپنے سچ یا جھوٹ کا معیار بناتا ہوں اور میں نے جو کہا ہے یہ خدا سے خبر
پا کر کہا ہے۔“

تنبیہ: بعض مرزائی اس پیش گوئی اور اس جیسی اور پیش گوئیوں کے غلط ہونے پر
حضرت یونس علیہ السلام نے کوئی پیش گوئی فرمائی تھی نہ وہ غلط ہوئی بلکہ جیسا حضرات انبیاء علیہم السلام کا
دستور ہے۔ کفر پر عذاب کی دھمکی سنائی تھی۔ لیکن جب وہ لوگ ایمان لے آئے تو عذاب ٹل
گیا۔ اللہ اللہ خیر سلا! غور سے سنئے: ”الاقوم یونس لما امنوا كشفنا عنهم عذاب
الخنزى فى الحیوة الدنيا و متعنهم الى حین (یونس: ۹۸)“ یعنی یونس کی قوم
ایمان لے آئی تو ہم (خدا) نے اس سے عذاب ہٹا دیا یعنی واقعہ نہ ہونے دیا۔

یہ حضرت یونس علیہ السلام کا واقعہ اس کو مرزا قادیانی کی پیش گوئی خصوصاً مبرم اور قطعی
پیش گوئی بابت آسمانی نکاح سے کیا تعلق؟ خیر یہ تھا مرزا قادیانی کی عبارت کا جواب ہماری
طرف سے۔ مگر مرزائی امت تو اپنا یہ حق نہیں جانتی کہ مرزا قادیانی کے کسی قول کو جانچیں۔ ان
کا تو اصول ہی یہ ہے۔

میں وہ نہیں ہوں کہ تجھ بت سے دل مرا پھر جا پھروں میں تجھ سے تو مجھ سے مرا خدا پھر جا
اس لئے مرزا قادیانی کی اس گول مول عبارت سے مرزائی امت دو گروہ ہو گئی۔

ایک فریق کہتا ہے نکاح فسخ ہو گیا۔ ان کے سرگروہ مفتی محمد صادق ہیں جنہوں نے ایک رسالہ
آئینہ صداقت لکھا ہے۔ اس میں وہ فسخ کی صورت کو اختیار کئے ہیں (ص ۲۴) دوسرے گروہ
کے سرگروہ مولوی حکیم نور الدین صاحب اول خلیفہ قادیان ہیں جن کے علم و فضل پر
مرزا قادیانی اور مرزائی صاحبان کو بہت ناز تھا اور جس کی تصدیق ہم بھی کرتے ہیں واقعی حکیم
صاحب ان علم داروں میں تھے جو اپنے زور علم سے آدمی کو گدھا اور گدھے کو آلو بنا دیا کرتے

تھے۔ ہمارے اس دعویٰ کی جو تصدیق نہ کرے وہ حکیم صاحب کا جواب سن لے۔ حکیم صاحب نے پہلے وہ آیات لکھی ہیں جن میں بنی اسرائیل کو مخاطب کر کے کہا گیا ہے کہ تم نے یہ کیا تم نے وہ کیا۔ حالانکہ ان کے پرانے بزرگوں نے کیا تھا۔ اس کے بعد حکیم صاحب لکھتے ہیں: ”اب تمام اہل اسلام کو جو قرآن کریم پر ایمان لائے اور لاتے ہیں۔ ان آیات کا یاد دلانا مفید سمجھ کر لکھتا ہوں کہ جب مخاطبت میں مخاطب کی اولاد مخاطب کے جانشین اور اس کے مماثل داخل ہو سکتے ہیں تو احمد بیگ کی لڑکی یا اس لڑکی کی لڑکی کیا داخل نہیں ہو سکتی اور کیا آپ کے علم فرائض میں بنات البنات (لڑکیوں کی لڑکیوں) کو حکم بنات نہیں مل سکتا؟ اور کیا مرزا کی اولاد مرزا کی عصبہ نہیں۔ میں نے بارہا عزیز میاں محمود کو کہا کہ اگر حضرت کی وفات ہو جاوے اور یہ لڑکی نکاح میں نہ آوے تو میری عقیدت میں تزلزل نہیں آ سکتا۔ پھر یہی وجہ بیان کی۔ والحمد للہ رب العالمین!“

(ریویو قادیان ج ۷، نمبر ۷، ص ۲۷۹ بابت ماہ جولائی ۱۹۰۸ء)

حکیم صاحب کی اس حکیمانہ عبارت کا مطلب ہم ایک نقشہ میں سمجھاتے ہیں۔ یعنی مرزا قادیانی کا لڑکا درلڑکا درلڑکا اور منکوحہ آسمانی کی لڑکی درلڑکی درلڑکی کا جب کبھی کسی درجہ میں نکاح ہو گیا، یہ پیش گوئی صادق ہو جائے گی۔ (جل جلالہ)

حکیم صاحب کی تقریر کا خلاصہ یہ ہے کہ نکاح ثابت ہے۔ صرف طرفین نکاح بدل گئے ہیں۔ یعنی مرزا اور منکوحہ آسمانی کی ذات خاص مراد نہیں بلکہ ان دونوں کی اولاد میں سے کوئی جوڑی بھی ہو پیش گوئی پوری ہو جائے گی۔ اس حکیمانہ کلام کے جواب میں کچھ لکھنے کی حاجت نہیں۔ ماشاء اللہ! ایسے حکیم ایسے عالم ایسے فلسفی کا کلام قابل تردید ہو سکتا ہے؟ لیکن نہایت ادب سے عرض ہے کہ مرزا قادیانی بذات خود اس نکاح کو مسیح موعود کی علامت بتا رہے ہیں۔ ان کی عبارت مکرر ملاحظہ ہو: ”اس پیش گوئی کی تصدیق کے لئے جناب رسول اللہ ﷺ نے بھی پہلے سے ایک پیش گوئی فرمائی ہے کہ: ”یتزوج ویولد له“ یعنی وہ مسیح موعود بیوی کرے گا اور نیز وہ صاحب اولاد ہوگا۔ اب ظاہر ہے کہ: ”تزوج“ اور اولاد کا ذکر کرنا عام طور پر مقصود نہیں۔ کیونکہ عام طور پر ہر ایک شادی کرتا ہے اور اولاد بھی ہوتی ہے۔ اس میں کچھ خوبی نہیں بلکہ ”تزوج“ سے مراد وہ خاص تزوج ہے جو بطور نشان ہوگا اور اولاد سے مراد وہ خاص اولاد ہے جس کی نسبت اس عاجز کی پیش گوئی موجود ہے۔ گویا اس جگہ رسول

اللہ ﷻ ان سیاہ دل منکروں کو ان کے شبہات کا جواب دے رہے ہیں اور فرما رہے ہیں کہ یہ باتیں ضرور پوری ہوں گی۔“ (ضمیمہ انجام آتھم ص ۵۳، خزائن ج ۱۱ ص ۳۳۷ حاشیہ)

پس چونکہ یہ نکاح مرزا قادیانی کا نہیں ہوا۔ لہذا اقرار کے موافق خود بدولت تو کسی طرح مسخ موعود نہیں ہیں۔ بقول حکیم صاحب آئندہ کسی کا ہوا تو دیکھا جائے گا۔ سردست مرزا قادیانی ناکام تشریف لے گئے۔ آہ! سچ ہے:

ہمہ شوق آمد بودی ہمہ حرماں رفتی

اخیر میں ہم مرزا قادیانی کا ایک حوالہ اور نقل کرتے ہیں جو سارے نزاع کے لئے فیصلہ کن ہے۔ آپ اس پیش گوئی کی بابت مکرر تفصیل سے لکھتے ہیں: ”میری اس پیش گوئی میں نہ ایک بلکہ چھ دعوے ہیں۔ اول: نکاح کے وقت تک میرا زندہ رہنا۔ دوم: نکاح کے وقت تک اس لڑکی کے باپ کا یقیناً زندہ رہنا۔ سوم: پھر نکاح کے بعد اس لڑکی کے باپ کا جلدی سے مرنا جو تین برس تک نہیں پہنچے گا۔ چہارم: اس کے خاوند کا اڑھائی برس کے عرصہ تک مر جانا۔ پنجم: اس وقت تک کہ میں اس سے نکاح کروں اس لڑکی کا زندہ رہنا۔ ششم: پھر آخر یہ بیوہ ہونے کی تمام رسموں کو توڑ کر باوجود سخت مخالفت اس کے اقارب کے میرے نکاح میں آ جانا۔ اب آپ ایماناً کہیں کہ کیا یہ باتیں انسان کے اختیار میں ہیں؟ اور ذرہ اپنے دل کو تھام کر سوچ لیں کہ کیا ایسی پیش گوئی سچی ہو جانے کی حالت میں انسان کا فعل ہو سکتی ہے؟“ (آئینہ کمال اسلام ص ۳۲۵، خزائن ج ۵ ص ۵۵ ایضاً)

آہ! یہ تفصیل اور آخر کار ناکامی قبر میں بھی حسرت دکھاتی ہوگی۔ افسوس مرزا قادیانی کی اس ناکامی پر آج ان سے مخالفوں کو بھی رحم آتا ہے اور وہ زبان حال بلکہ قال سے کہہ رہے ہیں۔

کوئی بھی کام مسیحا تیرا پورا نہ ہوا نامرادی میں ہوا ہے تیرا آنا جانا

نکاح کا الہام تھا اور نکاح نہیں ہوا

(مولوی محمد علی ایم۔ اے لاہوری کا قول)

شہد شاہد من اہلہا!

اور کوئی کہتا تو خدا جانے وہ منکر اور مکذب اور کیا نہیں کیا بنتا۔ مگر اپنے گھر کا بھیدی

جو چاہے کہے۔ مولوی محمد علی صاحب لاہوری مرزائی جماعت کی ایک شاخ کے امیر ہیں۔ آپ اس پیش گوئی کی نسبت جو رائے کہتے ہیں قابل دید و شنید ہے۔ فرماتے ہیں:

”یہ سچ ہے کہ مرزا قادیانی نے کہا تھا کہ نکاح ہوگا اور یہ بھی سچ ہے کہ نہیں ہوا۔“

باوجود اس اقرار کے آپ اس کے متعلق مخالفین مرزا کو یوں سمجھاتے ہیں کہ:

”میں کہتا ہوں کہ ایک ہی بات کو لے کر سب باتوں کو چھوڑ دینا ٹھیک نہیں۔ کسی امر کا فیصلہ مجموعی طور پر کرنا چاہئے۔ جب تک سب کو نہ لیا جائے ہم نتیجہ پر نہیں پہنچ سکتے۔ صرف ایک پیش گوئی لے کر بیٹھ جانا اور باقی پیش گوئیوں کو چھوڑ دینا جن کی صداقت پر ہزاروں گواہیاں موجود ہیں، یہ طریق انصاف اور راہِ ثواب نہیں۔ صحیح نتیجہ پر پہنچنے کے لئے یہ دیکھنا چاہئے کہ تمام پیش گوئیاں پوری ہوئیں یا نہیں۔“ (اخبار پیغام صلح لاہور، مورخہ ۲۱ جنوری ۱۹۲۱ء ص ۵ کالم ۳)

کوئی شخص جس کو ذرہ بھی علم شریعت یا علم منطق میں واقفی ہوگی جو اتنا بھی جانتا ہوگا کہ موجبہ کلیہ کی نفیض سالبہ جزیہ ہوتا ہے وہ بھی جان لے گا کہ مولوی محمد علی اگر دل سے ایسا کہتے ہیں تو وہ عالم نہیں۔ اگر عالم ہیں تو یہ لکھنا ان کا دل سے نہیں بلکہ محض زبان سے: ”ان ہی الاکلمة هو قائلها“ سے صاحب! ہم علی الاعلان کہتے ہیں کہ جملہ متحد یا نہ پیش گوئیاں مرزا قادیانی کی غلط ہوئیں جن کا ثبوت ہمارے رسالہ ”الہامات مرزا“ میں ملتا ہے۔ لیکن اس پیش گوئی کو خاص کر ہم اس لئے لیتے ہیں کہ خود صاحب الہام مرزا قادیانی اس پیش گوئی کو مسلمانوں سے مخصوص کرتے ہیں اور لکھتے ہیں: ”اس پیش گوئی کو میں اپنے صدق یا کذب کا معیار بناتا ہوں۔“ (انجام آتھم ص ۲۲۳، خزائن ج ۱۱ ص ایضاً)

پس بحکم: ”یوخذ المرؤ باقرارہ“ (آدمی اپنے اقرار پر پکڑا جاتا ہے)

ہمارا حق ہے کہ ہم اس پیش گوئی کو خوب جانچیں اور آپ کا فرض ہے کہ اس کا جواب دیں اور در صورت جواب نہ بن سکنے کے مرزا قادیانی کو دعویٰ الہام وغیرہ میں کا ذب کہنے میں ہمارے ہمنوا ہوں، جس کی ہمیں امید ہے۔ کیونکہ اتنا بھی جو آپ نے مانا ہے، ہمارے (مخالفین ہی کے) اعتراضوں کا اثر ہے تو پھر آئندہ مزید اثر کی امید کیوں نہ ہو۔ آہ! کہتا ہے کون نالہ بلبل ہے بے اثر پردے میں گل کے لاکھ جگر پاش ہو گئے

ابوالوفاء ثناء اللہ امرتسری

تاریخ احمدی مسیحیوں، مسیحیت کے بعد کو لائے ہوئے
مسیحی آئینہ نگار، مسیحیوں کے لئے لکھی ہوئی

تاریخ مسیحیوں

فاتح قادیان

حضرت مولانا ثناء اللہ امرتسری

بِسْمِ اللّٰهِ الرَّحْمٰنِ الرَّحِیْمِ

پہلے مجھے دیکھئے

نحمدہ ونصلی علی رسولہ الکریم!

مرزا غلام احمد قادیانی کے مذہبی خیالات اور علمائے کرام کی طرف سے ان پر تنقیدات تو عرصہ سے شائع ہو رہی ہیں، جس کا کافی بلکہ کافی سے بھی زیادہ ذخیرہ جمع ہو چکا ہے۔ خاکسار کے بعض دور اندیش احباب (جناب مولوی ابراہیم سیالکوٹی، متوفی ۱۹۵۶ء) نے ایک روز برسبیل تذکرہ فرمایا کہ یہ جتنا کچھ آج تک لکھا گیا ہے مسائل مرزا پر لکھا گیا جو کافی ہے۔ اس وقت تو بہت سے لوگ مرزا غلام احمد قادیانی کی شخصیت کو جاننے والے خاص کر پنجاب میں موجود ہیں۔ ممکن ہے کچھ مدت بعد ان کی شخصیت کی تلاش ہو، نہ ملنے پر ان کی تصنیفات اپنا اثر کر جاویں۔ اس لئے کوئی کتاب بطور سوانح کے لکھی جائے تو موجودہ اور آئندہ نسلوں کو بہت مفید ہو۔

عرصہ ہوا خاکسار کے زیر اہتمام ایک کتاب ”چودھویں صدی کا مسیح“ مرزا قادیانی کے حالات میں چھپی تھی جو ناول کے طرز پر تھی۔ اس کو ان صاحب نے اس مطلب کے لئے کافی نہ جانا تو بوجہ حسن ظن اور بوجہ اس تعلق کے جو خاکسار کو قادیان سے ہے، فرمائش کی کہ میں اس کام کو انجام دوں۔ کچھ دنوں بعد میرے دل میں بھی اس کی اہمیت آئی تو میں نے اس کے لکھنے کے لئے قلم اٹھایا۔

بحمد اللہ! یہ رسالہ پورا ہو کر ناظرین کے ملاحظہ سے گزر رہا ہے۔

نوٹ: اس رسالہ میں بطور تاریخ کے مضامین لکھے گئے ہیں، بطور مناظرہ نہیں۔ مناظرانہ رنگ دیکھنا ہو تو خاکسار کی دوسری تصنیفات رسالہ ”الہامات مرزا“ و ”مرقع قادیانی“ وغیرہ اور دیگر اصحاب کی تصنیفات ملاحظہ کریں۔

ابوالوفاء ثناء اللہ امرتسر

رمضان المبارک ۱۳۴۱ھ مئی ۱۹۲۳ء

پہلا حصہ تاریخ مرزا

تمہید

مرزا غلام احمد قادیانی کی زندگی و حوصوں پر منقسم ہے: (۱) ایک قبل دعویٰ مسیحیت، (۲) دوسرا بعد دعویٰ مسیحیت۔ ان دونوں میں بہت بڑا اختلاف ہے۔

پہلے حصے میں مرزا قادیانی صرف ایک باکمال مصنف کی صورت میں پیش ہوتے ہیں۔ دوسرے حصے میں اس کمال کو کمال تک پہنچا کر مسیح موعود، مہدی مسعود۔ کرشن گوپال، نبی اور رسول ہونے کا بھی اڈعا کرتے ہیں۔ پہلے حصے میں جمہور علماء اسلام ان کی تائید پر ہیں۔ دوسرے حصے میں جمہور بلکہ کل علمائے اسلام ان کے مخالف نظر آتے ہیں۔ چنانچہ یہ سب کچھ واقعات سے ثابت ہوگا۔ مرزا قادیانی کے مریدوں نے بھی ان کی سوانح لکھی ہیں مگر وہ محض اعتقادی اصول پر ہیں۔ ہماری یہ کتاب واقعات صحیحہ سے لبریز ہے۔ چنانچہ ناظرین ملاحظہ فرمادیں گے۔

تاریخ مرزا حصہ اول قبل دعویٰ مسیحیت

امر ترسے شمال مشرق کوریلوے لائن پر ایک پرانا قصبہ بٹالہ ہے جو ضلع گورداسپور کی تحصیل ہے۔ بٹالہ سے گیارہ میل کے فاصلہ پر ایک چھوٹا سا قصبہ قادیان ہے جو مرزا غلام احمد قادیانی کی جائے ولادت ہے۔ مرزا قادیانی کی تاریخ ولادت صاف تو نہیں، البتہ ان کی اپنی کتاب (تریاق القلوب ص ۶۸، خزائن ج ۱۵ ص ۲۸۳) سے معلوم ہوتا ہے کہ آپ ۱۲۶۰ھ مطابق ۱۸۴۰ء میں پیدا ہوئے تھے۔ آپ کے والد کا نام حکیم مرزا غلام مرتضیٰ تھا۔ قوم زمیندار، پیشہ طبابت کرتے تھے۔ ابتداء میں مشرقی علوم مولوی گل شاہ (شیعہ) سے بٹالہ میں پڑھے۔ اردو، فارسی، عربی کے سواء انگریزی سے واقف نہ تھے۔ ثابت نہیں کہ کسی مشہور درسگاہ میں آپ نے تحصیل علم کی ہو۔ جوان ہو کر تلاش معاش میں نکلے۔ سیالکوٹ کی کچھری میں پندرہ روپیہ ماہوار کے محرر ہوئے۔

وہاں سے بغرض ترقی آپ نے قانونی مختار کاری کا امتحان دیا، فیل ہو گئے۔ ازاں بعد تصنیف کی طرف طبیعت کا رخ ہوا۔ طبیعت میں ایجاد تھی، اس لئے بڑی کتاب شائع کرنے سے پہلے اشتہاری طریق کار اختیار کیا۔ کبھی آریوں سے مخاطب ہوئے، کبھی عیسائیوں سے کبھی برہمنوں سے۔ چنانچہ ایک دو اشتہار اس مضمون کے بطور نمونہ درج ذیل ہیں۔

اشتہار انعامی پانچ سو روپیہ

”اشتہار ہذا اس غرض سے دیا جاتا ہے کہ ۱۷ دسمبر ۱۸۷۷ء کو وکیل ہندوستان وغیرہ اخبار میں بعض لائق فائق آریہ سماج والوں نے بابت روحوں کے اصول اپنا یہ شائع کیا ہے کہ ارواح موجود بے انت ہیں اور اس کثرت سے ہیں کہ پر میشر کو بھی ان کی تعداد معلوم نہیں۔ اسی واسطے ہمیشہ مکتی پاتے رہتے ہیں اور پاتے رہیں گے۔ مگر کبھی ختم نہیں ہوویں گے۔ تردید اس کی ہم نے ۹ فروری سے ۹ مارچ (۱۸۷۸ء) تک سفیر ہند کے پرچوں میں بخوبی ثابت کر دیا ہے کہ اصول مذکور سراسر غلط ہے۔ اب بطور اتمام حجت کے یہ اشتہار تعداد پانچ سو روپیہ مع جواب الجواب باوانارائن سنگھ صاحب سیکرٹری آریہ سماج امرتسر کے تحریر کر کے اقرار صحیح قانونی اور عہد جائز شرعی کرتا ہوں کہ اگر کوئی صاحب آریہ سماج والوں میں سے پابندی اصول مسلمہ اپنے کے کل دلائل مندرجہ سفیر ہند و دلائل مرقومہ جواب الجواب مشمولہ اشتہار ہذا کے توڑ کر یہ ثابت کر دے کہ ارواح موجود جو سوا چار ارب کی مدت میں کل دورہ اپنا پورا کرتے ہیں، بے انت ہیں اور ایشور کو تعداد ان کا نامعلوم رہا ہوا ہے تو میں اس کو مبلغ پانچ سو روپیہ بطور انعام دوں گا اور در صورت توقف کے شخص مثبت کو اختیار ہوگا کہ بعد عدالت وصول کرے۔ لیکن واضح رہے کہ اگر کوئی صاحب سماج مذکور میں سے اس اصول سے منکر ہو تو صرف انکار طبع کرانا کافی نہ ہوگا بلکہ اس صورت میں بتصریح لکھنا چاہئے کہ پھر اصول کیا ہوا؟ آیا یہ بات ہے کہ ارواح ضرور کسی دن ختم ہو جائیں گے اور تاریخ اور دنیا کا ہمیشہ کے واسطے خاتمہ ہوگا یا یہ اصول ہے کہ خدا اور روحوں کو پیدا کر سکتا ہے یا یہ کہ بعد مکتی پانے سے سب روحوں کے پھر ایشور انہیں مکتی یافتہ روحوں کو کیڑے مکوڑے وغیرہ مخلوقات بنا کر دنیا میں بھیج دے گا یا یہ کہ اگرچہ ارواح بے انت نہیں اور تعداد ان کا کسی حدود معین میں ضرور محصور ہے، مگر پھر بھی بعد نکالے جانے کے باقی ماندہ روح اتنے کے اتنے ہی نہیں رہتے ہیں، نہ مکتی والوں کی جماعت جن میں یہ تازہ مکتی یافتہ جا ملتے ہیں، اس بالائی آمدن سے پہلے سے کچھ زیادہ ہو جاتے ہیں اور نہ یہ جماعت جس سے کسی قدر ارواح نکل گئے بعد اس خرچ کے کچھ کم ہوتے۔ غرض جو اصول ہو بہ تفصیل مذکورہ مفصل لکھنا چاہئے۔“

المستہتر: مرزا غلام احمد رئیس قادیان عفی عنہ
(۲ مارچ ۱۸۷۸ء، مجموعہ اشتہارات ج ۱ ص ۲۱)

دوسرا اشتہار بجواب سوامی دیانند بانی آریہ سماج ملاحظہ ہو اعلان

”سوامی دیانند سوتی صاحب نے بجواب ہماری اس بحث کے جو ہم نے روحوں کا بے انت ہونا باطل کر کے غلط ہونا مسئلہ تناخ اور قدامت سلسلہ دنیا کا ثابت کیا تھا، معرفت تین کس آریہ سماج والوں کے یہ پیغام بھیجا ہے کہ اگرچہ ارواح حقیقت میں بے انت نہیں، لیکن تناخ اس طرح پر ہمیشہ بنا رہتا ہے کہ جب سب ارواح مکتی پا جاتی ہیں تو پھر بوقت ضرورت مکتی سے باہر نکالی جاتی ہیں۔ اب سوامی صاحب فرماتے ہیں کہ اگر ہمارے اس جواب میں کچھ شک و شبہ ہو تو بالموافقہ بحث کرنی چاہئے۔ چنانچہ اسی بارے میں سوامی صاحب کا ایک خط بھی آیا۔ اس خط میں بھی بحث کا شوق ظاہر کرتے ہیں۔ اس واسطے بذریعہ اس اعلان کے عرض کیا جاتا ہے کہ بحث بالموافقہ ہم کو بس و چشم منظور ہے۔ کاش سوامی صاحب کسی طرح ہمارے سوالوں کا جواب دیں۔ مناسب ہے کہ سوامی صاحب کوئی مقام ثالث بالخیر کا واسطے انعقاد اس جلسہ کے تجویز کر کے بذریعہ کسی مشہور اخبار کے تاریخ و مقام کو مشتہر کر دیں۔ لیکن اس جلسہ میں شرط یہ ہے کہ یہ جلسہ بحاضری چند منصفان صاحب لیاقت اعلیٰ کہ تین صاحب ان میں سے ممبران برہمن سماج اور تین صاحب مسیحی مذہب ہوں گے، قرار پائے گا۔ اول تقریر کرنے کا ہمارا حق ہوگا۔ کیونکہ ہم معترض ہیں۔ پھر پنڈت صاحب برعایت شرائط تہذیب جو چاہیں گے جواب دیں گے۔ پھر اس کا جواب الجواب ہماری طرف سے گزارش ہوگا اور بحث ختم ہو جائے گی۔ ہم سوامی صاحب کی اس درخواست سے بہت خوش ہوئے ہم تو پہلے ہی کہتے تھے کہ کیوں سوامی صاحب اور دھندوں میں لگے ہوئے ہیں اور ایسے سخت اعتراض کا جواب نہیں دیتے جس نے سب آریہ سماج والوں کا دم بند کر رکھا ہے۔ اب اگر سوامی صاحب نے اس اعلان کا کوئی جواب مشتہر نہ کیا تو بس یہ سمجھو کہ سوامی صاحب صرف باتیں کر کے اپنے توابعین کے آنسو پونچھتے تھے اور مکتی یا بوں کی واپسی میں جو جو مفاسد ہیں مضمون مشمولہ متعلقہ اس اعلان میں درج ہیں ناظرین پڑھیں اور انصاف فرمائیں۔“

المعلن: مرزا غلام احمد رئیس قادیان

(مؤرخہ ۱۰ جون ۱۸۷۸ء، مجموعہ اشتہارات ج ۱ ص ۶، ۷)

اس قسم کی اشتہار بازی کچھ مدت تک کرنے سے ملک میں کافی شہرت ہوگئی۔ مسلمانوں نے آپ کو حامی اسلام سمجھا تو آپ نے ایک اشتہار بغرض امداد کتاب براہین احمدیہ شائع کیا جو درج ذیل ہے۔

اشتہار بغرض استعانت واستظہار

از انصار دین محمد مختار رضی اللہ عنہ علی آلہ الابراہ

”اخوان دیندار و مؤمنین غیرت شعار و حامیان دین اسلام و متبعین سنت خیر الانام پر روشن ہو کہ اس خاکسار نے ایک کتاب متضمن اثبات حقانیت قرآن و صداقت دین اسلام ایسی تالیف کی ہے، جس کے مطالعہ کے بعد طالب حق سے بجز قبولیت اور اسلام کچھ بن نہ پڑے اور اس کے جواب میں قلم اٹھانے کی کسی کو جرأت نہ ہو سکے۔ اس کتاب کے ساتھ اس مضمون کا ایک اشتہار دیا جاوے گا کہ جو شخص اس کتاب کے دلائل کو توڑ دے و مع ذالک، اس کے مقابلہ میں اسی قدر دلائل یا ان کے نصف یا ثلث یا ربع یا خمس سے اپنی کتاب کا (جس کو وہ الہامی سمجھتا ہے) حق ہونا یا اپنے دین کا بہتر ہونا ثابت کر دکھائے اور اس کے کلام یا جواب کو میری شرائط مذکورہ کے موافق تین منصف (جن کو مذہب فریقین سے تعلق نہ ہو) مان لیں تو میں اپنی جائیداد تعدادی دس ہزار روپیہ سے (جو میرے قبض و تصرف میں ہے) دستبردار ہو جاؤں گا اور سب کچھ اس کے حوالے کر دوں گا۔ اس باب میں جس طرح کوئی چاہے اپنا اطمینان کر لے مجھ سے تمسک لکھالے یا رجسٹری کرالے اور میری جائیداد منقولہ وغیرہ منقولہ کو آ کر پچشم خود دیکھ لے۔“

باعث تصنیف: اس کتاب کے پنڈت دیانند صاحب اور ان کے اتباع ہیں جو اپنی امت کو آریہ سماج کے نام سے مشہور کر رہے ہیں اور بجز اپنے وید کے حضرت موسیٰ اور حضرت عیسیٰ مسیح اور حضرت محمد مصطفیٰ صلی اللہ علیہ وسلم کی تکذیب کرتے ہیں اور نعوذ باللہ! توریت، انجیل، زبور، فرقان مجید کو محض افتراء سمجھتے ہیں اور ان مقدس نبیوں کے حق میں ایسے توہین کے کلمات بولتے ہیں کہ ہم سن نہیں سکتے۔ ایک صاحب نے ان میں سے اخبار سفیر ہند میں بطلب ثبوت حقانیت فرقان مجید کئی دفعہ ہمارے نام اشتہار بھی جاری کیا ہے۔ اب ہم نے اس کتاب میں ان کا اور ان کے اشتہاروں کا کام تمام کر دیا ہے اور صداقت قرآن و نبوت کو بخوبی ثابت کیا ہے۔ پہلے

ہم نے اس کتاب کا ایک حصہ پندرہ جزو میں تصنیف کیا۔ بغرض تکمیل تمام ضروری امروں کے نو حصے اور زیادہ کر دیئے جن کے سبب سے تعداد کتاب ڈیڑھ سو جزو ہو گئی۔ ہر ایک حصہ اس کا ایک ایک ہزار نسخہ چھپے تو چورا نوے روپیہ صرف ہوتے ہیں۔ پس کل حصص کتاب نو سو چالیس روپے سے کم میں نہیں چھپ سکتے۔ از انجا کہ ایسی بڑی کتاب کا چھپ کر شائع ہونا بجز معاونت مسلمان بھائیوں کے بڑا مشکل امر ہے اور ایسے اہم کام میں اعانت کرنے میں جس قدر ثواب ہے وہ ادنیٰ اہل اسلام پر بھی مخفی نہیں۔ لہذا اخوان مؤمنین سے درخواست ہے کہ اس کا خیر میں شریک ہوں اور اس کے مصارف طبع میں معاونت کریں۔ اغنیاء لوگ اگر اپنے مطبخ کے ایک دن کا خرچ بھی عنایت فرمائیں گے تو یہ کتاب بسہولت چھپ جائے گی۔ ورنہ یہ مہر درخشاں چھپا رہے گا یا یوں کریں کہ ہر ایک اہل وسعت بہ نیت خریداری کتاب پانچ پانچ روپیہ مع اپنی درخواستوں کے راقم کے پاس بھیج دیں جیسی جیسی کتاب چھپتی جائے گی، ان کی خدمت میں ارسال ہوتی رہے گی۔ غرض انصار اللہ بن کر اس نہایت ضروری کام کو جلد تر بسر انجام پہنچادیں اور نام اس کتاب کا ”البراهین الاحمدیہ علیٰ حقیقۃ کتاب اللہ القرآن والنبوة المحمدیہ“ رکھا گیا ہے۔ خدا اس کو مبارک کرے اور گمراہوں کو اس کے ذریعہ سے اپنے سیدھے راہ پر چلاوے۔ آمین!

المشتمر: خاکسار غلام احمد از قادیان ضلع گورداسپور، پنجاب

(مجموعہ اشتہارات ج ۱ ص ۱۲ تا ۱۰)

جس زور شور سے اس کتاب کا اشتہار تھا، آخر کار نکلی تو صورت اس کی یہ تھی کہ ایک جلد موٹے حروف میں صرف اس کے اشتہار کی تھی۔ باقی جلدوں میں مضامین شروع ہوئے۔ مگر مضامین کی بناء زیادہ تر اپنے الہامات اور مکاشفات پر تھی۔ لیکن وہ الہامات ایسے کچھ صاف اور صریح اسلام کے مخالف نہ تھے، بلکہ بعض معاون، بعض گول، اس لئے حسن ظن علماء اس پر بھی مرزا قادیانی سے مانوس ہی رہے۔ اس زمانہ میں سب سے بڑے مانوس مولوی ابوسعید محمد حسین صاحب بنا لوی ایڈیٹر اشاعت السنۃ تھے، جنہوں نے اس کتاب پر بڑا بسیط ریویو لکھا اور مخالفین کے جوابات دیئے۔ باوجود اس کے دوران دیش علماء اسلام مرزا قادیانی سے خوفزدہ تھے۔ مولانا حافظ عبدالمنان مرحوم محدث وزیر آبادی سے میں نے خود سنا کہ: ”مجھے شبہ ہوتا ہے

کسی دن یہ شخص (مرزا) نبوت کا دعویٰ کرے گا۔“ ایسا ہی حضرت مولوی ابو عبد اللہ غلام العلی صاحب مرحوم امرتسری سے سننے والوں کا بیان ہے کہ مرحوم بھی مرزا قادیانی سے خوفزدہ تھے کہ کسی دن نبوت کا دعویٰ کریں گے۔ مرزا قادیانی نے براہین احمدیہ میں مولوی صاحب مرحوم کا نام لے کر رد بھی کیا ہے۔ ایسا ہی معلوم غلام دستگیر مرحوم قصوری اور مولوی محمد وغیرہ خاندان علمائے لدھیانہ بھی مرزا قادیانی سے بدظن تھے۔ ہم حیران ہیں ان علماء کی فراست کس درجہ کی تھی کہ آخر کار وہی ہوا جو ان حضرات نے گمان کیا تھا جس کا بیان دوسرے باب میں آئے گا۔ چونکہ مرزا قادیانی ملک میں بحیثیت ایک نامور مصنف مناظر بلکہ باکمال عارف باللہ صوفی مہم کی صورت میں پیش ہوئے تھے۔ اس لئے آپ کی کوئی تجویز کراماتی رنگ سے خالی نہیں ہوتی تھی۔ چنانچہ آپ نے ایک اشتہار بطور اظہار کرامت دیا جو درج ذیل ہے:

پہلی پیش گوئی

”بالہام اللہ تعالیٰ و اعلامہ، عزوجل۔ خدائے رحیم و کریم بزرگ و برتر نے جو ہر چیز پر قادر ہے (جل شانہ، و عزاسمہ) مجھ کو اپنے الہام سے مخاطب کر کے فرمایا کہ میں تجھے ایک رحمت کا نشان دیتا ہوں۔ اسی کے موافق جو تو نے مجھ سے مانگا سو میں نے تیری تضرعات کو سنا اور تیری دعاؤں کو اپنی رحمت سے بہ پایہ قبولیت جگہ دی اور تیرے سفر کو (جو ہوشیار پور اور لدھیانہ کا سفر ہے) تیرے لئے مبارک کر دیا۔ سو قدرت اور رحمت اور قربت کا نشان تجھے دیا جاتا ہے۔ فضل اور احسان کا نشان تجھے عطاء ہوتا ہے اور فتح و ظفر کی کلید تجھے ملتی ہے۔ اے مظفر تجھ پر سلام۔ خدا نے یہ کہا تا وہ جو زندگی کے خواہاں ہیں موت کے پنجے سے نجات پائیں اور وہ جو قبروں میں دبے پڑے ہیں باہر آویں اور تادین اسلام کا شرف اور کلام اللہ کا مرتبہ لوگوں پر ظاہر ہو اور تاحق اپنی تمام برکتوں کے ساتھ آجائے اور باطل اپنی تمام نحوستوں کے ساتھ بھاگ جائے اور تا لوگ سمجھیں کہ میں قادر ہوں، جو چاہتا ہوں سو کرتا ہوں اور تا وہ یقین لائیں کہ میں تیرے ساتھ ہوں اور تا انہیں جو خدا کے وجود پر ایمان نہیں لاتے اور خدا اور خدا کے دین اور اس کی کتاب اور اس کے پاک رسول محمد مصطفیٰ ﷺ کو انکار اور تکذیب کی نگاہ سے دیکھتے ہیں۔ ایک کھلی نشانی ملے اور مجرموں کی راہ ظاہر ہو جاوے۔ سو تجھے بشارت ہو کہ ایک وجیہہ اور پاک لڑکا تجھے دیا جائے گا۔ ایک ذکی غلام (لڑکا) تجھے ملے گا وہ

لڑکا تیرے ہی تخم سے تیری ہی ذریت و نسل ہوگا۔ خوبصورت پاک لڑکا تمہارا مہمان آتا ہے۔ اس کا نام عنموائیل اور بشیر بھی ہے۔ اس کو مقدس روح دی گئی ہے اور وہ رحس سے پاک ہے اور وہ نور اللہ ہے، مبارک وہ جو آسمان سے آتا ہے۔ اس کے ساتھ فضل ہے جو اس کے آنے کے ساتھ آئے گا وہ صاحب شکوہ اور عظمت اور دولت ہوگا وہ دنیا میں آئے گا اور اپنے مسیحی نفس اور روح الحق کی برکت سے بہتوں کو بیماریوں سے صاف کرے گا۔ وہ کلمۃ اللہ ہے کیونکہ خدا کی رحمت اور غیوری نے اسے کلمہ تمجید سے بھیجا ہے وہ سخت ذہین اور فہیم ہوگا اور دل کا حلیم اور علوم ظاہری و باطنی سے پر کیا جائے گا اور وہ تین کو چار کرنے والا ہوگا (اس کے معنی سمجھ میں نہیں آئے) دو شنبہ ہے۔ مبارک دو شنبہ۔ فرزند دلہند گرامی ارجمند مظہر الاوّل والاخر۔ مظہر الحق والعلاکان اللہ نزل من السماء جس کا نزول بہت مبارک اور جلال الہی کے ظہور کا موجب ہوگا۔ نور آتا ہے نور جس کو خدا نے اپنی رضا مندی کے عطر سے مسح کیا۔ ہم اس میں اپنی روح ڈالیں گے اور خدا کا سایہ اس کے سر پر ہوگا وہ جلد جلد بڑھے گا اور اسیروں کی رستگاری کا موجب ہوگا اور زمین کے کناروں تک شہرت پائے گا اور قومیں اس سے برکت پائیں گی۔ تب اپنے نفسی نقطہ آسمان کی طرف اٹھایا جائے گا۔ وکان امرامقضیا!

خاکسار مرزا غلام احمد مؤلف براہین احمدیہ ہوشیار پور

طویلہ شیخ مہر علی صاحب رئیس ۲۰ فروری ۱۸۸۶ء

(مجموعہ اشتہارات ج ۱ ص ۱۰۲ تا ۱۰۰)

اس اشتہار پر مخالفوں کی طرف سے اعتراض ہوا کہ چند روز سے مرزا قادیانی کے گھر میں لڑکا پیدا ہوا ہے، جس کو مخفی رکھا گیا ہے۔ اس کے جواب میں مرزا قادیانی نے ایک اشتہار دیا جو درج ذیل ہے:

اشتہار واجب الاظہار

بِسْمِ اللّٰهِ الرَّحْمٰنِ الرَّحِیْمِ

نحمدہ و نصلی علی رسولہ الکریم!

چونکہ اس عاجز کے اشتہار مورخہ ۲۰ فروری ۱۸۸۶ء پر جس میں ایک پیش گوئی دوبارہ تولد ایک فرزند صالح ہے، جو بصفات مندرجہ اشتہار پیدا ہوگا، دو شخص سکنہ قادیان یعنی

حافظ سلطانی کشمیری و صابر علی نے روبروئے مرزا انواب بیگ و میاں شمس الدین و مرزا غلام علی ساکنان قادیان یہ دروغ بے فروغ برپا کیا ہے کہ ہماری دانست میں عرصہ ڈیڑھ ماہ سے صاحب مشہر کے گھر میں لڑکا پیدا ہو گیا ہے۔ حالانکہ یہ قول نامبردگان کا سراسر افتراء دروغ و بمقصدائے کینہ و حسد و عناد جبلی ہے، جس سے وہ نہ صرف مجھ پر بلکہ تمام مسلمانوں پر حملہ کرنا چاہتے ہیں۔ اس لئے ہم ان کے اس قول دروغ کا رد واجب سمجھ کر عام اشتہار دیتے ہیں کہ ابھی تک جو ۲۲ مارچ ۱۸۸۶ء ہے۔ ہمارے گھر میں کوئی لڑکا بجز پہلے دو لڑکوں کے جن کی عمر ۲۰، ۲۲ سال سے زیادہ ہے، پیدا نہیں ہوا۔ لیکن ہم جانتے ہیں کہ ایسا لڑکا بموجب وعدہ الہی ۹ برس کے عرصہ تک ضرور پیدا ہوگا خواہ جلد ہو خواہ دیر سے۔ بہر حال اس عرصہ کے اندر پیدا ہو جائے گا اور یہ اتہام کہ گویا ڈیڑھ ماہ سے پیدا ہو گیا ہے۔ سراسر دروغ ہے۔ ہم اس دروغ کے ظاہر کرنے کے لئے لکھتے ہیں کہ آج کل ہمارے گھر کے لوگ بمقام چھاؤنی انبالہ صدر بازار اپنے والدین کے پاس یعنی اپنے والد میرنا صرنواب صاحب نقشہ نویس دفتر نہر کے پاس بود و باش رکھتے ہیں اور ان کے گھر کے متصل منشی مولا بخش صاحب ملازم ڈاک ریلوے اور بابو محمد صاحب کلرک دفتر نہر رہتے ہیں۔ معترضین یا جس شخص کو شبہ ہو، اس پر واجب ہے کہ اپنا شبہ رفع کرنے کے لئے وہاں چلا جاوے اور اس جگہ اردگرد سے خوب دریافت کر لے۔ اگر کرایہ آمد و رفت موجود نہ ہو تو ہم اس کو دے دیں گے۔ لیکن اگر اب بھی جا کر دریافت نہ کرے اور نہ دروغ گوئی سے باز آوے تو بجز اس کے کہ ہمارے اور تمام حق پسندوں کی نظر میں لعنۃ اللہ علی الکاذبین! کا لقب پاوے اور نیز زیر عتاب حضرت احکم الحاکمین کے آوے اور کیا شمرہ اس یا وہ گوئی کا ہوگا۔ خدا تعالیٰ ایسے شخصوں کو ہدایت دیوے کہ جو جوش حسد میں آ کر اسلام کی کچھ پروا نہیں رکھتے اور اس دروغ گوئی کے مآل کو بھی نہیں سوچتے۔ اس جگہ اس وہم کا دور کرنا بھی قرین مصلحت ہے کہ جو بمقام ہوشیار پور ایک آریہ صاحب نے اس پیش گوئی پر بصورت اعتراض پیش کیا تھا کہ لڑکا لڑکی کے پیدا ہونے کی شناخت دانیوں کو بھی ہوتی ہے۔ یعنی دایاں بھی معلوم کر سکتی ہیں کہ لڑکا پیدا ہوگا یا لڑکی۔

واضح رہے کہ ایسا اعتراض کرنا معترض صاحب کی سراسر حیلہ سازی و حق پوشی ہے۔ کیونکہ اول تو کوئی دانی ایسا دعویٰ نہیں کر سکتی بلکہ ایک حاذق طبیب بھی ایسا دعویٰ ہرگز

نہیں کر سکتا کہ اس امر میں میری رائے قطعی اور یقینی ہے جس میں تخلف کا امکان نہیں۔ صرف ایک انکل ہوتی ہے کہ جو بارہا خفاء ہو جاتی ہے۔ علاوہ اس کے یہ پیش گوئی آج کی تاریخ سے دو برس پہلے کئی آریوں اور مسلمانوں و بعض مولویوں و حافظوں کو بھی بتلائی گئی تھی۔ چنانچہ آریوں میں سے ایک شخص ملا وامل نام جو سخت مخالف اور نیز شریعت ساکنان قصبہ قادیان ہیں، ماسواں کے ایک نادان بھی سمجھ سکتا ہے کہ مفہوم پیش گوئی کا اگر بنظر یکجائی دیکھا جائے تو ایسا بشری طاقتوں سے بالاتر ہے، جس کے نشان الہی ہونے میں کسی کو شک نہیں رہ سکتا اور اگر شک ہو تو ایسی قسم کی پیش گوئی جو ایسے ہی نشان پر مشتمل ہو، پیش کرے۔ اس جگہ آنکھیں کھول کر دیکھ لینا چاہئے کہ یہ صرف پیش گوئی ہی نہیں، بلکہ ایک عظیم الشان نشان آسمانی ہے جس کو خدائے کریم جل شانہ نے ہمارے نبی کریم رؤف و رحیم محمد مصطفیٰ ﷺ کی صداقت و عظمت ظاہر کرنے کے لئے فرمایا ہے اور درحقیقت یہ نشان ایک مردہ کے زندہ کرنے سے صد ہا درجہ اعلیٰ و اولیٰ و اکمل و افضل و اتم ہے۔ کیونکہ مردہ کو زندہ کرنے کی حقیقت یہی ہے کہ جناب الہی میں دعاء کر کے ایک روح واپس منگوایا جاوے اور ایسا مردہ زندہ کرنا حضرت مسیح اور بعض دیگر انبیاء علیہم السلام کی نسبت بائبل میں لکھا گیا ہے، جس کے ثبوت میں معترضین کو بہت سی کلام ہے اور پھر باوصف ان سب عقلی و نقلی جرح و قدح کے یہ بھی منقول ہے کہ ایسا مردہ صرف چند منٹ کے لئے زندہ رہتا تھا اور پھر دوبارہ اپنے عزیزوں کو دوہرے ماتم میں ڈال کر اس جہان سے رخصت ہو جاتا، جس کے دنیا میں آنے سے نہ دنیا کو کچھ فائدہ پہنچتا تھا نہ خود اس کو آرام ملتا تھا اور نہ اس کے عزیزوں کو کوئی سچی خوشی حاصل ہوتی تھی۔ سواگر مسیح علیہ السلام کی دعاء سے بھی کوئی روح دنیا میں آئی تو درحقیقت اس کا آنا نہ آنا برابر تھا اور بفرض محال اگر ایسی روح کئی سال جسم میں باقی بھی رہتی تب بھی ایک ناقص روح کسی رذیل یا دنیا پرست کی جو احد من الناس ہے، دنیا کو کیا فائدہ پہنچا سکتی تھی۔ مگر اس جگہ بفضلہ تعالیٰ و احسانہ و ببرکت حضرت خاتم الانبیاء ﷺ خداوند کریم نے اس عاجز کی دعاء کو قبول کر کے ایسی بابرکت روح بھیجنے کا وعدہ فرمایا جس کی ظاہری و باطنی برکتیں تمام زمین پر پھیلیں گی۔ سواگر چہ بظاہر یہ نشان احياء موتی کے برابر معلوم ہوتا ہے، مگر غور کرنے سے معلوم ہوگا۔ یہ نشان مردوں کے زندہ کرنے سے صد ہا درجہ بہتر ہے۔ مردہ کی بھی روح ہی دعاء سے واپس آتی ہے اور اس جگہ بھی

دعاء سے ایک روح ہی منگوائی گئی ہے، مگر ان روحوں اور اس روح میں لاکھوں کوسوں کا فرق ہے جو لوگ مسلمانوں میں چھپے ہوئے مرتد ہیں۔ وہ آنحضرت ﷺ کے معجزات کا ظہور دیکھ کر خوش نہیں ہوتے بلکہ ان کو بڑا رنج پہنچتا ہے کہ ایسا کیوں ہوا؟

اے لوگو! میں کیا چیز ہوں اور کیا حقیقت، جو کوئی مجھ پر حملہ کرتا ہے وہ درحقیقت میرے پاک متبوع پر جو نبی کریم ﷺ ہے حملہ کرنا چاہتا ہے۔ مگر اس کو یاد رکھنا چاہئے کہ وہ آفتاب پر خاک نہیں ڈال سکتا بلکہ وہی خاک اس کے سر پر اس کی آنکھوں پر اس کے منہ پر گر کر اس کو ذلیل اور رسوا کرے گی اور ہمارے نبی کریم ﷺ کی شان و شوکت اس کی عداوت اور اس کے بجل سے کم نہیں ہوگی بلکہ زیادہ سے زیادہ خدا تعالیٰ ظاہر کرے گا۔ کیا تم فجر کے قریب آفتاب کو نکلنے سے روک سکتے ہو۔ ایسے ہی تم آنحضرت ﷺ کے آفتاب صداقت کو کچھ نقصان نہیں پہنچا سکتے۔ خدا تعالیٰ تمہارے کیوں اور نکلوں کو دور کرے۔ والسلام علی من اتبع الهدی!

۲۲ مارچ ۱۸۸۶ء، روز دو شنبہ

(مجموعہ اشتہارات ج ۱ ص ۱۱۳ تا ۱۱۶)

اس اشتہار پر بھی اعتراضات ہوئے تو مرزا قادیانی نے ان کے جواب میں ایک اور اشتہار دیا جو درج ذیل ہے۔

اشتہار صداقت آثار

بِسْمِ اللّٰهِ الرَّحْمٰنِ الرَّحِیْمِ

نحمدہ ونصلی علی رسولہ الکریم!

واضح ہو کہ اس خاکسار کے اشتہار ۲۲ مارچ ۱۸۸۶ء پر بعض صاحبوں نے جیسے منشی اندر من صاحب مراد آبادی نے یہ نکتہ چینی کی ہے کہ نو برس کی حد جو پسر موعود کے لئے بیان کی گئی ہے، یہ بڑی گنجائش کی جگہ ہے۔ ایسی لمبی میعاد تک تو کوئی نہ کوئی لڑکا پیدا ہو سکتا ہے۔ سو اول تو اس کے جواب میں یہ واضح ہو کہ جن صفات خاصہ کے ساتھ لڑکے کی بشارت دی گئی ہے، کسی لمبی میعاد سے گونو برس سے بھی دو چند ہوتی۔ اس کی عظمت اور شان میں کچھ فرق نہیں آ سکتا بلکہ صریح دلی انصاف ہر ایک انسان کا شہادت دیتا ہے کہ ایسے عالی درجہ کی خبر

جو ایسے نامی اور انحص آدمی کے تولد پر مشتمل ہے، انسانی طاقتوں سے بالاتر ہے اور دعاء کی قبولیت ہو کر ایسی خبر کا ملنا بے شک یہ بڑا بھاری آسمانی نشان ہے۔ نہ یہ کہ صرف پیش گوئی ہے۔ ماسواء اس کے اب بعد اشاعت اشتہار مندرجہ بالا دوبارہ اس امر کے انکشاف کے لئے جناب الہی میں توجہ کی گئی تو آج ۸ اپریل ۱۸۸۶ء میں اللہ جل شانہ کی طرف سے اس عاجز پر اس قدر کھل گیا کہ ایک لڑکا بہت ہی قریب ہونے والا ہے جو مدت حمل سے تجاوز نہیں کر سکتا۔ اس سے ظاہر ہے کہ غالباً ایک لڑکا ابھی ہونے والا ہے یا بالضرور اس کے قریب حمل میں۔ لیکن یہ ظاہر نہیں کیا گیا کہ جو اب پیدا ہوگا۔ یہ وہی لڑکا ہے یا وہ کسی اور وقت میں نو برس کے عرصہ میں پیدا ہوگا اور پھر بعد اس کے یہ بھی الہام ہوا کہ انہوں نے کہا کہ آنے والا یہی ہے یا ہم دوسرے کی راہ نکلیں۔ چونکہ یہ عاجز ایک بندہ ضعیف مولیٰ کریم جل شانہ کا ہے۔ اس لئے اسی قدر ظاہر کرتا ہے جو منجانب اللہ ظاہر کیا گیا۔ آئندہ جو اس سے زیادہ منکشف ہوگا وہ بھی شائع کیا جاوے گا۔ والسلام علی من اتبع الهدی!

المستتر: خاکسار غلام احمد از قادیان ضلع گورداسپور

۸ اپریل ۱۸۸۶ء مطابق دوم رجب ۱۳۰۳ھ

(مجموعہ اشتہارات ج ۱ ص ۱۱۶، ۱۱۷)

آخر کار مرزا قادیانی کے گھر لڑکا پیدا ہو گیا تو مرزا قادیانی نے مخالفوں کا منہ بند کرنے کا اشتہار دیا جو درج ذیل ہے:

خوشخبری

”اے ناظرین! میں آپ کو بشارت دیتا ہوں کہ وہ لڑکا جس کے تولد کے لئے میں نے اشتہار ۸ اپریل ۱۸۸۶ء میں پیش گوئی کی تھی اور خدا تعالیٰ سے اطلاع پا کر اپنے کھلے کھلے بیان میں لکھا تھا کہ اگر وہ حمل موجودہ میں پیدا نہ ہو تو دوسرے حمل میں جو اس کے قریب ہے ضرور پیدا ہو جائے گا۔ آج ۱۶ رذیقعدہ ۱۳۰۴ھ مطابق ۷ اگست ۱۸۸۷ء میں بارہ بجے رات کے بعد ڈیڑھ بجے کے قریب وہ مولود مسعود پیدا ہو گیا۔ فالحمد لله علی ذالک!

اب دیکھنا چاہئے کہ یہ کس قدر بزرگ پیش گوئی ہے جو ظہور میں آئی۔ آریہ لوگ بات بات میں یہ سوال کرتے ہیں کہ ہم وہ پیش گوئی منظور کریں گے جس کا وقت بتلایا

جاوے۔ سواب یہ پیش گوئی انہیں منظور کرنی پڑی۔ کیونکہ اس پیش گوئی کا مطلب یہ ہے کہ حمل دوم بالکل خالی نہیں جائے گا۔ ضرور لڑکا پیدا ہوگا اور وہ حمل بھی کچھ دور نہیں بلکہ قریب ہے۔ یہ مطلب اگرچہ اصل الہام میں مجمل تھا لیکن میں نے اسی اشتہار میں لڑکا پیدا ہونے سے ایک برس چار مہینہ پہلے روح القدس سے قوت پا کر مفصل طور پر مضمون مذکورہ بالا لکھ دیا یعنی یہ کہ اگر لڑکا اس حمل میں پیدا نہ ہو تو دوسرے حمل میں ضرور ہوگا۔ آریوں نے حجت کی تھی کہ یہ فقرہ الہامی کہ جو ایک مدت حمل سے تجاوز نہیں کرے گا۔ حمل موجودہ سے خاص تھا، جس سے لڑکی ہوئی۔ میں نے ہر ایک مجلس اور ہر ایک تحریر و تقریر میں انہیں جواب دیا کہ یہ حجت تمہاری فضول ہے۔ کیونکہ کسی الہام کے وہ معنی ٹھیک ہوتے ہیں کہ ملہم آپ بیان کرے اور ملہم کے بیان کردہ معنوں پر کسی اور کی تشریح اور تفسیر ہرگز فوقیت نہیں رکھتی۔ کیونکہ ملہم اپنے الہام سے اندرونی واقفیت رکھتا ہے اور خدا تعالیٰ سے خاص طاقت پا کر اس کے معنی کرتا ہے۔ پس جس حالت میں لڑکی پیدا ہونے سے کئی دن پہلے عام طور پر کئی سواشتہار چھپوا کر میں نے شائع کر دیئے اور بڑے بڑے آریوں کی خدمت میں بھی بھیج دیئے تو الہامی عبارت کے وہ معنی قبول نہ کرنا جو خود ایک خفی الہام نے میرے پر ظاہر کئے اور پیش از ظہور مخالفین تک پہنچا دیئے گئے۔ کیا ہٹ دھرمی ہے یا نہیں۔ کیا ملہم اپنے الہام کے معانی بیان کرنا یا مصنف کا اپنی تصنیف کے کسی عقیدہ کو ظاہر کرنا تمام دوسرے لوگوں کے بیانات سے عندالعقل زیادہ معتبر نہیں ہے۔ بلکہ خود سوچ لینا چاہئے کہ مصنف جو کچھ پیش از وقوع کوئی امر غیب بیان کرتا ہے اور صاف طور پر ایک بات کی نسبت دعویٰ کر لیتا ہے تو وہ اپنے اس الہام اور اس تشریح کا آپ ذمہ دار ہوتا ہے اور اس کی باتوں میں دخل بے جا دینا ایسا ہے جیسا کوئی کسی مصنف کو کہے کہ تیری تصنیف کے یہ معنی نہیں بلکہ یہ ہیں جو میں نے سوچے ہیں۔ اب ہم اصل اشتہار ۱۸/۱ اپریل ۱۸۸۶ء ناظرین کے ملاحظہ کے لئے ذیل میں لکھتے ہیں تاکہ ان کو اطلاع ہو کہ ہم نے پیش از وقوع اپنی پیش گوئی کی نسبت کیا دعویٰ کیا تھا اور پھر وہ کیسا اپنے وقت پر پورا ہوا۔“

المشتمر: خاکسار غلام احمد از قادیان ضلع گورداسپور، ۱۷ اگست ۱۸۸۷ء

(مجموعہ اشتہارات ج ۱ ص ۱۴۱، ۱۴۲)

اس اشتہار نے تمام نزاعوں کا فیصلہ کر دیا اور مرزا قادیانی کے لئے آئندہ کی

مشکلات کا دروازہ کھول دیا۔ کیونکہ مولود لڑکے کے اوصاف تو یہ تھے کہ: ”وہ سخت ذہن و فہیم ہوگا اور دل کا حلیم اور علوم ظاہری و باطنی سے پر کیا جائے گا..... فرزند دلہند گرامی ارجمند۔ مظہر الاؤل والاؤ خرمظہر الحق والعلاکان اللہ نزل من السماء (گویا خدا اوپر سے آیا) وغیرہ۔“

(مجموعہ اشتہارات ج ۱ ص ۱۰۱)

مگر تقدیر خدا غالب ہے وہ بچہ جس کو اس پیش گوئی کے مطابق موعود فرمایا تھا، ۴ نومبر ۱۸۸۸ء کو سولہ مہینے عمر پا کر مرزا قادیانی اور ان کے ہوا خواہوں کو ہمیشہ کے لئے داغ مفارقت دے گیا، جس کا لازمی نتیجہ مخالفوں کی شورش ہوا۔ چنانچہ چاروں طرف سے مخالف ٹوٹ پڑے۔ مگر مرزا قادیانی کچھ ایسے کمزور دل گردے کے نہیں تھے جو مخالفوں کی سازش سے دب جاتے۔ آپ نے بڑے حوصلہ اور بڑی متانت سے اشتہار دیا جو درج ذیل ہے۔

حقانی تقریر برواقعہ وفات بشیر

”واضح ہو کہ اس عاجز کے لڑکے بشیر احمد کی وفات سے جو ۱۷ اگست ۱۸۸۷ء بروز یکشنبہ میں پیدا ہوا تھا اور ۴ نومبر ۱۸۸۸ء کو اسی روز یکشنبہ میں ہی اپنی عمر کے سولہویں مہینے میں بوقت نماز صبح اپنے معبود حقیقی کی طرف واپس بلایا گیا۔ عجیب طور کا شور و غوغا خام خیال لوگوں میں اٹھا اور رنگارنگ کی باتیں خویشوں وغیرہ نے کیں اور طرح طرح کی نافرمانی اور کج دلی کی رائیں ظاہر کی گئیں۔ مخالفین مذہب جن کا شیوہ بات بات میں خیانت و افتراء ہے انہوں نے اس بچے کی وفات پر انواع و اقسام کی افتراء گھڑنی شروع کی۔ سو ہر چند ابتداء میں ہمارا ارادہ نہ تھا کہ اس پر معصوم کی وفات پر کوئی اشتہار یا تقریر شائع کریں اور نہ شائع کرنے کی ضرورت تھی۔ کیونکہ کوئی ایسا امر درمیان نہ تھا کہ کسی فہیم آدمی کی ٹھوکر کھانے کا موجب ہو سکے، لیکن جب یہ شور و غوغا انتہاء کو پہنچ گیا اور کچے اور ابلہ مزاج مسلمانوں کے دلوں پر بھی اس کا مضر اثر پڑتا ہوا نظر آیا تو ہم نے محض للہ یہ تقریر شائع کرنا مناسب سمجھا۔

اب ناظرین پر منکشف ہو کہ بعض مخالفین پر متونی کی وفات کا ذکر کر کے اپنے اشتہارات و اخبارات میں طنز سے لکھتے ہیں کہ یہ وہی بچہ ہے جس کی نسبت اشتہار ۲۰ فروری ۱۸۸۶ء اور ۸ اپریل ۱۸۸۶ء اور ۱۷ اگست ۱۸۸۷ء میں یہ ظاہر کیا گیا تھا کہ وہ صاحب شکوہ اور عظمت اور دولت ہوگا اور تو میں اس سے برکت پائیں گی۔ بعضوں نے اپنی طرف سے

افتراء کر کے یہ بھی اپنے اشتہار میں لکھا کہ اس بچہ کی نسبت یہ الہام بھی ظاہر کیا گیا تھا کہ یہ بادشاہوں کی بیٹیاں بیابنے والا ہوگا۔ لیکن ناظرین پر منکشف ہو کہ جن لوگوں نے یہ نکتہ چینی کی ہے، انہوں نے بڑا دھوکہ کھایا ہے یا دھوکہ دینا چاہا ہے۔ اصل حقیقت یہ ہے کہ ماہ اگست ۱۸۸۷ء تک جو پسر متوفی کی وفات کا مہینہ ہے، جس قدر اس عاجز کی طرف سے اشتہار چھپے ہیں جن کا لیکر رام پشاوری نے وجہ ثبوت کے طور پر اپنے اشتہار میں حوالہ دیا ہے، ان میں سے کوئی شخص ایک ایسا حرف بھی پیش نہیں کر سکتا جس میں یہ دعویٰ کیا گیا ہو کہ مصلح موعود اور عمر پانے والا یہی لڑکا تھا جو فوت ہو گیا۔ بلکہ ۱۸/۸ اپریل ۱۸۸۶ء کا اشتہار اور نیز ۷/ اگست ۱۸۸۷ء کا اشتہار کہ جو ۱۸/۸ اپریل ۱۸۸۶ء کی بناء پر اور اس کے حوالہ سے بروز تولد بشر شائع کیا گیا تھا، صاف بتلا رہا ہے کہ ہنوز الہامی طور پر یہ تصفیہ نہیں ہوا کہ آیا یہ لڑکا مصلح موعود اور عمر پانے والا ہے یا کوئی اور ہے۔ تعجب کہ لیکر رام پشاوری نے جوش تعصب میں آ کر اپنے اس اشتہار میں جو اس کی جبلی خصلت بد گوئی و بد زبانی سے بھرا ہوا ہے، اشتہارات مذکورہ کے حوالہ سے اعتراض تو کر دیا، مگر آنکھیں کھول کر ان تینوں اشتہاروں کو پڑھ نہ لیا تا کہ جلد بازی کی ندامت سے بچ جاتا۔ نہایت افسوس ہے کہ ایسے دروغ باف لوگوں کو آریوں کے وہ پنڈت کیوں دروغ گوئی سے منع نہیں کرتے جو بازاروں میں کھڑے ہو کر اپنا اصول یہ بتلاتے ہیں کہ جھوٹ کو چھوڑنا اور تیاگنا اور سچ کو ماننا اور قبول کرنا آریوں کا دھرم ہے۔ پس عجیب بات ہے کہ یہ دھرم قول کے ذریعہ سے تو ہمیشہ ظاہر کیا جاتا ہے مگر فعل کے وقت ایک مرتبہ بھی کام نہیں آتا۔

افسوس ہزار افسوس! اب خلاصہ کلام یہ کہ ہر دو اشتہار ۱۸/۸ اپریل ۱۸۸۶ء اور ۷/ اگست ۱۸۸۷ء مذکورہ بالا اس ذکر و حکایت سے بالکل خاموش ہیں کہ لڑکا پیدا ہونے والا کیسا اور کن صفات کا ہے، بلکہ یہ دونوں اشتہار صاف شہادت دیتے ہیں کہ ہنوز یہ امر الہام کی رو سے غیر منفصل اور غیر مصرح ہے۔ ہاں! یہ تعریفیں جو اوپر گزر چکی ہیں، ایک آنے والے لڑکے کی نسبت عام طور پر بغیر کسی تخصیص و تعیین کے اشتہار ۲۰ فروری ۱۸۸۶ء میں ضرور بیان کی گئی ہیں لیکن اس اشتہار میں تو کسی جگہ نہیں لکھا کہ جو ۷/ اگست ۱۸۸۷ء کو لڑکا پیدا ہوگا، وہی مصداق ان تعریفوں کا ہے۔ بلکہ اس اشتہار میں اس لڑکے کے پیدا ہونے کی کوئی تاریخ مندرج نہیں کہ کب اور کس وقت ہوگا۔ پس ایسا خیال کرنا کہ ان اشتہارات میں مصداق ان

تعریفوں کا اسی پسر متونی کو ٹھہرایا گیا تھا، سراسر ہٹ دھرمی اور بے ایمانی ہے۔ یہ سب اشتہارات ہمارے پاس موجود ہیں اور اکثر ناظرین کے پاس موجود ہوں گے۔ مناسب ہے کہ ان کو غور سے پڑھیں اور پھر آپ ہی انصاف کریں۔ جب یہ لڑکا فوت ہو گیا ہے، پیدا ہوا تھا تو اس کی پیدائش کے بعد صد ہا خطوط اطراف مختلفہ سے بدیں استفسار پہنچے تھے کہ کیا یہ وہی مصلح موعود ہے جس کے ذریعہ سے لوگ ہدایت پائیں گے تو سب کی طرف یہی جواب لکھا گیا تھا کہ اس بارے میں صفائی سے اب تک کوئی الہام نہیں ہوا۔ ہاں! اجتہادی طور پر گمان کیا جاتا تھا کہ کیا تعجب کہ مصلح موعود یہی لڑکا ہو اور اس کی وجہ یہ تھی کہ اس پسر متونی کی بہت سی ذاتی بزرگیاں الہامات میں بیان کی گئی تھیں، جو اس کی پاکیزگی روح اور بلندی فطرت اور علو استعداد اور روشن جوہری اور سعادت جلی کے متعلق تھیں اور اس کی کاملیت استعدادی سے علاقہ رکھتی تھیں۔ سو چونکہ وہ استعدادی بزرگیاں ایسی نہیں تھیں جن کے لئے بڑی عمر پانا ضروری ہوتا۔ اسی باعث سے یقینی طور پر کسی الہام کی بناء پر اس رائے کو ظاہر نہیں کیا گیا تھا کہ ضرور یہ لڑکا پختہ عمر تک پہنچے گا اور اسی خیال اور انتظار میں سراج منیر کے چھاپنے میں توقف کی گئی تھی۔ تا جب اچھی طرح الہامی طور پر لڑکے کی حقیقت کھل جاوے تب اس کا مفصل و مبسوط حال لکھا جائے۔ سو تعجب اور نہایت تعجب کہ جس حالت میں ہم اب تک پسر متونی کی نسبت الہامی طور پر کوئی رائے قطعی ظاہر کرنے سے بکلی خاموش اور ساکت رہے اور ایک ذرا سا الہام بھی اس بارے میں شائع نہ کیا تو پھر ہمارے مخالفوں کے کانوں میں کس نے پھونک مار دی کہ ایسا اشتہار ہم نے شائع کر دیا ہے۔“

المبلیغ: غلام احمد عفی عنہ یکم دسمبر ۱۸۸۸ء

(مجموعہ اشتہارات ج ۱ ص ۱۶۳ تا ۱۶۶)

یہ اشتہار معمولی اشتہار نہیں بلکہ ایک کتاب ہے جو ۲۶X۲۰ کے ۲۴ صفحات پر ختم ہے۔ مضمون سارا اسی قدر ہے جو اوپر نقل ہوا۔

ہاں! اس اشتہار کے اخیر کے چند فقرے قابل دید و شنید ہیں جو مرزا قادیانی کے طرز زندگی کا اظہار کرتے ہیں۔ چنانچہ فرماتے ہیں: ”بالآخر یہ بھی اس جگہ واضح رہے کہ ہمارا اپنے کام کے لئے تمام و کمال بھروسہ اپنے مولا کریم پر ہے۔ اس بات سے کچھ غرض نہیں کہ

لوگ ہم سے اتفاق رکھتے ہیں یا نفاق اور ہمارے دعویٰ کو قبول کرتے ہیں یا رد اور ہمیں تحسین کرتے ہیں یا نفرین بلکہ ہم سب سے اعراض کر کے اور غیر اللہ کو مردہ کی طرح سمجھ کر اپنے کام میں لگے ہوئے ہیں۔ گو بعض ہم سے اور ہماری ہی قوم میں سے ایسے بھی ہیں کہ وہ ہمارے اس طریق کو نظر تحقیر سے دیکھتے ہیں۔ مگر ہم ان کو معذور رکھتے ہیں اور جانتے ہیں کہ جو ہم پر ظاہر کیا گیا ہے وہ ان پر ظاہر نہیں اور جو ہمیں پیاس لگا دی گئی ہے وہ انہیں نہیں۔ کل یعمل علی شاکلتہ“ (مجموعہ اشتہارات ج ۱ ص ۱۸۰)

ان فقرات سے صاف معلوم ہوتا ہے کہ مرزا قادیانی اپنی کارروائی ہمیشہ متوکلانہ اور عارفانہ دکھلایا کرتے تھے۔ چنانچہ جب بعض علماء نے آپ کو دوستانہ نصیحت کی کہ اس قسم کے مکاشفات ظاہر نہ کیا کریں، جن سے مخالفین کو ہنسی کا موقع ملے تو آپ نے اسی اشتہار میں ان کو آڑے ہاتھوں لیا۔

چنانچہ فرماتے ہیں: ”اس محل میں یہ بھی لکھنا مناسب سمجھتا ہوں کہ مجھے بعض اہل علم احباب کی ناصحانہ تحریروں سے معلوم ہوا ہے کہ وہ بھی اس عاجز کی یہ کارروائی پسند نہیں کرتے کہ برکات روحانیہ و آیات سماویہ کے سلسلہ کو جو بذریعہ قبولیت ادعیہ والہامات و مکاشفات تکمیل پذیر ہوتا ہے۔ لوگوں پر ظاہر کیا جائے، بعض کی ان میں سے اس بارہ میں یہ بحث ہے کہ یہ باتیں ظنی و شکی ہیں اور ان کے ضرر کی امید ان کے فائدہ سے زیادہ تر ہے۔ وہ یہ بھی کہتے ہیں کہ حقیقت میں یہ تمام بنی آدم میں مشترک و متساوی ہیں۔ شاید کسی قدر ادنیٰ کم و بیشی ہو بلکہ بعض حضرات کا خیال ہے کہ قریباً یکساں ہی ہیں ان کا یہ بھی بیان ہے کہ ان امور میں مذہب اور اتقاء اور تعلق باللہ کو کچھ دخل نہیں۔ بلکہ یہ فطرتی خواص ہیں جو انسان کی فطرت کو لگے ہوئے ہیں اور ہر ایک بشر سے مؤمن ہو یا کافر۔ صالح ہو یا فاسق۔ کچھ تھوڑی سی کمی بیشی کے ساتھ صادر ہوتے رہتے ہیں یا تو ان کی قیل و قال ہے، جس سے ان کی موٹی سمجھ اور سطحی خیالات اور مبلغ علم کا اندازہ ہو سکتا ہے۔ مگر فراست صحیحہ سے یہ بھی معلوم ہوتا ہے کہ غفلت اور حب دنیا کا کیرا ان کی ایمانی فراست کو بالکل کھا گیا ہے۔ ان میں سے بعض ایسے ہیں کہ جیسے مجذوم کا جذام انتہاء کے درجہ تک پہنچ کر سقوط اعضاء تک نوبت پہنچاتا ہے اور ہاتھوں پیروں کا گلنا سڑنا شروع ہو جاتا ہے۔ ایسا ہی ان کے روحانی اعضاء جو روحانی قوتوں سے مراد ہیں،

باعث غلو محبت دنیا کے گلنے سڑنے شروع ہو گئے ہیں اور ان کا شیوہ فقط ہنسی اور ٹھٹھہ، بدظنی اور بدگمانی ہے۔ دینی معارف اور حقائق پر غور کرنے سے بالکل آزادی ہے بلکہ یہ لوگ حقیقت اور معرفت سے کچھ سروکار نہیں رکھتے اور کبھی آنکھ اٹھا کر نہیں دیکھتے کہ ہم دنیا میں کیوں آئے، اور ہمارا اصلی کمال کیا ہے بلکہ جیفہ دنیا میں دن رات غرق ہو رہے ہیں۔ ان میں یہ حس ہی باقی نہیں رہی کہ اپنی حالت کو ٹٹولیں کہ وہ کیسی سچائی کے طریق سے گری ہوئی ہے اور بڑی بد قسمتی ان کی یہ ہے کہ یہ لوگ اپنی اس نہایت خطرناک بیماری کو پوری پوری صحت خیال کرتے ہیں اور جو حقیقی صحت و تندرستی ہے، اس کو بنظر توہین و استخفاف دیکھتے ہیں اور کمالات ولایت اور قرب الہی کی عظمت بالکل ان کے دلوں پر سے اٹھ گئی ہے اور نو میدی اور حرمان کی سی صورت پیدا ہو گئی ہے۔ بلکہ اگر یہی حالت رہی تو ان کا نبوت پر ایمان قائم رہنا بھی کچھ معرض خطر میں ہی نظر آتا ہے۔“

(مجموعہ اشتہارات ج ۱ ص ۱۸۱، ۱۸۲)

علمائے اسلام کی مشفقانہ نصیحت اور مرزا قادیانی کا تلخ جواب سن کر ایک عاق کے تلخ جواب کی قدر معلوم ہو گئی جو اپنے ناصحوں کو کہتا ہے۔

ناصحا! اتنا تو دل میں تو سمجھ اپنے کہ ہم لاکھ ناداں ہیں کیا تجھ سے بھی ناداں ہوں گے ہم اقرار کر آئے ہیں کہ تاریخ مرزا بحیثیت مورخانہ لکھیں گے مناظرانہ نہیں۔ اس لئے ہم نے سب واقعات ناظرین کے سامنے رکھ دیئے ہیں، جن کا خلاصہ یہ ہے کہ:

مرزا قادیانی نے کئی ایک اشتہاروں میں تو لد فرزندار جمند کا الہام شائع کیا۔ یہاں تک کہ ۷/ اگست ۱۸۸۷ء کو بچہ پیدا ہوا، جس کا نام ”بشیر“ رکھا۔ (مجموعہ اشتہارات ج ۱ ص ۱۶۳)

اور اس کو فرزند موعود قرار دے کر اشتہار دیا اور اسی اشتہار میں لکھا کہ: ”الہام کے وہ معنی ٹھیک ہوتے ہیں کہ ملہم آپ بیان کرے۔“

(مجموعہ اشتہارات ج ۱ ص ۱۴۲)

اس کے بعد وہ بشیر موعود فوت ہو گیا تو مولوی سعد اللہ صاحب مرحوم لدھیانوی کو یہ کہنے کا موقع ملا:

بشیر آیا تھا کیا کم کر گیا تھا ترا اعزاز اور اکرام مرزا
کیا تھا اس نے تجھ کو زندہ درگور دیا تھا تجھ کو سخت الزام مرزا

☆ باب اول ختم شد ☆

تاریخ مرزا باب دوم

براہین احمدیہ کے بعد

ہم پہلے بتائے ہیں کہ مرزا قادیانی کی مشہور کتاب براہین احمدیہ کی تصنیف تک گو بعض علماء بدگمان تھے، مگر جمہور علمائے اسلام آپ کی نسبت حسن ظن اور محبت رکھتے۔ لیکن براہین کے زمانہ کے بعد آپ نے جو رنگت اختیار کی تو سب علیحدہ ہو گئے۔ اس لئے اس کی تہ کو معلوم کرنا ضروری ہے کہ وہ کون سا مرکزی مسئلہ ہے جس کی وجہ سے علمائے اسلام مرزا قادیانی سے بالکل متنفر ہو گئے۔

یوں تو بعد میں بہت سے مسائل پیدا ہو گئے، جن کی تفصیل کی یہاں گنجائش نہیں لیکن مرکزی مسئلہ جس کو اصل الاصول کہا جائے ایک ہی تھا اور اب بھی وہی ایک ہی ہے، اس مسئلہ کی حقیقت اور اصلیت خود مرزا قادیانی کی کتاب براہین احمدیہ سے دکھاتے ہیں تاکہ ہمارے ناظرین کو علماء کی مخالفت کی نسبت بھی صحیح رائے قائم کرنے کا موقع مل سکے۔

براہین احمدیہ میں وہ مرکزی مسئلہ یوں مرقوم ہے: ”ہو الذی ارسل رسولہ بالہدی و دین الحق لیظہرہ علی الدین کلہ یہ آیت جسمانی اور سیاست ملکی کے طور پر حضرت مسیح علیہ السلام کے حق میں پیش گوئی ہے اور جس غلبہ کاملہ دین اسلام کا وعدہ دیا گیا ہے وہ غلبہ مسیح کے ذریعہ سے ظہور میں آئے گا اور جب حضرت مسیح علیہ السلام دوبارہ اس دنیا میں تشریف لائیں گے تو ان کے ہاتھ سے دین اسلام جمع آفاق اور اقطار میں پھیل جائے گا۔“

(براہین احمدیہ جلد چہارم ص ۴۹۸، خزائن ج ۱ ص ۵۹۳ حاشیہ نمبر ۳)

اس عبارت سے تین امر مفہوم ہیں۔ ایک حضرت عیسیٰ مسیح علیہ السلام کی زندگی، دوم انہی کا دوبارہ تشریف لانا۔ سوم تمام دنیا میں اسلام کا پھیل جانا۔ یہ ہیں براہین احمدیہ تک مرزا قادیانی کے خیالات۔ اس کے بعد مرزا قادیانی نے ۱۳۰۸ھ مطابق ۱۸۹۰ء میں رسالہ ”فتح اسلام“، ”توضیح المرام“ شائع کئے جن میں اس خیال کی تبدیلی یوں کی کہ مسیح موعود جن کی بابت براہین احمدیہ کی مذکورہ عبارت میں لکھا تھا کہ اطراف و اقطار دنیا میں اسلام پھیلا دیں گے۔ ان کے منصب کا دعویٰ خود اختیار کر لیا۔ یعنی فرمایا کہ حضرت مسیح علیہ السلام فوت ہو گئے۔ وہ تو نہیں آویں گے بلکہ ان جیسا کوئی آوے گا اور وہ میں ہوں۔ اس کا ذکر اور ثبوت

ان تینوں رسالوں میں دینے کی کوشش کی ہے۔ چنانچہ ”ازالہ اوہام حصہ دوم“ میں بہت لمبی تقریر کے بعد آپ نے لکھا:

”سو یقیناً سمجھو کہ نازل ہونے والا ابن مریم یہی ہے جس نے عیسیٰ ابن مریم کی طرح اپنے زمانہ میں کسی ایسے شیخ والد روحانی کو نہ پایا جو اس کی روحانی پیدائش کا موجب ٹھہراتا۔ تب خدا تعالیٰ خود اس کا متولی ہوا اور تربیت کی کنار میں لیا، اور اس اپنے بندہ کا نام ابن مریم رکھا۔ کیونکہ اس نے مخلوق میں اپنی روحانی والدہ کا تو منہ دیکھا جس کے ذریعہ سے اس نے قالب اسلام کا پایا لیکن حقیقت اسلام کی اس کو بغیر انسانوں کے ذریعہ کے حاصل ہوئی تب وہ وجود روحانی پا کر خدا تعالیٰ کی طرف اٹھایا گیا۔ کیونکہ خدا تعالیٰ نے اپنے ماسواء سے اس کو موت دے کر اپنی طرف اٹھالیا اور پھر ایمان اور عرفان کے ذخیرہ کے ساتھ خلق اللہ کی طرف نازل کیا۔ سو وہ ایمان اور عرفان کا ثریا سے دنیا میں تھنہ لایا اور زمین جو سنسان پڑی تھی اور تاریک تھی اس کے روشن اور آباد کرنے کے فکر میں لگ گیا۔ پس مثالی صورت کے طور پر یہی عیسیٰ ابن مریم ہے جو بغیر باپ کے پیدا ہوا۔ کیا تم ثابت کر سکتے ہو کہ اس کا کوئی والد روحانی ہے۔ کیا تم ثبوت دے سکتے ہو کہ تمہارے سلسلے اربعہ میں سے کسی سلسلہ میں یہ داخل ہے؟ پھر اگر یہ ابن مریم نہیں تو کون ہے؟“ (ازالہ اوہام ص ۶۵۹، خزائن ج ۳ ص ۴۵۶)

مطلب اس عبارت کا یہ ہے کہ مسیح ابن مریم کے لئے جو حدیثوں میں پیش گوئی آئی ہے، اس سے مراد میں ہوں۔ کیونکہ ابن مریم کے یہ معنی ہیں کہ جس طرح حضرت مسیح علیہ السلام بغیر وسیلہ باپ کے پیدا ہوئے تھے، وہ مسیح موعود بغیر کسی شیخ طریقت کی راہ نمائی کے کمال کو پہنچے گا۔ چنانچہ میں ایسا ہی (بے پیر کے) کمال کو پہنچا ہوں۔ اس دعویٰ پر علمائے کرام کے ساتھ لفظی مباحثات ہوتے رہے، لیکن مرزا قادیانی چونکہ روحانیت کے مدعی تھے، اس لئے انہوں نے اپنی روحانیت کا ثبوت یوں دینا چاہا کہ واقعات آئندہ کی بابت پیش گوئیاں کیں، جن کی بابت لکھا گیا کہ اگر یہ پیش گوئیاں صحیح نہ ہوں تو میں جھوٹا۔

چنانچہ اسی کتاب ”ازالہ اوہام“ میں ایک پیش گوئی یوں فرمائی: ”خدا تعالیٰ نے پیش گوئی کے طور پر اس عاجز پر ظاہر فرمایا کہ مرزا احمد بیگ ولد مرزا گاماں بیگ ہوشیار پوری کی دختر کلاں انجام کار تمہارے نکاح میں آئے گی اور وہ لوگ بہت عداوت کریں گے اور بہت مانع آئیں گے اور کوشش کریں گے کہ ایسا نہ ہو۔ لیکن آخر کار ایسا ہی ہوگا اور فرمایا کہ

خدا تعالیٰ ہر طرح سے اس کو تمہاری طرف لائے گا۔ باکرہ ہونے کی حالت میں یا بیوہ کر کے اور ہر ایک روک کو درمیان سے اٹھاوے گا اور اس کام کو ضرور پورا کرے گا۔ کوئی نہیں جو اس کو روک سکے۔“

اس پیش گوئی کے متعلق مزید معلومات آگے آویں گی۔

مرزا قادیانی کے دعویٰ مسیحیت پر سب سے اول مخالف مولوی محمد حسین صاحب بٹالوی اٹھے، جنہوں نے مرزا قادیانی کے اقوال کو یکجا کر کے علماء کرام سے ان کے برخلاف ایک فتویٰ لیا جو اپنے رسالہ اشاعت السنۃ میں چھاپا۔ مگر حق یہ ہے کہ بعد اس فتویٰ کے مرزا قادیانی نے بجائے دبنے کے اپنے خیالات اور مقالات میں جو ترقی کی اس کو دیکھتے ہوئے یہ فتویٰ جن خیالات پر علماء نے دیا تھا وہ کچھ بھی حقیقت نہ رکھتے تھے۔“ (مرزا نے آگے چل کر اس سے کہیں زیادہ کفریات کا ارتکاب کیا)

ماہ مئی جون ۱۸۹۳ء میں مرزا قادیانی کا ایک مناظرہ عیسائیوں کے ساتھ امرتسر میں ہوا، جس میں مرزا قادیانی کے مقابل ڈپٹی عبداللہ آتھم (پادری) تھے۔ پندرہ روز تک مباحثہ ہوتا رہا، جس میں پچاس پچاس آدمی فریقین کے بذریعہ نکلٹ داخل ہوتے تھے۔ مباحثہ الوہیت مسیح پر تھا۔ مرزا قادیانی نے ابطال الوہیت مسیح پر بہت سی دلیلیں پیش کیں۔ یہ مباحثہ ”جنگ مقدس“ کے نام سے چھپ چکا ہے، مگر چونکہ لفظی بحثیں علمائے ظاہری کا حصہ ہیں اور مرزا قادیانی ایک روحانی درجہ لے کر آئے تھے۔ اس لئے اپنے ان لفظی دلائل کو خود ہی ناکافی جان کر آخر میں ایک روحانی حربہ سے کام لینا چاہا۔

چنانچہ آخری روز خاتمہ مباحثہ پر آپ کے الفاظ یہ تھے: ”آج رات جو مجھ پر کھلا وہ یہ ہے کہ جب کہ میں نے بہت تضرع اور اجتہال سے جناب الہی میں دعاء کی کہ تو اس امر میں فیصلہ کر اور ہم عاجز بندے ہیں۔ تیرے فیصلہ کے سواء کچھ نہیں کر سکتے تو اس نے مجھے یہ نشان بشارت کے طور پر دیا ہے کہ اس بحث میں دونوں فریقوں میں سے جو فریق عمداً جھوٹ کو اختیار کر رہا ہے اور سچے خدا کو چھوڑ رہا ہے اور عاجز انسان کو خدا بنا رہا ہے وہ انہی دنوں مباحثہ کے لحاظ سے یعنی فی دن ایک مہینہ لے کر یعنی پندرہ ماہ تک ہاویہ میں گرایا جاوے گا اور اس کو سخت ذلت پہنچے گی۔ بشرطیکہ حق کی طرف رجوع نہ کرے اور جو شخص سچ پر ہے اور سچے خدا کو مانتا ہے، اس کی اس سے عزت ظاہر ہوگی اور اس وقت جب یہ پیشین گوئی ظہور میں آوے گی بعض

اندھے سو جا کھے کئے جائیں گے اور بعض لنگڑے چلنے لگیں گے اور بعض بہرے سننے لگیں گے..... میں حیران تھا کہ اس بحث میں کیوں مجھے آنے کا اتفاق پڑا۔ معمولی بحثیں تو اور لوگ بھی کرتے ہیں۔ اب یہ حقیقت کھلی کہ اس نشان کے لئے تھا۔ میں اس وقت اقرار کرتا ہوں کہ اگر یہ پیشین گوئی جھوٹی نکلی یعنی وہ فریق جو خدا تعالیٰ کے نزدیک جھوٹ پر ہے وہ پندرہ ماہ کے عرصہ میں آج کی تاریخ سے ہزائے موت ہاویہ میں نہ پڑے تو میں ہر ایک سزا کے اٹھانے کے لئے تیار ہوں۔ مجھ کو ذلیل کیا جائے، روسیہ کیا جائے۔ میرے گلے میں رسہ ڈال دیا جاوے۔ مجھ کو پھانسی دیا جاوے۔ ہر ایک بات کے لئے تیار ہوں اور میں اللہ جل شانہ کی قسم کھا کر کہتا ہوں کہ وہ ضرور ایسا ہی کرے گا۔ ضرور کرے گا، ضرور کرے گا۔ زمین آسمان ٹل جاویں پر اس کی باتیں نہ ٹلیں گی۔“ (جنگ مقدس ص ۱۸۸، ۱۸۹، خزائن ج ۶ ص ۲۹۱ تا ۲۹۳)

اس روحانی حربہ کا مطلب صاف ہے کہ عیسائی مناظر (جو الوہیت مسیح کا قائل ہے) پندرہ ماہ کے عرصہ میں مرکر واصل جہنم ہوگا۔ اس پیش گوئی کے علاوہ ایک پیش گوئی مرزا قادیانی کی اور تھی جو پنڈت لیکھ رام آریہ مصنف کے حق میں روحانی حربہ تھا، جس کے متعلق اصل الفاظ یہ ہیں:

لیکھ رام پشاوری کی نسبت ایک پیش گوئی

”واضح ہو کہ اس عاجز نے اشتہار ۲۰ فروری ۱۸۸۶ء میں جو اس کتاب کے ساتھ شامل کیا گیا تھا، اندر من مراد آبادی اور لیکھ رام پشاوری کو اس بات کی دعوت کی تھی کہ اگر وہ خواہش مند ہوں تو ان کی قضاء و قدر کی نسبت بعض پیش گوئیاں شائع کی جاویں۔ سو اس اشتہار کے بعد اندر من نے تو اعراض کیا اور کچھ عرصے کے بعد فوت ہو گیا۔ لیکن لیکھ رام نے بڑی دلیری سے ایک کارڈ اس عاجز کی طرف روانہ کیا کہ میری نسبت جو پیش گوئی چاہو شائع کرو۔ میری طرف سے اجازت ہے۔۔ سو اس کی نسبت جب توجہ کی گئی تو اللہ جل شانہ کی طرف سے یہ الہام ہوا: ”عجل جسد له خوار له نصب و عذاب“ یعنی یہ صرف ایک بے جان سا گوسالہ ہے جس کے اندر سے ایک مکروہ آواز نکل رہی ہے اور اس کے لئے ان گستاخیوں اور بدزبانیوں کے عوض میں سزا اور رنج اور عذاب مقدر ہے جو ضرور اس کو مل کر رہے گا اور اس کے بعد آج ۲۰ فروری ۱۸۹۳ء روز دو شنبہ ہے۔ اس عذاب کا وقت معلوم

کرنے کے لئے توجہ کی گئی تو خداوند کریم نے مجھ پر ظاہر کیا کہ آج کی تاریخ سے جو ۲۰ فروری ۱۸۹۳ء ہے، چھ برس کے عرصہ تک یہ شخص اپنی بدزبانیوں کی سزا میں یعنی ان بے ادبیوں کی سزا میں جو اس شخص نے رسول اللہ ﷺ کے حق میں کی ہیں۔ عذاب شدید میں مبتلا ہو جائے گا۔ سواب میں اس پیش گوئی کو شائع کر کے تمام مسلمانوں اور آریوں اور عیسائیوں اور دیگر فرقوں پر ظاہر کرتا ہوں کہ اگر اس شخص پر چھ برس کے عرصہ میں آج کی تاریخ سے کوئی ایسا عذاب نازل نہ ہو جو معمولی تکلیفوں سے زالا اور خارق عادت اور اپنے اندر الہی ہیبت رکھتا ہو تو سمجھو کہ میں خدا تعالیٰ کی طرف سے نہیں اور نہ اس کی روح سے میرا یہ نطق ہے اور اگر میں اس پیش گوئی میں کاذب نکلا تو ہر ایک سزا کے بھگتنے کے لئے تیار ہوں اور اس بات پر راضی ہوں کہ مجھے گلے میں رسہ ڈال کر کسی سولی پر کھینچا جاوے اور باوجود میرے اس اقرار کے یہ بات بھی ظاہر ہے کہ کسی انسان کا اپنی پیش گوئی میں جھوٹا نکلنا خود تمام رسوائیوں سے بڑھ کر رسوائی ہے۔ زیادہ اس سے کیا لکھوں۔“ (سراج منیر ص ۱۲، ۱۳، خزائن ج ۱۲ ص ۱۴، ۱۵)

اس حربہ کا مطلب ملاحظہ ہو کہ پنڈت لیکھ رام پر خلاف عادت عذاب نازل ہوگا، اس وقت تین پیش گوئیاں (مرزا احمد بیگ کی لڑکی سے نکاح اور ڈپٹی آتھم کی موت اور پنڈت لیکھ رام پر خارج عادت عذاب کے متعلق) ملک میں بہت مشہور تھیں۔ بہت سے لوگ ان کے انجام کے منتظر تھے۔ چنانچہ مرزا قادیانی نے خود انہی کی طرف پبلک کو متوجہ کرنے کو اعلان شائع کیا جس کے الفاظ یہ ہیں: ”بعض اور عظیم الشان نشان اس عاجز کی طرف سے معرض امتحان میں ہیں۔ جیسا کہ منشی عبداللہ آتھم صاحب امرتسری کی نسبت پیش گوئی جس کی میعاد ۵ جون ۱۸۹۳ء سے ۱۵ مہینہ دن تک اور پنڈت لیکھ رام پشاور کی موت کی نسبت پیش گوئی جس کی میعاد ۱۸۹۳ء سے چھ سال تک ہے اور پھر مرزا احمد بیگ ہوشیار پوری کے داماد کی موت کی نسبت پیش گوئی جو پٹی ضلع لاہور کا باشندہ ہے، جس کی میعاد آج کی تاریخ سے جو اکیس ستمبر ۱۸۹۳ء ہے۔ قریباً گیارہ مہینے باقی رہ گئے ہیں۔ یہ تمام امور جو انسانی طاقتوں سے بالکل بالاتر ہیں، ایک صادق یا کاذب کی شناخت کے لئے کافی ہیں۔ کیونکہ احوال اور امانت دونوں خدا تعالیٰ کے اختیار میں ہیں اور جب تک کوئی شخص نہایت درجہ کا مقبول نہ ہو، خدا تعالیٰ اس کی خاطر سے کسی اس کے دشمن کو اس کی دعاء سے ہلاک نہیں کر

سکتا۔ خصوصاً ایسے موقع پر کہ وہ شخص اپنے تئیں منجانب اللہ قرار دیوے اور اپنی اس کرامت کو اپنے صادق ہونے کی دلیل ٹھہرا دے۔ سو پیشین گوئیاں کوئی معمولی بات نہیں۔ کوئی ایسی بات نہیں جو انسان کے اختیار میں ہوں۔ بلکہ محض اللہ جل شانہ کے اختیار میں ہیں سوا اگر کوئی طالب حق ہے تو ان پیشین گوئیوں کے وقتوں کا انتظار کرے۔ یہ تینوں پیشین گوئیاں ہندوستان اور پنجاب کی تینوں بڑی قوموں پر حاوی ہیں۔ یعنی ایک مسلمانوں سے تعلق رکھتی ہے اور ایک ہندوؤں سے اور ایک عیسائیوں سے اور ان میں سے وہ پیشین گوئی جو مسلمان قوم سے تعلق رکھتی ہے بہت ہی عظیم الشان ہے۔ کیونکہ اس کے اجزاء یہ ہیں: (۱) کہ مرزا احمد بیگ ہوشیار پوری تین سال کی میعاد کے اندر فوت ہو۔ (۲) اور پھر داماد اس کا جو اس کی دختر کلاں کا شوہر ہے۔ اڑھائی سال کے اندر فوت ہو۔ (۳) اور پھر یہ کہ مرزا احمد بیگ تارو زشادی دختر کلاں فوت نہ ہو۔ (۴) اور پھر یہ کہ وہ دختر بھی تانکاح اور تالیام بیوہ ہونے اور نکاح ثانی کے فوت نہ ہو۔ (۵) اور پھر یہ کہ یہ عاجز بھی ان تمام واقعات کے پورے ہو جانے تک فوت نہ ہو۔ (۶) اور پھر یہ کہ اس عاجز سے نکاح ہو جاوے اور ظاہر ہے کہ تمام واقعات انسان کے اختیار میں نہیں۔“ (شہادۃ القرآن ص ۸۰، ۸۱، خزائن ج ۶ ص ۳۷۵، ۳۷۶)

ان تینوں پیش گوئیوں (یا روحانی حربوں) پر مرزا قادیانی کو ایسا یقین تھا کہ اردو تصنیفات کے علاوہ عربی کتاب میں بھی آپ نے ان کا بڑی جستی اور دلیری سے ذکر کیا۔

(ملاحظہ ہو رسالہ ضمیمہ کرامات الصادقین ص ۱، خزائن ج ۷ ص ۱۶۲، ۱۶۳)

اب تو پبلک بالکل ان تینوں روحانی حربوں کی زد پر چشم براہ ہو گئی۔ ناظرین کے استحضار مطلب کے لئے ہم ان تینوں کی انتہائی تاریخ لکھتے ہیں۔

مرزا سلطان محمد داماد مرزا احمد بیگ ہوشیار پوری
 (شوہر منکوحہ کی) موت اس کی موت کے بعد

۲۱ اگست ۱۸۹۴ء

مرزا صاحب کا نکاح

۵ ستمبر ۱۸۹۴ء

ڈپٹی عبداللہ آتھم (عیسائی مناظر)

۲۰ فروری ۱۸۹۹ء

پنڈت لیکھ رام آریہ مصنف

مرزا سلطان محمد تو آج (جون ۱۹۲۳ء) تک بھی زندہ ہے اور مرزا قادیانی ۲۶ مئی

۱۹۰۸ء کو فوت ہو گئے۔ ڈپٹی آتھم بجائے ۵ ستمبر ۱۸۹۴ء کے ۲۷ جولائی ۱۸۹۶ء کو فوت

ہوئے۔ چنانچہ مرزا قادیانی نے ان کے مرنے پر رسالہ ”انجام آتھم“ لکھا جس کے شروع میں لکھا ہے: ”مسٹر عبداللہ آتھم صاحب ۲۷ جولائی ۱۸۹۶ء کو بمقام فیروز پور فوت ہو گئے۔“

(انجام آتھم ص ۱، خزائن ج ۱ ص ۱)

اس حساب سے ڈپٹی آتھم اپنی مقررہ میعاد پندرہ ماہ سے متجاوز ہو کر ایک سال پونے گیارہ ماہ سے زیادہ زندہ رہے تو مرزا قادیانی نے اس کے جواب میں فرمایا۔ گو آتھم پندرہ ماہ میں نہیں مرا لیکن مرا تو سہی۔ اس میں کیا حرج ہے۔ میعاد کو مت دیکھو۔ یہ دیکھو کہ مر تو گیا۔

چنانچہ آپ کے اصلی الفاظ یہ ہیں: ”اگر کسی کی نسبت یہ پیشین گوئی ہو کہ وہ پندرہ مہینے تک مجذوم ہو جائے گا پس اگر وہ بجائے پندرہ کے بیسیوں مہینہ میں مجذوم ہو جائے اور ناک اور تمام اعضاء گرجا دیں تو کیا وہ مجاز ہوگا کہ یہ کہے کہ پیشین گوئی پوری نہیں ہوئی۔ نفس واقعہ پر نظر چاہئے۔“

(حقیقت الوحی ص ۱۸۵، خزائن ج ۲ ص ۱۹۳ حاشیہ)

اسی کی تائید میں دوسرے مقام پر لکھا ہے: ”ہمارے مخالفوں کو اب اس میں تو شک نہیں کہ عبداللہ آتھم مر گیا ہے۔ جیسا کہ لیکھ رام مر گیا اور جیسا کہ احمد بیگ مر گیا ہے۔ لیکن اپنی ناپیدائی سے کہتے ہیں کہ آتھم میعاد کے اندر نہیں مرا۔ اے نالائق قوم جو شخص خدا کی وعید کے موافق مر چکا اب کی میعاد غیر میعاد کی بحث کرنا کیا حاجت ہے بھلا دکھاؤ کہ اب وہ کہاں اور کس شہر میں بیٹھا ہے۔“

(سراج منیر ص ۶۲، خزائن ج ۱۲ ص ۷۲)

غرض اس پر فریقین سے کافی تحریرات شائع ہوتی رہیں۔ مفصل بحث بطریق مناظرہ ہمارے رسالہ ”الہامات مرزا“ میں مذکور ہے۔

پہلی پیش گوئی متعلقہ موت مرزا سلطان محمد دراصل تمہید تھی۔ اصل پیش گوئی نکاح منکوحہ کے متعلق تھی۔ اس لئے مسامات مذکورہ کا نکاح ہو گیا تو بھی مرزا قادیانی کو مایوسی نہ تھی بلکہ بڑی مضبوطی اور استقلال سے امید کیا یقین کا اظہار کرتے تھے کہ مسامات مذکورہ میرے نکاح میں آوے گی۔

چنانچہ گورداسپور کی ججی میں ایک دیوانی مقدمہ میں مرزا قادیانی پر اس کے متعلق سوال ہوا تو آپ نے جو جواب دیا وہ قادیان کے اخبار الحکم نے شائع کیا تھا، ہم بھی اسے نقل کرتے ہیں: ”احمد بیگ کی دختر کی نسبت جو پیش گوئی ہے وہ اشتہار میں درج ہے اور ایک مشہور امر ہے۔ وہ مرزا امام الدین کی ہمیشہ زادی ہے جو خط بنام مرزا احمد بیگ کلمہ فضل

رحمانی میں ہے وہ میرا ہے اور سچ ہے وہ عورت میرے ساتھ بیاہی نہیں گئی مگر میرے ساتھ اس کا بیاہ ضرور ہوگا۔ جیسا کہ پیش گوئی میں درج ہے۔ وہ سلطان محمد سے بیاہی گئی۔ جیسا کہ پیش گوئی میں تھا۔ میں سچ کہتا ہوں کہ اسی عدالت میں جہاں ان باتوں پر جو میری طرف سے نہیں ہیں بلکہ خدا کی طرف سے ہیں، ہنسی کی گئی ہے۔ ایک وقت آتا ہے کہ عجیب اثر پڑے گا اور سب کے ندامت میں سر نیچے ہوں گے۔ پیش گوئی کے الفاظ سے صاف معلوم ہوتا ہے اور یہی پیش گوئی تھی کہ وہ دوسرے کے ساتھ بیاہی جاوے گی۔ اس لڑکی کے باپ کے مرنے اور خاوند کے مرنے کی پیش گوئی شرطی تھی اور شرط توبہ اور رجوع الی اللہ کی تھی۔ لڑکی کے باپ نے توبہ نہ کی اس لئے وہ بیاہ بعد کے چند مہینوں کے اندر مر گیا اور پیش گوئی کی دوسری جزو پوری ہو گئی۔ اس کا خوف اس کے خاندان پر پڑا اور خصوصاً شوہر پر پڑا جو پیش گوئی کا ایک جز تھا۔ انہوں نے توبہ کی۔ چنانچہ اس کے رشتہ داروں اور عزیزوں کے خط بھی آئے اس لئے خدا تعالیٰ نے اس کو مہلت دی عورت اب تک زندہ ہے۔ میرے نکاح میں وہ عورت ضرور آئے گی۔ امید کیسی یقین کامل ہے۔ یہ خدا کی باتیں ہیں ٹلتی نہیں، ہو کر رہیں گی۔“

(اخبار الحکم مؤرخہ ۱۰ اگست ۱۹۰۱ء، کتاب منظور الہی ص ۲۳۵)

رسالہ (انجام آتم ص ۳۱، خزائن ج ۱۱ ص ۳۱ حاشیہ) پر اس نکاح کو تقدیر مبرم (قطع فی قضاء الہی) لکھا ہے۔ لیکن کتاب ”حقیقت الوحی“ میں لکھا ہے: ”یہ امر کہ الہام میں یہ بھی تھا کہ اس عورت کا نکاح آسمان پر میرے ساتھ پڑھا گیا ہے، یہ درست ہے۔ مگر جیسا کہ ہم بیان کر چکے ہیں اس نکاح کے ظہور کے لئے جو آسمان پر پڑھا گیا، خدا کی طرف سے ایک شرط بھی تھی جو اسی وقت شائع کی گئی تھی اور وہ یہ کہ ”ایتھا المرآة توبی توبی فان البلاء علی عقبک“ پس جب ان لوگوں نے اس شرط کو پورا کر دیا تو نکاح فتح ہو گیا یا تاخیر میں پڑ گیا۔“ (تمتہ حقیقت الوحی ص ۱۳۲، ۱۳۳، خزائن ج ۲۲ ص ۵۷۰)

اس بیان میں نکاح کی بھی امید تھی مگر ۲۶ مئی ۱۹۰۸ء کو جب مرزا قادیانی انتقال کر گئے تو ساری امیدیں منقطع ہو گئیں۔

نوٹ: اس پیش گوئی کے متعلق ہمارا ایک مستقل رسالہ ہے۔ اس کا نام ہے ”نکاح مرزا“ جس میں مناظرانہ رنگ میں اس نکاح کی مفصل بحث ہے۔

تیسری پیش گوئی پنڈت لیکھ رام کے متعلق تھی جو بہت ہی مختصر ہے۔ اس کے الفاظ

یہ تھے: ”اگر اس شخص (لیکھ رام) پر چھ برس کے عرصہ میں آج کی تاریخ سے کوئی ایسا عذاب نازل نہ ہو جو معمولی تکلیفوں سے زالا اور خارق عادت اور اپنے اندر الہی ہیبت رکھتا ہو تو سمجھو کہ میں خدا تعالیٰ کی طرف سے نہیں۔“ (سراج منیر ص ۱۳، خزائن ج ۱۲ ص ۱۵)

پنڈت لیکھ رام کا واقعہ یوں ہوا کہ ایک نوجوان اس کے پاس آ کر یوں گویا ہوا کہ میں ہندو سے مسلمان ہو گیا ہوں۔ اب مجھ کو آریہ بنا لیجئے۔ پنڈت مذکور نے اس سے مانوس ہو کر چند روز تک اس کو اپنے پاس رکھا۔ آخر ۶ مارچ ۱۸۹۷ء کو قریب شام جب پنڈت لیکھ رام اور وہ مکان میں لیٹے باتیں کر رہے تھے داؤ بچا کر اس نے پنڈت مذکور کے پیٹ میں چھری چھادی۔ جس سے پنڈت لیکھ رام فوراً مر گیا اور وہ چپکا سا چلتا بنا اور آج تک نہ پکڑا گیا۔

اب اس واقعہ پر یہ بحث باقی ہے کہ آیا یہ واقعہ کوئی خارق عادت تھا یا روزمرہ کا معمولی یہ ایک مناظرانہ گفتگو ہے جس کے لئے یہ رسالہ موزوں نہیں بلکہ وہی رسالہ ”الہامات مرزا“ اس کے لائق ہے۔

مولوی عبدالحق غزنوی سے مباہلہ

جن دنوں مرزا قادیانی نے ڈپٹی عبداللہ آقہم سے مباہلہ کیا تھا، انہی دنوں میں مولوی عبدالحق غزنوی مقیم امرتسر سے مباہلہ بھی کیا جس کی تفصیل یہ ہے: ”مولوی صوفی عبدالحق غزنوی مرزا قادیانی کے مقابلہ میں اشتہارات وغیرہ نکالا کرتے تھے۔ بات بڑھتے بڑھتے مباہلہ تک پہنچی جس کو آخر کار فریقین نے منظور کر لیا۔ اس سارے واقعہ کے بتلانے کے لئے یہاں ایک اشتہار نقل کیا جاتا ہے، جو ایام مباہلہ عیسائیان امرتسر میں مولوی عبدالحق مرحوم غزنوی نے شائع کیا تھا، وہ درج ذیل ہے۔“

اطلاع عام برائے اہل اسلام

(از مولوی صوفی عبدالحق غزنوی مباہلہ مرزا)

بِسْمِ اللّٰهِ الرَّحْمٰنِ الرَّحِیْمِ

اس میں کچھ شک نہیں کہ میں مرزا قادیانی کے مباہلہ کا مدت سے پیاسا ہوں اور تین برس سے اس سے یہی درخواست ہے کہ اپنے کفریات پر جو تو نے اپنی کتابوں میں شائع کئے ہیں، مجھ سے مباہلہ کر۔ مگر چونکہ خاص کر ان دنوں میں وہ پادریوں کے مقابلہ میں اسلام کی طرف سے لڑتا ہے تو اس موقع پر میں نے اور ہمارے اور بھائی مسلمانوں نے یہ مناسب نہ

سمجھا کہ مرزا سے اس موقع پر مباہلہ یا مباحثہ یا اور کسی قسم کی چھیڑ چھاڑ کی جاوے تاکہ وہ پادریوں کے مقابلہ میں کمزور نہ ہو جاوے۔ لہذا میں نے یہ خط مسطور الذیل بتاریخ ۷/ ذیقعدہ ۱۳۱۰ھ ارسال کیا کہ ہم کو آپ سے مباہلہ بدل و جان منظور ہے۔ مگر تاریخ تبدیل کر دو۔ وہ خط یہ ہے:

”بِسْمِ اللّٰهِ الرَّحْمٰنِ الرَّحِیْمِ“

مرزا غلام احمد قادیانی السلام علی من اتبع الهدی!

چونکہ آپ آج کل اسلام کی طرف سے مخالفین اسلام کے ساتھ مقابلہ کرنے اور اہل اسلام کی مدد میں ہو، لہذا اس موقع پر کسی مسلمان کو آپ پر حملہ کرنا یا آپ کے ساتھ مقابلہ یا مباہلہ میں پیش آنا نہایت نامناسب اور بہت ہی خلاف مصلحت معلوم ہوتا ہے..... اور اس امر کی عقل اور عرف اجازت نہیں دیتی۔ کیونکہ اس میں اسلام اور اہل اسلام کی ذلت اور بدنامی ہے۔ لہذا یہ تاریخ مقررہ آپ کی بے موقعہ ہے۔ اس تاریخ کا بدلنا ضروری ہے۔ ہم کو مباہلہ کرنا آپ سے بدل و جان منظور ہے۔ رسالہ موسوم بہ ”سچائی کا اظہار“ میں آپ لکھتے ہیں کہ عنقریب ایک جلسہ مباحثہ علمائے لاہور سے ۱۵/ جون ۱۸۹۴ء تک ہونے والا ہے۔ اس لئے ضرور ہے کہ مباہلہ اس مباحثہ کے بعد ہو جب کہ آپ اسلام کے مقابلہ پر ہوں۔ نیز آپ کا لیکچر اس موقع پر ہمیں بالکل منظور نہیں۔ کیونکہ جب آپ اپنی صفائی ظاہر کریں گے تو ہم بھی آپ کی تردید کریں گے۔ پھر تو مباحثہ ہوا نہ مباہلہ، یہ بحثوں کے جھگڑے تو ختم ہونے والے نہیں۔ مقام مباہلہ میں فقط فریقین یہی دعاء کریں گے کہ اللہ تعالیٰ جھوٹے پر لعنت کرے۔ فقط اس کا جواب بدست حالات رقمہ لہذا بھیج دیں۔“

راقم عبدالحق غزنوی بقلم خود
۷/ ذیقعدہ ۱۳۱۰ھ

میرے خط کا جواب جو مرزا قادیانی نے بھیجا وہ بھی بعینہ نقل کیا جاتا ہے

”بِسْمِ اللّٰهِ الرَّحْمٰنِ الرَّحِیْمِ“

نحمدہ ونصلی!

از طرف عاجز عبد اللہ الصمد غلام احمد عا فاه اللہ وایدہ! میاں عبدالحق غزنوی کو واضح ہو کہ اب حسب درخواست آپ کے جس میں آپ نے قطعی طور پر مجھ کو کافر اور دجال لکھا ہے مباہلہ کی تاریخ مقرر ہو چکی ہے اور میرے امر میں آنے کے لئے دو ہی غرضیں تھیں۔ ایک

عیسائیوں سے مباحثہ اور دوسرے آپ سے مباہلہ۔ میں بعد استخارہ مسنونہ انہیں دو غرضوں کے لئے مع اپنے قبائل کے آیا ہوں اور جماعت کثیر دوستوں کی جو میرے ساتھ کافر ٹھہرائی گئی ہے، ساتھ لایا ہوں اور اشتہارات شائع کر چکا ہوں اور مختلف پر لعنت بھیج چکا ہوں۔ اب جس کا جی چاہے لعنت سے حصہ لے۔ میں تو حسب وعدہ میدان مباہلہ یعنی عید گاہ میں حاضر ہو جاؤں گا۔ خدا تعالیٰ کا ذب اور کافر کو ہلاک کرے۔ ”ولا تقف ما لیس لک بہ علم ان السمع والبصر والفؤاد کل اولئک کان عنہ مسئولا“ یہ بھی واضح رہے کہ میں ۱۵ جون ۱۸۹۳ء کے مباحثہ میں نہیں جاؤں گا بلکہ میری طرف سے اخویم حضرت حکیم مولوی نور الدین صاحب یا حضرت مولوی سید محمد احسن صاحب بحث کے لئے جاویں گے۔ ہاں! یہ مجھے منظور ہے کہ مقام مباہلہ میں کوئی وعظ نہ کروں۔ صرف یہ دعا ہوگی کہ میں مسلمان اور اللہ رسول کا متبع ہوں۔ اگر میں اس قول میں جھوٹا ہوں تو اللہ تعالیٰ میرے پر لعنت کرے اور آپ کی طرف سے یہ دعاء ہوگی کہ یہ شخص درحقیقت کافر اور کذاب اور دجال اور مفتری ہے اور اگر میں اس بات میں جھوٹا ہوں تو خدا تعالیٰ میرے پر لعنت کرے اور اگر یہ الفاظ میری دعاء کے آپ کی نظر میں ناکافی ہوں جو آپ تقویٰ کی راہ سے لکھیں کہ دعاء کے وقت یہ کہا جائے وہی لکھ دوں گا۔ مگر اب ہرگز تاریخ مباہلہ تبدیل نہیں ہوگی۔ ”لعنة الله على من تخلف منا وما حضر في ذالک التاريخ والیوم والوقت والسلام على عباده الذین اصطفى“ خاکسار: غلام احمد از امرتسر (ہفتم ذیقعدہ ۱۳۱۰ھ)

غرض یہ ہے کہ اب میں بری الذمہ ہو گیا ہوں اور مجھ پر کسی قسم کی ملامت نہیں۔ کیونکہ میں نے تاریخ کا بدلنا تو اس سبب سے چاہا تھا کہ اگرچہ میں اور دیگر مسلمان، مرزا کو کیسا ہی گمراہ سمجھیں مگر جب وہ اسلام کی طرف سے لڑتا ہے تو ہم سب کو بجائے بددعاء کے دعاء اور مدد دینی چاہئے۔ مگر مرزا نے وہ تاریخ یعنی دہم ذیقعدہ نہیں بدلی۔ اب میں بھی اس وقت معینہ پر کہ دہم ذیقعدہ ۱۳۱۰ھ بوقت دو بجے دن کے اپنا حاضر ہونا مباہلہ کے واسطے مقام مباہلہ میں فرض سمجھتا ہوں اور وہاں جا کر لیکچر یا وعظ یا اظہار صفائی طرفین سے مطلق نہ ہو گا۔ جیسا کہ اس نے اپنے خط میں وعدہ کر لیا ہے کہ مقام مباہلہ میں کوئی وعظ نہ کروں گا۔

مقام عید گاہ میں مباہلہ اس طریق پر بدیں الفاظ ہوگا: ”میں یعنی عبدالحق ۳ بار باواز بلند کہوں گا کہ یا اللہ میں مرزا کو ضال، مضل، طرد، دجال، مفتری، محرف کلام اللہ تعالیٰ

واحدیث رسول اللہ ﷺ سمجھتا ہوں۔ اگر میں اس بات میں جھوٹا ہوں تو مجھ پر وہ لعنت کر جو کسی کافر پر تو نے آج تک نہ کی ہو۔“

مرزا تین دفعہ باواز بلند کہے۔ ”یا اللہ اگر میں ضال و مضل و ملحد و جال و کذاب و مفتری و محرف کتاب اللہ و احدیث رسول اللہ ﷺ ہوں تو مجھ پر وہ لعنت کر جو کسی کافر پر تو نے آج تک نہ کی ہو۔“

بعدہ رو بقبلہ ہو کر دیر تک اہتال و عاجزی کریں گے کہ یا اللہ! جھوٹے کو اور رسوا کر اور سب حاضرین مجلس آمین کہیں گے۔

المشہتر: عبدالحق غزنوی از امرتسر پنجاب۔ مورخہ ۸/ذیقعدہ ۱۳۱۰ھ، مطابق جون ۱۸۹۱ء اس اشتہار کے مطابق عید گاہ امرتسر میں دونوں صاحبوں کا مباہلہ ہوا اور دونوں فریق امن و امان سے واپس آ گئے۔

نتیجہ: اس مباہلہ کا نتیجہ یہ ہوا کہ اس سے ایک سال تین ماہ بعد جب ڈپٹی آتھم والی پیشین گوئی کی میعاد پوری ہو گئی اور آتھم کی وفات نہ ہوئی اور چاروں طرف سے مرزا قادیانی پر بھرمار ہوئی تو مولوی عبدالحق غزنوی نے ایک اشہار دیا، جس کا عنوان تھا، اثر مباہلہ عبدالحق غزنوی بر غلام احمد قادیانی۔ اس اشتہار میں غزنوی مباہل نے مرزا قادیانی کی ناکامی اور بدنامی اور رسوائی کو اپنے مباہلہ کا نتیجہ قرار دیا اور سند میں مرزا قادیانی کے ایک رسالہ ”حجت الاسلام“ کا حوالہ دیا جس میں مرزا قادیانی نے عیسائیوں کے جواب میں لکھا تھا: ”میری سچائی کے لئے یہ ضروری ہے کہ میری طرف سے بعد مباہلہ ایک سال کے اندر ضرور نشان ظاہر ہو اور اگر نشان ظاہر نہ ہو تو پھر میں خدا تعالیٰ کی طرف سے نہیں ہوں۔“

(حجۃ الاسلام ص ۹، خزائن ج ۶ ص ۴۹)

مرزا قادیانی نے اس کے جواب میں کہا کہ یہ غلط ہے کہ میرا نشان ظاہر نہیں ہوا بلکہ میرے کئی ایک نشان ظاہر ہوئے۔ مباہلہ کے بعد میری ترقی ہوئی، مریدین زیادہ ہوئے امداد نقدی زیادہ آئی۔ وغیرہ!

(حقیقت الوحی ص ۲۴۰، خزائن ج ۲۲ ص ۲۵۲)

آخری نتیجہ یہ ہوا کہ مرزا قادیانی اپنے مباہل کی موجودگی میں ۲۶ مئی ۱۹۰۸ء مطابق ۲۴ ربیع الثانی ۱۳۲۶ھ کو فوت ہو گئے اور مولوی عبدالحق غزنوی مرزا قادیانی سے کئی سال بعد ۲۳ رجب ۱۳۳۵ھ، مطابق ۱۶ مئی ۱۹۱۷ء کو یعنی پورے ۹ سال بعد فوت ہوئے۔

مولانا شمس العلماء سید محمد نذیر حسین صاحب دہلوی رحمۃ اللہ علیہ

پہلے لکھا گیا ہے کہ سب سے اوّل مولوی محمد حسین صاحب بٹالوی نے مرزا قادیانی کی مخالفت پر کمر باندھ لی۔ مگر مرزا قادیانی نے دیکھا کہ مولوی محمد حسین صاحب گو بڑے نامور علماء میں سے ہیں۔ لیکن ان سے بھی اوپر جو ہے اس سے ٹا کرہ کرنا چاہئے۔ چنانچہ آپ دہلی تشریف لے گئے اور وہاں جا کر مولانا سید محمد نذیر حسین (المعروف حضرت میاں صاحب) کو جو تمام ہندوستان میں کیا بحیثیت علمی و جاہت اور کیا بلحاظ عمر سب سے بڑے تھے، مخاطب کر کے چند اشتہار دیئے جن میں سے ایک درج ذیل ہے۔

اشتہار بمقابلہ مولوی سید نذیر حسین صاحب سرگروہ اہل حدیث

مشترکہ، مرزا قادیانی: ”چونکہ مولوی سید نذیر حسین صاحب نے جو کہ موحدین کے سرگروہ ہیں۔ اس عاجز کو بوجہ اعتقاد و فات مسیح ابن مریم طہ قرار دیا ہے اور عوام کو سخت شکوک و شبہات میں ڈالنا چاہا ہے اور حق یہ ہے کہ وہ آپ ہی اعتقاد حیات مسیح میں قرآن کریم اور احادیث نبویہ کو چھوڑ بیٹھے ہیں۔ اوّل اہل حدیث کا دعویٰ کر کے اپنے بھائیوں حنیفوں کو بدعتی قرار دیا اور امام بزرگ حضرت ابوحنیفہ رحمۃ اللہ علیہ پر یہ الزام لگایا کہ ان کو حدیثیں نہیں ملی تھیں اور وہ اکثر احادیث نبویہ سے بے خبر ہی رہے تھے اور اب باوجود دعویٰ اتباع قرآن اور حدیث کے حضرت مسیح ابن مریم کی حیات کے قائل ہیں۔ و ہذا العجب العجائب اگر کوئی عوام میں سے ایسا کچا، اور خلاف قال اللہ، قال الرسول دعویٰ کرتا تو کچھ افسوس کی جگہ نہیں تھی، لیکن یہی لوگ جو دن رات درس قرآن اور حدیث جاری رکھتے ہیں۔ اگر ایسا بے اصل دعویٰ کریں تو ان کی علمیت اور قرآن دانی اور حدیث دانی پر سخت افسوس آتا ہے۔ یہ بات کسی متنفس پر پوشیدہ نہیں رہ سکتی کہ قرآن کریم اور احادیث نبویہ باواز بلند پکار رہی ہیں کہ فی الواقعہ حضرت مسیح علیہ السلام وفات پا چکے ہیں، مگر جن لوگوں کو عاقبت کا اندیشہ نہیں۔ خدا تعالیٰ کا کچھ خوف نہیں وہ تعصب کو مضبوط پکڑ کر قرآن اور احادیث کو پس پشت ڈالتے ہیں۔ خدا تعالیٰ اس امت پر رحم کرے۔ لوگوں نے کیسے قرآن اور حدیث کو چھوڑ دیا ہے اور اس عاجز نے اشتہار ۲۲ اکتوبر ۱۸۹۱ء میں حضرت مولوی ابو محمد عبدالحق صاحب کا نام بھی درج کیا تھا۔ مگر عند الملاقات اور باہم گفتگو کرنے سے معلوم ہوا کہ مولوی صاحب موصوف ایک گوشہ گزین آدمی ہیں اور ایسے

جلسوں سے جن میں عوام کے نفاق و شقاق کا اندیشہ ہے۔ طبعاً کارہ ہیں اور اپنے کام تفسیر قرآن کریم میں مشغول ہیں اور شرائط اشتہار کے پورے کرنے سے مجبور ہیں۔ کیونکہ گوشہ گزین ہیں۔ حکام سے میل ملاقات نہیں رکھتے اور باعث درویشانہ صفت کے ایسی ملاقاتوں سے کراہیت بھی رکھتے ہیں لیکن مولوی نذیر حسین صاحب اور ان کے شاگرد بٹالوی صاحب جو اب دہلی میں موجود ہیں۔ ان کاموں میں اول درجہ کا جوش رکھتے ہیں۔ لہذا اشتہار دیا جاتا ہے کہ اگر ہر دو مولوی صاحب موصوف حضرت مسیح ابن مریم کو زندہ سمجھنے میں حق پر ہیں اور قرآن کریم اور احادیث صحیحہ سے اس کی زندگی ثابت کر سکتے ہیں تو میرے ساتھ بہ پابندی شرائط مندرجہ اشتہار ۲ اکتوبر ۱۸۹۱ء بالاتفاق بحث کر لیں اور اگر انہوں نے بقبول شرائط مندرجہ اشتہار ۲ اکتوبر ۱۸۹۱ء بحث کے لئے مستعدی ظاہر نہ کی اور پوچ اور بے اصل بہانوں سے ٹال دیا تو سمجھا جائے گا کہ انہوں نے مسیح ابن مریم کی وفات کو قبول کر لیا۔ بحث میں امر تنقیح طلب یہ ہوگا کہ آیا قرآن کریم اور احادیث صحیحہ نبویہ سے ثابت ہوتا ہے کہ وہی مسیح ابن مریم جس کو انجیل ملی تھی اب تک آسمان پر زندہ ہے اور آخری زمانے میں آئے گا یا یہ ثابت ہوتا ہے کہ وہ درحقیقت فوت ہو چکا ہے اور اس کے نام پر کوئی دوسرا اسی امت میں سے آئے گا۔ اگر یہ ثابت ہو جائے کہ وہ مسیح ابن مریم بحدہ العصری آسمان پر موجود ہے تو یہ عاجز دوسرے دعویٰ سے درخواست بردار ہو جائے گا۔ ورنہ بحالت ثانی بعد اس اقرار کے لکھانے کے کہ درحقیقت اسی امت میں سے مسیح ابن مریم کے نام پر کوئی اور آنے والا ہے۔ یہ عاجز اپنے مسیح موعود ہونے کا ثبوت دے گا اور اگر اس اشتہار کا جواب ایک ہفتہ تک مولوی صاحب کی طرف سے شائع نہ ہوا تو سمجھا جائے گا کہ انہوں نے گریز کی اور حق کے طالبوں کو محض نصیحا کہا جاتا ہے کہ میری کتاب ازالہ اوہام کو خود غور سے دیکھیں اور ان مولوی صاحبوں کی باتوں پر نہ جاویں۔ ساٹھ جزو کی کتاب ہے اور یقیناً سمجھو کہ معارف اور دلائل یقینیہ کا اس میں ایک دریا بہتا ہے۔ صرف ۳ روپے قیمت ہے اور واضح ہو کہ یہ درخواست مولوی سید نذیر حسین صاحب کی کہ مسیح موعود ہونے کا ثبوت دینا چاہئے اور اس میں بحث ہونی چاہئے۔ بالکل تحکم اور خلاف طریق انصاف اور حق جوئی ہے۔ کیونکہ ظاہر ہے کہ مسیح موعود ہونے کا اثبات آسمانی نشانوں کے ذریعہ سے ہوگا اور آسمانی نشانوں کو بجز اس کے کون مان سکتا ہے کہ اول اس شخص کی نسبت جو کوئی آسمانی نشان دکھاوے۔ یہ اطمینان ہو جاوے کہ وہ خلاف

”قال الله وقال الرسول“ کوئی اعتقاد نہیں رکھتا۔ ورنہ ایسے شخص کی نسبت جو مخالف قرآن اور حدیث کوئی اعتقاد رکھتا ہے۔ ولایت کا گمان ہرگز نہیں کر سکتے بلکہ وہ دائرہ اسلام سے خارج سمجھا جاتا ہے اور اگر وہ کوئی نشان بھی دکھاوے تو وہ نشان کرامت متصور نہیں ہوتا، بلکہ اس کو استدراج کہا جاتا ہے۔ چنانچہ مولوی محمد حسین صاحب بھی اپنے لےبے اشتہار میں جو لدھیانہ میں چھپوایا تھا، اس بات کو تسلیم کر چکے ہیں۔ اس صورت میں صاف ظاہر ہے کہ سب سے پہلے بحث کے لائق وہی امر ہے جس سے یہ ثابت ہو جاوے کہ قرآن اور حدیث اس دعویٰ کے مخالف ہیں اور وہ امر مسیح ابن مریم کی وفات کا مسئلہ ہے۔ کیونکہ ہر ایک شخص سمجھ سکتا ہے کہ اگر درحقیقت قرآن حکیم اور احادیث صحیحہ کی رو سے حضرت مسیح علیہ السلام کی حیات ہی ثابت ہوتی تو اس صورت میں پھر اگر یہ عاجز مسیح موعود ہونے کے دعوے پر ایک نشان کیا بلکہ لاکھ نشان بھی دکھا دے تب بھی وہ نشان قبول کرنے کے لائق نہیں ہوں گے۔ کیونکہ قرآن ان کے مخالف شہادت دیتا ہے غایت کار وہ استدراج سمجھے جاویں گے۔ لہذا سب سے اول بحث جو ضروری ہے مسیح ابن مریم کی وفات یا حیات کی بحث ہے، جس کا طے ہو جانا ضروری ہے۔ کیونکہ مخالف قرآن و حدیث کے نشانوں کا ماننا مؤمن کا کام نہیں۔ ہاں! ان نادانوں کا کام ہے جو قرآن اور حدیث سے کچھ غرض نہیں رکھتے۔ فاتقوا الله ايها العلماء والسلام

علی من اتبع الهدی۔ المشتہر!

مرزا غلام احمد از دہلی بازار بلیماراں، کوٹھی نواب لوہارو ۱۶ اکتوبر ۱۸۹۱ء

(مجموعہ اشتہارات ج ۱ ص ۲۳۷ تا ۲۴۰)

نتیجہ: اس چھیڑ چھاڑ کا نتیجہ یہ ہوا کہ حضرت میاں صاحب مرحوم (مولانا نذیر حسین) کے شاگرد جو بڑے بڑے نامور علماء تھے، دہلی میں جمع ہو گئے۔ پنجاب سے مولوی محمد حسین صاحب وغیرہ پہنچ بھی چکے تھے۔ بھوپال سے مولوی محمد بشیر صاحب مرحوم بھی پہنچ گئے اور اچھا خاصہ ایک مجمع علماء بن گیا۔ جامع مسجد میں مقابلہ کی ٹھہری مگر مرزا قادیانی نے اس میں خیریت اور مصلحت نہ دیکھی۔ اس لئے علیحدہ مکان پر گفتگو ہونی قرار پائی۔ چونکہ مرزا قادیانی اپنا اختلافی مسئلہ صرف حیات و وفات مسیح کو کہتے تھے۔ اس لئے یہی مسئلہ زیر بحث آیا۔ مولوی محمد بشیر صاحب حیات مسیح کے مدعی بنے اور آپ نے آیت: ”ان من اهل

۱ حنیفوں کو بھڑکانے کی اچھی تجویز نکالی مگر کامیابی نہ ہوئی۔ (مصنف)

الکتاب الا لیؤمنن به قبل موته“ سے استدلال کیا یہ مباحثہ رسالہ کی صورت میں انہی دنوں چھپا تھا۔ جس کا نام ہے: ”الحق الصریح فی اثبات حیوة المسیح“ اس مباحثہ کی جمع کیفیت اسی رسالہ میں یوں مرقوم ہے۔

جناب مولوی محمد بشیر صاحب مناظر خود فرماتے ہیں: ”اما بعد! یہ کیفیت ہے اس مناظرہ کی جو میرے اور مرزا غلام احمد قادیانی مدعی مسیحیت کے درمیان میں بمقام دہلی واقع ہوا۔ مرزا قادیانی نے دہلی میں آ کر دو اشتہار، ایک مطبوعہ دوم اکتوبر ۱۸۹۱ء دوسرا مطبوعہ ششم اکتوبر سنہ صدر بمقابلہ جناب مولانا سید نذیر حسین صاحب محدث دہلوی مد اللہ ظلم العالی کے شائع کئے اور طالب مناظرہ ہوئے، وہ دونوں اشتہار خاکسار کے بھی دیکھنے میں آئے، خاکسار نے محض بنظر نصرت دین و سنت و ازالہ الحاد بدعت قصد مناظرہ مصمم کر کے جواب اشتہار مرزا قادیانی کے پاس بوساطت جناب حاجی محمد احمد صاحب دہلوی کے بھیجا اور اس جواب میں مرزا قادیانی کے سب شروط کو تسلیم کر کے صرف شرط ثالث میں قدرے ترمیم چاہی۔ مرزا قادیانی نے بھی اس ترمیم کو قبول کیا۔ بعد ترمیم کے یہ تین شرطیں قرار پائیں۔ اول یہ کہ امن قائم رہنے کے لئے سرکاری انتظام ہو۔ دوسرے یہ کہ فریقین کی بحث تحریری ہو۔ ہر ایک فریق مجلس بحث میں سوال لکھ کر اور اس پر اپنے دستخط کر کے پیش کرے اور ایسا ہی فریق ثانی جواب لکھ کر دے۔ تیسرے یہ کہ اول بحث حیات مسیح علیہ السلام میں ہو۔ اگر حیات ثابت ہو جاوے تو مرزا قادیانی مسیح موعود ہونے کا دعویٰ خود چھوڑ دیں گے اور اگر وفات ثابت ہو تو مرزا قادیانی کا مسیح موعود ہونا ثابت نہ ہوگا پھر حضرت مسیح علیہ السلام کے نزول اور مرزا قادیانی کے مسیح موعود ہونے میں بحث کی جاوے گی اور جو شخص طرفین میں سے ترک بحث کرے۔ اس کا گریز سمجھا جاوے گا جب تصفیہ شروط کا ہو گیا تو جناب حاجی محمد احمد صاحب نے حسب ایما مرزا قادیانی کے خاکسار کو طلب کیا۔ چنانچہ شب شانزدہم ربیع اول ۱۳۰۹ھ کو میں بھوپال سے روانہ ہو کر روز سہ شنبہ تاریخ شانزدہم ماہ مذکور قریب نواخت چہار ساعت کے دہلی میں داخل ہوا اور مرزا قادیانی کو اطلاع اپنے آنے کی دی تو مرزا قادیانی نے مختلف رقعوں کے ذریعہ سے شروط میں تبدیل ذیل فرمائی کہ حیات مسیح علیہ السلام کا ثبوت آپ کو دینا ہو گا۔ بحث اس عاجز کے مکان پر ہو۔ جلسہ عام نہیں ہوگا۔ صرف دس آدمی تک جو معزز خاص ہوں آپ ساتھ لا سکتے ہیں مگر شیخ بٹالوی (یعنی مولوی محمد حسین صاحب) اور مولوی عبدالمجید

ساتھ نہ ہوں۔ پرچوں کی تعداد پانچ سے زیادہ نہ ہو اور پہلا پرچہ آپ کا ہو۔ اتنی ان شروط کا قبول کرنا نہ تو خاکسار پر لازم تھا اور نہ میرے احباب کی رائے ان کے تسلیم کرنے کی تھی مگر محض اس خیال سے کہ مرزا قادیانی کو کوئی حیلہ مناظرہ سے گریز کا نہ ملے۔ یہ سب باتیں منظور کی گئیں بعد اس کے تاریخ نوزدہم ربیع الاول روز جمعہ بعد نماز جمعہ مناظرہ شروع ہوا۔ خاکسار نے ان کے مکان پر جا کر مجلس بحث میں پانچ ادلہ حیات مسیح کے لکھ کر حاضرین کو سنا دیئے اور دستخط اپنے کر کے مرزا قادیانی کو دے دیئے۔ مرزا قادیانی نے مجلس بحث میں جواب لکھنے سے عذر کیا۔ ہر چند جناب حاجی محمد احمد صاحب وغیرہ نے ان کو الزام نقض عہد و مخالفت شروط کا دیا مگر مرزا قادیانی نے نہ مانا اور یہ کہا کہ میں جواب لکھ رکھوں گا۔ آپ لوگ کل دس بجے آئیے۔ ہم لوگ دوسرے روز دس بجے گئے۔

مرزا قادیانی مکان کے اندر تھے اطلاع دی گئی تو مرزا قادیانی باہر نہ آئے اور کہلا بھیجا کہ ابھی جواب تیار نہیں ہوا۔ جس وقت تیار ہوگا آپ کو بلا لیا جائے گا۔ پھر غالباً دو بجے کے بعد ہم لوگوں کو بلا کر جواب سنایا اور یہ کہا کہ اب مجلس بحث میں جواب لکھنے کی ضرورت نہیں۔ آپ مکان پر لے جاویں۔ چنانچہ میں اس تحریر کو مکان پر لے آیا۔ اسی طرح چھ روز تک سلسلہ مباحثہ جاری رہا۔ چھٹے روز کے تین پرچے میرے ہو چکے تھے اور تین پرچے مرزا قادیانی کے۔ مرزا قادیانی نے پہلی ہی بحث کو ناتمام چھوڑ کر مباحثہ قطع کیا اور یہ ظاہر کیا کہ اب مجھے زیادہ قیام کی گنجائش نہیں ہے اور زبانی فرمایا کہ میرے خسر بیمار ہیں اس وقت ایک مضمون جو پہلے سے بنظر احتیاط لکھ رہا تھا اور وہ مضمون تھا، اس امر پر کہ مرزا قادیانی کی جانب سے نقض عہد و مخالفت ہوئی مرزا قادیانی کی موجودگی میں سب حاضرین جلسہ کو سنا دیا گیا۔ حاضرین جلسہ مرزا قادیانی کو الزام دیتے تھے، مگر مرزا قادیانی نے ایک نہ سنی۔ اسی روز تہیہ سفر کر کے شب کو دہلی سے تشریف لے گئے۔ مرزا قادیانی کے یہ افعال اول دلیل ہیں اس پر کہ ان کے پاس اصل مسئلہ یعنی ان کے مسیح موعود ہونے کی دلیل نہیں ہے۔ اصل بحث کے لئے دوسری انہوں نے بنا رکھی ہیں۔ ایک بحث حیات و وفات عیسیٰ علیہ السلام۔ دوسرے نزول عیسیٰ علیہ السلام۔ جب دیکھا کہ ایک سد جوان کے زعم میں بڑی راسخ تھی تو ٹٹنے کے قریب ہے۔ اس کے بعد دوسری سد کی جو ضعیف ہے، نوبت پہنچے گی۔ پھر اصل قلعہ پر حملہ ہوگا، وہاں کچھ ہے ہی نہیں تو قلعہ کھل جاوے گی۔ اس لئے فرار مناسب سمجھا۔ بعد انقطاع مباحثہ اور چلے

جانے مرزا قادیانی کے احقر دوروز دہلی میں متوقف رہ کر روزِ شنبہ کو ڈاک گاڑی میں روانہ
 بھوپال ہوا۔“ (رسالہ الحق الصریح ص ۲)

پیر مہر علی شاہ صاحب: ایک وقت مرزا قادیانی کی توجہ پیر مہر علی شاہ صاحب
 سجادہ نشین گولڑہ شریف ضلع راولپنڈی کی طرف ہو گئی۔ فریقین نے اس مضمون پر کتابیں
 لکھیں۔ آخر مرزا قادیانی نے بذریعہ اشتہار ان کو لکھا کہ: ”میرے مقابل سات گھنٹہ زانو
 بزانو بیٹھ کر چالیس آیات قرآنی کی عربی میں تفسیر لکھیں جو تھق طبع کلاں بیس ورق سے کم نہ ہو۔
 پھر جس کی تفسیر عمدہ ہوگی۔ وہ مؤید من اللہ سمجھا جاوے گا۔ لیکن اس مقابلہ کے لئے پیر (مہر علی
 شاہ صاحب) موصوف کی شمولیت یا ان کی طرف سے چالیس علماء کا پیش کردہ مجمع ضروری
 ہے۔ اس سے کم ہوں گے تو مقابلہ نہ ہوگا۔“

(اشہار ۲۰ جولائی ۱۹۰۰ء، تبلیغ رسالت ج ۹ ص ۶۵ تا ۷۷، مجموعہ اشتہارات ج ۳ ص ۳۲۸، ۳۲۹، ۳۳۴)
 اس دعوت کے مطابق پیر گولڑہ صاحب بغرض مقابلہ اگست ۱۹۰۰ء بمقام لاہور پہنچ
 گئے۔ لیکن پیر صاحب نے چالیس علماء کی شرط کو فضول سمجھا اور مقابلہ تفسیر نویسی کے لئے
 بذات خود پیش ہوئے مگر مرزا قادیانی تشریف نہ لائے بلکہ قادیان سے ایک اشتہار بھیج دیا کہ
 پیر صاحب گولڑہ مقابلہ سے بھاگ گئے۔

عجیب نظارہ: جس روز پیر صاحب گولڑہ لاہور میں آئے بغرض امداد حق ارد گرد
 سے علماء اور غیر علماء بھی وارد لاہور ہوئے تھے۔ مولوی عبدالجبار صاحب غزنوی اور خاکسار
 وغیرہ بھی شریک تھے۔ قرار پایا تھا کہ جامع مسجد لاہور میں صبح کے وقت جلسہ ہوگا۔ پیر صاحب
 صبح شائقین مسجد موصوف کو جا رہے تھے۔ راستے میں بڑے بڑے موٹے حرفوں میں لکھے
 ہوئے اشتہار دیواروں پر چسپاں تھے، جن کی سرخی یوں تھی۔

پیر مہر علی فرار: جو لوگ پیر صاحب کو لاہور میں دیکھ کر یہ اشتہار پڑھتے وہ بزبان
 حال کہتے: ”اچھے مے پنم بہ بیداری ست یارب یا نحو اب“

سہ سالہ میعادِ پیشین گوئی

مرزا قادیانی نے اپنے مخالفوں کا رخ پھیرنے کو ایک اشتہار دیا جس میں لکھا کہ ۱۹۰۰ء
 سے ۱۹۰۲ء کی سہ سالہ میعاد میں میرے لئے فیصلہ کن نشان ظاہر نہ ہو تو میں جھوٹا سمجھا جاؤں۔
 اس اشتہار کا عنوان یہ ہے: ”اس عاجز غلام احمد قادیانی کی آسمانی گواہی طلب

کرنے کے لئے ایک دعاء اور حضرت عزت سے اپنی نسبت آسمانی فیصلہ کی درخواست۔“

”مجھے تیری عزت اور جلال کی قسم ہے کہ مجھے تیرا فیصلہ منظور ہے۔ پس اگر تو تین برس کے اندر جو جنوری ۱۹۰۰ء سے شروع ہو کر دسمبر ۱۹۰۲ء تک پورے ہو جاویں گے، میری تائید میں اور میری تصدیق میں کوئی آسمانی نشان نہ دکھلاوے اور اس بندہ کو ان لوگوں کی طرح رد کر دے جو تیری نظر میں شریر اور پلید اور بے دین اور کذاب اور دجال اور خائن اور مفسد ہیں تو میں تجھے گواہ کرتا ہوں کہ میں اپنے تئیں صادق نہیں سمجھوں گا اور ان تمام تہمتوں اور الزاموں اور بہتانوں کا اپنے تئیں مصداق سمجھ لوں گا جو میرے پر لگائے جاتے ہیں.....

اگر میں تیری جناب میں مستجاب الدعوات ہوں تو ایسا کر کہ جنوری ۱۹۰۰ء سے اخیر دسمبر ۱۹۰۲ء تک میرے لئے کوئی اور نشان دکھلا اور اپنے بندے کے لئے گواہی دے جس کو زبانوں سے کچلا گیا ہے۔ دیکھ میں تیری جناب میں عاجزانہ ہاتھ اٹھاتا ہوں کہ تو ایسا ہی کر۔ اگر میں تیرے حضور میں سچا ہوں اور جیسا کہ خیال کیا گیا ہے کافر اور کاذب نہیں ہوں تو ان تین سال میں جو آخر دسمبر ۱۹۰۲ء تک ختم ہو جاویں گے، کوئی ایسا نشان دکھلا جو انسانی ہاتھوں سے بالاتر ہو..... میں نے اپنے لئے یہ قطعی فیصلہ کر لیا ہے کہ اگر میری یہ دعاء قبول نہ ہو تو میں ایسا ہی مردود اور ملعون اور کافر اور بے دین اور خائن ہوں۔ جیسا کہ مجھے سمجھا گیا ہے۔ اگر میں تیرا مقبول ہوں تو میرے لئے آسمان سے ان تین برسوں کے اندر گواہی دے تا ملک میں امن اور صلح کاری پھیلے اور تا لوگ یقین کریں کہ تو موجود ہے اور دعاؤں کو سنتا اور ان کی طرف جو تیری طرف جھکتے ہیں، جھکتا ہے۔ اب تیری طرف اور تیرے فیصلہ کی طرف ہر روز میری آنکھ رہے گی۔ جب تک آسمان سے تیری نصرت نازل ہو اور میں کسی مخالف کو اس اشتہار میں مخاطب نہیں کرتا اور نہ ان کو کسی مقابلہ کے لئے بلاتا ہوں۔ یہ میری دعاء تیری ہی جناب میں ہے۔ کیونکہ تیری نظر سے کوئی صادق یا کاذب غائب نہیں ہے۔ میری روح گواہی دیتی ہے کہ تو صادق کو ضائع نہیں کرتا اور کاذب تیری جناب میں کبھی عزت نہیں پاسکتا اور وہ جو کہتے ہیں کہ کاذب بھی نبیوں کی طرح تحدی کرتے ہیں اور ان کی تائید اور نصرت بھی ایسی ہی ہوتی ہے، جیسا کہ راست بازنیبوں کی وہ جھوٹے ہیں اور چاہتے ہیں کہ نبوت کے سلسلہ کو مشتبه کر دیں، بلکہ تیرا قہر تلوار کی طرح منفری پر پڑتا ہے اور تیرے غضب کی بجلی کذاب کو بھسم

کر دیتی ہے، مگر صادق تیرے حضور میں زندگی اور عزت پاتے ہیں۔ تیری نصرت اور تائید اور تیرا فضل اور رحمت ہمیشہ ہمارے شامل حال رہے۔ آمین ثم آمین!

المشتر مرزا غلام احمد از قادیان، مورخہ ۵ نومبر ۱۸۹۹ء

(مجموعہ اشتہارات ج ۳ ص ۱۷۷ تا ۱۷۸)

اس اعلان کے مطابق سارا ملک منتظر تھا۔ مگر نتیجہ وہی برآمد ہوا جو اس شعر میں ہے۔
جو آرزو ہے اس کا نتیجہ ہے انفعال اب ہے یہ آرزو کہ کبھی آرزو نہ ہو

دعویٰ نبوت

ہم پہلے لکھ آئے ہیں کہ مرزا قادیانی کے مخالف ابتداء ہی سے بدگمان تھے کہ آپ نبوت کے مدعی ہوں گے۔ چنانچہ وہی ہوا کہ مرزا قادیانی نے دبی زبان سے دعویٰ نبوت کیا۔ آپ کے مریدوں پر مخالفین نے اعتراض کرنے شروع کئے اور وہ اپنی پہلی اسلامی تعلیم کے اثر سے انکار کرنے لگے تو مرزا قادیانی نے ایک اشتہار دیا جس کا نام ہے: ”ایک غلطی کا ازالہ“ جو درج ذیل ہے:

ایک غلطی کا ازالہ (مشترکہ مرزا قادیانی)

”ہماری جماعت میں سے بعض صاحب جو ہمارے دعویٰ اور دلائل سے کم واقفیت رکھتے ہیں، جن کو نہ بغور کتابیں دیکھنے کا اتفاق ہوا اور نہ وہ ایک معقول مدت تک صحبت میں رہ کر اپنے معلومات کی تکمیل کر سکے۔ وہ بعض حالات میں مخالفین کے کسی اعتراض پر ایسا جواب دیتے ہیں کہ جو سراسر واقعہ کے خلاف ہوتا ہے۔ اس لئے باوجود اہل حق ہونے کے ان کو ندامت اٹھانی پڑتی ہے۔ چنانچہ چند روز ہوئے ہیں کہ ایک صاحب پر ایک مخالف کی طرف سے یہ اعتراض پیش ہوا کہ جس سے تم نے بیعت کی ہے وہ نبی اور رسول ہونے کا دعویٰ کرتا ہے اور اس کا جواب محض انکار کے الفاظ میں دیا گیا۔ حالانکہ ایسا جواب صحیح نہیں ہے۔ حق یہ ہے کہ خدا تعالیٰ کی وہ پاک وحی جو میرے پر نازل ہوتی ہے اس میں ایسے لفظ رسول اور مرسل اور نبی کے موجود ہیں۔ نہ ایک دفعہ بلکہ صد ہا دفعہ۔ پھر کیونکر یہ جواب صحیح ہو سکتا ہے کہ ایسے الفاظ موجود نہیں ہیں بلکہ اس وقت تو پہلے زمانہ کی نسبت بہت تصریح اور توضیح سے یہ الفاظ موجود ہیں اور براہین احمدیہ میں بھی جس کو طبع ہوئے بائیس برس ہوئے یہ الفاظ کچھ تھوڑے نہیں ہیں۔ چنانچہ وہ مکالمات الہیہ جو براہین احمدیہ میں شائع ہو چکے ہیں ان میں سے ایک یہ وحی اللہ ہے۔

”هو الذى ارسل رسوله بالهدى ودين الحق ليظهره على الدين كله“ (دیکھو براہین احمدیہ ص ۴۹۸) اس میں صاف طور پر اس عاجز کو رسول کر کے پکارا گیا ہے۔ پھر اس کے بعد اسی کتاب میں میری نسبت یہ وحی اللہ ہے۔ ”جرى الله فى حلال الانبياء“ یعنی خدا کا رسول نبیوں کے حلوں میں دیکھو براہین ص ۵۰۴۔ پھر اسی کتاب میں اس مکالمہ کے قریب ہی یہ وحی اللہ ہے۔ ”محمد رسول الله والذين معه شداء على الكفار رحماء بينهم“ اس وحی الہی میں میرا نام محمد رکھا گیا اور رسول بھی۔ پھر یہ وحی اللہ ہے جو ص ۵۵۷ براہین میں درج ہے۔ دنیا میں ایک نذیر آیا اس کی دوسری قرأت یہ ہے کہ دنیا میں ایک نبی آیا اسی طرح براہین احمدیہ میں اور کئی جگہ رسول کے لفظ سے اس عاجز کو یاد کیا گیا۔ سو اگر یہ کہا جائے کہ آنحضرت ﷺ تو خاتم النبیین ہیں۔ پھر آپ کے بعد اور نبی کس طرح آ سکتا ہے۔ اس کا جواب یہی ہے کہ بے شک اس طرح سے تو کوئی نبی نیا ہو یا پرانا نہیں آ سکتا۔ جس طرح سے آپ لوگ حضرت عیسیٰ علیہ السلام کو آخری زمانے میں اتارتے ہیں اور پھر اس حالت میں ان کو نبی بھی مانتے ہیں بلکہ چالیس برس تک سلسلہ وحی نبوت کا جاری رہنا اور زمانہ آنحضرت ﷺ سے بھی بڑھ جانا آپ لوگوں کا عقیدہ ہے۔ بے شک ایسا عقیدہ تو معصیت ہے اور آیت: ”ولكن رسول الله وخاتم النبیین“ اور حدیث ”لا نبی بعدی“ اس عقیدہ کے کذب صریح ہونے پر کامل شہادت ہے۔ لیکن ہم اس قسم کے عقائد کے سخت مخالف ہیں اور ہم اس آیت پر سچا اور کامل ایمان رکھتے ہیں جو فرمایا کہ: ”ولكن رسول الله وخاتم النبیین“ اور اس آیت میں ایک پیش گوئی ہے جس کی ہمارے مخالفوں کو خبر نہیں اور وہ یہ ہے کہ اس آیت میں اللہ تعالیٰ فرماتا ہے کہ آنحضرت ﷺ کے بعد پیش گوئیوں کے دروازے قیامت تک بند کر دیئے گئے اور ممکن نہیں کہ اب کوئی ہندو یا یہودی یا عیسائی یا کوئی رسمی مسلمان نبی کے لفظ کو اپنی نسبت ثابت کر سکے۔ نبوت کی تمام کھڑکیاں بند کی گئیں۔ مگر ایک کھڑکی سیرت صدیقی کی کھلی ہے۔ یعنی ”فنا فى الرسول“ کی۔ پس جو شخص اس کھڑکی کی راہ سے خدا کے پاس آتا ہے، اس پر ظلی طور پر وہی نبوت کی چادر پہنائی جاتی ہے جو نبوت محمدی کی چادر ہے۔ اس لئے اس کا نبی ہونا غیرت کی جگہ نہیں۔ کیونکہ وہ اپنی ذات سے نہیں بلکہ اپنے نبی کے چشمہ سے لیتا ہے اور نہ اپنے لئے بلکہ اسی کے جلال کے لئے اس لئے اس کا نام آسمان پر محمد اور احمد ہے۔ اس کے یہ معنی ہیں کہ محمد کی نبوت آخر محمد کو ہی ملی گو بروزی طور پر مگر نہ کسی اور کو۔

پس یہ آیت کہ: ”ماکان محمد ابا احد من رجالکم ولكن رسول الله وخاتم النبیین“ اس کے معنی یہ ہیں کہ: ”لیس محمد ابا احد من رجال الدنيا ولكن هو اب لرجال الآخرة لانه خاتم النبیین ولا سبیل الی فیوض الله من غیر توسطہ“ غرض میری نبوت اور رسالت باعتبار محمد اور احمد ہونے کے ہے۔ نہ میرے نفس کے روح سے اور یہ نام بحیثیت فنا فی الرسول مجھے ملا۔ لہذا خاتم النبیین کے مفہوم میں فرق نہ آیا۔ لیکن عیسیٰ کے اترنے سے ضرور فرق آئے گا..... اور جس جس جگہ میں نے نبوت یا رسالت سے انکار کیا ہے، صرف ان معنوں سے کیا ہے کہ میں مستقل طور پر کوئی شریعت لانے والا نہیں ہوں اور نہ میں مستقل طور پر نبی ہوں۔ مگر ان معنوں سے کہ میں نے اپنے رسول مقتدا سے باطنی فیوض حاصل کر کے اور اپنے لئے اس کا نام پا کر اس کے واسطے سے خدا کی طرف سے علم غیب پایا ہے، رسول اور نبی ہوں۔ مگر بغیر کسی جدید شریعت کے اس طور کا نبی کہلانے سے میں نے کبھی انکار نہیں کیا۔ بلکہ انہی معنوں سے خدا نے مجھے نبی اور رسول کر کے پکارا ہے۔ سو اب بھی میں ان معنوں سے نبی اور رسول ہونے سے انکار نہیں کرتا..... اور خدا نے آج سے بیس برس پہلے براہین احمدیہ میں میرا نام محمد اور احمد رکھا ہے اور مجھے آنحضرت ﷺ کا وجود قرار دیا ہے۔ پس اس طور سے آنحضرت ﷺ کے خاتم الانبیاء ہونے میں میری نبوت سے کوئی تنازل نہیں آیا۔ کیونکہ ظل اپنے اصل سے علیحدہ نہیں ہوتا اور چونکہ میں ظلی طور پر محمد ہوں۔ پس اس طور سے خاتم النبیین کی مہر نہیں ٹوٹی۔ کیونکہ محمد ﷺ کی نبوت محمد تک ہی محدود رہی۔ یعنی بہر حال محمد ﷺ ہی نبی رہے نہ اور کوئی۔ یعنی جب کہ میں بروزی طور پر آنحضرت ﷺ ہوں اور بروزی رنگ میں تمام کمالات محمدی معہ نبوت محمدیہ کے میرے آئینہ ظلیت میں منعکس ہیں تو پھر کون سا الگ انسان ہوا جس نے علیحدہ طور پر نبوت کا دعویٰ کیا..... غرض خاتم النبیین کا لفظ ایک الہی مہر ہے جو آنحضرت ﷺ کی نبوت پر لگ گئی ہے۔ اب ممکن نہیں کہ کبھی یہ مہر ٹوٹ جائے۔ ہاں! یہ ممکن ہے کہ آنحضرت ﷺ نہ ایک دفعہ بلکہ ہزار دفعہ دنیا میں بروزی رنگ میں آ جاویں اور بروزی رنگ میں اور کمالات کے ساتھ اپنی نبوت کا بھی اظہار کریں اور یہ بروز خدا تعالیٰ کی طرف سے ایک قرار یافتہ عہد تھا۔ جیسا کہ اللہ تعالیٰ فرماتا ہے: ”واخیرین منهم لما یلحقوا بہم“ اور انبیاء کو اپنے بروز پر غیرت نہیں ہوتی۔ کیونکہ وہ انہی کی صورت اور انہی کا

نقش ہے لیکن دوسرے پر ضرور غیرت ہوتی ہے..... پس جو شخص میرے پر شرارت سے یہ الزام لگاتا ہے جو دعویٰ نبوت اور رسالت کا کرتے ہیں وہ جھوٹا اور ناپاک خیال ہے۔ مجھے بروزی صورت نے نبی اور رسول بنایا ہے اور اسی بناء پر خدا نے بار بار میرا نام نبی اللہ اور رسول اللہ رکھا۔ مگر بروزی صورت میں میرا نفس درمیان نہیں ہے بلکہ محمد مصطفیٰ ﷺ ہے۔ اسی لحاظ سے میرا نام محمد اور احمد ہوا۔ پس نبوت اور رسالت کسی دوسرے کے پاس نہیں گئی۔ محمد کی چیز محمد کے پاس ہی رہی، علیہ الصلوٰۃ والسلام!“ خاکسار مرزا قادیانی از قادیان، مورخہ ۵ نومبر ۱۹۰۱ء (ایک غلطی کا ازالہ ص ۶۲۱، خزائن ج ۱۸ ص ۲۰۶، ۲۱۶، مجموعہ اشتہارات ج ۳ ص ۴۳۱، ۴۳۲)

اس اشتہار میں مرزا قادیانی نے نبوت کی دو قسمیں کی ہیں۔ ایک بلا واسطہ، دوم بالواسطہ اور اپنے لئے فرمایا کہ میں بواسطہ نبوت محمد یہ نبی ہوں۔ مطلب یہ کہ میری نبوت کا ذریعہ پہلے نبیوں کے ذریعہ سے الگ ہے۔ مگر مقصود میں سب برابر ہیں۔ چنانچہ اسی مضمون کو دوسری جگہ یوں فرماتے ہیں: ”ایک اور نادانی یہ ہے کہ (میرے مخالف) جاہل لوگوں کو بھڑکانے کے لئے کہتے ہیں کہ اس شخص نے نبوت کا دعویٰ کیا ہے۔ حالانکہ یہ انکار سراسر افتراء ہے بلکہ جس نبوت کا دعویٰ کرنا قرآن شریف کی رو سے منع معلوم ہوتا ہے، ایسا کوئی دعویٰ نہیں کیا گیا صرف یہ دعویٰ ہے کہ ایک پہلو سے میں امتی ہوں اور ایک پہلو سے میں آنحضرت ﷺ کے فیض نبوت کی وجہ سے نبی ہوں اور نبی سے مراد صرف اس قدر ہے کہ خدا تعالیٰ سے بکثرت شرف مکالمہ و مخاطبہ پاتا ہوں۔“ (حقیقت الوحی ص ۳۹۰، خزائن ج ۲۲ ص ۴۰۶)

اس قسم کے بہت سے حوالہ جات ہیں جن میں مرزا قادیانی نے نبوت کا صاف صاف دعویٰ کیا ہے۔ مگر بواسطہ نبوت محمد یہ علی صاحبہا الصلوٰۃ والتحیۃ لیکن بعد حصول نبوت دوسرے نبیوں سے کسی طرح کم نہیں۔

ڈاکٹر عبدالحکیم خان صاحب پٹیالوی

ڈاکٹر صاحب موصوف عرصہ بیس سال تک مرزا قادیانی کے مرید رہے۔ آخر ان سے علیحدہ ہوئے اور مرزا قادیانی کے برخلاف قدم اٹھایا بلکہ دعویٰ الہام سے بھی مقابلہ کی ٹھہری۔ چنانچہ ڈاکٹر صاحب نے اپنا آخری الہام مرزا قادیانی کی موت کے متعلق شائع کیا۔ جس کا ذکر مرزا قادیانی نے مع جواب خود ان لفظوں میں کیا ہے جو درج ذیل ہیں:

”ایسا ہی کئی اور دشمن مسلمانوں میں سے میرے مقابل پر کھڑے ہو کر ہلاک ہوئے اور ان کا نام و نشان نہ رہا۔ ہاں! آخری دشمن اب ایک اور پیدا ہوا ہے جس کا نام عبدالحکیم خان ہے اور وہ ڈاکٹر ہے اور ریاست پٹیالہ کا رہنے والا ہے جس کا دعویٰ ہے کہ میں اس کی زندگی میں ہی ۴ اگست ۱۹۰۸ء تک ہلاک ہو جاؤں گا اور یہ اس کی سچائی کے لئے ایک نشان ہوگا یہ شخص الہام کا دعویٰ کرتا ہے اور مجھے دجال اور کافر اور کذاب قرار دیتا ہے۔ پہلے اس نے بیعت کی اور برابر بیس برس تک میرے مریدوں اور میری جماعت میں داخل رہا۔ پھر ایک نصیحت کی وجہ سے جو میں نے محض اللہ اس کو کی تھی مرتد ہو گیا نصیحت یہ تھی کہ اس نے یہ مذہب اختیار کیا تھا کہ بغیر قبول اسلام اور پیروی آنحضرت ﷺ کے نجات ہو سکتی ہے گو کوئی شخص آنحضرت ﷺ کے وجود کی خبر بھی رکھتا ہو۔ چونکہ یہ دعویٰ باطل تھا اور عقیدہ جمہور کے بھی برخلاف۔ اس لئے میں نے منع کیا مگر وہ باز نہ آیا آخر میں نے اسے اپنی جماعت سے خارج کر دیا۔ تب اس نے یہ پیش گوئی کی کہ میں اس کی زندگی میں ہی ۴ اگست ۱۹۰۸ء تک اس کے سامنے ہلاک ہو جاؤں گا۔ مگر خدا نے اس کی پیش گوئی کے مقابل پر مجھے خبر دی کہ وہ خود عذاب میں مبتلا کیا جاوے گا اور خدا اس کو ہلاک کرے گا اور میں اس پر اس کے شر سے محفوظ رہوں گا۔ سو یہ وہ مقدمہ ہے جس کا فیصلہ خدا کے ہاتھ میں ہے۔ بلاشبہ یہ سچ بات ہے کہ جو شخص خدا تعالیٰ کی نظر میں صادق ہے۔ خدا اس کی مدد کرے گا۔“

(چشمہ معرفت ص ۳۲۱، ۳۲۲، خزائن ج ۲۳ ص ۳۳۶، ۳۳۷)

اس مقابلہ کا نتیجہ یہ ہوا کہ مرزا قادیانی ڈاکٹر صاحب کی بتائی ہوئی مدت کے اندر اندر ہی (۲۶ مئی ۱۹۰۸ء) کوفت ہو گئے اور ڈاکٹر صاحب آج (۲۱ جون ۱۹۲۳ء) تک زندہ ہیں۔ آئندہ اللہ اعلم!

دعویٰ الوہیت: دعویٰ نبوت کے متعلق مرزا قادیانی کے الفاظ پہلے سنائے گئے ہیں۔ یہاں دعویٰ الوہیت کا بیان ہے۔ مرزا قادیانی فرماتے ہیں: ”رأيتني في المنام عين الله وتيقنت اني هو. فخلقت السموات والارض. وقلت انا زينا السماء الدنيا بمصايح“ (آئینہ کمالات اسلام ص ۵۶۲، ۵۶۵، خزائن ج ۵ ص ایضاً)

۱۔ حالانکہ یہی مذہب خان صاحب میاں محمد علی خاں رئیس مالیر کوئلہ داماد مرزا قادیانی کا ہے پھر نہیں معلوم ڈاکٹر صاحب تو خارج اور مرتد ہوں اور خان صاحب داماد۔ تلک اذا قسمة ضیعی!

”میں نے نیند میں اپنے آپ کو ہو بہو اللہ دیکھا اور میں نے یقین کر لیا کہ میں وہی اللہ ہوں۔ پھر میں نے آسمان اور زمین بنائے اور میں نے کہا کہ ہم نے آسمان کو ستاروں کے ساتھ سجایا ہے۔“

ہم واقعات مرزا لکھ رہے ہیں اس لئے ہمارا فرض ہے کہ ہم مرزا قادیانی کے اصل الفاظ نقل کر دیں ان کے متعلق ان کے معتقدین کی تاویلات یا تحریفات کے ہم ذمہ دار نہیں۔

مختب رادرون خانہ چہ کار

مرزا قادیانی کی نظر عنایت خاکسار پر

آسمان بار امانت نتوانست کشید قرعہ فال بنام من دیوانہ زدند
ایک لاکھ روپیہ حاصل ہو جانا ان کے لئے ایک بہشت ہے۔ لیکن اگر میرے اس بیان کی طرف توجہ نہ کریں اور اس تحقیق کے لئے بہ پابندی شرائط مذکورہ جس میں بشرط ثبوت تصدیق ورنہ تکذیب دونوں شرط ہیں۔ قادیان میں نہ آئیں تو پھر لعنت ہے اس لاف و گزاف پر جو انہوں نے موضع مد میں مباحثہ کے وقت کی اور سخت بے حیائی سے جھوٹ بولا۔ اللہ تعالیٰ فرماتا ہے: ”لا تقف ما لیس لک بہ علم“ مگر انہوں نے بغیر علم اور پوری تحقیق کے عام لوگوں کے سامنے تکذیب کی۔ کیا یہی ایمانداری ہے وہ انسان کتوں سے بدتر ہوتا ہے کہ جو بے وجہ بھونکتا ہے اور وہ زندگی لعنتی ہے جو بے شرمی سے گزرتی ہے۔

(اعجاز احمدی ص ۲۳، خزائن ج ۱۹ ص ۱۳۲)

”واضح رہے کہ مولوی ثناء اللہ کے ذریعے سے عنقریب تین نشان میرے ظاہر ہوں گے۔ وہ قادیان میں تمام پیش گوئیوں کی پڑتال کے لئے میرے پاس ہرگز نہیں آئیں گے اور سچی پیش گوئیوں کی اپنے قلم سے تصدیق کرنا ان کے لئے موت ہوگی۔ اگر اس چیلنج پر وہ مستعد ہوئے کہ کاذب صادق سے پہلے مر جائے تو ضرور وہ پہلے مرے گے اور سب سے پہلے اس اردو مضمون اور عربی قصیدہ کے مقابلے سے عاجز رہ کر جلد تران کی روسیابہی ثابت ہو جائے گی۔“

(اعجاز احمدی ص ۳۷، خزائن ج ۱۹ ص ۱۳۸)

انجام اس کا یہ ہوا کہ میں نے ۱۰ جنوری ۱۹۰۳ء مطابق ۱۰ شوال ۱۳۲۰ھ کو قادیان پہنچ کر مرزا قادیانی کو اطلاعی خط لکھا جو درج ذیل ہے:

”بِسْمِ اللّٰهِ الرَّحْمٰنِ الرَّحِیْمِ“

بخدمت جناب مرزا غلام احمد صاحب رئیس قادیان!

خاکسار آپ کی حسب دعوت مندرجہ اعجاز احمدی ص ۱۱، ۱۳ قادیان میں اس وقت حاضر ہے۔ جناب کی دعوت قبول کرنے میں آج تک رمضان شریف مانع رہا، ورنہ اتنا توقف نہ ہوتا۔ میں اللہ جل شانہ کی قسم کھاتا ہوں کہ مجھے جناب سے کوئی ذاتی خصومت اور عناد نہیں۔ چونکہ آپ (بقول خود) ایک ایسے عہدہ جلیلہ پر ممتاز و مامور ہیں جو تمام بنی نوع کی ہدایت کے لئے عموماً اور مجھ جیسے مخلصوں کے لئے خصوصاً ہے۔ اس لئے مجھے قوی امید ہے کہ آپ میری تفہیم میں کوئی دقیقہ فرو گزاشت نہ کریں گے اور حسب وعدہ خود مجھے اجازت بخشیں گے کہ میں مجمع میں آپ کی پیش گوئیوں کی نسبت اپنے خیالات ظاہر کروں۔ میں مکرر آپ کو اپنے اخلاص اور صعوبت سفر کی طرف توجہ دلا کر اسی عہدہ جلیلہ کا واسطہ دیتا ہوں کہ آپ مجھے ضرور ہی موقع دیں۔“

مرزا قادیانی نے اس کا جواب دیا:

جس طرح مرزا قادیانی کی زندگی کے دو حصے ہیں (براہین احمدیہ تک اور اس سے بعد) اسی طرح مرزا قادیانی سے میرے تعلق کے بھی دو حصے ہیں۔ براہین احمدیہ تک اور براہین سے بعد۔ براہین تک میں مرزا قادیانی سے حسن ظن رکھتا تھا۔ چنانچہ ایک دفعہ جب میری عمر کوئی ۱۷، ۱۸ سال کی تھی۔ میں بشوق زیارت بٹالہ سے پایادہ تہاء قادیان گیا۔ ان دنوں مرزا قادیانی ایک معمولی مصنف کی حیثیت میں تھے۔ مگر باوجود شوق اور محبت کے میں نے وہاں دیکھا۔ مجھے خوب یاد ہے کہ میرے دل میں جوان کی بابت خیالات تھے وہ پہلی ملاقات میں مبدل ہو گئے۔ جس کی صورت یہ ہوئی کہ میں ان کے مکان پر دھوپ میں بیٹھا تھا وہ آئے اور آتے ہی بغیر اس کے کہ ”السلام علیکم“ کہیں یہ کہا تم کہاں سے آئے ہو، کیا کام کرتے ہو۔ میں ایک طالب علم علماء کا صحبت یافتہ اتنا جانتا تھا کہ آتے ہوئے ”السلام علیکم“ کہنا سنت ہے۔ فوراً میرے دل میں آیا کہ انہوں نے مسنون طریق کی پرواہ نہیں کی۔ کیا وجہ ہے مگر چونکہ حسن ظن غالب تھا۔ اس لئے یہ وسوسہ دب کر رہ گیا۔

جن دنوں آپ نے مسیحیت موعودہ کا دعویٰ کیا، میں ابھی تحصیل علم سے فارغ نہیں ہوا تھا۔ آخر بعد فراغت میں آیا تو مرزا قادیانی کی کتابوں کا مطالعہ شروع کیا۔ دل میں تڑپ

تھی استخارے کئے، دعائیں مانگیں، خواب دیکھے۔ جن کا نتیجہ یہ ہوا کہ مرزا قادیانی نے مجھے اپنے مخالفوں میں سمجھ کر مجھ کو قادیان میں پہنچ کر گفتگو کرنے کی دعوت دی، جس دعوت کے الفاظ یہ ہیں: ”مولوی ثناء اللہ اگر سچے ہیں تو قادیان میں آ کر کسی پیش گوئی کو جھوٹی تو ثابت کریں اور ہر ایک پیش گوئی کے لئے ایک ایک سو روپیہ انعام دیا جائے گا اور آمد و رفت کا کرایہ علیحدہ۔“

(اعجاز احمدی ص ۱۱، خزائن ج ۱۹ ص ۱۱۷، ۱۱۸)

یہ بھی لکھا: ”یاد رہے کہ رسالہ نزول المسیح میں ڈیڑھ سو پیش گوئی میں نے لکھی ہے تو گویا جھوٹ ہونے کی حالت میں پندرہ ہزار روپیہ مولوی ثناء اللہ صاحب لے جائیں گے اور در بدر گدائی کرنے سے نجات ہوگی۔ بلکہ ہم اور پیش گوئیاں بھی مع ثبوت ان کے سامنے پیش کر دیں گے اور اسی وعدہ کے موافق پیش گوئی دیتے جائیں گے۔ اس وقت ایک لاکھ سے زیادہ میری جماعت ہے۔ پس اگر میں مولوی صاحب موصوف کے لئے ایک ایک روپیہ بھی اپنے مریدوں سے لوں گا تب بھی ایک لاکھ روپیہ ہو جائے گا۔ وہ سب ان کی نذر ہوگا۔ جس حالت میں دو دو آنہ کے لئے وہ در بدر خراب ہوتے پھرتے ہیں اور خدا کا قہر نازل ہے اور مردوں کے کفن اور وعظ کے پیسوں پر۔“

”بِسْمِ اللّٰهِ الرَّحْمٰنِ الرَّحِیْمِ“

نحمدہ ونصلی علی رسولہ الکریم!

از طرف عائد باللہ الصمد غلام احمد عا فاه اللہ واید

بخدمت مولوی ثناء اللہ صاحب! آپ کا رقعہ پہنچا۔ اگر آپ لوگوں کی صدق دل سے یہ نیت ہو کہ اپنے شکوک و شبہات پیشین گوئیوں کی نسبت یا ان کے ساتھ اور امور کی نسبت بھی جو دعویٰ سے تعلق رکھتے ہوں، رفع کرادیں تو یہ آپ لوگوں کی خوش قسمتی ہوگی اور اگر چہ میں کئی سال ہو گئے کہ اپنی کتاب انجام آتھم میں شائع کر چکا ہوں کہ میں اس گروہ مخالف سے ہرگز مباحثات نہیں کروں گا۔ کیونکہ اس کا نتیجہ بجز گندی گالیوں اور اوباشانہ کلمات سننے کے اور کچھ ظاہر نہیں ہوا۔ مگر میں ہمیشہ طالب حق کے شبہات دور کرنے کے لئے تیار ہوں۔ اگر چہ آپ نے اس رقعہ میں دعویٰ تو کر دیا کہ میں طالب حق ہوں، مگر مجھے تامل ہے کہ اس دعویٰ پر آپ قائم رہ سکیں۔ کیونکہ آپ لوگوں کی عادت ہے کہ ہر ایک بات کو کشاں

۱۔ محض جھوٹ۔ مرزا قادیانی کا کوئی مرید ثابت کرے تو ایک ہزار روپیہ انعام۔ (مصنف)

کشاں بیہودہ اور لغو مباحثات کی طرف لے آتے ہیں اور میں خدائے تعالیٰ کے سامنے وعدہ کر چکا ہوں کہ ان لوگوں سے مباحثات ہرگز نہیں کروں گا۔ سو وہ طریق جو مباحثات سے بہت دور ہے، وہ یہ ہے کہ آپ اس مرحلہ کو صاف کرنے کے لئے اول یہ اقرار کریں کہ آپ منہاج نبوت سے باہر نہیں جاویں گے اور وہی اعتراض کریں گے جو آنحضرت ﷺ پر یا حضرت عیسیٰ علیہ السلام پر یا حضرت موسیٰ علیہ السلام پر یا حضرت یونس علیہ السلام پر عائد نہ ہوتا ہو اور حدیث اور قرآن کی پیش گوئیوں پر زد نہ ہو۔

دوسری شرط یہ ہوگی کہ آپ زبانی بولنے کے ہرگز مجاز نہیں ہوں گے۔ صرف آپ مختصر ایک سطر یا دو سطر تحریر دے دیں کہ میرا یہ اعتراض ہے۔ پھر آپ کو عین مجلس میں مفصل جواب سنایا جاوے گا۔ اعتراض کے لئے لمبا لکھنے کی ضرورت نہیں۔ ایک سطر یا دو سطر کافی ہیں۔ تیسری یہ شرط ہوگی کہ ایک دن میں صرف ایک ہی اعتراض آپ کریں گے۔ کیونکہ آپ اطلاع دے کر نہیں آئے۔ چوروں کی طرح آگئے ہیں۔ ہم ان دنوں بباعث کم فرصتی اور کام طبع کتاب کے تین گھنٹے سے زیادہ وقت نہیں خرچ کر سکتے۔ یاد رہے کہ یہ ہرگز نہیں ہوگا کہ عوام کا لانعام کے روبرو آپ وعظ کی طرح لمبی گفتگو شروع کر دیں، بلکہ آپ نے بالکل منہ بند رکھنا ہوگا۔ جیسے ”صم بکم“ اس لئے کہ تا گفتگو مباحثہ کے رنگ میں نہ ہو جائے۔ اول صرف ایک پیش گوئی کی نسبت سوال کریں۔ تین گھنٹہ تک میں اس کا جواب دے سکتا ہوں اور ایک ایک گھنٹہ کے بعد آپ کو متنبہ کیا جاوے گا کہ اگر ابھی تسلی نہیں ہوئی تو اور لکھ کر پیش کرو۔ آپ کا کام نہیں ہوگا کہ اس کو سنادیں۔ ہم خود پڑھ لیں گے، مگر چاہئے کہ دو تین سطر سے زیادہ نہ ہو۔ اس طرز میں آپ کا کچھ ہرج نہیں ہے۔ کیونکہ آپ تو شبہات دور کرانے آئے ہیں۔ یہ طریق شبہات دور کرانے کا بہت عمدہ ہے۔ میں باواز بلند لوگوں کو سنادوں گا کہ اس پیش گوئی کی نسبت مولوی ثناء اللہ صاحب کے دل میں یہ وسوسہ پیدا ہوا ہے اور اس کا یہ جواب ہے۔ اسی طرح تمام وساوس دور کر دیئے جاویں گے۔ لیکن اگر یہ چاہو کہ بحث کے رنگ میں آپ کو بات کا موقعہ دیا جاوے تو یہ ہرگز نہیں ہوگا۔ جو دھویں جنوری ۱۹۰۳ء تک میں اس جگہ ہوں۔ بعد میں ۱۵ جنوری کو ایک مقدمہ پر جہلم جاؤں گا تو اگرچہ کم فرصتی ہے۔ مگر ۱۴ جنوری ۱۹۰۳ء تک تین گھنٹہ تک آپ کے لئے خرچ کر سکتا ہوں۔ اگر آپ لوگ کچھ نیک نیتی سے

کام لیں تو یہ ایک ایسا طریق ہے کہ اس سے آپ کو فائدہ ہوگا۔ ورنہ ہمارا اور آپ لوگوں کا آسمان پر مقدمہ ہے۔ خود خدا تعالیٰ فیصلہ کر دے گا۔

سوچ کر دیکھ لو کہ یہ بہتر ہوگا کہ آپ بذریعہ تحریر جو سطر دو سطر سے زیادہ نہ ہو ایک گھنٹہ کے بعد اپنا شبہ پیش کرتے جاویں گے اور میں وہ وسوسہ دور کرتا جاؤں گا۔ ایسے صدہا آدمی آتے ہیں اور وسوسے دور کر لیتے ہیں۔ ایک بھلا مانس شریف آدمی ضرور اس بات کو پسند کر لے گا۔ اس کو اپنے وسوسے دور کرانے ہیں اور کچھ غرض نہیں۔ لیکن وہ لوگ جو خدا سے نہیں ڈرتے ان کی تو نیتیں ہی اور ہوتی ہیں۔ بالآخر اس غرض کے لئے کہ اب آپ اگر شرافت اور ایمان رکھتے ہیں، قادیان سے بغیر تصفیہ کے خالی نہ جاویں۔ دو قسموں کا ذکر کرتا ہوں۔ اول چونکہ میں رسالہ ”انجام آتھم“ میں خدا تعالیٰ سے قطعی عہد کر چکا ہوں کہ ان لوگوں سے کوئی بحث نہیں کروں گا۔ اس وقت پھر اسی عہد کے مطابق قسم کھاتا ہوں کہ میں زبانی آپ کی کوئی بات نہیں سنوں گا۔ صرف آپ کو یہ موقعہ دیا جائے گا کہ آپ اول ایک اعتراض جو آپ کے نزدیک سب سے بڑا اعتراض کسی پیش گوئی پر ہو، ایک سطر یا دو سطر حد تین سطر لکھ کر پیش کریں۔ جس کا مطلب یہ ہو کہ یہ پیش گوئی پوری نہیں ہوئی اور منہاج نبوت کی رو سے قابل اعتراض ہے اور پھر چپ رہیں اور میں مجمع عام میں اس کا جواب دوں گا۔ جیسا کہ مفصل لکھ چکا ہوں۔ پھر دوسرے دن اسی طرح دوسری لکھ کر پیش کریں۔ یہ تو میری طرف سے خدا تعالیٰ کی قسم ہے کہ میں اس سے باہر نہیں جاؤں گا اور کوئی زبانی بات نہیں سنوں گا اور آپ کی مجال نہیں ہوگی کہ ایک کلمہ بھی زیادہ بول سکیں اور آپ کو بھی خدا تعالیٰ کی قسم دیتا ہوں کہ آپ اگر سچے دل سے آئے ہیں تو اس کے پابند ہو جاویں اور ناحق فتنہ و فساد میں عمر بسر نہ کریں۔ اب ہم دونوں میں سے ان دونوں قسموں سے جو شخص انحراف کرے گا، اس پر خدا کی لعنت ہے اور خدا کرے کہ وہ اس لعنت کا پھل بھی اپنی زندگی میں دیکھ لے۔ آمین!

سو میں اب دیکھوں گا کہ آپ سنت نبوی کے موافق اس قسم کا پورا کرتے ہیں یا قادیان سے نکلتے ہوئے اس لعنت کو ساتھ لے جاتے ہیں اور چاہئے کہ اول آپ مطابق اس عہد موکدہ قسم کے آج ہی ایک اعتراض دو تین سطر لکھ کر بھیج دیں اور پھر وقت مقرر کر کے مسجد

۱۔ محض جھوٹ، مرزا قادیانی کا کوئی مرید ثابت کرے تو ایک ہزار روپیہ انعام۔ (مصنف)

میں مجمع کیا جاوے گا اور آپ کو بلایا جاوے گا اور عام مجمع میں آپ کے شیطانی وسوسوں دور کر دیئے جائیں گے۔“

مرزا غلام احمد بقلم خود
اس خط کو دیکھ کر چاہئے تھا کہ میں مایوس ہو جاتا۔ مگر ارادہ کے مستقل آدمی سے یہ امید غلط ہے کہ وہ ایک آدھ مانع پیش آنے سے مایوس ہو جائے۔ اس لئے میں نے پھر ایک خط لکھا جو درج ذیل ہے:

الحمد لله والسلام على عباده الذين اصطفى!

اما بعد! از خاکسار ثناء اللہ بخد مت مرزا غلام احمد صاحب

آپ کا طولانی رقعہ مجھے پہنچا۔ افسوس کہ جو کچھ تمام ملک کو گمان تھا وہی ظاہر ہوا۔ جناب والا! جب کہ میں آپ کی حسب دعوت مندرجہ اعجاز احمدی ص ۱۱، ۲۳ حاضر ہوا ہوں اور صاف لفظوں میں رقعہ اولیٰ میں انہی صفحوں کا حوالہ دے چکا ہوں تو پھر اتنی طول کلامی جو آپ نے کی ہے، بجز ”العادة طبيعة ثانیہ“ کے اور کیا معنی رکھتی ہے۔ جناب من! کس قدر افسوس کی بات ہے کہ آپ اعجاز احمدی کے صفحات مذکورہ پر تو اس نیاز مند کو تحقیق کے لئے بلاتے ہیں اور لکھتے ہیں کہ میں (خاکسار) آپ کی پیش گوئیوں کو جھوٹی ثابت کر دوں تو فی پیش گوئی مبلغ سو روپیہ انعام لوں اور اس رقعہ میں آپ مجھ کو ایک دوسطریں لکھنے کا پابند کرتے ہیں اور اپنے لئے تین گھنٹے تجویز کرتے ہیں۔ ”تلك اذا قسمة ضیعی“

بھلا یہ تحقیق کا طریق ہے؟ میں ایک دوسطریں لکھوں اور آپ تین گھنٹے تک فرماتے جائیں۔ اس سے صاف سمجھ میں آتا ہے کہ آپ مجھے دعوت دے کر پچھتا رہے ہیں اور اپنی دعوت سے انکاری ہیں اور تحقیق سے اعراض کرتے ہیں، جس کی بابت آپ نے مجھے ص ۲۳ پر دعوت دی ہے۔ جناب والا! کیا انہیں ایک دوسطروں کے لکھنے کے لئے آپ نے مجھے در دولت پر حاضر ہونے کی دعوت دی تھی، جس سے عمدہ میں امرتسر میں ہی بیٹھا ہوا کر سکتا تھا اور کر چکا ہوں۔ مگر چونکہ میں اپنے سفر کی صعوبت کو یاد کر کے بلائیل مرام واپس جانا کسی طرح مناسب نہیں جانتا۔ اس لئے میں آپ کی بے انصافی کو بھی قبول کرتا ہوں کہ میں دو تین سطریں ہی لکھوں گا اور آپ بلاشک تین گھنٹے تک تقریر کریں۔ مگر اتنی اصلاح ضرور ہوگی کہ میں اپنی دو تین سطریں مجمع میں کھڑا ہو کر سناؤں گا اور ہر ایک گھنٹے کے بعد پانچ منٹ نہایت دس منٹ تک آپ کے جواب کی نسبت رائے ظاہر کروں گا اور چونکہ آپ مجمع عام پسند نہیں

کرتے، اس لئے فریقین کے آدمی محدود ہوں گے، جو پچیس چھبیس سے زیادہ نہ ہوں گے۔ آپ میرا بلا اطلاع آنا چوروں کی طرح فرماتے ہیں۔ کیا مہمانوں کی خاطر اسی کو کہتے ہیں۔ اطلاع دینا آپ نے شرط نہیں کیا تھا۔ علاوہ اس کے آپ کو آسمانی اطلاع ہو گئی ہوگی۔ آپ جو مضمون سنائیں گے وہ اسی وقت مجھ کو دے دیجئے گا۔ کارروائی آج ہی شروع ہو جاوے، آپ کے جواب آنے پر میں اپنا مختصر سا سوال بھیج دوں گا۔ باقی لعنتوں کی بابت وہی عرض ہے جو حدیث میں ہے۔

اس کا جواب مرزا قادیانی نے خود نہیں لکھا بلکہ آپ کی طرف سے مولوی محمد احسن امر وہی نے لکھا جو درج ذیل ہے:

”بِسْمِ اللّٰهِ الرَّحْمٰنِ الرَّحِیْمِ“

حامداً و مصلياً!

مولوی ثناء اللہ صاحب! آپ کا رقعہ حضرت اقدس امام الزمان مسیح موعود مہدی معبود علیہ الصلوٰۃ والسلام کی خدمت مبارک میں سنا دیا گیا۔ چونکہ مضامین اس کے محض عناد و تعصب آمیز تھے جو طلب حق سے بعد المشرقین کی دوری اس سے صاف ظاہر ہوتی تھی۔ لہذا حضرت اقدس کی طرف سے آپ کو یہی جواب کافی ہے کہ آپ کو تحقیق حق منظور نہیں ہے اور حضرت انجام آتھم میں اور نیز اپنے خط مرقوم جواب رقعہ میں قسم کھا چکے ہیں اور اللہ تعالیٰ سے عہد کر چکے ہیں کہ مباحثہ کی شان سے مخالفین سے کوئی تقریر نہ کریں گے۔ خلاف معاہدہ الہی کے کوئی مامور من اللہ کیونکر کسی فعل کا ارتکاب کر سکتا ہے۔ طالب حق کے لئے جو طریق حضرت اقدس نے تحریر فرمایا ہے کیا وہ کافی نہیں۔ لہذا آپ کی اصلاح جو بطرز شان مناظرہ آپ نے لکھی ہے وہ ہرگز منظور نہیں ہے اور یہ بھی منظور نہیں فرماتے کہ جلسہ محدود ہو، بلکہ فرماتے ہیں کہ کل قادیان وغیرہ کے اہل الرائے مجتمع ہوں تاکہ حق و باطل سب پر واضح ہو جائے۔“ والسلام علی من اتبع الهدی!

گواہ شد: محمد سرور ابوسعید عفی عنہ، خاکسار محمد احسن بحکم حضرت امام الزماں

۱۔ وہ یہ ہے کہ لعنت کا مخاطب اگر لعنت کا حق دار نہیں تو کرنے والے پر پڑتی ہے۔ (مصنف)

۲۔ غلط ہے۔ (مصنف)

بس اب ناامیدی ہوگئی تو میں مع اپنے مصاحبوں کے یہ کہتا ہوا چلا آیا۔
ہمہ شوق آمدہ بودم ہمہ حرمان رفتم

خاکسار پر آخری نظر عنایت

بلائیں زلف جاناں کی اگر لیتے تو ہم لیتے بلا یہ کون لیتا جان پر لیتے تو ہم لیتے
میرا روئے سخن مرزا قادیانی کے ساتھ اور بزرگان علمائے کرام سے بعد شروع ہوا۔

مگر کیفیت میں ان سے بڑھ گیا تھا۔ اس لئے مرزا قادیانی نے آخری نظر عنایت جو مجھ پر کی،
خود انہی کے لفظوں میں درج ذیل ہے۔ فرماتے ہیں: ”اس لئے اب میں تیرے ہی تقدس اور
رحمت کا دامن پکڑ کر تیری جناب میں پہنچتی ہوں کہ مجھ میں اور ثناء اللہ میں سچا فیصلہ فرما اور وہ جو
تیری نگاہ میں درحقیقت کذاب، مفسد اور کذاب ہے اس کو صادق کی زندگی میں ہی دنیا سے اٹھا
لے یا کسی اور نہایت سخت آفت میں جو موت کے برابر ہو مبتلا کر۔ اے میرے پیارے مالک!

تو ایسا ہی کر۔ آمین ثم آمین! ”ربنا افصح بیننا و بین قومنا بالحق وانت خیر
الفتاحین۔ آمین“ بالآخر مولوی صاحب سے التماس ہے کہ وہ میرے اس مضمون کو اپنے
پرچہ میں چھاپ دیں اور جو چاہیں اس کے نیچے لکھ دیں۔ اب فیصلہ خدا کے ہاتھ میں ہے۔“

الراقم: عبداللہ الصمد میرزا غلام احمد مسیح موعود عا قاہ اللہ واید

مرقومہ یکم ربیع الاول ۱۳۲۵ھ مطابق ۱۵/۱۱/۱۹۰۷ء

(مجموعہ اشتہارات ج ۳ ص ۵۷۹)

اس اشتہار کی اشاعت کے بعد ۲۵/۱۱/۱۹۰۷ء کے اخبار بدر میں مرزا قادیانی
کی روزانہ ڈائری یوں چھپی: ”ثناء اللہ کے متعلق جو لکھا گیا ہے یہ دراصل ہماری طرف سے
نہیں بلکہ خدا ہی کی طرف سے اس کی بنیاد رکھی گئی ہے۔ ایک دفعہ ہماری توجہ اس کی طرف
ہوئی اور رات کو توجہ اس کی طرف تھی اور رات کو الہام ہوا کہ اجیب دعوة الداع صوفیاء
کے نزدیک بڑی کرامت استجابت دعاء ہی ہے باقی سب اس کی شاخیں ہیں۔“ (مرزا)

(ملفوظات ج ۹ ص ۲۶۸، اخبار بدر قادیان مورخہ ۲۵/۱۱/۱۹۰۷ء ص ۷۷ کا لم ۱)

نتیجہ یہ ہوا کہ مرزا قادیانی ۲۶ مئی ۱۹۰۸ء مطابق ۲۳ ربیع الثانی ۱۳۲۶ھ کو
انتقال کر گئے۔ آپ کے انتقال کی خبر اخبار ”الحکم“ کے خاص پرچہ میں جن لفظوں میں سنائی گئی
وہ درج ذیل ہیں:

”وفات مسیح

برادران! جیسا کہ آپ سب صاحبان کو معلوم ہے کہ حضرت امامنا و مولانا حضرت مسیح موعود مہدی معہود (مرزا قادیانی) علیہ الصلوٰۃ والسلام کو اسہال کی بیماری بہت دیر سے تھی اور جب آپ کوئی دماغی کام زور سے کرتے تھے، حضور کو یہ بیماری بسبب کھانا نہ ہضم ہونے کے اور چونکہ دل سخت کمزور تھا اور نبض ساقط ہو جایا کرتی تھی۔ عموماً مشک وغیرہ کے استعمال سے واپس آ جایا کرتی تھی۔ اس دفعہ لاہور کے قیام میں بھی حضور کو دو تین دفعہ پہلے یہ حالت ہوئی۔ لیکن ۲۵ تاریخ مئی کی شام کو جب کہ آپ سارا دن ”پیغام صلح“ کا مضمون لکھنے کے بعد سیر کو تشریف لے گئے تو واپسی پر حضور کو پھر اس بیماری کا دورہ شروع ہو گیا اور وہی دوائی جو کہ پہلے مقوی معدہ استعمال فرماتے تھے، مجھے حکم بھیجا تو بنوا کر بھیج دی گئی۔ مگر اس سے کوئی فائدہ نہ ہوا اور قریباً اربعے اور ایک دست آنے پر طبیعت از حد کمزور ہو گئی اور مجھے اور حضرت خلیفہ نور الدین صاحب کو طلب فرمایا..... مقوی ادویہ دی گئیں اور اس خیال سے کہ دماغی کام کی وجہ سے یہ مرض شروع ہوئی، نیند آنے سے آرام آ جائے گا۔ ہم واپس اپنی جگہ پر چلے گئے، مگر تقریباً دو اور تین بجے کے درمیان ایک اور بڑا دست آ گیا، جس سے نبض بالکل بند ہو گئی اور مجھے اور مولانا خلیفۃ المسیح مولوی نور الدین صاحب اور خواجہ کمال الدین صاحب کو بلوایا اور برادر مرزا ڈاکٹر مرزا یعقوب بیگ صاحب کو بھی گھر سے طلب کیا اور جب وہ تشریف لائے تو مرزا یعقوب بیگ صاحب کو اپنے پاس بلا کر کہا کہ مجھے سخت اسہال کا دورہ ہو گیا ہے۔ آپ کوئی دوا تجویز کریں۔ علاج شروع کیا گیا، چونکہ حالت نازک ہو گئی تھی، اس لئے ہم پاس ہی ٹھہرے رہے اور علاج باقاعدہ ہوتا رہا۔ مگر نبض واپس نہ آئی۔ یہاں تک کہ سوادس بجے صبح ۲۶ مئی ۱۹۰۸ء کو حضرت اقدس کی روح اپنے محبوب حقیقی سے جا ملی۔ انسا اللہ وانا الیہ راجعون!“

اور خاکسار مصنف (ابوالوفاء ثناء اللہ مور دعتاب مرزا) تا حال (جون ۱۹۲۳ء تک) بفضلہ تعالیٰ زندہ ہے اور مرزا قادیانی آج سے ۱۵ سال پہلے فوت ہو چکا۔ آہ!

حیف در چشم زدن صحبت یار آخر شد
روئے گل سیر ندیدم بہار آخر شد

تمت بالخیر!

بِسْمِ اللّٰهِ الرَّحْمٰنِ الرَّحِیْمِ

دیباچہ قابل ملاحظہ

نحمدہ ونصلی علی رسولہ الکریم. وعلی الہ واصحابہ اجمعین!

جس بات کو خدا جھوٹا کرنا چاہتا ہے اس کے اسباب مختلف پیدا کر دیتا ہے۔ یہاں تک کہ زمین و آسمان بھی اس کے کذب کی شہادت دینے لگ جاتے ہیں۔ ”فما بکت علیہم السماء والارض (الدخان: ۲۹)“ ہمارے ملک میں مذہبی حیثیت سے مرزا قادیانی کے دعویٰ الہام کے برابر کوئی جھوٹی بات نہیں۔ اس لئے خدا نے ان کے اظہار کذب کے لئے بھی مختلف اسباب پیدا کئے۔ یہاں تک کہ آسمان وزمین نے بھی ان کے کذب پر شہادت دی۔ کیا سچ ہے۔ تری تکذیب کی شمس و قمر نے ہوا مدت کا خوب اتمام مرزا مگر مرزا قادیانی کے راسخ مریدوں نے ان شہادتوں کو بھی پس پشت ڈالا: کم من آیة فی السموات والارض یمرون علیہا وهم عنہا معرضون (یوسف: ۱۰۵)

﴿آسمان اور زمین میں کئی ایک نشان ہیں، جن پر لوگ منہ پھیر کر گزر جاتے ہیں﴾۔ آخر خدا تعالیٰ نے اپنی مخفی مصلحت سے دنیا کا سب سے بڑی شان و شوکت کا آدمی، جو نہ صرف ہم ہندوستانیوں کا بلکہ دیگر بہت سے ممالک کا بادشاہ ہے، یعنی جارج پنجم شاہ انگلستان و قیصر ہند، کو ہندوستان میں اس غرض کے لئے بھیجا کہ ہندوستان کے لوگوں کو عموماً اور مرزا قادیانی کے معتقدین کو خصوصاً اعلان کر دے کہ مرزا قادیانی کا دعویٰ الہام غلط بلکہ کذب ہے۔ چنانچہ شاہ انگلستان نے دسمبر ۱۹۱۱ء کو دہلی دار الحکومت ہند میں بہت بڑے جلسہ میں مرزا قادیانی کے الہامی دعویٰ کا ”دروغ بے فروغ“ ہونا اعلان فرمایا۔ مگر اس کو انہی کانوں نے سنا اور انہی آنکھوں نے دیکھا جن کی بابت عارفانہ رنگ میں یہ شعر ہے۔

برگ درختان سبز در نظر ہوشیار ہر ورقے دفترت معرفت کردگار

اس دعویٰ کا ثبوت ہم اس چھوٹے رسالہ میں دیں گے، ناظرین بغور ملاحظہ فرمائیں:

بنگالیوں کی دل جوئی

لارڈ کرزن وائسرائے ہند نے ملک بنگالہ کو دو حصوں میں تقسیم کر کے دو جدا جدا صوبے بنا دیئے۔ مغربی بنگال، جس کا صدر مقام کلکتہ تجویز ہوا اور مشرقی بنگال، جس کا صدر

مقام ڈھا کہ مقرر ہوا۔ اس تقسیم کو بنگالیوں نے بہت برا سمجھ کر کوشش کی کہ یہ تقسیم منسوخ کی جائے اور مثل سابق دونوں صوبوں کا گورنر ایک ہی ہو، مگر گورنمنٹ کی طرف سے اس کا جواب نفی ہی میں ملتا رہا۔ اس پر ہوا کارخ دیکھ کر مرزا قادیانی نے ایک الہام شائع کیا کہ: ”پہلے بنگال کی نسبت جو کچھ حکم جاری کیا گیا تھا اب ان کی دلجوئی ہوگی۔“ (تذکرہ ص ۵۰۸، طبع چہارم) اس کے بعد مرزا قادیانی نے اپنی آخری کتاب ”حقیقت الوحی“ میں اس کی تشریح یوں کی ہے: ”۱۱ فروری ۱۹۰۶ء کو بنگالہ کی نسبت ایک پیش گوئی کی گئی تھی، جس کے یہ الفاظ تھے: ”پہلے بنگالہ کی نسبت جو کچھ حکم جاری کیا گیا تھا، اب ان کی دلجوئی ہوگی۔“ اس کی تفصیل یہ ہے کہ جیسا کہ سب کو معلوم ہے گورنمنٹ نے تقسیم بنگالہ کی نسبت حکم نافذ کیا تھا اور یہ حکم بنگالیوں کی دل شکنی کا باعث اس قدر ہوا تھا کہ گویا ان کے گھروں میں ماتم پڑ گیا تھا اور انہوں نے تقسیم بنگالہ کے رک جانے کی نسبت بہت کوشش کی، مگر ناکام رہے۔ بلکہ برخلاف اس کے یہ نتیجہ ہوا کہ ان کا شور و غوغا گورنمنٹ کے افسروں نے پسند نہ کیا، اور ان کی نسبت ان افسروں کی طرف سے جو کچھ کارروائیاں ہوئیں، ہمیں اس جگہ اس کی تفصیل کی بھی ضرورت نہیں۔ خاص کر فلر لیفٹیننٹ گورنر کو انہوں نے اپنے لئے ملک الموت سمجھا اور ایسا اتفاق ہوا کہ ان ایام میں بنگالی لوگ اپنے افسروں کے ہاتھ سے دکھ اٹھا رہے تھے اور سر فلر کے انتظام سے جاں بلب تھے، مجھے مذکورہ بالا الہام ہوا۔ یعنی یہ کہ پہلے بنگالہ کی نسبت جو کچھ حکم جاری کیا گیا تھا، اب ان کی دلجوئی ہوگی۔ چنانچہ میں نے اس پیش گوئی کو انہی دنوں میں شائع کر دیا۔ سو یہ پیش گوئی اس طرح پر پوری ہوئی کہ بنگالہ کا لیفٹیننٹ گورنر فلر صاحب، جس کے ہاتھ سے بنگالی لوگ تنگ آ گئے تھے اور اس قدر شاکی تھے کہ ان کی آہیں آسمان تک پہنچ گئی تھیں، یک دفعہ مستعفی ہو گیا۔ وہ کاغذات شائع نہیں کئے گئے جن کی وجہ سے استعفیٰ دیا گیا، مگر فلر صاحب کے استعفیٰ پر جس قدر خوشی کا اظہار بنگالیوں نے کیا ہے، جیسا کہ بنگالی اخباروں سے ظاہر ہے، وہ سب سے بڑھ کر گواہ اس بات پر ہے کہ بنگالیوں نے فلر کی علیحدگی میں اپنی دل جوئی محسوس کی ہے اور فلر کے استعفیٰ دینے سے ان کے خوشی کے جلسے اور عام طور پر خوشی کے نعرے اس بات کی شہادت دے رہے ہیں کہ درحقیقت فلر کی علیحدگی سے ان کی دلجوئی ہوئی ہے، بلکہ پورے طور پر دلجوئی ہو گئی ہے اور یہ کہ انہوں نے فلر کی علیحدگی کو اپنے لئے گورنمنٹ کا بڑا احسان سمجھا ہے۔ پس فلر کے استعفیٰ میں جس غرض کو کہ گورنمنٹ نے اپنی کسی مصلحت سے پوشیدہ کیا ہے، وہ غرض بنگالیوں کی بے حد خوشیوں سے ظاہر ہو رہی

ہے، اور اس سے بڑھ کر پیش گوئی کے پورا ہونے کا اور کیا ثبوت ہوگا کہ بنگالیوں نے اپنی دلجوئی اس کا رروائی میں خود مان لی ہے اور گورنمنٹ کا بے انتہاء شکر کیا ہے اور یہ میری پیش گوئی صرف ہمارے رسالہ ”ریویو آف ریپبلکنز“ میں ہی شائع نہیں ہوئی تھی بلکہ پنجاب کے بہت سے اخباروں نے اس کو شائع کیا تھا۔ یہاں تک کہ خود بنگالہ کے بعض نامی اخباروں نے اس پیش گوئی کو شائع کر دیا تھا۔“

(حقیقت الوحی ص ۲۹۶ تا ۲۹۸، خزائن ج ۲۲ ص ۳۰۹ تا ۳۱۱)

اس اقتباس سے صاف سمجھا جاتا ہے کہ اس پیش گوئی کا مصداق مرزا قادیانی کے نزدیک سرفلر گورنر مشرقی بنگال کی تبدیلی ہے اور بس۔

اس اقتباس منقولہ از ”حقیقت الوحی“ میں مرزا قادیانی نے جس رسالہ ”ریویو“ کا ذکر کیا ہے، جس کی بابت لکھا ہے: ”ہمارے رسالہ ریویو میں درج تھی۔“ اس کی عبارت درج ذیل ہے: ”بنگالہ کی نسبت جو پیش گوئی آج سے چھ سات ماہ پہلے شائع کی گئی تھی، اس پر غور کرو کہ کس صفائی سے پوری ہوئی۔ پیش گوئی کے شائع ہونے کے وقت بنگالیوں کی شورش اور فساد حد درجہ تک پہنچی ہوئی تھی اور ادھر سرفلر کی گورنمنٹ اس بات پر تلی ہوئی تھی کہ اس تمام فساد کو زور سے دبا دیا جائے۔ ایسے وقت میں دو قسم کی امیدیں تو لوگوں کے دلوں میں ضرور تھیں۔ یعنی بعض لوگوں کا یہ خیال تھا کہ شاید گورنمنٹ بنگالیوں کی شورش وغیرہ سے دب کر تقسیم بنگال کو منسوخ کر دے گی۔ چنانچہ بعض نجومیوں نے ایسی پیش گوئیاں اپنی جنتریوں میں شائع بھی کر دی تھیں۔ دوسری طرف سے جو لوگ اس امر سے واقف تھے کہ سرفلر کیسا مستعد اور کسی سے نہ دبنے والا حاکم ہے، ان کا یہ خیال تھا کہ گورنمنٹ اس تمام شورش کی کوئی پرواہ نہیں کرے گی، اور قانون کے منشاء کے مطابق اس شورش کو (مناسب ذرائع عمل میں لا کر) فرو کرے گی۔ لیکن ان دو خیالوں کے سوا اور کوئی خیال اس وقت کسی نے ظاہر نہیں کیا۔ انہی حالات کے نیچے ۱۱ فروری ۱۹۰۶ء کو اللہ تعالیٰ کی طرف سے خبر پا کر حضرت مسیح موعود (مرزا) نے اس امر کا اعلان کیا کہ اس حکم کے متعلق جو ہو چکا ہے، اب گورنمنٹ صرف ایسا طریق اختیار کرے گی، جس سے بنگالیوں کی دلجوئی ہو، جس کا یہ صاف صاف مفہوم ہے کہ جو خیال لوگوں کے دلوں میں ہیں، وہ دونوں پورے نہیں ہوں گے، بلکہ ایک ایسا طریق اختیار کیا جاوے گا جس سے تقسیم بھی منسوخ نہ ہو اور اہل بنگال کی دلجوئی بھی ہو جائے۔ اب جس وقت تک نئے صوبہ کی حکومت سرفلر کے ہاتھ میں تھی، اس وقت تک کسی بات سے بنگالیوں کی دلجوئی کا مقصد حاصل نہیں ہو سکتا تھا۔ کیونکہ ایک طرف تو سرفلر بھی ایک زبردست حاکم تھا اور

دوسری طرف بنگالیوں کو اس سے اس کی بعض کارروائیوں کے سبب سے خاص عناد تھا اور بظاہر پانچ سال تک جب تک سرفلر کا زمانہ حکومت خود بخود ختم ہو جاتا۔ گورنمنٹ کی پالیسی بنگالیوں کی نسبت بدل نہیں سکتی تھی۔ مگر وہ علیم خدا جس نے اپنے بندہ پر پیش از وقت یہ ظاہر کیا تھا کہ اب بنگالیوں کی دلجوئی ہوگی۔ وہ خوب جانتا تھا کہ کس طرح پر واقعات پیدا ہونے والے ہیں، جن سے دلجوئی کی جائے گی۔ چنانچہ یک بیک جب کسی کو خیال بھی نہ تھا۔ سرفلر نے استعفیٰ پیش کیا اور گورنمنٹ نے اسے منظور کیا۔ یہ بات کہ اس استعفیٰ سے بنگالیوں کی دلجوئی ہوئی۔ ایسی صاف ہے کہ ایک سخت سے سخت دشمن بھی اس سے انکار نہیں کر سکتا جو خوشیاں بنگالہ میں سرفلر کے استعفیٰ پر ہوئی ہیں اور جس طرح پر بنگالی اخباروں نے خوشی کے نعرے بلند کئے ہیں اور کالموں کے کالم اسی خوشی میں سیاہ کئے ہیں۔ اس سے بہت کم لوگ ناواقف ہوں گے اور یہ سب باتیں صاف ظاہر کرتی ہیں کہ بنگالیوں نے گورنمنٹ کی اس دلجوئی کو خوب محسوس کیا ہے۔“ (ریویو آف ریپبلکن ۵ نمبر ۹ بابت ص ۳۴۷ ماہ ستمبر ۱۹۰۶ء)

یہ عبارت بقلم مسٹر محمد علی ایم۔ اے ایڈیٹر ریویو اور بتصدیق مرزا قادیانی شائع ہوئی ہے، کیونکہ آپ نے اس رسالہ کو اپنا رسالہ کہا ہے، جو درحقیقت ہے بھی انہی کا اور اس عبارت کا خود حوالہ بھی دیا ہے۔ اس لئے یہ عبارت مرقومہ مسٹر محمد علی اور مصدقہ مرزا قادیانی ہے۔ اس عبارت میں صاف طور پر اظہار کیا ہے کہ پیش گوئی ہذا سے یہ مراد ہے کہ تقسیم بنگالہ منسوخ نہ ہو گی بلکہ اور کوئی صورت دلجوئی کی تجویز کی جاوے گی۔ یعنی صوبہ کے لاٹ سرفلر کا استعفیٰ قبول کیا جائے گا۔ بہت خوب پھر ہوا کیا؟ یہ کہ ۱۱ دسمبر ۱۹۱۱ء کو بادشاہ جارج پنجم قیصر ہند شاہ انگلستان نے دہلی میں آ کر دربار کی اور اس میں بالفاظ ذیل اعلان فرمایا: ”مابدولت (بادشاہ) اپنی رعایا پر اعلان کرنا چاہتے ہیں کہ اپنے وزراء کی صلاح پر، جو ہمارے گورنر جنرل باجلاس کونسل سے مشورہ لے کر پیش کی گئی تھی۔ مابدولت نے گورنمنٹ آف انڈیا کا صدر مقام کلکتہ سے قدیم دارالسلطنت دہلی میں بدلنے اور اس تبدیلی کے نتیجے پر جس قدر جلد ممکن ہو سکے، الگ گورنری احاطہ بنگال کے لئے قائم کرنے کا فیصلہ کیا ہے۔ جیسے ہمارے گورنر جنرل باجلاس کونسل ہمارے سیکرٹری آف سٹیٹ فار انڈیا باجلاس کونسل کی طرف سے مناسب طریقہ پر قرار دیں۔“ (روزنامہ پیسہ اخبار ۱۵ دسمبر ۱۹۱۱ء ص ۲)

اس اعلان سے تقسیم بنگالہ منسوخ ہوگئی۔ چنانچہ اب سارا بنگالہ ایک ہی گورنر (لاٹ) کے ماتحت ہے اور یہی ان کو مطلوب تھا۔ اعلان شاہی سے بنگالیوں کو جو مسرت ہوئی وہ مندرجہ

ذیل خبر سے ثابت ہوتی ہے: ”دہلی میں جب بنگالیوں نے منسوخ تقسیم کا اعلان سنا تو ان کو اس قدر خوشی ہوئی کہ جب حضور شہنشاہ معظم (جلسہ سے) تشریف لے گئے تو انہوں نے نہایت ادب سے تخت کو جھک جھک کر سلام کئے اور بوسے دیئے۔“ (روزنامہ پیسہ اخبار ۱۶ دسمبر ۱۹۱۱ء ص ۸)

اس شاہی اعلان اور اس خبر سے مرزا قادیانی کی پیش گوئی صاف غلط ہوئی جو ریویو کے الفاظ میں مشرح لکھی گئی تھی کہ تقسیم بنگالہ منسوخ نہ ہوگی۔ اس میں کوئی کلام نہیں کہ تقسیم بنگالہ حسب منشاء بنگالیاں منسوخ ہو کر صوبہ بنگال بجائے دو کے ایک صوبہ بن گیا۔

دنیاوی خیال کے لوگوں کی نگاہ میں بادشاہ کا آنا ملکی انتظام کے لئے تھا۔ حالانکہ اس سے پہلے کوئی بادشاہ انگلستان سے ہندوستان میں نہ آیا تھا، مگر عارفانہ نگاہ میں بادشاہ کا آنا اس مخفی حکمت سے تھا کہ ہندوستان میں اعلان کر دے کہ پنجابی مدعی نبوت اور مدعی الہام و بشارت کا دعویٰ غلط ہے۔ اسی لئے ہم نے شروع میں لکھا ہے کہ خدا نے اپنی مخفی مصلحت کے لئے بادشاہ کو بھیجا، جس کے راز کی اطلاع خود بادشاہ کو بھی نہ تھی تاکہ خدا اس سے وہ اعلان کرائے جس سے مدعی کاذب کا کذب دنیا پر نمایاں ہو جائے۔ الحمد للہ! ”واللہ یعلم وانتم لا تعلمون“

ہوا کا رخ: مگر مرزا قادیانی اور ان کے مریدین بھی غضب کے تاڑ باز ہیں۔ مرزا قادیانی نے تقسیم بنگالہ کی نسبت اعلیٰ حکام کے انکار پر انکار سن کر ہوا کا رخ یہ سمجھا کہ اب تقسیم بنگالہ منسوخ نہ ہوگی۔ اس لئے انہوں نے صاف لفظوں میں کہہ دیا کہ تقسیم تو منسوخ نہ ہوگی مگر اور کسی طرح دلجوئی کی جاوے گی، جو سرفلر گورنر مشرقی بنگال کے مستعفی ہونے سے پوری ہو گئی، لیکن جونہی کہ شاہ انگلستان کے فرمان سے تقسیم منسوخ ہوئی۔ اس وقت مرزا قادیانی تو زندہ نہ تھے۔ وہ ہوتے تو ہوا کا رخ خوب تاڑ جاتے مگر مریدوں نے بھی اپنی ذہانت اور ہوا شناسی سے جو کام لیا، وہ خوب لیا۔

ہوا شناسان لاہور خواجہ کمال الدین اور مسٹر محمد علی صاحبان لکھتے ہیں۔ ناظرین توجہ سے سنیں: ”اس مادہ پرستی کے زمانہ میں جب کہ تقریباً کل کی کل دنیا اسباب دنیا کی تلاش میں منہمک ہو کر خدا کی یاد دلوں سے عملاً بھلا رہی ہے۔ عجب نہ تھا کہ خداوند عالم اصلاح عالم کی خاطر اپنی سنت قدیمہ کے مطابق از سر نو دنیا کو اپنی ہستی کا ثبوت دے کر اپنی یاد دنیا میں پیدا کرے۔ نو برس کے قریب زمانہ گزر جب لارڈ کرزن صاحب وائسرائے ہندوستان نے ان خالص مصالحوں کے ماتحت، جن کا احساس غالباً ۱۸۶۷ء میں ایام وزارت لارڈ ناتھ کوٹ صاحب بہادر سے شروع ہو چکا تھا۔ آخر کار ملک بنگالہ کے متعلق وہ حکم نافذ فرمایا کہ جس سے

بنگال کے دو ٹکڑے ہو گئے۔ یہ تقسیم اگرچہ زیادہ تر انتظام ملک میں سہولت پیدا کرنے کے لئے وقوع میں آئی تھی لیکن اس کا جو اثر اہل بنگال پر ہوا اور اس سے جو نتائج پیدا ہوئے وہ محتاج تشریح نہیں۔ تقسیم بنگال کو اہل بنگال نے ایک قومی صدمہ سمجھا اور اس صدمہ کا اظہار جائز اور ناجائز طریق پر کیا گیا۔ اگر ایک طرف ایچی ٹیشن اور پولیٹیکل جلسوں کے ذریعہ ملک میں شور کیا گیا تو دوسری طرف قتل، ڈکیتیاں، بلوے، بد امنی، فساد، قیمتی سے قیمتی جانوں پر حملے، الغرض طرح طرح کے جرائم اور بد عملیوں نے اس رنج و صدمہ کے اظہار کی صورت اختیار کی۔ یہ حکم اگر کسی چھوٹے موٹے افسر کا ہوتا تو شاید ملک کی یہ خطرناک حالت اس کو قابل ترمیم ٹھہرا دیتی۔ لیکن یہ حکم نہ صرف ایک بادشاہ کے نائب کا ہی حکم تھا کہ جس کی تائید میں وزیر ہند کی اجازت بھی تھی اور اس لئے بنگالی شور و شر پر ایسے حکم کی ترمیم و ترمیم شاہی رعب اور ملکی سیاست کے منافی تھی۔ بلکہ یہ حکم ان مصالحوں پر مبنی تھا کہ جن کا نفاذ پر یزیڈنسی بنگال کے حسن انتظام کے لئے از بس ضروری سمجھا گیا تھا۔ پر یزیڈنسی بنگال میں ملک بنگال کے علاوہ بہار، اڑیسہ، چھوٹا ناگ پور کا جمع ہو جانا انتظامی مشکلات کا موجب ہو کر عمائد سلطنت کو مدت سے تقسیم بنگالہ کی طرف راغب کر رہا تھا۔ بالمقابل تقسیم بنگالہ کی مخالفت میں بنگالی یا غیر بنگالی اہل الرائے اصحاب کی طرف سے جو کچھ کہا سنا گیا، اس میں کبھی کوئی ایسی وزنی بات نہ تھی کہ جس سے گورنمنٹ کی اس فعل پر جائز نکتہ چینی ہو سکتی اور حق تو یہ ہے کہ تقسیم بنگالہ کے مضرات جو بروقت تقسیم اہل الرائے طبقے کی طرف سے بیان کئے گئے، وہ مشتعل شدہ طبائع کے وہم و خیال کا ہی نتیجہ تھے۔ دراصل وہ واقعات ابھی اس ملک میں پیدا نہ ہوئے تھے کہ جس سے بنگالیوں کی یہ شکایت جو بالکل وہمی تھی، حقیقی ہو جاتی۔ اس لئے ایسے وقت میں گورنمنٹ نے بد امنی کو انارکزم کی حالت میں دیکھنا قبول کیا لیکن شاہی سیاست نے گورنمنٹ کی پالیسی میں تبدیلی گوارا نہ کی۔ اہل بنگال اپنی جائز اور ناجائز کوشش میں ناکام رہے۔ گولارڈ کرزن کا اچانک چلے جانا اور ان کی جگہ لارڈ منٹو جیسے مرعبان مرعج انسان کا آنا، لارڈ مارلے جیسے حکیم مزاج انسان کا عمان وزارت کو ہاتھ میں لینا بنگالیوں کے لئے موجب اطمینان ہوا اور ان دو مدبران سلطنت نے مفید سے مفید احکام ہند میں جاری کئے۔ لیکن تقسیم بنگال کے متعلق جب کبھی ان عالی مرتبت عمال سلطنت کو رائے ظاہر کرنے کا موقع ملا۔ انہوں نے اس حکم تقسیم کو پتھر پر لکیر ہی بتلایا۔ عین ایسے وقت جب اس حکم نے قطعیت کا رنگ اختیار کر لیا اور اہل بنگال کو اس کی ترمیم

سے ہمیشہ کے لئے مایوس کر کے ان کو کوتاہ ہتھیاروں پر لا اتارا۔ خدائے عظیم و قدیر کی مقتدر آواز ذیل کے پرستوت الفاظ میں خدا کے ایک خاص الخاص بندہ پر نازل ہوئی۔

”پہلے بنگالہ کی نسبت جو کچھ حکم جاری کیا گیا تھا اب ان کی دلجوئی ہوگی، اور کیا شان ربی ہے کہ آج تقریباً چھ برس کے بعد یہ الفاظ لفظاً لفظاً اور معناً معناً پورے ہو گئے۔ ان مقدس کلمات میں یہ امر نہایت ہی غور طلب ہے کہ ان الفاظ سے یہ نہیں پایا جاتا کہ وہ حکم آخر کار منسوخ ہوگا کہ جس نے بنگالہ کو تقسیم کر کے بنگالیوں میں شورش پیدا کر رکھی تھی، بلکہ یہ الفاظ کسی ایسی ترمیم کا پتہ دے رہے ہیں کہ جس ترمیم کو کسی آئندہ وقت پر گورنمنٹ اہل بنگالہ کی دلجوئی کے لئے اختیار کرے گی۔ میں تو یہ کہتا ہوں کہ اگر اس پیش گوئی پر تقسیم بنگالہ کی منسوخی یا بحالی کا اشارہ ہوتا تو اسے عقلیہ قیاس پر مبنی قرار دینا عین صحیح اور درست ہوتا۔ کیونکہ سیاسی نکتہ خیال جہاں ایک طرف اس کی بحالی کی سفارش کر رہا تھا۔ وہاں ملک کی شوریدہ سری اس تقسیم کے منسوخ ہو جانے پر طباہی کو متوجہ کر رہی تھی۔ لیکن یہ پاک الفاظ کسی نجوم، مل، یا حکیمانہ انکل بازی کے ماتحت نہ تھے۔ بلکہ یہ اس عظیم قدیر خدا کے منہ بولے الفاظ تھے کہ جس کے علم میں وقت آنے والا تھا۔ جب حکم تقسیم بعض نئے واقعات کے پیدا ہو جانے پر گورنمنٹ کے نزدیک بھی ایک حد تک اہل بنگالہ کے لئے مضرت ثابت ہوگا اور پھر اس وقت اہل بنگالہ کی دلجوئی اسی میں سمجھی جائے گی کہ اس کا ضرر رساں حصہ ترمیم کر دیا جاوے۔ کیا ۱۹۰۶ء میں کوئی شخص گورنمنٹ کو یقین دلا سکتا تھا کہ یہ حکم ایک دن فی الواقعہ قابل ترمیم ہو کر اہل بنگالہ کی دلجوئی اس سے چاہے گا؟ ۱۹۰۶ء تک تو خود بنگالہ کے اہل الرائے کھلے کھلے الفاظ میں کسی حقیقی مضرت کا پتہ نہ دے سکتے تھے، جو تقسیم بنگالہ ان کے لئے پیدا کرنے والی تھی تو پھر اس وقت وہ کس دلجوئی کے مستحق سمجھے جاتے؟ یہ تو ۱۹۰۶ء سے کئی سال بعد جب مجلس واضعان قوانین ہند کے متعلق لارڈ مارلے کی نئی تجویز نیابت نے کما حقہ عملی لباس پہنا تو یہ تقسیم بنگالہ گورنمنٹ کی نگاہ میں بھی اہل بنگالہ کو ضرر رساں نظر آنے لگی اور ان کی شکایت جو ۱۰-۱۹۰۹ء تک وہی نظر آ رہی تھی۔ حقیقت کی صورت اختیار کرنے لگی اور جس کی طرف موجودہ دائرے کی گورنمنٹ نے خیال کیا اور قدرتی طور پر کسی ایسی تجویز کی فکر میں لگ گئی کہ جس سے اہل بنگالہ کی دلجوئی اس حکم کی نسبت ہو جائے جو پہلے جاری ہو چکا تھا۔

مقام غور ہے کہ کئی سال بعد نئے واقعات نے پیدا ہو کر گورنمنٹ سے وہ کرانا چاہا، جو خدا کے بولے ہوئے الفاظ ۱۹۰۶ء میں بتلا رہے تھے کہ ”پہلے بنگالہ کی نسبت جو کچھ حکم جاری کیا گیا تھا، اب ان کی دلجوئی ہوگی۔“ یہ الفاظ ایک ایسے وقت بولے گئے جب وہ حکم نہ مضرت

رساں سمجھا جاتا تھا اور نہ اس کے متعلق کسی دلجوئی کی ضرورت تھی۔ یہ امر ایک طالب حق کے لئے اور بھی ازدیاد ایمان کا موجب ہوگا۔ جب اسے معلوم ہوگا کہ حضور و انسراے بہادر نے یہ ترمیم جو لارڈ کرزن کے حکم میں تجویز فرمائی ہے، اس سے بھی زیادہ تران کی غرض وہی دلجوئی ہے کہ جس کی طرف خدا کے الفاظ اشارہ کر رہے ہیں۔ اس مراسلہ میں جو لارڈ ہارڈنگ اور ان کی کونسل کی طرف سے وزیر ہند کی خدمت میں تبدیلی دار الخلافہ اور ترمیم حکم تقسیم بنگالہ کے متعلق چار ماہ ہوئے، اگست میں لکھا گیا۔ لارڈ ہارڈنگ صاحب بہادر صاف اور صریح الفاظ میں تسلیم کرتے ہیں کہ یہ اہم تجویز جو ہمارے زیر نظر ہے۔ اس کا ایک بھاری مقصد اہل بنگالہ کی دلجوئی ہے۔ یعنی وائسرائے بہادر اس تجویز سے اس زخم پر مرہم لگانا چاہتے ہیں جو تقسیم بنگالہ نے اہل بنگالہ کے دل پر لگا رکھا ہے اور وائسرائے اور اس کی کونسل کے نزدیک دربار دہلی سے بہتر موقعہ اس دلجوئی کا نہیں۔ مقام غور ہے کہ شہنشاہ معظم کا نائب اس عظیم الشان انقلاب کی جو تبدیلی دار الخلافہ کے ساتھ وابستہ ہے۔ ایک بھاری وجہ اگر بتلاتا ہے تو وہی دلجوئی اہل بنگالہ جسے خدا کا نائب آج سے چھ سال پہلے بر بناء الہام ربانی بتلا چکا ہے اور یہ دلجوئی حکام بالادست کی نگاہ میں کچھ ایسی اہم سمجھی جاتی ہے کہ ایک سرکاری دستاویز میں مختلف پیرایوں میں اس دلجوئی کا بار بار ذکر کیا جاتا ہے اور پھر اس دلجوئی کا اظہار سب سے بڑا عظیم الشان بادشاہ، جو زمین پر خدا کا سایہ ہے۔ اپنی خوشی کے بہترین وقت میں کرتا ہے اور یہ سب کچھ اس لئے ہوتا ہے کہ اس خداوند خدا کے بولے ہوئے الفاظ پورے ہوں جو حاکموں کا حاکم اور بادشاہوں کا بادشاہ ہے۔“ (رسالہ مسیح موعود مصنفہ مسٹر محمد علی ایم۔ اے منقول از خواجہ کمال الدین ص ۱۶۱ تا ۱۶۳)

یہ عبارت کیسی ہوشیاری اور ہوا شناسی سے لکھی گئی ہے اس کے راقم کی دورانہدیشی اور ہوا شناسی کی داد دیئے بغیر ہم نہیں رہ سکتے کہ کس قدر مختصر مضمون کتنی لمبی عبارت میں ادا کیا ہے، جو اس شعر کی مصداق ہے:

ملے تو حشر میں لے لوں زبان ناصح کی
عجیب چیز ہے یہ طول مدعا کے لئے
اس ساری عبارت میں اصل مطلب کے دو ہی فقرے ہیں:

الف بنگالیوں کو تقسیم بنگال سے سخت زخم لگا تھا۔

ب پیش گوئی کا مطلب یہ تھا کہ تقسیم بنگال میں ترمیم ہوگی۔ چنانچہ ترمیم ہوئی۔

حالانکہ منقولہ عبارت از ریویو ۱۹۰۶ء مندرجہ رسالہ ہذا سے صاف ثابت ہے کہ
پیش گوئی کا صدق سرفلر گورنر مشرقی بنگال کے استعفیٰ سے پورا ہو گیا تھا مگر بعد منسوخی تقسیم پھر

اسی پیش گوئی کو دہرایا گیا جو کئی سال پہلے بقلم مسٹر محمد علی پوری ہو چکی تھی۔ لطف یہ ہے کہ منسوخی کو ترمیم کے ساتھ تعبیر کرتے ہیں۔

اللہ رے ایسے حسن پہ یہ بے نیازیاں بندہ نوازا! آپ کسی کے خدا نہیں تمام ملک جانتا ہے اور مسٹر محمد علی صاحب کو تسلیم ہے کہ بنگالیوں کو اس بات کا صدمہ تھا کہ بنگلہ زبان بولنے والا ملک کو دو حصوں مغربی اور مشرقی بنگال میں تقسیم کر کے دو گورنروں کے ماتحت کیا گیا۔ بادشاہ نے آ کر دو گورنروں کی بجائے کل صوبہ کو ایک گورنر کے ماتحت کر دیا۔ چنانچہ آج سب کو معلوم ہے کہ صوبہ بنگال کا گورنر ایک ہے۔ یہی بنگالی لوگ چاہتے تھے اور اس کا نام ہے منسوخی تقسیم بنگال۔ جس کی نص مرزا قادیانی بقلم محمد علی کر چکے تھے۔ (ملاحظہ ہو رسالہ ہذا) لیکن جب بادشاہ نے تقسیم کو منسوخ کیا تو وہی مسٹر محمد علی جن کے قلم سے پیش گوئی سرفلرتک صادق ہو کر ختم ہو چکی تھی، جو منسوخی تقسیم کی نفی کر چکے تھے۔ انہوں نے ہی ہوا کا رخ دیکھ کر فوراً لکھ دیا کہ پیش گوئی کا مطلب یہی تھا جو بادشاہ نے کیا۔ یہی معنی ہیں:

چلو تم ادھر کو ہوا ہو جدھر کی

اس کی مثال

ناظرین! آپ حیران ہوں گے کہ مسٹر محمد علی صاحب نے ہوا کا رخ پہچان کر بات کو کیسے بدلا ہے۔ آپ کو ہم بتاتے ہیں کہ موصوف جس طرح مذہب میں مرزا قادیانی کے مرید ہیں، فن بوقلمونی میں بھی انہی سے مستفید ہیں۔ اس کی مثال سنئے: مرزا قادیانی کا الہام ہے: ”شانتان تذبحان“ (دو بکریاں ذبح ہوں گی) اس الہام کو آپ نے رسالہ ضمیمہ انجام آتھم میں لکھ کر مرزا احمد بیگ والد منکوحہ آسمانی اور مرزا سلطان محمد شوہر منکوحہ آسمانی پر چسپاں کر دیا کہ یہ الہام ان دو کے حق میں ہے۔ یعنی دو بکریوں سے یہ شخص مراد ہیں۔ (ضمیمہ انجام آتھم ص ۵۶، خزائن ج ۱۱ ص ۳۴۰) پھر کابل میں ان کے دو مرید مولوی عبداللطیف اور ان کا کوئی ساتھی بجرم ارتداد قتل کئے گئے تو اسی پیش گوئی کو ان پر چسپاں کر دیا۔ (تذکرہ الشہادتین ص ۶۷، خزائن ج ۲۰ ص ۶۹)

غرض مرزا قادیانی کو اس میں کمال حاصل تھا۔ ایام و بآء میں بعض عیار عطار ایک ہی بوتل سے ہر قسم کے شربت دے دیا کرتے ہیں۔ شربت بنفشہ، شربت نیلوفر، شربت شفا، جتنے شربت ہیں سب ایک ہی بوتل سے دیا کرتے ہیں۔ اسی طرح ایک ہی الہام سے مختلف معانی اور مختلف مصداق بنا کر مرزا قادیانی کے بائیں ہاتھ کا کھیل تھا۔ کیا سچ ہے۔ ہم بھی قائل تیری نیرنگی کے ہیں یاد رہے

الحمد لله الذي جعل في كتابه الحكيم
سورة التيسير من سورته بعدة قول من سورته
سورة التيسير من سورته بعدة قول من سورته

يڪھرام اور مرزا



فاتح قاديان
حضرت مولانا ثناء اللہ امرتسری

بِسْمِ اللّٰهِ الرَّحْمٰنِ الرَّحِیْمِ

پہلے مجھے دیکھئے

نحمدہ ونصلی علی رسولہ الکریم!

مرزا غلام احمد قادیانی مدعی مسیحیت اور مہدویت بالقابہ اپنے دعوے کے ثبوت میں الہامی دعاوی اور نبی پیش گوئیاں پیش کیا کرتے تھے، جن میں سے تین پیش گوئیوں کو موصوف نے تین قوموں کے لئے قابل غور قرار دیا تھا۔ (۱) ڈپٹی عبداللہ آتھم والی پیش گوئی عیسائیوں کے لئے (۲) مرزا احمد بیگ ہوشیار پوری کی لڑکی محمدی بیگم کے نکاح والی پیش گوئی مسلمانوں کے لئے (۳) پنڈت لیکھ رام آریہ والی پیش گوئی ہندو قوم کے لئے۔

(شہادۃ القرآن ۸۰، ۸۱، خزائن ج ۶ ص ۳۷۵، ۳۷۶)

ہم نے رسالہ ”الہامات مرزا“ میں مرزا قادیانی کی ساری اہم پیش گوئیوں پر بحث کی ہوئی ہے۔ چونکہ مرزا قادیانی اور ان کے اتباع کو پنڈت لیکھ رام والی پیش گوئی پر بڑا ناز ہے۔ وہ اس کو ایسا صحیح جانتے ہیں جیسا ”دودو نے چار“ ہماری تحقیق میں یہ پیش گوئی سب سے زیادہ غلط ثابت ہوئی ہے۔ اس لئے اس کے متعلق مستقل رسالہ لکھنے کی ضرورت پیش آئی۔

ناظرین کرام! عموماً اور اتباع مرزا قادیانی خصوصاً ہمارے پیش کردہ حوالہ جات کو غور سے پڑھیں تاکہ یوم الفصل سے پہلے ہی ہماری نزاع ختم ہو جائے اور استاد داغ کا یہ شعر ہم پر صادق آئے۔

اے کاش میرے تیرے لئے کل یہ حکم ہو لے جاؤ ان کو خلد میں جو کچھ ہوا ہوا
ابو الوفاء ثناء اللہ امرتسر رمضان ۱۳۶۱ھ، مطابق ستمبر ۱۹۴۲ء

لیکھ رام اور مرزا

مرزا قادیانی نے پنڈت لیکھ رام کی بابت جو کچھ لکھا اس کے دو باب ہیں۔ (۱) ایک مباہلہ۔ (۲) دوسری پیش گوئی۔ ہماری تحقیق یہ ہے کہ مرزا قادیانی کے دعوے کے دنوں باب شکستہ بلکہ برباد ہیں۔ اس دعوے کے اثبات میں ہم مرزا قادیانی کی اصل عبارات پیش کریں گے۔ مرزا قادیانی نے سب سے پہلے ۱۸۸۶ء میں آریوں کے معززین کو مباہلہ کے لئے دعوت دی۔ جس کے الفاظ یہ ہیں: ”آخر الخلیل مباہلہ ہے جس کی طرف ہم پہلے اشارت کر آئے

ہیں۔ مبالغہ کے لئے ویدخوان ہونا ضروری نہیں۔ ہاں! باتمیز اور ایک باعزت اور ایک نامور آریہ ضرور چاہئے جس کا اثر دوسروں پر بھی پڑ سکے..... اگر وہ وید کی ان تعلیموں کو جن کو کسی قدر ہم اس رسالہ میں تحریر کر چکے ہیں، فی الحقیقت صحیح اور سچے سمجھتے ہیں اور ان کے مقابل جو قرآن شریف کے اصول اور تعلیمیں اسی رسالہ میں بیان کی گئی ہیں، ان کو باطل اور دروغ خیال کرتے ہیں تو اس بارہ میں ہم سے مبالغہ کر لیں اور کوئی مقام مبالغہ کا برضا مندی فریقین قرار پا کر ہم دونوں فریق تاریخ مقررہ پر اس جگہ حاضر ہو جائیں اور ہر ایک فریق مجمع عام میں اٹھ کر اس مضمون مبالغہ کی نسبت جو اس رسالہ کے خاتمہ میں بطور نمونہ اقرار فریقین جلی قلم سے لکھا گیا ہے، تین مرتبہ قسم کھا کر تصدیق کریں کہ ہم فی الحقیقت اس کو سچ سمجھتے ہیں اور اگر ہمارا بیان راستی پر نہیں تو ہم پر اسی دنیا میں وبال اور عذاب نازل ہو۔ غرض جو جو عبارتیں ہر دو کا غذ مبالغہ میں مندرج ہیں، جو جانمین کے اعتقاد ہیں، بحالت دروغ گوئی عذاب مترتب ہونے کے شرط پر ان کی تصدیق کرنی چاہئے اور پھر فیصلہ آسمانی کے انتظار کے لئے ایک برس کی مہلت ہوگی۔ پھر اگر برس گزرنے کے بعد مؤلف رسالہ ہذا (مرزا قادیانی) پر کوئی عذاب اور وبال نازل ہوا یا حریف مقابل پر نازل نہ ہوا تو ان دونوں صورتوں میں یہ عاجز قابل تاوان پانچ سو روپیہ ٹھہرے گا، جس کو برضا مندی فریقین خزانہ سرکاری میں یا جس جگہ آسانی وہ روپیہ مخالف کو مل سکے داخل کر دیا جائے گا“

(سرمدہ چشم آریہ ص ۲۵۰، خزائن ج ۲ ص ۲۵۰)

مجیب: اس عبارت سے دو امر ثابت ہیں: (۱) ایک دعوت مبالغہ۔ (۲) مبالغہ کا اثر جو کچھ بھی ہو، اس کے ظہور کے لئے مدت ایک سال۔

اس کے بعد ص ۲۱۲ سے ص ۲۱۶ تک لمبا چوڑا مضمون مبالغہ لکھا ہے جو آپ (مرزا قادیانی) کی طرف سے ہے۔ اس کے اخیر پر بھی یہ فقرہ ہے: ”بلکہ سراسر ضد کرتا ہے..... اس پر تو اے قادر کبیر ایک سال تک کوئی اپنا عذاب نازل کر۔“

(سرمدہ چشم آریہ ص ۲۵۵، خزائن ج ۲ ص ۳۰۵)

پھر آریہ کی دعاء مبالغہ لکھ کر یہ فقرہ لکھا ہے: ”اے ایشر! تیری نظر میں جو کاذب ہے، اس کو ایک سال کے عرصہ تک لعنت کا اثر پہنچ جائے“ (مخص سرمدہ چشم آریہ ص ۲۵۸، خزائن ج ۲ ص ۳۰۸)

مجیب: ان تینوں حوالوں سے بصراحت ثابت ہوتا ہے کہ مبالغہ آریہ کا اثر کچھ بھی ہو، ایک سال تک ہوگا۔ دگر ہیج۔

اس کے بعد پنڈت لیکھ رام نے اپنی کتاب نسخہ خط احمدیہ مطبوعہ ۱۸۸۸ء میں بالفاظ ذیل مباہلہ شائع کیا ہے: ”اے پریشور! ہم دونوں میں سچا فیصلہ کر اور جو تیرا ست دھرم ہے، اس کو نہ تلوار سے بلکہ پیار سے معقولیت اور دلائل کے اظہار سے جاری کر اور مخالف کے دل کو اپنے ست گیان سے پرکاش کر۔ تاکہ جہالت و تعصب و جور و ستم کا ناش ہو۔ کیونکہ کاذب صادق کی طرح کبھی تیرے حضور میں عزت نہیں پاسکتا۔“

راقم: آپ کا ازلی بندہ لیکھ رام شرماسہا سد آریہ سانج پشاور

(نسخہ خط احمدیہ ص ۳۳۷)

مجیب: یہ مباہلہ ۱۸۸۸ء کو شائع ہوا۔ حوالہ جات مرقومہ سے ثابت ہوتا ہے کہ مباہلہ پر عذاب کی مدت ایک سال تک ہے۔ اس حساب سے ۱۸۸۹ء میں پنڈت لیکھ رام عذاب کا شکار ہو جانا چاہئے تھا۔ مگر نہیں ہوا بلکہ صحیح سالم رہ کر ۱۸۹۷ء میں فوت ہوا۔

(حقیقت الوحی ص ۲۸۵، خزائن ج ۲۲ ص ۲۹۸)

ناظرین کرام! حوالہ جات مرقومہ بالا دیکھنے سے اس میں کوئی شک و شبہ رہ سکتا ہے کہ مرزا قادیانی کا دعویٰ بحیثیت مباہلہ لیکھ رام کے متعلق غلط ثابت ہوا اور مخالفوں کو یہ کہنے کا موقع ملا۔

حباب بحر کو دیکھو یہ کیسے سراٹھاتا ہے تکبر وہ بری شے ہے کہ فوراً ٹوٹ جاتا ہے

مرزا قادیانی کی ہوشیاری اور مریدوں کی سادہ لوحی

باوجود اس صفائی کے مرزا قادیانی نے اس بارے میں وہ کمال دکھایا ہے کہ ہم دل سے اس امر کے معترف ہو گئے ہیں کہ جرمنی کا پرنس بسمارک اور انگلستان کا گلیڈسٹون بھی باوجود سیاسیات میں بلند مرتبہ ہونے کے مرزا قادیانی کے دورانہی یا بالفاظ دیگر نکتہ آفرینی کو نہیں پہنچ سکتے۔ ہمارے دعوے کی تسلیم میں کسی صاحب کوشک ہو تو مندرجہ ذیل حوالہ ملاحظہ کریں۔

مرزا قادیانی نے لیکھ رام کی اسی کتاب میں اس کے اسی مباہلہ کا ذکر خود کیا ہے جس سے کئی امور ثابت ہوں گے۔ مرزا قادیانی نے کتاب ”حقیقت الوحی“ میں اپنی تحریر مندرجہ رسالہ سرمہ چشم آریہ (منقولہ گزشتہ صفحہ) کا ذکر کر کے لکھا ہے: ”میری اس تحریر پر پنڈت لیکھ رام نے اپنی کتاب خط احمدیہ میں جو ۱۸۸۸ء میں اس نے شائع کی تھی جیسا کہ اس کتاب کے اخیر میں یہ تاریخ درج ہے میرے ساتھ مباہلہ کیا، چنانچہ وہ مباہلہ کے لئے اپنی کتاب خط احمدیہ کے ص ۳۳۲ میں بطور تمہید یہ عبارت (بعد تمہید) لکھتا ہے: اے پریشور! ہم

دونوں فریقوں (مرزا قادیانی اور مجھ) میں سچا فیصلہ کر۔ کیونکہ کاذب صادق کی طرح کبھی تیرے حضور میں عزت نہیں پاتا سکتا۔“ (حقیقت الوحی ص ۳۱۴، ۳۱۹، خزائن ج ۲۲ ص ۳۲۷، ۳۲۲) ناظرین! پہلے آپ ان دونوں عبارتوں (مرقومہ پنڈت صاحب اور منقولہ مرزا قادیانی) کو غور سے پڑھ کر ان میں فرق سمجھیں۔ ہمارا مقصد چونکہ اس پر موقوف نہیں، اس لئے ہم اس تفصیل میں نہیں جاتے۔ ہاں! اس منقولہ عبارت (مرقومہ پنڈت صاحب) پر مرزا قادیانی نے جو تفریح پیدا کی ہے، اسے ناظرین کے سامنے من و عن رکھے دیتے ہیں۔

آپ لکھتے ہیں: ”اب مباہلہ کی دعاء کے بعد جو پنڈت لیکھ رام نے اپنی کتاب خط احمدیہ کے ص ۳۴۴ سے ۳۴۷ تک لکھی ہے جو کچھ خدا نے آسمان سے فیصلہ کیا ہے اور جس طرح اس نے کاذب کی ذلت ظاہر کی اور صادق کی عزت وہ یہ ہے جو ۶ مارچ ۱۸۹۷ء کو بروز شنبہ دن کے چار بجے کے بعد ظہور میں آیا۔ دیکھو یہ خدا کا فیصلہ ہے جس فیصلہ کو لیکھ رام نے اپنے پر میشر سے مانگا تھا صادق اور کاذب میں فرق ظاہر ہو جائے۔“

(حقیقت الوحی ص ۳۲۰، خزائن ج ۲۲ ص ۳۳۳)

ہم ناظرین کو مکرر تکلیف دیتے ہیں کہ وہ مرزا قادیانی کی عبارات از کتاب ”سرمہ چشم آریہ“ غور سے پڑھیں۔ جن میں مباہلہ کی میعاد ایک سال قرار دی ہے جو ۱۸۸۹ء میں پوری ہو چکی۔ مگر لیکھ رام ۱۸۹۷ء میں مرتا ہے۔ تاہم مرزا قادیانی اپنا چیلنج (دعوت مباہلہ) اور لیکھ رام کا قبول چیلنج نقل کر کے اس کی ۱۸۹۷ء والی موت کو مباہلہ کا اثر قرار دیتے ہیں۔

اللہ رے ایسے حسن پہ یہ بے نیازیاں بندہ نواز! آپ کسی کے خدا نہیں

مرزا قادیانی کی نکتہ آفرینی

مرزا قادیانی کو نکتہ آفرینی میں خاص ملکہ حاصل تھا۔ مثلاً یہ کہ فریق ثانی کی عبارت میں عجیب تبدیلی یا تحریف کرتے کہ اپنے مریدان باصفا کے ایسی دل نشیں کر دیتے کہ وہ اس کو کالوحی من السماء مان لیتے۔ جہاں کوئی مخالف مرتا مرزا قادیانی جھٹ کہہ دیتے۔ اس نے لکھا تھا جھوٹا پہلے مرے گا۔ چنانچہ وہ مجھ سے پہلے مر گیا۔ اس کی مثالیں ہمارے پاس بہت ہیں جو کسی اور موقع پر ہم ظاہر کریں گے۔ ان شاء اللہ! یہاں بطور مثال ایک واقعہ بتا کر اصل بات پر آتے ہیں۔ علی گڑھ میں ایک بزرگ مولوی اسماعیل صاحب اسرائیلی رہتے تھے۔ بڑے عالم ذی اثر تھے۔ آپ نے مرزا قادیانی کی تردید میں ایک رسالہ موسومہ ”اعلاء الحق الصریح

بتکذیب مثیل المسیح“ لکھا۔ جس کے شائع ہونے کے بعد دو سال گزار کر آپ قضاء الہی سے فوت ہو گئے۔ جھٹ مرزا قادیانی نے لکھ دیا کہ مولوی اسماعیل نے لکھا تھا کہ ہم دونوں فریق (مرزا اور اسماعیل) میں سے جو جھوٹا ہے وہ مرجائے۔ چنانچہ وہ میری زندگی میں مر کر میری سچائی پر مہر ثبت کر گئے۔ (اشتہار انعامی پانچ سو روپیہ ملحقہ ضمیمہ تحفہ گولڈ ویس ۷، خزائن ج ۱ ص ۲۸)

حالانکہ ایسا نہیں ہوا۔ مرحوم کی کتاب ”اعلاء الحق الصریح بتکذیب مثیل المسیح“ ہمارے پاس موجود ہے۔ کوئی صاحب اس کتاب میں یا مرحوم کی کسی تحریر میں یہ مضمون دکھادیں تو بطور انعام ہم سے مباحثہ لدھیانہ کے تین سو میں سے ایک صد روپیہ حاصل کر کے اپنے مسیح کی عزت بحال کریں۔

مرزا قادیانی نے دیکھا کہ پنڈت لیکھ رام کے متعلق میں نے ایک سال مدت مقرر کی تھی جو ۱۸۸۹ء میں ختم ہو گئی اور وہ نہیں مرا تو آپ نے فوراً نکتہ آفرینی کا معجزہ دکھانے کو لکھا کہ: ”اس (پنڈت لیکھ رام) نے اپنے مباہلہ میں جو اس کی کتاب خط احمدیہ میں درج ہو کر اس کے مرنے سے ایک مدت پہلے شائع ہو گیا تھا۔ اس مضمون کی دعاء کی، جس کا خلاصہ مطلب یہ تھا کہ اے پر میشر! میں جانتا ہوں کہ چاروں وید سچے ہیں اور قرآن شریف نعوذ باللہ! جھوٹا ہے اور اسی بناء پر میں مرزا غلام احمد قادیانی سے مباہلہ کرتا ہوں۔ پس اگر میں اس عقیدہ میں سچا نہیں ہوں تو اے پر میشر! میری مراد کے مخالف فیصلہ کر اور جو شخص تیری نظر میں جھوٹا ہے سچے کی زندگی میں ہی اس کو سزا دے۔“

(اشتہار باعث تالیف کتاب چشمہ معرفت ص الف، ب، خزائن ج ۲۳ ص ۶۰۵)

ناظرین کرام! مرزا قادیانی کا انتقال ۲۶ مئی ۱۹۰۸ء کو دن کے دس بجے ہوا۔ پنڈت لیکھ رام اگر ۲۵ مئی ۱۹۰۸ء بلکہ ۲۶ مئی ۱۹۰۸ء دن کے نو بجے بھی مرجاتا تو اس محرفہ عبارت کے ماتحت مرزا قادیانی کی پیش گوئی سچی ہو جاتی۔ نہ ایک سال کی مدت رہتی نہ چھ سال کی۔ کیسی نکتہ آفرینی ہے، جس کی داد دینے کو ہر ایک کا جی چاہتا ہے۔

مرزا قادیانی کے مریدو! کیا یہی خدمت اسلام ہے جس کے لئے مرزا قادیانی نے پنڈت لیکھ رام اور دیگر معزز آریوں کو چیلنج مباہلہ دیا تھا اور ظہور اثر کے لئے ایک سال مقرر کیا تھا، لیکن اس کی موت کے بعد تمہارے ہیرو نے ایسی غلط بیانی کی کہ پہلے کسی مصنف بلکہ کچھری کے پیشہ ور گواہ نے بھی نہ کی ہوگی۔

ہوا تھا کبھی سر قلم قاصدوں کا یہ تیرے زمانہ میں دستور نکلا خلاصہ اس سارے باب کا یہ ہے کہ مرزا قادیانی نے آریوں کو مباہلے کا چیلنج دیا اور مباہلے کا اثر ظاہر ہونے کے لئے ایک سال کی مدت مقرر کی۔ پنڈت لیکھ رام نے ۱۸۸۸ء میں اپنے لفظوں میں مباہلہ شائع کر دیا جسے مرزا قادیانی نے تسلیم کیا، مگر اثر اس کا ایک سال تک کسی فریق پر ظاہر نہ ہوا۔ چاہئے یہ تھا کہ مرزا قادیانی اپنے اقرار کے مطابق آریوں کو پانچ سو روپیہ تاوان میں دیتے مگر وہ بالکل چپ سادھ گئے۔ یہاں تک کہ ۱۸۹۷ء میں پنڈت لیکھ رام کی موت ہوئی تو متعدد تصانیف میں اس کی موت کو اس مباہلے کا اثر بتایا، جس کی مدت ۱۸۸۹ء میں ختم ہو چکی تھی اور مریدان باصفانے مرزا قادیانی کی اس زبردستی کو تسلیم کر لیا۔ کیونکہ ان کا قول ہے۔

ما مریداں رو بسوئے کعبہ چوں آرم چوں
رو بسوئے خانہ خمار دارد پیر ما

باب دوم

اس باب میں ہم مرزا قادیانی کی ان عبارات کو نقل کرتے ہیں جو حقیقتاً پنڈت لیکھ رام کے حق میں پیش گوئی کی شکل میں ہیں۔ اس کے متعلق مرزا قادیانی کی سب سے پہلی تحریر درج ذیل ہے جس کی سرخی ہے۔

لیکھ رام پشاور کی نسبت ایک پیش گوئی

”واضح ہو کہ اس عاجز نے اشتهار ۲۰ فروری ۱۸۸۶ء میں جو اس کتاب کے ساتھ شامل کیا گیا تھا۔ اندر من مراد آبادی اور لیکھ رام پشاور کی اس بات کی دعوت کی تھی کہ اگر وہ خواہش مند ہوں تو ان کی قضاء و قدر کی نسبت بعض پیش گوئیاں شائع کی جائیں۔ سو اس اشتهار کے بعد اندر من نے تو اعراض کیا اور کچھ عرصہ کے بعد فوت ہو گیا۔ لیکن لیکھ رام نے بڑی دلیری سے ایک کارڈ اس عاجز کی طرف روانہ کیا کہ میری نسبت جو پیش گوئی چاہو شائع کر دو۔ میری طرف سے اجازت ہے۔ سو اس کی نسبت جب توجہ کی گئی تو اللہ جل شانہ کی طرف سے یہ الہام ہوا۔ ”عجل جسد له خوار له نصب و عذاب“

یعنی یہ صرف ایک بے جان گوسالہ ہے جس کے اندر سے ایک مکروہ آواز نکل رہی ہے اور اس کے لئے ان گستاخیوں اور بدزبانیوں کے عوض میں سزا اور رنج اور عذاب مقدر ہے

جو ضرور اس کو مل رہے گا اور اس کے بعد آج جو ۲۰ فروری ۱۸۹۳ء روزِ دو شنبہ ہے، اس عذاب کا وقت معلوم کرنے کے لئے توجہ کی گئی تو خداوند کریم نے مجھ پر ظاہر کیا کہ آج کی تاریخ سے جو بیس فروری ۱۸۹۳ء ہے چھ برس کے عرصہ تک یہ شخص اپنی بدزبانیوں کی سزا میں یعنی ان بے ادبیوں کی سزا میں جو اس شخص نے رسول اللہ ﷺ کے حق میں کی ہیں، عذاب شدید میں مبتلا ہو جائے گا۔ سواب میں اس پیش گوئی کو شائع کر کے تمام مسلمانوں اور آریوں اور عیسائیوں اور دیگر فرقوں پر ظاہر کرتا ہوں کہ اگر اس شخص پر چھ برس کے عرصہ میں آج کی تاریخ سے کوئی ایسا عذاب نازل نہ ہو جو معمولی تکلیفوں سے نرالا اور خارق عادت اور اپنے اندر الہی ہیبت رکھتا ہو تو سمجھو کہ میں خدا تعالیٰ کی طرف سے نہیں اور نہ اس کی روح سے میرا یہ نطق ہے اور اگر میں اس پیش گوئی میں کاذب نکلا تو ہر ایک سزا کے بھگتنے کے لئے میں تیار ہوں اور اس بات پر راضی ہوں کہ مجھے گلے میں رسہ ڈال کر کسی سولی پر کھینچا جائے اور باوجود میرے اس اقرار کے یہ بات بھی ظاہر ہے کہ کسی انسان کا اپنی پیش گوئیوں میں جھوٹا نکلتا خود تمام رسوائیوں سے بڑھ کر رسوائی ہے۔ زیادہ اس سے کیا لکھوں۔“ (سراج منیر ص ۱۲، ۱۳، خزائن ج ۱۲ ص ۱۲، ۱۳، ۱۴، ۱۵)

مجیب: اس عبارت سے صاف معلوم ہوتا ہے کہ ۲۰ فروری ۱۸۸۶ء والا اشتہار پیش گوئی نہ تھا بلکہ وہ محض مباہلے کی دعوت تھا۔ ہاں! یہ اشتہار جس پر ۲۰ فروری ۱۸۹۳ء مرقوم ہے، پیش گوئی کی صورت میں ہے۔ اس لئے اس باب میں اس کی تحقیق کرنا ہمارا مقصود ہے۔

سب سے پہلے ہم یہ بتانا چاہتے ہیں کہ مرزا قادیانی آریوں کے متعلق عموماً اور پنڈت لیکھ رام کے متعلق خصوصاً یہی ظاہر کرتے رہے کہ در صورت سچائی کے: ”اپنی بسی چوٹی کٹا کر اور رشتہ بے سودزنا کو توڑ کر اس پاک جماعت میں داخل ہو جائے جو لا الہ الا اللہ کی توحید سے اور محمد رسول اللہ کی کامل رہبری سے گم گشتگانِ بادیہ شرک و بدعت کو صراطِ مستقیم کی شاہراہ پر لاتے جاتے ہیں۔“ (شخص حق ص ۳۷، خزائن ج ۲ ص ۳۷، مجموعہ اشتہارات ج ۱ ص ۱۳۸، ۱۳۹)

یہ غرض مرزا قادیانی کے ذہن میں اس قدر پختہ تھی کہ پنڈت لیکھ رام اور مرزا قادیانی میں جو معاہدہ ہوا تھا، اس میں بھی دونوں مذہبوں کی سچائی اور اسلام کے قبول کر لینے کا ذکر تھا۔ مرزا قادیانی نے ایک موقع پر اپنے معترض مولوی صاحبان کا گلہ کرتے ہوئے لکھا ہے: ”بعض مولوی صاحبان جیسے مولوی محمد حسین بٹالوی اس کھلی کھلی پیش گوئی کی نسبت بھی جو دونوں مذہبوں (ہندو دھرم اور اسلام) کے پرکھنے کے لئے معیار کی طرح ٹھہرائی گئی

تھی، جانکا ہی سے کوشش کر رہے ہیں کہ کسی طرح لوگ اس پر اعتقاد نہ لاویں۔ ہم ان شاء اللہ! عنقریب اس معاہدے کو جو ہم میں اور لیکھ رام میں ہوا تھا، سراج منیر کے اخیر میں نقل کر دیں گے۔“ (تبلیغ رسالت ج ۶ ص ۸۱، مجموعہ اشتہارات ج ۲ ص ۳۸۲)

مگر مرزا قادیانی کا یہ وعدہ بھی دوسرے وعدوں کی طرح پورا نہ ہوا۔ آپ نے اس معاہدے کو سراج منیر میں نقل نہیں کیا۔ کیوں نہیں کیا؟ اس کا جواب دینا ہمارے ذمہ نہیں بلکہ اتباع مرزا کے ذمہ ہے۔ ہم تو یہی کہیں گے۔

خوشی معنی دارد کہ در گفتن نے آمد

تصرف قدرت: ناظرین کرام! مرزا قادیانی نے ہر چند اس معاہدے کو چھپایا مگر تصرف قدرت اندر ہی اندر اپنا کام کر گیا جس کی خبر نہیں ہوئی۔ سچ ہے: ”ان ربک لبالمصر صاد (الفجر: ۱۴)“ ﴿تمہارا پروردگار گھات میں ہے۔﴾

باوجودیکہ مرزا قادیانی نے حسب وعدہ مکمل معاہدہ درج نہیں کیا تاہم قدرت کے تصرف نے جو جلوہ دکھایا وہ دیکھنے کے قابل ہے۔ آپ لکھتے ہیں: ”وہ معاہدہ جو نشانوں کے دیکھنے کے لئے اس راقم اور لیکھ رام کے مابین تحریر پایا تھا..... اس طول طویل معاہدے کا خلاصہ یہ ہے اگر کوئی پیش گوئی لیکھ رام کو بتلائی جائے اور وہ سچی نہ ہو تو وہ ہندو مذہب کی سچائی کی دلیل ہوگی اور فریق پیش گوئی کرنے والے (مرزا ملہم) پر لازم ہوگا کہ آریہ مذہب کو اختیار کرے یا تین سو ساٹھ روپیہ لیکھ رام کو دے دے اور اگر پیش گوئی کرنے والا سچا نکلے تو اسلام کی سچائی کی یہ دلیل ہوگی اور پنڈت لیکھ رام پر یہ واجب ہوگا کہ اسلام قبول کرے۔ پھر اس کے بعد وہ پیش گوئی بتائی گئی جس کی رو سے ۶ مارچ ۱۸۹۷ء کو لیکھ رام کی زندگی کا خاتمہ ہوا۔“ (استفتاء ۹، خزائن ج ۱۲ ص ۱۱۷)

مجیب: یہ عبارت صاف بتا رہی ہے کہ ۲۰ فروری ۱۸۹۳ء والی پیش گوئی کا وقوع ایسے طریق پر ہونا چاہئے تھا کہ پنڈت لیکھ رام اسلام قبول کر سکتا یعنی زندہ ہوتا۔ پس اس کا مرجانا یا مارا جانا پیش گوئی کی تصدیق نہیں کرتا بلکہ تکذیب کرتا ہے۔ کیونکہ اس کے لئے اسلام

۱۔ کیسی غلط شرارت ہے۔ مرزا قادیانی کی یا کسی اور ملہم کی پیش گوئی غلط ہونے سے یہ نتیجہ تو نکل سکتا ہے کہ پیش گوئی کرنے والا جھوٹا ہے۔ لیکن اس سے یہ ثابت کرنا یا اسے تسلیم کرنا کہ ہندو مذہب سچا ہے کسی اہل دانش کا کام نہیں۔ مرزائی دوستو! کیا کہتے ہو؟

قبول کرنے کا موقع نہ رہا۔ باوجودیکہ پیش گوئی صریح طور پر چھوٹی ثابت ہوئی۔ تاہم خود مرزا قادیانی اور ان کے مریدین یہی کہتے جاتے ہیں کہ ہم نے لیکھ رام کی پیش گوئی میں اس کی موت کا دن اور تاریخ بھی بتادی تھی۔

یہ سب نکتے بعد الوقوع ہیں۔ حقیقت یہ ہے کہ پنڈت لیکھ رام کی موت کے بعد یہ سب ایجادیں کی گئی ہیں۔ کتاب کرامات الصادقین ہو یا کوئی اور سب بعد الوقوع ایجادیں ہیں۔ اہل علم جانتے ہیں کہ جو حکایت محکی عنہ کے مطابق نہ ہو وہ غلط ہوتی ہے۔ قادیانی اصطلاح کے متعلق تو ہم کہہ نہیں سکتے۔ لیکن عام اصول یہی ہے کہ حکایت صحیح وہی ہوتی ہے جو محکی عنہ کے مطابق ہو۔ پس جو کچھ کہتے ہو پیش گوئی ۲۰ فروری ۱۸۹۳ء میں دکھاؤ۔ اگر اس میں نہیں ہے تو کچھ بھی نہیں۔ سنئے! ہم تو ان محدثین کے پیرو ہیں جن کی شان میں مولانا حالی مرحوم نے کہا ہے:

کیا فاش راوی میں جو عیب پایا مناقب کو چھانا مثالب کو تایا
مشائخ میں جو فتح دیکھا بتایا ائمہ میں جو داغ پایا جتایا
طلم و رع ہر مقدس کا توڑا نہ صوفی کو چھوڑا نہ ملا کو چھوڑا

خلاصہ: اس بحث کا خلاصہ یہ ہے کہ مرزا قادیانی نے ۲۰ فروری ۱۸۹۳ء کو جو پیش گوئی کی تھی وہ ایسے خارق عادت عذاب شدید کی تھی جو پنڈت لیکھ رام پر وارد تو ہوتا مگر اس کی حیات ختم نہ کرتا بلکہ اس کے اثر سے اس کو قبول اسلام کا موقع ملتا، لیکن ایسا نہ ہوا جس کا مرزا قادیانی کو بھی اعتراف ہے۔

حیرت انگیز غلط بیانی: ہم اپنے پاس وہ الفاظ نہیں پاتے جن کے ذریعہ سے ہم اس تعجب کا اظہار کر سکیں جو مرزا قادیانی کی تحریرات سے ہمارے دماغ میں پیدا ہوتا۔ ہم ناظرین کو ایسی تحریرات کا نمونہ دکھاتے ہیں۔

کتاب استفتاء کے ص ۹ کی عبارت ہم نقل کر چکے ہیں، جس میں مرزا قادیانی اور پنڈت لیکھ رام کے درمیان معاہدے کا خلاصہ دکھایا گیا ہے۔ اس میں لیکھ رام کے اسلام قبول کرنے کا ذکر ہے۔ اسی کتاب کے ص ۱۰ پر مرزا قادیانی لکھتے ہیں: ”۲۰ فروری ۱۸۹۳ء کو بہت توجہ اور دعاء اور تضرع کے بعد معلوم ہوا کہ آج کی تاریخ سے یعنی ۲۰ فروری ۱۸۹۳ء سے چھ برس کے درمیان لیکھ رام پر عذاب شدید جس کا نتیجہ موت ہے، نازل کیا جائے گا۔“

ناظرین! کیا یہ حیرت کا مقام نہیں ہے کہ جس واقعہ کے لئے پنڈت لیکھ رام کی زندگی لازمی ہو اسی واقعہ کو نتیجہ موت بتایا جائے۔ ہاتھ کی کیسی صفائی ہے۔

اللہ رے صفائی! اللہ رے صداقت اور راست گوئی اور مریدوں کی حق پسندی۔ ایک صفحے کا خلاف دوسرے صفحے پر موجود ہے۔ مگر مریدوں کے کان پر جوں تک نہیں ریگتی اور وہی کہے جاتے ہیں جو ان کا نبی اور ملہم کہہ گیا ہے۔ پختگی اور مضبوطی اسی کا نام ہے۔ سچ ہے۔

پیر من خس است و اعتقاد من بس است

ناظرین! ان دونوں ابواب کو پڑھ کر اس نتیجے پر پہنچ گئے ہوں گے کہ دو مضمون بالکل الگ الگ ہیں۔ ایک مباہلہ جس کے اثر کی میعاد ایک سال تھی جو ۱۸۸۹ء میں ختم ہو گئی۔ دوسرا مضمون ۲۰ فروری ۱۸۹۳ء سے شروع ہوتا ہے جس میں لیکھ رام پر اس کی زندگی میں خرق عادت عذاب کا ذکر ہے۔ اس کی میعاد چھ سال ہے اور یہ پہلے سے بالکل الگ ہے۔ مرزا قادیانی نے گندم نما جو فروشوں کی طرح مخلوط گندم کو اصل گندم کے بھاؤ فروخت کیا ہے۔ چنانچہ آپ فرماتے ہیں: ”میری اس تحریر پر پنڈت لیکھ رام نے اپنی کتاب خط احمدیہ میں جو ۱۸۸۸ء میں اس نے شائع کی تھی، جیسا کہ اس کتاب کے اخیر میں یہ تاریخ درج ہے، میرے ساتھ مباہلہ کیا۔ چنانچہ وہ مباہلہ کے لئے اپنی کتاب خط احمدیہ کے ص ۳۴۲ میں بطور تمہید یہ عبارت لکھتا ہے..... (اس کے بعد لیکھ رام کا مضمون مباہلہ از نسخہ خط احمدیہ نقل کیا ہے جو کتاب ہذا میں پہلے درج ہو چکا ہے) اب مباہلہ کی اس دعاء کے بعد جو پنڈت لیکھ رام نے اپنی کتاب خط احمدیہ کے ص ۳۴۲ سے ۳۴۷ تک لکھی ہے جو کچھ خدا نے آسمان سے فیصلہ کیا ہے اور جس طرح اس نے کاذب کی ذلت ظاہر کی اور صادق کی عزت وہ یہ ہے جو ۶ مارچ ۱۸۹۷ء کو بروز شنبہ دن کے چار بجے کے بعد ظہور میں آیا۔ دیکھو یہ خدا کا فیصلہ ہے جس فیصلہ کو لیکھ رام نے اپنے پر میشر سے مانگا تھا تا صادق اور کاذب میں فرق ظاہر ہو جائے۔“

(حقیقت الوحی ص ۳۱۴، ۳۲۰، جزائن ج ۲۲ ص ۳۲۷، ۳۳۳)

ناظرین کرام! غور فرمائیں کہ پنڈت لیکھ رام کے ۱۸۸۸ء والے مباہلہ کو چھ سالہ پیش گوئی کے ساتھ کیسے ملا دیا اور کیا ہی مخلوط گندم خالص گندم کے بھاؤ بیچی ہے۔ احمدی دوستو! آؤ مرزا قادیانی کے دوسرے ہاتھ کی صفائی بھی تمہیں دکھائیں۔ آپ لکھتے ہیں: ”(۱) لیکھ رام نے صرف بذبانی پر بس نہ کی بلکہ اپنی موت کے لئے

مجھ سے پیش گوئی چاہی۔ چنانچہ میں نے اس کے بار بار کے اصرار کی وجہ سے خدائے عزوجل سے اطلاع پا کر اس کو خبر کر دی کہ وہ چھ برس کے اندر مر جائے گا۔ (۲) مگر اس نے اس پر کفایت نہ کر کے مجھ سے تحریری مبالغہ کیا اور ایسے وقت میں اس نے مبالغہ کیا جب کہ خدا کے نزدیک اس کی زندگی کا خاتمہ ہو چکا تھا۔“ (اشتہار باعث تالیف کتاب چشمہ معرفت ص الف، خزائن ج ۲۳ ص ۵) ناظرین! اس عبارت پر دو نمبر ڈالے گئے ہیں تاکہ ان کا مفہوم الگ الگ ظاہر ہو جائے۔ پہلے نمبر سے صاف معلوم ہوتا ہے کہ وہ دوسرے نمبر سے پہلے کا ہے اور دوسرا نمبر اس کے بعد کا۔ یعنی مرزا قادیانی کی پیش گوئی مورخہ ۲۰ فروری ۱۸۹۳ء، ۱۸۸۸ء والے مبالغے سے پہلے کی ہے اور ۱۸۸۸ء والا مبالغہ بعد کا ہے۔

قادیانی ممبرو! تمہارا بھائی ”پیغام صلح“ (۳۱ مئی ۱۹۳۲ء) تو تمہیں مسلوب العقل قرار دیتا ہے، مگر ہم تم سے ایسے بدگمان نہیں ہیں۔ اس لئے پوچھتے ہیں کہ دونوں حوالوں کا کیا مطلب ہے؟

صحیح واقعہ تو یہ ہے کہ مرزا قادیانی نے ۱۸۸۶ء میں آریوں کو عموماً اور پنڈت لیکھ رام کو خصوصاً مبالغے کا چیلنج دیا جس پر پنڈت لیکھ رام نے ۱۸۸۸ء میں اپنے لفظوں میں مبالغہ کیا، جس کی مدت ۱۸۸۹ء میں ختم ہو گئی۔ اس کے بعد چھیڑخوانی ہوتی رہی جس پر چار سالہ وقفے کے بعد مرزا قادیانی نے فروری ۱۸۹۳ء کو چھ سالہ پیش گوئی کا اشتہار دیا۔ چنانچہ ۱۸۹۷ء کے واقعہ پر یہ کھیل بھی ختم ہو گیا۔ مگر مرزا قادیانی نے ان حوالوں میں حقیقت الوحی اور اشتہار باعث تالیف میں جو کچھ لکھا ہے، اس ترتیب کے بالکل الٹ ہے۔ تو بتاؤ کہ ان کے لکھنے والا ملہم تو کیا قابل مصنف بھی ہو سکتا ہے؟ پھر یہ بھی بتانا کہ لیکھ رام کی موت ۱۸۹۳ء والی پیش گوئی کے مطابق ہوئی یا ۱۸۸۸ء والے مبالغے کے مطابق؟ ذرا سوچ سمجھ کر جواب دینا۔

مرزا قادیانی کے مریدو! آپ لوگ فخر کیا کرتے ہیں کہ: ”مرزا قادیانی نے اسلام اور مسلمانوں کی ترقی کے لئے ایک جدید علم کلام کو پیدا کیا جو نہایت محکم، نہایت معقول ہے، جس پر کسی معقول انسان کو کوئی اعتراض نہیں ہو سکتا۔“ (الفضل مورخہ ۲۷ اگست ۱۹۳۲ء ص ۲) کیا اس کلام کا یہی نمونہ ہے جو ہم نے اس رسالے میں پیش کیا ہے، جس میں اختلاف، تضاد بلکہ تناقض کے درجے تک پہنچا ہوا ہے۔ اگر تمہارا یہی معقول علم کلام ہے تو اس پر جتنا فخر کرو بجا ہے۔ مگر ہم تو مرزا قادیانی میں کوئی عارفانہ یا عالمانہ کمال نہیں پاتے۔

الحمد لله الذي جعل في كتابه العجيب
الذي لا يحصى حروفه ولا يحصى معانيه
مغيباً عن كثير من عباده ما لا يعلمون
سوى آتسرى منسرى

ثالثی پاکٹ بک

فاتح قادیان
حضرت مولانا ثناء اللہ امرتسری

بِسْمِ اللّٰهِ الرَّحْمٰنِ الرَّحِیْمِ

فرقہ مرزائیہ یا احمدیہ

نحمدہ ونصلی علی رسولہ الکریم. وعلی آلہ واصحابہ اجمعین!
یہ فرقہ بددین فرقوں میں سب سے اخیر ہے۔ مگر حرکت کی وجہ سے آج کل مشہور بہت ہے۔ اس فرقے کے بانی مرزا غلام احمد قادیانی قادیان پنجاب میں ۱۲۶۱ھ مطابق ۱۸۴۰ء میں پیدا ہوئے۔ (رسالہ نورالدین ص ۷۰، سال وفات ۱۹۰۸ء میں عمر مرزا ۶۹ سال تھی) ۱۳۰۸ھ میں انہوں نے دعویٰ کیا کہ میں مسیح موعود ہوں۔ اس دعوے پر جو دلیل دی اس کی تشکیل یوں ہے: ”حضرت عیسیٰ علیہ السلام فوت ہو گئے ان کے نام سے جو آنے والا مسیح موعود ہے اس سے مراد مثیل مسیح ہے جو میں ہوں۔ مسیح موعود کے نزول کا مقام جو حدیثوں میں دمشق آیا ہے اس سے مراد قادیان ہے۔“

اپنے روحانی کمالات کے ثبوت میں انہوں نے اپنی چند پیش گوئیاں پیش کیں۔ علماء اسلام نے مرزا قادیانی کا ہر طرح سے تعاقب کیا۔ قرآن سے، حدیث سے، ان کے الہامات کی تکذیب سے، ان کی پیش گوئیوں سے، ان کے ساتھ مبالغوں سے۔ حیات مسیح کے ثبوت میں کئی ایک کتابیں اردو، عربی میں لکھی گئیں۔ احادیث کی رو سے ان کو جانچا گیا، الہامات سے ان کو پرکھا گیا، وفات مسیح پر انہوں نے جتنی آیات پیش کیں ان سب کے جوابات ہم نے تفسیر ثنائی جلد دوم میں دیئے ہیں۔

اس سے مزید تفصیل کے ساتھ مولوی ابراہیم سیالکوٹی نے ”شہادۃ القرآن“ کے دو حصوں میں اس مسئلہ پر بحث کی۔ مولوی انور شاہ مرحوم اور مولوی غلام رسول (عرف رسل بابا) مرحوم امرتسری نے عربی میں ایک کتاب لکھی اور علماء نے بھی بہت کچھ لکھا۔

میری ابتداء سے یہ رائے رہی ہے کہ مرزا قادیانی کی نزاع میں حیات مسیح قابل بحث نہیں ہے بلکہ مرزا قادیانی کے الہامات اور روحانی کمالات جن کے وہ مدعی ہیں، ان سے ان کو جانچنا چاہئے جن کا ان کو دعویٰ ہے اس لئے میں نے زیادہ توجہ اس پر رکھی تاہم ”پاکٹ بک“ ہذا میں حیات مسیح کی ایک زبردست دلیل پیش کی جاتی ہے۔

حیات مسیح

بوقت نزول قرآن شریف یہودی اور عیسائی دونوں متفق تھے کہ: مسیح کو صلیب پر لٹکایا گیا اور ایک سپاہی نے ان کو بھالا مارا۔ جس سے ان کا خون نکلا اور انہوں نے چلا کر جان دی۔ (انجیل متی باب ۲۷، ایضاً یوحنا باب ۱۹)

اہل کتاب کے اس متفقہ عقیدے کو قرآن مجید نے صاف صاف لفظوں میں رد کیا۔ چنانچہ فرمایا: ”ما قتلوه وما صلبوه ولكن شبه لهم، وما قتلوه يقينا (النساء: ۱۵۷)“ نہ انہوں نے مسیح کو قتل کیا نہ سولی پر مارا لیکن ان کو شبہ ہوا اور انہوں نے اس کو یقیناً قتل نہیں کیا۔

ان آیات میں اہل کتاب کے متفقہ عقیدے کا ابطال کر کے قرآن مجید نے اپنا عقیدہ بتایا: ”بل رفعه الله اليه (النساء: ۱۵۸)“ بلکہ خدا نے اسے اپنی طرف اٹھالیا۔ اب ظاہر ہے کہ جس شخص کو قتل اور سولی پر مارنے کا وہ لوگ گمان کرتے تھے، اسی کی بابت ارشاد ہوا کہ ہم نے اس کو اپنی طرف اٹھالیا۔ نہ قتل سے مرے نہ صلیب سے بلکہ وہ اٹھائے گئے۔ اس تصریح سے زیادہ تصریح کیا ہوگی؟

اب اس کے مقابلہ میں مرزا غلام احمد قادیانی کی طرف سے آیات: ”انی متوفیک“ یا ”توفیتی“ وغیرہ پیش کرنی (جو وفات فی زمان الماضی میں نص صریح نہیں) گویا نص قرآنی کا مقابلہ کرنا ہے۔ مفصل تفسیر ثنائی جلد دوم اور کتاب شہادۃ القرآن دو حصوں میں ملاحظہ ہو:

نشانات مرزا

ہم بتا چکے ہیں کہ مرزا قادیانی کے متعلق ہماری ناقابل تردید رائے یہ ہے کہ ان کو ان کے روحانی کمالات (پیش گوئیوں اور الہامات) سے جانچنا چاہئے۔
مرزا قادیانی نے جن امور کو کمال تحدی اور زور کے ساتھ اپنی صداقت پر پیش کیا ہے، وہ چار امور ہیں:

-۱ پنڈت لیکھ رام کے متعلق پیش گوئی۔
-۲ ڈپٹی آتھم کی موت کے متعلق پیش گوئی۔

۳..... محمدی بیگم کے مرزا قادیانی کے نکاح میں آنے کی پیش گوئی۔

(شہادۃ القرآن ص ۸۰، ۸۱، خزائن ج ۶ ص ۳۷۵، ۳۷۶)

۴..... چوتھی بات جو سب سے اخیر اور سب سے اہم ہے وہ ”آخری فیصلہ“ ہے۔

ہماری تحقیق میں تینوں پیش گوئیاں غلط ثابت ہوئی ہیں۔

پہلی پیش گوئی

سب سے اول پنڈت مذکور کے متعلق ہے، جس پر اتباع مرزا کو بڑا ناز ہے۔ اس کے الفاظ یہ ہیں: ”اگر اس شخص (لیکھ رام) پر چھ برس کے عرصہ میں آج کی تاریخ سے کوئی ایسا عذاب نازل نہ ہو جو معمولی تکلیفوں سے زالا اور خارق عادت اور اپنے اندر الہی ہیبت رکھتا ہو تو سمجھو کہ میں خدا کی طرف سے نہیں۔“ (سراج منیر ص ۱۳، خزائن ج ۱۲ ص ۱۵)

ناظرین! ان الفاظ کو سامنے رکھئے اور پنڈت مذکور کی موت کا واقعہ سنئے۔

۶ مارچ ۱۸۹۷ء کو قریب شام کے کوئی شخص لیکھ رام کو چھری سے قتل کر کے بھاگ گیا اور گرفتار نہیں ہو سکا۔ اب قابل غور بات یہ ہے کہ چھری سے قتل کرنے یا قتل ہونے میں خلاف عادت کیا بات ہے۔ آئے دن ایسے قتل ہوتے رہتے ہیں۔ پشاور میں تو عام ہے۔ خاص لاہور میں بھی ہیں۔ بھگت سنگھ نے قتل کیا۔ مشہور علم دین نے راجپال آر یہ کولاہور میں دن دھاڑے قتل کیا۔ سوامی شر دھانند دہلی میں قتل کیا گیا۔ کلکتہ میں ایک پنجابی نے ایک کتب فروش کو دن دھاڑے قتل کیا۔ بٹالہ کے محمد حسین مرحوم کو ایک مرزائی نے قتل کیا جو پھانسی دیا گیا۔ یہ واقعات تو حال ہی کے ہیں۔ ان سے پہلے بھی بکثرت قتل ہوتے آئے ہیں تو کیا یہ قتل سپرنیچرل (خلاف عادت) ہے۔ کوئی نہیں کہہ سکتا۔ پھر پنڈت لیکھ رام کا قتل خلاف عادت (ہونے کا ذکر پیش گوئی میں ہے) کیونکر ہوا۔ ہرگز نہیں، بلکہ اصل واقعہ ہے جو نہ اپنے اندر کوئی خاص ہیبت رکھتا ہے نہ خرق عادت ہے۔ پس ثابت ہوا ہے کہ پیش گوئی غلط ہوئی ہے۔ (مفصل الہامات مرزا مشمول جلد ہذا)

دوسری پیش گوئی

دوسری پیش گوئی ڈپٹی آتھم عیسائی کے متعلق ہے، جس کے اصل الفاظ یہ ہیں: ”آج رات جو مجھ پر کھلا وہ یہ ہے کہ جب میں نے بہت تضرع اور ابہتال سے جناب الہی

میں دعاء کی کہ تو اس امر میں فیصلہ کر اور ہم عاجز بندے ہیں، تیرے فیصلے کے سواء کچھ نہیں کر سکتے تو اس نے مجھے یہ نشان بشارت کے طور پر دیا ہے کہ اس بحث میں دونوں فریقوں میں سے جو فریق عمداً جھوٹ کو اختیار کر رہا ہے اور سچے خدا کو جھوڑ رہا ہے اور عاجز انسان کو خدا بنا رہا ہے وہ انہی دنوں مباحثہ کے لحاظ سے یعنی فی دن ایک مہینہ لے کر یعنی پندرہ ماہ تک ہاویہ میں گرایا جائے گا اور اس کو سخت ذلت پہنچے گی۔ بشرطیکہ حق کی طرف رجوع نہ کرے اور جو شخص سچ پر ہے اور سچے خدا کو مانتا ہے اس کی اس سے عزت ظاہر ہوگی اور اس وقت جب یہ پیشین گوئی ظہور میں آوے گی۔ بعض اندھے سو جا کھے کئے جائیں گے اور بعض لنگڑے چلنے لگیں گے۔“

(جنگ مقدس ص ۱۸۸، ۱۸۹، خزائن ج ۶ ص ۲۹۱، ۲۹۲)

اس کی بابت تو پوچھنا ہی کیا۔ ان پندرہ ماہ کی مدت ستمبر ۱۸۹۴ء کو ختم ہوئی تھی، مگر آتھم (عیسائی مناظر) بہت پیچھے مرا۔ جس کی تاریخ خود مرزا قادیانی کی تحریر میں موجود ہے جو درج ذیل ہے: ”مسٹر عبداللہ آتھم صاحب ۲۷ جولائی ۱۸۹۶ء کو بمقام فیروز پور فوت ہو گئے۔“

(انجام آتھم ص ۱، خزائن ج ۱۱ ص ایضاً)

مرزا قادیانی کا کمال ہے کہ باوجود فاصلہ ۲۲ ماہ ۲۰ روز کا ہے، لیکن کس جرأت سے لکھتے ہیں: ”اگر کسی کی نسبت یہ پیش گوئی ہو کہ وہ پندرہ مہینے تک مجذوم ہو جائے گا، پس اگر وہ بجائے پندرہ کے بیسویں مہینے میں مجذوم ہو جائے اور ناک اور تمام اعضاء گر جائیں تو کیا وہ مجاز ہوگا کہ یہ کہے کہ پیش گوئی پوری نہیں ہوئی، نفس واقعہ پر نظر چاہئے۔“

(حقیقت الوحی ص ۱۸۵، خزائن ج ۲۲ ص ۱۹۳ حاشیہ)

اس اقتباس میں آتھم کی میعاد کی وسعت تسلیم کر کے کیا خوب جواب دیا ہے۔ معاملہ فہم اصحاب غور کریں کہ مرزا قادیانی کا یہ جواب کہاں تک صحت رکھتا ہے۔ خدا عالم الغیب ہے جس پر کوئی ذرہ پوشیدہ نہیں، جس کو ۲۶ ستمبر ۱۸۹۴ء معلوم ہے تو ۲۷ جولائی ۱۸۹۶ء بھی معلوم ہے۔ وہ کیوں نہ بجائے ۱۵ ماہ کے یوں کہے کہ: ”جھوٹا فریق ۲۷ جولائی ۱۸۹۶ء تک مر جائے گا اور سچا زندہ رہے گا۔“

تاکہ اس کے ملہم کی لوگ تکذیب نہ کریں بلکہ الہام کنندہ کو بھی ساتھ ہی مکر وہ الفاظ سے یاد نہ کریں۔ ثابت ہوا کہ یہ پیش گوئی بھی غلط نکلی۔ (مفصل..... الہامات مرزا میں)

تیسری پیش گوئی

تیسری پیش گوئی بڑی اہم ہے، جس کے متعلق سب سے اول مرزا قادیانی نے اعلان کیا تھا کہ اگر محمدی بیگم بنت احمد بیگ ہو شیار پوری میرے ساتھ بیاہی جائے گی، اگر بیاہی نہ گئی بلکہ دوسری جگہ بیاہی گئی تو روز نکاح سے اڑھائی سال میں اس کا خاندن مکر بیوہ ہو کر میرے نکاح میں آئے گی۔ (اشتہار ۱۰ جولائی ۱۸۸۸ء، مجموعہ اشتہارات ج ۱ ص ۱۵۸)

اس کے بعد جب اس مسماۃ محترمہ کا نکاح دوسری جگہ ہو گیا تو مرزا قادیانی کو لوگوں نے توجہ دلائی یا طعنہ دیا تو اس نے خدا تعالیٰ کی طرف سے اعلان کیا جس کے الفاظ یہ ہیں: ”(خدا نے) فرمایا کہ میں اس عورت (بنت احمد بیگ) کو اس کے نکاح کے بعد واپس لاؤں گا اور تجھے دوں گا اور میری تقدیر کبھی نہیں بدلے گی اور میرے آگے کوئی بات انہونی نہیں اور میں سب روکوں کو اٹھا دوں گا جو اس حکم کے نفاذ سے مانع ہوں۔ اب اس عظیم الشان پیش گوئی سے ظاہر ہے کہ وہ کیا کیا کرے گا اور کون کون سی قہری قدرت دکھائے گا اور کس کس شخص کو روک کی طرح سمجھ کر اس دنیا سے اٹھالے گا۔“

(تبلیغ رسالت ج ۳ ص ۱۱۵، مجموعہ اشتہارات ج ۲ ص ۴۳)

اس اقتباس کے ساتھ ہی آپ نے معاملہ بالکل صاف کر دیا جس پر کسی ماؤں یا محرف کی بات ہرگز نہ چل سکے، یہ ہے کہ: ”نفس پیش گوئی یعنی اس عورت (بنت احمد بیگ) کا اس عاجز (مرزا قادیانی) کے نکاح میں آنا یہ تقدیر مبرم (ان ٹل) ہے جو کسی طرح ٹل نہیں سکتی۔ کیونکہ اس کے لئے الہام الہی میں یہ فقرہ موجود ہے کہ: ”لا تبدیل لکلمات اللہ“ یعنی میری یہ بات ہرگز نہیں ٹلے گی۔ پس اگر ٹل جائے تو خدا تعالیٰ کا کلام باطل ہوتا ہے۔“

(مجموعہ اشتہارات ج ۲ ص ۴۳)

مذکورہ عبارات اپنا مطلب بتانے میں بالکل صاف ہیں اور سب کی سب متفق ہیں کہ خاتون موصوفہ مرزا قادیانی کے نکاح میں ضرور آئے گی نہ آئے تو خدا کا الہام جو مرزا قادیانی کو ہوا تھا، غلط ہو جائے گا۔ حالانکہ ملک کا بچہ بچہ جانتا ہے کہ ممدوحہ قصبہ پٹی ضلع لاہور میں مرزا سلطان احمد صاحب کی زوجیت میں بابرکت آج ۲۴ مارچ ۱۹۳۴ء تک زندہ

ہے اور مرزا قادیانی نکاح کی امید میں یہ شعر پڑھتے ہوئے اس دنیا سے رخصت ہوئے۔
 جو آرزو ہے اس کا نتیجہ ہے انفعال اب آرزو یہ ہے کہ کبھی آرزو نہ ہو
نوٹ: باوجود اس کے مرزا قادیانی کے وکیل بالخصوص مت کہے جاتے ہیں کہ محمدی
 بیگم کے متعلق مرزا قادیانی نے جس طرح پیش گوئی کی تھی، بعینہ اسی طرح پوری ہوئی۔ (مکمل
 پاکٹ بک احمدی ص ۱۰) کیا ہم اس دعوے کو اس حدیث کے ماتحت سمجھیں۔ ”اذا لم
 تستحیی فاصنع ماشئت“ (جب کسی میں حیا نہ ہو تو جو جی میں آئے کرے)

آخری فیصلہ

یہ فیصلہ کوئی زن، زر، زمین کا نہیں بلکہ مرزا قادیانی اور عالم اہل اسلام بلکہ تمام
 اہل دنیا کے اختلافات کا فیصلہ ہے۔ فیصلہ بھی کوئی انسانی ہاتھوں سے نہیں بلکہ قدرتی ہاتھوں سے
 جس کی اپیل نہیں۔ اس کے متعلق مرزا قادیانی نے سرخی یہ قائم کی:

”مولوی ثناء اللہ صاحب کے ساتھ آخری فیصلہ“

(مجموعہ اشتہارات ج ۳ ص ۵۷۸، ۵۷۹)

ناظرین! ایک نظر اس اشتہار کو ”فیصلہ مرزا“ میں پڑھ چکے ہیں۔ ہم نے یہاں
 اسے حذف کر دیا (مرتب)۔ اس میں سوائے دعاء کے کوئی اور لفظ مباہلہ یا مخالفہ وغیرہ بھی
 ہے؟ ہرگز نہیں۔ بلکہ محض دعاء ہلاکت کا ذب کے لئے ہے۔ ہاں! اس میں ایک فقرہ یہ بھی
 قابل غور ہے کہ مرزا قادیانی نے اس میں لکھا ہے کہ یہ کسی الہام کی بناء پر نہیں بلکہ محض دعاء
 کے طور پر ہے۔ بالکل ٹھیک ہے لیکن بعد دعاء کرنے کے خدا نے اس دعاء کے قبول کر لینے کا
 الہام ضرور کیا تھا۔ چنانچہ اس بارے میں مرزا قادیانی کی ڈائری کے الفاظ یوں ہیں: ”ثناء
 اللہ کے متعلق جو لکھا گیا ہے، یہ دراصل ہماری طرف سے نہیں بلکہ خدا ہی کی طرف سے اس کی
 بنیاد رکھی گئی ہے۔ ایک دفعہ ہماری توجہ اس کی طرف ہوئی اور رات کو توجہ اس کی طرف تھی۔
 اور رات کو الہام ہوا کہ ”اجیب دعوة الداع“ صوفیاء کے نزدیک بڑی کرامت استجابت
 دعاء ہی ہے باقی سب اس کی شاخیں۔“

(ملفوظات ج ۹ ص ۲۶۸، اخبار بدر ج ۶، ش ۱۷، ص ۷، ۸، مورخہ ۲۵ اپریل ۱۹۰۷ء)

پس ثابت ہوا کہ گویہ دعاء الہام کی بناء پر نہ تھی لیکن بعد دعاء قبول کرنے کا وعدہ الہامی ضرور ہے۔ پھر کیا ہوا یہی کہ مرزا قادیانی ۲۶ مئی ۱۹۰۸ء کو انتقال کر گئے اور خاکسار (شاء اللہ) اس وقت تک زندہ یہ سطور لکھ رہا ہے۔

عذر بارود: چاہئے تو یہ تھا کہ جماعت احمدیہ اس نشان قدرت کو دیکھ کر توبہ کرتی اور مرزا قادیانی کا دامن چھوڑ کر دامن محمدی سے آپٹیتی مگر انہوں نے ایسا نہ کیا بلکہ اس کے جواب میں کئی عذر نکالے۔ مجھ کو مباحثہ کا چیلنج دیا بلکہ در صورت فیصلہ ثالث تین سو روپیہ انعام دینے کا وعدہ بھی کیا جسے میں نے منظور کیا اور حسب خواہش ان کے بمقام لدھیانہ فریقین مباحثہ کے لئے پہنچ گئے۔ مباحثہ ہوا یہاں تک کہ حسب فیصلہ ثالث تین سو روپیہ میں نے ان سے وصول کیا۔ لہ الحمد!

(اپریل ۱۹۱۲ء) اس مباحثہ کی روئیداد مع فیصلہ ثالث رسالہ ”فاتح قادیان“ کے نام سے شائع ہے۔ تاہم جماعت احمدیہ بہر دو صنف نے انکار پر اصرار کیا۔ عذر یہ کیا اور کرتے رہتے ہیں کہ ۱۸۹۷ء میں مرزا قادیانی نے مباہلہ کا اشتہار دیا تھا اس میں مولوی ثناء اللہ کو بھی دعوت مباہلہ دی تھی۔ یہ اشتہار اسی سلسلہ کی کڑی ہے۔ اس میں مرزا قادیانی نے مولوی صاحب کو دعوت مباہلہ دی تھی جو مولوی صاحب نے منظور نہ کی۔ لہذا مباہلہ نہ ہوا۔ جب مباہلہ نہ ہوا تو الزام کیا؟

اس کا جواب ہم اپنے الفاظ میں نہیں دیتے بلکہ حسب عادت مرزا قادیانی ہی کے الفاظ میں دیتے ہیں۔ مرزا قادیانی نے ۱۹۰۲ء میں کتاب اعجاز احمدی میں لکھا تھا کہ: ”ہم موت کے مباہلہ میں اپنی طرف سے کوئی چیلنج نہیں کر سکتے۔ کیونکہ حکومت کا معاہدہ ایسے چیلنج سے ہمیں مانع ہے۔“

(اعجاز احمدی ص ۱۲، جزائن ج ۱۹ ص ۱۲۲)

اس عبارت سے صاف معلوم ہوتا ہے کہ مرزا قادیانی کسی شخص کو بھی موت کے مباہلہ کی دعوت نہیں دے سکتے تھے اور اس امر کا کھلے الفاظ میں اظہار کرتے تھے اور ایسا

۱۔ مباہلہ کے معنی بقول مرزا قادیانی دونوں طرف سے بددعاء ہوتی ہے۔
 ۲۔ مرزا قادیانی نے ایک مقدمہ میں ڈپٹی کمشنر ضلع گورداسپور کے سامنے تحریری اقرار کیا تھا کہ میں کسی کو موت کے مقابلہ کی دعوت نہ دوں گا اس وعدہ سے ڈرتے ہیں۔

کرنے کو حکومت سے وعدہ شکنی سمجھتے تھے۔ پھر یہ کیونکر ہو سکتا ہے کہ انہوں نے اس اشتہار میں مجھے مباہلہ موت کی دعوت دی ہو۔ ہرگز نہیں۔

ناظرین! پھر ایک دفعہ اشتہار مذکور کو پڑھ جائیں۔ دیکھیں کہ سارے اشتہار میں ایک جگہ بھی مباہلہ کا لفظ یا اس کا ہم معنی کوئی لفظ موجود ہے؟ ہرگز نہیں۔ بلکہ محض دعاء ہے اور اس کے سواء کچھ نہیں۔ چنانچہ مرزا قادیانی کی زندگی ہی میں قادیانی اخبار بدر میں یہ مضمون شائع ہو چکا ہے کہ: ”محض دعاء کے طور پر خدا سے فیصلہ چاہا گیا ہے نہ کہ مباہلہ سے نہیں۔“

(بدر ج ۶ نمبر ۳۴ ص ۸۸، مورخہ ۲۲/ اگست ۱۹۰۷ء)

اس سے بھی واضح تر یہ ثبوت ہے کہ مرزا قادیانی کے انتقال کے بعد قادیان کے ماہوار رسالہ ”ریویو“ کا جو پہلا پرچہ نکلا تھا، اس وقت خلیفہ قادیان مولوی نور الدین تھے اور رسالہ مذکورہ کے ایڈیٹر مولوی محمد علی (حال امیر جماعت احمدیہ لاہور) تھے۔ اس میں مولوی محمد علی اور مولوی محمد احسن امر وہی نے تسلیم کیا ہے کہ یہ اشتہار محض دعاء تھا۔

(ریویو آف ریپبلشرز قادیان ج ۷، نمبر ۷، ص ۲۹۸، بابت ماہ جون و جولائی ۱۹۰۸ء)

پھر اب دعوت مباہلہ کیسے ہوئی؟ اس پہلو میں بھی احمدی جب کامیاب نہ ہوئے تو انہوں نے ایک اور پہلو نکالا وہ یہ ہے:

”آپ (مولوی ثناء اللہ) نے اخبار اہل حدیث مورخہ ۲۹/ مارچ ۱۹۰۷ء میں مرزا قادیانی کو مباہلہ کا چیلنج دیا تھا۔ یہ اشتہار اسی چیلنج کی منظوری ہے۔“

چنانچہ قادیانی پارٹی کا ایک جدید قابل مصنف لکھتا ہے: ”مولوی ثناء اللہ نے لکھا تھا: مرزا ایو! سچے ہو تو اپنے گرو (مرزا قادیانی) کو ساتھ لاؤ، وہی میدان عید گاہ امرتسرتیار ہے جہاں تم پہلے مولوی عبدالحق غزنوی سے مباہلہ کر کے آسمانی ذلت اٹھا چکے ہو، اسے ہمارے سامنے لاؤ جس نے ہمیں رسالہ انجام آتھم میں مباہلہ کی دعوت دی ہوئی ہے۔ کیونکہ جب تک پیغمبر جی سے فیصلہ نہ ہو سب امت کے لئے کافی نہیں ہو سکتا۔ (اہل حدیث ۲۹/ مارچ ۱۹۰۷ء) حضرت مسیح موعود (مرزا قادیانی) نے اس چیلنج کو منظور کر لیا اور فوراً ۱۵/ اپریل ۱۹۰۷ء کو دعاء مباہلہ بعنوان ”مولوی ثناء اللہ کے ساتھ آخری فیصلہ“ شائع فرمائی جس میں آپ نے یہ دعاء فرمائی۔ ”اب میں تیرے (اللہ) ہی کے تقدس اور رحمت کا دامن

پکڑ کر تیری جناب میں ملتی ہوں کہ مجھ میں اور ثناء اللہ میں سچا فیصلہ فرما۔“ اور مولوی ثناء اللہ کو لکھ دیا کہ میرے اس تمام مضمون کو اپنے پرچہ میں چھاپ دیں اور جو چاہیں اس کے نیچے لکھ دیں۔ اب فیصلہ خدا کے ہاتھ میں ہے۔“

(مکمل پاکٹ بک ص ۲۸۰، ۲۸۱، مصنفہ ملک عبدالرحمن خادم گجراتی)



جواب: اس بیان میں مصنف مذکور نے ہمارا جواب تو جو دیا سو دیا یا اپنی دیانت اور امانت کا پورا مظاہرہ دکھایا۔ بانصاف ناظرین غور سے سنیں۔ اس تاویل سے انہوں نے بزعم خود دونوں پہلو بچا لئے یعنی سرکاری وعدہ شکنی بھی نہ ہوئی اور یہ اشتہار سلسلہ مباہلہ میں بھی آ گیا۔ لیکن حقیقت یہ ہے کہ یہ جواب سب جوابوں سے زیادہ غلط اور اس کو پیش کرنے والے سب سے زیادہ دجل اور تعصب سے بھرپور یا اپنے لٹریچر سے بے خبر ہیں۔ کیونکہ میرے کلام منقولہ از اہل حدیث ۲۹ مارچ ۱۹۰۷ء کے جواب میں مرزا قادیانی نے فرمایا تھا کہ: ”ہم ثناء اللہ کے ساتھ مباہلہ اس وقت کریں گے جب ہماری کتاب ”حقیقت الوحی“ چھپ کر شائع ہو جائے گی اور مولوی ثناء اللہ اس کو پڑھ کر ہمیں امتحان بھی دے لے گا۔“

(اخبار الحکم ۳۱ مارچ ۱۹۰۷ء اور اخبار البدیع ۶ نومبر ۱۳، ص ۴۲ کالم ۳ مورخہ ۲/اپریل ۱۹۰۷ء) اور کتاب حقیقت الوحی کے سرورق پر اس کی تاریخ اشاعت لکھی ہے۔ ۱۵ مئی ۱۹۰۷ء باوجود اس کے جب مجھے وہ نہ ملی تو میں نے مرزا قادیانی کو بتاریخ ۵ جون ۱۹۰۷ء کو مطالبہ کا خط لکھا جو مع جواب اخبار بدر قادیان مورخہ ۱۳ جون ۱۹۰۷ء میں چھپا تھا، جس سے ثابت ہوتا ہے کہ وسط جون ۱۹۰۷ء تک کتاب حقیقت الوحی مجھے نہیں ملی تھی۔ پھر مرزا قادیانی نے میری تحریک مباہلہ اور اپنے جواب کے مطابق دو مہینے پہلے یعنی ۱۵ اپریل ۱۹۰۷ء کو مجھ سے مباہلہ کیوں کر دیا تھا؟ کوئی راست گویا راست روایا کر سکتا ہے؟ ہرگز نہیں۔

ثابت ہوا کہ یہ اشتہار دعوت مباہلہ یا قبولیت مباہلہ نہیں بلکہ محض دعاء ہلاکت کا ذب کے لئے ہے۔ چنانچہ ایسا ہی ہوا ہے۔

کھا تھا کاذب مرے گا پشتر کذب میں پکا تھا پہلے مر گیا
منفصل کے لئے ہمارا رسالہ ”فیصلہ مرزا اور مباحثہ لدھیانہ فاتح قادیان“ ملاحظہ کریں۔ (مشمولہ جلد ہذا)

مطبوعات عالمی مجلس تحفظ ختم نبوت



www.amtkn.com, www.laulak.info, www.khatm-e-nubuwwat.info,
www.khatm-e-nubuwwat.com, ameer@khatm-e-nubuwwat.com